

زیر نظر استاد محترم آیت الله العظمیٰ محمد تقی شیرازی

تفسیر تفسیر
تفسیر تفسیر

۱۰

تفسیر تفسیر
تفسیر تفسیر

تفسیر تفسیر
تفسیر تفسیر

تفسیر تفسیر
تفسیر تفسیر

زیر نظر: استاد محقق آیت اللہ ناصر مکارم شیرازی

تفسیر مزورہ

جلد دوم

ترجمہ: سید صفدر حسین نجفی

پرنسپل جامعۃ المنظر لاہور

اثر نگارش: اہل قلم کی ایک جماعت

مصباح القرآن ٹرسٹ لاہور، پاکستان



پیشکش: حوزہ علمیہ جامعہ المنتظر لاہور

جملہ حقوق محفوظ ہیں


- کتاب _____ تفسیر نمونہ جلد ۱۰
تالیف _____ آیۃ اللہ ناصر مکارم شیرازی
ترجمہ _____ سید صفدر حسین نجفی، پرنسپل جامعہ المنتظر، لاہور
تصحیح تجدید نظر _____ ثناء نقوی
کتابت _____ شفاء اللہ
ناشر _____ مصباح القرآن ٹرسٹ،
۱۰ گنگارام بلڈنگ، شاہراہ قائد اعظم، لاہور
مطبع _____ آر۔ آر پرنٹرز، لاہور
تاریخ اشاعت _____ ۲۰ جمادی الثانیہ ۱۴۰۸ھ
حدیہ _____ ۶۵ روپے

ہول سیل ڈیلر

قرآن سنٹر

۲۴۔ الفضل مارکیٹ، اردو بازار، لاہور

مجله علمی و پژوهشی
فصلنامه علمی و پژوهشی



مدینہ النظم دار علوم مجددیہ
نور آباد - لاہور کیمبریا کالج

اللہم رضیک والکرمین

بِسْمِ اللّٰهِ الرَّحْمٰنِ الرَّحِیْمِ

قارئین محترم!

سلام و رحمت تفسیر نمونہ کی دسویں جلد کا ترجمہ آپ کے ہاتھوں میں ہے۔ اس جلد پر کام جاری تھا تو معلوم ہوا کہ محل جلدوں کی تعداد ستائیس ہو گئی ہے۔ فارسی میں چھبیسویں جلد چھپ گئی ہے۔ آخری جلد ابھی منظر عام پر نہیں آئی۔ شروع شروع میں خیال تھا کہ کل جلدیں بیس سے چوبیس کے درمیان ہوں گی۔ بعد میں یہ اندازہ چھبیس تک پہنچا اور اب ستائیس تک بات جا پہنچی ہے۔ خود مولف گرامی آیتہ اللہ مکام شیرازی نے اس کی جو وجوہات بیان کی ہیں ان میں سے ایک یہ ہے کہ آخری پارے کی سورتیں اگرچہ دیکھنے میں مختصر ہیں لیکن وسیع معانی و مطالب کی حامل ہیں اور زیادہ تشریح طلب ہیں۔ ہماری معلومات کے مطابق تفسیر نمونہ کا ترجمہ عربی، انگریزی اور دیگر مختلف زبانوں میں بھی شائع ہو رہا ہے۔ یہ امر اس دور کی اس عظیم تفسیر کی ہمہ گیر مقبولیت و اہمیت کا ایک اور مظہر ہے۔

مصباح القرآن ٹرسٹ کے پروگرام کے مطابق باقی ماندہ جلدوں کے تراجم انشاء اللہ نہایت مختصر مدت میں آپ کی خدمت میں پیش کر دیئے جائیں گے تاکہ قرآن حکیم سے متعلقہ دیگر کتب اور تفاسیر کی اشاعت کا کام بہتر رفتار سے شروع ہو سکے۔ اس سلسلے کی متعدد کتابوں کے تراجم وغیرہ کا کام پہلے ہی شروع ہو چکا ہے۔

اس سال جنوری سے تفسیر کے ہدیے میں معمولی سا اضافہ کیا گیا ہے۔ یہ اضافہ بازار میں کاغذ اور دیگر لوازمات کی ہوش باگرانی کے باعث انتہائی مجبوری کے عالم میں کیا گیا ہے۔ سچ تو یہ ہے کہ اب بھی اصل لاگت سے قیمت کم ہے اور یہ کمی ہم اہل خیر کے تعاون سے پوری کرتے ہیں کیونکہ ہمارے پیش نظر کاروبار دنیا نہیں بلکہ خدمت قرآن کے ذریعے رضائے الہی کا حصول ہے اور اسی جذبے سے ہمارے تمام کارکن اور اراکین کام کر رہے ہیں۔

دوست احباب کی طرف سے آراء، راہنمائی اور مثبت تنقید کو ہم آج بھی ہمیشہ کی طرح خوش آمدید کہتے ہیں۔ آپ کے گراں قدر مشوروں اور راہنمائی سے ہم نے ہمیشہ استفادہ کیا ہے۔

دسویں جلد کے اس ایڈیشن کی اشاعت میں ہم سے ہمارے محترم و مخلص مہربان سید اعجاز حسن گردیزی نے اپنی والدہ مرحومہ اور سر مرحوم سید محمد رضا گردیزی کے ایصالِ ثواب کی غرض سے تعاون کیا ہے۔ خداوند کریم بتصدق قرآن و اہل بیت ان کے مروجین کو جوار رحمت میں جگہ عطا فرمائے اور برادر سید اعجاز حسن گردیزی اور ان کے اہل خانہ کے حسنت میں اضافہ فرمائے۔

والسلام مع الاکرام

اللہم صل علی محمد و آل محمد

مصباح القرآن ٹرسٹ



إِهْدَاء

”مرکز مطالعات اسلامی و نجات نسل جوان“

جو

تمام طبقات میں عموماً اور جوانوں میں خصوصاً اسلام کی حیات بخش
تعلیمات پہنچانے کے لیے قائم کیا گیا ہے
اس نغمہ تالیف کو
ان اہل مطالعہ کی خدمت میں پیش کرتا ہے

جو

قرآن مجید کے متعلق بیشتر بہتر اور عمیق تر معلومات حاصل کرنا
چاہتے ہیں۔

حوزہ علمیہ - قم



یہ تفسیر

حسب ذیل علماء و مجتہدین کی باہمی کاوش و قلم کا نتیجہ ہے

○ حجة الاسلام داسلین آقائے محمد رضا آشتیانی

○ حجة الاسلام داسلین آقائے محمد جعفر امامی

○ حجة الاسلام داسلین آقائے عبد الرسول حسنی

○ حجة الاسلام داسلین آقائے سید حسن شجاعی

○ حجة الاسلام داسلین آقائے سید نور اللہ طباطبائی

○ حجة الاسلام داسلین آقائے محمود عبد اللہی

○ حجة الاسلام داسلین آقائے محسن قرائتی

○ حجة الاسلام داسلین آقائے محمد محمدی

چند تفاسیر

جن سے اس تفسیر میں استفادہ کیا گیا ہے

مشہور مفسر طبری	تالیف	تفسیر مجمع البیان	۱
عظیم و فقیہ عالم شیخ طوسی	تالیف	تفسیر تبیان	۲
علامہ طباطبائی	تالیف	تفسیر المیزان	۳
علامہ حسن فیض کاشانی	تالیف	تفسیر صافی	۴
عبد علی بن جمعہ جویری	تالیف	تفسیر نور الثقلین	۵
سید ہاشم بحرانی	تالیف	تفسیر بہار	۶
علامہ شہاب الدین محمود آلوسی	تالیف	تفسیر روح المعانی	۷
محمد رشید رضا (تقریرات دکن تفسیر شیخ محمد عبید)	تالیف	تفسیر المنار	۸
سید قطب	تالیف	تفسیر فی ظلال القرآن	۹
محمد بن احمد انصاری قرطبی	تالیف	تفسیر قرطبی	۱۰
ابوالحسن علی بن متویہ واحدی نیشاپوری	تالیف	اسباب النزول	۱۱
احمد مصطفیٰ مراغی	تالیف	تفسیر مراغی	۱۲

اس تفسیر میں مد نظر اہداف

پوری دُنیا، جس کی نظریں اسلام کی طرف لگی ہیں، چاہتی ہے کہ اسلام کونسے سرے سے پہچانے۔ یہاں تک کہ خود مسلمان یہی چاہتے ہیں۔ اس کی کئی ایک وجوہات ہیں۔ جن میں سے ایک "ایران کا اسلامی انقلاب" اور "دُنیا کے مختلف خطوں میں اسلامی تحریکیں" ہیں۔ جنہوں نے تمام لوگوں کے افکار خصوصاً نوجوان نسل کو اسلام کی زیادہ سے زیادہ معرفت کا پیاسا بنا دیا ہے۔

ہر شخص یہ جانتا ہے کہ اسلام کی شناخت کے لیے نزدیک ترین راستہ اور مطمئن ترین وسیلہ و ذریعہ عظیم اسلامی کتاب قرآن مجید میں غور و فکر اور اس کا مطالعہ ہے۔

دوسری جانب قرآن مجید جو ایک عظیم اور جامع ترین کتاب ہے، عام کتب کی مانند کسی ایک مسئلہ کی گہرائی پر مشتمل نہیں بلکہ اصطلاح کے مطابق اس میں کئی بظون ہیں اور ہر بظن میں دوسرا بظن مضمر ہے۔

بالفاظ دیگر ہر شخص اپنی فکری گہرائی، فہم و آگہی اور لیاقت کے مطابق قرآن سے استفادہ کرتا ہے اور یہ مسلم ہے کہ کوئی شخص بھی قرآن کے چشمہ علم سے محروم نہیں ہوتا۔

متذکرہ بالا گفتگو کی روشنی میں ایسی تفاسیر کی ضرورت پورے طور پر واضح ہو جاتی ہے جو افکارِ علما میں موجود رشتوں کو ایک دوسرے سے منسلک کریں اور محققین اسلام کی محنتوں اور حاصل فکر سے استفادہ کر کے لکھی جائیں اور جو مختلف قرآنی اسرار کی گہری کھول سکیں۔

لیکن سوال پیدا ہوتا ہے کہ کونسی تفسیر اور کونسا مفسر...؟ وہ تفسیر، کہ جو کچھ قرآن کہتا ہے اسے واضح کرے، نہ کہ جو کچھ مفسر چاہے اور پسند کرے اسے پیش کرے۔ اور وہ مفسر جو اپنے آپ کو قرآن کے سپرد کر دے اور اسی سے درس لے، نہ وہ کہ جو نہ جانتے ہوتے یا جان بوجھ کر اپنے پہلے سے کیے گئے فیصلوں اور نظریات کے مطابق جستجو کرے اور جو قرآن کا طالب علم بننے کی بجائے اس کا استاد بن جائے۔

البتہ عظیم مفسرین اور عالی قدر محققین اسلام نے آغاز اسلام سے آج تک اس سلسلہ میں قابل قدر کوششیں کی ہیں اور زحماتیں اٹھائی ہیں، انہوں نے عربی، فارسی اور دیگر زبانوں میں بہت سی تفسیریں تحریر کی ہیں کہ جن کے پر تو میں اس عظیم اسلامی کتاب کے بعض حیران کن مطالب تک رسائی ہو سکتی ہے (شکر اللہ سعیمہ)۔

یہ نکتہ بھی قابل غور ہے کہ زمانہ گزرنے کے ساتھ ساتھ حق طلب اور حقیقت کے متلاشی لوگوں کو



نئے نئے مسائل کا سامنا کرنا پڑتا ہے۔ مختلف مکاتب فکر کے تضادات اور ٹکراؤ کے باعث اور بعض اوقات منافقین و مخالفین کے دوسوسوں کی وجہ سے، اور کبھی اس عظیم آسمانی کتاب کی تعلیمات کو ضروریات زمانہ پر منطبق کرنے کے حوالے سے کچھ ایسے سوالات سامنے آتے ہیں جن کا جواب موجودہ دور کی تفاسیر کو دینا ہوگا۔

دوسری جانب تمام تفاسیر کو عوام الناس کے لیے ناف تا بل ادراک گونا گوں اقوال اور پیچیدہ مباحث کا مجموعہ نہیں ہونا چاہیے۔ بلکہ اس وقت ایسی تفاسیر کی ضرورت ہے جن سے خود قرآن کی طرح تمام طبقے استفادہ کر سکیں (اس کی وسعت اور اہمیت میں کمی کیے بغیر)۔

ان امور کے پیش نظر مختلف گروہوں نے ہم سے ایک ایسی تفسیر لکھنے کی خواہش کی جو ان ضروریات کو پورا کر سکے۔ چونکہ یہ کام خاصا مشکل تھا لہذا میں نے ان تمام فضلاء کو مدد و تعاون کی دعوت دی جو اس طویل اور نشیب و فراز کے حامل سفر میں اچھے ہمقدم اور ساتھی تھے اور ہیں تاکہ مشترکہ مساعی سے یہ مشکل حل ہو سکے۔ الحمد للہ! اس کام کے لیے توفیق شامل حال ہوئی اور ایسا ثمر و نتیجہ ملا کہ جس کا ہر طبقہ نے استقبال کیا۔ یہاں تک کہ اکثر علاقوں کے لوگ مختلف سطحوں پر اس تفسیر کی طرف متوجہ ہوئے اور اس کی نو جلدیں جو اس وقت تک منظر عام پر آچکی ہیں (اور یہ اس کی دسویں جلد ہے) بار بار چھپیں اور تقسیم ہوئیں۔ اس توفیق الہی کا میں از حد شکر گزار ہوں۔

یہاں یہ بات میں ضروری سمجھتا ہوں کہ اس جلد کے مقدمہ میں اپنے قارئین کی توجہ چند نکات کی طرف مبذول کراؤں۔

۱۔ بار بار یہ سوال ہوتا ہے کہ مجموعاً یہ تفسیر کتنی جلدوں پر مشتمل ہوگی؟ اس کے جواب میں کہا جا سکتا ہے کہ ظاہراً بیس جلدوں سے کم اور چوبیس جلدوں سے زیادہ نہ ہوگی۔

۲۔ اکثر یہ شکوہ بھی کیا جاتا ہے کہ تفسیر کی جلدیں تاخیر سے کیوں شائع ہوتی ہیں؟ عرض خدمت ہے کہ ہماری پوری کوشش ہوتی ہے کہ کام جلد از جلد ہو، یہاں تک کہ سفر و حضر میں، بعض اوقات جلا وطنی کے مقام پر، حتیٰ کہ بستر بیماری پر بھی میں نے یہ کام جاری رکھا ہے۔

چونکہ مباحث کے نظم و نسق اور عمق و گہرائی کو جلد بازی پر قربان نہیں کیا جاسکتا۔ لہذا اس طرح سے کام کرنا چاہیے کہ ان دونوں کے درمیان فاصلہ سمٹتا جائے۔ دوسری جانب طباعت و اشاعت کی مشکلات (خصوصاً جنگ کے زمانے میں) کو بھی پیش نظر رکھنا چاہیے۔ جو تاخیر کے اہم عوامل میں سے ایک ہے۔

۳۔ بعض اوقات یہ بھی کہا جاتا ہے کہ اگر یہ تفسیر مختلف افراد کے قلم سے تحریر ہو رہی ہے تو

۱۔ سابق شاہ ایران معدوم کے دور میں مولف کو جلا وطنی کا سامنا کرنا پڑا۔ (مترجم)



اس میں ہم آہنگی نہیں ہوگی۔
 اس کے جواب میں عرض ہے کہ ابتدا میں معاملہ اسی طرح تھا۔ لیکن پھر اس صورت حال کو مد نظر رکھتے ہوئے میں نے فیصلہ کیا کہ تفسیر میں قلم ہر جگہ میرا ہی ہو اور دوسرے دوست صرف مطالب کی جمع آوری میں مدد کریں۔ ان حضرات میں سے بھی ہر ایک اپنے کام کو پہلے انفرادی طور پر سرانجام دیتے ہیں اور ضروری یادداشتیں جمع کرتے ہیں۔ بعد میں اجتماعی نشستوں میں ضروری ہم آہنگی پیدا ہو جاتی ہے تاکہ مختلف مباحث، گوناگون مسائل اور تفسیر کی روانی میں بے ربطی پیدا نہ ہو اور ساری تفسیر ایک ہی طرز و روش پر ہو۔

انشاء اللہ امید ہے اس تفسیر سے زیادہ سے زیادہ استفادہ کے لیے اس کا نہ صرف عربی بلکہ دیگر زبانوں میں بھی ترجمہ کیا جائے گا تاکہ اور لوگ بھی اس سے مستفید ہو سکیں۔
 (یہ تجویز قارئین محترم کی جانب سے بھی آئی ہے)۔

خداوندا!

ہماری آنکھوں کو بینا، کانوں کو شنوا اور ہماری فکر کو صائب، کار ساز اور ارتقائی فرما تاکہ تیری کتاب کی تعلیمات کی گہرائیوں تک پہنچ سکیں اور اپنے اور دوسروں کے لیے روشن چراغ فراہم کر سکیں۔

خداوندا!

جو آگ ہمارے انقلاب کے دشمنوں نے خصوصاً اور دشمنان اسلام نے عموماً ہمارے خلاف لگا رکھی ہے اور جس کی وجہ سے ہماری توجہ مسلسل ان کی طرف بٹی ہے، اس امت اسلامی کے مسلسل جہاد اور انتھک سعی و کوششوں کے نتیجہ میں اسے خاموش کر دئے تاکہ ایک ہی جگہ تجھ سے دل لگائیں اور تیرے راستے اور تیرے مستضعف بندگان کی خدمت کے لیے قدم اٹھائیں۔

بار اللہ!

ہمیں توفیق اور زندگی عطا فرما کہ اس تفسیر کو مکمل کر سکیں۔ اس ناچیز و حقیر خدمت کو پایہ تکمیل تک پہنچا سکیں اور یحیٰ و مجموعہ تیری بارگاہ میں پیش کر سکیں۔

اِنَّكَ عَلٰی كُلِّ شَيْءٍ قَدِيْرٌ (تو ہر چیز پر قادر ہے)۔

ناصر مکارم شیرازی

حوزہ علمیہ قم - ایران

یکم رجب المرجب ۱۴۰۱ھ



فہرست مضامین

صفحہ نمبر	مضمون	صفحہ نمبر	مضمون
۴۵	۱۔ حضرت یعقوبؑ کیسے راضی ہو گئے؟		سورہ یوسف
۴۶	۲۔ کیا صرف ایک قسم کا ہی تھی؟	۲۹	آیت ۵۴ تا ۵۷
۴۷	آیت ۶۸، ۶۷	۳۰	یوسفؑ مصر کے خزانہ دار کی حیثیت سے
۵۰	آیت ۶۹ تا ۷۰	۳۱	چند اہم نکات
۵۱	بھائی کو روکنے کی کوشش		۱۔ حضرت یوسفؑ نے طائفوتِ وقت کی دعوت
۵۲	چند اہم نکات	۳۱	کیونکر قبول کی۔
	۱۔ یوسفؑ نے اپنے بھائیوں سے تعارف کیوں		۲۔ اقتصادی مسائل اور انتظامی صلاحیت کی
۵۵	نہ کروایا؟	۳۳	اہمیت۔
۵۵	۲۔ بے گنہ پر چوری کا الزام۔	۳۴	۳۔ مصارف کی نگرانی۔
	۳۔ چوری کی نسبت سب کی طرف کیوں	۳۴	۴۔ اپنی تعریف یا اپنا تعارف۔
۵۵	دی گئی؟	۳۵	۵۔ روحانی اجر بہتر ہے۔
۵۵	۴۔ اس زمانے میں چوری کی سزا؟	۳۵	۶۔ قیدیوں کے حقوق کی حمایت
۵۶	۵۔ "سقایۃ یا صواع"	۳۷	آیت ۵۸ تا ۶۲
۵۷	آیت ۷۷ تا ۷۹	۳۸	یوسفؑ کی بھائیوں کو نئی تجویز
۵۷	برادرانِ یوسفؑ کی فداکاری کیوں قبول نہ ہوئی؟	۴۰	چند اہم نکات
۶۰	آیت ۸۰ تا ۸۲		۱۔ حضرت یوسفؑ نے اپنے بھائیوں سے تعارف
۶۱	بھائی سر جھکائے باپ کے پاس پہنچے۔	۴۰	کیوں نہ کرایا؟
۶۲	چند اہم نکات	۴۱	۲۔ غلہ کی قیمت کیوں واپس کر دی؟
۶۲	۱۔ سب سے بڑا بھائی کون تھا؟		۳۔ حضرت یوسفؑ نے بیت المال کا مال کیوں
۶۳	۲۔ موجود قرآن کی بنیاد پر فیصلہ۔	۴۱	بلا معاوضے دیا؟
۶۳	۳۔ برادرانِ یوسفؑ میں فرق۔	۴۲	آیت ۶۳ تا ۶۶
۶۴	آیت ۸۳ تا ۸۶	۴۳	آخر کار باپ راضی ہو گئے۔
۶۵	میں وہ الطافِ الہی جانتا ہوں جو تم نہیں جانتے۔	۴۵	چند اہم نکات



صفحہ نمبر	مضمون	صفحہ نمبر	مضمون
۹۰	یہ دعویٰ عام طور پر مشرک ہیں۔	۶۷	آیت ۹۳ تا ۹۷
۹۲	آیت ۱۰۸ تا ۱۱۱	۶۸	کوشش کرو اور مایوس نہ ہو۔
۹۵	عبرت کے زندہ درس۔	۷۲	چند اہم نکات
۹۹	سورہ یوسف کا اختتام	۷۲	۱۔ یوسف کی قمیض کون لے کر گیا۔
۱۰۱	سورہ رعد	۷۳	۲۔ یوسف کی عظمت۔
۱۰۳	سورہ رعد کے مضامین و مشتمالات	۷۳	۳۔ کامیابی کا شکر ادا نہ۔
۱۰۵	آیت ۱ تا ۴	۷۵	آیت ۹۸ تا ۹۸
۱۰۶	آسمان وزمین اور سبزہ نزار خدا کی نشانیاں ہیں۔	۷۶	آخر کار لطفِ الہی اپنا کام کرے گا۔
۱۱۳	چند اہم نکات	۷۸	چند اہم نکات
۱۱۳	۱۔ توحید اور قیامت میں تعلق۔	۷۸	۱۔ یعقوب نے پیرا بن یوسف کی خوشبو کیسے موسیٰ کی؟
۱۱۶	۲۔ قرآن کے سائنسی معجزات۔	۷۸	۲۔ انبیاء کے حالات میں فرق۔
۱۱۶	۳۔ سورج اور چاند کی تسخیر۔	۸۰	۳۔ بینائی کیسے لوٹ آئی؟
۱۱۶	آیت ۶، ۵	۸۰	۴۔ استغفار کا وعدہ۔
۱۱۶	قیامت کے بارے میں کافروں کا تعجب۔	۸۰	۵۔ توسل جائز ہے۔
۱۱۹	چند اہم نکات	۸۱	۶۔ سیاہ رات چھٹ گئی۔
۱۱۹	۱۔ خلقتِ نو کے بارے میں تعجب کیوں۔	۸۲	آیت ۹۹ تا ۱۰۱
۱۱۹	۲۔ کیا خدا ستم گروں کو بخش دیتا ہے؟	۸۳	یوسف، یعقوب اور بھائیوں کی سرگزشت کا اختتام
۱۲۱	آیت ۷	۸۵	چند اہم نکات
۱۲۱	پھر بہانہ سازی	۸۵	۱۔ کیا غیر خدا کے لیے سجدہ جائز ہے؟
۱۲۲	دو سوال اور ان کا جواب	۸۶	۲۔ شیطانی دوسوسے۔
۱۲۲	۱۔ کافروں کا جواب کیسے ہوا؟	۸۶	۳۔ امن و امان۔ خدا کی عظیم نعمت۔
۱۲۲	۲۔ لکل قوم ہاد سے کیا مراد ہے؟	۸۶	۴۔ مقامِ علم کی اہمیت
۱۲۵	آیت ۸ تا ۱۰	۸۶	۵۔ اختتامِ خیر۔
۱۲۵	خدا کا بے پایاں علم	۸۸	۶۔ کیا یوسف کی والدہ مصر آئی تھیں؟
۱۲۷	چند اہم نکات	۸۹	آیت ۱۰۲ تا ۱۰۷
۱۲۷	۱۔ قرآن اور زمین شناسی۔		



صفحہ نمبر	مضمون	صفحہ نمبر	مضمون
۱۴۷	حق و باطل کی منظر کشی	۱۲۸	۲۔ ہر چیز کی ایک حد اور مقدار ہے۔
۱۴۸	چند اہم نکات	۱۲۹	۳۔ خدا کے لیے غیب اور شہود برابر ہیں۔
۱۴۹	۱۔ حق و باطل کی شناخت کے لیے علامتیں؛	۱۲۹	۴۔ علم خدا کی طرف تو جب کے تزیینی آثار۔
۱۴۹	۲۔ ”ذبیحہ“ کیا ہے؟	۱۳۰	آیت ۱۱
۱۵۰	۳۔ فائدہ ہمیشہ اہمیت کے اعتبار سے ہوتا ہے	۱۳۰	غیبی محافظ
۱۵۰	۴۔ باطل سرگرواں ہے؛	۱۳۱	چند اہم نکات
۱۵۰	۵۔ باطل صرف ایک لباکے میں نہیں ہوتا	۱۳۱	۱۔ ”معقبات“ کیا ہیں؟
۱۵۰	۶۔ ہر موجود کی بقا، آس کے فائدے سے وابستہ ہے؛	۱۳۳	۲۔ تبدیلی ہمیشہ خود ہمارے ہاتھوں سے آتی ہے
۱۵۱	۷۔ حق باطل کو کس طرح باہر نکال پھینکتا ہے۔	۱۳۵	آیت ۱۲ تا ۱۵
۱۵۱	۸۔ باطل اپنی بقا میں حق کا مقروض ہے۔	۱۳۶	عظمت الہی کی کچھ اور نشانیاں
۱۵۱	۹۔ حق اور باطل میں ہمیشہ مقابلہ رہتا ہے۔	۱۳۶	رعد و برق کی برکتیں
۱۵۲	۱۰۔ زندگی جہاد اور جستجو کے سائے میں؛	۱۳۷	۱۔ آبیاری
۱۵۲	قرآنی مثالیں	۱۳۷	۲۔ جراثیم پر سپاشی؛
۱۵۳	۱۔ مثال مسائل کو حسی بنا دیتی ہے؛	۱۳۷	۳۔ تغذیہ اور کھانا درسانی؛
۱۵۳	۲۔ مثال راستے کو مختصر کر دیتی ہے۔	۱۴۱	چند اہم نکات
۱۵۳	۳۔ مثال مسائل کو سب کے لیے یکساں بنا دیتی ہے؛	۱۴۱	۱۔ موجودات کے سجدہ کرنے سے کیا مراد؛
۱۵۳	۴۔ مثال مسائل کو زیادہ قابل اطمینان بنا دیتی ہے؛	۱۴۱	۲۔ ”طوعاً“ بیکر صاف سے کیا مراد؛
۱۵۳	۵۔ مثال ہٹ دھرموں کو خاموش کر دیتی ہے؛	۱۴۱	۳۔ ”ظلال“ کا مفہوم؛
۱۵۴	آیت ۱۸	۱۴۲	۴۔ ”(آصال اور عند) کا مطلب
۱۵۴	جنہوں نے دعوتِ حق کو قبول کر لیا۔	۱۴۳	آیت ۱۶
۱۵۸	ایک نکتہ	۱۴۳	بت پرستی آخر کیوں؟
۱۶۰	آیت ۱۹ تا ۲۴	۱۴۳	چند اہم نکات
۱۶۱	اہل شعور کا طرز عمل۔ جنت کے آٹھ دروازے	۱۴۳	۱۔ خالقیت و ربوبیت عبودیت سے مربوط؛
۱۶۶	چند اہم نکات	۱۴۵	۲۔ خود ہی سوال اور خود ہی جواب؛
۱۶۶	۱۔ صرف ”صبر“ کا ذکر کیوں ہوا ہے؟	۱۴۵	۳۔ چشم بینا اور روشنی لازم طرزوم ہیں؛
		۱۴۵	۴۔ کیا خدا کی خالقیت جبر و اکراہ کی دلیل ہے؟
		۱۴۷	آیت ۱۷

صفحہ نمبر	مضمون	صفحہ نمبر	مضمون
۱۹۱	آیت ۳۳ تا ۳۴	۱۹۸	۲۔ جنت کے دروازے:
۱۹۱	کس طرح خدا کو بتوں کا شریک بناتے ہو؟	۱۹۸	۳۔ اہل جنت سے وابستگی رکھنے والے ان سے ملیں گے۔
۱۹۲	آیت ۳۵	۱۹۸	۴۔ جناتِ عدن کیا ہے؟
۱۹۲	آیت ۳۶	۱۹۸	۵۔ گنہ کے آثار و حُصن:
۱۹۲	خدا پرست اور دیگر گروہ	۱۹۸	آیت ۲۵، ۲۶
۱۹۸	ایک اہم نکتہ	۱۹۸	دنیا پرست تباہ کار
۱۹۸	ایمان اور جماعتی وابستگی	۱۹۸	چند اہم نکات
۱۹۹	آیت ۳۷ تا ۴۰	۱۹۹	۱۔ "مفسد فی الارض" کون ہے؟
۲۰۰	قطعی اور قابل تفسیر حوادث	۱۹۹	۲۔ روزی خدا کے ہاتھ میں ہے لیکن
۲۰۳	دو اہم نکات	۲۰۰	آیت ۲۷ تا ۲۹
۲۰۳	ارواحِ محو و اثبات اور ام الکتاب:	۲۰۰	یاد الہی باعث تسکینِ دل ہے۔
۲۰۵	۲۔ بدا کیا ہے؟	۲۰۳	چند اہم نکات
۲۰۹	آیت ۴۱ تا ۴۳	۲۰۳	۱۔ یاد الہی سے دل کو کیسے سکون ملتا ہے؟
۲۰۹	انسان اور معاشرے ختم ہو جاتے ہیں، خدا باقی رہتا ہے۔	۲۰۳	پریشانی اور اضطراب کے عوامل۔
۲۱۲	پروردگارا!	۲۱۲	۲۔ کیا خوفِ خدا اور اطمینانِ باہم مطابقت رکھتے ہیں؟
۲۱۲	بار الہا!	۲۱۲	۳۔ "ذکر خدا" کیا ہے اور کس طرح ہے؟
۲۱۲	خداوند!	۲۱۲	آیت ۳۰ تا ۳۲
۲۱۵	سورہ ابراہیم	۲۱۲	شان نزول
۲۱۶	اس سورہ کے مضامین	۲۱۲	ہٹ دھرم ہرگز ایمان نہیں لائیں گے۔
۲۱۶	اس سورہ کی فضیلت	۲۱۲	چند اہم نکات
۲۱۹	آیت ۳	۲۱۲	۱۔ لفظ "رحمن" کیوں استعمال کیا گیا ہے؟
۲۲۰	ظلمتوں سے نور کی طرف	۲۱۲	۲۔ پیغمبرِ اکرم نے معجزات کا تقاضا کیوں پورا نہ کیا؟
۲۲۲	چند اہم نکات	۲۱۲	۳۔ "قارعة" کیا ہے؟
۲۲۲	۱۔ ایمان اور راہِ خدا کو نور سے تشبیہ دینا،	۲۲۲	
۲۲۳	۲۔ "لمتخرج" کا مفہوم،	۲۲۲	



صفحہ نمبر	مضمون	صفحہ نمبر	مضمون
۲۵۱	۲ - "استفتحو" کا مفہوم	۲۲۳	۳ - سورۃ کے آغاز اور اختتام پر ایک نظر
۲۵۱	۳ - ایک جابر حکمران اور قرآن کی آیت -	۲۲۴	آیت ۴ تا ۷
۲۵۲	آیت ۱۸	۲۲۵	زندگی کے حساس دن
۲۵۲	تیز آمدھی اور خاکستر	۲۲۹	چند اہم نکات
۲۵۲	چند اہم نکات	۲۲۹	۱ - ایام اللہ کی یاد آوری
۲۵۲	۱ - بکھر جانے والی راکھ	۲۳۰	۲ - جابروں کے طور طریقے
۲۵۳	۲ - کافروں کے اعمال خاکستر کی مانند ہیں	۲۳۰	۳ - سب سے بڑی نعمت آزادی ہے
۲۵۳	۳ - ایک طوفانی دن اور آمدھی	۲۳۰	۴ - شکرِ نعمت اور کفرانِ نعمت کا نتیجہ
۲۵۳	۴ - پتوں اور راکھ کے بکھرنے میں فرق ہے۔	۲۳۱	پہلا مرحلہ
۲۵۳	۵ - تیز آمدھی کے اثرات	۲۳۱	دوسرا مرحلہ
۲۵۴	۶ - ان کے اعمال کیوں کھوکھلے ہیں؟	۲۳۱	تیسرا مرحلہ
۲۵۴	۷ - مسئلہ اجاباط	۲۳۳	شکرِ نعمت کے بارے میں چند اہم نکات
۲۵۵	۸ - کیا ایبادات اور انکشافات کرنے والوں کے لیے بھی جزا ہے؟	۲۳۵	آیت ۸ تا ۱۰
۲۵۹	آیت ۱۹، ۲۰	۲۳۶	کیا خدا کے بارے میں شک ہے؟
۲۵۹	خلقت حق کی اساس پر ہے۔	۲۴۰	آیت ۱۱، ۱۲
۲۶۱	آیت ۲۱ تا ۲۳	۲۴۰	صرف اللہ پر توکل کرو۔
۲۶۲	شیطان اور اس کے پیروکاروں کی صریح گفتگو۔	۲۴۲	چند اہم نکات
۲۶۳	چند اہم نکات	۲۴۲	۱ - مومنین اور متوکلین
۲۶۳	۱ - ایک اشکال کی وضاحت	۲۴۲	۲ - انبیاء اور معجزات
۲۶۳	۲ - "لوهدانا اللہ لهدینکھ" کا مفہوم	۲۴۳	۳ - توکل کی حقیقت اور فلسفہ۔
۲۶۴	۳ - آمدھی تقلید کی مذمت۔	۲۴۳	توکل کا فلسفہ
۲۶۴	۴ - "برونہ" اور "محبیص" کا مفہوم	۲۴۴	ثانیاً
۲۶۵	چند اہم نکات	۲۴۶	آیت ۱۳ تا ۱۷
۲۶۵	۱ - شیطان کا اپنے پیروکاروں کو سخت جواب	۲۴۷	منحرف جابروں کا طرز عمل اور ان کا انجام
۲۶۵	۲ - روزِ حشر شیطان کا اپنے پیروکاروں سے رابطہ	۲۵۰	چند اہم نکات
		۲۵۰	۱ - مقام پروردگار سے کیا مراد ہے؟



صفحہ نمبر	مضمون	صفحہ نمبر	مضمون
۲۸۵	۶۔ جو کچھ ہم خدا سے چاہتے ہیں کیا وہ دیتا ہے؟	۲۶۶	۳۔ گراہی کے بیشواؤں کا طرز عمل
۲۸۵	۷۔ اس کی نعمتیں کیوں قابل شمار نہیں؟	۲۶۶	۴۔ "مصرغہ" کا مطلب:
۲۸۵	۸۔ افسوس کہ انسان "ظلم" اور "کفار" ہے:	۲۶۶	۵۔ شیطان کو شریک قرار دینے سے مراد۔
۲۸۷	آیت ۳۵ تا ۴۱	۲۶۶	۶۔ "ان الظالمین لہم عذاب الیم" کس کا جملہ ہے؟
۲۸۸	ابراہیمؑ بت شکن کی اصلاحی دعائیں	۲۶۶	آیت ۲۴ تا ۲۷
۲۹۱	چند اہم نکات	۲۶۶	"شجرہ طییبہ" اور "شجرہ جبیشہ"
۲۹۱	۱۔ کیا مکہ اس وقت شہرتھا؟	۲۶۸	چند اہم نکات
۲۹۱	۲۔ مکہ سرزمین امن	۲۶۲	۱۔ کیا آخرت سے مراد قبر ہے؟
۲۹۱	۳۔ ابراہیمؑ بت پرستی سے دوری کی دعائیں	۲۶۲	۲۔ ثبات اور استقامت کا اثر۔
۲۹۲	کرتے ہیں؟	۲۶۲	۳۔ روایات اسلامی میں شجرہ طییبہ اور شجرہ جبیشہ:
۲۹۲	۴۔ ابراہیمؑ کے تابع کون ہیں؟	۲۶۳	آیت ۲۸ تا ۳۰
۲۹۳	۵۔ وادی "غیر ذی ذرہ" اور خدا کا پڑا سچ	۲۶۵	کفرانِ نعمت کا انجام
۲۹۳	۶۔ حضرت ابراہیمؑ کی سات دعائیں:	۲۶۵	چند اہم نکات
۲۹۵	۷۔ کیا ابراہیمؑ اپنے والد کے لیے دعا کرتے ہیں؟	۲۶۶	۱۔ نعمت کو کفر میں بدل دیا:
۲۹۶	آیت ۴۲ تا ۴۵	۲۶۶	۲۔ نعمت سے سوائے استفادہ کفرانِ نعمت ہے:
۲۹۷	جس روز آنکھیں پتھر جاتی ہیں۔	۲۶۷	۳۔ "انداد" کا مفہوم
۲۹۹	چند اہم نکات	۲۶۷	آیت ۳۱ تا ۳۴
۲۹۹	۱۔ پیغمبر اکرمؐ سے خطاب کیوں ہے؟	۲۶۹	قرآن کی نگاہ میں انسان کی عظمت
۲۹۹	۲۔ "یوم یأتیہم العذاب" سے کون مرنا	۲۸۰	چند اہم نکات
۲۹۹	مراد ہے؟	۲۸۱	۱۔ خالق اور مخلوق سے رشتہ
۳۰۰	۳۔ جہلت کا تقاضا کیوں قبول نہیں کیا جاتا؟	۲۸۱	۲۔ انفاق پنہاں اور آشکار کیوں؟
۳۰۲	آیت ۴۶ تا ۵۲	۲۸۲	۳۔ اُس دن "بیع" اور "خلال" نہیں ہے
۳۰۳	ظالموں کی کمزور سازشیں۔	۲۸۲	۴۔ اے انسان! تمام موجودات تیرے فرمان پر تسلیم خم ہیں!
۳۰۷	چند اہم نکات	۲۸۳	۵۔ دابین
۳۰۷	۱۔ زمین اور آسمان بدل جائیں گے!	۲۸۳	
۳۰۹	۲۔ سورہ ابراہیمؑ کا آغاز اور اختتام	۲۸۳	



صفحہ نمبر	مضمون	صفحہ نمبر	مضمون
۳۱۷	آزر سے گفتگو	۳۱۰	۳۔ اول و آخر۔ توحید
۳۱۷	دورِ نبوت	۳۱۱	سورہ ابراہیم افتتاح
۳۱۷	علی مقابلے کا آغاز	۳۱۵	حضرت ابراہیمؑ
۳۱۸	سلطان جابر کے سامنے	۳۱۵	زندگی کے تین دور
۳۱۸	ہجرت	۳۱۵	بچپن
۳۱۹	رسالت کا آخری مرحلہ	۳۱۶	بت پرستوں سے مقابلہ
۳۲۰	قرآن اور ابراہیمؑ کا مقام بلند	۳۱۶	منطق اور استدلال کے ہمارے





تفسیر نمونہ

دسویں جلد

کا آغاز

سورہ یوسف کی آیت ۵۴ سے ہوتا ہے

اور اختتام

سورہ ابراہیم کے خاتمے پر ہوتا ہے

اس جلد میں —

حضرت یوسفؑ کی مصر میں حکمرانی کا دور، بھائیوں کی ان کی خدمت میں آمد، باپ کی خدمت میں آپ کی قمیص کا پہنچنا، بھائیوں اور ماں باپ کا آپ کے حضور سجدہ اور اس دور کے دیگر واقعات کا تذکرہ ہے۔

سورہ رعد کی تفسیر کے حوالے سے مبداء و معاد کی بحث اور اخلاقی تعلیمات ہیں۔ نیز سورہ ابراہیم کی تفسیر کے ضمن میں خدا شناسی کی بحثیں ہیں، آخرت کی گفتگو ہے، حضرت ابراہیمؑ کی انسان ساز دعائیں ہیں اور آخر میں حضرت ابراہیمؑ کا ایک سوانحی خاکہ پیش کیا گیا ہے۔

یہ تفسیر — قرآن پاک پر ایک تازہ تحقیق ہے۔ جس میں عصر حاضر کی ضروریات، تقاضوں، سوالات اور مختلف مکاتب خیال کو ملحوظ رکھا گیا ہے۔

۵۴۔ وَقَالَ الْمَلِكُ ائْتُونِي بِهٖ اَسْتَخْلِصُهٗ لِنَفْسِي فَلَمَّا كَلَّمَهٗ قَالَ

اِنَّكَ الْيَوْمَ لَدَيْنَا مَكِينٌ اَمِيْنٌ ۝

۵۵۔ قَالَ اجْعَلْنِي عَلٰی خَزَايِنِ الْاَرْضِ اِنِّي حَفِيْظٌ عَلِيْمٌ ۝

۵۶۔ وَكَذٰلِكَ مَكَّنَّا لِيُوْسُفَ فِي الْاَرْضِ يَتَّبِعُوْا مِنْهَا حَيْثُ يَشَاءُ

نُصِيْبٌ بِرَحْمَتِنَا مَنْ نَّشَاءُ وَلَا نُنْصِيْعُ اَجْرًا لِّلْمُحْسِنِيْنَ ۝

۵۷۔ وَلَا جُرْ الْاٰخِرَةَ خَيْرٌ لِّلَّذِيْنَ اٰمَنُوْا وَكَانُوْا يَتَّقُوْنَ ۝

ترجمہ

۵۴۔ مصر کے بادشاہ نے کہا: اس (یوسف) کو میرے پاس لے آؤ تاکہ میں اسے اپنے ساتھ مخصوص کر لوں۔

جب یوسف اُس کے پاس آئے اور اُس سے گفتگو کی (تو بادشاہ کو ان کی عقل و فہم کا اندازہ ہوا) تو اُس

نے کہا: آج تو ہمارے ہاں اعلیٰ قدر و منزلت رکھتا ہے تو قابل اعتماد ہے۔

۵۵۔ (یوسف نے) کہا: مجھے (مصر کی) زمین کے خزانوں کا سرپرست بنا دے کیونکہ میں حفاظت کرنے والا اور

آگاہ ہوں۔

۵۶۔ اس طرح ہم نے یوسف کو (مصر کی) زمین میں قدرت دی کہ اب جہاں چاہتا اُس میں رہتا (اور اس میں

تصرف کرتا) ہم جسے چاہتے ہیں (اور لائق سمجھتے ہیں) اپنی رحمت سے نوازتے ہیں اور ہم نیک لوگوں کا

اجر ضائع نہیں کرتے۔

۵۷۔ اور جو ایمان لائے ہیں اور پرہیزگار ہیں آخرت کا اجر ان کے لیے بہتر ہے۔

❖



تفسیر

یوسف مصر کے خزانہ دار کی حیثیت سے

حضرت یوسف علیہ السلام جیسے عظیم نبی کی عجیب زندگی کی تفصیل میں ہم یہاں تک پہنچے تھے کہ آخر کار ان کی پاکدامنی سب پر ثابت ہو گئی یہاں تک کہ ان کے دشمنوں نے ان کی پاکیزگی کی گواہی دی اور یہ ثابت ہو گیا کہ جس گنہ کی وجہ سے وہ زندان میں ڈالے گئے تھے وہ پاکدامنی، تقویٰ اور پرہیزگاری کے سوا کچھ نہ تھا۔

ضمناً یہ بھی معلوم ہو گیا کہ یہ بے گنہ قیدی، علم، آگہی، دانشمندی، انتظامی صلاحیت اور فہم و فراست کی بہت اعلیٰ سطح کا مرکز ہے کیونکہ اُس نے "ملک" (بادشاہ مصر) کے خواب کی تعبیر بتلاتے ہوئے آئندہ کی پیچیدہ اقتصادی مشکلات بیان کرتے ہوئے ساتھ ہی ان سے نجات کے راستے کی نشاندہی بھی کر دی تھی۔

یہ واقعہ بیان کرنے کے بعد قرآن کہتا ہے: "بادشاہ نے حکم دیا کہ اسے سیرے پاس لے آؤ تاکہ میں اسے اپنا مشیر اور نمائندہ خاص بناؤں" اور اپنی مشکلات حل کرنے کے لیے اُس کے علم و دانش اور انتظامی صلاحیت سے مدد لوں (وقال الملك انتونی بہ استخلص لنفسی)۔ بادشاہ کا پُرجوش پیام لے کر اُس کا خاص نمائندہ قید خانے میں یوسف کے پاس پہنچا۔ اس نے بادشاہ کی طرف سے سلام و دعا پہنچایا اور بتایا کہ اُسے آپ سے شدید لگاؤ ہو گیا ہے۔ اس نے مصر کی عورتوں کے بارے میں تحقیق سے متعلق آپ کی درخواست کو عملی جامہ پہنایا ہے اور سب نے نکل کر آپ کی پاکدامنی اور بے گنہی کی گواہی دی ہے۔ لہذا اب تاخیر کرنے کی گنجائش نہیں رہی اٹھیے تاکہ ہم اُس کے پاس ملیں۔ حضرت یوسف بادشاہ کے پاس تشریف لائے۔ اُن کی آپس میں بات چیت ہوئی۔ بادشاہ نے ان کی گفتگو سنی اور آپ کی پُرسوز اور نہایت اعلیٰ باتیں سنیں۔ اُس نے دیکھا کہ آپ کی باتیں انتہائی علم و دانش اور دانائی سے معمور ہیں تو پہلے سے بھی زیادہ آپ کا شیفٹ ہو گیا۔ کہنے لگا: آپ آج سے ہمارے ہاں اعلیٰ قدر و منزلت اور وسیع اختیارات کے حامل ہیں اور ہمارے نزدیک قابل اعتماد رہیں گے (فلمّا کلمہ قال انک الیوم لدینا حکیم امین)۔

آج سے اس ملک کے اہم کام آپ کے سپرد ہیں اور آپ کو امور کی اصلاح کے لیے کمر ہمت باندھ لینا چاہیے کیونکہ میرے خواب کی جو تعبیر آپ نے بیان کی ہے اُس کے مطابق اس ملک کو شدید اقتصادی بحران درپیش ہے اور میں سمجھتا ہوں کہ اس بحران پر صرف آپ ہی قابو پاسکتے ہیں۔

حضرت یوسف نے تجویز پیش کی کہ مجھے اس علاقے کے خزانوں کی ذمہ داری سونپ دی جائے کیونکہ میں اچھا حافظ ہوں اور اس کام کے اسرار سے بھی واقف ہوں (قال اجعلنی علی خزانین الارض انی حفیظ علیہم)۔

حضرت یوسف اچھی طرح ہانتے تھے کہ ظلم سے بھرے اس معاشرے کی پریشانیوں کی ایک اہم بنیاد اس کے اقتصادی مسائل ہیں۔ لہذا انہوں نے سوچا کہ اب جب کہ انہیں مجبوراً آپ کی طرف آنا پڑا ہے تو کیا ہی اچھا ہے کہ مصر کی اقتصادیات کو اپنے ہاتھ میں لے لیں اور محروم و مستضعف عوام کی مدد کے لیے آگے بڑھیں اور جتنا ہو سکے طبقاتی تفاوت اور اونچ نیچ کو کم کریں، مظلوموں کا حق ظالموں سے لیں اور اس وسیع ملک

کی بد حالی کو دور کریں۔ آپ کی نظر میں تھا کہ خاص طور پر زرعی مسائل اس ملک میں زیادہ اہم ہیں اس بات پر بھی توجہ رکھنا ہوگی کہ چند سال فراوانی کے ہوں گے اور پھر خشکی کے سال درپیش ہوں گے لہذا لوگوں کو زیادہ سے زیادہ غلے پیدا کرنے اور پھرا نہیں احتیاط سے محفوظ رکھنے اور نہایت کم خرچ کرنے پر آمادہ کرنا ہوگا تاکہ قحط کے سالوں کے لیے غلہ ذخیرہ کیا جا سکے۔ لہذا اس مقصد کے لیے آپ کو یہی بہتر معلوم ہوا کہ آپ مصر کے خزانوں کو اپنی سرپرستی میں لینے کی تجویز پیش کریں۔

بعض نے لکھا ہے کہ اس سال بادشاہ سخت مشکلات میں گھرا ہوا تھا اور کسی طرح ان سے نجات چاہتا تھا لہذا اس نے تمام امور کی باگ ڈور حضرت یوسف کے ہاتھ میں دے دی اور خود کنارہ کشتی اختیار کر لی۔

بعض دوسروں کا کہنا ہے کہ اس نے عزیز مصر کی جگہ حضرت یوسف کو اپنا وزیر اعظم بنا لیا۔

یہ احتمال بھی ہے کہ اس آیت کے ظاہری مفہوم کے مطابق وہ صرف مصر کے وزیر خزانہ بنے ہوں لیکن اسی سورہ کی آیت ۱۰۰ اور ۱۰۱ کہ جن کی تفسیر انشاء اللہ آئے گی اس امر کی دلیل ہیں کہ آخر کار آپ بادشاہ ہو گئے اور تمام امور مملکت کی باگ ڈور آپ کے ہاتھ آگئی۔ اگرچہ آیت ۸۸ میں ہے کہ یوسف کے بھائیوں نے ان سے کہا: ”یا ایہا العزیز“

یہ اس امر کی دلیل ہے کہ آپ نے عزیز مصر کا منصب سنبھالا مگر اس میں کوئی مانع نہیں کہ آپ نے یہ منصب تدریجاً حاصل کیے ہوں۔ پہلے وزیر خزانہ ہوئے ہوں، پھر وزیر اعظم اور پھر بادشاہ۔

بہر حال اس مقام پر خدا کہتا ہے، اور اس طرح ہم نے یوسف کو سرزمین مصر پر قدرت عطا کی کہ وہ جیسے چاہتا تھا اس میں تصرف کرتا تھا (و كذلك مکتا لیوسف فی الارض یتبوء منها حیث یشاء)۔

جی ہاں! ہم اپنی رحمت اور مادی و روحانی نعمتیں جسے چاہتے ہیں اور اہل پاتے ہیں عطا کرتے ہیں (نضیب برحمتنا من نشاء)۔ ”اور ہم نیکوں کا اجر ہرگز ضائع نہیں کریں گے، اگرچہ اس میں تاخیر ہو جائے تاہم آخر کار جو کچھ ان کے لائق ہوا انہیں دیں گے کیونکہ ہم کسی نیک کام کو فراموش نہیں کرتے (ولا نضیع اجر المحسنین)۔

لیکن اہم بات یہ ہے کہ ہم صرف دنیاوی اجر ہی نہیں دیں گے بلکہ جو اجر انہیں آخرت میں ملے گا وہ اہل ایمان اور صاحبان تقویٰ کے لیے زیادہ اچھا ہے“ (ولا اجر الاخرة خیر للذین امنوا وکانوا یتقون)۔

چند اہم نکات

۱۔ حضرت یوسف نے طاعوتِ وقت کی دعوت کیونکہ قبول کی؟ زیر بحث آیات کی طرف توجہ ہوتے ہی پہلا سوال جو ذہن میں آتا ہے یہ ہے کہ حضرت یوسف علیہ السلام جیسے عظیم نبی طاعوتِ زمانہ سے وزارتِ خزانہ یا وزارتِ عظمیٰ کا منصب قبول کرنے اور اس کے ساتھ مل کر کام کرنے پر کیسے تیار ہو گئے؟

اس سوال کا جواب خود مندرجہ بالا آیات ہی میں پوشیدہ ہے۔ وہ یہ کہ آپ نے یہ منصب ایک ”حفیظ وعلیم، شخصیت کی حیثیت سے قبول کیا تاکہ عوام کے مفاد میں بیت المال کی حفاظت کریں اور اُسے انہی کے مفاد میں خرچ کریں خصوصاً مستضعف اور محروم عوام کے حقوق کو جو اکثر معاشروں میں پامال ہوتے ہیں ان تک پہنچائیں۔

ملا وہ ازیں ہبیا کہ ہم نے کہا ہے وہ علم تعبیر کے ذریعے جانتے تھے کہ مصری قوم کو ایک شدید اقتصادی بحران پیش آنے والا ہے لہذا اس کے مقابلے کے لیے دقیق پروگرام اور قریب سے اس کی نگرانی کے بغیر ممکن تھا کہ بہت سے لوگ تباہ و برباد ہو جاتے۔ لہذا اس مصیبت سے عوام کی نجات اور بے گناہ انسانوں کی جان کی حفاظت کے لیے ضروری تھا کہ حضرت یوسف کو جو موقع مل رہا تھا اس سے فائدہ اٹھاتے اور تمام لوگوں خصوصاً محروم عوام کے لیے اس سے استفادہ کرتے کیونکہ اقتصادی بحران اور قحط سالی میں سب سے زیادہ خطرہ انہی لوگوں کی جان کو تھا اور بحرانوں کی پہلی قربانی یہی لوگ ہوتے ہیں۔

فقہ میں ظالم کی حکومت قبول کرنے کی بحث میں بھی یہ بات تفصیل سے آئی ہے کہ ظالم کی طرف سے کوئی منصب قبول کرنا ہمیشہ حرام نہیں ہوتا بلکہ کبھی مستحب بھی ہوتا ہے، حتیٰ کہ کبھی واجب بھی ہوتا ہے اور ایسا اس صورت میں ہوتا ہے جب اس منصب کو قبول کرنے کے فوائد اور دینی تقاضے اس کی حکومت کو تقویت پہنچنے کے نقصانات سے زیادہ ہوں۔

متعدد روایات میں ہے کہ آئمہ اہل بیت بھی اپنے قریبی ساتھیوں کو اس قسم کی اجازت دے دیتے تھے مثلاً علی بن یقظین امام موسیٰ کاظم علیہ السلام کے اصحاب میں سے تھے۔ انہوں نے اپنے زمانے کے فرعون ہارون الرشید کی وزارت امام کی اجازت سے قبول کی۔ بہر صورت اس قسم کے مناصب قبول کرنے یا رد کرنے کا انحصار ”قانون اہم و ہم“ پر ہے۔ اسکے نفع و نقصان کو دینی اور اجتماعی لحاظ سے پرکھا جانا چاہیے۔ بہت سے مواقع ایسے ہوتے ہیں کہ ایسا عہدہ قبول کرنا ظالم کی معزولی پر منتج ہوتا ہے۔ جیسا کہ بعض روایات کے مطابق حضرت یوسف کے ساتھ بھی یہی اتفاق ہوا اور کبھی ایسا عمل بعد از ان انقلاب و قیام کا سرچشمہ بن جاتا ہے کیونکہ منصب قبول کرنے والا شخص حکومت کے اندر سے انقلاب کی راہ ہموار کرتا ہے۔ شاید مومن آل فرعون اسی قسم کی ایک مثال تھے۔

کبھی ایسا ہوتا ہے کہ ایسے افراد مظلوموں اور محروموں کے لیے پناہ گاہ بن جاتے ہیں اور ان کے لیے حکومتی ظلم میں کمی کا باعث بن جاتے ہیں۔

ان مقاصد میں سے کوئی ایک بھی حاصل ہو رہا ہو تو ایسے عہدے قبول کرنے کا جواز بن جاتا ہے۔

ایک مشہور روایت میں امام صادقؑ ایسے ہی افراد کے بارے میں فرماتے ہیں:

كفارة عمل السلطان قضاء حوائج الاخوان

ظالم حکومت کا ساتھ دینے کا کفارہ یہ ہے کہ بھائیوں کی ضروریات پوری کی جائیں۔

یہ روایت بھی اسی مفہوم کی طرف اشارہ کرتی ہے۔

لیکن یہ مسئلہ ایسے مسائل میں سے ہے کہ جن میں حلال و حرام کی سرحد ایک دوسرے کے بہت نزدیک ہوتی ہے۔ کبھی ایسا ہوتا ہے کہ انسان تھوڑی سی سہل انگاری کی وجہ سے غلط طور پر ظالم کا ساتھ دینے لگتا ہے اور کسی بہت بڑے گناہ کا مرتکب ہو جاتا ہے جب کہ وہ سبھد با ہوتا ہے کہ میں عبادت اور خدمتِ خلق میں مشغول ہوں۔

بعض اوقات سودا استفادہ کرنے والے افراد حضرت یوسف یا علی بن یقظین کا نام غلط طور پر استعمال کرتے ہیں اور اسے بہانے کے

۱۔ وسائل الشیعہ جلد ۲ ص ۱۳۹ (مغنیۃ اہل جلد ۲ ص ۲۵۲) پر اسی قسم کا مضمون امام کاظمؑ سے علی بن یقظین کے بارے میں منقول ہے۔



طور پر استعمال کرتے ہیں مالانکہ ان کے کام کو حضرت یوسفؑ اور علی بن یقظین سے کوئی نسبت نہیں ہوتی ہے۔ یہاں ایک اور سوال سامنے آتا ہے، وہ یہ کہ مصر کا ظالم بادشاہ اس کے لیے کیسے تیار ہو گیا جب کہ وہ جانتا تھا کہ حضرت یوسفؑ ظلم و ستم استعماری ہتھکنڈوں اور استعمار کے لیے برگز تیار نہ ہوں گے بلکہ اس کے برعکس اس کے مظالم میں رکاوٹ بنیں گے۔ ایک نکتے کی طرف توجہ کی جائے تو اس سوال کا جواب چنداں مشکل نہیں رہتا۔ وہ یہ کہ بعض اوقات معاشرتی اور اقتصادی بحران اس طرح کے ہوتے ہیں کہ خود سروں کی حکومت کی بنیادیں ہلا کر رکھ دیتے ہیں اس طرح سے کہ انہیں اپنی ہر چیز خطرے میں نظر آتی ہے۔ ایسے مواقع پر بلاکت سے بچنے کے لیے وہ یہاں تک تیار ہو جاتے ہیں کہ ایک عادلانہ عوامی حکومت کو قبول کر لیں تاکہ اپنے آپ کو بچا سکیں۔

۲۔ اقتصادی مسائل اور انتظامی صلاحیت کی اہمیت، بعض مکاتب بالکل یک جہتی ہیں اور ہر چیز کو اقتصادی پہلو میں منحصر سمجھتے ہیں۔ انہوں نے انسان اور اس کے وجود کی مختلف جہات کو نہیں پہنچانا۔ ہم اگرچہ ان مکاتب سے اتفاق نہیں کرتے تاہم معاشروں کی زندگی میں خصوصیت سے اقتصادی مسائل کی اہمیت کو نظر انداز نہیں کیا جاسکتا۔ مندرجہ بالا آیات بھی اس حقیقت کی طرف اشارہ کرتی ہیں کیونکہ تمام مناصب میں سے حضرت یوسفؑ نے وزارت خزانہ کا انتخاب کیا تھا کیونکہ وہ جانتے تھے کہ اگر انہوں نے اسے ٹھیک کر لیا تو مصر کی زیادہ تر پریشانیاں دور ہو جائیں گی اور عدالت اقتصادی کے ذریعے وہ دوسری مشکلات پر بھی قابو پا سکیں گے۔

اسلامی روایات میں بھی اس موضوع کو بہت زیادہ اہمیت دی گئی ہے۔ ان میں سے ایک مشہور حدیث حضرت علیؑ علیہ السلام سے منقول ہے جس میں لوگوں کی روحانی اور مادی زندگی (قوام الدین و الدنیا) کی حقیقی دو بنیادوں میں سے ایک اقتصادی مسائل بیان کی گئی ہے جب کہ دوسری آگہی اور علم و دانش کو شمار کیا گیا ہے۔ اگرچہ مسلمانوں نے ابھی تک اس اہمیت کی طرف توجہ نہیں کی کہ جو اسلام نے انفرادی اور اجتماعی زندگی کے اس حصے کو دی ہے۔ یہی وجہ ہے کہ مسلمان زندگی کے اس حصے میں اپنے دشمنوں سے پیچھے رہ گئے ہیں اور پس ماندہ ہیں۔

لیکن مسلمانوں کے مختلف طبقوں میں روز بروز بیداری اور آگاہی میں اضافہ دکھائی دے رہا ہے۔ اس سے امید بندھتی ہے کہ مستقبل میں مسلمان اقتصادی میدان میں کادشوں کو ایک بہت بڑی اسلامی عبادت سمجھتے ہوئے انجام دینے لگیں گے اور اس لحاظ سے اسلام کے بے رحم دشمنوں کی نسبت جو پس ماندگی ہے اُسے دور کریں گے۔

مننا حضرت یوسفؑ نے یہ جو کہا ہے کہ ”انی حفیظ علیہم“۔ اس سے ظاہر ہوتا ہے کہ معاشرے کے کسی حساس منصب کو قبول کرنے کے لیے صرف امانت داری ہی کافی نہیں بلکہ اس کے ساتھ ساتھ انتظامی صلاحیت بھی ضروری ہے اور اس کے علاوہ علم و آگاہی اور مہارت بھی ضروری ہے کیونکہ آپ نے ”حفیظ“ کے ساتھ ساتھ ”علیم“ بھی کہا ہے۔

۱۔ کئی ایک روایات جو امام علی بن موسیٰ رضاؑ سے منقول ہیں میں ہے کہ کچھ افراد جو اسلامی معیاروں سے نا آشنا تھے بعض اوقات آپؑ پر اعتراض کرتے کہ آپ نے اس زہد و تقویٰ اور دنیا سے بے اعتنائی کے باوجود مومن کی دلی عہدی کو قبول کر لیا ہے۔ امام نے جواب میں فرمایا کیا ہینبر افضل ہے یا دمی ہینبر؟ انہوں نے کہا، نہیں ہینبر افضل ہے۔ فرمایا، کون افضل ہے مسلمان یا مشرک؟ انہوں نے عرض کیا مسلمان۔ فرمایا، مزیز معشرک تھا اور یوسفؑ علیہ السلام (ظاہراً) مسلمان تھا اور دمی ہینبر کا دمی ہوں اور یوسفؑ نے مزیز معشر سے چاہا کہ انہیں مصر کے خزانوں پر مامور کریں اور کہا کہ میں حفیظ و علیم ہوں جب کہ میں اس منصب کو قبول کرنے پر مجبور تھا۔ (وسائل الشیعہ ج ۱ ص ۱۲۱)

ہم نے اکثر دیکھا ہے کہ بے خبری، عدم مہارت اور انتظامی صلاحیت نہ ہونے کی وجہ سے جو خطرات پیدا ہوتے ہیں وہ خیانت سے پیدا ہونے والے خطرات سے کم نہیں ہوتے بلکہ بعض اوقات اس سے بدتر اور زیادہ ہوتے ہیں۔

ان واضح اسلامی تعلیمات کے باوجود معلوم نہیں بعض مسلمان انتظامی صلاحیت اور علم و آگہی کے مسئلے کو کوئی اہمیت کیوں نہیں دیتے اور عہدے سپرد کرنے کے لیے وہ صرف امانت و دیانت کو شرائط سمجھتے ہیں حالانکہ پیغمبر اسلام اور حضرت علی کے دور حکومت میں ان کی سیرت نشاندہی کرتی ہے کہ وہ بزرگوار آگاہی اور انتظامی صلاحیت کو امانت و دیانت کی طرح اہمیت دیتے تھے۔

۳۔ مصارف کی نگرانی: اقتصادی مسائل میں صرف زیادہ سے زیادہ اجناس پیدا کرنے کا مسئلہ نہیں ہے۔ بعض اوقات مصارف اور مخارج پر کنٹرول کرنا اس سے بھی زیادہ اہم ہو جاتا ہے۔ یہی وجہ ہے کہ حضرت یوسف نے اپنے دور حکومت میں فراوانی نعمت کے سات سالوں میں مصارف پر سختی سے کنٹرول کیا تاکہ اجناس کی پیداوار کا ایک بڑا حصہ سختی کے سالوں کے لیے بچا کر رکھ سکے۔ درحقیقت یہ دونوں چیزیں ایک دوسرے سے جدا نہیں ہو سکتیں۔ زیادہ پیداوار اس وقت مفید ہوتی ہے جب اسے زیادہ صحیح طور پر کنٹرول کر کے استعمال کیا جاسکے اور مصارف پر کنٹرول اس وقت زیادہ مفید ہے جب اس کے ساتھ پیداوار بھی زیادہ سے زیادہ ہو۔

مصر میں حضرت یوسف کی اقتصادی سیاست سے ظاہر ہوتا ہے کہ ایک ترقی پذیر اقتصادی نظام صرف زمانہ حال پر نظر نہیں رکھتا بلکہ آئندہ پر بھی نظر رکھتا ہے بلکہ آئندہ نسلوں پر بھی اس کی نظر ہوتی ہے اور یہ انتہائی خود غرضی ہے کہ ہم صرف اپنے آج کے منافع کی فکر میں رہیں مثلاً زمین میں موجود تمام ذخائر کو لوٹ لیں اور آئندہ آنے والوں کی کوئی فکر نہ کریں اور یہ نہ سوچیں کہ وہ کن حالات میں زندگی بسر کریں گے کیا ہمارے بھائی صرف وہی ہیں جو آج ہمارے ساتھ زندگی گزار رہے ہیں اور بعد میں آنے والے ہمارے کچھ نہیں لگتے؟

یہ بات جاذب نظر ہے کہ بعض روایات سے معلوم ہوتا ہے کہ حضرت یوسف نے مصر کے لوگوں میں طبقاتی تفاوت اور لوٹ کھسوٹ کو ختم کرنے کے لیے قحط کے سالوں سے استفادہ کیا۔ آپ نے زیادہ پیداوار کے حصے میں لوگوں سے غذائی مواد خرید لیا اور اس کے لیے تیار کیے گئے بڑے بڑے گوداموں میں اسے ذخیرہ کر لیا۔ جب یہ سال گزر گئے اور قحط کے سال شروع ہوئے تو پہلے سال اجناس کو درجہ دینار کے بدلے بیچا۔ اس طرح کرنسی کا ایک بڑا حصہ جمع کر لیا۔ دوسرے سال اسباب زینت اور جواہرات کے بدلے اجناس کو بیچا۔ البتہ جن کے پاس یہ چیزیں نہ تھیں انہیں مستثنیٰ رکھا۔ تیسرے برس چوپایوں کے بدلے، چوتھے برس غلاموں اور کنیزوں کے عوض، پانچویں برس عمارات کے بدلے، چھٹے برس زرعی زمینوں اور پانی کے عوض اور ساتویں سال خود مصر کے لوگوں کے بدلے اجناس دیں۔ پھر یہ سب چیزیں انہیں (عادلانہ طور پر) واپس کر دیں اور کہا کہ میرا مقصد یہ تھا کہ عوام کو بلاؤ مصیبت اور بے سرو سامانی سے نجات دلاؤں۔

۴۔ اپنی تعریف یا اپنا تعارف: اس میں شک نہیں کہ اپنی تعریف کرنا ایک ناپسندیدہ کام ہے لیکن اس کے باوجود یہ کئی قانون نہیں بعض اوقات حالات کا تقاضا ہوتا ہے اور ضروری ہوتا ہے کہ انسان معاشرے کو اپنا تعارف کروائے تاکہ لوگ اسے

۱۔ اس حدیث کو اختصار سے ذکر کیا گیا ہے اور صرف منہوم پیش کیا گیا ہے۔ یہ امام علی بن موسیٰ رضا سے منقول ہے۔ تفسیر مجمع البیان جلد ۱۳ ص ۱۳۲ کی طرف رجوع فرمائیں۔

پہچانیں اور اس کی مختلف خوبیوں اور صلاحیتوں سے فائدہ اٹھائیں اور وہ ایک پوشیدہ اور متروک خزانے کی طرح نہ رہ جائے۔
مندرجہ بالا آیات میں بھی ہم نے پڑھا ہے کہ حضرت یوسف نے مصر کی وزارت خزانہ کے منصب کے لیے آپ کو تجویز کرتے ہوئے "حفیظ عظیم" کے الفاظ سے اپنی تعریف کی کیونکہ ضروری تھا کہ بادشاہ مصر اور دوسرے لوگ جان لیں کہ آپ ایسی صفات کے حامل ہیں جو اس شعبے کی سرپرستی کے لیے بہت ہی ضروری ہیں۔
اسی لیے تفسیر عیاشی میں امام صادق علیہ السلام سے منقول ہے کہ آپ سے سوال کیا گیا: کیا جائز ہے کہ انسان آپ اپنی تعریف کرے۔

آپ نے فرمایا:

نعم اذا اضطر اليه اما سمعت قول يوسف اجعلني على خزانة الارض انى حفیظ عظیم
وقول العبد الصالح وانا لكم ناصح امين

جی ہاں! جب اس کے سوا چارہ نہ ہو تو کوئی حرج نہیں۔ کیا تو نے حضرت یوسف کا قول نہیں سنا۔ انہوں نے فرمایا: مجھے زمین کے خزانوں پر مقرر کر دو کیونکہ میں امین و آگاہ ہوں۔ اسی طرح خدا کے عبد صالح (ہوؤ) نے فرمایا: میں تمہارے لیے خیر خواہ اور امین ہوں۔

یہاں سے واضح ہو جاتا ہے کہ خطبہ شمشیقہ اور پنج البلاغہ کے دیگر خطبوں میں حضرت علی نے جو اپنی تعریف کی ہے اور اپنے آپ کو محور خلافت کا قطب قرار دیا ہے کہ جس کی اوج فخر اور مقام والا تک فکر انسانی کا پرندہ پر نہیں مار سکتا اور علوم کے آبشاران کے کوہ مبارک وجود سے گرتے ہیں۔ اور اسی قسم کی دیگر تعریفیں۔ سب اس لیے ہیں کہ نا آگاہ اور بے خبر لوگ آپ کے مقام کو سمجھیں اور آپ کے گنجینہ وجود سے معاشرے کی بہبود کے لیے استفادہ کریں۔

۵۔ روحانی اجر بہتر ہے: اگرچہ بہت سے نیک لوگوں کو اس جہان میں مادی اجر مل جاتا ہے جیسا کہ حضرت یوسف نے اپنی پاکدامنی، صبر، پارسائی اور تقویٰ کا نتیجہ اسی دنیا میں پایا اور اگر وہ پاکدامن نہ ہوتے تو سہرگزا اس مقام تک نہ پہنچتے لیکن اس کا یہ مطلب نہیں کہ تمام لوگوں کو اس قسم کی توقع رکھنا چاہیے اور اگر انہیں مادی اجر نہ ملے تو وہ یگمان کرنے لگ جائیں کہ ان پر ظلم ہوا ہے کیونکہ اصلی اجر تو وہ ہے جو آئندہ زندگی میں انسان کے انتظار میں ہے۔

شاید اسی اشتباہ کو رفع کرنے اور اس توہم کو دور کرنے کے لیے قرآن زیر بحث آیات میں حضرت یوسف کے دنیاوی اجر کا ذکر کرنے کے بعد مزید فرماتا ہے:

ولا جرا الاخرة خير للذين امتوا وكانوا يتقون
اہل ایمان اور صاحبان تقویٰ کے لیے اجر آخرت برتر و بہتر ہے۔

۶۔ قیدیوں کے حقوق کی حمایت: قید خانوں میں ہمیشہ نیک لوگ ہی نہیں رہے۔ ان میں کبھی بے گناہ رہے ہیں اور



کبھی مجرم لیکن بہر صورت میں اصول انسانی کا تقاضا ہے کہ انسانی حقوق کو ملحوظ خاطر رکھا جانا چاہیے۔ جو سکتا ہے آج کی دنیا یہ سمجھے کہ قیدیوں کے حقوق کی آواز اسی دور میں بلند ہوئی ہے لیکن اسلام کی پرافتخار تاریخ گواہ ہے کہ پیغمبر اکرم نے اپنی حکومت کی ابتداء ہی میں قیدیوں کے بارے میں نصیحتیں فرمائیں نیز حضرت علی نے اپنے ظالم قاتل عبدالرحمن بن ملجم مرادی کے بارے میں جو وصیت فرمائی وہ تو ہم سب نے سنی ہے کہ آپ نے حکم دیا کہ اس کے ساتھ اچھا سلوک کیا جائے یہاں تک کہ آپ نے اپنے لیے آنے والا دودھا اس کے لیے بھیجا اور اسے قتل کرنے کے بارے میں فرمایا:

اسے ایک سے زیادہ ضرب نہ لگائی جائے کیونکہ اس نے صرف ایک ضرب لگائی ہے۔

حضرت یوسفؑ بھی جب قید میں تھے تو آپ قیدیوں کے لیے مہربان رفیق، دلسوز ساتھی، مخلص دوست اور خیر خواہ مہیتر تھے اور جب آپ قید خانے سے جانے لگے تو سب سے پہلے آپ نے دنیا کی توہمہ قیدیوں کی حالت کی طرف مبذول کر دئی اور ان کے حقوق کی حمایت کی اور ان سے اظہارِ ہمدردی کیا۔ آپ نے حکم دیا کہ قید خانے کے دروازے پر یہ عبارت لکھیں:

هذا قبور الاحياء، وبيت الاحزان، وتجربة الاصدقاء، وشماتة الاعداء

یہ زندوں کا قبرستان ہے غموں کا گھر ہے، دوستوں کی آزمائش گاہ ہے اور دشمنوں کی سرزنش کی جگہ ہے۔
حضرت یوسفؑ نے یہ دعا کرتے ہوئے قیدیوں سے اپنے لگاؤ کا اظہار کیا:

اللهم اعطهم بقلوب الاحبياء، ولا تعم عليهم الاخبار

بارالہا! اپنے نیک بندوں کے دل ان کی طرف متوجہ کر دے اور ان سے خبروں کو پوشیدہ نہ رکھ۔
یہ بات قابلِ توجہ ہے کہ مذکورہ بالا حدیث میں یہ الفاظ بھی ہیں:

فلذلك يكون اصحاب السجن اعرف الناس بالانخبار في كل بلدة

یہی وجہ ہے کہ ہر شہر میں قیدی اس شہر کی خبروں کے بارے میں دوسروں سے زیادہ آگاہ ہوتے ہیں۔

اس بات کو خود ہم نے قید کے دوران آزمایا ہے۔ استثنائی مواقع کے علاوہ قیدیوں تک ایسی ایسی خبریں عجیب مخفی طریقوں سے پہنچ جاتی تھیں کہ جن سے خود قید خانے کے ماسور آگاہ نہیں ہوتے تھے۔ کبھی ایسا بھی ہوتا کہ قید خانے میں آنے والے نئے قیدیوں کو قید خانے میں ایسی خبریں سننے کو ملتیں جن سے وہ باہر آگاہ نہ ہوتے تھے۔
اب اگر ہم اس کی مثالوں میں پڑ گئے تو مقصد سے دور ہو جائیں گے۔





۵۸۔ وَجَاءَ إِخْوَةَ يُوسُفَ فَدَخَلُوا عَلَيْهِ فَعَرَفَهُمْ وَهُمْ لَهُ مُنْكَرُونَ ○

۵۹۔ وَلَمَّا جَهَّزَهُم بِجَهَّازِهِمْ قَالَ ائْتُونِي بِآخِ لَكُمْ مِّنْ أَبِيكُمْ أَلَا تَرَوْنَ أَنِّي أُوْفِي الْكَيْلَ وَأَنَا خَيْرُ الْمُنْزِلِينَ ○

۶۰۔ فَإِن لَّمْ تَأْتُونِي بِهِ فَلَا كَيْلَ لَكُمْ عِنْدِي وَلَا تَقْرَبُونِ ○

۶۱۔ قَالُوا سُرُوا وَدَعْنَاهُ أَبَاهُ وَإِنَّا لَفَاعِلُونَ ○

۶۲۔ وَقَالَ لِفَتْيَانِهِ اجْعَلُوا بِضَاعَتَهُمْ فِي رِحَالِهِمْ لَعَلَّهُمْ يَعْرِفُونَهَا

إِذَا انْقَلَبُوا إِلَىٰ أَهْلِهِمْ لَعَلَّهُمْ يَرْجِعُونَ ○

ترجمہ

۵۸۔ اور یوسف کے بھائی آئے اور اس کے پاس پہنچے۔ اس نے انہیں پہچان لیا لیکن وہ اسے نہ پہچان پائے۔

۵۹۔ جب (یوسف) ان کے ہار تیار کر چکا تو کہا (آئندہ جب آؤ تو تمہارا جو باپ کی طرف سے بھائی ہے اسے

میرے پاس لانا۔ کیا تم نہیں دیکھتے کہ میں پیمانے کا حق ادا کرتا ہوں اور میں بہترین میزان بان ہوں۔

۶۰۔ اور اگر تم اسے میرے ہاں نہ لائے تو پھر میرے پاس تمہارے لیے نہ کوئی کیس (اور غلے کا پیمانہ) ہوگا اور نہ

ہی (تم ہرگز) میرے پاس آنا۔

۶۱۔ انہوں نے کہا ہم اس کے باپ سے بات کریں گے (اور کوشش کریں گے کہ وہ مان جائے) اور ہم یہ کام

کریں گے۔

۶۲۔ (پھر) اس نے اپنے کارندوں سے کہا: جو کچھ انہوں نے قیمت کے طور پر دیا ہے وہ ان کے سامان

میں رکھ دو شاید اپنے گھروالوں کے پاس پہنچ کر وہ اسے پہچانیں اور شاید پلٹ آئیں۔

تفسیر

یوسفؑ کی بھائیوں کو نئی تجویز

آخر کار جیسا کہ پیش گوئی ہوئی تھی سات سال بے درپے بارش ہونے کے سبب اور دریائے نیل کے پانی میں اضافے کے باعث مصر کی زرعی پیداوار خوب تسلی بخش ہو گئی۔ مہر کا خزانہ اور اقتصادِ امور حضرت یوسفؑ کے زیرِ نظر تھے۔ آپ نے حکم دیا کہ غذائی اجناس کو خراب ہونے سے بچانے کے لیے چھوٹے بڑے گودام بنائے جائیں۔ آپ نے عوام کو حکم دیا کہ پیداوار سے اپنی ضرورت کے مطابق رکھ لیں اور باقی حکومت کے پاس بیچ دیں۔ اس طرح گودام غلے سے بھر گئے۔

نعمت و برکت کی فراوانی کے یہ سات سال گزر گئے اور قحطِ سالی اور خشک سالی کا موسم دور شروع ہوا۔ یوں لگتا تھا جیسا آسمان زمین کے لیے نہیں ہو گیا ہے۔ کھیتیاں اور نخلستان خشک ہو گئے۔ عوام کو غلے کی کمی کا سامنا کرنا پڑا لیکن وہ جانتے تھے کہ حکومت نے غلے کے ذخائر جمع کر رکھے ہیں لہذا وہ اپنی مشکلات حکومت ہی کے ذریعے دور کرتے تھے۔ حضرت یوسفؑ بھی پوری منصوبہ بندی اور پروگرام کے تحت غلہ فروخت کرتے تھے اور عادلانہ طور پر ان کی ضرورت پوری کرتے تھے۔

یہ خشک سالی صرف مصر ہی میں نہ تھی اطراف کے ملکوں کا بھی یہی حال تھا۔ فلسطین اور کنعان مصر کے شمال مشرق میں تھے۔ وہاں کے لوگ بھی انہی مشکلات سے دوچار تھے۔ حضرت یعقوبؑ کا خاندان بھی اسی علاقے میں سکونت پذیر تھا۔ وہ بھی غلے کی کمی سے دوچار ہو گیا۔ حضرت یعقوبؑ نے ان حالات میں مصمم ارادہ کیا کہ بنیامین کے علاوہ باقی بیٹوں کو مصر کی طرف بھیجیں۔ یوسفؑ کی جگاہ بنیامین ہی ان کے پاس تھا۔ بہر حال وہ لوگ مصر کی طرف جانے والے قافلے کے ہمراہ ہو لیے اور بعض مغتربین کے بقول اٹھارہ دن کی مسافت کے بعد مصر پہنچے جیسا کہ تواریخ میں ہے، ضروری تھا کہ ملک سے باہر سے آنے والے افراد مصر میں داخل ہوتے وقت اپنی شناخت کروائیں تاکہ مامورین حضرت یوسفؑ کو مطلع کریں۔ جب مامورین نے فلسطین کے قافلے کی خبر دی تو حضرت یوسفؑ نے دیکھا کہ غلے کی درخواست کرنے والوں میں ان کے بھائیوں کے نام بھی ہیں۔ آپ انہیں پہچان گئے اور یہ ظاہر کیے بغیر کہ وہ آپ کے بھائی ہیں آپ نے حکم دیا کہ انہیں حاضر کیا جائے اور جیسا کہ قرآن کہتا ہے: یوسفؑ کے بھائی آئے اور اس کے پاس پہنچے تو اس نے انہیں پہچان لیا لیکن انہوں نے اسے نہیں پہچانا اور جاء اخوة یوسف فدخلوا علیہ فعرفہم وہم لہ منکرون۔

وہ یوسفؑ کو نہ پہچانتے تھے کیونکہ ایک طرف تو تیس سے پالیس سال تک کا عرصہ بیت چکا تھا (اس دن سے لے کر جب انہوں نے حضرت یوسفؑ کو کنوئیں میں پھینکا تھا ان کے مصر میں آنے تک) اور دوسری طرف وہ سوچ بھی نہ سکتے تھے کہ ان کا بھائی عزیز مصر ہو گیا ہے۔ یہاں تک کہ اگر وہ اسے اپنے بھائی سے مشابہ بھی پاتے تو اسے ایک اتفاق ہی سمجھتے۔ ان تمام امور سے قطع نظر حضرت یوسفؑ کے لباس کا انداز بھی بالکل بدل چکا تھا۔ انہیں مصریوں کے نئے لباس میں پہچاننا کوئی آسان کام نہ تھا بلکہ یوسفؑ کے ساتھ جو کچھ ہو گیا تھا اس کے بعد ان کی زندگی کا احتمال بھی ان کے لیے بہت بعید تھا۔

بہر حال انہوں نے اپنی ضرورت کا غلط خریدنا اور اس کی قیمت نقدی کی صورت میں اور یا موزے، بھرتے یا کچھ اور اجناس کی صورت میں ادا کی کہ جو وہ کنعان سے مصلائے تھے۔

حضرت یوسفؑ نے اپنے بھائیوں سے بہت محبت کا برتاؤ کیا اور ان سے بات چیت کرنے لگے۔ بھائیوں نے کہا: ہم دس بھائی ہیں اور حضرت یعقوبؑ کے بیٹے ہیں۔ ہمارے والد خدا کے عظیم پیغمبر ابراہیمؑ خلیل کے پوتے ہیں۔ اگر آپ ہمارے باپ کو پہچانتے ہوتے تو ہمارا بہت احترام کرتے۔ ہمارا بوڑھا باپ انبیاءِ الہی میں سے ہے لیکن ایک نہایت گہرے غم نے اس کے پورے وجود کو گھیر رکھا ہے۔

حضرت یوسفؑ نے پوچھا:
یہ غم کس بنا پر ہے۔

انہوں نے کہا:

اس کا ایک بیٹا تھا جس سے وہ بہت محبت کرتا تھا۔ عمر میں وہ ہم سے بہت چھوٹا تھا۔ ایک دن وہ ہمارے ساتھ شکار اور تفریح کے لیے صحرا میں گیا۔ ہم اُس سے غافل ہو گئے تو ایک بھیڑ یا اسے چیر بھاڑ گیا۔ اُس دن سے لے کر آج تک باپ اس کے لیے گریاں اور غمگین ہے۔

بعض مفسرین نے اس طرح سے نقل کیا ہے:

حضرت یوسفؑ کی عادت تھی کہ ایک شخص کو ایک اونٹ کے بار سے زیادہ غل نہیں بیچتے تھے۔ حضرت یوسفؑ کے بھائیوں نے اس سے دس تھے بلنذا انہیں غلے کے دس بار دیئے گئے۔

انہوں نے کہا: ہمارا بوڑھا باپ ہے اور ایک چھوٹا بھائی ہے جو وطن میں رہ گیا ہے۔ باپ غم و اندوہ کی شدت کی وجہ سے سفر نہیں کر سکتا اور چھوٹا بھائی خدمت کے لیے اور ماؤسیت کی وجہ سے اس کے پاس رہ گیا ہے۔ بلنذا ان دونوں کا حصہ بھی ہمیں دے دیجئے۔

حضرت یوسفؑ نے حکم دیا کہ دو اونٹوں کے بار کا اضافہ کیا جائے۔ پھر حضرت یوسفؑ ان کی طرف متوجہ ہوئے اور کہا: میں دیکھ رہا ہوں کہ تم ہوشمند اور مؤدب افراد ہو اور یہ جو تم کہتے ہو کہ تمہارے باپ کو تمہارے سب سے چھوٹے بھائی سے لگاؤ ہے اس سے معلوم ہوتا ہے کہ وہ غیر معمولی اور عام بچوں سے ہٹ کر ہے۔ میری خواہش ہے کہ تمہارے آئندہ سفر میں میں اُسے ضرور دیکھوں۔ علاوہ ازیں یہاں کے لوگوں کو تمہارے بارے میں کئی بدگمانیاں ہیں کیونکہ تم ایک دوسرے ملک سے تعلق رکھتے ہو بلنذا بدظنی کی اس فضا کو دور کرنے کے لیے آئندہ سفر میں چھوٹے بھائی کو نشانی کے طور پر ساتھ لے آنا۔

یہاں قرآن کہتا ہے: جب یوسفؑ نے ان کے باریا کیے تو اُن سے کہا: تمہارا بھائی جو باپ کی طرف سے ہے اسے میرے پاس لے آؤ (ولما جہزہم بجہازہم قال انتونی باخ لکم من ابیکم)۔

اس کے بعد مزید کہا: کیا تم دیکھتے نہیں ہو کہ میں پیمانہ کا حق ادا کرتا ہوں اور میں بہترین میزبان ہوں (الاترکونہ انی اوفی الکیل وانا خیر المتزلین)۔



اس تشویتی اور اظہارِ محبت کے بعد انہیں یوں تہدید بھی کی: اگر اُس بھائی کو میرے پاس نہ لائے تو نہ تمہیں میرے پاس سے نکلے گا اور نہ تم خود میرے پاس پھٹنا (فان لم تاتونی بہ فلا کیل لکم عندی ولا تقر بون)۔

حضرت یوسفؑ چاہتے تھے کہ جیسے بھی ہو بنیامین کو اپنے پاس بلائیں۔ اس کے لیے کبھی وہ لطف و محبت کا طریقہ اختیار کرتے اور کبھی تہدید کا۔

ان تعبیرات سے ضمنی طور پر واضح ہوتا ہے کہ مصر میں غلات کی خرید و فروخت تول کر نہیں ہوتی تھی بلکہ پیمانے سے ہوتی تھی۔ نیز یہ بھی واضح ہوتا ہے کہ حضرت یوسفؑ اپنے بھائیوں اور دوسرے بھانوں کی بہت اچھے طریقے سے پذیرائی کرتے تھے اور ہر حوالے سے مہمان نواز تھے۔

بھائیوں نے ان کے جواب میں کہا: ہم اُس کے باپ سے بات کریں گے اور کوشش کریں گے کہ وہ رضامند ہو جائیں اور ہم یکدم ضرور کریں گے (قالوا سنرودعنه اباہ وانا لفاعلون)۔

”انا لفاعلون“ کی تعبیر نشاندہی کرتی ہے کہ انہیں یقین تھا کہ اس سلسلے میں وہ اپنے باپ کو راضی کر لیں گے اور ان کی موافقت حاصل کر لیں گے۔ اسی لیے وہ عزیز مصر سے ایسا پکا وعدہ کر رہے تھے اور ایسا ہی ہونا چاہیے تھا کیونکہ جب وہ اپنے اصرار اور آہ و زاری سے یوسفؑ کو اپنے باپ سے لے جاسکتے تھے تو بنیامین کو کیونکر ان سے جدا نہیں کر سکتے تھے۔

اس موقع پر ان کی ہمدردی اور توجہ کو زیادہ سے زیادہ اپنی طرف مبذول کرنے کے لیے حضرت یوسفؑ نے ”اپنے کارندوں سے کہا کہ ان کی نظر بچا کر وہ اموال ان کے غلے میں رکھ دیں جو انہوں نے اس کے بدلے میں دیئے تھے تاکہ جب وہ واپس اپنے خاندان میں جا کر اپنا سامان کھولیں تو انہیں پہچان لیں اور دوبارہ مصر کی طرف لوٹ آئیں (وقال لفتینہ اجعلوا بضاعتہم فی رحالہم لعلہم یعرفونہا اذا انقلبوا الی اہلہم لعلہم یرجعون)۔

چند اہم نکات

۱۔ حضرت یوسفؑ نے بھائیوں سے اپنا تعارف کیوں نہ کروایا؛ مندرجہ بالا آیات کے مطالعہ سے جو پہلا سوال سامنے آتا ہے وہ یہ ہے کہ حضرت یوسفؑ نے بھائیوں سے اپنا تعارف کیوں نہ کروایا کہ وہ جلد از جلد آپ کو پہچان لیتے اور باپ کے پاس واپس جا کر انہیں آپ کی جدائی کے جانکاہ غم سے نکالتے؟

یہ سوال زیادہ وسیع حوالے سے بھی سامنے آسکتا ہے اور وہ یہ کہ جس وقت حضرت یوسفؑ کے بھائی آپ کے پاس آئے اُس وقت آپ کی زندان سے رہائی کو کوئی آٹھ سال گزر چکے تھے کیونکہ گزشتہ سات سال فراوان نعمتوں پر مشتمل گزر چکے تھے جن کے دوران آپ قحط سالی کے عرصے کے لیے اناج ذخیرہ کرنے میں مشغول رہے۔ آٹھویں سال قحط کا دور شروع ہوا۔ اس سال یا اس کے بعد آپ کے بھائی نقلینے کے لیے مصر آئے۔ کیا چاہیے نہ تھا کہ ان آٹھ سالوں میں آپ کوئی قاصد کنعان کی طرف بھیجتے اور اپنے والد کو اپنے حالات سے آگاہ کرتے اور انہیں شدید غم سے نجات دلاتے؟

بہت سے مفسرین نے مثلاً طبری نے مجمع البیان میں، علامہ طباطبائی نے المیزان میں اور قرطبی نے الجامع الاحکام القرآن میں اس سوال



کا جواب دیا ہے اور اس سلسلے میں کئی جوابات پیش کیے ہیں۔ ان میں سے زیادہ بہتر یہ نظر آتا ہے کہ حضرت یوسفؑ کو خدا تعالیٰ کی طرف سے اس کی اجازت نہ تھی کیونکہ فراقِ یوسفؑ دیگر پہلوؤں کے علاوہ حضرت یعقوبؑ کے لیے ایک امتحان بھی تھا اور ضروری تھا کہ آزمائش کا یہ دور فرمانِ الہی سے ختم ہو اور اس سے پہلے حضرت یوسفؑ خبر دینے کے مجاز نہ تھے۔

علاوہ ازیں اگر حضرت یوسفؑ فوراً ہی اپنے بھائیوں کو اپنا تعارف کروا دیتے تو ممکن تھا کہ اس کا نتیجہ اچھا نہ ہوتا اور ہو سکتا تھا کہ وہ اس سے ایسے وحشت زدہ ہوتے کہ پھر لوٹ کر آپ کے پاس نہ آتے کیونکہ انہیں یہ خیال پیدا ہوتا کہ ممکن ہے یوسفؑ ان کے گزشتہ رویے کا انتقام لیں۔

۲۔ غلہ کی قیمت کیوں واپس کر دی؟ حضرت یوسفؑ نے یہ حکم کیوں دیا تھا کہ جو مال ان کے بھائیوں نے غلے کی قیمت کے طور پر دیا ہے وہ ان کے سامان میں رکھ دیا جائے؟

اس سوال کے بھی کئی جوابات دیئے گئے ہیں۔ ان میں سے فخر الدین رازی نے اپنی تفسیر میں دس جوابات ذکر کیے ہیں۔ بعض تو ان میں سے غیر مناسب ہیں البتہ خود مذکورہ آیت نے اس سوال کا جواب دیا ہے؛ "لعلہم یعرفونہا اذا انقلبوا الی اہلہم لعلہم یرجعون" یعنی حضرت یوسفؑ کا مقصد یہ تھا کہ جب وہ وطن واپسی پر اپنا سامان دیکھیں تو انہیں عزیز مصر (حضرت یوسفؑ) کی کرم نوازی کا پہلے سے زیادہ احساس ہو اور اسی بنیاد پر وہ دوبارہ آپ کے پاس آجائیں یہاں تک کہ اپنے چھوٹے بھائی کو بھی پورے اطمینان قلب سے اپنے ساتھ لے آئیں اور خود حضرت یعقوبؑ بھی یہ بات دیکھ کر بنیامین کو بڑے اعتماد سے مصر روانہ کر دیں۔

۳۔ حضرت یوسفؑ نے بیت المال کا مال کیوں بلا معاوضہ دے دیا؟؛ ایک اور سوال جو یہاں سامنے آتا ہے یہ ہے کہ حضرت یوسفؑ نے اپنے بھائیوں کو بیت المال کا کچھ حصہ کیوں بلا معاوضہ دے دیا۔ اس سوال کا جواب دو طرح سے دیا جاسکتا ہے؛

پہلا یہ کہ مصر کے بیت المال میں مستضعفین کا حق تھا (اور ہمیشہ ہوتا ہے) اور مختلف ممالک میں موجود دوسرے حدود سے یہ حق ختم نہیں ہو جاتا۔ اسی لیے حضرت یوسفؑ نے اپنے بھائیوں کے لیے جو اس وقت مستضعف تھے اس حق سے استفادہ کیا جیسا کہ وہ دیگر مستضعفین کے لیے بھی کرتے تھے۔

دوسرا یہ کہ حضرت یوسفؑ اس وقت ایک حساس منصب پر تھے جس کی بناء پر ذاتی طور پر بھی ان کے کچھ حقوق تھے، ان کا کم از کم یہ حق تھا کہ وہ اپنی معاشی ضروریات کا، اپنے ضرورت مند اہل و عیال کا اور اپنے باپ اور بھائیوں جیسے رشتہ داروں کی کم از کم معاشی زندگی کا خیال رکھیں اسی بناء پر آپ نے اس بخشش و عطایا میں اپنے اس حق سے استفادہ کیا۔





- ۶۳۔ فَلَمَّا رَجَعُوا إِلَىٰ أَبِيهِمْ قَالُوا يَا أَبَانَا مُنِعَ مِنَّا الْكَيْلُ فَأَرْسِلْ مَعَنَا
 أَخَانَنَا نَكْتَلْ وَإِنَّا لَهُ لَحَافِظُونَ ○
- ۶۴۔ قَالَ هَلْ أَمْنُكُمْ عَلَيْهِ إِلَّا كَمَا أَمْنْتُكُمْ عَلَىٰ أَخِيهِ مِنْ قَبْلُ فَاللَّهُ
 خَيْرٌ حَافِظًا ۖ وَهُوَ أَرْحَمُ الرَّحِيمِينَ ○
- ۶۵۔ وَلَمَّا فَتَحُوا مَتَاعَهُمْ وَجَدُوا بِضَاعَتَهُمْ رُدَّتْ إِلَيْهِمْ قَالُوا
 يَا أَبَانَا مَا نَبْغِي ۖ هَذِهِ بِضَاعَتُنَا رُدَّتْ إِلَيْنَا وَنَمِيرُ أَهْلَنَا وَ
 نَحْفَظُ أَخَانَنَا وَنَزَدُ أَدْ كَيْلَ بَعِيرٍ ۖ ذَٰلِكَ كَيْلٌ يَسِيرٌ ○
- ۶۶۔ قَالَ لَنْ أُرْسِلَهُ مَعَكُمْ حَتَّىٰ تُؤْتُونِ مَوْثِقًا مِّنَ اللَّهِ لَتَأْتُنَّنِي بِهِ
 إِلَّا أَنْ يُحَاطَ بِكُمْ ۚ فَلَمَّا اتَّوَهُ مَوْثِقَهُمْ قَالَ اللَّهُ عَلَىٰ مَا نَقُولُ
 وَكِيلٌ ○

ترجمہ

۶۳۔ جب وہ اپنے والد کے پاس واپس پہنچے تو انہوں نے کہا: ابا جان! ہم سے (غلے کا) پیمانہ روک دیا گیا ہے لہذا ہمارے بھائی کو ہمارے ساتھ بھیج دیجئے تاکہ ہم (غلے کا) حصہ لے سکیں اور ہم اس کی حفاظت کریں گے۔

۶۴۔ اس نے کہا: کیا میں اس کے بارے میں تم پر بھروسہ کر لوں جیسا کہ اس کے بھائی (یوسف) کے بارے میں تم پر بھروسہ کیا تھا اور (میں نے دیکھا کہ کیا ہوا اور بہر حال) خدا بہترین محافظ اور رحم الراحمین ہے۔

۶۵۔ اور جس وقت انہوں نے اپنا مال و متاع کھولا تو انہوں نے دیکھا کہ ان کا سرمایہ انہیں واپس کر دیا گیا ہے،

انہوں نے کہا: ابا جان! ہمیں اور کیا چاہیے یہ (دیکھئے) ہمارا سرمایہ جو ہمیں واپس کر دیا گیا ہے (لہذا کیا ہی اچھا ہے کہ بھائی کو ہمارے ساتھ بھیج دیجئے) اور ہم اپنے گھر والوں کے لیے اناج لائیں گے اور اپنے بھائی کی حفاظت کریں گے اور زیادہ بڑا پیمانہ حاصل کریں گے، یہ تو چھوٹا پیمانہ ہے۔

۶۶۔ اس نے کہا میں ہرگز اسے تمہارے ساتھ نہیں بھیجوں گا جب تک کہ مجھ سے پکا خدائی وعدہ نہ کرو کہ اسے حتماً میرے پاس لے آؤ گے مگر یہ کہ (موت یا کسی اور سبب سے) تم سے قدرت سلب ہو جائے اور جس وقت انہوں نے اس سے قابل و ثوق وعدہ کر لیا تو اس نے کہا: جو کچھ ہم کہہ رہے ہیں خدا اس پر ناظر و حافظ ہے۔

تفسیر

آخر کار باپ راضی ہو گئے

حضرت یوسفؑ کے بھائی مالامال ہو کر خوشی خوشی کنعان واپس آئے لیکن آئندہ کی فکر تھی کہ اگر باپ چھوٹے بھائی (بنیامین) کو بھیجے پر راضی نہ ہوئے تو عزیز مصر ان کی پذیرائی نہیں کرے گا اور انہیں غلے کا حصہ نہیں دے گا۔

اسی لیے قرآن کہتا ہے: جب وہ باپ کے پاس لوٹ کر آئے تو انہوں نے کہا: ابا جان! حکم دیا گیا ہے کہ آئندہ ہمیں غلے کا حصہ نہ دیا جائے اور پیمانہ ہم سے روک دیا جائے (فلما رجعوا الی ابیہم قالوا ابا انامنا منع منا الکیل)۔ اب جب یہ صورت درپیش ہے تو ہمارے بھائی کو ہمارے ساتھ بھیج دیں تاکہ ہم پیمانہ حاصل کر سکیں (فارسل معنا اخانا نکتل) لے اور آپ مطمئن رہیں ہم اس کی حفاظت کریں گے (وانالہ لحافظون)۔

باپ کہ جسے یوسفؑ ہرگز نہیں بھوتا تھا یہ بات سن کر پریشان ہو گیا، ان کی طرف رخ کر کے اس نے کہا: کیا میں تم پر اس بھائی کے بارے میں بھروسہ کروں جب کہ اس کے بھائی یوسفؑ کے بارے میں گزشتہ زمانے میں تم پر بھروسہ کیا تھا (قال هل امنکم علیہ الاکما امنکم علی اخیہ من قبل)۔

یعنی جب تمہارا ایسا بڑا ماضی ہے کہ جو بھولنے کے قابل نہیں تو تم کس طرح توقع رکھتے ہو کہ دوبارہ تمہاری فرمائش مان لوں اور اپنے

لے "نکتل" اصل میں "کیل" کے مادہ سے "نکتال" تھا۔ یہ پیمانے سے کوئی چیز حاصل کرنے کے معنی میں ہے لیکن "کال" پیمانے سے کوئی چیز دینے کے معنی میں ہے۔

فرزند دلبند کو تمہارے سپرد کروں اور وہ بھی ایک دور دراز سفر اور پائے دیس کے لیے۔ اس کے بعد اس نے مزید کہا: ہر حالت میں خدا بہترین محافظ اور رحم الراحمین ہے۔ (فانہ خیر حافظاً و هو ارحم الراحمین)۔

ہوسکتا ہے یہ جملہ اس طرف اشارہ ہو کہ تم جیسے بڑے ماضی والے افراد کے ساتھ میرے لیے مشکل ہے کہ بنیامین کو بھیجوں اور بیجوں گا بھی تو خدا کی حفاظت میں اور اس کے رحم الراحمین ہونے کے بھروسے پر نہ کہ تمہارے بھروسے پر۔
لہذا مندرجہ بالا جملہ ان کی فرمائش قبول کرنے کی طرف قطعی اشارہ نہیں ہے بلکہ ایک احتمالی بات ہے کیونکہ بعد والی آیات سے معلوم ہوتا ہے کہ حضرت یعقوب نے ابھی تک ان کی فرمائش قبول نہیں کی تھی اور آپ نے پختہ مہد لینے اور پیش آمدہ دیگر واقعات کے بعد اسے قبول کیا۔

دوسرا یہ کہ ممکن ہے حضرت یوسف کی طرف اشارہ ہو کیونکہ اس موقع پر انہیں یوسف یاد آگئے اور وہ پہلے سے بھی جانتے تھے کہ وہ زندہ ہیں اور بعد والی آیات میں بھی ہم پڑھیں گے کہ انہیں حضرت یوسف کے زندہ ہونے کا اطمینان تھا) لہذا آپ نے ان کے محفوظ و سلامت رہنے کی دعا کی کہ خدایا! وہ جہاں کہیں بھی ہیں انہیں سلامت رکھ۔

پھر ان بھائیوں نے جب اپنا سامان کھولا تو انہوں نے بڑے تعجب سے دیکھا کہ وہ تمام چیزیں جو انہوں نے نلکے کی قیمت کے طور پر عزیز مصر کو دی تھیں سب انہیں لوٹادی گئی ہیں اور وہ ان کے سامان میں موجود ہیں (و لما فتحو امتاعهم وجدوا بضاعتهم ردت اليہم) جب انہوں نے دیکھا کہ یہ تو ان کی گفتگو پر سند قاطع ہے تو باپ کے پاس آئے اور کہنے لگے: ابا جان! ہمیں اس سے بڑھ کر اور کیا چاہیے، دیکھئے انہوں نے ہمارا تمام مال و متاع ہمیں واپس کر دیا ہے (قالوا یا ابا نا ما نبغی ہذہ بضاعتنا ردت الینا)۔

کیا اس سے بڑھ کر کوئی عزت و احترام اور مہربانی ہو سکتی ہے کہ ایک غیر ملک کا سربراہ ایسے قحط اور خشک سالی میں ہمیں اناج بھی دے اور اس کی قیمت بھی واپس کر دے، وہ بھی ایسے کہ ہم سمجھ ہی نہ پائیں اور شرمندہ نہ ہوں؟ اس سے بڑھ کر ہم کیا تصور کر سکتے ہیں؟ ابا جان! اب کسی پریشانی کی ضرورت نہیں۔ ہمارا بھائی ہمارے ساتھ بھیج دیں "ہم اپنے گھر والوں کے لیے اناج لے آئیں گے" (ونصیرا ہلنا) اور اپنے بھائی کی حفاظت کی کوشش کریں گے (ونحفظ اخیانا) نیز اس کی وجہ سے ایک اونٹ کا بار بھی زیادہ لائیں گے (ونزداد کیل بعیر)۔ اور عزیز مصر جیسے محترم، مہربان اور سخی شخص کے لیے کہ جسے ہم نے دیکھا ہے ایک آسان اور معمولی کام ہے (ذلک کیل یسیر)۔

۱۔ ہو سکتا ہے "مانبغی" استفہامیہ جملہ ہو اور اس کی تقدیر "مانبغی وراء ذلک" (ہمیں اس سے زیادہ اور کیا چاہیے) ہو اور یہ بھی ہو سکتا ہے کہ نافیہ ہو اور اس کی تقدیر اس طرح ہو "مانبغی بذلک الکذب۔ او مانبغی منك در اھم" (ہم جھوٹ نہیں بولنا چاہتے یا یہ کہ ہم اور پیسے سے نہیں چاہتے یہی مال کافی ہے)۔

۲۔ "نمیر" "میرہ" کے مادہ سے کھانا اور غذائی مواد حاصل کرنے کے معنی میں ہے۔
۳۔ "ذلک کیل یسیر" میں یہ احتمال بھی ہے کہ حضرت یوسف کے بھائیوں کا مقصد یہ تھا کہ جو کچھ ہم لے آئے ہیں یہ تو تھوڑا سا پیمانہ ہے اگر ہمارا چھوٹا بھائی ہمارے ساتھ چلے تو ہم زیادہ غلہ حاصل کر سکتے ہیں۔

ان تمام امور کے باوجود حضرت یعقوب اپنے بیٹے بنیامین کو ان کے ساتھ بھیجنے کے لیے راضی نہ تھے لیکن دوسری طرف ان کا اصرار تھا جو واضح منطقی کی بنیاد پر تھا۔ یہ صورت حال انہیں آمادہ کرتی تھی کہ وہ ان کی تجویز قبول کر لیں۔ آخر کار انہوں نے دیکھا کہ اس کے بغیر چارہ نہیں کہ مشروط طور پر بیٹے کو بھیج دیا جائے۔ لہذا آپ نے انہیں اس طرح سے کہا: میں اسے ہرگز تمہارے ساتھ نہیں بھیجوں گا، جب تک کہ تم ایک خدائی پیمانہ دو اور کوئی ایسا کام نہ کرو کہ جس سے مجھے اعتماد پیدا ہو جائے کہ تم اسے واپس لے کر آؤ گے مگر یہ کہ موت یا اور عوالم کی وجہ سے یہ امر تمہارے بس میں نہ رہے (قال لن ارسله معکم حتی توثون موثقامن اللہ لتأتنتی بہ الا ان يحاط بکم)۔

”موثقامن اللہ“ سے مراد وہی قسم ہے جو خدا کے نام کے ساتھ ہے۔

”الا ان يحاط بکم“ کا معنی اصل میں یہ ہے:

”مگر یہ کہ حوادث تمہیں گھیر لیں“

یعنی ”حوادث سے مغلوب ہو جاؤ“

یہ جملہ ہو سکتا ہے موت یا ایسے دوسرے حوادث کے لیے کنایہ ہو جو انسان کو بے بس کر دیں۔

یہ استدلال حضرت یعقوب کی عظیم دانائی کی علامت ہے۔ اس کے باوجود کہ وہ اپنے بیٹے بنیامین سے اس قدر محبت رکھتے تھے انہوں نے اپنے دوسرے بیٹوں کو ایسی شکل میں نہیں ڈالا جو ان کے بس میں نہ ہو لہذا کہا کہ میں تم سے اپنا بیٹا چاہتا ہوں مگر یہ کہ ایسے حوادث پیش آجائیں جو تمہاری قدرت سے ماوراء ہوں، اس صورت میں تمہارا کوئی گناہ نہ ہوگا۔

واضح ہے کہ اگر ان میں سے بعض کسی حادثے میں گرفتار ہو جاتے اور ان سے قدرت چھین جاتی تو باقی رہ جانے والوں کی ذمہ داری تھی کہ وہ باپ کی امانت اس تک پہنچادیں، اسی لیے حضرت یعقوب کہتے ہیں: مگر یہ کہ تم سب حوادث سے مغلوب ہو جاؤ۔ بہر حال یوسف کے بھائیوں نے باپ کی شرط قبول کر لی اور جب انہوں نے اپنے والد سے عہد و پیمانہ باندھا تو یعقوب نے کہا: خدا شاہد، ناظر اور محافظ ہے، اس بات پر کہ جو ہم کہتے ہیں (فلما اتوه موثقهم قال اللہ علی ما نقول وکیل)۔

چند اہم نکات

۱۔ حضرت یعقوب کیسے راضی ہو گئے، مندرجہ بالا آیات کے سلسلے میں جو پہلا سوال ذہن میں آتا ہے یہ ہے کہ حضرت یعقوب بنیامین کو ان کے سپرد کرنے پر کیسے آمادہ ہو گئے جب کہ ان کے بھائی یوسف کے بارے میں اپنے سلوک کی وجہ سے پہلے بڑے کڑار کے شمار ہوتے تھے حالانکہ ہم جانتے ہیں کہ وہ صرف یوسف کے بارے میں اپنے دل میں کینہ و حسد نہیں رکھتے تھے بلکہ وہ یہی احساسات اگرچہ

لہ یہ تفسیر قرآن مجید میں کئی مقامات پر صرف ہلاکت اور نابودی کے معنی میں استعمال ہوئی ہے۔ مثلاً:

وظنوا انہم احیط بہم (یونس - ۲۲)

واحیط بشمرہ (کہف - ۴۲)

لیکن واضح ہے کہ زریز بحث آیات میں مراد بالخصوص ہلاکت نہیں ہے بلکہ ایسا غرض ہے جس کے باعث انسان کا اختیار ختم ہو جائے۔



نسبتاً خفیف ہی سہی بنیامین کے لیے بھی رکھتے تھے۔ چنانچہ اس سورہ کی ابتدائی آیات میں ہے:

اذ قالوا لیسوسف و اخوه احب الی ابینا منا و نحن عصبۃ

انہوں نے کہا کہ یوسف اور اس کا بھائی باپ کے نزدیک ہم سے زیادہ محبوب ہے جب کہ ہم زیادہ طاقتور ہیں۔

اس نکتے کی طرف توجہ کرنے سے اس سوال کا جواب واضح ہو جاتا ہے کہ حضرت یوسفؑ والے حادثے کو تیس سے چالیس سال تک کا عرصہ بیت چکا تھا اور حضرت یوسفؑ کے جو ان بھائی بڑھاپے کو پہنچ گئے تھے اور فطرتاً اُن کا ذہن پہلے زمانے کی نسبت نچتر ہو چکا تھا علاوہ ازیں گھر کے ماحول پر اور اپنے مضطرب وجدان پر اپنے بڑے ارادے کے اثرات وہ اچھی طرح سے محسوس کرتے تھے اور تجربے نے ان پر ثابت کر دیا کہ یوسفؑ کے فقدان سے نہ صرف یہ کہ ان کے لیے باپ کی محبت میں اضافہ نہ ہوا بلکہ مزید بے مہربانی اور بے التفاتی پیدا ہو گئی۔

ان سب باتوں سے قطع نظر یہ تو ایک زندگی کا مسکد ہے۔ قحط سالی میں ایک گھرانے کے لیے اناج مہیا کرنا ایک بہت بڑی چیز تھی اور یہ سیر و تفریح کا معاملہ نہ تھا جیسا کہ انہوں نے ماضی میں حضرت یوسفؑ کے متعلق فرمائش کی تھی۔

ان تمام پہلوؤں کے پیش نظر حضرت یعقوبؑ نے ان کی بات مان لی لیکن اس شرط کے ساتھ کہ آپ سے عہد و پیمانہ باندھیں کہ وہ اپنے بھائی بنیامین کو صحیح و سالم آپ کے پاس واپس لے آئیں گے۔

۲۔ کیا صرف ایک قسم کافی تھی؟ دوسرا سوال یہاں یہ پیدا ہوتا ہے کہ کیا صرف قسم کھالینا اور خدائی پیمانہ باندھ لینا کافی تھا کہ جس کی بنیاد پر بنیامین کو ان کے سپرد کر دیا جاتا۔؟

اس کا جواب یہ ہے کہ مسلم ہے کہ عہد و پیمانہ اور قسم کھالینا ہی کافی نہیں تھا لیکن قرآن و شواہد نشانہ ہی کرتے تھے کہ اس دفعہ ایک حقیقت پیش نظر ہے نہ کہ سازش، مکر و فریب اور جھوٹ۔ اس لیے وعدہ اور قسم زیادہ تاکید کے لیے تھی۔ بالکل اسی طرح جیسے ہم دیکھتے ہیں کہ سیاسی اشخاص سے مثلاً صدر مملکت اور اسمبلی کے ارکان سے ذمہ داریوں کی ادائیگی کے لیے حلف و فاداری لیا جاتا ہے جب کہ ان کے انتخاب میں بھی کافی دیکھ بھال سے کام لیا جاتا ہے۔





۶۷۔ وَقَالَ يَبْنِي لَا تَدْخُلُوا مِن بَابٍ وَاحِدٍ وَادْخُلُوا مِن أَبْوَابٍ مُّتَفَرِّقَةٍ ۖ وَمَا أُغْنِي عَنْكُمْ مِنَ اللَّهِ مِنْ شَيْءٍ ۚ إِنَّ الْحُكْمَ إِلَّا لِلَّهِ ۗ عَلَيْهِ تَوَكَّلْتُ ۖ وَعَلَيْهِ فَلْيَتَوَكَّلِ الْمُتَوَكِّلُونَ ۝

۶۸۔ وَلَمَّا دَخَلُوا مِنْ حَيْثُ أَمَرَهُمْ أَبُوهُمْ ۖ مَا كَانَ يُغْنِي عَنْهُمْ مِنَ اللَّهِ مِنْ شَيْءٍ إِلَّا حَاجَةٌ فِي نَفْسٍ يَعْقُوبَ قَضَاهَا ۖ وَإِنَّهُ لَذُو عِلْمٍ لِّمَا عَلَّمْنَاهُ وَلَكِنَّ أَكْثَرَ النَّاسِ لَا يَعْلَمُونَ ۝

ترجمہ

۶۷۔ (جب وہ جانے لگے تو یعقوب نے) کہا: میرے بیٹو! ایک دروازے سے داخل نہ ہونا، بلکہ مختلف دروازوں سے داخل ہونا اور (میں یہ حکم دے کر) خدا کی طرف سے کسی حتمی حادثے کو نہیں ٹال سکتا۔ حکم اور فرمان صرف خدا کی طرف سے جاری ہوتا ہے۔ اُس پر میں نے توکل کیا ہے اور تمام توکل کرنے والوں کو اسی پر توکل کرنا چاہیے۔

۶۸۔ اور جب اسی طریقے سے جیسا کہ انہیں باپ نے حکم دیا تھا وہ داخل ہوئے تو یہ کام ان سے کسی حتمی خدائی حادثے کو دور نہیں کر سکتا تھا سوائے اس حاجت کے جو یعقوب کے دل میں تھی، (جو اس طرح سے) انجام پائی (اور اس کے دل کو تسکین ہوئی) اور وہ اس تعلیم کی برکت سے جو ہم نے اسے دی بہت سا علم رکھتا تھا جبکہ اکثر لوگ نہیں جانتے۔

تفسیر

آخر کار حضرت یوسفؑ کے بھائی باپ کی رضامندی کے بعد اپنے چھوٹے بھائی کو ہمراہ لے کر دوسری مرتبہ مصر جانے کو تیار ہوئے تو اس موقع پر باپ نے انہیں نصیحت کی۔ اُس نے کہا: میرے بیٹو! تم ایک دروازے سے داخل نہ ہونا بلکہ مختلف دروازوں سے داخل ہونا (وقال یا بنی لا تدخلوا من باب واحد وادخلوا من ابواب متفرقة)۔

اور مزید کہا: "یہ حکم دے کر میں خدا کی طرف سے کسی حتمی مادے کو تم سے برطرف نہیں کر سکتا" (وما اغنی عنکم من اللہ من شیء)۔ لیکن ناگوار حوادث کا ایک سلسلہ ایسا ہے جس سے بچا جاسکتا ہے اور ان کے متعلق خدا کا حتمی حکم صادر نہیں ہوا۔ میرا مقصد یہ ہے کہ ایسے حوادث تم سے دور رہیں اور ایسا ہونا ممکن ہے۔

آخر میں کہا: "حکم اور فرمان خدا کے ساتھ مخصوص ہے" (ان الحکم الا للہ)۔ "میں نے خدا پر توکل کیا ہے" (علیہ توکلت) اور تمام توکل کرنے والوں کو اسی پر توکل کرنا چاہیے اور اسی سے مدد طلب کرو اور اپنا معاملہ اسی کے سپرد کرو" (وعلیہ فلیتوکل المتوکلون)۔

اس میں شک نہیں کہ اس زمانے میں دوسرے شہروں کی طرح مصر کے پای تخت کے گرد اگر وہ بھی فصیل تھی۔ اس کے بھی برج و بار تھے اور اس کے متعدد دروازے تھے۔

ربا یہ سوال کہ حضرت یعقوب نے کیوں نصیحت کی کہ ان کے بیٹے ایک دروازے سے داخل نہ ہوں بلکہ مختلف حصوں میں تقسیم ہو کر مختلف دروازوں سے شہر میں داخل ہوں، اس کی وجہ مندرجہ بالا آیت میں مذکور نہیں ہے۔ بعض مفسرین کہتے ہیں کہ حضرت یوسف کے بھائی ایک توبت حسین و جمیل تھے (اگرچہ وہ یوسف نہ تھے مگر یوسف کے بھائی تو تھے)۔ ان کا قد کاٹھ بہت اچھا تھا۔ لہذا ان کے باپ پریشان تھے کہ اگر وہ افراد اٹھے جن کے چہرے مہرے سے معلوم ہو کہ وہ مصر کے علاوہ کسی اور ملک سے آئے ہیں، لوگ ان کی طرف متوجہ نہ ہوں۔ وہ نہیں چاہتے تھے کہ اس طرح انہیں نظر بد لگ جائے۔

اس تفسیر کے بعد مفسرین کے درمیان نظر بد کی تاثیر کے بارے میں ایک طویل بحث چھڑ گئی ہے۔ انہوں نے اس کے لیے روایات تاریخ میں سے کئی ایک شواہد پیش کیے ہیں جنہیں ہم انشاء اللہ اس آیت کی تفسیر میں ذکر کریں گے:

وان یكاد الذین كفروا لیزلقونك بابصارهم

(ن والقلم - ۱۱)

اس آیت کے ذیل میں ہم ثابت کریں گے کہ اس سلسلے کی کچھ بحث بجا بھی ہے اور سائنسی لحاظ سے بھی ایک مخصوص سیال اور مفاسد کی وجہ سے باہر اڑتا ہے اس کی توجیہ پیش کی جاسکتی ہے اگرچہ عامۃ الناس نے اس معاملے میں بہت سی خرافات شامل کر دی ہیں۔ حضرت یعقوب کے اس حکم کے بارے میں جو دوسری علت بیان کی گئی ہے وہ یہ ہے کہ ہو سکتا ہے جب اونچے لمبے چوڑے چلکے مضبوط جسموں والے اٹھے چلیں تو عاصروں کو انہیں دیکھ کر حسد پیدا ہو اور وہ ان کے بارے میں حکومت سے کوئی شکایت کرنے لگیں اور ان کے متعلق یہ بدظنی کریں کہ وہ کسی خرابی اور فتنہ و فساد کا ارادہ رکھتے ہیں اس لیے باپ نے انہیں حکم دیا کہ مختلف دروازوں سے داخل ہوں تاکہ لوگ ان کی طرف متوجہ نہ ہوں۔

بعض مفسرین نے اس کی ایک عرفانی تفسیر بھی کی ہے۔ وہ یہ کہ حضرت یعقوب راہنمائے ماہ کے حوالے سے اپنے بیٹوں کو ایک اہم مہارتی مسئلہ سمجھانا چاہتے تھے اور وہ یہ کہ کھوئی ہوئی چیز کو صرف ایک ہی راستے سے تلاش نہ کریں بلکہ ہر دروازے سے داخل ہو کر اُسے ڈھونڈیں۔

۱۱ عظیم عالم و خطیب مرحوم اشراقی (قدس سرہ)



کیونکہ اکثر ایسا ہوتا ہے کہ انسان ایک مقصد تک پہنچنے کے لیے صرف ایک ہی راہ کا انتخاب کرتا ہے اور جب آگے راستہ بند پاتا ہے تو مایوس ہو کر بیٹھ جاتا ہے لیکن اگر وہ اس حقیقت کی طرف متوجہ ہو کہ گمشدہ افراد اور چیزیں عموماً ایک ہی راستے پر جانے سے نہیں ملتیں بلکہ مختلف راستوں سے ان کی جستجو کرنا چاہیے تو عام طور پر کامیاب ہو جاتا ہے۔

برادرانِ یوسف روانہ ہوئے اور کنعان و مصر کے درمیان طویل مسافت طے کرنے کے بعد سرزمین مصر میں داخل ہوئے اور جب باپ کے دیئے ہوئے حکم کے مطابق مختلف راستوں سے مصر میں داخل ہوئے تو یہ کام انہیں کسی خدائی حادثے سے دور نہیں کر سکتا تھا اولمما دخلوا من حیث امرهم ابوہم ما کان یغنی عنہم من اللہ من شیء) بلکہ اس کا فائدہ صرف یہ تھا کہ "یعقوب کے دل میں ایک حاجت تھی جو اس طرح سے پوری ہوتی تھی" (الاحاجۃ فی نفس یعقوب قضاہا)۔

یہ اس طرف اشارہ ہے کہ اس کا اثر صرف باپ کے دل کی تسکین اور آرام تھا کیونکہ وہ اپنے سارے بیٹوں سے دور تھا اور رات دن ان کی اور یوسف کی فکر میں رہتا تھا اور ان کے بارے میں حوادث کے گزند اور حاسدوں اور بدخواہوں کے بغض و حسد سے ڈرتا تھا اور اسے صرف اس بات سے اطمینان تھا کہ وہ اس کے احکام کے کار بند رہیں گے۔ اس پر اس کا دل خوش تھا۔

اس کے بعد قرآن حضرت یعقوب کی یوں مدح و ثنا اور تعریف و توصیف کرتا ہے: وہ ہماری دی ہوئی تعلیم کے سبب علم و آگہی رکھتا تھا جب کہ اکثر لوگ نہیں جانتے (وانہ لذو علم لما علمناہ ولكن اکثر الناس لا یعلمون)۔

اس طرف اشارہ ہے کہ اسی طرح بہت سے لوگ عالم اسباب میں گم ہو جاتے ہیں، خدا کو بھول جاتے ہیں اور خیال کرتے ہیں کہ بعض لوگوں کی نظر بد سے نہیں بچا جاسکتا۔ اسی بناء پر ایسے لوگ خدا اور اس پر توکل کو بھول کر مہر کہ دامن سے جا چمکتے ہیں لیکن حضرت یعقوب اس طرح کے نہ تھے۔ وہ جانتے تھے کہ جب تک خدا کسی چیز کو نہ چاہے وہ انجام نہیں پاسکتی لہذا پہلے درجے میں ان کا بھروسہ اور اعتماد خدا پر تھا۔ اس کے بعد وہ عالم اسباب کی طرف جاتے تھے اور اس کے ساتھ ساتھ وہ جانتے تھے کہ ان اسباب کے پیچھے ایک مسبب الاسباب ذات پاک ہے، جیسا کہ قرآن بقرہ ۱۰۲ میں شہر بابل کے جادوگروں کے بارے میں کہتا ہے:

وما ہم بضارین بہ من احد الاباذن اللہ

وہ جادو سے کسی کو نقصان نہیں پہنچا سکتے تھے مگر یہ کہ خدا چاہے۔

یہ اس طرف اشارہ ہے کہ ان سب چیزوں سے مافوق خدا کا ارادہ ہے دل اس سے باندھنا چاہیے اور اسی سے مدد لینا چاہیے۔





۶۹۔ وَلَمَّا دَخَلُوا عَلَى يُوسُفَ أَوْى إِلَيْهِ أَخَاهُ قَالَ إِنِّي أَنَا أَخُوكَ
فَلَا تَبْتَئِسْ بِمَا كَانُوا يَعْمَلُونَ ○

۷۰۔ فَلَمَّا جَهَّزَهُم بِجَهَّازِهِمْ جَعَلَ السِّقَايَةَ فِي رَحْلِ أَخِيهِ
ثُمَّ أَذِنَ مُؤَدِّنٌ أَيُّهَا الْعَبْرِيُّ انْتَكُمُ لَسْرِقُونَ ○

۷۱۔ قَالُوا وَاقْبَلُوا عَلَيْهِمْ مَاذَا تَفْقَدُونَ ○

۷۲۔ قَالُوا نَفَقْدُ صَوَاعَ الْمَلِكِ وَلِمَنْ جَاءَ بِهِ حِمْلُ بَعِيرٍ
وَأَنَا بِهِ زَعِيمٌ ○

۷۳۔ قَالُوا تَاللَّهِ لَقَدْ عَلِمْتُمْ مَا جِئْنَا لِنُفْسِدَ فِي الْأَرْضِ وَمَا
كُنَّا سَرِقِينَ ○

۷۴۔ قَالُوا فَمَا جزَاؤُهُ إِنْ كُنْتُمْ كَذِبِينَ ○

۷۵۔ قَالُوا جزَاؤُهُ مَنْ وُجِدَ فِي رَحْلِهِ فَهُوَ جزَاؤُهُ كَذَلِكَ نَجْزِي
الظَّالِمِينَ ○

۷۶۔ فَبَدَأَ بِأَوْعِيَّتِهِمْ قَبْلَ وِعَاءِ أَخِيهِ ثُمَّ اسْتَخْرَجَهَا مِنْ وِعَاءِ أَخِيهِ
كَذَلِكَ كَدْنَا لِيُوسُفَ ط مَا كَانَ لِيَأْخُذَ أَخَاهُ فِي دِينِ الْمَلِكِ
إِلَّا أَنْ يَشَاءَ اللَّهُ ط نَرْفَعُ دَرَجَاتٍ مَن نَّشَاءُ ط وَفَوْقَ كُلِّ ذِي
عِلْمٍ عَلِيمٌ ○



ترجمہ

۶۹۔ جب یوسفؑ کے پاس پہنچے تو انہوں نے اپنے بھائی کو اپنے پاس جگہ دی اور کہا میں تمہارا بھائی ہوں۔ جو کچھ کرتے ہیں اس سے غمگین اور پریشان نہ ہو۔

۷۰۔ اور جس وقت ان کا سامان باندھا گیا تو ان کے بادشاہ نے پانی پینے کا برتن اپنے بھائی کے سامان میں رکھ دیا۔ اس کے بعد کسی نے آواز بلند کی کہ اے قافلے والو! تم چور ہو۔

۷۱۔ انہوں نے اس کی طرف رخ کر کے کہا تمہاری کیا چیز کھو گئی ہے۔

۷۲۔ انہوں نے کہا: بادشاہ کا پیمانہ، اور جو شخص اسے لے آئے (غلے کا) اونٹ کا ایک بار اسے دیا جائے گا اور میں (اس انعام کا) ضامن ہوں۔

۷۳۔ انہوں نے کہا: قسم بخدا تم جانتے ہو کہ ہم اس علاقے میں فساد کرنے نہیں آئے اور ہم (کبھی بھی) چور نہیں تھے۔

۷۴۔ انہوں نے کہا: اگر تم جھوٹے ہوئے تو تمہاری سزا کیا ہے۔

۷۵۔ انہوں نے کہا: جس کے سامان میں (وہ پیمانہ) مل گیا تو وہ خود اس کی سزا ہوگا (اور اس کام کی بناء پر وہ غلام ہو جائے گا) ہم ظالموں کو اس طرح سے سزا دیتے ہیں۔

۷۶۔ تو اس وقت (یوسف نے) اپنے بھائی کے سامان سے پہلے ان کے سامان کی تلاشی لی اور پھر اپنے بھائی

کے سامان سے اُسے برآمد کر لیا۔ اس طرح ہم نے یوسف کو چارہ کار یاد دلایا۔ وہ مصر (کے بادشاہ) کے آئین

کے مطابق اپنے بھائی کو برگز نہیں لے سکتا تھا مگر یہ کہ خدا چاہے۔ ہم جس شخص کے چاہیں درجات بلند کرتے

ہیں اور ہر صاحب علم کے اوپر ایک عالم ہے۔

تفسیر

بھائی کو روکنے کی کوشش

آخر کار بھائی یوسفؑ کے پاس پہنچے اور انہیں بتایا کہ ہم نے آپ کے حکم کی تعمیل کی ہے اور باوجود اس کے کہ ہمارے والد پہلے



چھوٹے بھائی کو ہمارے ساتھ بھیجنے پر راضی نہ تھے لیکن ہم نے اصرار کر کے اسے راضی کیا ہے تاکہ آپ جان لیں کہ ہم نے قول و قرار پورا کیا ہے۔

حضرت یوسفؑ نے بڑی عزت و احترام سے ان کی پذیرائی کی، انہیں مہمان بلایا اور حکم دیا کہ دسترخوان یا طبق کے پاس دو دو افراد آئیں۔ انہوں نے ایسا ہی کیا۔ اس موقع پر بنیامین جو تنہا رہ گیا تھا رونے لگا اور کہنے لگا کہ اگر میرا بھائی یوسفؑ زندہ ہوتا تو مجھے اپنے ساتھ ایک دسترخوان پر بٹھاتا کیونکہ ہم پدری مادری بھائی تھے۔

پھر حکم دیا کہ دو دو افراد کے لیے ایک ایک کمرہ سونے کے لیے تیار کیا جائے۔ بنیامین پھر اکیلا رہ گیا تو حضرت یوسفؑ نے فرمایا: اسے میرے پاس بھیج دو۔ اس طرح حضرت یوسفؑ نے اپنے بھائی کو اپنے ہاں جگہ دی لیکن دیکھا کہ وہ بہت دکھی اور پریشان ہے اور ہمیشہ اپنے کھوئے ہوئے بھائی یوسفؑ کی یاد میں رہتا ہے۔ ایسے میں یوسفؑ کے صبر کا پیمانہ لبریز ہو گیا اور آپ نے حقیقت کے چہرے سے پردہ ہٹا دیا، جیسا کہ قرآن کہتا ہے: جب یوسفؑ کے پاس پہنچے تو اس نے اپنے بھائی کو اپنے ہاں جگہ دی اور کہا کہ میں وہی تمہارا بھائی یوسفؑ ہوں۔ نمگین نہ ہو اور اپنے دل کو دکھی نہ کر اور ان کے کسی کام سے پریشان نہ ہو (ولمادخلوا علی یوسف اوی الیہ اخاء قال انی انا اخوک فلا تبتئس بما کانوا یعملون)۔

”لا تبتئس“ اصل میں ”بئس“ کے مادہ سے ضرر اور شدت کے معنی میں ہے اور اس مقام پر اس کا معنی ہے ”نمگین نہ ہو“۔ بھائیوں کے کام کو جو بنیامین کو دکھی اور پریشان کرتے تھے ان سے مراد ان کی وہ نامہربانیاں اور بے انتفاعتیاں تھیں جو وہ اس کے اور یوسفؑ کے لیے روار کھتے تھے اور وہ سازشیں کر جو اسے گھروالوں سے دور کرنے کے لیے انجام دیتے تھے۔ حضرت یوسفؑ کی مراد یہ تھی کہ تم دیکھ رہے ہو کہ ان کی کارستانیوں سے مجھے کوئی نقصان نہیں پہنچا بلکہ وہ میری ترقی اور بلندی کا ذریعہ بن گئیں لہذا اب تم بھی اس بار میں اپنے دل کو دکھی نہ کرو۔

بعض روایات کے مطابق اس موقع پر حضرت یوسفؑ نے اپنے بھائی بنیامین سے کہا: کیا تم پسند کرتے ہو کہ میرے پاس رہ جاؤ؟ اس نے کہا: ہاں میں تو راضی ہوں لیکن بھائی ہرگز راضی نہیں ہوں گے کیونکہ انہوں نے باپ سے قول و قرار کیا ہے اور تم کھائی ہے کہ مجھے ہر قیمت پر اپنے ساتھ واپس لے جائیں گے۔

حضرت یوسفؑ نے کہا تم فکر نہ کرو میں ایک منصوبہ بناتا ہوں جس سے وہ مجبور ہو جائیں گے کہ تمہیں میرے پاس چھوڑ جائیں۔ غلات کے باریا ہو گئے تو حکم دیا کہ مخصوص قیمتی پیمانہ بھائی کے بار میں رکھ دیں (کیونکہ ہر شخص کے لیے غلے کا ایک بار دیا جاتا تھا) (فلما جهزهم بجهازهم جعل السقایة فی رحل اخیه)۔

البتہ یہ کام مخفی طور پر انجام پایا اور شاید اس کا علم مامورین میں سے فقط ایک شخص کو تھا۔ جب اناج کو پیمانے سے دینے والوں نے دیکھا کہ مخصوص قیمتی پیمانے کا کہیں نام و نشان نہیں ہے حالانکہ پہلے وہ ان کے پاس موجود تھا۔ لہذا جب قافلہ چلنے لگا تو کسی نے پکار کر کہا: اے قافلے والو! تم چور ہو (ثم اذن مؤذن لیتھا العیر انکم لمارقون)۔

یوسفؑ کے بھائیوں نے جب یہ جملہ سنا تو سخت پریشان ہوئے اور وحشت زدہ ہو گئے کیونکہ ان کے ذہن میں تو اس کا خیال بھی نہ آسکتا تھا کہ اس احترام و اکرام کے بعد ان پر چوری کا الزام لگایا جائے گا لہذا انہوں نے ان کی طرف رخ کر کے کہا: تمہاری کونسی چیز



چوری ہوگئی ہے (قالوا و اقبلوا علیہم ما اذا تفقدون)۔

انہوں نے کہا ہم سے بادشاہ کا پیمانہ گم ہو گیا ہے اور ہمیں تمہارے بارے میں بدگمانی ہے (قالوا نفقد صواع الملك)۔
پیمانہ چونکہ گراں قیمت ہے اور بادشاہ کو پسند ہے لہذا ” وہ جس شخص کو ملے اور وہ اسے لے آئے تو اسے ایک اونٹ کا بار بطور
انعام دیا جائے گا“ (ولمن جاء به حمل بعیر)۔

پھر یہ بات کہنے والے نے مزید تاکید سے کہا: اور میں ذاتی طور پر اس انعام کا ضامن ہوں (وانا به زعیمر)۔
بھائی یہ بات سن کر سخت پریشان ہوئے اور جو اس بانختہ ہو گئے اور وہ نہیں سمجھتے تھے کہ معاملہ کیا ہوا، ان کی طرف رخ کر کے انہوں
نے کہا: خدا کی قسم تم جانتے ہو کہ ہم یہاں اس لیے نہیں آئے کہ فتنہ و فساد کریں اور ہم کبھی بھی چور نہیں تھے“ (قالوا تالله لقد علمتم
ما جئنا لنفسد فی الارض و ما کننا سارقین)۔

یہ جو انہوں نے کہا کہ تم خود جانتے ہو کہ ہم فسادی اور چور نہیں ہیں، شاید اس طرف اشارہ ہو کہ تم ہمارا سابقہ کردار اچھی طرح جانتے
ہو کہ گزشتہ موقع پر ہماری پیش کردہ قیمت جو تم نے ہمارے غلات میں رکھ دی تھی وہ ہم دوبارہ تمہارے پاس لے آئے اور تمہیں بتایا
کہ وہ ہم ساری کی ساری تمہیں واپس کرنے کو تیار ہیں لہذا وہ افراد جو دور دراز کے ملک سے اپنا قرض ادا کرنے واپس آجاتے ہیں ان
سے کیونکر ممکن ہے کہ چوری کے لیے ہاتھ بڑھائیں۔

اس کے علاوہ کہا جاتا ہے کہ جب وہ مصر میں داخل ہوئے تو انہوں نے اپنے اونٹوں کے منہ دہان بندوں سے باندھ دیئے تھے
تاکہ وہ کسی کی زراعت اور مال کا نقصان نہ کریں۔ لہذا ان کی مراد یہ تھی کہ ہم جو اس حد تک احتیاط کرتے ہیں حتیٰ کہ ہمارے جانور بھی کسی کو ضرر
یا نقصان نہ پہنچائیں تو کس طرح ممکن ہے کہ ہم ایسے کام کے مرتکب ہوں۔

یہ سن کر مامورین ان کی طرف متوجہ ہوئے اور کہا: لیکن اگر تم بھوٹے ہوئے تو اس کی سزا کیا ہے؟ (قالوا فما جزاؤہ ان
کنتم کاذبین)۔

” انہوں نے جواب میں کہا: اس کی سزا یہ ہے کہ جس شخص کے بار میں سے بادشاہ کا پیمانہ مل جائے اسے روک لو اور اسے اس کے
بسے میں لے لو“ (قالوا جزاؤہ من وجد فی رحلہ فہو جزاؤہ)۔ ”جی ہاں! ہم اسی طرح ظالموں کو سزا دیتے ہیں اکذذب
نجزی الظالمین)۔

اس موقع پر حضرت یوسفؑ نے حکم دیا کہ ان کے غلات کے بار کھولے جائیں اور ایک ایک کی جانچ پڑتال کی جائے۔ البتہ اس
بنامہ پر کہ ان کے اصلی منصوبے کا کسی کو پتہ نہ چلے، اپنے بھائی بنیامین کے بار سے پہلے دوسروں کے سامان کی پڑتال کی اور پھر وہ مخصوص پیمانہ
اپنے بھائی کے بار سے برآمد کر لیا (فبدأ باوعدیتہم قبل وعاء اخیہ ثم استخرجہما من وعاء اخیہ)۔

بنیامین کے بار سے پیمانہ برآمد ہوا تو تعجب سے بھائیوں کے منہ کھلے کے کھلے رہ گئے۔ گویا غم و اندوہ کا پہاڑ ان کے سروں پر
آگرا اور انہیں یوں لگا جیسے وہ ایک عجیب مقام پر پھنس گئے ہیں کہ جس کے چاروں طرف کے راستے بند ہو گئے ہیں۔ ایک طرف ان
کا بھائی ظاہر ایسی چوری کا مرتکب ہوا جس سے ان کے سزا دامت سے بھگ گئے اور دوسری طرف ظاہر اعز مصر کی نظروں میں ان کی
عزت و حیثیت خطرے میں جا پڑی کہ اب آئندہ کے لیے اس کی حمایت حاصل کرنا ان کے لیے ممکن نہ رہا اور ان تمام باتوں سے

قطع نظر انہوں نے سوچا کہ باپ کو کیا جواب دیں گے اور وہ کیسے یقین کرے گا اس میں ان کا کوئی قصور نہیں ہے۔ بعض مفسرین نے لکھا ہے کہ اس موقع پر بھائیوں نے بنیامین کی طرف رخ کر کے کہا: اے بے خبر! تو نے ہمیں رسوا کر دیا ہے اور ہمارا منہ کالا کر دیا ہے۔ تو نے یہ کیا غلط کام انجام دیا ہے (تو نے اپنے آپ پر رحم کیا، نہ ہم پر اور نہ خاندان یعقوب پر کہ جو خاندان نبوت ہے) آخر ہمیں بتا تو سہی کہ تو نے کس وقت پیانا اٹھایا اور اپنے بار میں رکھ لیا۔

بنیامین نے جو معاملے کی اصل اور قضیے کے باطن کو جانتا تھا ٹھنڈے دل سے جواب دیا کہ یہ کام اسی شخص نے کیا ہے جس نے تمہاری دی ہوئی قیمت تمہارے بار میں رکھ دی تھی لیکن بھائیوں کو اس حادثے نے اس قدر پریشان کر رکھا تھا کہ وہ سمجھ نہ سکے کہ وہ کیا کر رہا ہے۔ یہ پھر قرآن مزید کہتا ہے: ہم نے اس طرح یوسف کے لیے ایک تدبیر کی (تاکہ وہ اپنے بھائی کو دوسرے بھائیوں کی مخالفت کے بغیر روک سکیں) (کذالک کدنا لیوسف)۔

اہم مسئلہ یہ ہے کہ اگر یوسف قوانین مصر کے مطابق سلوک کرتے تو انہیں پابندی تھی کہ اسے زور و کوب کرتے اور قید خانے میں ڈال دیتے لیکن اس طرح نہ صرف بھائی کو آزار و تکلیف پہنچتی بلکہ خود ان کا مقصد کہ بھائی کو اپنے پاس رکھیں، پورا نہ ہوتا۔ اسی لیے انہوں نے پہلے بھائیوں سے اعتراف لیا کہ اگر تم نے چوری کی ہو تو تمہارے نزدیک اس کی کیا سزا ہے تو انہوں نے اپنے ہاں راجح طریقے کے مطابق جواب دیا کہ ہمارے ہاں یہ طریقہ ہے کہ چور کو اس کی چوری کے بدلے اپنے قبضے میں لے لیتے ہیں اور اس سے کام لیتے ہیں اور حضرت یوسف نے بھی اسی طریقے کے مطابق ان سے سلوک کیا کیونکہ مجرم کو سزا دینے کا ایک طریقہ یہ ہے کہ اسے اپنے قانون کے مطابق سزا دی جائے۔ اسی بناء پر قرآن کہتا ہے: یوسف ملک مصر کے قانون کے مطابق اپنے بھائی کو نہیں لے سکتے تھے اور اپنے پاس نہیں رکھ سکتے تھے (ماکان لیاخذ اخاہ فی دین الملک)۔

اس کے بعد استثناء کے طور پر فرماتا ہے: مگر یہ کہ خدا چاہے (الا ان یشاء اللہ)۔ یہ اس طرف اشارہ ہے کہ یہ کام جو یوسف نے انجام دیا اور بھائیوں کے ساتھ ان کے طریقے کے مطابق سلوک کیا فرمان الہی کے مطابق تھا اور یہ بھائی کی حفاظت اور ان کے باپ کی اور دوسرے بھائیوں کی آزمائش کی تکمیل کے لیے ایک منصوبہ تھا۔ آخر میں قرآن مزید کہتا ہے: ہم جس کے چاہتے ہیں درجات بلند کرتے ہیں (نرفع درجات من نشاء)۔ ان افراد کے درجات جو اہل ہوں اور یوسف کی طرح امتحانات کی کٹھالی سے صحیح عالم نکل آئیں۔ بہر حال ہر عالم سے بتر ایک اور عالم ودانا ہے (یعنی خدا) (و فوق کل ذی علم علیہم) اور وہی ہے کہ جس نے اس منصوبے کا یوسف کو الہام کیا تھا۔

چند اہم نکات

مندرجہ بالا آیات سے بہت سے سوالات پیدا ہوتے ہیں جن کا ایک ایک کر کے جواب دیا جائے گا:

۱۔ مع ابیان جلد ۵ صفحہ ۲۵۳، مذکورہ آیت کے ذیل میں۔

۱۔ یوسفؑ نے بھائیوں سے اپنا تعارف کیوں نہ کروایا؟ یوسفؑ نے بھائیوں سے اپنا تعارف کیوں نہیں کروایا، تاکہ ان کے باپ کو جانکاہ غم فراق سے جلدی نجات ملتی؟۔

اس سوال کا جواب جیسا کہ پہلے بھی اشارہ ہوا ہے یہ ہے کہ یہ باپ اور بھائیوں کے امتحان کے پروگرام کی تکمیل کے لیے تھا۔ دوسرے لفظوں میں یہ کام خود غرضی کی بناء پر نہ تھا بلکہ ایک فرمان الہی کے ماتحت تھا۔ خدا چاہتا تھا کہ دوسرے بیٹے کے کھونے پر بھی یعقوبؑ کے عزم اور حوصلے کا امتحان لے اور یوں ان کے تکامل اور ترقی کا آخری زینہ بھی طے ہو جائے اور بھائی بھی آزمائے جائیں کہ ایسے موقع پر جب کہ ان کا بھائی اس طرح کے معاملے میں گرفتار ہوا ہے تو وہ باپ سے باندھے گئے پیمان کی کس طرح سے حفاظت کرتے ہیں۔

۲۔ بے گناہ پر چوری کا الزام؟ کیا جائز تھا کہ ایک بے گناہ شخص پر چوری کا اتہام لگایا جاتا، ایسا اتہام کہ جس کے بُرے آثار نے باقی بھائیوں کو بھی کسی حد تک اپنی لپیٹ میں لے لیا؟

اس سوال کا جواب بھی خود واقعے میں موجود ہے اور وہ یہ کہ یہ معاملہ خود بنیامین کی رضامندی سے انجام پایا تھا۔ کیونکہ حضرت یوسفؑ نے پہلے اپنے آپ کو اُس سے متعارف کروایا تھا اور وہ جانتا تھا کہ یہ منصوبہ خود اس کی حفاظت کے لیے بنایا گیا ہے۔ نیز اس سے بھائیوں پر بھی کوئی تہمت نہیں لگی البتہ انہیں اضطراب اور پریشانی ضرور ہوئی جس میں کہ ایک اہم امتحان کی وجہ سے کوئی سہج نہ تھا۔

۳۔ چوری کی نسبت سب کی طرف کیوں دی گئی؟ کیا ”انکم لسارقون“ یعنی تم چور ہو، کہہ کر سب کی طرف چوری کی نسبت دینا جھوٹ نہ تھا اور اس جھوٹ اور تہمت کا کیا جواز تھا؟
ذیل کے تجزیے سے اس سوال کا جواب واضح ہو جائے گا:

اولاً یہ معلوم نہیں کہ یہ بات کہنے والے کون لوگ تھے۔ قرآن میں صرف اس قدر ہے: ”قالوا“ یعنی انہوں نے کہا۔ ہو سکتا ہے یہ بات کہنے والے حضرت یوسفؑ کے کچھ کارندے ہوں کہ جب انہوں نے دیکھا کہ مخصوص پیمانہ نہیں ہے تو یقین کر لیا کہ کنعان کے قافلے میں سے کسی شخص نے اسے چُرا لیا ہے اور یہ معمول ہے کہ اگر کوئی چیز ایسے افراد میں چوری ہو جائے کہ جو ایک ہی گروہ کی صورت میں تشکل ہو اور اصل چور پہچانا نہ جائے تو سب کو مخاطب کرتے ہیں اور کہتے ہیں کہ تم نے یہ کام کیا ہے یعنی تم میں سے ایک نے یا تم میں سے بعض نے ایسا کیا ہے۔ ثانیاً۔ اس بات کا اصلی نشانہ بنیامین تھا جو کہ اس نسبت پر راضی تھا کیونکہ اس منصوبے میں ظاہراً تو اس پر چوری کی تہمت لگی تھی لیکن درحقیقت وہ اس کے اپنے بھائی یوسفؑ کے پاس رہنے کے لیے مقدمہ تھی اور یہ جو سب پر الزام آیا یہ ایک بالکل عارضی سی بات تھی جو صرف برادرانِ یوسفؑ کے سامان کی تلاشی پر ختم ہوگی اور جو درحقیقت مراد تھا یعنی ”بنیامین“ وہ پہچان لیا گیا۔

بعض نے کہا ہے کہ یہاں جس چوری کی ان کی طرف نسبت دی گئی ہے وہ گزشتہ زمانے سے مربوط تھی اور وہ تھی بھائیوں کا یوسفؑ کے باپ یعقوبؑ سے یوسفؑ کو چُرا لانا۔ لیکن یہ خیال اس صورت میں درست ہو سکتا ہے جب یہ نسبت حضرت یوسفؑ کی طرف سے انہیں دی جاتی کیونکہ وہی گزشتہ معاملے سے آگاہ تھے اور شاید بعد والے جملے میں اسی کی طرف اشارہ ہو کیونکہ حضرت یوسفؑ کے مامورین نے یہ نہیں کہا کہ تم نے بادشاہ کا پیمانہ چوری کیا ہے بلکہ کہا ”نفقد صواع المملک“ یعنی ہم بادشاہ کا پیمانہ مفقود پاتے ہیں۔ (لیکن پہلا جواب زیادہ صحیح معلوم ہوتا ہے)۔

۴۔ اس زمانے میں چوری کی سزا؟ اس زمانے میں چوری کی سزا کیا تھی اس سلسلے میں زیر بحث آیات سے معلوم ہوتا ہے کہ مصریوں

اور کنعان کے باشندوں میں چوری کی سزا مختلف تھی۔ حضرت یوسفؑ کے بھائیوں اور احتمالاً اہل کنعان میں اس عمل کی سزا یہ تھی کہ چور کو اس چوری کے بدلے میں (بیشتر کے لیے یا وقتی طور پر) غلام بنایا جاتا۔ لیکن مصریوں میں یہ سزا راجح زنتھی بلکہ چوروں کو دوسرے ذرائع سے مثلاً مار پیٹ سے اور قید و بند وغیرہ سے سزا دیتے تھے۔

بہر حال یہ جلا اس امر کی دلیل نہیں بنا کہ آسمانی ادیان میں سے کسی میں غلام بنانا چور کی سزا تھی کیونکہ بسا اوقات کسی گروہ میں راجح کوئی طریقہ اس زمانے کے لوگوں کی طرف سے شمار ہوتا ہے۔ غلامی کی تاریخ میں بھی ہم پڑھتے ہیں کہ بے ہودہ اقوام میں یہ طریقہ رواج ہے کہ اگر مقروض اپنا قرض ادا کرنے سے عاجز ہو جاتا تو اسے غلام بنایا جاتا۔

۵۔ "سقایہ یا صواع" : زیر نظر آیات میں کبھی لفظ "صواع" (پیمانہ) استعمال ہوا ہے اور کبھی "سقایہ" (پانی پینے کا برتن)۔ ان دونوں میں کوئی اختلاف نہیں ہے کیونکہ ایسا لگتا ہے کہ یہ پیمانہ ابتدا میں بادشاہ کے پینے کا برتن تھا لیکن جس وقت اناج سرزمین مصر میں گراں اور کم یاب ہو گیا اور اس کی راشن بندی ہو گئی تو اس امر کی اہمیت ظاہر کرنے کے لیے اور اس لیے کہ لوگ نہایت احتیاط سے اور کم خرچ کر کے بادشاہ کے پانی پینے کے لیے استعمال ہونے والا مخصوص برتن اس کے لیے پیمانہ کے طور پر استعمال کیا گیا۔

اس برتن کی خصوصیات کے ضمن میں مفسرین نے بہت سی باتیں لکھی ہیں۔ بعض نے کہا ہے کہ وہ چاندی کا تھا اور بعض کے بقول وہ سونے کا تھا بعض نے اضافہ کیا ہے کہ اس میں جو اہرات بھی جڑے ہوئے تھے۔ کچھ غیر معتبر روایات میں بھی ایسے مطالب کی طرف اشارہ کیا گیا ہے لیکن اس سلسلے میں کوئی واضح دلیل موجود نہیں ہے۔

جو کچھ مسلم ہے وہ یہ ہے کہ ایک ایسا پیمانہ تھا جس سے کسی زمانے میں بادشاہ مصر پانی پیتا تھا بعد میں وہ پیمانے میں تبدیل ہو گیا۔ یہ بھی واضح ہے کہ ایک ملک کی تمام تر ضروریات کو اس قسم کے پیمانے سے ناپ کر پورا نہیں کیا جاسکتا۔ شاید ایسا رمز کیا گیا ہو اور ان سالوں میں غلے کی کمی یا بی اور اہمیت ظاہر کرنے کے لیے خاص طور پر اسے استعمال کیا گیا ہو تاکہ لوگ اسے صرف کرنے میں بہت احتیاط سے کام لیں۔ ضمناً اس بناء پر کہ وہ پیمانہ اس وقت حضرت یوسفؑ کے قبضے میں تھا لہذا وہ اس بات کا سبب بنا کہ اگر چور کو غلام بنایا جاتا تو وہ حساب پیمانہ یعنی خود حضرت یوسفؑ کا غلام بنتا اور انہی کے پاس رہتا اور بالکل اسی مقصد کے لیے حضرت یوسفؑ نے یہ تصور بنایا تھا۔



۱۔ طبری نے مجمع البیان میں نقل کیا ہے کہ اس زمانے میں ایک گروہ میں یہ طریقہ راجح تھا کہ وہ چور کو ایک سال کے لیے غلام بنا لیتے تھے۔ نیز یہ بھی نقل کیا ہے کہ خاندان یعقوب میں چوری کی مقدار کے برابر غلامی کی مدت معین کی جاتی تھی (تاکہ وہ اسی کے مطابق کام کرے)۔

۷۷۔ قَالُوا إِنْ يَسْرِقُ فَقَدْ سَرَقَ أَخٌ لَّهُ مِنْ قَبْلُ ۚ فَأَسْرَهَا يَوْسُفُ
فِي نَفْسِهِ ۖ وَلَمْ يُبْدِهَا لَهُمْ ۚ قَالَ أَنْتُمْ شَرُّ مَكَانًا ۚ وَاللَّهُ
أَعْلَمُ بِمَا تَصِفُونَ ۝
۷۸۔ قَالُوا يَا أَيُّهَا الْعَزِيزُ إِنَّ لَهُ أَبًا شَيْخًا كَبِيرًا فَخُذْ أَحَدَنَا
مَكَانَهُ ۚ إِنَّا نَنزِرُكَ مِنَ الْمُحْسِنِينَ ۝
۷۹۔ قَالَ مَعَاذَ اللَّهِ إِنْ نَأْخُذُ إِلَّا مِنَ الْآمِنِ وَوَجَدْنَا مَتَاعَنَا عِنْدَهُ إِنَّا
إِذًا ظَالِمُونَ ۝

ترجمہ

۷۷۔ (بھائیوں نے) کہا: اگر اس (بنیامین) نے چوری کی ہے تو (تعجب کی بات نہیں) اس کے بھائی (یوسف) نے
بھی اس سے پہلے چوری کی تھی یوسف (کو بہت دکھ ہوا اور اس نے اس (دکھ) کو اپنے اندر چھپائے رکھا اور ان
پر ظاہر نہیں کیا۔ (بس اتنا) کہا: تم بدتر ہو اور جو کچھ تم بیان کرتے ہو خدا اس سے زیادہ آگاہ ہے۔
۷۸۔ انہوں نے کہا: اے عزیز! اس کا ایک بڑھا باپ ہے (اور وہ بہت پریشان ہوگا) لہذا ہمیں کسی ایک کو
لے لے ہم دیکھ رہے ہیں کہ تو نیچو کاروں میں سے ہے۔
۷۹۔ اس نے کہا: اس سے خدا کی پناہ کہ جس شخص کے پاس سے ہمارا مال و متاع ملا ہم سوائے اُس کے کسی اور کو لیں
کیونکہ اس صورت میں ہم ظالموں میں سے ہو جائیں گے۔

تفسیر

برادرانِ یوسفؑ کی فداکاری کیوں قبول نہ ہوئی؟
انہو کار بھائیوں نے یقین کر لیا کہ ان کے بھائی بنیامین نے ایسی قبیح اور منحوس چوری کی ہے اور اس طرح اس نے عزیز مصر کی نظروں



میں ان کا سابقہ ریکارڈ سارا خراب کر دیا ہے۔ لہذا اپنے آپ کو بری الذمہ کرنے کے لیے انہوں نے کہا: ”اگر اس روکے نے چوری کی ہے تو یہ کوئی تعجب کی بات نہیں کیونکہ اس کا بھائی یوسف بھی پہلے ایسے کام کرتا تھا جو چوکے ہیں اور یہ دونوں ایک ہی ماں اور باپ سے ہیں اور ہم کہ جو دوسری ماں سے ہیں ہمارا حساب کتاب ان سے الگ ہے (قالوا ان یسرق فقد سرق اخ له من قبل)۔ اس طرح انہوں نے اپنے اور بنیامین کے درمیان ایک حد فاصل قائم کرنا چاہی اور اس کا تعلق یوسف سے جوڑ دیا۔

یہ بات سن کر یوسف بہت دکھی اور پریشان ہوئے اور ”اسے دل میں چھپائے رکھا اور ان کے سامنے اظہار نہ کیا“ (فاسرہا یوسف فی نفسہ ولم یبدھا لہم)۔ کیونکہ وہ جانتے تھے کہ یہ بات کہہ کر انہوں نے ایک بہت بڑا بہتان باندھا ہے لیکن انہوں نے اس کا کوئی جواب نہ دیا۔ بس اجمالی طور پر ان سے اتنا ”کہا: جس کی طرف تم یہ نسبت دیتے ہو تم اس سے بدتر ہو“ یا ”میرے نزدیک تم مقام منزلت کے لحاظ سے تم بدترین لوگ ہو“ (قال انتم شر مکانا)۔

اس کے بعد مزید کہا: جو کچھ تم کہتے ہو خدا اس کے بارے میں زیادہ جاننے والا ہے (واللہ اعلم بما تصفون)۔

یہ ٹھیک ہے کہ یوسف کے بھائیوں نے ان بھائیوں میں اپنے آپ کو بری الذمہ ثابت کرنے کے لیے اپنے بھائی یوسف پر ایک ناروا تہمت باندھی تھی لیکن پھر بھی اس کام کے لیے کوئی بہانہ اور سند ہونا چاہیے جس کی بنا پر وہ یوسف کی طرف ایسی نسبت دیں اس سلسلے میں مسزین کاوش و زحمت میں پڑے ہیں اور گزشتہ لوگوں کی تواریخ سے انہوں نے تین روایات نقل کی ہیں۔

پہلی یہ کہ یوسف اپنی ماں کی وفات کے بعد اپنی بھوپھی کے پاس رہا کرتے تھے اور انہیں یوسف سے بہت زیادہ پیار تھا۔ جب آپ بڑے ہو گئے اور حضرت یعقوب نے انہیں ان کی بھوپھی سے واپس لینا چاہا تو ان کی بھوپھی نے ایک منصوبہ بنایا اور وہ یہ کہہ کر بندیا ایک خاص شال جو حضرت اسحاق کی جانب سے ان کے خاندان میں بطور یادگار چلی آ رہی تھی یوسف کی مکر سے باندھ دی اور دعویٰ کیا کہ یوسف اسے چھپا کر جانا چاہتا تھا۔ ایسا انہوں نے اس لیے کیا تاکہ اس خاص کمر بندیا شال کے بدلے یوسف کو اپنے پاس رکھ لیں۔

دوسری روایت یہ ہے کہ حضرت یوسف کے مادری رشتے داروں میں سے ایک کے پاس ایک بت تھا جسے یوسف نے اٹھا کر توڑ دیا اور اسے ٹک پر لٹا پھینکا لہذا انہوں نے حضرت یوسف پر چوری کا الزام لگا دیا حالانکہ اس میں تو کوئی گناہ نہیں تھا۔

تیسری روایت یہ ہے کہ کبھی کبھار وہ دسترخوان سے کچھ کھانا لے کر مسکینوں اور حاجت مندوں کو دے دیتے لہذا بہانہ تراشیں بھائیوں نے اسے بھی چوری کا الزام دینے کے لیے سند بنایا حالانکہ ان میں سے کوئی چیز گناہ کے زمرے میں نہیں آتی۔

اگر ایک شخص کسی کو کوئی لباس پہنا دے اور پہننے والا نہ جانتا ہو کہ یہ کسی دوسرے کا مال ہے تو کیا اسے چوری کا الزام دینا صحیح ہے۔ اسی طرح کیا کسی بت کو اٹھا کر پٹخ دینا گناہ ہے۔

نیز انسان کوئی چیز اپنے باپ کے دسترخوان سے اٹھا کر مسکینوں کو دے دے جب کہ اسے یقین ہو کہ اس کا باپ اس پر راضی ہے تو کیا اسے گناہ قرار دیا جاسکتا ہے۔

بھائیوں نے دیکھا کہ ان کے چھوٹے بھائی بنیامین کو اس قانون کے مطابق عزیز مصر کے پاس رہنا پڑے گا جسے وہ خود قبول کر چکے ہیں اور دوسری طرف انہوں نے باپ سے پیمانہ باندھا تھا کہ بنیامین کی حفاظت اور اسے واپس لانے کے لیے اپنی پوری کوشش کریں گے۔ ایسے میں انہوں نے یوسف کی طرف رخ کیا جسے ابھی تک انہوں نے پہچانا نہیں تھا اور ”کہا: اے عزیز مصر: اے بزرگوار صاحب“

اقتدار! اس کا باپ بہت بوڑھا ہے اور وہ اس کی جدائی کو برداشت کرنے کی طاقت نہیں رکھتا ہم نے آپ کے اصرار پر اسے باپ سے جدا کیا اور باپ نے ہم سے تاکید و وعدہ کیا کہ ہم ہر قیمت پر اسے واپس لائیں گے۔ اب ہم پراچان کیجئے اور اس کے بدلے میں ہم میں سے کسی ایک کو رکھ لیجئے“ (قالوا یا ایہا العزیز ان لہ اباشیخًا کبیرًا فخذ احدنا مکانہ)۔ کیونکہ ہم دیکھ رہے ہیں کہ آپ نیکوکاروں میں سے ہیں“ اور یہ پہلا موقع نہیں کہ آپ نے ہم پر لطف و کرم اور مہر و محبت کی ہے، یہ مہربانی کر کے اپنے کرم نوازیوں کی تکمیل کیجئے (انا نوبک من المحسنین)۔

حضرت یوسفؑ نے اس تجویز کی شدت سے نفی کی اور کہا: پناہ بخدا! کیسے ہو سکتا ہے کہ جس کے پاس سے ہمارا مال و متاع برآمد ہوا ہے ہم اس کے علاوہ کسی شخص کو رکھ لیں“ کبھی تم نے سنا ہے کہ ایک منصف مزاج شخص نے کسی بے گناہ کو دوسرے کے جرم میں سزا دی ہو (قال معاذ اللہ ان نأخذ الا من وجدنا متاعنا عنده) اگر ہم ایسا کریں تو یقیناً ہم ظالم ہوں گے (انا اذا الظالمون)۔ یہ امر قابل توجہ ہے کہ حضرت یوسفؑ نے اپنی اس گفتگو میں بھائی کی طرف چوری کی کوئی نسبت نہیں دی بلکہ کہتے ہیں کہ ”جس شخص کے پاس سے ہمیں ہمارا مال و متاع ملا ہے“ اور یہ اس امر کی دلیل ہے کہ وہ اس امر کی طرف بنجیدگی سے متوجہ تھے کہ اپنی پوری زندگی میں کبھی کوئی غلط بات نہ کریں۔





۸۰۔ فَلَمَّا اسْتَيْسُوا مِنْهُ خَلَصُوا نَجِيًّا ۖ قَالَ كَبِيرُهُمْ أَلَمْ
تَعْلَمُوا أَنَّ آبَاكُمْ قَدْ أَخَذَ عَلَيْكُمْ مَوْتِقًا مِّنَ اللَّهِ وَمِن قَبْلُ
مَا فَرَّطْتُمْ فِي يُوسُفَ ۗ فَلَنْ أBRَحَ الْأَرْضَ حَتَّى يَأْذَنَ لِي أَبِي
أَوْ يَحْكُمَ اللَّهُ لِي ۗ وَهُوَ خَيْرُ الْحَاكِمِينَ ۝
۸۱۔ اِرْجِعُوا إِلَىٰ آبَائِكُمْ فَقُولُوا يَا أَبَانَا إِنَّ ابْنَكَ سَرَقَ ۗ وَمَا شَهِدْنَا
إِلَّا بِمَا عَلَّمْنَا وَمَا كُنَّا لِلْغَيْبِ حَافِظِينَ ۝
۸۲۔ وَسَأَلِ الْقَرْيَةَ الَّتِي كُنَّا فِيهَا وَالْعِيرَ الَّتِي أَقْبَلْنَا فِيهَا وَإِنَّا
لَصَادِقُونَ ۝

ترجمہ

۸۰۔ جب (بھائی) اس سے مایوس ہو گئے تو ایک طرف گئے اور آپس میں سرگوشی کی۔ ان میں سب سے
بڑے نے کہا: کیا تم نہیں جانتے کہ تمہارے باپ نے تم سے الہی پیمان لیا تھا اور اس سے پہلے تم نے
یوسفؑ کے بارے میں کوتاہی کی تھی لہذا میں اس سرزمین سے نہیں جاؤں گا جب تک مجھے میرا باپ اجازت
نہ دے یا خدا اپنا حکم میرے بارے میں صادر فرمائے اور وہ بہترین حکم کرنے والا ہے۔
۸۱۔ تم اپنے باپ کی طرف پلٹ جاؤ اور اس سے کہو ابا (جان)! تمہارے بیٹے نے چوری کی ہے اور ہم جو کچھ
جانتے ہیں اس کے سوا ہم نے گواہی نہیں دی اور نہ ہی ہم غیب سے آگاہ تھے۔
۸۲۔ (مزید اطمینان کے لیے) اس شہر سے پوچھ لیں جس میں ہم تھے نیز اس قافلے سے پوچھ لیں جس کے ساتھ ہم
آئے ہیں اور ہم (اپنی بات میں) سچے ہیں۔



تفسیر

بھائی سر جھکائے باپ کے پاس پہنچے

بھائیوں نے بنیامین کی رہائی کے لیے اپنی آخری کوشش کر دی تھی لیکن انہوں نے اپنے سامنے تمام راستے بند پائے۔ ایک طرف تو اس کام کو کچھ اس طرح سے انجام دیا گیا تھا کہ ظاہراً بھائی کی برأت ممکن نہ تھی اور دوسری طرف عزیز مصر نے اس کی جگہ کسی اور فرد کو رکھنے کی تجویز قبول نہ کی بلکہ وہ مایوس ہو گئے۔ یوں انہوں نے کنعان کی طرف لوٹ جانے اور باپ سے سارا ماجرا بیان کرنے کا ارادہ کر لیا۔ قرآن کہتا ہے: جس وقت وہ عزیز مصر سے یا بھائی کی نجات سے مایوس ہو گئے تو ایک طرف کو آئے دوسروں سے الگ ہو گئے اور سرگوشی کرنے لگے (فلما استیئسوا منه خلسوا نجیاً)۔

”خلصوا“ یعنی ”خالص ہو گئے“ یہ دوسروں سے الگ ہونے اور خصوصی میٹنگ کرنے کی طرف اشارہ ہے۔ اور ”نجی“ ”مناجات“ کے مادہ سے دراصل ”نجوہ“ سے مرتفع زمین کے معنی میں لیا گیا ہے چونکہ اونچی اور مرتفع زمینیں اپنے اطراف سے جدا اور الگ ہوتی ہیں اور مخفی میٹنگیں اور سرگوشیاں ارد گرد والوں سے ہٹ کر ہوتی ہیں اس لیے انہیں ”نجوی“ کہتے ہیں (اس بناء پر ”نجوی“ ہر قسم کی محرمانہ بات کو کہا جاتا ہے چاہے وہ کان میں کہی جائے یا کسی خفیہ میٹنگ میں)۔

جملہ ”خلصوا نجیاً“ جیسا کہ بہت سے مفسرین نے کہا ہے فصیح ترین اور خوبصورت ترین قرآنی تعبیر ہے جس میں دونوں لفظوں کے ذریعے بہت سے مطالب بیان کر دیئے گئے ہیں جب کہ یہ مطالب بیان کرنے کے لیے بہت سے جملے درکار تھے۔

بہر حال سب سے بڑے بھائی نے اس خصوصی میٹنگ میں ان سے کہا: کیا تم جانتے نہیں ہو کہ تمہارے باپ نے تم سے الٹی پیمان لیا ہے کہ بنیامین کو ہر ممکن صورت میں ہم واپس لائیں گے (قال کبیر ہم الم نعلموا ان اباکم قد اخذ علیکم موثقاً من اللہ) اور تمہی نے اس سے پہلے بھی یوسف کے بارے میں کوتاہی کی، اور باپ کے نزدیک تمہارا گزشتہ کردار بُرا ہے (ومن قبل ما فرطتم فی یوسف)۔ اب جب کہ معاملوں سے تو میں اپنی جگہ سے (یا سرزمین مصر سے) نہیں جاؤں گا اور یہیں پڑاؤ ڈالوں گا، مگر یہ کہ میرا باپ مجھے اجازت دے دے یا خدا میرے متعلق کوئی فرمان صادر کرے جو کہ بہترین حاکم و فرماں روا ہے (فلن ابرح الارض حتی یاذن لی ابی او یحکم اللہ لی وهو خیر الحاکمین)۔

اس حکم سے یا تو موت کا حکم مراد ہے یعنی مرتے دم تک یہاں سے نہیں جاؤں گا یا خدا کی طرف پیدا ہونے والا کوئی چارہ کار مراد ہے یا پھر کوئی قابل قبول اور قابل توجیہ غدر مراد ہے جو کہ باپ کے نزدیک قطعی طور پر قابل قبول ہو۔

پھر بڑے بھائی نے دوسرے بھائیوں کو حکم دیا کہ ”تم باپ کے پاس لوٹ جاؤ اور کہو: ابا جان آپ کے بیٹے نے چوری کی ہے

لہ ”فرطتم“ ”تفریط“ کے مادہ سے دراصل ”فردط“ (بوزن ”شروط“) مقدم ہونے کے معنی میں ہے اور جب یہ باب تفعیل میں آجائے تو آگے بڑھنے میں کوتاہی کرنے کے معنی میں ہے اور جب باب افعال سے ”افراط“ ہو تو تقدم اور آگے بڑھنے میں تجاوز کرنے کے معنی میں ہے۔



ارجعوا الی ابیکم فقولوا یا ابانا ان ابناک مسروق) اور یہ جو ہم کو ابی سے رہے ہیں اتنی ہی ہے بتنا ہمیں علم ہوا ہے بس ہم نے اتنا دیکھا کہ بادشاہ کا پیمانہ ہمارے بھائی کے بار سے برآمد ہوا جس سے ظاہر ہوتا تھا کہ اس نے چوری کی ہے، باقی رہا امر باطن تو وہ خدا جانتا ہے (وما شہدنا الا بما علمنا) اور ہمیں غیب کی خبر نہیں (وما کنا للغیب حافظین)۔

اس آیت کی تفسیر میں یہ احتمال بھی ہے کہ بھائیوں کا مقصد یہ ہو کہ وہ باپ سے کہیں کہ اگر ہم نے تیرے پاس گواہی دی اور عہد کی کہ ہم بھائی کو لے جائیں گے اور واپس لے آئیں گے تو یہ اس بناء پر تھا کہ ہم اس کے باطن سے باخبر نہ تھے اور ہم غیب سے آگاہ نہ تھے کہ اس کا انجام یہ ہوگا۔

پھر اس بناء پر کہ باپ سے ہر طرح کی بدگمانی دور کریں اور اسے مطمئن کریں کہ ماجرا اسی طرح ہے نہ اس سے کم اور نہ اس سے زیادہ، انہوں نے کہا، مزید تحقیق کے لیے اس شہر سے سوال کر لیں جس میں ہم تھے (وسئل القریۃ الٰتی کنا فیہا ایلہ اسی طرح اس قافلے سے پوچھ لیں جس کے ساتھ ہم آپ کے پاس آئے ہیں اور فطری طور پر آپ اہل کنعان کو جانتے ہیں جو کہ اس قافلے میں موجود ہیں ان سے حقیقت حال پوچھ لیں (والعیر الٰتی اقبلنا فیہا)۔

بہر حال مطمئن رہیں کہ ہم اپنی بات میں سچے ہیں اور حقیقت کے سوا کچھ نہیں کہتے (وانا لصادقون)۔

اس ساری گفتگو سے معلوم ہوتا ہے کہ بنی امین کی چوری کا واقعہ مصر میں مشہور ہو چکا تھا۔ یہ بات شہرت پا چکی تھی کہ کنعان سے ایک قافلے آیا ہے۔ اس میں سے ایک شخص بادشاہ کا پیمانہ اپنے ساتھ لے جانا چاہتا تھا۔ بادشاہ کے مامورین بروقت پہنچ گئے اور انہوں نے اس شخص کو روک لیا۔

شاید بھائیوں نے جو یہ کہا کہ مصر کے علاقے سے پوچھ لیں یہ اس طرف کن یہ ہو کہ یہ واقعہ اس قدر مشہور ہو چکا ہے کہ درود یوار کو اس کا علم ہے۔

چند اہم نکات

۱۔ سب سے بڑا بھائی کون تھا؟ بعض نے سب سے بڑے بھائی کا نام "روہین" (رویل) لکھا ہے۔ بعض نے "شمعون" کو سب سے بڑا بھائی سمجھا ہے۔ بعض نے اس کا نام "یہودا" بیان کیا ہے۔

۲۔ "قریۃ" عربی زبان میں گاؤں اور سستی کے معنی میں نہیں ہے بلکہ اس کا اطلاق کلی طور پر آبادیوں اور شہروں پر ہوتا ہے اور یہاں مراد اس سے مصر کا علاقہ ہے۔

۳۔ "عیس" ان لوگوں کو کہتے ہیں جو اونٹوں اور چوپایوں کو ناج لانے اور لے جانے کے لیے اپنے ساتھ لے جاتے ہیں۔ یعنی انہیں مجموعی طور پر "عیر" کہتے ہیں لہذا ان سے سوال کیا جاسکتا ہے کیونکہ یہ لفظ انسانوں کا مفہوم بھی لیے جوتے ہے اور مقدس و معذوف سمجھنے کی ضرورت نہیں۔ بعض مفسرین نے کہا ہے کہ لفظ "عیس" میں صرف چوپایوں کا مفہوم شامل ہے۔ اس صورت میں آیت تقدیر کی محتاج ہے جیسا کہ "قریۃ" میں بھی ہے۔



نیز اس لحاظ سے بھی مفسرین میں اختلاف ہے کہ یہاں بڑا ہونے سے مراد عمر میں بڑا ہے یا عقل و فہم کے لحاظ سے بڑا ہے۔ البتہ آیت کا ظاہری مفہوم یہی ہے کہ یہاں سن و سال میں بڑا ہونا مراد ہے۔

۲۔ موجود قرآن کی بنیاد پر فیصلہ: اس آیت سے ضمنی طور پر معلوم ہوتا ہے کہ اقرار اور گواہ نہ بھی ہوں تو قاضی قطعی قرآن پر عمل کر سکتا ہے کیونکہ برادرانِ یوسف کے اس واقعے میں زگواہ تھے اور نہ اقرار۔ صرف بنیامین کے بار میں سے بادشاہ کے چیمانے کا مل جانا اس کے مجرم ہونے کی دلیل شمار کیا گیا۔

نیز ان میں سے ہر ایک ذاتی طور پر اپنے بار کو پڑھتا تھا یا کم از کم پڑھتے وقت وہاں حاضر ہوتا تھا اور اگر تالا لگانا ہوتا یا بند کرنا ہوتا تو چابی وغیرہ بھی خود اسی کے قبضے میں ہوتی۔ دوسری طرف کوئی شخص یہ سوچ بھی نہیں سکتا تھا کہ اس کے پیچھے کوئی منصوبہ کار فرما ہے۔ مزید یہ کہ کنعان کے مسافروں (برادرانِ یوسف) کا اس شہر میں کوئی دشمن بھی نہ تھا کہ جو ان کے خلاف کوئی سازش کرتا۔ ان تمام پہلوؤں کو پیش نظر رکھتے ہوئے یہ نتیجہ نکلتا تھا کہ بنیامین کے بار میں سے جو بادشاہ کا چیمانہ برآمد ہوا ہے یہ خود اس کا ذاتی کام ہے۔

دورِ حاضر میں ایسی ہی بنیادوں پر فیصلے کیے جاتے ہیں۔ اس سلسلے میں فقہ اسلامی میں مزید جستجو اور تحقیق کی ضرورت ہے کیونکہ ایمر موجودہ زمانے میں عدالتی بحثوں میں بہت موثر ہے۔ کتاب القضاء میں اس سلسلے میں بحث کی جانا چاہیے۔

۳۔ برادرانِ یوسف میں فرق: مندرجہ بالا آیات سے معلوم ہوتا ہے کہ برادرانِ یوسف میں عزم و ہمت کے لحاظ سے بہت فرق تھا۔ سب سے بڑا بھائی اپنے وعدے کا بہت سختی سے پابند تھا جب کہ دوسرے بھائیوں نے جب دیکھا کہ عزیزِ مصر سے ان کی گفتگو نتیجہ خیز ثابت نہیں ہوئی تو انہوں نے بس اسی پر اپنے آپ کو معذور سمجھا اور مزید کوشش نہ کی۔ البتہ حق بڑے بھائی کے ساتھ تھا کیونکہ وہ مصر ہی میں ٹھہر گیا خصوصاً عزیزِ مصر کے دربار کے نزدیک اُس نے پڑاؤ ڈال لیا۔ اس سے یہ توقع ہو سکتی تھی کہ وہ لطف و مہربانی کے اور ایک چیمانے کی وجہ سے جو آخر کار مل گیا تھا اور ایک مسافر اس سے داغدار بھی ہو گیا تھا، اب اس کے بدلے بھائیوں اور اس کے بڑے باپ کو سزا نہ دے۔ اسی احتمال کی بناء پر وہ مصر میں ٹھہر گیا اور بھائیوں کو باپ کا حکم معلوم کرنے کے لیے باپ کی خدمت میں روانہ کر دیا تاکہ وہ جا کر سارا واقعہ باپ سے بیان کریں۔





۸۳۔ قَالَ بَلْ سَوَّلَتْ لَكُمْ أَنْفُسُكُمْ أَمْراً ۖ فَصَبْرٌ جَمِيلٌ ۗ عَسَى اللَّهُ أَنْ يَأْتِيَنِي بِهِمْ جَمِيعًا ۗ إِنَّهُ هُوَ الْعَلِيمُ الْحَكِيمُ ۝
 ۸۴۔ وَتَوَلَّى عَنْهُمْ وَقَالَ يَا سَفِي عَلَىٰ يُوسُفَ وَإِیَضَتْ عَيْنُهُ مِنْ الْحُزْنِ فَهُوَ كَظِيمٌ ۝
 ۸۵۔ قَالُوا تَاللَّهِ تَفْتُوا تَذَكَّرُ يُوْسُفَ حَتَّىٰ تَكُونَ حَرَضًا أَوْ تَكُونَ مِنَ الْهَالِكِينَ ۝
 ۸۶۔ قَالَ إِنَّمَا أَشْكُوا بَثِّي وَحُزْنِي إِلَى اللَّهِ ۖ وَأَعْلَمُ مِنَ اللَّهِ مَا لَا تَعْلَمُونَ ۝

ترجمہ

۸۳۔ (یعقوب نے) کہا: نفس (اور ہوا و ہوس) نے معاملہ تمہاری نگاہ میں اس طرح سے مزین کر دیا ہے۔ میں صبر کروں گا، صبر جمیل (کہ جس میں کفران نہ ہو)، مجھے امید ہے کہ خدا ان سب کو میری طرف پلٹا دے گا کیونکہ وہ علیم حکیم ہے۔

۸۴۔ اور ان سے منہ پھیر لیا اور کہا: ہائے یوسف، اور اس کی آنکھیں غم و اندوہ سے سفید ہو گئیں لیکن وہ اپنا غصہ پی جاتا (اور سہرگزنا شکر می نہ کرتا)۔

۸۵۔ انہوں نے کہا: بخدا! تو یوسفؑ کو اس قدر یاد کرتا ہے کہ تو موت کے قریب جا پہنچے گا یا ہلاک ہو جائے گا۔

۸۶۔ اس نے کہا: میں اپنا درد و غم صرف خدا سے کہتا ہوں (اور اس کے ہاں شکایت کرتا ہوں) اور میں خدا کی طرف سے ایسی چیزیں جانتا ہوں جنہیں تم نہیں جانتے۔

تفسیر

میں وہ الطافِ الہی جانتا ہوں جو تم نہیں جانتے

بھائی مصر سے چل پڑے سب سے بڑے اور سب سے چھوٹے بھائی کو وہاں چھوڑائے اور پریشان و غم زدہ کنعان پہنچے۔ باپ کی خدمت میں حاضر ہوئے۔ اس سفر سے واپسی پر باپ نے جب گزشتہ سفر کے برعکس غم و اندوہ کے آثار اُن کے چہروں پر دیکھے تو سمجھ گئے کہ کوئی ناگوار خبر لائے ہیں خصوصاً جب کہ بنیامین اور سب سے بڑا بھائی اُن کے ہمراہ نہ تھا۔ جب بھائیوں نے بغیر کسی کمی بیشی کے ساری آپ بیتی کہہ دی تو یعقوب بہت حیران ہوئے اور ان کی طرف رخ کر کے ”کہنے لگے تمہاری نفسانی خواہشات نے یہ معاملہ تمہارے سامنے اس طرح سے پیش کیا ہے اور اسے اس طرح سے مزین کیا ہے“ (قال بل سولت لکم انفسکم امرا)۔

یعنی بالکل وہی جملہ کہا جو انہوں نے حادثہ یوسف کے بعد کہا تھا جب کہ انہوں نے وہ جھوٹا واقعہ بیان کیا تھا۔ یہاں یہ سوال پیدا ہوتا ہے کہ کیا حضرت یعقوب نے ان کے سابقہ کردار ہی کے باعث ان کے بارے میں سوچنا کیا اور یقین کر لیا کہ یہ جھوٹ بولتے ہیں اور اس میں کوئی سازش ہے حالانکہ ایسا کرنا نہ صرف یعقوب جیسے پیغمبر سے بعید معلوم ہوتا ہے بلکہ عام لوگوں سے بھی بعید ہے کہ کسی کو صرف اس کے کسی سابقہ بڑے کردار کی وجہ سے یقینی طور پر متہم کریں جب کہ دوسری طرف گواہ بھی ہوں اور تحقیق کا راستہ بھی بند نہ ہو۔

یا پھر— کیا اس جملے کا مقصد ایک اور نکتہ بیان کرنا ہے جس کے یہ پہلو ہیں:

۱۔ تم فقط بادشاہ کا پیمانہ بھائی کے بار میں دیکھ کر کیوں مان گئے کہ اس نے چوری کی ہے جب کہ تنہا یہ بات منطقی دلیل نہیں بن سکتی۔

۲۔ تم نے عزیز مصر سے کیوں کہا کہ چور کی ریزنا ہے کہ اسے غلام بنا لو حالانکہ یہ کوئی خدائی قانون نہیں ہے بلکہ کنعان کے لوگوں کی ایک غلط رسم ہے (یہ بات اس صورت میں درست ہے جب بعض مفسرین کے قول کے خلاف اس قانون کو شریعتِ یعقوب کا حصہ نہ سمجھا جائے)۔

۳۔ اس واقعے کے بعد تم فوراً کیوں چل پڑے اور بڑے بھائی کی طرح قیام کیوں نہیں کیا جب کہ تم میرے ساتھ پکا خدائی وعدہ کچے تھے یہ۔

اس کے بعد یعقوب اپنی جانب متوجہ ہوئے اور ”کہنے لگے کہ میں صبر کا دامن اپنے ہاتھ سے نہیں چھوڑوں گا اور میں اچھا صبر کروں گا کہ جو کفران سے غالی ہو (خصبر جمیل)۔“

مجھے امید ہے کہ خدا ان سب کو (یوسف، بنیامین اور میرے بڑے بیٹے کو) میری طرف پٹا دے گا (عسی اللہ ان یا تینی بہم)

۷۔ یہ جو بعض نے احتمال ظاہر کیا ہے کہ یہ واقعہ یوسف کی طرف اشارہ ہے، بعید معلوم ہوتا ہے کیونکہ یوسف کو ماں باپ سے جدا کرنے کا معاملہ مندرجہ بالا آیات میں بالکل نہیں آیا۔



جمعیتاً کیونکہ میں جانتا ہوں کہ ”وہ ان سب کے دل کی داخلی کیفیات سے باخبر ہے۔ علاوہ ازیں وہ حکیم بھی ہے اور وہ کوئی کام بغیر کسی حساب کتاب کے نہیں کرتا“ (انہ هو العلیم الحکیم)۔

اس وقت یعقوب رنج و غم میں ڈوب گئے۔ بنیامین کو جو ان کے دل کی ڈھارس تھا واپس نہ آیا تو انہیں اپنے پیارے یوسف کی یاد آگئی۔ انہیں خیال آیا کہ آج وہ آبرو مند، باایمان، باہوش اور حسین و جمیل بیٹا ان کی آغوش میں ہوتا اور اس کی پیاری خوشبو ہر لمبو آپ کو ایک سیاتِ نوحشتی لیکن آج نہ صرف یہ کہ اس کا نام و نشان نہیں بلکہ اس کا جانشین بنیامین بھی اس کی طرح ایک دردناک معاملے میں گرفتار ہو گیا ہے۔ اس وقت انہوں نے اپنے بیٹوں سے رنج پھیرا اور کہا: ہائے یوسف! (و تولى عنهم وقال يا اسفا على يوسف)۔ بھائی کو جو پہلے ہی بنیامین کے ماجرے پر باپ کے سامنے شرمندہ تھے یوسف کا نام سن کر فکریں ڈوب گئے۔ ان کے ماتھے پر عرقِ ندامت کے قطرے چمکنے لگے۔

حزن و ملال اتنا بڑھا کہ یعقوب کی آنکھوں سے بے اختیار اشکوں کا سیلاب بہ نکلا یہاں تک کہ ”اس کی آنکھیں درد و غم سے سفید اور نابینا ہو گئیں (وابيضت عيناه من الحزن)۔

لیکن اس کے باوجود وہ کوشش کرتے تھے کہ ضبط کریں اور اپنا غم و غصہ پی جائیں اور رضائے حق کے خلاف کوئی بات نہ کہیں ”وہ باوصلا اور جواں مرد تھے اور انہیں اپنے غصے پر پورا کنٹرول تھا“ (فہو کظیم)۔

ظاہر آیت سے اندازہ ہوتا ہے کہ حضرت یعقوب اس وقت تک نابینا نہیں ہوئے تھے لیکن اب جب کہ رنج و غم کئی گنا بڑھ گیا اور آپ مسلسل گریہ و زاری کرتے رہے اور آپ کے آنسو تھمنے نہ پاتے تھے تو آپ کی بینائی ختم ہو گئی اور جیسا کہ ہم پہلے بھی اشارہ کر چکے ہیں کہ یہ کوئی اختیاری چیز نہ تھی کہ جو صبر جمیل کے منافی ہو۔

بھائی کو جو ان تمام واقعات سے بہت پریشان تھے، ایک طرف تو ان کا ضمیر حضرت یوسف کے واقعے کی بناء پر انہیں عذاب دیتا اور دوسری طرف وہ بنیامین کی وجہ سے اپنے آپ کو ایک نئے امتحان کی چوکھٹ پر پاتے اور تیسری طرف باپ کا اتنا غم اور دکھ ان پر بہت گراں تھا لہذا انہوں نے پریشانی اور بے حوصلگی کے ساتھ باپ سے ”کہا: بخدا تو اتنا یوسف یوسف کرتا ہے کہ بیمار ہو جائے گا اور موت کے کنارے پہنچ جائے گا یا ہلاک ہو جائے گا“ (قالوا تالله تفتنوا نذکر یوسف حتی تکون حرضاً و تکون من الہالکین)۔

لیکن گنہگار کے اس مرد بزرگ اور روشن ضمیر پیغمبر نے ان کے جواب میں ”کہا: میں نے تمہارے سامنے اپنی شکایت پیش نہیں کی جو اس طرح کی باتیں کرتے ہو، میں اپنا درد و غم بارگاہِ الہی میں پیش کرتا ہوں اور اس کے بلاں اپنی شکایت پیش کرتا ہوں“ (قال انما اشکوا بخی و حزنی الی اللہ)۔ اور اپنے خدا کی طرف سے مجھے ایسے الطاف و عنایات حاصل ہیں اور ایسی چیزیں مجھے معلوم ہیں کہ جن سے تم بے خبر ہو (واعلم من اللہ ما لا تعلمون)۔

۱۔ مزید وضاحت کے لیے اس سورہ کی آید ۱۸ کی تفسیر ملاحظہ کیجئے۔

۲۔ ”حرض“ (بروزن مرض) فاسد اور پریشان کرنے والی چیز کے معنی میں ہے۔ یہاں اس کا معنی ہے بیمار، نیمف، لاغر اور قریب المرگ۔

۳۔ ”بخت“ کا معنی ہے پرانگی اور ایسی چیز ہے چھاپا نہ جا سکے اور یہاں واضح غم و اندوہ اور دل کی نمایاں پرانگی کے معنی میں ہے۔

۸۷۔ یٰبَنِيَّ اذْهَبُوا فَتَحَسَّسُوا مِنْ يُوسُفَ وَآخِيهِ وَلَا تَأْيِسُوا مِنْ رُوحِ اللَّهِ إِنَّهُ لَا يَأْتِيَنَّ مِنْ رُوحِ اللَّهِ إِلَّا الْقَوْمَ الْكَافِرُونَ ○
 ۸۸۔ فَلَمَّا دَخَلُوا عَلَيْهِ قَالُوا يَا أَيُّهَا الْعَزِيزُ مَسَّنَا وَأَهْلَنَا الضُّرُّ وَجِئْنَا بِبِضَاعَةٍ مُرْجَبَةٍ فَأَوْفِ لَنَا الْكَيْلَ وَتَصَدَّقْ عَلَيْنَا إِنَّ اللَّهَ يَجْزِي الْمُتَصَدِّقِينَ ○

۸۹۔ قَالَ هَلْ عَلِمْتُمْ مَا فَعَلْتُمْ بِيُوسُفَ وَآخِيهِ إِذْ أَنْتُمْ جَاهِلُونَ ○
 ۹۰۔ قَالُوا إِنَّكَ لَأَنْتَ يُوسُفُ ط قَالَ أَنَا يُوسُفُ وَهَذَا أَخِي قَدْ مَنَّ اللَّهُ عَلَيْنَا إِنَّهُ مَنْ يَتَّقِ وَيَصْبِرْ فَإِنَّ اللَّهَ لَا يُضِيعُ أَجْرَ الْمُحْسِنِينَ ○

۹۱۔ قَالُوا تَاللَّهِ لَقَدْ أَثَرْنَا اللَّهَ عَلَيْنَا وَإِنْ كُنَّا لَخٰطِئِينَ ○
 ۹۲۔ قَالَ لَا تَثْرِبَ عَلَيْكُمْ الْيَوْمَ يُغْفِرُ اللَّهُ لَكُمْ وَهُوَ أَرْحَمُ الرَّحِيمِينَ ○

۹۳۔ اذْهَبُوا بِقَمِيصِي هَذَا فَالْقُوهُ عَلَى وَجْهِ أَبِي يَأْتِ بِصِيرَاجٍ وَآتُونِي بِأَهْلِكُمْ أَجْمَعِينَ ○

ترجمہ

۸۷۔ اے میرے بیٹو! جاؤ اور یوسفؑ اور اس کے بھائی کو تلاش کرو اور خدا کی رحمت سے مایوس نہ ہو کیونکہ خدا کی رحمت سے کافر قوم کے سوا کوئی مایوس نہیں ہوتا۔
 ۸۸۔ جب وہ اُس (یوسفؑ) کے پاس پہنچے تو انہوں نے کہا: اے عزیز! ہم اور ہمارا خاندان پریشانی میں گھر گیا

ہے اور ہم اناج خریدنے کے لیے (تھوڑی سی پونجی اپنے ساتھ لائے ہیں۔ ہمارا پیمانہ پوری طرح بھرنے اور ہم پر صدقہ کر دے کیونکہ خدا صدقہ کرنے والوں کو جزا دیتا ہے۔

۸۹۔ اُس نے کہا: کیا تم جانتے ہو کہ تم نے یوسف اور اُس کے بھائی کے ساتھ کیا کیا جب کہ تم جاہل تھے۔
۹۰۔ انہوں نے کہا: کیا تو وہی یوسف ہے۔ اُس نے کہا: (ہاں) میں یوسف ہوں اور یہ میرا بھائی ہے خدا نے ہم پر احسان کیا ہے۔ جو شخص تقویٰ اختیار کرے اور صبر و استقامت دکھائے (آخر کار وہ کامیاب ہوتا ہے) کیونکہ خدا نیکو کاروں کا اجر ضائع نہیں کرتا۔

۹۱۔ انہوں نے کہا: خدا کی قسم! خدا نے تجھے ہم پر مقدم رکھا اور ہم خطا کرتے تھے۔
۹۲۔ اُس نے کہا: آج تم پر کوئی ملامت و سرزنش نہیں ہے، خدا تمہیں بخشے اور وہ رحم الراحمین ہے۔
۹۳۔ یہ میری قمیض لے جاؤ اور میرے باپ کے چہرے پر ڈال دو تو وہ بینا ہو جائے گا اور تمام گھروالوں کو میرے پاس لے آؤ۔

تفسیر

کوشش کرو اور مایوس نہ ہو

معاذ اور اطراف مصر جس میں کنعان بھی شامل تھا میں قحط ظلم ڈھا رہا تھا۔ اناج بالکل ختم ہو گیا تو حضرت یعقوب نے دوبارہ اپنے بیٹوں کو مصر کی طرف جانے اور غلام حاصل کرنے کا حکم دیا لیکن اس مرتبہ اپنی آرزوؤں کی بنیاد یوسف اور ان کے بھائی بنیامین کی تلاش کو قرار دیا اور کہا: "میرے بیٹو! جاؤ اور یوسف اور اس کے بھائی کو تلاش کرو" (یا بنی اذہبوا فتح حسوا من یوسف و اخیہ)۔
حضرت یعقوب کے بیٹے چونکہ اس بابے میں تقریباً مطمئن تھے کہ یوسف موجود ہی نہیں اس لیے وہ باپ کی اس نصیحت اور تاکید پر تعجب کرتے تھے۔

یعقوب ان کے گوش گزار کر رہے تھے: "رحمتِ الہی سے کبھی مایوس نہ ہونا" کیونکہ اس کی قدرت تمام شکلوں اور سختیوں سے مافوق ہے (ولایاتیسوا من روح اللہ کیونکہ صرف بے ایمان کافر کو جو قدرتِ خدا سے بے خبر ہیں اس کی رحمت سے مایوس ہوتے ہیں) (انہ لا یایشس من روح اللہ الا القوم العاکفرون)۔
"حس" مادہ "حس" سے ہے اور یرقوت حس کے ذریعے کسی چیز کی جستجو اور تلاش کے معنی میں ہے۔ اور یرک "حس" میں اور اس میں

کیا فرق ہے، اس سلسلے میں مفسرین اور ارباب لغت کے درمیان اختلاف ہے۔
ابن عباس سے منقول ہے کہ "تمس" امور خیر میں ہے اور "تمس" امور شر میں۔
بعض دوسروں نے کہا ہے کہ "تمس" افراد اور اقوام کی سرگزشت جاننے کے لیے کوشش کرنے کے معنی میں ہے اور "تمس" میوب
نقائق کی جستجو کرنے کے معنی میں ہے۔

بعض دیگر احباب نے دونوں سے ایک ہی معنی مراد لیا ہے۔
لیکن اس حدیث کی طرف توجہ کرتے ہوئے کہ جس میں فرمایا گیا ہے؛

لا تجسسوا ولا تحسسوا

— واضح ہو جاتا ہے کہ یہ دونوں آپس میں مختلف ہیں۔ نیز ان دونوں کے درمیان فرق کے بارے میں، زیر بحث آیت کے
معنی میں، ابن عباس کا نظریہ مناسب معلوم ہوتا ہے اور اگر ہم دیکھتے ہیں کہ حدیث میں دونوں سے منع کیا گیا ہے تو ہو سکتا ہے کہ یہ اس طرف
اشارہ ہو کہ لوگوں کے کاموں اور معاملات کی ٹوہ میں نہ ہونہ ان کے اچھے کاموں کی ٹوہ میں اور نہ ہی بُرے کاموں کی ٹوہ میں۔
"روح" رحمت، راحت، سہولت اور کشائش کار کے معنی میں ہے۔ مفردات میں راعب کہتا ہے کہ "روح" (بروزن "روح")
اور "روح" (بروزن "روح") دونوں کا اصل میں ایک ہی معنی ہے اور "جان" اور "نفس" کے معنی میں ہیں۔ بعد ازاں "روح" (بروزن "روح")
رحمت اور کشائش کے معنی میں استعمال ہونے لگا (اس بنا پر کہ ہمیشہ مشکلات ٹل جانے پر انسان نئی روح اور جان پاتا ہے اور آزادی
کا سانس لیتا ہے)۔

بہر حال فرزند ان یعقوب نے اپنا مال و اسباب باندھا اور مصر کی طرف چل پڑے اور اب کے وہ تیسری مرتبہ داستانوں سے معمول اس
سرزمین پر پہنچے۔ گزشتہ سفروں کے برخلاف اس سفر میں ان کی روح کو ایک احساسِ ندامت کچھ لگا رہا تھا کیونکہ مصر میں اور عزیز مصر کے
زدیک ان کا سابقہ کردار بہت بُرا تھا اور وہ بدنام ہو چکے تھے اور اندیشہ تھا کہ شاید بعض لوگ انہیں "کنعان کے چور" کے عنوان سے
پہچانیں۔ دوسری طرف ان کے پاس گندم اور دوسرے اناج کی قیمت دینے کے لیے درکار مال و مناع موجود نہیں تھا اور ساتھ ہی بھائی
بنیامین کے کھوجانے اور باپ کی انتہائی پریشانی نے ان کی مشکلات میں اضا فز دیا تھا۔ گویا تلوار ان کے حلقوم تک پہنچ گئی تھی۔ بہت ساری
مشکلات اور روح فرسا پریشانیوں نے انہیں گھیر لیا تھا۔ ایسے میں جو چیز ان کے تسکین قلب کا باعث تھی وہ صرف باپ کا آخری جملہ تھا
کہ جس میں آپ نے فرمایا تھا کہ خدا کی رحمت سے مایوس نہ ہونا کیونکہ اُس کے لیے ہر مشکل آساں ہے۔ اس عالم میں "وہ یوسفؑ کے پاس
پہنچے اور اس وقت انتہائی پریشانی کے عالم میں انہوں نے اس کی طرف رخ کیا اور کہا: اے عزیز! ہمیں اور ہمارے خاندان کو قوط،
پریشانی اور مصیبت نے گھیر لیا ہے" (فلما دخلوا علیہ قالوا یا ایہا العزیز مسنا و اهلنا الضر) اور ہمارے پاس صرف تھوڑی
سی کم قیمت پونجی ہے" (وجئنا ببضاعة مزجاة)۔ لیکن پھر بھی ہمیں تیرے کرم اور شفقت پر بھروسہ ہے" اور ہمیں توقع
ہے کہ تو ہمارا پیمانہ بالکل پورا کرے گا" (فاوف لنا الکیل) اور اس معاملے میں ہم پر احسان کرتے ہوئے صدقہ کر" (وقصد علینا)۔

لہٰذا بغامت۔ بطن کے مادہ سے ہے برورن جزو



اور اپنا اجر و ثواب ہم سے نہ لے بلکہ اپنے خدا سے لے کیونکہ خدا کریموں اور صدقہ کرنے والوں کو اجر خیر دیتا ہے (ان اللہ یجزی المتصدقین)۔ یہ امر قابل توجہ ہے کہ برادران یوسف کو باپ نے تاکید کی تھی کہ پہلے یوسف اور اس کے بھائی کے لیے جستجو کریں اور بعد میں اناج حاصل کریں لیکن اس کے باوجود انہوں نے اس بات کی طرف چنداں توجہ نہیں کی اور سب سے پہلے انہوں نے عزیز مصر سے اناج کا تقاضہ کیا۔ شاید اس کی وجہ یہ ہو کہ انہیں یوسف کے ملنے کی چنداں امید نہ تھی یا ممکن سمجھا انہوں نے سوچا ہو کہ بہتر ہے کہ اپنے آپ کو اناج کے خریداروں کے طور پر پیش کریں جو کہ زیادہ طبعی اور فطری ہے اور بھائی کی آزادی کا تقاضا نہیں رہنے دیں تاکہ یہ چیز عزیز مصر پر زیادہ اثر انداز ہو۔ بعض نے کہا کہ ”تصدق علینا“ سے مراد وہی بھائی کی آزادی ہے ورنہ وہ اناج بغیر معاوضے کے حاصل نہیں کرنا چاہتے تھے کلاسے ”تصدق“ قرار دیا جاتا۔

روایات میں بھی ہے کہ بھائی باپ کی طرف سے عزیز مصر کے نام ایک خط لے کر آئے تھے اس خط میں حضرت یعقوب نے عزیز مصر کے عدل و انصاف کا تذکرہ کیا۔ اپنے خاندان سے اس کی محبتوں اور شفقتوں کی تعریف کی۔ پھر اپنا اور اپنے خاندان نبوت کا تعارف کروایا۔ اپنی پریشانیوں کا ذکر کیا اور ساتھ ہی اس کے ضمن میں اپنے بیٹے یوسف اور دوسرے بیٹے بنیامین کے کھولنے اور خشک سالی سے پیدا ہونے والی مصیبتوں کا ذکر کیا۔ خط کے آخر میں اس سے خواہش کی گئی تھی کہ بنیامین کو آزاد کرے اور تاکید کی تھی کہ ہمارے خاندان میں چوری وغیرہ برگرنہ تھی اور نہ ہوگی۔

جب بھائیوں نے باپ کا خط عزیز مصر کو دیا تو انہوں نے اسے لے کر چڑھا اور اپنی آنکھوں پر رکھا اور رونے لگے۔ گریہ کا یہ عالم تھا کہ قطرات اشک ان کے پیرا بن پر گرنے لگے۔ ایر دیکھ کر بھائی حیرت و فکر میں ڈوب جاتے ہیں کہ عزیز مصر کو ان کے باپ سے کیا لگاؤ ہے۔ وہ سوچتے ہیں کہ ان کے باپ کے خط نے اس میں ہیجان و اضطراب کیوں پیدا کر دیا ہے اور شاید اسی موقع پر ان کے دل میں یہ خیال بجلی کی طرح اترتا ہو کہ ہونہ ہو یہی خود یوسف ہو اور شاید باپ کے اسی خط کی وجہ سے یوسف اس قدر بے قرار ہو گئے کہ اب مز پلپنے آپ کو عزیز مصر کے نقاب میں نہ چھپا سکے اور جیسا کہ ہم دیکھیں گے کہ بہت جلد بھائیوں سے بھائی کی حیثیت سے اپنا تعارف کروا دیا۔ اس موقع پر جب کہ دور آزمائش ختم ہو رہا تھا اور یوسف بھی بہت بے تاب اور سخت پریشان نظر آ رہے تھے تعارف کے لیے گفتگو کا آغاز کرتے ہوئے بھائیوں کی طرف رخ کر کے آپ نے کہا: کیا تمہیں معلوم ہے کہ جب تم جاہل و نادان تھے تم نے یوسف اور اس کے بھائی کے ساتھ کیا سلوک کیا (قال ہد علمتم ما فعلتم بیوسف و اخیہ انتم جاہلون)۔

حضرت یوسف کی عظمت اور شفقت ملاحظہ کیجئے کہ اولاً تو ان کا گناہ مجمل طور پر بیان کیا اور کہا: ”ما فعلتم“ (جو کچھ تم نے انجام دیا) اور ثانیاً انہیں عذر خواہی کا راستہ دکھایا کہ تمہارے یہ اعمال و افعال جہالت کی وجہ سے تھے اور اب جہالت کا زمانہ گزر گیا ہے اور اب تم ماقبل اور سمجھدار ہو۔

ضمناً اس گفتگو سے واضح ہوتا ہے کہ گزشتہ زمانے میں انہوں نے صرف یوسف پر ظلم نہیں ڈھایا تھا بلکہ بنیامین بھی اس دور میں ان کے شر سے محفوظ نہیں تھے اور انہوں نے اس کے لیے بھی اس زمانے میں مشکلات پیدا کی تھیں۔ جب بنیامین مصر میں یوسف کے پاس تھے

۱۰ جمع البیان زیر بحث آیت کے ذیل میں۔

شاید ان دنوں میں انہوں نے ان کی کچھ بے انصافیاں اپنے بھائی کو بتائی ہوں۔

بعض روایات میں ہے کہ وہ زیادہ پریشان نہ ہوں اور خیال نہ کریں کہ عزیزِ مصر ہم سے انتقام لینے والا ہے یوسف نے اپنی گفتگو کو ایک تبسم کے ساتھ ختم کیا۔ اس تبسم کی وجہ سے بھائیوں کو حضرت یوسف کے خوبصورت دانت پوری طرح نظر آ گئے۔ جب انہوں نے خوب غور کیا تو انہیں محسوس ہوا کہ یہ دانت ان کے بھائی یوسف سے عجیب مشابہت رکھتے ہیں۔

اس طرح بہت سے پہلو جمع ہو گئے۔ ایک طرف تو انہوں نے دیکھا کہ عزیزِ مصر یوسف کے بارے میں اور اُس پر بھائیوں کی طرف سے کیے گئے مظالم کے بارے میں گفتگو کر رہا ہے جنہیں سوائے ان کے اور یوسف کے کوئی نہیں جانتا تھا۔

دوسری طرف انہوں نے دیکھا کہ یعقوب کے خط نے اسے اس قدر مضطرب کر دیا ہے جیسے اس کا یعقوب سے کوئی بہت ہی

قریبی تعلق ہو۔

تیسری طرف وہ اس کے چہرے مہرے پر جتنا غور کرتے انہیں اپنے بھائی یوسف سے بہت زیادہ مشابہت دکھائی دیتی۔ لیکن ان تمام چیزوں کے باوجود انہیں یقین نہیں آتا تھا کہ یوسف عزیزِ مصر کی سند پڑھنے لیا ہو۔ وہ سوچتے کہ یوسف کہاں اور یہ

مقام کہاں؟

لہذا انہوں نے شک و تردد کے لمبے میں ”کہا: کیا تم خود یوسف تو نہیں (قالوا اأنا لانت یوسف)۔

یہ موقع بھائیوں پر بہت زیادہ حساس لمحات گزرا۔ کیونکہ صحیح طور پر معلوم بھی نہ تھا کہ عزیزِ مصر ان کے سوال کے جواب میں کیا کہے گا۔ کیا سچ وہ پردہ ہٹا دے گا اور اپنا تعارف کروائے گا یا انہیں دیوانہ اور بے وقوف سمجھ کر خطاب کئے گا کہ انہوں نے ایک مضحکہ خیز بات کی ہے۔

گھڑیاں بہت تیزی سے گزر رہی تھیں۔ انتظار کے روح فرسالمے ان کے دل کو بوجھل کر رہے تھے لیکن حضرت یوسف نے نہ چاہا کہ زیادہ طویل ہو جائے۔ اچانک انہوں نے حقیقت کے چہرے سے پردہ ہٹایا اور ”کہا، ہاں میں یوسف ہوں اور یہ میرا بھائی بنیامین ہے“ (قال انا یوسف و ہذا اخي) لیکن اس بناء پر کہ وہ خدا کی نعمت کا شکر ادا کریں کہ جس نے یہ سب نعمات عطا فرمائی تھیں اور ساتھ ہی بھائیوں کو بھی ایک عظیم درس دیں انہوں نے مزید کہا، خدا نے ہم پر احسان کیا ہے جو شخص بھی تقویٰ اور صبر اختیار کرے گا خدا سے اُس کا اجر و ثواب دے گا کیونکہ خدا نیکو کاروں کا اجر ضائع نہیں کرتا ”قد من الله علينا انه من يتق ويصبر فان الله لا يضيع اجر المحسنين)۔

کسی کو معلوم نہیں کہ ان حساس لمحات میں کیا گزری اور جب دیوں سال بعد بھائیوں نے ایک دوسرے کو پہچانا تو کیسا شور و غوغا مچا کیا، وہ کس طرح آپس میں بغل گیر ہوئے اور کس طرح سے ان کی آنکھوں سے خوشی کے آنسو اتر پڑے۔

ان تمام چیزوں کے باوجود بھائی اپنے آپ میں شرمندہ تھے۔ وہ یوسف کے چہرے کی طرف نظر بھر کے نہیں دیکھ پائے تھے۔ وہ اس انتظار میں تھے کہ دیکھیں ان کا عظیم گناہ بخشش و عفو کے قابل بھی ہے یا نہیں۔ لہذا انہوں نے بھائی کی طرف رخ کیا اور کہا: خدا کی قسم! اللہ نے تجھے ہم پر مقدم کیا ہے اور تجھے ترجیح دی ہے اور علم و علم اور عقل و حکومت کے لحاظ سے تجھے فضیلت بخشی ہے (قالوا

لہ جمع البیان زیر بحث آیت کے ذیل میں۔



تالله لقد أشرك الله علينا - یقیناً ہم غطا کار اور گناہ گارتھے (وان كنا لخطا طینین)۔

لیکن یوسف نہیں چاہتے تھے کہ بھائی اس طرح شرمسار رہیں خصوصاً جب کہ یہ ان کی اپنی کامیابی و کامرانی کا موقع تھا یا یہ کہ احتمالاً بھائیوں کے ذہن میں یہ بات نہ آئے کہ یوسف اس موقع پر انتقام لے گا لہذا فوراً یہ کہہ کر انہیں مطمئن اور پرسکون کر دیا کہ "آج تمہیں کئی سزائیں اور توبیخ نہیں ہوگی" (قال لا تثریب علیکم الیوم)۔ اسیلئے تمہاری فکر آسودہ رہے اور وجدان کو راحت رہے اور گذشتہ گناہوں پر غم نہ کرو۔

اس بناء پر کہ انہیں بتایا جائے کہ انہیں نہ صرف یوسف کا حق بخش دیا گیا ہے بلکہ ان کی ندامت و پشیمانی کی وجہ سے اس سلسلے میں سے خدائی حق بھی قابل بخشش ہے، مزید کہا، اللہ بھی تمہیں بخش دے گا کیونکہ وہ رحم الراحیم ہے (یفغر اللہ لکم و هو الرحیمین)۔ یہ حضرت یوسف کی انتہائی عظمت کی دلیل ہے کہ نہ صرف اپنا حق معاف کر دیا بلکہ اس بات پر بھی تیار نہ ہوئے کہ انہیں تھوڑی سی بھی سزائیں کی جائیں۔ بھائیوں کو کوئی سزا دیتے بلکہ حق الہی کے لحاظ سے بھی انہیں اطمینان دلایا کہ خدا غفور اور بخشنے والا ہے بلکہ یہ بات ثابت کرنے کے لیے یا استدلال پیش کیا کہ وہ رحم الراحیم ہے۔

اس موقع پر بھائیوں کو ایک اور غم بھی ستا رہا تھا اور وہ یہ کہ باپ اپنے بیٹوں کے فراق میں نابینا ہو چکا ہے اور اس کا اس طرح رہنا پورے خاندان کے لیے ایک جائگاہ رنج ہے علاوہ ازیں ان کے جرم پر ایک مسلسل دلیل ہے۔ لہذا یوسف نے اس عظیم مشکل کے حل کے لیے بھی فرمایا، "میرا یہ پیرا بن لے جاؤ اور میرے باپ کے چہرے پر ڈال دو تا کہ وہ بینا ہو جائے" (اذ ہبوا بقمیصی ہذا فلقوہ علی وجہ ابی یأت بصیراً)۔ اس کے بعد سارے خاندان کے ہمراہ میرے پاس آ جاؤ (وأتوتی باہکم اجمعین)۔

چند اہم نکات

۱۔ یوسف کی قمیض کون لے کر گیا؟ چند ایک روایات میں آیا ہے کہ حضرت یوسف نے کہا: میرا شفا بخش کڑا باپ کے پاس وہی لے کر جائے جو خون آلودہ کرتے کر گیا تھا تا کہ جیسے اس نے باپ کو تکلیف پہنچائی اور پریشان کیا تھا اب کس سے خوش و خرم کرے۔ لہذا یہ کام "یہودا" کے سپرد ہوا کیونکہ اُس نے بتایا تھا کہ وہ میں ہوں جو خون آلود کرتے کر باپ کے پاس گیا تھا اور ان سے کہا تھا کہ آپ کے بیٹے کو بھیڑ پکا لگا گیا ہے۔

۲۔ "أشرك" ایثار کے مادہ سے ہے۔

۳۔ فرزندی نے اپنی تفسیر میں کہا ہے کہ "خاطی" اور "ظلی" کے درمیان یہ فرق ہے کہ "خاطی" اس شخص کو کہتے ہیں جو جان بوجھ کر بُرے کام کئے اور "ظلی" آئے کہتے ہیں جو ظلی سے غلط کام کر بیٹھے۔

۴۔ "تثریب" اصل میں "شرب" (بروزن سرد) کے مادہ سے ہے "شرب" دراصل چربہ کی اس نازک اور چلی چلی کو کہتے ہیں جس نے سرد اور آنتوں کو چھپا رکھا ہوتا ہے اور "تثریب" اسے الگ کر دینے کے معنی میں ہے۔ بعد ازاں یہ سزائیں اور طاعت کے معنی میں استعمال ہونے لگا گیا اس کام سے گناہ کا پردہ دوسرے کے چہرے سے دور کر دیا جاتا ہے۔ (قاموس المفردات والجمع، تفسیر فرزندی اور روح المعانی کی طرف رجوع فرمائیں)۔

اس سے ظاہر ہوتا ہے کہ اگرچہ حضرت یوسفؑ اس قدر شکلات اور مصائب میں گرفتار رہے لیکن اخلاقی مسائل کی باریکیوں سے غافل نہیں رہتے تھے۔

۲۔ یوسفؑ کی عظمت، بعض دیگر روایات میں آیا ہے کہ اس ماجرے کے بعد حضرت یوسفؑ کے بھائی ہمیشہ شرمسار رہتے تھے انہوں نے کسی کو یوسفؑ کے پاس بھیجا اور کہلایا کہ آپ صبح و شام ہمیں اپنے دسترخوان پر بٹھاتے ہیں اور آپ کا چہرہ دیکھ کر ہمیں شرم و خجالت محسوس ہوتی ہے کیونکہ ہم نے آپ کے ساتھ اس قدر جارتیں کی ہیں۔

اس بناء پر کہ انہیں نہ صرف ذرہ بھر احساس شرمندگی نہ ہو بلکہ یوسفؑ کے دسترخوان پر اپنی موجودگی کو یوسفؑ کی ایک خدمت محسوس کریں، حضرت یوسفؑ نے انہیں بہت ہی عمدہ جواب دیا۔ آپ نے کہا:

مصر کے لوگ اب تک مجھے ایک زر خرید غلام کی نظر سے دیکھتے تھے اور ایک دوسرے سے کہتے تھے:

سبحان من بلغ عبدًا ببيع بعشرين درهما ما بلغ

پاک ہے وہ ذات جس نے اس غلام کو کہ جو بیس درہم میں بیچا گیا اس مقام تک پہنچایا۔

لیکن اب جب کہ تم لوگ آگئے ہو اور میری زندگی کی کتاب اُن کے سامنے کھل گئی ہے تو وہ سمجھنے لگے کہ میں غلام

نہیں تھا بلکہ میں خاندان نبوت سے تعلق رکھتا ہوں اور ابراہیم خلیل اللہ کی اولاد میں سے ہوں اور یہ میرے لیے

باعث افتخار ہے۔

۳۔ کامیابی کا شکرانہ، مندرجہ بالا آیات میں یہ اہم اخلاقی درس اور واضح ترین اسلامی حکم موجود ہے کہ دشمن پر کامیابی کے وقت انتقام جو اور کینہ پرور نہ بنو۔

یوسفؑ کے بھائیوں نے انہیں نہایت سخت صدمے پہنچائے تھے اور انہیں موت کی دہلیز تک پہنچا دیا تھا۔ اگر لطفِ الہی شامل حال نہ ہوتا تو بیچ جانا اُن کے لیے ممکن نہ تھا۔ صرف یہی نہیں کہ انہوں نے یوسفؑ کو تکلیف پہنچائی تھی بلکہ ان کے والد کو بھی سخت مصیبت میں مبتلا کر دیا تھا لیکن اب جب کہ وہ سب کے سب ناز و نزار یوسفؑ کے سامنے تھے اور یوسفؑ کے پاس پوری قدرت و طاقت بھی تھی مگر حضرت یوسفؑ کی گفتگو سے اور ان کے کلمات کے اندر جھانکنے سے اچھی طرح محسوس ہوتا ہے کہ ان کے دل میں نہ صرف یہ کہ کوئی کینہ موجود نہیں تھا بلکہ انہیں اس بات سے تکلیف ہوتی تھی کہ ان کے بھائی گزشتہ واقعے کو یاد کریں اور پریشان و غمزدہ ہوں اور شرمندگی محسوس کریں۔

یہی وجہ ہے کہ حضرت یوسفؑ پوری کوشش کرتے ہیں کہ احساس ان کی رُوح سے نکال دیں۔ یہاں تک کہ اس سے بھی بڑھ کر وہ چاہتے ہیں کہ انہیں یقین دلائیں کہ ان کا مصر میں آنا اس لحاظ سے باعثِ افتخار ہے کہ خود حضرت یوسفؑ کے بارے میں مزید آگاہی کا سبب بنا ہے اور لوگوں کو معلوم ہوا ہے کہ وہ خاندانِ رسالت میں سے ہیں نہ کہ ایک کنعانی غلام ہیں کہ جسے چند درہموں میں بیچا گیا ہے۔

۱۔ مجمع البیان، ازیر بحث آیت کے ذیل میں۔

۲۔ تفسیر فخر رازی جلد ۱۸ ص ۳۰۶۔



وہ چاہتے ہیں کہ بھائی اس طرح محسوس کریں کہ نہ صرف یہ کہ میں ان پر احسان نہیں کر رہا بلکہ وہ مجھ پر احسان کر رہے ہیں۔

یہ امر جاذبِ توجہ ہے کہ جب پیغمبر اسلام کو ایسے ہی حالات پیش آئے اور فتح مکہ کے موقع پر آپ کو خونخوار دشمنوں یعنی شرک و بت پرستی کے سرغنوں پر کامیابی حاصل ہوئی تو ابن عباس کے بقول آپ فاذکعبہ کے پاس تشریف لائے۔ اس وقت مخالفین کعبہ میں پناہ لے چکے تھے اور اس انتظار میں تھے کہ پیغمبر اسلام ان کے بارے میں کیا حکم صادر فرماتے ہیں۔ ایسے میں آپ نے کعبہ کے کٹڑے کو پکڑ کر فرمایا:

الحمد لله الذي صدق وعده ونصر عبده وهزم الاحزاب وحده

شکر ہے اس خدا کا کہ جس کا وعدہ پورا ہوا اور اُس نے اپنے بندے کو کامیاب کیا اور دشمنوں کے گڑھوں کو شکست دی۔ اس کے بعد آپ نے لوگوں کی طرف رخ کیا اور فرمایا:

ماذا تظنون معشر قريش

اے قریش والو! تمہارا کیا گمان ہے کہ میں تمہارے بارے میں کیا حکم دوں گا۔

قالوا خيرا، اخ كريم، وابن اخ كريم وقد قدرت

انہوں نے جواب دیا: ہم تجھ سے خیر اور نیکی کے علاوہ کوئی توقع نہیں رکھتے۔ آپ کریم و شریف بھائی ہیں اور کریم و بزرگوار بھائی کے بیٹے ہیں اور اس وقت قدرت و طاقت آپ کے ہاتھ میں ہے۔

قال وانا اقول كما قال اخي يوسف : لا تثريب عليكم اليوم

اس پر پیغمبر اکرم نے فرمایا: میں تمہارے بارے میں وہی کچھ کہتا ہوں جو میرے بھائی یوسف نے اپنے بھائیوں کے بارے میں کامیابی کے وقت کہا تھا۔ لا تثريب عليكم اليوم — یعنی — آج تمہارے لیے روزِ ملامت و سزا نہیں ہے۔

عمر کہتے ہیں:

اس موقع پر میرے چہرے پر شرم و حیا سے پسینہ آ گیا کیونکہ میں نے مکہ میں داخل ہوتے وقت ان سے کہا تھا، آج کے دن میں تم سے انتقام لوں گا۔ جب پیغمبر نے وہ جملہ فرمایا تو مجھ اپنی گفتگو پر شرم آئی یہ روایات اسلامی میں بھی بار بار آیا ہے کہ: کامیابی کی زکوٰۃ عنفو و بخشش ہے۔

حضرت علی فرماتے ہیں:

اذا قدرت على عدوك فاجعل العفو عنه شكرا للقدرة عليه

جس وقت تو اپنے دشمن پر کامیاب ہو جائے تو عنفو و بخشش کو اپنی کامیابی کا شکرانہ قرار دے۔

۹۴۔ وَلَمَّا فَصَلَتِ الْعَيْرُ قَالَ أَبُوهُمْ إِنِّي لَأَجِدُ رِيحَ يُوسُفَ لَوْلَا

أَنْ تَفْتَدُونِ ○

۹۵۔ قَالُوا تَاللَّهِ إِنَّكَ لَفِي ضَلَالِكَ الْقَدِيمِ ○

۹۶۔ فَلَمَّا أَنْ جَاءَ الْبَشِيرُ أَلْقَاهُ عَلَى وَجْهِهِ فَارْتَدَّ بَصِيرًا ○ قَالَ أَلَمْ

أَقُلْ لَكُمْ أَنِّيَأَعْلَمُ مِنَ اللَّهِ مَا لَا تَعْلَمُونَ ○

۹۷۔ قَالُوا يَا بَانَا اسْتَغْفِرْ لَنَا ذُنُوبَنَا إِنَّا كُنَّا خَاطِئِينَ ○

۹۸۔ قَالَ سَوْفَ أَسْتَغْفِرُ لَكُمْ رَبِّي ط إِنَّهُ هُوَ الْغَفُورُ الرَّحِيمُ ○

ترجمہ

۹۴۔ جس وقت قافلہ (سرمزین مصر سے) جدا ہوا تو ان کے باپ (یعقوب) نے کہا، اگر مجھے نادانی اور کم عقلی کی نسبت

ندو تو مجھے یوسف کی خوشبو آرہی ہے۔

۹۵۔ انہوں نے کہا: بخدا تو اسی گزشتہ گمراہی میں ہے۔

۹۶۔ لیکن جب بشارت دینے والا آگیا (اور اُس نے) وہ (دکرتہ) اُس کے چہرے پر ڈالا تو اچانک وہ بینا ہو گیا

تو اُس نے کہا، کیا میں نے تم سے نہیں کہا تھا کہ میں خدا کی طرف سے ایسی چیزیں جانتا ہوں جنہیں تم نہیں جانتے

۹۷۔ انہوں نے کہا، ابا (جان)؛ خدا سے ہمارے گناہوں کی بخشش کی خواہش کریں، بے شک ہم خطا کار تھے۔

۹۸۔ اُس نے کہا، عنقریب میں اپنے پروردگار سے تمہارے لیے طلبِ بخشش کروں گا۔ بے شک وہ غفور و

رحیم ہے۔

تفسیر

آخر کار رطفِ الہی اپنا کام کرے گا

فرزندان یعقوبِ خوشی سے پھولے نہ ساتتے تھے۔ وہ خوشی خوشی یوسف کا پیرا بن اپنے ساتھ لے کر قافلے کے ساتھ مصر سے چل پڑے اور ان بھائیوں کے لیے زندگی کے شیریں ترین لمحات تھے اور شام کے علاقے کنعان میں بوڑھے باپ یعقوب کا گھر غم و اندوہ میں ڈوبا ہوا تھا۔ سارا گھرانہ افسردہ اور غم زدہ تھا۔

لیکن۔۔۔ ادھر یہ قافلہ مصر سے چلا اور ادھر چانک یعقوب کے گھر میں ایک واقعہ رونما ہوا جس نے سب کو تعجب میں ڈال دیا۔ یعقوب کا جسم کانپ رہا تھا۔ انہوں نے بڑے اطمینان اور اعتماد سے پکار کر کہا: اگر تم بدگوئی نہ کرو اور میری طرف نادانی اور جھوٹ کی نسبت نہ دو تو میں تم سے کہتا ہوں کہ مجھے اپنے پیارے یوسف کی خوشبو آرہی ہے، میں محسوس کر رہا ہوں کہ رنج و غم اور زحمت و مشکل کی گھڑیاں ختم ہونے کو ہیں اور وصال و کامیابی کا زمانہ آنے کو ہے، فاندان یعقوب اب باس ماتم آتا رہے گا اور باس مسرت زیب تن کرے گا لیکن میرا یہ خیال نہیں کہ تم ان باتوں پر یقین کرو گے (ولما فصلت العیر قال ابوہمرا فی لاجد ریح یوسف لولان تفتدون)۔

”فصلت“ سے معلوم ہوتا ہے کہ حضرت یعقوب میں یہ احساس اسی وقت پیدا ہوا جب قافلہ مصر سے چلنے لگا۔ قاعدتا حضرت یعقوب کے پاس اُس وقت ان کے پوتے پوتیاں اور بہوئیں وغیرہ تھیں۔ انہوں نے بڑے تعجب اور گستاخی سے اور پورے یقین سے یعقوب سے کہا: بخدا آپ اسی پرانی گمراہی میں ہیں (قالوا تالله انک لفی ضلالک القدیمر یعنی اس سے بڑھ کر گمراہی کیا ہوگی کہ پوتوں کی موت کو سالہا سال گزر گئے ہیں اور اب بھی آپ کا خیال ہے کہ وہ زندہ ہے اور اب آپ یہ کہہ رہے ہیں کہ مصر کی طرف سے مجھے خوشبو آرہی ہے، مصر کہاں اور شام و کنعان کہاں، کیا یہ اس بات کی دلیل نہیں کہ آپ ہمیشہ خواب و خیال کی دنیا میں رہتے ہیں اور اپنے خیالات و تصورات کو حقیقت سمجھتے ہیں، آپ یہ کیسی عجیب و غریب بات کہہ رہے ہیں، بہر حال آپ تو پہلے بھی اپنے بیٹوں سے کہ چکے ہیں کہ مصر کی طرف جاؤ اور میرے یوسف کو تلاش کرو۔

اس سے ظاہر ہوتا ہے کہ یہاں ضلالت و گمراہی سے مراد عقیدے اور نظریے کی گمراہی نہیں ہے بلکہ یوسف سے متعلق مسائل کے سمجھنے میں گمراہی مراد ہے۔

بہر کیف ان الفاظ سے ظاہر ہوتا ہے کہ وہ لوگ اس عظیم کہنہ سال اور روشن ضمیر پیغمبر سے کیا شدید اور جبارت آمیز سلوک کرتے تھے۔

ایک جگہ انہوں نے کہا: ہمارا باپ ”ضلال عبین“ (کھلی گمراہی) میں ہے اور یہاں انہوں نے کہا: تم اپنی اسی دیر

لہ ”تفتدون“ ”فتنہ“ (بروزن مند) کے مادہ سے، مگر کی کمزوری اور حماقت کے معنی میں ہے۔ بعض اسے ”جھوٹ“ کے معنی میں سمجھتے ہیں۔ دلائل یرفاد اور خرابی کے معنی میں ہے۔ لہذا ”لولان تفتدون“ کا معنی ہے: اگر تم مجھے بے وقوف اور فاسد العقل نہ کہو۔



گمراہی میں ہو۔

وہ پیر کنگان کے دل کی پاکیزگی اور روشنی سے بے خبر تھے۔ ان کا خیال تھا کہ اس کا دل بھی انہی کے دل کی طرح تاریک ہے۔ انہیں یزید کا نہ تھا کہ آئندہ کے واقعات اور دور و نزدیک کے مقامات اس کے آئینہ دل میں منعکس ہوتے ہیں۔

کئی رات دن بیت گئے۔ یعقوب اسی طرح انتظار میں تھے ایسا پُرسوز انتظار کہ جس کی گہرائی میں مسرت و شادمانی اور سکون و اطمینان موجزن تھا حالانکہ ان کے پاس رہنے والوں کو ان مسائل سے کوئی دلچسپی نہ تھی اور وہ سمجھتے تھے کہ یوسف کا معاملہ ہمیشہ کے لیے ختم ہو چکا ہے۔

معلوم نہیں یعقوب پر چند دن اور راتیں کس طرح گزریں۔ آخر ایک دن آیا جب آواز آئی وہ دیکھو مصر سے کنگان کا قافلہ آیا ہے۔ گوشہٴ مسفروں کے برخلاف فرزند ان یعقوب شاداں و فرخاں شہر میں داخل ہوئے اور بڑی تیزی سے باپ کے گھر پہنچ گئے۔ سب سے پہلے ”بشیر“ بوڑھے یعقوب کے پاس آیا (وہی ”بشیر“ جو وصال کی بشارت لایا تھا اور جس کے پاس یوسف کا پیراہن تھا)۔ اُس نے آتے ہی پیراہن یعقوب کے چہرے پر ڈال دیا۔

یعقوب کی آنکھیں توبے نور تھیں۔ وہ پیراہن کو دیکھ نہ سکتے تھے۔ انہوں نے محسوس کیا کہ ایک آشنا خوشبو ان کی مشام جان میں اتر گئی ہے۔ یہ ایک پرکین زریں لمبو تھا۔ گویا ان کے وجود کا ہر ذرہ روشن ہو گیا ہو۔ آسمان و زمین مسکرائے ہوئے۔ ہر طرف قہقہے بکھر گئے ہوں، نسیم رحمت چل اٹھی ہو اور غم و اندوہ کا گرد و غبار پیٹ کر لے جا رہی ہو۔ درو دیوار سے خوشی کے نعرے سنائی دے رہے تھے اور یعقوب اس ساری فضا کے ساتھ بسم کناں تھے۔ ایک عجیب و غریب کیفیت تھی جو اس بوڑھے انسان پر طاری تھی۔ اپنا تک انہوں نے محسوس کیا کہ ان کی آنکھیں روشن ہو گئی ہیں اور وہ ہر جگہ دیکھ رہے ہیں۔ دنیا اپنی تمام تر زیبائیوں کے ساتھ ایک مرتبہ پھران کی آنکھوں کے سامنے تھی جیسا کہ قرآن کہتا ہے: جب بشارت دینے والا آیا تو اُس نے وہ (پیراہن) ان کے چہرے پر ڈال دیا تو اپنا تک وہ بنا ہو گئے (فلما ان جاء البشیر العاقہ علی وجہہ فارقد بصیراً)۔

بھائیوں اور گرد و پیش والوں کی آنکھوں سے خوشی کے آنسو اُمڈائے اور یعقوب نے پورے اعتماد سے کہا: میں نہ کہتا تھا کہ میں خدا کی طرف سے ایسی چیزیں جانتا ہوں جنہیں تم نہیں جانتے (قال المر اقل لکم انی اعلم من اللہ ما لا تعلمون)۔ اس حیران کن معجزے پر بھائی گہری فکر میں ڈوب گئے۔ ایک لمحے کے لیے اپنا تاریک ماضی اُن کی آنکھوں کے سامنے گھوم گیا، خطا، گناہ، اشتباہ اور تنگ نظری سے پُر ماضی۔

لیکن — کتنی اچھی بات ہے کہ جب انسان اپنی غلطی کو سمجھ لے تو فوراً اس کی اصلاح اور تلافی کی فکر کرے فرزند ان یعقوب بھی اسی فکر میں گم ہو گئے۔ انہوں نے باپ کا دامن پکڑ لیا اور کہا: بابا جان! خدا سے درخواست کیجئے کہ وہ ہمارے گناہوں اور خطاؤں کو بخش دے (قالوا یا ابانا استغفر لنا ذنوبنا)۔ کیونکہ ہم گنہگار اور خطا کار تھے (انما کننا خاطئین)۔

بزرگوار اور با عظمت بوڑھا جس کا ظرفِ سندر کی طرح وسیع تھا اس نے کوئی تلامت و سرزنش کیے بغیر اُن سے وعدہ کیا کہ میں بہت جلد تمہارے لیے اپنے پروردگار سے مغفرت طلب کروں گا (قال سوف استغفر لکم ربی)۔ اور مجھے امید ہے کہ وہ تمہاری توبہ قبول کرے گا اور تمہارے گناہوں سے صرف نظر کرے گا کیونکہ ”وہ غفور و رحیم ہے“ (انہ هو الغفور الرحیم)۔

❖

چند اہم نکات

۱۔ یعقوب نے پیراہن یوسف کی خوشبو کیسے محسوس کی؟ یہ سوال بہت سے مفسرین نے اٹھایا ہے اور اس پر بحث کی ہے عام طور پر مفسرین نے اسے یعقوب یا یوسف کا معجزہ قرار دیا ہے لیکن چونکہ قرآن نے اسے اعجاز یا غیر اعجاز ہونے کے لحاظ سے پیش نہیں کیا اور اس سلسلے میں خاموشی اختیار کی ہے، اس کی سائنسی توجیہ معلوم کی جاسکتی ہے۔

موجودہ زمانے میں "ٹیلی پتھی" ایک سلسلہ علمی مسک ہے اس میں یہ بات تسلیم کی گئی ہے کہ ایک دوسرے سے دور رہنے والے افراد کے درمیان فکری ارتباط اور روحانی رابطہ ہو سکتا ہے۔ اسے "انتقال فکر" کہتے ہیں (ایسے افراد جو ایک دوسرے سے نزدیکی تعلق رکھتے ہیں یا جو بہت زیادہ روحانی طاقت رکھتے ہیں یہ تعلق ان کے درمیان پیدا ہوتا ہے۔ شاید ہم میں سے بہت سے افراد نے اپنی روزمرہ کی زندگی میں اس کا سامنا کیا ہو کہ بعض اوقات کسی کی والدہ یا بھائی اپنے اندر بلا سبب بہت زیادہ اضطراب اور پریشانی محسوس کرتے ہیں اور زیادہ دیر نہیں گزرتی کہ خبر پہنچتی ہے کہ اس کے بیٹے یا بھائی کو فلاں دور دراز علاقے میں ایک ناگوار حادثہ پیش آیا ہے۔

ماہرین اس قسم کے احساس کو ٹیلی پتھی اور دور دراز کے علاقوں سے انتقال فکر کا عمل قرار دیتے ہیں۔

حضرت یعقوب کے واقعے میں بھی ممکن ہے کہ آپ کی یوسف سے شدید محبت اور آپ کی روحانی عظمت کے سبب آپ میں وہیے احساس پیدا ہو گیا ہو جو یوسف کا کرتا اٹھاتے وقت بھائیوں میں پیدا ہوا تھا۔

البتہ یہ بات بھی ہر طرح ممکن ہے کہ اس واقعے کا تعلق انبیاء کے دائرہ علم کی وسعت سے ہو۔

بعض روایات میں بھی انتقال فکر کے مسئلے کی طرف جاذب نظر اور عمدہ اشارہ کیا گیا ہے مثلاً:

کسی نے امام باقر سے عرض کیا: کبھی ایسا ہوتا ہے کہ میں بغیر کسی مصیبت یا ناگوار حادثے کے انگلیں ہوجاتا ہوں یہاں تک کہ میرے گھڑ والے اور میرے دوست بھی اس کے اثرات میرے چہرے پر دیکھ لیتے ہیں۔

امام نے فرمایا: ہاں، خدا نے مومنین کو ایک نبی بھتی طینت سے پیدا کیا ہے اور اس کی روح ان میں پھونکی ہے لہذا مومنین ایک دوسرے کے بھائی ہیں جس وقت کسی ایک شہر میں ان میں سے کسی ایک کو کوئی مصیبت پیش آتی ہے تو باقیوں پر اس کا اثر ہوتا ہے۔

بعض روایات سے یہ بھی معلوم ہوتا ہے کہ یہ کڑی کڑی عام کڑی نہ تھا بلکہ ایک جنتی پیراہن تھا جو حضرت ابراہیم خلیل اللہ کی طرف سے ناندان یعقوب میں یادگار کے طور پر چلا آ رہا تھا اور جو شخص حضرت یعقوب کی طرح بھتی قوت شامہ رکھتا تھا وہ اس کی خوشبو دوسرے محسوس کرتا تھا۔

۲۔ انبیاء کے حالات میں فرق: یہاں پر ایک اور مشہور اعتراض سامنے آتا ہے۔ فارسی زبان کے اشعار میں بھی یہ اعتراض بیان کیا گیا

۱۔ اصول کافی جلد ۲ ص ۱۳۲۔

۲۔ ان روایات کے بارے میں مزید آگاہی کے لیے ذرا تعلقین کی دوسری جلد ص ۱۱۱ کی طرف رجوع کریں۔



ہے۔ کسی نے یعقوب سے کہا:

زمهرش بوی پیراہن شنیدی

چرا در چاہ کنعانش نزدیدی

یعنی۔ آپ نے مہر سے پیراہن کی خوشبو سونگھ لی لیکن آپ کو کنعان کے کنویں میں یوسفؑ کیوں دکھائی نہ دیا؟ کیسے ہو سکتا ہے کہ اس عظیم پیغمبر نے اتنے دُور دراز کے علاقے سے یوسفؑ کی قمیص کی خوشبو سونگھ لی جب کہ بعض نے یہ فاصلہ اسی فرسخ لکھا ہے اور بعض نے دس دن کی مسافت بیان کی ہے لیکن اپنے ہی علاقے کنعان کے اندر جب کہ یوسفؑ کو اس کے بھائی کنویں میں پھینک رہے تھے اور ان پر وہ واقعات گزر رہے تھے اس سے یعقوبؑ آگاہ نہ ہوئے؟

قبل ازین انبیاء اور ائمہ کے علم غیب کی حدود کے بارے میں جو کچھ کہا جا چکا ہے اس کی طرف توجہ کرتے ہوئے اس سوال کا جواب ہرگز مشکل نہیں رہتا۔ امور غیب کے متعلق ان کا علم پروردگار کے ارادے اور عطا کیے ہوئے علم پر منحصر ہے۔ جہاں خدا چاہتا ہے وہ جانتے ہیں چاہے واقعات کا تعلق کسی بہت دُور دراز علاقے سے ہو اور جہاں وہ نہ چاہے نہیں جانتے چاہے معاملہ کسی نزدیک ترین علاقے سے مربوط ہو۔ جیسے کسی تاریک رات میں ایک قافلہ کسی بیابان سے گزر رہا ہو۔ آسمان کو بادلوں نے ڈھانپ رکھا ہو۔ ایک لمحے کے لیے آسمان پر بجلی چمک اٹھے اور بیابان کی تمام گہرائیاں اور گہرائیاں روشن ہو جائیں اور تمام مسافر ہر طرف سب کچھ دیکھ لیں لیکن دوسرے لمحے وہ بجلی خاموش ہو جائے اور پھر تاریکی ہر طرف چھا جائے اس طرح سے کہ کوئی چیز نظر نہ آئے۔

شاید امام جعفر صادق علیہ السلام سے علم امام کے بارے میں مروی یہ حدیث اسی مفہوم کی طرف اشارہ کرتی ہے، آپ فرماتے ہیں:

جعل الله بينه وبين الامام عموداً من نور ينظر الله به الى الامام وينظر الامام به اليه

فاذا اراد علم شئ نظر في ذلك النور فعرفه

خدا نے اپنے اور امام و پیشوائے خلق کے درمیان نور کا ایک ستون بنایا ہے۔ اسی سے خدا امام کی طرف دیکھتا ہے اور امام بھی اسی طریق سے اپنے پروردگار کی طرف دیکھتا ہے اور جب امام کوئی چیز جاننا چاہتا ہے تو نور کے اس ستون میں دیکھتا ہے اور اس سے آگاہ ہو جاتا ہے۔

ایک شعر جو پہلے ذکر کیا گیا ہے اس کے بعد سعدی کے مشہور اشعار میں ایسی ہی روایات کے پیش نظر کہا گیا ہے:

بگفت احوال ما برق جہان است

گہی پیدا و دیگرم نہان است

گہی بر کارم املا نشینم

گہی تا پشت پای خود نمینم

یعنی۔ اُس نے کہا ہمارے حالات چمکنے والی بجلی کی طرح ہیں جو کبھی دکھائی دیتی ہے اور کبھی چھپ جاتی ہے۔

۱۰ شرح ہی البلاغ از نوئی جلد ۵ ص ۲۰۰۔



کبھی ہم آسمان کی بلندیوں پر بیٹھے ہیں اور کبھی اپنے پاؤں کے چھبے بھی کچھ دکھائی نہیں دیتا۔
 ”جہان“ ”یہاں“ ”جہندہ“ یعنی ”چکنے والی“ کے معنی میں ہے اور ”برق جہان“ کا معنی ہے چکنے والی آسمانی بجلی۔
 اس حقیقت کی طرف توجہ کرتے ہوئے تعجب کا مقام نہیں کہ ایک دن مشیتِ الہی کی بناء پر یعقوب کی آزمائش کے لیے وہ اپنے
 قریب رونما ہونے والے واقعات سے آگاہ نہ ہوں اور کسی دوسرے دن جب کہ دورِ آزمائش ختم ہو چکا تھا اور مشکلات کے دن
 بیت چکے تھے انہوں نے مصر سے قیصر یوسف کی بہک سونگھ لی ہو۔

۳۔ بینائی کیسے لوٹ آئی؟ بعض مفسرین نے یہ احتمال ظاہر کیا ہے کہ حضرت یعقوب کی آنکھوں کا نور بالکل ضائع نہیں ہو گیا تھا بلکہ
 ان کی آنکھیں کمزور ہو گئی تھیں اور بیٹے کی ملاقات کے امکانات پیدا ہوئے تو ان میں ایک ایسا بیجان پیدا ہوا کہ وہ پہلی حالت پر واپس
 آگئیں لیکن آیات کا ظہور نشاندہی کرتا ہے کہ بالکل نابینا ہو گئے تھے یہاں تک کہ ان کی آنکھیں سفید ہو چکی تھیں لہذا ان کی بینائی معجز
 طور پر واپس آئی۔ قرآن کہتا ہے:

فارتد بصیرا

بینائی کی طرف لوٹ آیا۔

۴۔ استغفار کا وعدہ: مندرجہ بالا آیات میں ہے کہ بھائیوں کے اظہارِ ندامت پر حضرت یوسف نے کہا:

يغفر الله لكم

خدا تمہیں بخش دے گا۔

لیکن جب انہوں نے حضرت یعقوب کے سامنے اعترافِ گناہ اور اظہارِ ندامت کیا اور استغفار کا تقاضا کیا تو انہوں نے کہا:
 میں بعد میں تمہارے لیے استغفار کروں گا۔

جیسا کہ روایات میں آیا ہے ان کا مقصد یہ تھا کہ اس تقاضا پر شبِ جمعہ وقت سحر عمل کریں جو کہ اجابتِ دعا اور توبہ کی قبولیت
 کے لیے مناسب وقت ہے۔

اب یہ سوال پیدا ہوتا ہے کہ یوسف نے انہیں کس طرح قطعی جواب دے دیا جب کہ ان کے باپ نے آئندہ پر چھوڑ دیا
 ہو سکتا ہے یہ فرق اس بناء پر ہو کہ حضرت یوسف بخشش کے امکان کے بارے میں بات کر رہے ہوں یعنی یہ گناہ قابلِ بخشش
 ہے لیکن حضرت یعقوب اس کی فعلیت کے بارے میں گفتگو کر رہے ہوں یعنی کیا کیا جائے کہ جس سے بخشش ہو جائے (غور کیجئے گا)۔
 ۵۔ توسل جائز ہے، مندرجہ بالا آیات سے معلوم ہوتا ہے کہ کسی سے استغفار کا تقاضا کرنا نہ صرف یہ کہ عقیدہ توحید کے منافی نہیں
 ہے بلکہ لطفِ الہی کے حصول کا ذریعہ ہے ورنہ کیسے ممکن تھا کہ یعقوب کہ جو بنی تھے بیٹوں کا یہ تقاضا قبول کرتے کہ ان کے لیے استغفار
 کی جائے اور کیسے ممکن تھا کہ ان کے توسل کا مثبت جواب دیتے۔

یہ امر نشاندہی کرتا ہے کہ اولیاء اللہ سے توسل اجمالاً ایک جائز امر ہے اور جو اسے ممنوع اور اصل توحید کے خلاف سمجھتے ہیں وہ

۱۰ تفسیر قرطبی میں ہے کہ ان کا مقصد یہ تھا کہ شبِ جمعہ کو روزِ عاشق کے برابر تھی، ان کے لیے استغفار کریں (تفسیر قرطبی۔ جلد ۶ ص ۲۴۹)



متون قرآن سے آگاہی نہیں رکھتے یا پھر غلط تعصبات نے ان کی آنکھوں پر پردہ ڈال رکھا ہے۔

۶۔ سیاہ رات چھٹ گئی: مندرجہ بالا آیات ہمیں یہ عظیم درس دیتی ہیں کہ مشکلات و حوادث جتنے بھی سخت اور دردناک ہوں اور ظاہری اسباب و علل جتنے بھی محدود اور نارسا ہوں اور کامیابی و کٹائش میں کتنی ہی تاخیر ہو جائے ان میں سے کوئی چیز بھی لطف پروردگار پر امید رکھنے سے مانع نہیں ہو سکتی۔ ہاں یہ وہی خدا ہے جو نابینا آنکھ کو پیراہن کے ذریعے روشن کر دیتا ہے اور پیراہن کی خوشبو دور کے فاصلے سے دیگر علاقوں کی طرف منتقل کر دیتا ہے اور گندہ عزیز اور محبوب کو سالہا سال بعد لوٹا دیتا ہے اور جدائی سے مجروح دلوں پر مہر ہم رکھتا ہے اور جان کاہ تکالیف کو شفا بخشتا ہے۔

جی ہاں اس سرگزشت میں توحید اور خدا شناسی کا یہ عظیم درس پوشیدہ ہے کہ کوئی چیز بھی خدا کے ارادے کے سامنے پیچیدہ نہیں ہے۔





۹۹۔ فَلَمَّا دَخَلُوا عَلَىٰ يُوسُفَ أَوْىٰ إِلَيْهِ أَبُوهُ وَقَالَ ادْخُلُوا
مِصْرَ إِن شَاءَ اللَّهُ أَمِينٌ ۝

۱۰۰۔ وَرَفَعَ أَبُوهُ عَلَى الْعَرْشِ وَخَرُّوْا لَهُ سُجَّدًا ۚ وَقَالَ يَا بَتِ هَذَا
تَأْوِيلُ رُءُوسِي مِمَّن قَبْلُ ۚ قَدْ جَعَلَهَا رَبِّي حَقًّا ۚ وَقَدْ أَحْسَنَ
بِي إِذْ أَخْرَجَنِي مِنَ السِّجْنِ وَجَاءَ بِكُمْ مِنَ الْبَدْوِ مِنْ بَعْدِ
أَنْ نَّزَعَ الشَّيْطَانُ بَيْنِي وَبَيْنَ إِخْوَتِي ۚ إِنَّ رَبِّي لَطِيفٌ لِّمَا يَشَاءُ ۚ
إِنَّهُ هُوَ الْعَلِيمُ الْحَكِيمُ ۝

۱۰۱۔ رَبِّ قَدْ آتَيْتَنِي مِنَ الْمَلِكِ وَعَلَّمْتَنِي مِنْ تَأْوِيلِ الْأَحَادِيثِ
فَاطِرَ السَّمٰوٰتِ وَالْأَرْضِ ۚ أَنْتَ وَلِيٌّ فِي الدُّنْيَا وَالْآخِرَةِ
تَوَفَّنِي مُسْلِمًا ۚ وَالْحَقِّي بِالصَّدِيقِينَ ۝

ترجمہ

۹۹۔ جس وقت یوسف کے پاس پہنچے تو وہ اپنے ماں باپ سے بغل گیر ہوئے اور کہا: سب کے سب مصر میں داخل
ہو جاؤ، انشاء اللہ امن و امان میں رہو گے۔

۱۰۰۔ اور ماں باپ کو تخت پر بٹھایا اور سب کے سب اُس کے لیے سجدے میں گر گئے اور اُس نے کہا: ابا
جان! یہ اس خواب کی تعبیر ہے کہ جو پہلے میں نے دیکھا تھا، خدا نے اسے حقیقت میں بدل دیا اور اس نے
مجھ سے نیکی کی جب کہ مجھے زندان سے نکالا اور آپ کو اُس بیابان سے (یہاں) لے آیا اور جب کہ
شیطان میرے اور میرے بھائیوں کے درمیان خرابی پیدا کر چکا تھا، اور میرا پروردگار جسے چاہتا ہے اور
مناسب دیکھتا ہے، اس کے لیے صاحبِ لطف ہے کیونکہ وہ دانا اور حکیم ہے۔

۱۰۱۔ پروردگار! تو نے مجھے حکومت کا (عظیم) حصہ بخشا ہے اور تو نے مجھے خوابوں کی تعبیر کا علم دیا ہے تو آسمانوں اور



زمین کا پیدا کرنے والا ہے اور تو دنیا و آخرت میں میرا سر پرست ہے، مجھے مسلمان مارنا اور صالحین کے ساتھ ملحق فرمانا۔

تفسیر

یوسفؑ، یعقوبؑ اور بھائیوں کی سرگزشت کا اختتام

عظیم ترین بشارت یہ ہوئے مصر سے قافلہ کنعان پہنچا۔ بوڑھے یعقوبؑ بیٹا ہو گئے۔ عیب جو شس و خروش تھا۔ سا لہا سال سے جو گھرانہ غم و اندوہ میں ڈوبا ہوا تھا وہ خوشی اور سرور میں ڈوب گیا۔ ان سب نعمات الہی پر وہ چھوٹے نہیں سماتے تھے۔ یوسفؑ کی فرمائش کے مطابق اس خاندان کو اب مصر کی طرف روانہ ہونا تھا۔ سفر کی تیاری ہر لحاظ سے مکمل ہو گئی۔ یعقوبؑ ایک مرکب پر سوار ہوئے جب کہ ان کے مبارک لبوں پر ذکر و شکر خدا جاری تھا اور عشق وصال نے انہیں اس طرح سے قوت و توانائی بخشی تھی کہ گویا وہ نئے سرے سے جوان ہو گئے تھے۔

بھائیوں کے گزشتہ سفر تو خوف و پریشانی سے گزرے لیکن ان کے برخلاف یہ سفر ہر قسم کے فکر و اندیشہ سے خالی تھا۔ یہاں تک کہ اگر سفر کی کوئی تکلیف تھی بھی تو اس انتظار میں پنہاں مقصد کے سامنے اس کی کوئی سہیقت نہ تھی۔

وصال کعبہ چناں می دو اندم بشتا

کہ خار ہای منیلاں حریری آید

کعبہ مقصود کے وصال نے مجھے اتنا تیز دوڑایا کہ خار منیلاں ریشم معلوم ہوتے تھے۔

رات اور دن گویا بڑی آہستگی سے گزر رہے تھے کیونکہ اشتیاق وصال میں ہر گھڑی ایک دن بلکہ ایک سال معلوم ہو رہی تھی مگر جو کچھ بھی تھا آخر گزر گیا۔ مصر کی آبادیاں دور سے نمایاں ہوئیں۔ مصر کے سرسبز کھیت، آسمان سے باتیں کرنے والے درخت اور خوبصورت عمارتیں دکھائی دینے لگیں۔

لیکن — قرآن اپنی دائمی سیرت کے مطابق ان سب مقدمات کو کہ جو تھوڑے سے غور و فکر سے واضح ہو جاتے ہیں حذف کرتے ہوئے کہتا ہے: جب وہ یوسف کے پاس پہنچے تو یوسف اپنے ماں باپ سے بغل گیر ہوئے (فلما دخلوا علی یوسف اذی الیہ ابویہ) "اوی" جیسا کہ راغب نے مفردات میں کہا ہے اصل میں کسی چیز کو دوسری چیز سے منضم کرنے کے معنی میں ہے اور یوسف کا اپنے تئیں اپنے ماں باپ سے منضم کرنا، ان سے بغل گیر ہونے کے لیے کنایہ ہے۔

آخر کار یعقوبؑ کی زندگی کا شیریں ترین لمحہ آ گیا۔ دیدار وصال کا یہ لمحہ فراق کے کئی سالوں بعد آیا تھا۔ خدا کے سوا کوئی نہیں جانتا کہ وصال کے یہ لمحات یعقوبؑ اور یوسفؑ پر کیسے گزرے، ان شیریں لمحات میں ان دونوں کے احساسات و جذبات کیا تھے، عالم شوق میں انہوں نے کتنے آنسو بہائے اور عالم عشق میں کیا نالہ و فریاد ہوا۔



پھر یوسف نے سب سے کہا: سرزمین مصر میں قدم رکھیں کہ انشاء اللہ یہاں آپ بالکل امن و امان میں ہوں گے۔ کیونکہ مصر یوسف کی حکومت میں امن و امان کا گہوارہ بن چکا تھا اور قال ادخلوا مصر ان شاء اللہ امنین۔

اس جملے سے معلوم ہوتا ہے کہ یوسف اپنے ماں باپ کے استقبال کے لیے شہر کے دروازے کے باہر تک آئے تھے اور شاید جڑ "دخلوا مصر" کہ جو دروازے سے باہر سے مربوط ہے، اس طرف اشارہ ہے کہ یوسف نے حکم دیا تھا کہ وہاں خیمے نصب کیے جائیں اور ماں باپ اور بھائیوں کی پہلے پہل وہاں پذیرائی کی جائے۔

جب وہ بارگاہ یوسف میں پہنچے تو اس نے اپنے ماں باپ کو تخت پر بٹھایا "ودفع ابویہ علی العرش" نعمت الہی کی اس عظمت اور پروردگار کے لطف کی اس گہرائی اور وسعت نے بھائیوں اور ماں باپ کو اتنا متاثر کیا کہ وہ سب کے سب اس کے سامنے سجدے میں گر گئے "وخر والہ سجداً"۔

اس موقع پر یوسف نے باپ کی طرف رخ کیا "اور عرض کیا ابا جان! یہ اسی خواب کی تعبیر ہے جو میں نے بچپن میں دیکھا تھا" اذ قال یابن ہذا تاویلء یای من قبل کیا ایسا ہی نہیں کہ میں نے خواب میں دیکھا تھا کہ سورج، چاند اور گیارہ ستارے میرے سامنے سجدہ کر رہے ہیں۔ دیکھئے! جیسا کہ آپ نے پیش گوئی کی تھی "خدا نے اس خواب کو واقعیت میں بدل دیا ہے" (قد جعلناہ حقا)۔ اور پروردگار نے مجھ پر لطف و احسان کیا ہے کہ اس نے مجھے زندان سے نکالا ہے" (وقد احسن بی اذا اخرجنی من السجن)۔

یہ بات قابل توجہ ہے کہ حضرت یوسف نے اپنی زندگی کی مشکلات میں صرف زندان مصر کے بارے میں گفتگو کی ہے لیکن بھائیوں کی وجہ سے کنعان کے کنوئیں کی بات نہیں کی۔

اس کے بعد مزید کہا: خدا نے مجھ پر کس قدر لطف کیا کہ آپ کو کنعان کے اُس بیابان سے یہاں لے آیا جب کہ شیطان میرے اور میرے بھائیوں کے درمیان فساد انگیزی کر چکا تھا (وجاء بکم من البدو من بعد ان نزع الشیطان بینی و بین اخوتی)۔ یہاں یوسف ایک مرتبہ پھر اپنی وسعت قلبی اور عظمت کا ایک نمونہ پیش کرتے ہیں۔ یہ نہیں کہتے کہ تو تا ہی کس شخص نے کی صرف سربستہ اور اجمالی طور پر کہتے ہیں کہ شیطان نے اس کام میں دخل اندازی کی اور وہ فساد کا باعث بنا کیونکہ وہ نہیں چاہتے تھے کہ بھائیوں کی گزشتہ خطاؤں کا گلہ کریں۔

سرزمین کنعان کو "بدو" یعنی "بیابان" کہنا بھی جاذب نظر ہے۔ اس طرح سے مصر اور کنعان کا تمدنی فرق واضح کیا گیا ہے۔ آخر میں یوسف کہتے ہیں: یہ سب نعمات و عنایات خدا کی طرف سے ہیں کیونکہ میرا پروردگار مرکز لطف و کرم ہے اور جس امر میں چاہتا ہے لطف کرتا ہے، وہ بندوں کے کاموں کی تدبیر کرتا ہے اور ان کی مشکلات کو آسان کرتا ہے (ان ہی لطیف لعیناء)۔ وہ جانتا ہے کہ کون ماجت مند ہیں اور کون اہل ہیں کیونکہ وہ علیم و حکیم ہے" (انہ هو العلیم الحکیم)۔

اس کے بعد یوسف حقیقی مالک الملک اور دائمی ولی نعمت کی طرف رخ کرتے ہیں اور شکر اور تقاضے کے طور پر کہتے ہیں: "پروردگارا! تو نے ایک وسیع حکومت کا ایک حصہ مجھے مرحمت فرمایا ہے" (ربنا قد اتینتی من الملک) اور تو نے مجھے تعبیر خواب کے علم کی تعلیم دی ہے" (وعلمتتی من تاویل الاحادیث ما اور اسی علم نے جو ظاہر اسادہ اور عام ہے میری زندگی



اور تیرے بندوں کی ایک بڑی جماعت کی زندگی میں کس قسم کا انقلاب پیدا کر دیا ہے اور یہ علم کس قدر بزرگت ہے۔
 ”تو وہ ہے جس نے آسمانوں اور زمین کو ایجاد کیا ہے“ (فاطر السموات والارض) اور اسی بناء پر تمام چیزیں تیری قدرت کے سامنے تسلیم خم کیے ہوئے ہیں۔ پروردگار! دنیا و آخرت میں تو میرا ولی، ناصر، مددگار اور محافظ ہے۔ ”انت ولی فی الدنيا و الاخرۃ“ مجھے اس جہان سے مسلمان اور اپنے فرمان کے سامنے تسلیم خم کیے ہوئے لے جا۔ ”اتوفی مسلماً“ اور مجھے صالحین سے ملحق کر دے۔“ (والحقی بالصالحین)۔

یعنی۔ میں تجھ سے ملک کے دوام اور اپنی مادی حکومت اور زندگی کی بقا کا تقاضا نہیں کرتا کیونکہ یہ تو سب فانی ہیں اور صرف دیکھنے میں دل انگیز ہیں بلکہ میں تجھ سے یہ چاہتا ہوں کہ میری عاقبت اور انجام کار بخیر ہو اور میں تیری راہ میں ایمان و تسلیم کے ساتھ رہوں اور تیرے لیے جان دوں اور صالحین اور تیرے باخوص دوستوں کی صف میں فرار پاؤں، میرے لیے یہ چیزیں اہم ہیں۔

چند اہم نکات

۱۔ کیا غیر خدا کے لیے سجدہ جائز ہے؟ جیسا کہ ہم پہلی جلد میں فرشتوں کے آدم کو سجدہ کرنے کی بحث میں کہ چکے ہیں کہ پرستش و عبادت کے معنی میں سجدہ خدا کے ساتھ مخصوص ہے اور کسی مذہب میں کسی شخص کے لیے پرستش جائز نہیں ہے اور توحید عبادت جو مسئلہ توحید کا اہم حصہ ہے اور جس کی تمام پیغمبروں نے دعوت دی ہے، کا یہی مفہوم ہے۔

لہذا یوسفؑ جو کہ خدا کے پیغمبر تھے نہ وہ اس کی اجازت دے سکتے تھے کہ انہیں سجدہ کیا جائے اور ان کی عبادت کی جائے اور نہ ہی یعقوبؑ جیسے عظیم پیغمبر ایسا کام کر سکتے تھے اور نہ ہی قرآن اسے ایک اچھے یا کم از کم جائز و مباح کام کے طور پر یاد کر سکتا تھا۔ اس بناء پر مذکورہ سجدہ یا خدا کے لیے ”سجدہ شکر“ کے طور پر تھا۔ اسی خدا کے لیے سجدہ شکر جس نے یہ تمام عنایات و نعمات اور مقام عظیم یوسفؑ کو دیا تھا اور جس نے فاندان یعقوبؑ کی مشکوں اور مصیبتوں کو دور کیا تھا۔ اس صورت میں اگرچہ یہ سجدہ خدا کے لیے تھا لیکن چونکہ یوسفؑ کو عطا کی گئی نعمت کی عظمت کے لیے تھا خود یوسفؑ کا احترام بھی اس سے ظاہر ہوتا تھا اور اس لحاظ سے ”لے“ کی ضمیر جو مسلمان یوسفؑ کی طرف لوٹتی ہے اس معنی کے ساتھ پوری طرح مناسب ہوگی۔

یاد رہے کہ یہاں ”سجدہ“ کا وسیع مفہوم مراد ہے یعنی خضوع اور انکاری کیونکہ سجدہ ہمیشہ اپنے مشہور معنی میں استعمال نہیں ہوتا بلکہ ہر قسم کی انکاری اور تواضع کے معنی میں بھی کبھی کبھی استعمال ہو جاتا ہے لہذا بعض مفسرین نے کہا ہے کہ اس زمانے میں خم ہو کر انکاری اور تواضع کا اظہار کرتے تھے اور تعظیم و احترام بجالانے کا یہ طریقہ رائج تھا۔ ان مفسرین کے نزدیک مندرجہ بالا آیت میں ”سجداً“ سے یہی مراد ہے۔ لیکن ”خرواً“ کا مفہوم ہے ”زمین پر گرنا“ اس لفظ کی طرف توجہ کرنے سے معلوم ہوتا ہے کہ ان کا سجدہ خم ہونے اور سر نہ بچا کرنے کے معنی میں نہیں تھا۔

بعض دیگر عظیم مفسرین نے کہا ہے کہ حضرت یعقوبؑ، بھائیوں اور ان کی والدہ کا سجدہ خدا کے لیے تھا لیکن یوسفؑ کا سجدہ



کی طرح ان کے قبل تھے۔ اسی لیے عربوں کی تعبیرات میں بعض اوقات کہا جاتا ہے:

فلا نصلی للقبلہ

یعنی۔ فلاں شخص نے قبلہ کی طرف نماز پڑھی ہے

البتہ پہلا معنی زیادہ صحیح معلوم ہوتا ہے بالخصوص جب کہ آئمہ اہل بیت علیہم السلام سے اس سلسلے میں متعدد روایات بھی موجود ہیں۔ فرمایا:

کان سجود ہم لله

یعنی۔ ان کا سجدہ خدا کے لیے تھا۔

یہ بھی الفاظ میں:

کان سجود ہم عبادۃ لله

ان کا سجدہ اللہ کی عبادت کے طور پر تھا ہے

نیز کچھ اور احادیث میں ہے:

کان طاعة لله و تحية لیسوف

یہ سجدہ اللہ کی اطاعت کے عنوان سے اور یوسف کے احترام کے لیے تھا ہے

جیسا کہ حضرت آدم کے واقعہ میں بھی سجدہ اس خدائے بزرگ و برتر کے لیے تھا کہ جس نے ایسی بدیع اور عجیب و غریب مخلوق پیدا کی تھی۔ وہ سجدہ عبادت خدا کے ساتھ ساتھ حضرت آدم کے احترام اور عظمت مقام کی دلیل بھی تھا۔ یہ بالکل اس طرح ہے کہ ایک شخص کوئی بہت ہی اچھا اور اہم کام انجام دیتا ہے اور ہم اس کام کی بناء پر خدا کے لیے سجدہ کریں کہ جس نے ایسا بندہ پیدا کیا ہے تو یہ سجدہ خدا کے لیے بھی ہے اور اس شخص کے احترام کے لیے بھی۔

۲۔ شیطانی وسوسے، جملہ "تزع الشیطن بیعی و بین اخوتی" میں لفظ "تزع" کسی کام میں فساد و فساد کے ارادہ سے داخل ہونے کے معنی میں ہے۔ یہ اس امر کی دلیل ہے کہ ایسے معاملات میں شیطانی وسوسے ہمیشہ بہت اثر رکھتے ہیں۔ لیکن ہم اس سے پہلے بھی کہہ چکے ہیں صرف اس قسم کے وسوسوں سے کچھ بھی نہیں ہو سکتا۔ اہل فیصلہ اور آخری مصمم ارادہ خود انسان کو کرنا ہوتا ہے بلکہ وہ اپنے دل کا درپوش شیطان کے لیے کھوتا ہے اور اسے اندر داخل ہونے کی اجازت دیتا ہے لہذا مندرجہ بالا آیت سے اختیار و ارادہ کی آزادی کے برخلاف کوئی مفہوم نہیں نکلتا۔

البتہ حضرت یوسفؑ اپنی عظمت و بزرگواری، وسعت ظرف اور کشادہ دلی کی وجہ سے نہیں چاہتے تھے کہ بھائیوں کو اس معاملے

۱۔ تفسیر المیزان و تفسیر فخر رازی۔ زیر بحث آیت کے ذیل میں۔

۲۔ تفسیر نور الثقلین جلد ۲ ص ۲۶۷۔

۳۔ تفسیر نور الثقلین جلد ۲ ص ۲۶۸۔



میں زیادہ شرمندہ کریں کہ جو خود ہی بہت شرمندہ تھے۔ اس لیے آخری ارادہ کرنے والے کی طرف اشارہ نہیں کیا اور صرف شیطانی وسوسوں کا ذکر کیا ہے جو کہ دوسرے درجے کے عامل ہیں۔

۳۔ امن و امان — خدا کی عظیم نعمت؛ حضرت یوسفؑ نے مصر کی تمام تر نعمات میں سے صرف امن و امان کا ذکر کیا ہے اور ماں باپ اور بھائیوں سے کہا کہ مصر میں داخل ہو جاؤ انشاء اللہ امن و امان میں رہو گے۔ یہ امر نشانہ ہی کرتا ہے کہ امن و امان کی نعمت تمام نعمتوں کی جڑ ہے اور حقیقت میں ایسا ہی ہے کیونکہ جب امن و امان ختم ہو جائے تو تمام رفاہی امور اور مادی و روحانی نعمتیں نظر کے میں پڑ جاتی ہیں۔ بے امنی کے ماحول میں ناطاعتِ خدا مقدور میں رہتی ہے اور نہ زندگی میں سر بلندی اور آسودگی فکر باقی رہتی ہے اور نہ ہی سعی و کوشش اور اجتماعی مقاصد کی پیش رفت کے لیے جہاد ہو سکتا ہے۔

ہو سکتا ہے یہ جلاضناً اس نکتے کی طرف اشارہ ہو کہ یوسفؑ چاہتے ہیں کہ یہ بتائیں کہ مصر میری حکومت و سلطنت میں کل کے فرائض کی سر زمین نہیں ہے۔ وہ خود غرضیاں، خود پرستیاں، مظالم، لوٹ مار، گھٹن اور شکنجے سب کے سب ختم ہو گئے ہیں۔ ایک مکمل امن و امان کا ماحول ہے۔

۴۔ مقامِ علم کی اہمیت؛ حضرت یوسفؑ آخر میں ایک مرتبہ پھر علم تبصرِ خواب کا ذکر کرتے ہیں اور اس عظیم اور بغیر نزاع کے حکومت کی بنیاد اس ظاہراً آسان اور سادہ علم کو قرار دیتے ہیں۔ یہ امر دراصل علم و دانش کی اہمیت و تاثیر پر زیادہ سے زیادہ تاکید کرنے کے لیے ہے۔ چاہے وہ علم سادہ اور عام قسم کا ہی کیوں نہ ہو — لہذا کہتے ہیں:

رب قد آتیتنی من الملك و علمتی من تأویل الاحادیث

۵۔ اختتامِ خیر؛ ہو سکتا ہے انسان کی زندگی میں بہت سی تبدیلیاں آئیں لیکن مسلم ہے کہ اس کی زندگی کے آخری لمحات اس کی ساری زندگی اور سرنوشت سے زیادہ اصلاحی اور تعمیری ہیں کیونکہ عمر کا دفتر ان کے ساتھ بند ہو جاتا ہے اور آخری فیصلہ زندگی کے انہی آخری صفحات سے وابستہ ہے۔ اسی لیے صاحبِ ایمان اور سمجھدار لوگ ہمیشہ خدا سے دعا کرتے ہیں کہ ان کی عمر کے یہ لحظے نورانی اور درخشاں ہوں۔ یوسفؑ بھی اس مقام پر خدا سے یہی چاہتے ہیں اور کہتے ہیں:

توفیتی مسلماً و الحقنی بالصالحین

مجھے دنیا سے ایمان کے ساتھ لے جا اور میرا شمار صالحین کے زمرے میں کر۔

یہ گفتگو خدا سے موت کا تقاضا کرنے کے لیے نہیں جیسا کہ ابن عباس نے گمان کیا ہے اور کہا ہے:

یوسفؑ کے سو کسی پیغمبر نے خدا سے موت کا تقاضا نہیں کیا۔ ان کے پاس اپنی حکومت کے تمام اسباب و وسائل

موجود تھے لیکن ان کی روح میں عشقِ الہی کا شعلہ بھڑک اٹھا اور انہوں نے تقاضے الہی کی آرزو کی۔

لیکن — یوسفؑ کا تقاضا شرط اور حالت کا تقاضا تھا یعنی انہوں نے یہ تقاضا کیا تھا کہ موت کے وقت وہ ایمان و اسلام کے مال ہوں جیسا کہ ابراہیمؑ اور یعقوبؑ نے بھی اپنی اولاد کو یہ وصیت کی تھی۔

فلا تموتن الا و انتم مسلمون

میرے بچو! کوشش کرو کہ دنیا سے جلتے وقت با ایمان اور فرمانِ خدا کے سامنے تسلیمِ خم کیے ہوئے ہو (بقرہ - ۱۳۲)۔

بہت سے منتر بننے بھی یہی معنی انتخاب کیا ہے۔

۴۔ کیا یوسفؑ کی والدہ مصر آئی تھیں؟ مندرجہ بالا آیات کے ظاہر ہی معنی سے اچھی طرح معلوم ہوتا ہے کہ حضرت یوسفؑ کی والدہ اس وقت زندہ و سلامت تھیں اور وہ اپنے شوہر اور بیٹوں کے ساتھ مصر آئی تھیں اور اس نعمت کے ٹکرانے کے طور پر انہوں نے بھی سجدہ کیا تھا لیکن بعض منترین کا اندازہ ہے کہ ان کی والدہ "راحیل" فوت ہو چکی تھیں اور یہ حضرت یوسفؑ کی خالہ تھیں جو مصر آئی تھیں اور وہاں کی جگہ شمار ہوئی تھیں

موجودہ تورات کے منتر کوین کی فصل ۳۵ اور جملہ ۱۸ میں ہے:

بنیامین کے پیدا ہونے کے بعد راحیل فوت ہو گئیں۔

بعض روایات جو وہب بن منیر اور کعب الانبار سے نقل ہوئی ہیں ان میں بھی یہی بات مذکور ہے لیکن ایسا معلوم ہوتا ہے انہوں نے یہ بات تورات سے لی ہے۔

بہر حال ہم قرآن کے ظاہر ہی مفہوم سے بغیر کسی یقینی مدرک کے آنکھیں بند کر کے اس کی توجیہ و تاویل نہیں کر سکتے اور ظاہر قرآن یہی ہے کہ اس وقت یوسفؑ کی ماں زندہ تھیں۔

۵۔ باپ کو سرگزشت نہ سنانا؛ امام صادق علیہ السلام سے مروی ایک روایت میں ہے:

بس وقت یعقوبؑ یوسفؑ سے ملاقات کے لیے پہنچے تو ان سے کہا: میرے بیٹے میرا دل چاہتا ہے کہ میں پوری تفصیل جانوں کہ بھائیوں نے تم سے کیا سوک کیا۔

حضرت یوسفؑ نے باپ سے تقاضا کیا کہ وہ اس معاملے کو جانے دیں لیکن یعقوبؑ نے انہیں قسم دے کر کہا کہ بیان کریں۔ یوسفؑ نے واقعات کا کچھ حصہ بیان کیا، یہاں تک کہ بتایا: بھائیوں نے مجھے پکڑ لیا اور کنویں میں بٹھایا۔ مجھے حکم دیا کہ گرتا اتار دوں تو میں نے ان سے کہا: میں تمہیں اپنے باپ یعقوبؑ کے احترام کی قسم دیتا ہوں کہ میرے بدن سے گرتا نہ اتارو اور مجھے برہنہ نہ کرو۔ ان میں سے ایک کے پاس چھری تھی اس نے وہ چھری نکالی اور چلا کر کہا: گرتا اتارو۔ یہ جھلسنتے ہی یعقوبؑ کی طاقت جواب دے گئی، انہوں نے چیخ ماری اور بے ہوش ہو گئے۔ جب ہوش میں آئے تو بیٹے سے چاہا کہ اپنی بات جاری رکھے لیکن یوسفؑ نے کہا: آپ کو ابراہیم، اسماعیل اور اسحاق کے خدا کی قسم مجھے اس کام سے معاف رکھیں۔

جب یعقوبؑ نے یہ جھلسنا تو اس معاملے سے صرف نظر کر لیا ہے

یہ امر شاند ہی کرتا ہے کہ یوسفؑ ہرگز نہیں چاہتے تھے کہ ماضی کے تلخ واقعات اپنے دل میں لائیں یا باپ کے سامنے انہیں دھرائیں اگرچہ حضرت یعقوبؑ کی جستجو کی حس انہیں مجبور کرتی تھی۔

- ۱۰۲۔ ذٰلِكَ مِنْ اَنْبَاءِ الْغَيْبِ نُوحِيهِ اِلَيْكَ وَمَا كُنْتَ لَدَيْهِمْ اِذْ
اَجْمَعُوْا اَمْرَهُمْ وَهُمْ يَمْكُرُوْنَ ۝
- ۱۰۳۔ وَمَا اَكْثَرُ النَّاسِ وَلَوْ حَرَصْتَ بِمُؤْمِنِيْنَ ۝
- ۱۰۴۔ وَمَا تَسْأَلُهُمْ عَلَيْهِ مِنْ اَجْرٍ اِنَّ هُوَ اِلَّا ذِكْرٌ لِّلْعٰلَمِيْنَ ۝
- ۱۰۵۔ وَكَآيِنٌ مِّنْ آيٰتِ فِي السَّمٰوٰتِ وَالْاَرْضِ يَمُرُّوْنَ عَلَيْهَا وَهُمْ
عَنْهَا مُعْرِضُوْنَ ۝
- ۱۰۶۔ وَمَا يُوْمِنُ اَكْثَرُهُمْ بِاللّٰهِ اِلَّا وَهُمْ مُّشْرِكُوْنَ ۝
- ۱۰۷۔ اَفَاْمِنُوْا اَنْ تَاْتِيَهُمْ غَاشِيَةٌ مِّنْ عَذَابِ اللّٰهِ اَوْ تَاْتِيَهُمُ
السَّاعَةُ بَغْتَةً وَهُمْ لَا يَشْعُرُوْنَ ۝

ترجمہ

- ۱۰۲۔ یہ غیب کی خبروں میں سے ہے کہ جس کی ہم تجھے وحی کرتے ہیں تو (بہرگز) ان کے پاس نہیں تھا جب انہوں نے مصلحتاً ارادہ کیا اور جب وہ منصوبہ بنا رہے تھے۔
- ۱۰۳۔ اور اگرچہ تو اصرار کرے زیادہ تر لوگ ایمان نہیں لائیں گے۔
- ۱۰۴۔ اور تو اس پر (بہرگز) ان سے اجرت کا مطالبہ نہیں کرتا، یہ نہیں ہے مگر یہ کہ عالمین کے لیے یاد دہانی۔
- ۱۰۵۔ اور (خدا کی) بہت سی نشانیاں آسمانوں اور زمین میں موجود ہیں کہ وہ جن کے پاس سے گزرتے ہیں اور ان سے منہ پھیر لیتے ہیں۔
- ۱۰۶۔ اور ان میں کہ جو خدا پر ایمان رکھنے کا دعویٰ کرتے ہیں اکثر مشرک ہیں۔
- ۱۰۷۔ کیا وہ اس سے مامون ہیں کہ خدا کی طرف سے گھبرنے والا عذاب ان پر آجائے یا قیامت کی گھڑی اچانک



ان پر آجائے جب کہ وہ متوجہ نہ ہوں۔

تفسیر

یہ دعویٰ عام طور پر مشرک ہیں

حضرت یوسفؑ کا واقعہ تمام ہوا۔ اس میں عبرت اور اصلاح کے بہت سے درس موجود ہیں۔ اس میں گناہبا قیمتی اور نثر بخش نکات موجود ہیں اور تاریخی واقعہ ہر قسم کی فضویات اور خرافات سے پاک کر کے بیان کر دیا گیا ہے۔ اب قرآن رومے سخن پیغمبر اکرمؐ کی طرف کتے ہوئے کہتا ہے: یہ غیب کی خبریں ہیں جنہیں ہم تیری طرف وحی کر رہے ہیں (ذٰلِكَ مِنْ اَنْبَاءِ الْغَيْبِ نُوحِيهِ اليْكَ) تو ہرگز ان کے پاس نہیں تھا جب کہ وہ مسمم ارادہ کر رہے تھے اور منصوبہ بنا رہے تھے (وَمَا كُنْتَ لَدَيْهِمْ اَنْ تَجْمَعُوْا اَمْرَهُمْ وَهُمْ يَمْكُرُوْنَ اِنَّ بَارِيْكَوْنَ اَوْ تَفْصِيْلَاتٍ كَوْمَ فِئَةٍ اَوْ يَأْتِيْهِمْ اَيُّ شَيْءٍ يَّوْمَ اَسْفَاٰ) اور ان کی خبریں تجھ تک پہنچاتی ہے۔

یہاں یہ واضح ہو جاتا ہے کہ حضرت یوسفؑ کا واقعہ اگرچہ تورات میں آیا ہے اور قاعدتاً مجاز و الے اس کے بارے میں تھوڑی بہت معلومات رکھتے تھے پھر بھی پوری تفصیلات کے ساتھ تمام واقعہ حتیٰ کہ جو کچھ خصوصی مجالس میں ہوا تھا لوگوں کو اس طرح سے معلوم نہیں تھا کہ جس میں کوئی اضافہ نہ کیا گیا ہو اور خرافات شامل نہ کی گئی ہوں۔

ان حالات میں لوگوں کو چاہیے کہ ان سب نشانیوں کو دیکھنے کے بعد اور ان خدائی نصیحتوں کو سننے کے بعد ایمان لے آئیں اور غلط راستے سے پلٹ آئیں مگر اے پیغمبر! اگرچہ تو اس پر اصرار کرے کہ ایمان لے آئیں ان میں سے اکثر ایمان نہیں لائیں گے (وَمَا اَكْثَرُ النَّاسِ وَلَوْ حَرَصْتَ بِمُؤْمِنِيْنَ)۔

لفظ "حرص" لوگوں کے ایمان لانے کے لیے پیغمبر کے شدید لگاؤ اور شوق کی دلیل ہے لیکن صرف آپ کا شوق اور حرص کافی نہ تھا۔ زمینوں اور ظروفوں کی قابلیت بھی شرط تھی۔

یعقوب کے بیٹے کہ جو وحی و نبوت کے ماحول میں پلے بڑھے تھے جب وہ ہوا و ہوس میں گرفتار ہو سکتے ہیں یہاں تک کہ اپنے بھائی کو نابود کرنے پر تیل سکتے ہیں تو پھر دوسروں سے کیا توقع کی جا سکتی ہے کہ وہ ہوا و ہوس کے دیو اور شہوت کے بھوت پر غالب آجائیں اور سب کے سب ایک ہی دفعہ پوری طرح خدا کی طرف رُخ کریں۔

یہ جملہ ضمنی طور پر پیغمبر کی ایک طرح سے تسلی اور دلجوئی کے لیے ہے کہ وہ لوگوں کے کفر و گناہ پر اصرار سے ہرگز مایوس نہ ہو جائیں اور اس راہ میں ہم سفروں کی کمی سے طولِ خاطر نہ ہوں، جیسا کہ قرآن کی دیگر آیات میں بھی ہے مثلاً:

فَلَعَلَّكَ بَاخِعٌ نَّفْسُكَ عَلٰٓى اٰثَارِهِمْ اِنْ لَّمْ يُؤْمِنُوْا بِهٰذَا الْحَدِيْثِ اَسْفَاً

اے پیغمبر! گویا تو چاہتا ہے کہ قرآن پر ان کے ایمان نہ لانے پر شدت تاسف سے اپنی جان گنوا بیٹھے (کہف - ۶)

قرآن مزید کہتا ہے کہ دراصل تیری دعوت کو قبول نہ کرنے کے لیے ان کے پاس کوئی عذر و بہانہ نہیں ہے کیونکہ علاوہ اس کے کہ اس میں حق کی نشانیاں واضح ہیں تو نے اس کے بدلے ان سے ہرگز کوئی اجر اور مزدوری نہیں چاہی کہ جسے وہ مخالفت کا بہانہ بنا سکیں (وما تشلہم علیہ من اجر)۔

”یہ ایک عمومی دعوت ہے اور سب جہانوں کے لیے اور عالمین کے لیے ایک یاد دہانی ہے“ اور یہ عام و خاص تمام انسانوں کے لیے بچھایا گیا ایک دسترخوان ہے (ان هو الا ذکر للعالمین)۔

وہ دراصل اس لیے گمراہ ہوئے کہ ان کے پاس کھلی اور بینا آنکھ اور سننے والے کان نہیں ہیں لہذا ”آسمان و زمین میں بہت سی خدائی آیات ہیں کہ وہ جن کے قریب سے گزر جاتے ہیں اور ان سے منہ پھیر لیتے ہیں“ ۱ و کأین من آية فی السموات والارض یمرن علیہا وهم عنہا معرضون)۔

یہی حوادث کہ جنہیں ہر روز وہ اپنی آنکھ سے دیکھتے ہیں۔ صبح کے وقت آفتاب افق مشرق سے سر نکالتا ہے۔ اس کی سنہری کرنیں پہاڑوں، دروں، صحراؤں اور دریاؤں پر پڑتی ہیں اور شام کے وقت افق مغرب میں ڈوب جاتا ہے اور رات کی گہری سیاہ چادر ہر جگہ کو ڈھانپ دیتی ہے۔

عجیب و غریب نظام کے یہ اسرار، یہ طلوع و غروب، سبزوں، پرنندوں، حشرات اور انسانوں میں زندگی کا یہ شور و غوغا، یہ ندیوں کا زمزمہ، نسیم سحری کا یہ مہمراہ اور یہ سب عجیب و دلنشین نقش کہ جو وجود کے در دیوار پر ہیں۔ اس قدر آشکار ہیں کہ جو کوئی ان میں اور ان کے خالق میں غور و فکر نہ کرے وہ ایسے ہی ہے جیسے دیوار پر کوئی نشان تھا۔

بہت سے چھوٹے چھوٹے امور ہیں جو ظاہر کوئی اہمیت نہیں رکھتے، جن کے قریب سے ہم بے اعتنائی سے گزر جاتے ہیں لیکن اچانک گہرائی تک پہنچنے والا ماہر پیدا ہوتا ہے جو کئی ماہ اور سالوں کے مطالعہ کے بعد عجیب و غریب اسرار معلوم کرتا ہے کہ جن سے دنیا کے منہ مارے تعجب کے کھلے کھلے رہ جاتے ہیں۔

اصولی طور پر اہم بات یہ ہے کہ ہم جانیں کہ اس عالم میں کوئی چیز معمولی اور بے اہمیت نہیں ہے کیونکہ ہر چیز خدا کی مصنوع و مخلوق ہے۔ وہ خدا کہ جس کا علم لامتناہی اور جس کی حکمت بے پایاں ہے۔ بے وقعت وہ لوگ ہیں جو اس عالم کو بے اہمیت اور سرسری سی چیز سمجھتے ہیں۔ لہذا اگر وہ ان آیات قرآن پر کہ جو تجھ پر نازل ہوتی ہیں ایمان نہیں لاتے تو اس پر تعجب نہ کر کیونکہ وہ آیات خلقت پر بھی ایمان نہیں لائے کہ جو ہر طرف پھیلی ہوئی ہیں۔

بعد الی آیت میں مزید کہتا ہے: وہ جو ایمان لاتے ہیں ان میں سے بھی اکثر کا ایمان خالص نہیں ہے بلکہ اس میں شرک کی آمیزش ہے (وما یؤمن اکثرہم باللہ الا وهم مشرکون)۔ ہو سکتا ہے وہ خود سمجھتے ہوں کہ وہ خالص مومن ہیں لیکن شرک کی رگیں عموماً ان کے افکار، گفتار اور کردار میں موجود ہوتی ہیں۔

ایمان صرف یہ نہیں ہے کہ انسان وجود خدا کا اعتماد رکھتا ہو بلکہ ایک خالص موجد وہ ہے جس کے قلب و جان میں خدا کے علاوہ کسی شکل میں کوئی مہبود نہ ہو۔ اس کی گفتار خدا کے لیے اس کے اعمال خدا کے لیے اور اس کا ہر کام اسی کے لیے انجام پائے۔ خدا کے قانون کے علاوہ وہ کسی قانون کو قبول نہ کرے اور اس کے غیر کی بندگی کا طوق اپنی گردن میں نہ ڈالے اور خدائی فرامین کو دل و



جان سے قبول کرے چاہے وہ اس کے میلان کے مطابق ہوں یا نہ ہوں۔ خدا اور ہوائے نفس کے انتخاب کے درمیان ہمیشہ خدا کو مقدم شمار کرے یہ ہے ہر قسم کے شرک سے پاک ایمان۔ عقیدے کا شرک، گفتار کا شرک اور عمل کا شرک، اگر ہم واقعا سب سے بڑے بارے میں باریک بینی سے کام لیں تو دیکھیں گے کہ سچے، خالص اور حقیقی مومند بہت کم ہیں۔

اسی بناء پر اسلامی روایات میں ہے کہ امام صادق علیہ السلام نے فرمایا:

الشرك اخفى من دبيب النمل

انسانی اعمال میں شرک چوٹی کی چال سے بھی زیادہ مخفی ہے

یہ بھی روایت ہے:

ان اخوف ما اخاف عليكم الشرك الا صغرا قالوا وما الشرك الا صغرا يا رسول

الله؟ قال الرياء، يقول الله تعالى يوم القيامة اذا جاء الناس باعمالهم اذهبوا الى الذين كنتم

ترددون في الدنيا، فانظروا هل تجدون عندهم من جزاء؟!

رسول اللہ نے فرمایا:

خطرناک ترین چیز کہ جس کا مجھے تم سے خوف ہے شرکِ اصغر ہے۔

اصحاب نے پوچھا:

یا رسول اللہ، شرکِ اصغر کیا ہے:

فرمایا:

ریا کاری، قیامت کے دن جب لوگ اپنے اعمال کے ساتھ بارگاہِ خدا میں حاضر ہوں گے تو پروردگار انہیں

کہو دنیا میں ریا کرتے تھے، فرمائے گا: ان کے پاس جاؤ کہ جن کے لیے تم ریا کرتے تھے اور دیکھو کہ ان کے

ہاں سے تمہیں کوئی اجر ملتا ہے؟

امام محمد باقر علیہ السلام سے مندرجہ بالا آیت کی تفسیر میں منقول ہے کہ آپ نے فرمایا:

شرك طاعة وليس شرك عبادة والمعاصي التي ترتكبون وهي شرك طاعة اطاعوا فيها

الشیطان فاشركوا بالله في الطاعة لغيره

اس آیت سے مراد اطاعت میں شرک کرنا ہے نہ کہ عبادت میں شرک کرنا اور جن گناہوں کے لوگ مرتکب ہوتے

ہیں وہ شرکِ اطاعت ہے کیونکہ اس میں وہ شیطان کی اطاعت کرتے ہیں اور اس عمل کی بناء پر خدا کے لیے

اطاعت میں شریک کے قائل ہوتے ہیں۔

۱۔ سنن البیہار جلد ۱ ص ۱۶۹

۲۔ تفسیر فی ظلال جلد ۵ ص ۵۳

۳۔ نور الثقلین جلد ۲ ص ۴۵ و اصول کافی جلد ۲ ص ۲۹۲

بعض دوسری روایات میں ہے کہ مراد "شکرِ نعمت" ہے۔ اس معنی میں کہ کوئی نعمت خدا کی طرف سے انسان کو پہنچے اور وہ کہے کہ نعمت فلاں شخص کی طرف سے مجھے پہنچی ہے، اگر وہ نہ ہوتا تو میں مر جاتا یا میری زندگی تباہ ہو جاتی اور میں بے چارہ رہ جاتا۔ یہاں غیر خدا کو روزی اور نعمات بخشنے میں خدا کا شریک شمار کیا گیا ہے۔

خلاصہ یہ کہ مندرجہ بالا آیت میں شرک سے مراد کفر، انکار خدا اور ظاہری طور پر بت پرستی کرنا نہیں ہے۔ جیسا کہ امام علی بن موسیٰ رضاؑ سے نقل ہوا ہے کہ آپؑ نے فرمایا:

شرك لا يبلغ به الكفر

ایسا شرک جو کفر کے درجے تک نہ پہنچے۔

البتہ وسیع مفہوم کے لحاظ سے شرک میں یہ تمام امور شامل ہیں۔

زیر بحث آخری آیت میں ان لوگوں کا ذکر ہے جو ایمان نہیں لائے، جو خدا کی واضح آیات کے قریب سے بے خبر گزر جاتے ہیں اور جو اپنے اعمال میں مشرک ہیں خدا تعالیٰ انہیں خبردار کرتے ہوئے کہتا ہے: کیا یہ لوگ اپنے آپ کو اس امر سے مامون سمجھتے ہیں کہ اچانک اور بغیر کسی تمہید کے انہیں عذاب الہی آگھرے، احاطہ کرنے والا ایسا عذاب کہ جو ان سب کو آگھرے (أَفَأَمَّنُوا أَنْ تَأْتِيَهُمْ غَاشِيَةٌ مِنْ عَذَابِ اللَّهِ) اور یا یہ کہ ناگہاں قیامت آئے اور عظیم خدائی عدالت لگ جائے اور ان کا حساب کتاب شروع ہو جائے جب کہ وہ بے خبر اور غافل ہوں (أَوْ تَأْتِيَهُمُ الْمَسَاعِدُ بِغَتَةٍ وَهُمْ لَا يُشْعُرُونَ)۔

"غاشیہ" ڈھانپنے والی چیز اور ڈھکنے کے معنی میں ہے۔ دیگر چیزوں کے علاوہ گھوڑے کی زین پر ڈالے جانے والے بڑے کپڑے کو بھی غاشیہ کہتے ہیں جو اسے ڈھانپ دیتا ہے یہاں پر اس سے مراد وہ سزا ہے جو تمام بدکاروں کو گھیرے گی۔

"ساعة" سے مراد قیامت ہے جیسا کہ بہت سی دوسری قرآنی آیات میں یہ لفظ اسی معنی میں آیا ہے۔ البتہ یہ احتمال بھی ہے کہ "ساعة" ہوناک حواشی کے لیے کن یہ ہو کیونکہ قرآنی آیات بار بار کہتی ہیں کہ قیامت کے دن کا آغاز بہت زیادہ ہوناک حواشی کے ایک سلسلے سے ہوگا۔ مثلاً زلزلے، طوفان اور بجلیاں یا موت کی گھڑی کی طرف اشارہ ہے۔ پہلی تفسیر زیادہ صحیح معلوم ہوتی ہے۔



۱۰۸۔ قُلْ هَذَا سَبِيلِي أَدْعُو إِلَى اللَّهِ تَفَعَّلَى بِصِيرَةٍ أَنَا وَمَنِ اتَّبَعَنِي

وَسُبْحَانَ اللَّهِ وَمَا أَنَا مِنَ الْمُشْرِكِينَ ○

۱۰۹۔ وَمَا أَرْسَلْنَا مِنْ قَبْلِكَ إِلَّا رَجَالًا نُوحِيَ إِلَيْهِمْ مِنْ أَهْلِ

الْقَرْيَةِ أَفَلَمْ يَسِيرُوا فِي الْأَرْضِ فَيَنْظُرُوا كَيْفَ كَانَ

عَاقِبَةُ الَّذِينَ مِنْ قَبْلِهِمْ طَوْلَدَارًا الْأَخْرَةَ خَيْرٌ لِلَّذِينَ

اتَّقَوْا أَفَلَا تَعْقِلُونَ ○

۱۱۰۔ حَتَّىٰ إِذَا اسْتَيْسَسَ الرُّسُلُ وَظَنُّوا أَنَّهُمْ قَدْ كُذِّبُوا جَاءَهُمْ

نَصْرُنَا فَنُجِّى مَنْ نَشَاءُ ط وَلَا يَرُدُّ بَأْسُنَا عَنِ الْقَوْمِ

الْمُجْرِمِينَ ○

۱۱۱۔ لَقَدْ كَانَ فِي قَصَصِهِمْ عِبْرَةٌ لِأُولِي الْأَلْبَابِ ط مَا كَانَ حَدِيثًا

يُفْتَرَىٰ وَلَكِنْ تَصَدِّقَ الَّذِي بَيْنَ يَدَيْهِ وَتَفْصِيلَ كُلِّ شَيْءٍ

وَهُدًى وَرَحْمَةً لِقَوْمٍ يُؤْمِنُونَ ○

ترجمہ

۱۰۸۔ کہہ دو: یہ میرا راستہ ہے کہ میں اور میرے پیروکار پوری بصیرت سے لوگوں کو خدا کی طرف دعوت دیتے ہیں۔

خدا منزہ ہے اور میں مشرکین میں سے نہیں ہوں۔

۱۰۹۔ اور ہم نے تجھ سے پہلے نہیں بھیجا مگر شہداء والوں میں سے ان مردوں کو کہ جن کی طرف ہم نے وحی کی ہے۔

کیا اتیری دعوت کے مخالفین نے زمین میں سیر نہیں کی کہ وہ دیکھیں کہ جو لوگ ان سے پہلے تھے ان کا کیا انجام

ہوا اور آخرت کا گھر رہنے والوں کے لیے بہتر ہے کیا تم عقل و فکر سے کام نہیں لیتے۔

۱۱۰۔ (انبیاء نے اپنی دعوت اور دشمنوں نے اپنی مخالفت اسی طرح جاری رکھی) یہاں تک کہ پیغمبر یوس ہو گئے اور انہوں نے گمان کیا کہ احمق مومنین کے چھوٹے سے گروہ نے بھی) ان سے جھوٹ بولا تو اس موقع پر ہماری مدد ان کے پاس آئی۔ ہم جس شخص کو چاہتے ہیں نجات دیتے ہیں اور زیاں کار قوم کے لیے ہماری سزا اور عذاب کو پٹایا نہیں جاسکتا۔

۱۱۱۔ ان کی سرگزشتوں میں صاحبانِ فکر کے لیے درسِ عبرت ہے۔ یہ واقعات جھوٹی بات نہیں تھے بلکہ (یہ آسمانی وحی ہے اور) اس (گزشتہ آسمانی کتب) سے ہم آہنگ ہیں جو اس کے سامنے ہیں اور ہر چیز (کہ جو سعادت انسانی کی بنیاد ہے) کی تشریح اور ہدایت و رحمت ہے ایسے گروہ کے لیے کہ جو ایمان لایا ہے۔

تفسیر

عبرت کے زندہ درس

زیر نظر پہلی آیت میں پیغمبر اسلام سے اپنے آئین، دین، روش اور خط کو شخص کرنے کے لیے کہا گیا ہے۔ فرمایا گیا ہے، کہہ دو میری راہ اور طریقہ یہ ہے کہ سب کو اللہ کی طرف (کہ جو ایک اکیلا خدا ہے) دعوت دوں (قل ہذہ سبیلی ادعوا الی اللہ)۔ اس کے بعد مزید فرمایا گیا ہے، یہ سفر میں نے بے خبری میں یا تقلیداً اختیار نہیں کیا بلکہ میں خود اور میرے پیروکار دنیا کے سب لوگوں کو اس راستے کی طرف آگاہی اور بصیرت سے بلاتے ہیں (علی بصیرۃ انا ومن اتبعنی)۔

یہ جملہ نشاندہی کرتا ہے کہ پیغمبر اکرمؐ کا پیروکار ہر مسلمان اپنے مقام پر حق کی طرف بلانے والا ہے اور اسے چاہیے کہ اپنی گفتار اور کردار سے دوسروں کو راہِ خدا کی طرف دعوت دے۔ نیز یہ جملہ یہ بھی نشاندہی کرتا ہے کہ ”رہبر کو کافی بصیرت، بینائی اور آگاہی کا مال ہونا چاہیے ورنہ اس کی دعوت حق کی طرف نہیں ہوگی۔

اس کے بعد بطور تاکید کہا گیا ہے، خدا— یعنی وہ ذات جس کی طرف میں دعوت دیتا ہوں— ہر قسم کے عیب، نقص، شبہ اور شریک سے پاک اور منزہ ہے (و سبحان اللہ)۔

مزید تاکید کے لیے ارشاد ہوتا ہے، ”میں مشرکین میں سے نہیں ہوں“ اور میں اس کے لیے کسی قسم کے شبہ و شریک کا قائل نہیں ہوں (و ما انا من المشرکین)۔

واقعاً ایک سچے رہبر کی ذمہ داریوں میں سے ہے کہ مراحت سے اپنے پروگراموں اور اہداف کا اعلان کرے اور وہ خود اور اس کے پیروکار بھی ایک شخص اور واضح پروگرام کی پیروی کریں۔ نیز یہ کہ اس کا ہدف، روش اور طریقہ ابہام میں ہو یا یہ کہ ہر ایک انگ

راہ پر چل رہا ہو۔ اصولی طور پر سچے، مبہروں کو جھوٹے زہروں سے جدا پہچاننے کا یہی ایک راستہ ہے کہ یہ صراحت سے گفتگو کرتے ہیں اور ان کا راستہ واضح ہوتا ہے جب کہ جھوٹے رہبر اپنے کاموں کو چھپائے رکھتے ہیں اور ہمیشہ مبہم اور سپودار باتیں کرتے ہیں۔

حضرت یوسف سے متعلق آیات کے بعد اس آیت کا آنا اس طرف اشارہ ہے کہ میری راہ درسم خدا کے عظیم پیغمبر حضرت یوسف کی راہ درسم سے جدا نہیں ہے۔ وہ بھی ہمیشہ یہاں تک کہ گوشہ زندان میں بیٹھ کر بھی خدا کے واحد و قہار کی طرف دعوت دیتے تھے اور اس کے اغیار کو اسماء بے مسمیٰ شمار کرتے تھے کہ جو تقلید اجابوں کے ایک گروہ سے دوسرے تک پہنچتے تھے۔ جی ہاں! میری روش اور تمام انبیاء کی روش یہی ہے۔

گمراہ اور نادان قوموں کی طرف سے انبیاء پر ہمیشہ یہ اعتراض ہوتا تھا کہ وہ انسان کیوں ہیں، یہ ذمہ داری فرشتے کے کندھے پر کیوں نہیں رکھی گئی؟ طبعاً زمانہ جاہلیت کے لوگ بھی پیغمبر اسلام پر ان کی عظیم دعوت کے جواب میں یہی اعتراض کرتے تھے لہذا قرآن مجید ایک مرتبہ پھر اس اعتراض کا جواب دیتا ہے، ہم نے تجھ سے پہلے کوئی پیغمبر نہیں بھیجے مگر یہ کہ وہ مرد تھے کہ جن کی طرف وحی نازل ہوتی تھی، ایسے مرد کہ جو آباد شہروں اور عوامی مراکز سے اٹھتے تھے (وما ارسلنا من قبلك الا رجالا نوحی الیہم من اهل القری)۔ وہ بھی انہی شہروں اور آبادیوں میں دوسرے انسانوں کی طرح زندگی بسر کرتے تھے اور لوگوں سے میل جول رکھتے تھے۔ ان کی مصیبتوں تکلیفوں، ضرورتوں اور مشکلوں سے اچھی طرح آگاہ تھے۔

آیت میں لفظ ”من اهل القری“ آیا ہے۔ یہاں یہ بات قابل توجہ ہے کہ عربی زبان میں لفظ ”قریۃ“ ہر قسم کے شہر اور آبادی کو کہا جاتا ہے اور یہ لفظ ”بدو“ کے مقابلے میں استعمال ہوتا ہے جس کا معنی ہے بیابان۔ ہو سکتا ہے یہ ضمنی طور پر اس طرف اشارہ ہو کہ انبیاء الہی ہرگز بیابان نشینوں میں سے نہیں ہوتے تھے (جیسا کہ بعض مفسرین نے تصریح بھی کی ہے) کیونکہ بیابانوں میں گردش کرنے والے عام طور پر جہالت، نادانی اور قساوت قلبی میں گرفتار ہوتے ہیں اور مسائل زندگی اور روحانی و مادی ضروریات سے بہت کم آگاہی رکھتے ہیں۔ یہ ٹھیک ہے کہ سرزمین حجاز میں صحرا و ردا عراب اور بدو بہت زیادہ تھے لیکن پیغمبر اسلام مکہ میں مہوٹ ہوئے کہ جو اس وقت نسبتاً بڑا شہر تھا اور یہ بھی ٹھیک ہے کہ کنعان کا علاقہ سرزمین مصر کہ جس میں یوسف حکومت کرتے تھے کے مقابلے میں کوئی اہمیت نہیں رکھتا تھا اسی بنا پر حضرت یوسف نے اس کے بارے میں لفظ ”بدو“ استعمال کیا لیکن ہم جانتے ہیں پیغمبر خدا حضرت یعقوب اور ان کے بیٹے کبھی بھی صحرا و ردا اور بیابان نشین نہیں تھے بلکہ ایک چھوٹے سے قصبے کنعان میں زندگی بسر کرتے تھے۔

پھر مزید فرمایا گیا ہے، یہ جو تیری دعوت کے خلاف ہیں، جب کہ تیری دعوت توحید کی طرف ہے ان کے لیے بہتر ہے کہ بائیں اور گزشتہ لوگوں کے آثار اور نشانات دیکھیں تاکہ یہ سمجھ سکیں کہ ان کی مخالفتوں کا انجام کیا ہوگا۔ کیا انہوں نے زمین میں پل پھر کر نہیں دیکھا کہ وہ دیکھ سکتے کہ گزشتہ قوموں کا انجام کیا ہوا (افلحیر سیر وافی الارض فینظروا کیف کان عاقبة الذین من قبلہم)۔

کیونکہ یہ ”زمین میں سیر“، روئے زمین پر گردش، گزشتہ لوگوں کے آثار کا مشاہدہ اور عذاب الہی کی تباہ کن ضربوں کے نتیجے میں ان کے مملوں اور آبادیوں کی ویرانی بہترین درس ہے۔ یہ زندہ اور محسوس درس ہے اور ایسا درس ہے جو سب کے لیے قابل لمس ہے۔

آیت کے آخر میں فرمایا گیا ہے، اور آخرت کا گھر پرہیزگاروں کے لیے مسلمان بہتر ہے (ولدار الاخرة خیر للذین اتقوا)۔ کیا تم عقل سے کام نہیں لیتے اور اپنی فکر و نظر کو کام میں نہیں لاتے (افلذتقلون) کیونکہ یہاں کا گھر تو ناپائیدار ہے۔ یہاں تو طرح طرح کے



مصائب و آلام اور تکلیفیں ہیں لیکن وہاں کا گھر جاودانی ہے اور ہر قسم کے رنج و تکلیف اور پریشانی سے خالی ہے۔ بعد والی آیت میں انبیاء کی زندگی کے حساس ترین اور زیادہ بحرانی لمحات کی طرف اشارہ کرتے ہوئے قرآن کہتا ہے، خدا کی پیغمبر حق کی طرف دعوت دینے کی راہ میں استقامت دکھاتے تھے اور ڈٹے رہتے تھے اور دوسری طرف گمراہ اور کسرش قومیں اپنی مخالفت کو اس طرح جاری رکھتی تھیں کہ آخر کار انبیاء مایوس ہو جاتے اور گمان کرنے لگتے کہ شاید مومنین کے چھوٹے سے گروہ نے بھی ان سے جھوٹ بولا ہے اور اپنی دعوت کے راستے میں وہ تنہا ہیں۔ اس وقت کہ جب ہر طرف سے ان کی اُمید ختم ہو گئی تو ہماری طرف سے نصرت و کامیابی پہنچی جسے ہم چاہتے ہیں اور اہل پاتے ہیں، نجات دیتے ہیں (حتیٰ اذا استیثس الرسول و ظنوا انہم قد کذبوا جاء ہم نصرنا فنجی من نشاء)۔

آیت کے آخر میں فرمایا گیا ہے: ہمارا عذاب و عقاب گنہگار اور مجرم قوم سے پٹایا نہیں جائے گا (و لا یرد باسنا عن

القوم المجرمین)۔

یہ ایک سنت الہی ہے کہ جب مجرمین اپنے کام پر اصرار کرتے ہیں اور اپنے اوپر ہدایت کے دروازے بند کر لیتے ہیں اور ان پر تمام حجت ہو جاتی ہے تو پھر خدائی عذاب اور سزائیں ان کا تعاقب کرتی ہیں اور پھر کسی کی قدرت میں نہیں کہ انہیں پلٹا سکے۔ اس آیت کی تفسیر کے متعلق اور یہ کہ ”ظنوا انہم قد کذبوا“ کس گروہ کے بارے میں ہے، مفسرین کی مختلف آراء ہیں۔ جو کچھ ہم نے سطور بالا میں کہا ہے یہی تفسیر بہت سے علماء نے انتخاب کی ہے۔ اس کا خلاصہ یہ ہے کہ انبیاء کا معاملہ اس حد تک پہنچ جاتا تھا کہ وہ گمان کرنے لگتے کہ بغیر کسی استثناء کے تمام لوگ ان کی تکذیب کریں گے یہاں تک کہ اظہارِ ایمان کرنے والے مومنین بھی اپنے عقیدے میں ثابت قدم نہیں ہیں۔

آیت کی تفسیر میں یہ احتمال بھی ظاہر کیا گیا ہے کہ ”ظنوا“ کا فاعل مومنین ہیں۔ یعنی مشکلات اور بحران کا عالم یہ ہوتا کہ ایمان لانے والے یہ خیال کرتے کہ کہیں انبیاء کی طرف سے دیا جانے والا نصرت و کامیابی کا وعدہ غلط ہی نہ ہو اور یہ سوئے ظن اور تنزل تھے ایمان لانے والوں میں پیدا ہونا کوئی بعید نہیں ہے۔

بعض نے آیت کی ایک اور تفسیر بھی کی ہے جس کا خلاصہ یہ ہے کہ انبیاء بلا شک و شبہ بشر تھے۔ جب انہیں زیادہ طوفانی حالات کا سامنا ہوتا تو حالات کی اس سنگینی کا اثر ان پر بھی ہوتا۔ وہ دیکھتے کہ تمام دروازے بند ہو گئے ہیں اور کائنات کا کوئی راستہ دکھائی نہیں دیتا، طوفانی حادثے کے تھپیڑے مسلسل انہیں پڑتے اور جن مومنین کے صبر کا پیمانہ لبریز ہو جاتا ان کی فریاد متواتر ان کے کانوں سے ٹکراتی رہتی۔ جی ہاں! اس حالت میں ایک ناپائیدار لمحے میں طبیعت بشری کی بناء پر بے اختیار یہ فکر ان کے دماغ سے ٹکراتی کہ کہیں ایسا نہ ہو کہ کامیابی کا وعدہ ہی غلط ثابت ہو جائے یا ممکن ہے کامیابی کا وعدہ ایسے شرائط سے مشروط ہو کہ جو حاصل نہ ہوئی ہوں لیکن بہت جلد وہ اس فکر پر غالب آجاتے اور اسے صغیر دل سے محو کر دیتے اور اُمید کی بجلی ان کے دلوں میں کوندنے لگتی اور اس کے ساتھ ہی کامیابی کے آثار اور سرور اُلٹے سے ظاہر ہوتے۔ اس تفسیر کے لیے انہوں نے سورہ بقرہ کی آیت ۲۱۴ سے شاہد پیش کیا ہے:

لہ ”حتیٰ“ مذکورہ جملے کے لیے غایت و انتہائی شکل میں ذکر ہوا ہے اور اس کی تقدیر اس طرح ہے:

ان الرسول اقاموا علی دعوتہم و الکافرین بنہم علی مخالفتہم حتیٰ اذا استیثس الرسول۔



حقی يقول الرسول والذین آمنوا معہ متی نصر اللہ

یعنی۔ گزشتہ قومیں شائد و مصائب کے بھنور میں اس طرح پھنس گئیں اور وہ خوف سے لڑنے لگیں یہاں تک کہ ان کے پیغمبر اور ان پر ایمان لانے والے پکار کے کہتے تھے: کہاں ہے خدا کی نصرت۔ لیکن انہیں جواب دیا جاتا تھا:

الا ان نصر اللہ قریب

خدا کی نصرت قریب ہے۔

مفسرین کی ایک جماعت مثلاً طبری نے مجمع البیان میں اور فرزاوی نے تفسیر کبیر میں یہ احتمال ذکر کرنے کے بعد سے بعید قرار دیا ہے کیونکہ مقام انبیاء سے اس قدر بھی بعید ہے۔

بہر حال پہلی تفسیر ہی زیادہ صحیح ہے۔

اس سورہ کی آخری آیت ایک بہت جامع مضمون کی حامل ہے۔ اس میں وہ تمام مباحث منقہ سے الفاظ میں جمع کر دیئے گئے ہیں جو اس سورہ میں گزرے ہیں۔ اور وہ یہ کہ حضرت یوسفؑ ان کے بھائیوں، گزشتہ انبیاء و مرسلین اور مومن و غیر مومن قوموں کی سرگزشت اور حالات زندگی میں غور و فکر کرنے والے تمام صاحبان عقل کے لیے عبرت کے عظیم درس موجود ہیں (لقد کان فی قصصہم عبرة لأولی الذلالب)۔

گزرے ہوؤں کی سرگزشت ایک آئینہ ہے جس میں فتح و شکست، کامیابی و ناکامی، خوش سختی و بد سختی اور سر بلندی و ذلت سب کچھ دیکھا جاسکتا ہے۔ غلامیہ کہ انسان اس آئینے میں وہ کچھ بھی دیکھ سکتا ہے جو اس کی زندگی میں اہمیت اور منزلت رکھتا ہے اور وہ کچھ بھی دیکھ سکتا ہے جو اس کی زندگی میں اہمیت و منزلت نہیں رکھتا۔ یہ وہ آئینہ ہے جس میں گزشتہ قوموں اور عظیم رہبروں کے تمام تجربات کا حاصل نظر آتا ہے۔ یہ ایک ایسا آئینہ ہے کہ جس کا مشاہدہ کم عمر والے انسان کو تمام عالم بشریت کی عمر کے برابر طولانی زندگی دلا کر دیتا ہے، لیکن صرف اولوالباب اور صاحبان فکر ہی ہیں جو اس عجیب و غریب آئینہ سے ان نقوش عبرت کو دیکھ سکتے ہیں۔

مزید فرمایا گیا ہے جو کچھ کہا گیا ہے کوئی گھڑا ہوا افسانہ اور خیالی داستان نہیں ہے (ماکان حدیثاً یفتی)۔ یہ آیات جو تجھ پر نازل ہوئی ہیں اور گزشتہ لوگوں کی صحیح تاریخ کے چہرے سے پردہ ہٹاتی ہیں، تیرے دماغ اور فکر کی پیداوار نہیں ہیں بلکہ یہ ایک عظیم آسمانی وحی ہے، گزشتہ انبیاء کی بنیادی کتب کی تصدیق کرتی ہے اور ان کی شہادت دیتی ہے (ولکن تصدیق الذی بین یدیه)۔

علاوہ ازیں جس چیز کی انسان کو ضرورت ہے اور جو کچھ اس کی سعادت اور تکامل کے لیے درکار ہے وہ ان آیات میں آیا ہے (وتفصیل کل شیء)۔

اسی بنا پر یہ جستجو کرنے والوں کے لیے سرمایہ ہدایت ہے اور تمام ایمان لانے والوں کے لیے باعثِ رحمت ہے (وہدی ورحمة لعلوم یؤمنون)۔

گویا مندرجہ بالا آیت اس نکتے کی طرف اشارہ کرنا چاہتی ہے کہ خوبصورت اور دل انگیز جملی داستانیں تو بہت ہیں اور تمام قوموں میں ہمیشہ خیالی اور دلکش افسانے بہت رہے ہیں۔ کہیں کوئی یہ تصور نہ کرے کہ یوسفؑ کی سرگزشت یا قرآن میں آنے والے دیگر انبیاء

کے واقعات بھی اسی قبیل سے ہیں۔

یہ امر بہت اہم ہے کہ یہ عبرت انگیز اور بھنھوڑنے والے واقعات عین حقیقت ہیں اور ان میں ذرا بھرا سخراف نہیں اور نہ کوئی خارجی چیز ان میں شامل کی گئی ہے۔ اسی بنا پر ان کی تاثیر بہت زیادہ ہے کیونکہ ہم جانتے ہیں کہ خیالی افسانہ کتنا ہی جاذب نظر، بلا دینے والا اور تہ متظم ہو اس کی تاثیر ایک حقیقی واقعے کی نسبت کچھ بھی نہیں ہے۔ کیونکہ:

اولاً۔ جس وقت سننے والا اور پڑھنے والا داستان کے زیادہ ہیجان انگیز لمحات تک پہنچتا ہے اور اس سے لرزے لگتے ہیں تو اچانک یہ خیال نبلی کے کرنٹ کی طرح اس کے دماغ میں پیدا ہوتا ہے کہ یہ ایک خیالی اور تصوراتی چیز سے زیادہ کچھ نہیں ہے۔ ثانیاً۔ یہ واقعات اور داستانیں دراصل انہیں پیش کرنے والے کی فکر کو بیان کرتی ہیں۔ وہ اپنے افکار اور خواہشات کا پھوڑ داستان کے ہیرو کے کردار میں مجسم کرتا ہے۔

لہذا ایک خیالی داستان ایک انسان کی فکر سے زیادہ کچھ نہیں ہے اور یہ چیز ایک عینی حقیقت سے بہت مختلف ہے۔ خیالی بات کہنے والے کی نصیحت اور وعظ سے زیادہ حیثیت نہیں رکھتی لیکن انسانوں کی حقیقی تاریخ کی یہ صورت نہیں ہے وہ تو نتیجہ خیز، پُر برکت اور ہر لحاظ سے راہ کشا ہوتی ہے۔

سورہ یوسف کا اختتام

پروردگارا!

ہمیں چشم بینا، گوش شنوا اور قلبِ دانا مرحمت فرما۔
تاکہ ہم گزشتہ لوگوں کی سرگزشتوں سے اپنی نجات کے راستے تلاش کر سکیں اور ان مشکلات سے نکل جاویں
کہ جن میں اس وقت ہم غوطہ زن ہیں۔

خداوندنا!

ہمیں تیز نگاہ عطا فرما۔
تاکہ ہم اقوامِ عالم کے انجام سے سبق حاصل کریں اور کامیابی کے بعد اختلاف و انتشار کی بنا پر دردناک ترین
مشکلتوں سے دوچار نہ ہونے والی اقوام کو ہم دیکھیں اور اس طرح ہم اس راستے پر نہ چلیں جس پر وہ قومیں
ہلی ہیں۔

بارالہا!

ہمیں ایسی خالص نیت عطا فرما۔ کہ
ہم نفس کے دیو کے سر پر پاؤں رکھ دیں اور
ایسی معرفت عطا فرما۔ کہ
ہم کامیابی پر مغور نہ ہوں۔ اور



ایسی گزشت و بخشش عطا فرما کہ
اگر دوسرا ہم سے بہتر کام انجام دے تو وہ کام ہم اس کے سپرد کریں۔
اگر یہ چیزیں تو ہمیں مرمت فرما دے تو ہم تمام مشکلات پر کامیابی حاصل کر سکتے ہیں اور ہم اسلام و قرآن کا چراغ
ساری دنیا میں روشن رکھ سکتے ہیں۔





سُورَةُ الرَّعْدِ

○ ————— مکہ میں نازل ہوئی

○ ————— اس کے ۲۳ آیتیں ہیں

سورہ رعد کے مضامین و مشتملات

جیسا کہ پہلے بھی کہا جا چکا ہے کہ یہی سورتیں چونکہ دعوتِ پیغمبر کے آغاز میں اور مشرکین کے ساتھ سخت اور شدید مقابلے کے موقع پر نازل ہوئی ہیں لہذا زیادہ تر عقائد کے مسائل ان میں موجود ہیں خصوصاً توحید کی دعوت، شرک سے مقابلہ اور معاد و قیامت کے اثبات ان میں موجود ہیں جب کہ مدنی سورتیں کہ جو اسلام کی وسعت اور اسلامی حکومت کی تشکیل کے بعد نازل ہوئی ہیں وہ معاشرے کی ضروریات کے مطابق اجتماعی نظام سے مربوط احکام و مسائل کے متعلق بحث کرتی ہیں۔

زیر بحث سورہ — سورہ رعد — کہ جو یہی سورتوں میں سے ہے اسی پروگرام کے ذیل میں ہے اس میں قرآن کی حقانیت و عظمت کی طرف اشارہ کرنے کے بعد توحید سے متعلق آیات ہیں، اسرارِ خلقت و آفرینش کا ذکر ہے کہ جو خدا کی ذاتِ پاک کے نشانیاں ہیں۔

کبھی بغیر ستون کے کھڑے آسمان کا ذکر ہے، کبھی حکمِ خدا سے آفتاب و ماہتاب کی تسخیر کے بارے میں تذکرہ ہے، کبھی زمین بچانے کی بات ہے، کبھی پہاڑوں، نہروں، درختوں اور پھلوں کی خلقت کا ذکر ہے اور کبھی رات کے آرام بخش پردوں کا تذکرہ ہے کہ جو دن کو چھپا دیتے ہیں۔

قرآن کبھی لوگوں کا ہاتھ پکڑ کر انکو رکے باغوں، نخلستانوں اور بہلبہاتی کھیتوں میں لے جاتا ہے اور ان کے عجائب و غرائب شمار کرتا ہے اور پھر معاد و قیامت، انسان کی نئی زندگی اور پروردگار کی داد گاہِ عدل کے بارے میں بحث کرتا ہے اور یہ بحث مبداء و معاد کے تعارف، لوگوں کی ذمہ داریوں کے بیان اور یہ کہ ان کی سرنوشت میں ہر طرح کا تغیر ان کے اپنے ہاتھ میں ہے، کے اصول کے تذکرے پر مکمل ہوتی ہے۔

قرآن دوبارہ مسئلہ توحید کی طرف لوٹتا ہے۔ رعد کی سنگین آواز اور برق کی وحشت انگیز کڑک کے بارے میں گفتگو کرتا ہے اور پھر آسمانوں اور زمین کے رہنے والوں کے عظمت پروردگار کے سامنے سجدہ کرنے کی بات کرتا ہے۔ پھر آنکھوں اور کانوں کو کھولنے اور بینائی و دانائی کی بیداری کے لیے انسان کے اپنے ہاتھوں بنائے گئے بتوں کی بے وقعتی کا تذکرہ کرتا ہے، انسانوں کو غور و فکر کی دعوت دیتا ہے اور حق و باطل میں تمیز کے لیے مثالیں پیش کرتا ہے۔ زندہ اور محسوس مثالیں۔ سب کے لیے قابلِ ادراک مثالیں۔

اور چونکہ توحید و معاد کا آخری اور اصلی ثمرہ وہی اصلاحی و عملی پروگرام ہیں — لہذا ان تمام مباحث کے بعد قرآن اس سورہ میں ایفائے عہد، صلحی، صبر و استقامت، آشکار و پنہاں انفاق اور ترکِ انتقام جوئی کی دعوت دیتا ہے۔

پھر دوبارہ نشاندہی کرتا ہے کہ دنیا کی زندگی ناپائیدار ہے اور سکون و اطمینان خدا پر ایمان کے سائے کے بغیر حاصل نہیں ہوتا۔ آخر میں لوگوں کا ہاتھ پکڑ کر تاریخ کی پہنائیوں کی طرف کھینچ لے جاتا ہے اور گزر جانے والی باغی اور سرکش قوموں، کہ جنہوں نے حق پوشی کی یا لوگوں کو حق سے روکا، کے انجام کی نشاندہی کرتا ہے اور ہلا دینے والے الفاظ میں کافروں کو تہدید کرتے ہوئے یہ سورہ انتقام کو پہنچاتا ہے۔

لہذا — سورتِ رعد عقائد و ایمان سے شروع ہوتی ہے — اور اعمال، کردار اور انسان ساز پروگراموں کے ذکر پر تمام ہو جاتی ہے۔

بِسْمِ اللّٰهِ الرَّحْمٰنِ الرَّحِیْمِ ۝

۱۔ الْمَرَقَاتِ تِلْكَ آيَاتُ الْكِتَابِ وَالَّذِي أُنزِلَ إِلَيْكَ مِنْ رَبِّكَ الْحَقُّ وَلَكِنَّ أَكْثَرَ النَّاسِ لَا يُؤْمِنُونَ ۝

۲۔ اللّٰهُ الَّذِي رَفَعَ السَّمٰوٰتِ بِغَيْرِ عَمَدٍ تَرَوْنَهَا ثُمَّ اسْتَوٰى عَلَى الْعَرْشِ وَسَخَّرَ الشَّمْسَ وَالْقَمَرَ كُلٌّ يَجْرِي لِأَجَلٍ مُّسَمًّى يُدَبِّرُ الْأَمْرَ يُفَصِّلُ الْآيَاتِ لَعَلَّكُمْ بِلِقَاءِ رَبِّكُمْ تُوقِنُونَ ۝

۳۔ وَهُوَ الَّذِي مَدَّ الْأَرْضَ وَجَعَلَ فِيهَا رَوَاسِيَ وَأَنْهَارًا وَمَنْ كُلِّ الثَّمَرَاتِ جَعَلَ فِيهَا زَوَاجِينَ اثْنَيْنِ يُغْشَى اللَّيْلَ النَّهَارُ إِنَّ فِي ذَلِكَ لَآيَاتٍ لِّقَوْمٍ يَتَفَكَّرُونَ ۝

۴۔ وَفِي الْأَرْضِ قِطْعٌ مُّتَجَوِّرَةٌ وَجَنَّتْ مِنْ أَعْنَابٍ وَزَرْعٌ وَنَخِيلٌ صِنْوَانٌ وَغَيْرُ صِنْوَانٍ يُسْقَى بِمَآءٍ وَاحِدٍ وَنُقِضَ لِبَعْضِهَا عَلَى بَعْضٍ فِي الْأَكْلِ إِنَّ فِي ذَلِكَ لَآيَاتٍ لِّقَوْمٍ يَعْقِلُونَ ۝

ترجمہ

رحمن ورحیم خدا کے نام سے

۱۔ المر یہ (آسمانی) کتاب کی آیات ہیں اور جو کچھ تیرے پروردگار کی طرف سے تجھ پر نازل ہوا ہے حق ہے لیکن اکثر لوگ ایمان نہیں لاتے۔

۲۔ خدا وہی ہے جس نے آسمان کو قابل مشاہدہ ستون کے بغیر پیدا کیا پھر عرش کا کنٹرول سنبھالا (اور تدبیر عالم کی مہار اپنے ہاتھ میں لی) اور آفتاب و ماہتاب کو مسخر کیا کہ ان میں سے ہر ایک معین زمانے تک حرکت رکھتے ہیں، وہی کاموں کی تدبیر کرتا ہے، (تمہارے لیے) آیات کی تشریح کرتا ہے تاکہ تم اپنے پروردگار کی ملاقات کا یقین حاصل کرو۔

۳۔ وہ وہی ہے جس نے زمین کو بچھایا اور اس میں پہاڑ اور نہریں بنائیں اور اس میں تمام پھلوں کے دو جفت پیدا کیے۔ وہی دن کو رات کا سیاہ پردہ (اڑھاتا ہے۔ ان میں ان کے لیے آیات ہیں جو غور و فکر کرتے ہیں۔

۴۔ اور روئے زمین میں ایسے قطعات ہیں جو ایک دوسرے سے ملے ہونے کے باوجود ایک دوسرے سے مختلف ہیں۔ نیز انگوڑ کے باغات، کھیتیاں اور نخلستان ہیں کہ جو کبھی ایک ہی پائے پر اُگتے ہیں اور کبھی دو پایوں پر۔ وہ سب ایک ہی پانی سے سیراب ہوتے ہیں۔ اس کے باوجود ان میں سے بعض کو پھل کے لحاظ سے ہم دوسرے پر برتری دیتے ہیں۔ ان میں ان کے لیے نشانیاں ہیں جو اپنی عقل استعمال کرتے ہیں۔

تفسیر

آسمان و زمین اور سبزہ زار خدا کی نشانیاں ہیں

اس سورہ کے آغاز میں ہم پھر قرآن کے حروف مقطعات کا سامنا کر رہے ہیں۔ ایسے الفاظ قرآن کی ۲۹ سورتوں کی ابتداء میں آئے ہیں۔ البتہ یہاں آنے والے حروف دراصل ”الھم“ اور ”الھو“ کا مرکب ہیں جو چند دیگر سورتوں کی ابتداء میں الگ الگ آئے ہیں۔ درحقیقت یہ وہ واحد سورۃ ہے جس کی ابتداء میں ”الھم“ نظر آتا ہے اور چونکہ ہر سورہ کی ابتداء میں جو حروف مقطعات آتے ہیں وہ اس سورہ کے مضامین کے ساتھ براہ راست تعلق رکھتے ہیں لہذا احتمال ہے کہ یہ ترکیب جو سورہ رعد کی ابتداء میں آئی ہے اس طرف اشارہ ہے کہ سورہ رعد کے مضامین ان دونوں قسم کی سورتوں کے مضامین کے جامع ہیں جن کی ابتداء میں ”الھم“ اور ”الھو“ آیا ہے اور اتفاق کی بات ہے کہ ان سورتوں کے مضامین میں غور و خویش کرنے سے اس امر کی تائید ہوتی ہے۔

قرآن کے حروف مقطعات کی تفسیر کے بارے میں اب تک ہم نے سورہ بقرہ، سورہ آل عمران اور سورہ اعراف کے آغاز میں تفصیلی بحث کی ہے جس کے تکرار کی ہم ضرورت محسوس نہیں کرتے۔

بہر حال اس سورہ کی سب سے پہلی آیت عظمت قرآن کے بارے میں گفتگو کرتی ہے۔

”یٰۤاَعْزِمِ اَسْمَانِیْ کِتَابِ کِیْ اٰیَاتِہِیْنَ“ (تلك آیت الکتب) اور جو کچھ تیرے پروردگار کی طرف سے تجھ پر نازل ہوا ہے وہ حق ہے۔ (والذی انزل الیک من ربک الحق)۔ اور اس میں کسی قسم کے شک و شبہ کی کوئی گنجائش نہیں کیونکہ حقائق عینی بیان کرنے والا جہان آفرینش اور اس کے انسان سے روابط کا عینی شاہد ہے۔

یہ ایسا حق ہے جو باطل میں ملا ہوا نہیں ہے۔ اسی لیے اس کی حقانیت کی نشانیاں اس کے چہرے سے ہویا ہیں اور یہ مزید استدلال کی ضرورت نہیں رکھتا۔

لیکن اس کے باوجود بوالہوس اور نادان لوگ، کہ جن کی اکثریت ہے، ان آیات پر ایمان نہیں لاتے (ولکن اکثر الناس لا یؤمنون)۔ کیونکہ اگر انسان کو اس کی اپنی حالت پر چھوڑ دیا جائے اور وہ پاک دل معلم کی پیروی نہ کرے کہ جو رہ حیات میں اس کی ہدایت اور تربیت کرے اور اس طرح وہ ہوا و ہوس کی پیروی کرنے میں بھی آزاد ہو تو اکثر وہ اپنے راستے سے بھٹک کر بے راہ روی کا شکار ہو جائے گا۔ لیکن اگر فدائی مربی اور راہ حق کے ہادی ان انسانوں کے امام اور پیشوا ہوں اور وہ اپنے آپ کو ان کے اختیار میں سے دیں تو پھر اکثریت راہ حق پر چلے گی۔

اس کے بعد توحید اور عالم آفرینش میں خدا کی نشانیوں کے اہم دلائل کی تشریح کی گئی ہے اور خدا کی انسان کو آسمانوں کی وسعت میں گردش کرنے پر ابھارا گیا ہے اور اس کے لیے ان عظیم کمروں، ان کے نظام حرکت اور ان کے اسرار کی نشاندہی کی گئی ہے تاکہ وہ اس کی لامتناہی اور بے پایاں قدرت و حکمت کو جان سکے۔ کس قدر خوبصورتی سے فرمایا گیا ہے: خدا وہی ہے کہ جو آسمانوں کو جیسا کہ تم دیکھتے ہو بغیر ستون کے قائم کیے ہوئے ہے یا وہ انہیں غیر مرئی ستونوں کے ساتھ بلند کیے ہوئے ہے (اللہ الذی رفع السموات بغیر عمد ترونها)۔

”بغیر عمد ترونها“ کے بارے میں علماء نے دو تفسیریں بیان کی ہیں:

پہلی یہ کہ ”جس طرح تم دیکھتے ہو آسمان بغیر ستون کے ہے (گویا اصل میں ایسے تھا: (ترونها بغیر عمد)۔

دوسری یہ کہ ”ترونها“ صفت ہے ”عمد“ کے لیے کہ جس کا معنی یہ ہے کہ آسمانوں کو بغیر کسی مرئی ستون کے بلند کیا گیا جس کا لازم یہ ہے کہ آسمان کے لیے ستون ہے لیکن ایسا ستون جو غیر مرئی ہے۔

لہ جیسا کہ ہم نے پہلے بھی کہا ہے کہ ”تلك“ اسم اشارہ بعید ہے، اس کا انتخاب قریب کے اشارہ ”هذه“ کی بجائے قرآنی آیات کی عظمت و رفعت کے لیے کیا ہے۔

لہ ”عمد“ (بروزن ”عمد“) اور ”عمد“ (بروزن ”دھل“) دونوں ”عمود“ بمعنی ”ستون“ کی جمع ہیں اگرچہ ادبی لحاظ سے پہلے کو جمع اور دوسرے کو اسم جمع سمجھا جاتا ہے (جمع البیان۔ زیر بحث آیت کے ذیل میں)۔

یہی بات امام علی بن موسیٰ رضا سے حسین بن خالد کی حدیث میں آئی ہے، وہ کہتا ہے: میں نے امام ابو الحسن رضا سے پوچھا: یہ جو خدا کہتا ہے "والسماوات الحبک" اس آسمان کی قسم جو راستوں کا حامل ہے اس سے کیا مراد ہے؟

امام نے فرمایا: اس آسمان کے زمین کی طرف راستے ہیں۔ حسین بن خالد کہتے ہیں: میں نے عرض کیا: یہ کیسے ہو سکتا ہے کہ آسمان زمین کے ساتھ ارتباطی راستہ رکھتا ہو حالانکہ خدا فرماتا ہے، آسمان ستون کے بغیر ہیں۔ اس پر امام نے فرمایا:

سبحان اللہ! ایسا اللہ يقول: بخیر عمدترونها سبحان اللہ! کیا خدا نے نہیں فرمایا، بغیر ایسے ستون کے جو قابل مشابہ ہو؟

فقلت بلی

راوی کہتا ہے: میں نے کہا: جی ہاں

فقال ثم عمد ولكن لا ترونها

فرمایا: پس ستون تو ہیں لیکن تم انہیں نہیں دیکھ پاتے

اس حدیث کی طرف توجہ کرتے ہوئے کہ جو زیر بحث آیت کی تفسیر کے ذیل میں آئی ہے، اس آیت نے ایک سائنسی حقیقت کے چہرے سے پردہ اٹھایا ہے کہ جو نزول آیات کے وقت کسی پراشکار نہیں تھی کیونکہ اس زمانے میں بظلمت کی ہیئت اپنی پوری طاقت کے ساتھ دنیا کے سائنسی مسائل اور لوگوں کے افکار و نظریات پر حکمران تھی اور اس کے مطابق آسمان ایک دوسرے پر پاز کے چھلکوں کی طرح کرات کی شکل میں تھے۔ ظاہر ہے اس طرح تو ان میں سے کوئی بھی معلق اور ستون کے بغیر نہ تھا بلکہ ہر ایک دوسرے کا سہارا ایسے ہوئے تھا لیکن ان آیات کے نزول کے تقریباً ایک ہزار سال بعد انسانی علم اس مقام پر پہنچا ہے کہ پاز کے چھلکوں والے افلاک کی بات موہومی ہے۔ واقعیت یہ ہے کہ آسمانی کرات میں سے ہر ایک اپنے مدار اور جگہ پر بغیر کسی سہارے کے ثابت اور معلق ہے اور وہ واحد چیز جو انہیں اپنی جگہ پر قائم رکھے ہوئے ہے وہ قوت جاذبہ اور دافعہ کا اعتدال ہے کہ جن میں سے ایک ان کرات کے جرم سے تعلق رکھتی ہے اور دوسری ان کی حرکت کے ساتھ مربوط ہے۔

جاذبہ و دافعہ کا یہ اعتدال ایک غیر مرئی ستون کی شکل میں آسمانی کرات کو اپنی جگہ پر قائم رکھے ہوئے ہے۔

اس سلسلے میں ایک حدیث جو امیر المؤمنین علی سے نقل ہوئی ہے بہت ہی جاذب نظر ہے۔ اس حدیث کے مطابق امام علیؑ نے فرمایا:



هذه النجوم التي في السماء مدائن مثل المدائن الذي في الارض مربوطة كل مدينة الى عمود من نور^{له}

یہ تارے جو آسمان میں ہیں یہ زمین کے شہروں کی طرح شہر ہیں کہ جن میں سے ہر شہر دوسرے شہر کے ساتھ (ہر ستارہ دوسرے ستارے کے ساتھ) نور کے ایک ستون کے ذریعے مربوط ہے۔

کیا اُس زمانے کے افق ادبیات میں قوتِ جاذبہ کی امواج اور اُن کے قوتِ دافعہ میں اعتدال کے لیے ”غیر مرئی ستون“ اور ”نورانی ستون“ سے بڑھ کر روشن اور رساتعیر ہو سکتی تھی؟

اس کے بعد فرمایا گیا ہے: خدا نے بغیر ستون کے ان آسمانوں کو پیدا کرنے کے بعد کہ جو اس کی لامتناہی عظمت و قدرت کی واضح نشانی ہیں عرش کا کنٹرول سنبھالا، یعنی عالم ہستی کی حکومت اپنے قبضے میں لی (شعراستوی علی العرش)۔

”عرش“ کے معنی اور اس پر خدا کے تسلط کے مفہوم کے سلسلے میں سورہ اعراف کی آیہ ۵۵ کے ذیل میں کافی بحث ہو چکی ہے۔ آسمانوں کی خلقت اور ان پر پروردگار کی حکومت کا ذکر کرنے کے بعد سورج اور چاند کی تسخیر کے بارے میں گفتگو کی گئی ہے۔ ارشاد ہوتا ہے: وہ وہی ہے جس نے سورج اور چاند کو مسخر کیا اور انہیں فرمان بردار اور خدمت گزار قرار دیا (وسخر الشمس والقمر)۔ اس سے بڑھ کر تسخیر کیا ہوگی کہ یہ سب اس کے فرمان کے سامنے سرنگوں ہیں نیز انسانوں اور تمام زندہ موجودات کے خدمت گزار ہیں، نور چھڑکتے ہیں، ایک عالم کو روشن کرتے ہیں، موجودات کا بستر گرم رکھتے ہیں، موجوداتِ زندہ کی پرورش کرتے ہیں اور دریاؤں میں مدوجزر پیدا کرتے ہیں۔ خلاصہ یہ کہ تمام حرکتوں اور برکتوں کا سرچشمہ ہیں۔

لیکن جہاں مادہ کا یہ نظام جاودانی اور ابدی نہیں ہے اور شمس و قمر میں سے ہر ایک، ایک مدت معین تک اپنے راستے پر حرکت جاری رکھے ہوئے ہے (کل یجرى لاجل مستی)۔

اس کے بعد قرآن مزید کہتا ہے کہ یہ حرکات، گردشیں، آمد و شد اور تبدیلیاں بغیر کسی حساب و کتاب کے اور بے نتیجہ و بے فائدہ نہیں ہیں بلکہ ”وہی ہے جو تمام کاموں کی تدبیر کرتا ہے“ اور ہر حرکت کے لیے حساب اور ہر حساب کے لیے ہدف اور مقصد نظر میں رکھتا ہے (یدبر الامر)۔

”وہ اپنی آیات تمہارے لیے شمار کرتا ہے اور ان کی باریکیاں تفصیل سے بیان کرتا ہے تاکہ تمہیں تقائے پروردگار اور دوسرے جہاں کا یقین پیدا ہو“ (یفصل الايات لعلکم بلقاء ربکم توقنون)۔

گزشتہ آیت انسان کو آسمانوں پر لے جاتی ہے اور عالم بالا میں اسے آیاتِ الہی کی طرف متوجہ کرتی ہے دوسری آیت ان کو توحیدی آیات کے مطالعے کی دعوت دیتی ہے، انسان کو زمین، پہاڑوں، نہروں، انواع و اقسام کے پھلوں اور سورج کے طلوع و

۱۔ سفینۃ البحار جلد ۲ ص ۵۵، منقول از تفسیر علی بن ابراہیم قمی۔

۲۔ مزید وضاحت کے لیے کتاب ”قرآن و آخرین پیغمبر“ ص ۱۶۶ کے بعد کی طرف رجوع فرمائیں۔

۳۔ تفسیر نمونہ جلد ۶ ص ۶۶ کی طرف رجوع فرمائیں۔



پر غور کرنے کی طرف متوجہ کرتی ہے تاکہ وہ سوچ بچار کرے کہ اس کا یہ مقام آسائش و آرام پہلے کیا تھا اور وہ اس شکل میں کیسے آیا۔
قرآن کہتا ہے: وہ وہی ہے جس نے زمین کو پھیلا یا (وہو الذی مد الارض)۔ اس نسا سے یوں پھیلا یا کردہ انسانی زندگی اور نباتات و حیوانات کی پرورش کے قابل ہو۔ تند اور خطرناک گڑھوں اور ڈھلوانوں میں پہاڑ داخل کر دینے اور انہیں پتھروں کو مٹی میں تبدیل کر کے پڑکیا اور ان کی سطح کو قابل حیات بنایا حالانکہ ابتداء میں ان کے بیج و نم ایسے تھے جن میں انسان کے لیے زندگی بسر کرنے کی کوئی گنجائش نہیں تھی۔

اس جملے میں "مد الارض" سے یا شمال بھی ہے کہ جیسا کہ ماہرین ارض بھی کہتے ہیں ابتداء میں ساری زمین پانی کے نیچے ڈھکی ہوئی تھی۔ پھر پانی گڑھوں میں چلا گیا اور خشکیاں تدریجاً پانی سے نمایاں ہونے لگیں اور دن بدن ان میں وسعت پیدا ہوتی گئی یہاں تک کہ انہوں نے موجودہ صورت اختیار کر لی۔

اس کے بعد پہاڑوں کی پیدائش کے مسئلے کی طرف اشارہ کرتے ہوئے قرآن کہتا ہے: خدا نے زمین میں پہاڑ بنائے ہمیں (وجعل فیہا رواسی)۔

وہی پہاڑ۔ کہ جن کا قرآن کی دوسری آیات میں "اوتاد" (یعنی "زمین کی منہیں") کے طور پر تعارف کروایا گیا ہے۔ شاید اس کی وجہ یہ ہے نیچے سے پہاڑوں نے ایک دوسرے میں نیچے ڈالے ہوئے ہیں اور زرہ کی طرح ساری سطح زمین کو ڈھانپا ہوا ہے تاکہ اندرونی دباؤ بھی ختم کر سکیں اور باہر سے چاند کی بہت زیادہ قوتِ جاذبہ اور مد و جزر کو بھی روکے رکھیں، اس طرح سے زلزل اور دائمی زلزلوں کو ختم کر سکیں اور کرۂ زمین کو انسانی زندگی کے آرام و سکون کے لیے برقرار رکھیں۔

زمین کے پھیلانے اور بچھانے کے بعد پہاڑوں کا ذکر گویا اس طرف اشارہ ہے کہ زمین نہ اس طرح سے پھیلائی گئی ہے کہ اس میں کوئی پستی و بلندی ہو کیونکہ اس صورت میں بارشیں اور پانی اس پر نہ ہوتے اور یا سہر جگہ ایک جو سہر کی صورت میں تبدیل ہو جاتی اور اس کی سطح پر دائمی طوفان جاری رہتے لیکن پہاڑوں کی پیدائش سے ان دونوں صورتوں سے امان مل گئی ہے اور نہ ساری زمین پہاڑوں اور دروں پر مشتمل ہے کہ زندگی کے قابل ہی نہ ہو بلکہ زمین مجموعی طور پر ہموار بھی ہے اور اس میں پہاڑ اور درے بھی ہیں جو نوح بشرا اور دیگر زندہ موجودات کی زندگی کے لیے بہترین ترکیب ہے۔

اس کے بعد ان پانیوں اور دریاؤں کی طرف اشارہ کیا گیا ہے کہ جو روئے زمین پر چلتے ہیں۔ فرمایا گیا ہے اور اس میں دریا جاری ہیں (وانهارا)۔

زمین کی آبیاری کے نظام کا پہاڑوں سے ارتباط اور پہاڑوں کا دریاؤں سے تعلق بہت جاذبِ نظر ہے کیونکہ زمین کے بہت سے پہاڑوں کی چوٹیوں اور دروں کے شگافوں میں برف کی صورت میں یوریا سٹور ہوتے ہیں جو تدریجاً پانی کی شکل اختیار کرتے ہیں اور قانونِ جاذبہ کے مطابق بلند تر مقامات سے زیریں اور کشادہ علاقوں کی طرف سفر کرتے ہیں اور بغیر کسی قوت کی احتیاج کے سال بھر طبعی طور پر بہت وسیع زمینوں کی آبیاری کرتے ہیں اور انہیں سیراب کرتے ہیں اگر زمینوں میں مناسب ڈھلوان نہ ہوتی اور پانی اس شکل میں پہاڑوں پر ذخیرہ نہ ہوتا تو زیادہ تر خشک علاقوں کی آبیاری کا امکان نہ ہوتا اور اگر آبیاری ممکن بھی ہوتی تو بہت زیادہ خارج کی ضرورت پڑتی۔



اس کے بعد غذائی مواد اور ان پھلوں کا ذکر ہے کہ جو زمین، پانی اور سورج کی روشنی سے وجود میں آتے ہیں اور انسانی غذا کا بہترین وسیلہ ہیں۔ ارشاد ہوتا ہے: اور تمام پھلوں میں سے جوڑا جوڑا زمین پر قرار دیئے گئے ہیں (ومن کل الشمرات جعل فیہا زوجین اثنین)۔ یہ اس طرف اشارہ ہے کہ پھل بھی زندہ موجودات ہیں اور ان میں بھی نرا اور مادہ نطفے موجود ہیں کہ جو تعلق سے بار آور ہوتے ہیں۔ دانش مند "لینز" اور مشہور ماہر نباتات "سونڈی" اٹھارھویں صدی عیسوی کے اواسط میں یہ بات معلوم کرنے میں کامیاب ہوئے کہ عالم نباتات میں زوجیت اور جنت کا معاملہ تقریباً عمومی اور کلی قانون ہے اور نباتات بھی حیوانات کی طرح نرا اور مادہ کے نطفے کی آمیزش سے بار آور ہوتے ہیں اور پھل دیتے ہیں جب کہ قرآن مجید نے اس سے گیارہ سو سال پہلے اس حقیقت کو فاش کر دیا تھا۔ یہ خود قرآن مجید کا ایک علمی معجزہ ہے کہ جس سے اس عظیم آسمانی کتاب کی عظمت ظاہر ہوتی ہے۔

اس میں شک نہیں کہ لینز سے پہلے بہت سے ماہرین اجمالی طور پر بعض نباتات میں نرا اور مادہ کا وجود معلوم کر چکے تھے یہاں تک کہ عام لوگ بھی جانتے تھے کہ اگر کھجور کے درخت بُور نہ دیں یعنی نرا نطفہ مادہ حصوں پر نہ چھڑکا جائے تو وہ پھل نہیں دے گا لیکن کوئی شخص ٹھیک طرح سے یہ نہیں جانتا تھا کہ یہ قانون تقریباً سب کے لیے ہے یہاں تک کہ لینز اسے معلوم کرنے میں کامیاب ہوا مگر جیسا کہ ہم نے کہا ہے کہ قرآن صدیوں پہلے اس حقیقت کے چہرے سے پردہ ہٹا چکا تھا۔

انسان اور دیگر تمام زندہ موجودات کی زندگی، بالخصوص نباتات، گیہ اور پھلوں کی زندگی رات اور دن کے دقیق نظام کے بغیر ممکن نہیں لہذا آیت کے دوسرے حصے میں اس موضوع پر گفتگو کرتے ہوئے فرمایا گیا ہے: خدات رات کے ذریعے دن کو ڈھانپ دیتا ہے اور اس پر پردہ ڈال دیتا ہے (یغشی الیل النہار)۔

کیونکہ اگر رات کا سکون بخش پردہ نہ ہو تو سورج کا دائمی نور تمام سبزوں اور نباتات کو جلانے اور صفحہ زمین پر پھلوں کا بلکہ تمام زندہ موجودات کا کوئی نام و نشان باقی نہ رہے۔

کرہ ماہتاب میں اگرچہ دن ہمیشہ نہیں رہتا لیکن وہاں دنوں کی لمبائی کرہ زمین کے پندرہ رات دن کے برابر اور دن کے وسط میں کرہ ماہتاب کا درجہ حرارت اتنا زیادہ ہو جاتا ہے کہ اگر پانی یا کوئی دوسری بہنے والی چیز ہو تو اُبلنے لگے بلکہ اس کا درجہ حرارت اس سے بھی بڑھ جائے۔ کوئی زندہ موجود کہ جسے ہم زمین پر پہچانتے ہیں عام حالات میں یہ گرمی برداشت نہیں کر سکتا۔ آیت کے آخر میں فرمایا گیا ہے: جو امور بیان کیے گئے ہیں ان میں آیات اور نشانیاں ہیں، ان کے لیے جو غور و فکر کرتے ہیں (ان فی ذلک لآیات لِّقوم یتفکرون)۔

وہ لوگ جو اس بدیع اور تعجب خیز نظام میں سوچ بچار کرتے ہیں — نور و ظلمت کے نظام میں، آسمانی کرات اور ان کے گردش کے نظام میں، آفتاب و ماہتاب کی نور افشانی اور ان کی انسانوں کے لیے خدمت گزاری کے نظام میں، زمین بھگانے کے نظام میں، پہاڑوں اور دریاؤں کی پیدائش کے اسرار میں اور نباتات اور پھلوں کے نظام میں — جی ہاں! جو لوگ اس نظام میں غور و فکر کرتے ہیں وہ ان میں قدرتِ لایزال کی آیات اور پروردگار کی حکمتِ بے پایاں واضح اور روشن طور پر دیکھتے ہیں۔

زیر بحث آخری آیت میں زمین شناسی اور نباتات شناسی کے جاذبِ نظر نکات کے ایک سلسلے کی طرف اشارہ کیا گیا ہے۔ ان میں سے ہر ایک ایک حساب شدہ نظام خلقت کی نشانی ہے۔ ارشاد ہوتا ہے: زمین میں مختلف قطعات اور ٹکڑے موجود ہیں

کہ جو ایک دوسرے کے پاس اور ہمسائیگی میں ہیں اور فی الارض قطع متجاورات^۱۔
 باوجودیکہ یہ سب قطعاً ایک دوسرے سے متصل اور مربوط ہیں، ہر ایک کی ساخت اور استعداد خود اسی کے ساتھ مخصوص ہے۔
 بعض نمک ہیں اور بعض نرم، بعض نمکین ہیں اور بعض شیریں اور ان میں سے ہر ایک خاص نباتات، درختوں، پھلوں اور زراعتوں کی پرورش
 کی استعداد رکھتا ہے۔

انسان اور زمین میں رہنے والے جانداروں کی ضروریات چونکہ بہت زیادہ اور مختلف ہیں لہذا زمین کا ہر قطعہ گویا ان میں سے
 ایک ضرورت کو پورا کرنے کی ماموریت رکھتا ہے اور اگر سب قطعاً ایک ہی طرح کے ہوتے یا یہ استعدادیں ان میں صحیح طور پر تقسیم نہ
 ہوتیں تو انسان غذائی مواد، دواؤں اور دیگر ضروریات کے لحاظ سے کیسی کیسی کمیاہوں میں گرفتار ہوتا لیکن ماموریت کی اس حساب
 شدہ تقسیم کی وجہ سے اور مختلف قطعاً زمین کو پرورش کی مختلف استعدادیں دینے جانے کے باعث یہ ضروریات مکمل طور پر پوری
 ہو جاتی ہیں۔

نیز یہ کہ "اسی زمین میں انواع و اقسام کے انگوروں، زراعتوں اور کھجوروں کے باغات اور پودے موجود ہیں" (وجنات من
 عذاب و ذرع و نخیل)۔

تعجب کی بات یہ ہے کہ یہ درخت اور ان کی مختلف انواع و اقسام کبھی تو ایک ہی پایہ و بنیاد پر اگتی ہیں اور کبھی مختلف پایوں
 اور بنیادوں پر (صنوان وغیر صنوان)۔

"صنوان" جمع ہے "صنو" کی کہ جو دراصل شاخ کے معنی میں ہے کہ جو درخت کے اصلی تنے سے نکلتی ہے اس بنا پر
 "صنوان" کا معنی ہے "ایک تنے سے پھوٹنے والی مختلف شاخیں۔"

یہ بات جاذب نظر ہے کہ کبھی ایسا ہوتا ہے کہ ان شاخوں میں سے ہر ایک پھل کی ایک خاص قسم دیتی ہے۔ یہ جلد درختوں کی
 پیوند کی استعداد کے مسئلے کی طرف اشارہ ہو سکتا ہے۔ کبھی ایک ہی پایہ اور شاخ پر چند مختلف پیوند گائے جاتے ہیں اور ان پیوندوں میں
 سے ایک نشوونما حاصل کرتا ہے اور اس سے پھل کی ایک خاص قسم حاصل ہوتی ہے۔ مٹی ایک، جڑ ایک اور شاخ ایک لیکن اس کا
 پھل اور محصول مختلف ہوتا ہے۔

زیادہ عجیب بات یہ ہے کہ "وہ سب ایک ہی پانی سے سیراب ہوتے ہیں" (یسقی بعاء واحد)۔

ان تمام چیزوں کے باوجود "ہم ان میں سے بعض درختوں کو بعض دوسرے درختوں پر پھل کے لحاظ سے برتری اور فضیلت دیتے ہیں"

۱ "متجاورت" جار "کے مادہ سے ہمایہ اور نزدیک کے معنی میں ہے لیکن جب "قطع متجاورات" فرمایا گیا ہے تو اس کا مفہوم یہ ہے کہ وہ مختلف

قطعاً ہیں کہ جو ایک دوسرے کے پاس پاس ہیں۔ اور اگر وہ سب کے سب یکساں ہوتے تو اس تعبیر کا کوئی معنی نہ ہوتا۔

۲ "اعناب" "عنب" کی جمع ہے اور "نخیل" "نخل" کی جمع ہے اور شاید جمع کا صغیر ہاں انگور اور کھجور کی مختلف انواع کی طرف اشارہ ہو کر ہو

ان دو قسم کے پھلوں میں سے ہر ایک کی شاہد ہیں ذائقے اور رنگ کے اعتبار سے کئی سوا قسم ہیں۔

۳ "صنو" کے لیے ایک اور معنی بھی ذکر ہوا ہے اور وہ ہے "صغیر" لیکن ایسا معلوم ہوتا ہے کہ یہ معنی بھی مذکورہ بالا معنی سے لیا گیا ہے۔



(و فضل بعضها علی بعض فی الاکل)۔

یہاں تک کہ ہم نے اکثر دیکھا ہے کہ ایک ہی درخت میں یا ایک ہی شاخ میں ایک ہی جنس کے پھل لگے ہوتے ہیں مگر ان کا ذائقہ اور رنگ مختلف ہوتا ہے۔ اسی طرح پھولوں کی دنیا میں ہم نے بہت دیکھا ہے کہ ایک ہی پودے میں بلکہ ایک ہی شاخ پر بالکل مختلف رنگوں والے پھول اُگے ہوتے ہیں۔

یہ کیسی تجربہ گاہ ہے اور کیسی اسرار آمیز لیبٹری درختوں کی شاخوں میں لگائی گئی ہے کہ جو بالکل ایک ہی مواد سے بالکل مختلف ترکیبات کو جنم دیتی ہے کہ جن میں سے ہر ایک انسانی ضروریات کے ایک حصے کو پورا کرتی ہے۔

کیا ان اسرار میں سے ہر ایک کسی ایک حکیم و عالم مبداء کے وجود کی دلیل نہیں کہ جو اس نظام کی رہبری کرتا ہے۔

یہ وہ مقام ہے کہ جہاں آیت کے آخر میں فرمایا گیا ہے: ان امور میں عظمتِ خدا کی نشانیاں ہیں، ان کے لیے جو تعلق اور سوچ بچا

رکتے ہیں (ان فی ذلک لآیت لعموم یعقلون)۔

چند اہم نکات

۱۔ توحید اور قیامت میں تعلق: زیر بحث پہلی آیت کے آغاز میں اسرارِ خلقت اور توحید کی طرف اشارہ کیا گیا ہے لیکن آیت کے آخر میں ہے:

یفصل الآیات لعلکم ب لقاء ربکم توفقون

خدا تمہارے لیے اپنی آیات کی تشریح کرتا ہے تاکہ تم قیامت اور معاد پر ایمان لے آؤ۔

یہاں یہ سوال سامنے آتا ہے کہ مسئلہ توحید اور مسئلہ معاد کے درمیان کونسا تعلق ہے کہ جس کی بناء پر ان کا ذکر ایک دوسرے کے نتیجے کے حوالے سے کیا گیا ہے۔

اس نکتے کی طرف توجہ کرنے سے اس سوال کا جواب واضح ہو جاتا ہے کہ:

اولاً اس جہان کے ایجاد کرنے میں خدا کی قدرت اس بات کی دلیل ہے کہ وہ اس کے اعادہ کی بھی قدرت رکھتا ہے، جیسا کہ سورہ اعراف کی آیت ۲۹ میں ہے:

کما بدأ کرم تعودون

جیسے اُس نے تمہیں ابتداء میں پیدا کیا ہے ویسے ہی پٹائے گا۔

اور سورہ یس کے اواخر میں ہے:

کیا وہ خدا کہ جس نے آسمانوں اور زمین کو پیدا کیا ہے، ان کی مثل ایجاد کرنے کی قدرت نہیں رکھتا۔

ثانیاً جیسا کہ ہم نے معاد و قیامت کی مباحث میں کہا ہے کہ اگر عالمِ آخرت نہ ہو تو اس جہان کی خلقت فضول اور بے ہودہ ہوگی کیونکہ فقط یہ زندگی اس وسیع جہان کی خلقت کا مقصد نہیں ہو سکتی۔ قرآن مجید معاد سے مربوط آیات (مثلاً سورہ واقعہ آیت ۶۲) میں سے کہتا ہے:

و لقد علمتم النشأة الأولى ضلوا تذكرون

تم نے جو اس جہان کو دیکھا تو پھر دھیان کیوں نہیں دیتے کہ یقیناً اس کے بعد ایک اور جہان ہوگا۔
۲۔ قرآن کے سائنسی معجزات: قرآن مجید میں بہت سی آیات ایسی ہیں جو ایسے سائنسی اسرار کے ایک پہلو سے پردہ اٹھاتی ہیں کہ جو اس زمانے کے ماہرین کی نظروں سے پوشیدہ تھے اور یہ امر خود قرآنی اعجاز اور عظمت کی نشانی ہے۔ وہ محققین کہ جنہوں نے اعجاز قرآن کے سلسلے میں بحث کی ہے اکثر و بیشتر ان آیات کے ایک حصے کی طرف اشارہ کیا ہے۔

ان میں سے ایک آیت سطورِ بالا میں ذکر ہوئی ہے کہ جو عالم نباتات میں زوجیت اور حجت ہونے کے بارے میں گفتگو کرتی ہے۔ جیسا کہ ہم نے کہا ہے عالم نباتات میں زوجیت کا مسئلہ جزوی طور پر تو عرضہ قدیم سے جانا پہچانا تھا لیکن ایک کلی اور عمومی قانون کے طور پر پہلی مرتبہ یورپ میں اٹھارہویں صدی کے وسط میں ایک اٹلی سائنسدان "لینے" نے اس کا انکشاف کیا لیکن قرآن مسلمانوں کو ایک ہزار سال بلکہ اس سے بھی قبل اس کی خبر دے چکا تھا۔

یہ مسئلہ سورہ لقمان کی آیت میں بھی بیان ہوا ہے، ارشاد ہوتا ہے:

وانزلنا من السماء ماء فانبثنا فیہا من کل زوج کریم

ہم نے آسمان سے پانی نازل کیا اور اس کے ذریعے ہم نے زمین پر زوج اور حجت سے مفید گیہ اگایا۔

بعض دوسری آیات میں بھی اس مسئلے کی طرف اشارہ ہوا ہے۔

۳۔ سورج اور چاند کی تسخیر: ہم نے مندرجہ بالا آیات میں پڑھا کہ خدا نے سورج اور چاند کو مسخر کیا ہے۔ قرآن مجید میں بہت سی ایسی آیات ہیں کہ جو کہتی ہیں کہ آسمانی کرات، زمینی موجودات اور رات دن وغیرہ سب انسان کے لیے مسخر ہیں۔ ایک موقع پر ہے:

وسخر لکم الانهار

(ابراہیم - ۳۲)

خدا نے تمہارے لیے دریاؤں کو مسخر کیا ہے۔

ایک اور موقع پر ہے:

وسخر لکم الفلک

تمہارے لیے کشتی کو مسخر کیا ہے۔ (ابراہیم - ۳۲)

ایک اور جگہ پر ہے:

وسخر لکم اللیل والنهار

(نمل - ۱۲)

رات اور دن کو تمہارے لیے مسخر کیا ہے۔

ایک اور مقام پر ہے:

لے مزید وضاحت کے لیے کتاب "معاذ جہان پس از مرگ" کی طرف رجوع کریں۔



و سخر لکم الشمس والقمر

(ابراہیم - ۳۳)

سورج اور چاند تمہارے لیے مسخر کیے ہیں

ایک اور جگہ پر ہے:

وهو الذی سخر لبحر لنا کلوامنه لحمًا طریًا

(نحل - ۱۴)

تمہارے لیے دریا مسخر کیا ہے تاکہ اس سے تازہ گوشت کھاؤ۔

ایک اور مقام پر ہے:

الم تر ان الله سخر لکم ما فی الارض

(حج - ۶۵)

کیا دیکھتے نہیں ہو کہ خدا نے ان تمام چیزوں کو تمہارے لیے مسخر کر دیا ہے جو روئے زمین پر ہیں۔

اور ایک موقع پر ہے:

وسخر لکم ما فی السموات وما فی الارض جمیعًا منہ

جو کچھ آسمانوں اور زمین میں ہے سب کو خدا نے تمہارے لیے مسخر کیا ہے (جاثیہ - ۱۳)

ان تمام آیات سے مجموعی طور پر اچھی طرح سے معلوم ہوتا ہے کہ:

اولاً انسان اس جہان کا سب سے اعلیٰ اور ترقی یافتہ موجود ہے اور اسلام کی جہان بینی کی نظر سے اسے اس قدر مقام دیا گیا ہے

کہ دوسرے تمام موجودات کو اس انسان کے لیے مسخر کر دیا گیا ہے کہ جو "خليفة الله" ہے اور اس کا دل مقام نور خدا ہے۔

ثانیاً ان آیات میں تسخیر اس معنی میں نہیں کہ یہ تمام چیزیں انسان کے تحت فرمان ہیں بلکہ اس قدر ہے کہ یہ اس کے فائدے اور

منافع کے لیے اور اس کی خدمت کے لیے حرکت کر رہے ہیں۔

مثلاً۔ آسمانی کرات اس کے لیے نور افشانی کرتے ہیں یا ان سے دیگر فوائد حاصل ہوتے ہیں، وہ اس کی تسخیر میں ہیں۔

کوئی مکتب و مذہب اس قدر بلند انسانی مقام کا قائل نہیں اور کسی فلسفہ میں انسان یہ حیثیت اور مقام نہیں رکھتا۔ اور یہ دین اسلام

کی خصوصیت ہے کہ اس نے انسانی وجود کی اہمیت اس حد تک بلند کر دی ہے کہ جس سے آگاہی انسانی تربیت اور ارتقا کے لیے گہرے

اثرات مرتب کرتی ہے کیونکہ جب انسان یہ سوچے کہ خدا نے یہ تمام عظمتیں اسے بخشی ہیں اور۔

ابرو باد و ماہ و خورشید در کارند

یعنی۔ بادل، ہوا، چاند اور سورج سب مجبور ہیں اور سب اس کے فرمان بردار اور خدمت گزار ہیں۔

ایسا انسان غفلت اور پستی کے لیے تیار نہیں ہوتا، اپنے آپ کو خواہشات و شہوات کا اسیر نہیں کرتا اور ثروت و مقام اور زر و زور

کا غلام نہیں بناتا۔ وہ غلامی کی زنجیریں توڑ کر آسمانوں کی اوج پر پرواز کرتا ہے۔

کس طرح کہا جاسکتا ہے کہ سورج اور چاند انسان کے مسخر نہیں ہیں حالانکہ وہ اپنی نور افشانی سے حیات انسانی کو روشن اور گرم کیے

ہوئے ہیں۔ اگر سورج کی روشنی نہ ہو تو گرہ ارض پر کوئی جنبش و حرکت نہ ہو۔

دوسری طرف سورج کی قوت جاذبہ زمین کی حرکت کو اس کے مدار میں منظم کرتی ہے۔



دریاؤں اور سمندروں کا مدد جزر چاند کی مدد سے پیدا ہوتا ہے کہ جو خود بہت سی برکات اور منافع کا سرچشمہ ہے۔
کشتیاں، دریا، نہریں اور دن رات ہر ایک کسی کسی طرح انسان کی خدمت کرتے ہیں اور اس کے فائدے کے لیے رواں دواں ہیں۔
ان تسخیرات اور ان کے حساب شدہ نظام میں غور و فکر کیا جائے تو یہ خالق کی عظمت، قدرت اور حکمت کی واضح دلیل ہیں۔



۵۔ وَإِنْ تَعَجَبُ فَعَجَبٌ قَوْلُهُمْ إِذَا كُنَّا تُرَبَّاءَ إِنَّا لَفِي خَلْقٍ جَدِيدٍ
أُولَئِكَ الَّذِينَ كَفَرُوا بِرَبِّهِمْ وَأُولَئِكَ الْأَخْلَافُ فِي أَعْنَاقِهِمْ وَأُولَئِكَ
أَصْحَابُ النَّارِ هُمْ فِيهَا خَالِدُونَ ○
۶۔ وَيَسْتَعْجِلُونَكَ بِالسَّيِّئَةِ قَبْلَ الْحَسَنَةِ وَقَدْ خَلَتْ مِنْ قَبْلِهِمُ
الْمَثَلُطُ وَإِنَّ رَبَّكَ لَذُو مَغْفِرَةٍ لِلنَّاسِ عَلَى ظُلْمِهِمْ وَإِنَّ رَبَّكَ
لَشَدِيدُ الْعِقَابِ ○

ترجمہ

۵۔ اور اگر تو کسی چیز پر تعجب کرنا چاہتا ہے تو ان کی گفتگو عجیب ہے کہ جو کہتے ہیں کہ کیا جس وقت ہم مٹی ہو گئے
تو ہم دوبارہ زندہ ہوں گے اور کیا، ہم نئی خلقت کے ساتھ پلٹ آئیں گے۔ وہ ایسے لوگ ہیں کہ جو اپنے
پروردگار سے کافر ہو گئے ہیں اور یہ وہ ہیں جن کی گردن میں زنجیریں اور براہل نار ہیں اور ہمیشہ اس میں رہیں گے۔
۶۔ وہ تجھ سے حسنة (اور رحمت) سے پہلے جلدی سے سیئہ (اور عذاب) کا تقاضا کرتے ہیں حالانکہ ان
سے پہلے عبرت انگیز بلائیں اور مصیبتیں نازل ہوئی ہیں اور اگرچہ لوگ ظلم کرتے ہیں تیرا پروردگار ان کے لیے
صاحبِ مغفرت ہے اور تیرا پروردگار عذابِ شدید بھی رکھتا ہے۔

تفسیر

قیامت کے باسے میں کافروں کا تعجب

عظمتِ الہی کی نشانیوں کے باسے میں جو آیات گزری ہیں ان کے بعد زیر بحث پہلی آیت میں مسئلہ معاوہ پیش کیا گیا ہے اور مسئلہ بدر
معا میں جو خاص ربط اور تعلق ہے اس کی بنیاد پر اس بحث کو پختگی دی گئی ہے۔ ارشاد ہوتا ہے اگر تم کسی چیز پر تعجب کرنا چاہتے ہو تو ان کی
اس بات پر تعجب کرو کہ وہ کہتے ہیں کہ کیا جب ہم مٹی ہو جائیں گے تو ہمیں نئی خلقت دی جائے گی (و ان تعجب فَعَجَبٌ قَوْلُهُمْ

« اذ اکتنا سرا بآء اتا لفی خلق جدیدہ »^۱

یہ وہی تعجب ہے جو تمام جاہل قوموں کو مسئلہ معاد کے بارے میں تھا۔ وہ موت کے بعد حیات نو اور خلقتِ جدیدہ کو محال سمجھتے تھے۔ حالانکہ گزشتہ آیات میں اور دیگر قرآنی آیات میں اس مسئلے کا اچھی طرح سے جواب دیا گیا ہے اور وہ یہ کہ آغا زِ خلقت اور تجدیدِ خلقت میں کیا فرق ہے۔ وہ ذات جو آغا زِ خلقت میں انہیں پیدا کرنے پر قادر تھی وہ اس پر بھی قادر ہے کہ ان کے بدن کو حیات نو عطا کرے۔ گویا یہ اپنی خلقت کی ابتدا کو مہجول چکے ہیں تبھی تو اس کی تجدید کے بارے میں بحث کرتے ہیں۔

اس کے بعد قرآن ان لوگوں کی موجودہ کیفیت اور انجام کو تین جہوں میں بیان کرتا ہے۔

پہلے کہتا ہے: یہ وہ لوگ ہیں جو اپنے پروردگار کے کافر ہو گئے ہیں (اولئک الذین کفروا برہما)۔ کیونکہ اگر یہ لوگ خدا کو اور اس کی ربوبیت کو قبول کرتے تو پھر معاد اور تجدید حیاتِ انسانی کے بارے میں شک نہ کرتے لہذا مسئلہ معاد میں ان کی خرابی مسئلہ توحید ربوبیت الہی کے بارے میں ان کی خرابی کی وجہ سے پیدا ہوئی ہے۔

دوسرا یہ کہ کفر اور بے ایمانی اختیار کرنے کی وجہ سے اور توحید کے پرچم آزادی کے سائے سے نکل جانے کی وجہ سے انہوں نے اپنے آپ کو طوق و زنجیر میں گرفتار کر لیا ہے۔ انہوں نے بت پرستی، ہوس پرستی، مادہ پرستی اور جہالت و خرافات کے طوق اپنے ہاتھوں اپنی گردن میں ڈالے ہیں۔ اور ان کی گردن میں یہ طوق ہیں " (واولئک الاغلال فی اعناقہم)۔

" اس کیفیت اور اس کردار کی وجہ سے ایسے لوگ یقیناً اہل دوزخ ہیں اور ہمیشہ اس میں رہیں گے " اور ان کے لیے اس کے سوا کوئی نتیجہ اور توقع نہیں ہے (واولئک اصحاب النار ہم فیہا خالدون)۔

بعد والی آیت میں مشرکین کی ایک اور غیر منطقی بات پیش کی گئی ہے۔ فرمایا: بھائے اس کے کہ وہ تیرے ذریعے خدا سے رحمت کا تقاضا کرتے مذاب، کیفر کردار اور سزا میں تعجب کا تقاضا کرتے ہیں (ویستعجلونک بالسیئۃ قبل الحسنۃ)۔

یہ قوم اس قدر مٹ دھرم اور جاہل کیوں ہے۔ یہ لوگ یہ کیوں نہیں کہتے کہ اگر تو سچ کہتا تو ہم پر اس طرح یا اس طرح رحمتِ خدا نازل کرانا کہتے ہیں کہ اگر تیری بات سچی ہے تو ہم پر عذابِ خدا نازل کر۔

کیا ان کا خیال ہے کہ خدا کی سزا اور عذاب کی بات غلط ہے " حالانکہ گزشتہ زمانوں میں کثیر امتوں پر عذاب نازل ہوئے " جن کی خبریں صفاتِ تاریخ پر ادرزین کے دل پر ثبت ہیں (وقد خلت من قبلہم المثلت)۔^۲

۱ " ان تعجب ففجب قولہم "۔ اس جملے کا درحقیقت یہ معنی ہے کہ اگر تو ہا بتا ہے کہ کسی چیز کے بارے میں تعجب کرے تو ان کی بات پر تعجب کرو کیونکہ

یہ بہت ہی تعجب کی بات ہے اور " ففجب قولہم " دراصل مجر شریک کی جڑ ہے۔

مندرجہ بالا جملے کے بارے میں یہ احتمال بھی ذکر کیا گیا ہے کہ اس کا مفہوم یہ ہے، اگر ان کی بت پرستی پر تعجب کرتے ہو تو صرف یہی باعثِ تعجب نہیں بلکہ ان کی طرف سے معاد کا انکار بھی باعثِ تعجب ہے۔

البتہ پہلا معنی زیادہ صحیح معلوم ہوتا ہے۔

۲ " مثلاً " مثلاً " کی جمع ہے۔ یہ بلاؤں اور سزائوں کے معنی میں ہے جو گزشتہ امتوں پر اس طرح سے نازل ہوئیں کہ ضربِ اشل ہو گئیں۔

اس کے بعد قرآن مزید کہتا ہے: لوگوں کی برائیوں، قباحتوں اور ظلم و ستم کے مقابلے میں خدا صاحبِ مغفرت ہے اور شدید العقاب بھی ہے (وان ربك لذو مغفرة للناس على ظلمهم وان ربك لشديد العقاب)۔
اس کی شدتِ عقاب و سزا اس کی رحمتِ عام کے لیے ہرگز رکاوٹ نہیں مینا کہ اس کی رحمتِ عام شدتِ عقاب و سزا میں رکاوٹ نہیں ہے۔
یہ اشتباہ نہیں ہونا چاہیے کہ وہ ظالموں کو موقع دیتا ہے کہ جو کچھ وہ چاہیں کریں کیونکہ ایسے مواقع پر تو وہ شدید العقاب ہے۔ پروردگار کی یہ دو صفات یعنی ”ذو مغفرتہ“ اور ”شديد العقاب“ کے آثار کا تعلق خود انسان کے وجود سے ہے۔

چند اہم نکات

۱۔ خلقتِ نو کے بارے میں تعجب کیوں؟ قرآن کی مختلف آیات سے معلوم ہوتا ہے کہ انبیاء کی مشکلات میں سے ایک مشرک قوموں کے سامنے معادِ جسمانی کے اثبات کا مسئلہ تھا کیونکہ وہ لوگ ہمیشہ اس بات پر تعجب کرتے تھے کہ کس طرح سے انسان مٹی ہونے کے بعد دوبارہ حیات کی طرف پلٹ آئے گا۔ یہ جو عملِ محبت آیات میں ہے:

ء اذ اکننا تراباً ء انا لى خلق جديد

کیا جب ہم مٹی ہو جائیں تو دوبارہ حیات نو پائیں گے۔

ایسی ہی تعبیرات تھوڑے بہت فرق کے ساتھ قرآن کی سات دیگر آیات میں موجود ہیں، جو یہ ہیں:

مومنون — ۳۵، مومنون — ۸۲، نمل — ۶۷، صافات — ۱۶، صافات — ۵۳، ق — ۳ اور واقعو — ۴۷۔

اس سے واضح ہوتا ہے کہ یہ اعتراض ان کی نگاہ میں بہت ہی اہم تھا۔ تبھی تو ہر جگہ اسی کا سہارا لیتے تھے لیکن قرآن مجید بہت ہی مختصر عبارتوں میں انہیں دو ٹوک اور قاطع جواب دیتا ہے۔ مثلاً سورہ اعراف کی آیت ۲۹ میں:

كما بدأكم تعودون

میں کہ ابتدا میں تمہیں پیدا کیا گیا ہے اسی طرح پھر لوٹائے جاؤ گے۔

چند الفاظ میں یہ ایک دندان شکن جواب ہے۔ ایک اور جگہ فرمایا گیا ہے:

وهو اهلون عليه

تمہاری بازگشت تو تمہارے آفاقی سے بھی سادہ اور آسان ہے۔ (روم — ۲۷)

کیونکہ ابتدا میں تم کچھ بھی نہیں تھے لیکن اب کم از کم بوسیدہ ہڈی یا مٹی کی صورت میں تو تم موجود ہو۔

بعض مقامات پر قرآن لوگوں کا ہاتھ پکڑ کر وسیع کائنات زمین و آسمان میں عظمتِ قدرتِ خدا کا مشاہدہ کرواتا ہے اور کہتا ہے:

کیا وہ ذات جو یہ سب کرات، کھکشائیں، ثوابت اور سیارے پیدا کر سکتی ہے اس کے اعادہ پر قادر نہیں ہے۔ (یسین — ۸)۔

۲۔ کیا خدا شکرگوں کو بخش دیتا ہے: مندرجہ بالا آیات میں ہم نے پڑھا ہے کہ پروردگار لوگوں کے ظلم کے باوجود صاحبِ

مغفرت و بخشش ہے۔ مسلم ہے کہ اس سے مراد نہیں کہ خدا اپنی مغفرت و بخشش ان ظالموں کے شامل حال کرتا ہے جو اپنے ظلم پر اصرار کرتے ہیں

بلکہ وہ چاہتا ہے کہ ظالموں کو بھی اس وسیلے سے بازگشت اور اپنی اصلاح کا امکان فراہم کرے ورنہ دوسرے جملے میں ان کے انجام کی طرف اشارہ موجود ہے کہ "تیرا پروردگار شدید العقاب ہے۔"

ضمناً اس آیت سے معلوم ہوتا ہے کہ گناہان کبیرہ (کہ جن میں سے ایک ظلم ہے) بھی قابضِ بخشش میں (تمام تر شرائط کے ساتھ) یہ آیت اور اس میں دیگر آیات اس غلط بات کا دواؤک اور قاطع جواب دیتی ہے جو قدیم زمانے سے معتزل کے حوالے سے نقل ہوئی ہے کہ جو کہتے ہیں کہ گناہان کبیرہ کبھی نہیں بخشے جائیں گے۔

جہاں پروردگار کی "وسیع مغفرت" اور اس کے "شدید عقاب" کا ذکر درحقیقت سب کو مینہ راہ پر اور خوف ورجا کے درمیان لے آتا ہے کہ جس کا اہم عامل انسان کی تربیت ہے کہ نہ بالکل رحمتِ الہی سے مایوس ہو جائے چاہے اس کا جرم سنگین بھی ہو اور نہ ہی کبھی اپنے آپ کو اس کی منزل سے مامون سمجھے چاہے اس کا گناہ خفیف ہی کیوں نہ ہو۔ اسی لیے ایک حدیث میں پیغمبر اکرم سے روایت ہے:

لولا عفو اللہ و تجاؤزہ ما ہنا احد العیش . و لولا وعید اللہ و عقابہ لا تکل کل واحد

اگر نہ لای عفو و بخشش نہ ہوتی تو زندگی ہرگز کسی کے حلق میں گوارا نہ ہوتی اور اگر خدائی تہدیدیں اور سزائیں نہ ہوتیں تو ہر شخص اس کی رحمت کے نام پر جو چاہتا انجام دیتا۔

یہاں سے واضح ہو جاتا ہے کہ جو لوگ گناہ انجام دیتے ہوئے بڑے غرور سے کہتے ہیں کہ "خدا کریم ہے" درحقیقت انہوں نے خدا کے کرم پر بھروسہ نہیں کیا وہ جھوٹ بولتے ہیں اور اصل میں وہ پروردگار کی سزا اور عذاب سے بے اعتنائی کرتے ہیں۔



۱۔ وَيَقُولُ الَّذِينَ كَفَرُوا لَوْلَا نُزِّلَ عَلَيْهِ آيَةٌ مِنْ رَبِّهِ إِنَّمَا أَنْتَ مُنذِرٌ وَلِكُلِّ قَوْمٍ هَادٍ ۝

ترجمہ

۱۔ اور وہ جو کافر ہو گئے کہتے ہیں کہ اس کے پروردگار کی طرف سے اس پر آیت (اور معجزہ) کیوں نازل نہیں ہوا۔ تو تو صرف ڈرانے والا ہے اور ہر گروہ کے لیے ہدایت کرنے والا ہوتا ہے (اور یہ تو سب بہانے ہیں نہ کہ حقیقت کی جستجو)۔

تفسیر

پھر بہانہ سازی

گزشتہ آیات میں کچھ اشارے مسئلہ توحید کے متعلق کیے گئے ہیں اور ایک اشارہ مسئلہ معاد کی طرف کیا گیا ہے۔ اس کے بعد زیر بحث آیت میں ہٹ دھرم مشرکین کی طرف سے ”نبوت“ کے بارے میں ایک اعتراض بیان کیا گیا ہے۔ ارشاد ہوتا ہے، کفار کہتے ہیں: اس کے پروردگار کی طرف سے اس پر کبھی کوئی معجزہ اور نشانی نازل نہیں ہوئی (وَيَقُولُ الَّذِينَ كَفَرُوا لَوْلَا نُزِّلَ عَلَيْهِ آيَةٌ مِنْ رَبِّهِ)۔ واضح ہے کہ پیغمبر کی ذمہ داریوں میں سے ایک یہ ہے کہ اپنی حقانیت کی سند کے طور پر اور وحی الہی سے اپنے تعلق کے ثبوت میں معجزات پیش کرے اور نشانیاں حق نبوت کی دعوت میں شک و تردد کے موقع پر متعین رکھتے ہیں کہ معجزے کا مطالبہ کریں لیکن اگر نبوت کے دلائل دوسرے طریقے سے آشکار اور واضح ہوں تو پھر وہ حق نہیں رکھتے لیکن ایک نکتے کی طرف بھرپور توجہ کرنا چاہیے کہ مخالفین انبیاء ہمیشہ حسن نیت کے حامل نہیں ہوتے تھے یعنی معجزات حق معلوم کرنے کے لیے طلب نہیں کرتے تھے بلکہ ہٹ دھرمی اور حق کے سامنے سر تسلیم خم نہ کرنے کے لیے بھی ہر وقت معجزے اور عجیب و غریب غارقِ عادت کا تقاضا کرتے تھے۔ ایسے معجزات کہ جنہیں ”معجزاتِ اقتراحی“ کہا جاتا ہے ہرگز کشفِ حقیقت کے لیے نہیں تھے۔ اسی لیے انبیاء ان کا تقاضا تسلیم نہیں کرتے تھے۔ درحقیقت ان ہٹ دھرم کفار کا یہ خیال تھا کہ پیغمبر (صلی اللہ علیہ وآلہ وسلم) کا دعویٰ ہے کہ میں ہر چیز انجام دینے پر قادر ہوں اور معجزہ گر ہوں اور یہاں بیٹھا ہوں جو شخص بھی کسی معجزے کا تقاضا کرے گا وہ پیش کر دوں گا۔ لیکن انبیاء یہ حقیقت بیان کر کے ایسے لوگوں کی خواہشات ٹھکرا دیتے تھے کہ معجزات خدا کے ہاتھ میں ہیں اور اس کے حکم سے انجام پاتے ہیں اور ہماری ذمہ داری لوگوں کی تعلیم و تربیت ہے۔

اسی لیے زیر بحث آیت میں ہے کہ خدا تعالیٰ اس گنہگار کے بعد فرماتا ہے، اے پیغمبر! تو تو صرف ڈرانے والا ہے اور ہر قوم و ملت



کے لیے ہادی و راہبنا ہوتا ہے انما انت منذر و لكل قوم ہاد۔

دو سوال اور ان کے جواب

۱۔ کافروں کا جواب کیسے ہوا؟ سوال پیدا ہوا کہ ”انما انت منذر و لكل قوم ہاد“ کس طرح کافروں کی معجزہ طلبی کا جواب

ہو سکتا ہے۔

جوابات منذر جب بالاسطور میں کہی گئی ہے اس کی طرف توجہ دینے سے اس سوال کا جواب واضح ہو جاتا ہے۔ کیونکہ پیغمبر ایک ایسی شخصیت نہیں کہ ہر تقاضے، ہر مقصد اور ہر مراد کے لیے معجزہ ایجاد کر دے۔ پہلے تو اس کی ذمہ داری ہے ”انذار“ اور انہیں ڈرانا جو بے راہ چلتے ہیں اور صراطِ مستقیم کی دعوت دینا۔ البتہ جس مقام پر انذار اور ڈرانے کی تکمیل کے لیے اور گمراہوں کو صراطِ مستقیم پر لانے کے لیے معجزے کی ضرورت ہو مسلم ہے کہ پیغمبر کوتاہی نہیں کرے گا۔ البتہ ان ہٹ دھرم لوگوں کے جواب میں ہرگز اس کی ایسی کوئی ذمہ داری نہیں جو بالکل راستے پر نہیں آتے۔

دراصل قرآن کہتا ہے کہ یہ کفار پیغمبر کی اصلی ذمہ داری بھول چکے ہیں اور وہ ہے انذار، ڈرانا اور خدا کی طرف دعوت دینا اور انہوں

نے سمجھ لیا ہے کہ اس کی بنیادی ذمہ داری معجزہ دکھانا ہے۔

۲۔ ”لکل قوم ہاد“ سے کیا مراد ہے؟ کچھ مفسرین کا کہنا ہے کہ یہ دونوں صفات ”منذر“ اور ”ہادی“ پیغمبر اکرم کی

طرف لوٹی ہیں۔ ان کے خیال میں دراصل یہ جملہ یوں ہے:

انت منذر و ہاد لکل قوم

تو ہر قوم اور ہر گروہ کے لیے ڈرانے والا اور ہادی ہے۔

لیکن یہ تفسیر منذر جب بالآیت کے ظاہر کے خلاف ہے کیونکہ واؤ نے ”لکل قوم ہاد“ کو ”انما انت منذر“ سے جدا

کر دیا ہے۔ ہاں البتہ اگر لفظ ”ہاد“ ”لکل قوم“ سے پہلے ہوتا تو یہ معنی پورے طور پر قابل قبول تھا لیکن ایسا نہیں ہے۔

کچھ مفسرین کا خیال ہے کہ یہاں مقصد یہ تھا کہ حق کی طرف دعوت کرنے والوں کی دو قسمیں بیان کی جائیں۔ پہلی قسم ان دعوت کرنے والوں

کی جو انذار کریں اور ڈرائیں اور دوسری قسم ان دعوت کرنے والوں کی جو ہدایت کریں۔

تو آپ سوال کریں گے کہ ”انذار اور ہدایت“ میں کیا فرق ہے؟ اس کا جواب یہ ہے کہ ”انذار“ اس لیے ہے کہ گمراہی اور بے راہی

سے راستے کی طرف پلٹایا جائے اور صراطِ مستقیم پر پہنچایا جائے لیکن ”ہدایت“ اس لیے ہے کہ لوگوں کو راستے پر آجانے کے بعد آگے لے

جایا جائے۔

حقیقت میں ”منذر“ ”عدت محدثۃ“ یعنی ایجاد کرنے والے سبب کی طرح ہے اور ”ہادی“ ”عدت مبقیۃ“ یعنی باقی

رکھنے والے اور آگے لے جانے والے سبب کی مانند ہے اور یہ وہی چیز ہے جسے ہم ”رسول“ اور ”امام“ سے تعبیر کرتے ہیں۔ رسولِ ختمیت

کی بنیاد رکھتا ہے اور امام شریعت کا محافظ اور نگہبان ہے (اس میں شک نہیں کہ دیگر مواقع پر خود ذاتِ پیغمبر پر لفظ ”ہادی“ کا اطلاق ہوا

ہے لیکن زیر بحث آیت میں ”منذر“ کے ذکر کے قرینے سے ہم سمجھتے ہیں کہ ”ہادی“ سے یہاں مراد وہ شخص ہے جو راہِ پیغمبر کو جاری و ساری

رکھے اور اس کی شریعت کا محافظ و نگہبان ہو۔

متعدد روایات کہ جو پیغمبر اسلام سے مروی ہیں اور شیعوہ سنی کتب میں موجود ہیں ان میں آپ نے فرمایا ہے کہ:
میں منذر ہوں اور علی ہادی ہیں۔

یہ روایات مندرجہ بالا تفسیر کی مکمل طور پر تائید کرتی ہیں۔ چند ایک روایات ذیل میں پیش کی جاتی ہیں:
(۱) اسی آیت کے ذیل میں فخر الدین رازی ابن عباس سے نقل کرتے ہیں:

وضع رسول الله يده على صدره فقال انا المنذر، ثم اوها الى منكب علي وقال
انت الهادي بك يهتدي المهتدون من بعدى

رسول اللہ نے اپنا ہاتھ اپنے سینے پر مارا اور فرمایا، میں منذر ہوں۔ پھر علی کے کندھے کی طرف اشارہ کیا اور فرمایا تو ہادی ہے
اور تیرے ذریعے میرے بعد ہدایت پانے والے ہدایت پائیں گے۔

یہ روایت اہل سنت کے مشہور عالم علامہ ابن کثیر نے اپنی تفسیر میں، اسی طرح علامہ ابن صباغ مالکی نے "فصول المہمہ" میں، گنجی شافعی نے "کنایۃ" میں، طبری نے اپنی تفسیر میں، ابو حیان اندلسی نے اپنی تفسیر "بحر المحیط" میں، علامہ نیشاپوری نے اپنی تفسیر میں اور اسی طرح دیگر بہت سے علمائے
نقل کی ہے۔

(۲) حموی جو اہل سنت کے مشہور عالم ہیں اپنی کتاب "فرائد السمیعین" میں ابو ہریرہ سلمی سے اس طرح نقل کرتے ہیں:

ان المراد بالهادی علی (ع)

ہادی سے مراد حضرت علی ہیں۔

(۳) "حبیب السیر" کے مؤلف میر غیاث الدین اپنی کتاب کی دوسری جلد ص ۱۲ پر اس طرح لکھتے ہیں:

قد ثبت بطرق متعددة انه لما نزل قوله تعالى "انما انت منذر ولكل قوم هاد" قال لعلی
"انا المنذر وانت الهادي بك يا علي يهتدي المهتدون من بعدى"

متعدد طریق سے نقل ہوا ہے کہ جب آیت "انما انت منذر ولكل قوم هاد" نازل ہوئی تو پیغمبر اکرم نے حضرت علی
سے فرمایا: "میں منذر ہوں اور تو ہادی ہے اور میرے بعد ہدایت پانے والوں کی تیرے ذریعے ہدایت ہوگی۔"

اوسی نے "روح المعانی" میں، شبلی نے "نور الابصار" میں اور شیخ سلیمان قندوزی نے "ینابیع المودۃ" میں یہی حدیث انہی الفاظ میں
یا اس کے قریب قریب الفاظ میں نقل کی ہے۔

اکثر روایات میں اس حدیث کے راوی اگرچہ ابن عباس ہیں تاہم یہ روایت ابن عباس میں منحصر نہیں ہے بلکہ حموی کی نقل کے مطابق
خود حضرت علی سے بھی مروی ہے، آپ فرماتے ہیں:

المنذر والنبي والهادي رجل من بني هاشم يعني نفسه



منذر پیغمبر میں ہادی بنی ہاشم میں سے ایک شخص ہے کہ اس سے مراد خود آپ کی ذات ہے۔
اس حدیث میں اگرچہ مسئلہ ولایت اور خلافتِ بلا فصل کی تصریح نہیں کی گئی تاہم اس طرف توجہ کرتے ہوئے کہ ہدایت اپنے وسیع
معنی کے لحاظ سے حضرت علیؑ میں منحصر نہ تھی بلکہ تمام سچے علماء اور رسول اللہ کے خاص اصحاب یہ کام انجام دیتے تھے، معلوم ہوتا ہے کہ ہادیؑ
کے طور پر حضرت علیؑ کا تعارف آپ کے خاص امتیاز اور خصوصیت کی وجہ سے ہے۔ آپ بہترین اور افضل ترین ہادی کے مصداق ہیں اور
اس قسم کا مطلب ولایت اور خلافتِ پیغمبر سے جدا نہیں ہو سکتا۔



۱۰ مزید وضاحت کے لیے کتابِ نفیس "احقاق الحق" جلد ۳ ص ۸۷ سے بعد اور مختلف شیعہ سنی حضرات کی تفسیر کی طرف رجوع کریں۔

- ۸۔ اَللّٰهُ يَعْلَمُ مَا تَحْمِلُ كُلُّ اُنْثٰى وَمَا تَغِيْضُ الْاَرْحَامُ وَمَا تَزِدُّ
وَكُلُّ شَيْءٍ عِنْدَهُ بِمِقْدَارٍ ۝
- ۹۔ عَالِمُ الْغَيْبِ وَالشَّهَادَةِ الْكَبِيْرُ الْمُتَعَالِ ۝
- ۱۰۔ سَوَاءٌ مِنْكُمْ مَنْ اَسْرَ الْقَوْلَ وَمَنْ جَهَرَ بِهٖ وَمَنْ هُوَ مُسْتَخْفٍ
بِالَّيْلِ وَسَارِبٌ بِالنَّهَارِ ۝

ترجمہ

- ۸۔ خدا ان تمام جنینوں سے آگاہ ہے جن کا ہر مادہ انسان یا مادہ جانور حامل ہے اور جسے رحم کم کرتے ہیں اور مقررہ مدت سے پہلے جنتے ہیں، اور جسے زیادہ کرتے ہیں اور اس کے ہاں ہر چیز کی مقدار معین ہے۔
- ۹۔ وہ غیب و شہود سے آگاہ ہے اور بزرگ و متعال ہے۔
- ۱۰۔ اُسے فرق نہیں پڑتا کہ تم میں سے کچھ نہاں گفتگو کرتے ہیں یا آشکارا اور وہ تورات کو خفیہ حرکت کرتے ہیں یا دن کی روشنی میں۔

تفسیر

خدا کا بے پایاں علم

ان آیات میں پروردگار کی کچھ صفات بھی ہیں اور یہ آیات توحید اور معاد کی بحث کی تکمیل بھی کرتی ہیں۔ یہاں پروردگار کے وسیع علم اور ہر چیز کے باسے میں اس کی آگاہی کے متعلق گفتگو ہے۔ وہی علم جو نظام آفرینش، عجائباتِ خلقت اور دلائل توحید کا سرچشمہ ہے۔ وہی علم جو قیامت اور اس کی عظیم عدالت کی بنیاد ہے۔ ان آیات میں علم کے دونوں پہلوؤں (نظام آفرینش کا علم اور بندوں کے اعمال کا علم) کے باسے میں بات کی گئی ہے۔

پہلے فرمایا گیا ہے، خدا ان جنینوں (جن بچے شکم مادر میں ہوتے ہیں) سے آگاہ ہے کہ جنہیں ہر عورت اور ہر مادہ جانور (اپنے شکم میں) اٹھائے ہوتا ہے (اللہ يعلم ما تحمِلُ كُلُّ اُنْثٰى)۔

اور اسی طرف انہیں بھی جانتا ہے جنہیں رحم وقت مقررہ سے پہلے جن دیتے ہیں (وما تفيض الارحام) اور یونہی ان سے بھی باخبر ہے جنہیں رحم وقت مقررہ سے زیادہ روک رکھتے ہیں (وما تزداد)۔ مندرجہ بالا تین جملوں کی تفسیر کے بارے میں مفسرین میں بہت اختلاف ہے۔

بسیا کہ ہم نے سطور بالا میں کہا ہے بعض مفسرین حمل کی تین قسموں کی طرف اشارہ سمجھتے ہیں۔ یعنی کبھی وہ وقت مقررہ پر پیدا ہوتا ہے، کبھی وقت سے پہلے (گویا درکار وقت کو اپنے اندر جذب کر لیتا ہے) اور کبھی وقت مقررہ کے بعد۔ خدا ان تمام کو جانتا ہے۔ وہ جنین کی تاریخ تولد اور لمحو ولادت سے بے کم و کاست آگاہ ہے اور یہ ایسے امور میں سے ہے جسے کوئی شخص اور کوئی مشینری تمام معین نہیں کر سکتی۔ یہ علم پروردگار کی ذات پاک سے مخصوص ہے اور اس کی دلیل بھی واضح ہے کیونکہ رحموں اور جنینوں کی استعداد بالکل مختلف ہوتی ہے اور کوئی شخص بھی ان اختلافات سے حتماً اور کاملاً آگاہ نہیں ہے۔

بعض دیگر مفسرین نے کہا ہے کہ یہ تین جملے حمل کے دنوں میں رحم کی مختلف حالتوں کی طرف اشارہ ہیں۔ پہلا جملہ خود جنین کی طرف اشارہ ہے کہ رحم اسے محفوظ کر لیتا ہے۔ دوسرا جملہ خون حیض کی طرف اشارہ ہے جو رحم میں گرتا ہے اور جنین اسے جذب کر لیتا ہے، اسے چرتا ہے اور اسے نکل لیتا ہے اور تیسرا جملہ اضافی خون کی طرف اشارہ ہے جو حمل کے دنوں میں کبھی کبھار باہر گرتا ہے یا ولادت کے وقت یا اس کے بعد رحم سے الگ ہوتا ہے۔

آیت کی تفسیر کے سلسلے میں دیگر احتمالات بھی ذکر کیے گئے ہیں کہ جن میں سے کوئی بھی مختلف ہونے کے باوجود دوسرے سے متضاد نہیں ہے اور ہو سکتا ہے یہ آیت ان تمام تفاسیر کی طرف اشارہ ہو اگرچہ ظاہری مفہوم وہی ہے جو پہلی تفسیر کے ضمن میں پیش کیا گیا ہے۔ کیونکہ لفظ "شمس" جنین کے اٹھانے کا معنی دیتا ہے اور اس کے قرینے سے "تفيض" اور "تزداد" کے الفاظ دورانِ حمل کی کمی اور بیشی کی طرف اشارہ ہیں۔

ایک حدیث جو امام محمد باقر علیہ السلام یا امام جعفر صادق علیہ السلام سے اس آیت کی تفسیر میں منقول ہے، اس طرح ہے:

الغیض کل حمل دون تسعة اشهر، وما تزداد کل شیء یزداد علی تسعة اشهر

"فیض" ہر اس حمل کو کہتے ہیں جس کی مدت ۹ ماہ سے کم ہو اور "ما تزداد" ہر وہ چیز ہے جو ۹ ماہ سے زیادہ ہو۔

اس حدیث کے آخر میں فرماتے ہیں:

و کلمات المرأۃ الدم الخالص فی حملها فانها تزداد و بعدد الايام التي نزل

فیہا فی حملها من الدم

۱۷ "تفيض" غیض کے مادہ سے ہے۔ یہ اصل میں بننے والی چیز کو نکل جانے اور اسے ٹھہرا لینے کے معنی میں ہے۔ اسی لیے یہ لفظ نقصان اور فساد کے معنی میں بھی آیا ہے۔ "فیض" ایسے مکان اور جگہ کو کہا جاتا ہے جس میں پانی کھرا ہو جائے اور اسے نکل جائے۔ "لیلتہ غائضہ" تاریک رات کے معنی میں ہے یعنی ایسی رات جو سارا نور نکل گئی ہو۔

۱۸ تفسیر البیضان میں آیت کی اس تفسیر کی تائید کے ضمن میں صاحب تفسیر فرماتے ہیں کہ آئمہ اہل بیت کی بعض روایات اس تفسیر کی تائید کرتی ہیں اور جو کہانیں عباس سے نقل ہو رہے

وہ بھی احتمالاً اسی معنی پر منطبق ہوتا ہے۔ لیکن جو روایات تفسیر البیضان میں اس آیت کے ذیل میں آئمہ اہل بیت سے نقل ہوئی ہیں وہ زیادہ تر اسی پہلے معنی کی طرف اشارہ کرتی ہیں کہ جو ہم عن میں ذکر کر چکے ہیں۔

جب عورت عمل کی حالت میں خالص خون دیکھے تو اس خون کے ایام کی تعداد کے برابر عمل کی مدت میں اضافہ ہو جاتا ہے۔ اس کے بعد قرآن مزید کہتا ہے: ہر چیز خدا کے ہاں معین مقدار کی حامل ہے اور کل شیء عندہ بمقدار (کہیں یہ خیال نہ ہو کہ مدت عمل کی یہ کمی بیشی بغیر کسی حساب کتاب کے اور بغیر کسی سبب کے ہے بلکہ اس مدت کی ہر گھڑی اور ہر لمحہ نپا تلا ہے۔ بعد والی آیت درحقیقت گذشتہ آیت میں بیان کی گئی بات کی دلیل ہے۔ ارشاد ہوتا ہے: خدا غیب و شہود (اور نبیاں و آشکارا) سب کو جانتا ہے (عالم الغیب والشہادۃ)۔

غیب و شہود کے بارے میں اس کی آگاہی اس بنا پر ہے کہ ”وہ بزرگ و برتر ہے، ہر چیز کے لیے متعال ہے اور ہر چیز پر مسلط ہے“ اسی بنا پر وہ ہر جگہ ماضیہ اور کوئی چیز اس کی نگاہِ علم سے پوشیدہ نہیں ہے (الکبیر المتعال)۔ اس بحث کی تکمیل کے لیے اور اس کے علم بے پایاں کے بارے میں تاکید کے لیے مزید فرمایا گیا ہے ”خدا کے لیے ان لوگوں میں کوئی فرق نہیں کہ جو اپنی بات چھپاتے ہیں اور وہ جو آشکار کرتے ہیں وہ سب کچھ جانتا اور سنتا ہے (سواء منکھ من اسرار القول ومن جھربہ)۔ نیز اس کے لیے ان لوگوں میں کچھ فرق نہیں کہ جو خفیہ طور پر رات کی تاریکی میں اور ظلمت کے پردوں میں قدم اٹھاتے ہیں اور وہ جو آشکارا روز روشن میں اپنے کاروبار کے لیے نکلتے ہیں (ومن هو مستخف باللیل و سار ببالنہار)۔ اصولی طور پر اس شخص کے لیے نور و ظلمت، تاریکی و روشنی اور غیب و شہود کوئی مفہوم نہیں رکھتے جو ہر جگہ ماضیہ و ناظر ہے۔ وہ یکساں طور پر ان سب سے آگاہ اور باخبر ہے۔

چند اہم نکات

۱۔ قرآن اور جنین شناسی، قرآن مجید میں بارہا جنین، اس کے عجائب و غرائب اور نظام کی طرف توجیہ، خدا شناسی اور حضرت حق کے علم بے پایاں کی ایک دلیل کے طور پر اشارہ ہوا ہے۔ البتہ جنین شناسی ایک بالکل نیا علم ہے۔ گزشتہ زمانے میں علماء اور سائنسدان جنین اور اس کے مختلف مراحل کے بارے میں بہت محدود اطلاعات رکھتے تھے لیکن علم اور سائنس کی پیش رفت کے ساتھ اس علم میں تیزی سے غیر معمولی ترقی ہوئی ہے اور اس خاموش اور بے آواز دنیا کے بہت سے اسرار و عجائب منکشف ہوئے ہیں اس طرح سے کہا جاسکتا ہے کہ جنین کی خلقت، اس کے تولد و تکامل میں خدا شناسی کی ایک دنیا پوشیدہ ہے۔

اس موجود کی کون خسر پاسکتا ہے جو ہر کسی کی دسترس سے باہر جو قرآنی الفاظ میں جو ”ظلمات ثلاث“ (تین تاریکیوں) میں موجود ہو اور جس کی زندگی انتہائی ظریف اور دقیق ہو۔ کون اسے ضروری مقدار میں غذا بہم پہنچا سکتا ہے اور کون تمام مراحل میں اس کی ہدایت کر سکتا ہے۔ مندرجہ بالا آیات میں جب خدا فرماتا ہے کہ ”خدا جانتا ہے کہ ہر مادہ جانور کے رحم میں کیا ہے“ تو اس کا یہ مفہوم نہیں کہ وہ صرف اس کی جنسیت (یعنی نر یا مادہ ہونے) کے بارے میں آگاہ ہے بلکہ اس کی تمام شخصیات، استعداد، ذوق اور طاقت کو جو بالقوۃ اس میں پوشیدہ ہے متعلق آگاہ ہے

۱۔ نور الثقلین جلد ۲ ص ۴۸۵۔

۲۔ ”سارب“ اصل میں ”سرب“ (بروزن ضرر) کے مادے سے ہاری پانی کے معنی میں ہے۔ بعد ازاں یہ لفظ اس ان کے بارے میں استعمال ہونے لگا جو کسی کام کے پیمانے میں ہوتا ہے۔

اور یہ وہ امور ہیں جن کے بارے میں کوئی شخص کسی بھی ذریعے سے آگاہی حاصل نہیں کر سکتا۔

اس بناء پر جنین میں حساب شدہ نظاموں کی موجودگی اور دقیق و پیچیدہ ارتقاء میں اس کی راہبری ایک عالم و قادر مبداء کے بغیر ممکن نہیں۔

۲۔ ہر چیز کی ایک حد اور مقدار ہے، قرآن مجید کی مختلف آیات میں ہے کہ ہر چیز کی ایک حد ہے جس سے وہ تجاوز نہیں کرتی

سورہ ملاق آیہ ۳ میں ہے:

قد جعل الله لكل شيء قدرا

ندانے ہر چیز کے لیے ایک مقدار معین کی ہے

سورہ جبر آیہ ۲۱ میں ہے:

وان من شيء الا عندنا خزائنه وما ننزله الا بقدر معلوم

ہر چیز کے خزانے ہمارے پاس ہیں اور ہم ایک معین مقدار کے سوا نازل نہیں کرتے۔

ذیر بحث آیات میں بھی ہم نے پڑھا ہے:

وكل شيء عندنا بمقدار

اور تمام چیزوں کی اس کے پاس ایک مقدار ہے۔

یہ سب آیات اس امر کی طرف اشارہ ہیں کہ اس عالم کی کوئی چیز حساب کتاب کے بغیر نہیں ہے یہاں تک کہ طبیعی دنیا میں جن موجودات کو ہم

بغیر حساب کتاب کے فرض کرتے ہیں وہ سب دقیق اور چچا تلا حساب رکھتی ہیں چاہے ہم اسے جانیں یا نہ جانیں۔ اصولی طور پر خدا کے حکیم ہونے

کا بھی اس کے علاوہ کوئی مفہوم نہیں کہ ہر چیز کی خلقت میں ایک پروگرام، صدا اور مقدار معین ہوتی ہے۔ جن اسرار خلقت کو ہم نے آج علوم کے

ذریعے معلوم کیا ہے وہ اس حقیقت کی پورے طور پر تاکید کرتے ہیں۔ مثلاً انسان کا خون کہ جو اس کے وجود کی زندگی کا سب سے اہم مادہ ہے

اور جو تمام ضروری مواد کو انسانی بدن کے تمام ٹیلیوں تک پہنچانے کا ذمہ دار ہے، میں سے زیادہ عناصر کا مرکب ہے۔ ان عناصر کا تناسب اور کیفیت

اس قدر دقیق اور چچی تلی ہے کہ اس میں تھوڑے سے تغیر سے بھی انسانی سلامتی خطرے میں پڑ جاتی ہے۔ یہی وجہ ہے کہ بدن کی خرابیوں کو پہنچنے

کے لیے فورا خون ٹیسٹ کرتے ہیں اور شوگر، چربی، اورہ، آئرن اور دیگر اجزائے ترکیبی کا اندازہ لگایا جاتا ہے اور ان اجزاء کی کمی بیشی سے فورا بدن

کی بیماریوں کے علل و اسباب معلوم کر لیے جاتے ہیں۔

ان کا خون ہی ایسی دقیق ترکیب نہیں رکھتا بلکہ یہی صورت تمام عالم ہستی کی ہے۔

اس نکتے کی طرف توجہ کرنے سے یہ بھی واضح ہو جاتا ہے کہ کبھی کبھار وہ چیزیں جنہیں ہم عالم ہستی کی بے نظمیوں خیال کرتے ہیں دراصل ہمارے

علم کی نارسائی اور ناہمتگی سے مربوط ہیں بلکہ موجد اور سچا خدا پرست عالم کے بارے میں کبھی بھی ایسا تصور نہیں کر سکتا اور علوم کی تدریجی پیش رفت

اسی حقیقت کی گواہ ہے۔

اس گفتگو سے ہم یہ سبق بھی سیکھ سکتے ہیں کہ انسانی معاشرہ جو پورے نظام ہستی کا ایک حصہ ہے اگر صحیح زندگی بسر کرنا چاہتا ہے تو اسے چاہیے

کہ "كل شيء عندنا بمقدار" کا اصول اس کے سارے وجود پر حکمران ہو وہ ہر قسم کے افراط و تفریط سے بچے اور ہر اس کام سے پرہیز کرے جو

بغیر کسی حساب کتاب کے ہو اور اس کے تمام اجتماعی اصول بچے تلے ہونے چاہئیں۔

۳۔ خدا کے لیے غیب و شہود برابر ہیں، زیر بحث آیات میں یہ بات ذکر ہوتی ہے کہ غیب و شہود بارگاہِ ندا و ندی میں واضح اور روشن ہے۔ بنیادی طور پر غیب و شہود دو نسبتی مفہوم ہیں کہ جو ایسے موجود کے بارے میں استعمال ہوتے ہیں جس کا علم اور ہستی محدود ہوں۔ مثلاً ہم جو اس خبر کے حامل ہیں تو جو کچھ ہماری آنکھوں، قوتِ سماعت اور دیگر حواس کی پہنچ کے اندر ہے وہ ہمارے لیے ”شہود“ ہے اور جو کچھ ہماری دید و شنید سے باہر ہے ہمارے لیے وہ ”غیب“ ہے۔ فرمیں کیا اگر ہماری نگاہ کی قدرت لا محدود ہوتی، ہم اشیاء کے ظاہر و باطن کو دیکھ سکتے اور ذرات عالم کے اندر ہماری نظر اتر جاتی تو تمام چیزیں ہمارے لیے شہود ہو جاتیں۔

خدا کی ذات پاک کے علاوہ باقی تمام چیزیں چونکہ محدود ہیں لہذا ان تمام چیزوں کے لیے غیب و شہود موجود ہے لیکن ذاتِ الہی چونکہ لا محدود ہے اور ہر جگہ موجود ہے لہذا اس کے لیے تمام چیزیں شہود ہیں اور اس کی ذات پاک کے بارے میں ”غیب“ کوئی مفہوم نہیں رکھتا۔ اگر ہم کہتے ہیں کہ خدا ”عالم الغیب والشہادۃ“ ہے تو اس کا معنی یہ ہے کہ جو کچھ ہمارے لیے غیب یا شہود ہے اس کے لیے یکساں اور شہود ہے۔ اگر ہم روشنی میں اپنی تھیلی کی طرف دیکھیں تو کیا ممکن ہے کہ جو کچھ اس میں ہو ہم اس سے بے خبر رہ جائیں۔ عالم ہستی علم خدا کے سامنے اس سے بھی کئی درجے زیادہ واضح و آشکار ہے۔

۴۔ علم خدا کی طرف توجہ کے تربیتی آثار: یہ جو ہم مندرجہ بالا آیات میں پڑھتے ہیں کہ خدا بہناں و آشکار چیزوں کو، رات اور دن کی آمد و رفت کو اور تمہاری تمام حرکات کو یکساں طور پر جانتا ہے اور اس کے علم کی بارگاہ میں یہ سب آشکار ہیں۔ اس حقیقت پر اگر ہم حقیقی ایمان رکھتے ہوں اور یہ احساس رکھتے ہوں کہ وہ ہمارے اوپر ہر وقت نگران ہے تو اس سے ہماری روح، فکر، گفتار اور کردار میں ایک بہت گہرا انقلاب پیدا ہو جائے گا۔

ایک روایت میں ہے کہ ایک شخص نے امام صادق علیہ السلام سے سوال کیا: آپ کی زندگی کا پروگرام کیا ہے؟
آپ نے چند امور بیان فرمانے کے بعد فرمایا:

علمت ان الله مطلع علی فاستحییت

میرا ایک پروگرام یہ ہے کہ میں نے جان لیا ہے کہ خدا میرے تمام کاموں سے آگاہ ہے اور ان کے بارے میں باخبر ہے لہذا میں اس کی نافرمانی سے جیا کرتا ہوں۔

تاریخ اسلام میں اور حقیقی مسلمانوں کی سوز مرہ زندگی میں ہم اس حقیقت کے بہت سے جلوے مشاہدہ کرتے ہیں۔ کہتے ہیں ایک باپ بیٹا ایک باغ میں پیچھے۔ باپ باغ کے مالک کی اجانت کے بغیر پھل توڑنے کے لیے درخت پر چڑھ گیا۔ اس کا بیٹا جو با معرفت نوجوان تھا کہنے لگا: بابا! نیچے اتر آؤ۔

باپ پریشان ہوا اور ڈرا۔ اپنے آپ کو سنبھالتے ہوئے فوراً نیچے اتر آیا۔ اُس نے پوچھا: مجھے نظر نہیں آیا، کون تھا جو مجھے دیکھ رہا تھا؟
لڑکے نے کہا: تمہارے اوپر سے۔

اُس نے اوپر کی طرف دیکھا تو اسے کوئی چیز نظر نہ آئی۔

بیٹے نے کہا، میری مراد خدا ہے، جو ہم سب سے مافوق اور ہم سب پر محیط ہے۔ کیسے ممکن ہے کہ ایک انسان کے دیکھنے سے تو ہمیں خوف آتا ہے لیکن خدا جو تمہیں ہر حالت میں دیکھ رہا ہے اس سے تمہیں کوئی خوف نہیں آتا۔ یہ کیا ایمان ہے؟

۱۱۔ لَهٗ مَعَقِبَاتٌ مِّنْ بَيْنِ يَدَيْهِ وَمِنْ خَلْفِهِ يَحْفَظُونَآءَ مِنْ أَمْرِ
 اللّٰهِ إِنَّ اللّٰهَ لَا يُغَيِّرُ مَا بِقَوْمٍ حَتّٰى يُغَيِّرُوْا مَا بِأَنْفُسِهِمْ ۗ وَإِذَا
 أَرَادَ اللّٰهُ بِقَوْمٍ سُوءَآءًا فَلَا مَرَدَّ لَهُ ۗ وَمَالَهُمْ مِنْ دُونِهِ
 مِنْ قَوَالٍ ۝

ترجمہ

۱۱۔ انسان کے لیے کچھ مامورین ہیں کہ جوپے درپے سامنے سے اور اس کے پیچھے سے (غیر حتمی) حوادث سے محفوظ رکھتے ہیں لیکن خدا کسی قوم (اور ملت) کی سرنوشت کو نہیں بدلتا مگر یہ کہ وہ خود اسے تبدیل کر لیں اور جب خدا کسی قوم کے بارے میں (ان کے اعمال کی وجہ سے) برا ارادہ کرتا ہے تو کوئی چیز اس کے لیے رکاوٹ نہیں ہوتی اور خدا کے علاوہ ان کا کوئی سرپرست نہیں ہوگا۔

تفسیر

غیبی محافظ

گزشتہ آیات میں ہم نے پڑھا ہے کہ خدا عالم الغیب والشہادۃ ہونے کی بناء پر لوگوں کے پنہاں اور اشکار سے باخبر ہے اور وہ ہر جگہ حاضر و ناظر ہے۔
 زیر بحث آیت میں مزید ارشاد فرمایا گیا ہے، اس کے علاوہ کہ خدا اپنے بندوں کا محافظ اور نگہبان ہے، ”کچھ مامورین ہیں کہ جوپے درپے آگے اور پیچھے سے حوادث سے انسان کی حفاظت کرتے ہیں“ (المعقبات من بین یدیه ومن خلفه یحفظونہ من امر اللّٰہ)۔
 لیکن اس بناء پر کہ کوئی یہ اشتباہ نہ کرے کہ یہ حفاظت و نگہبانی بلا مشروط ہے اور انسان کہیں اپنے آپ کو برکڑے میں نہ گرا دے یا کہیں انسان

۱۱۔ مفسرین میں اس سلسلے میں اختلاف ہے کہ ”لہ“ کی ضمیر کس کی طرف لوثی ہے۔ مشہور تفسیر یہی ہے کہ یہ انسان کی طرف لوثی ہے جس کی طرف قبل کی آیت میں اشارہ ہوا ہے۔ بعض نے یہ احتمال ذکر کیا ہے کہ یہ پیغمبر یا خدا کی طرف لوثی ہے لیکن یہ احتمال ذیل کی آیت سے مناسبت نہیں رکھتا (ملاحظہ کیجئے گا)

ہر طرح کے گناہ کا مرتکب نہ ہونے لگے اور اس طرح اپنے آپ کو عذاب کا سزاوار بنا کر بھی توقع رکھے کہ خدا اور اس کے مامور محافظین اس کی حفاظت کر لگے، مزید فرمایا گیا ہے، خدا کسی قوم و ملت کی حالت نہیں بدلتا جب تک کہ وہ خود اپنے آپ میں تبدیلی پیدا نہ کرے (ان الله لا یغیر ما بقوم حتی ینعیر واما بانفسہم)۔ دوبارہ اس لیے کہ کوئی غلط فہمی نہ ہو کہ ان کی حفاظت کے مامورین ہونے کے باوجود مجازات و سزا اور خدائی امتحان کا کیا معنی ہے، آیت کے آخر میں فرمایا گیا ہے، جس وقت خدا کسی قوم کے لیے برائی کا ارادہ کرتا ہے تو پھر دفاع اور بازگشت کی کوئی صورت نہیں ہے (واذا اراد الله بقوم سوءاً فلا مرد له)۔

» اور خدا کے علاوہ ان کا کوئی والی و ناصر اور یا مددگار نہیں ہو سکتا « (وما لہم من دونہ الله من وال)۔

اسی بناء پر جب کسی قوم کے لیے خدا کی طرف سے عذاب، سزا اور نابودی کا فرمان صادر ہو جاتا ہے تو محافظین اور نگہبان الگ ہو جاتے ہیں اور انسان کو حادثہ کے سپرد کر دیتے ہیں۔

چند اہم نکات

۱۔ »معقبات« کیا ہیں؟ جیسا کہ طبری نے مجمع البیان میں اور بعض دوسرے بزرگ مفسرین نے کہا ہے »معقبات« جمع ہے »معقبہ« کی جب کہ خود »معقبہ« بھی »معقبہ« کی جمع ہے اور یہ اس گروہ کو کہتے ہیں جس کے افراد پے درپے ایک دوسرے کی نیابت میں کسی کام کے لیے نکلیں۔ اس آیت کا ظاہری مفہوم یہ ہے کہ خدا تعالیٰ نے کچھ فرشتوں کی یہ ڈیوٹی لگائی ہے کہ وہ رات دن باری باری انسان کے پاس آئیں اور آگے اور پیچھے سے اس کی حفاظت کریں۔

بے شک انسان اپنی زندگی میں بہت سی آفات و بلیات سے دوچار ہے۔ اندرونی و بیرونی حوادث، طرح طرح کی بیماریاں، جراثیم اور مختلف قسم کے حادثات و خطرات کہ جو زمین و آسمان سے ابھرتے ہیں انسان کو گھیرے ہوئے ہیں۔ خصوصاً بچپن کے زمانے میں جب گرد و پیش کی کیفیتوں سے انسان بہت کم آگاہ ہوتا ہے، اسے کوئی تجربہ نہیں ہوتا، بہتر قدم پر اسے کوئی نہ کوئی خطرہ درپیش ہوتا ہے اور کبھی تو انسان تعجب کرتا ہے کہ ان تمام حادثات سے بچ کس طرح بچ نکلتا ہے اور بڑا ہو جاتا ہے خصوصاً ایسے گھرانوں میں جہاں ماں باپ مسائل سے بالکل آگاہ بھی نہیں ہوتے یا ان کے پاس وسائل نہیں ہوتے۔ خاص طور پر دیہات میں پلنے بڑھنے والے وہ بچے جو عمر ویسوں کا شکار ہوتے ہیں اور بیماری اور خطرات کے عوامل میں گھرے ہوتے ہیں۔

اگر ان مسائل پر ہم حقیقی طور پر غور و فکر کریں تو ہم محسوس کریں گے کہ ایک محافظ طاقت ہے کہ جو ان حوادث سے ہماری حفاظت کرتی ہے اور سپر اور ڈھال کی طرح آگے اور پیچھے سے ہماری محافظ و نگہبان ہے۔

بہت سے مواقع پر انسان کو خطرناک حادثات پیش آتے ہیں اور وہ معجزانہ طور پر ان سے بچ نکلتا ہے اس طرح سے کہ وہ محسوس کرتا ہے کہ یہ سب چیزیں اتفاقی نہیں ہیں بلکہ ایک محافظ طاقت اس کی نگہبانی کر رہی ہے۔

پیشوا یان اسلام سے مروی بہت سی روایات بھی اس پر تاکید کرتی ہیں۔ ایک روایت میں امام محمد باقر علیہ السلام سے مروی ہے کہ زبیر بن عتیق نے فرمایا:

یحفظہا من اللہ من ان یقع فی ریحی او یقع علیہ حائط او یصیبہ شیء حتی اذا جاء القدر

خلوا بینہ و بین یدفعونہ الی المقادیر و ہما ملکان یحفظانہ باللیل و ملکان
من نہار یتعاقباتہ۔

حکم خدا سے انسان کی حفاظت ہوتی ہے، کنوئیں میں گرنے سے یا دیوار اوپر اڑنے سے یا کوئی اور حادثہ سے مگر جب حتی مقدرات
آپہنیں تو محاطین ایک طرف ہو جاتے ہیں اور اسے حادثہ کے سپرد کر دیتے ہیں۔ اور دو فرشتے انسان کی رات کو حفاظت کرتے ہیں
اور (ان کے علاوہ) دو فرشتے دن کے وقت باری باری ذمہ داری پوری کرتے ہیں۔

ایک اور حدیث میں امام صادق علیہ السلام سے منقول ہے:

ما من عبد الا و معہ ملکان یحفظانہ فاذا جاء الامر من عند اللہ خلیا بینہ و بین
امر اللہ

کوئی بھی ایسا بندہ نہیں کہ جس کے ساتھ دو فرشتے نہ ہوں کہ جو اس کی حفاظت کرتے ہوں لیکن جب خدا کا قطعی فرمان آپہنچتا ہے
تو وہ اسے حادثہ کے سپرد کر دیتے ہیں۔ اس بنا پر وہ انسان کی حفاظت صرف ان حادثہ سے کرتے ہیں جن کے بارے
میں خدا کا قطعی حکم نہیں ہوتا۔

نبی البلاغ میں بھی ہے کہ حضرت امیر المؤمنین علی علیہ السلام نے فرمایا:

ان مع کل انسان ملکین یحفظانہ فاذا جاء القدر خلیا بینہ و بینہ
ہر انسان کے ساتھ دو فرشتے ہوتے ہیں کہ جو اس کی حفاظت کرتے ہیں لیکن جب حتی مقدرات آپہنچتے ہیں تو وہ اسے چھوڑ دیتے ہیں۔
اسی طرح نبی البلاغ کے پہلے نطبے میں فرشتوں کی تعریف اور ان کے مختلف گروہوں کے بارے میں ہے:

ومنہم الحفظۃ لعبادہ

ان میں سے ایک گروہ خدا کے بندوں کا محافظ ہے۔

البتہ حتی ذرائع سے یا طبیعی علوم کے ذریعے ان فرشتوں کے وجود کے بارے میں عدم آگاہی ان کے وجود کی نفی کی دلیل نہیں ہو سکتی اور
یہ بات زیر بحث آیت میں منحصر نہیں ہے بلکہ قرآن مجید اور اسی طرح دیگر مذاہب بہت سے ایسے امور کی خبر دیتے ہیں جو حتی انسان سے ماوراء
ہیں کہ جن کے بارے میں انسان عام ذرائع سے آگاہی حاصل نہیں کر سکتا۔

اس سے قطع نظر جیسا کہ ہم نے مندرجہ بالا سطور میں کہا ہے ہماری روزمرہ کی زندگی میں ہمیں اس محافظت کی واضح نشانیاں نظر آتی ہیں
اور ہم محسوس کرتے ہیں کہ بہت سے تباہ کن حوادث سے ہم معجزانہ طور پر نجات حاصل کرتے ہیں کہ جن کی تفسیر عام طریقے سے نہیں ہو سکتی یا جنہیں
اتفاق قرار دینا مشکل ہے۔

خود راقم نے اپنی زندگی میں اس کے نمونے دیکھے ہیں کہ جو یقیناً حیرت انگیز ہیں کہ جو مجھ جیسے جلدی یقین نہ کرنے والے شخص کے لیے بھی

اس غیر مرنی محافظہ کے وجود کے لیے دلیل تھے۔

۲- تبدیلی ہمیشہ خود ہمارے ہاتھوں سے آتی ہے، "ان اللہ لا یغیر ما بقوم حتی یغیروا ما بانفسہم" یہ جملہ قرآن میں دو مواقع پر مختصر سے فرق کے ساتھ آیا ہے اس میں ایک عمومی اور کلی قانون بیان کیا گیا ہے۔ یہ ایک حیات ساز، انقلاب آفرین اور خبردار اور ہوشیار کرنے والا قانون ہے۔

یہ قانون اسلام میں جہاں مبنی اور معاشرہ شناسی کی بنیاد ہے۔ یہ قانون ہم سے کہتا ہے کہ تمہاری تقدیر ہر چیز اور ہر شخص سے پہلے خود تمہارے ہاتھ میں ہے اور قوموں کی خوش بختی و بد بختی کے سلسلے میں تبدیلی اور تغیر پہلے درجے میں خود انہی سے وابستہ ہے۔ قسمت، اقبال، انصاف اور اوضاعِ فلکی کی تاثیر وغیرہ کوئی بھی بنیاد نہیں رکھتی۔ اساس و بنیاد یہی ہے کہ ہر شخص خود چاہے تو سر بلند اور کامیاب ہو یا اس کے علاوہ خود چاہے تو اپنے آپ کو ذلت، زبوں حالی اور شکست کے سپرد کر دے۔ یہاں تک کہ لطفِ الہی یا عذابِ الہی کسی طاقت پر بغیر کسی مقدمہ اور تہید کے نہیں آتا بلکہ یہ مٹوں کا اپنا ارادہ، خواہش اور ان کے اندرونی تغیرات ہیں کہ جو انہیں لطفِ خدا یا عذابِ خدا کا مستحق بناتے ہیں۔

دوسرے لفظوں میں اسلام کے اجتماعی پروگرام کے ایک اہم ترین گوشے سے آگاہ کرنے والا یہ قانون ہم سے کہتا ہے کہ ہر قسم کے بیرونی تغیرات اور تبدیلیاں مٹوں اور قوموں کے اندرونی تغیرات پر منحصر ہوتی ہیں اور کسی قوم کو پیش آنے والی ہر قسم کی فتح و شکست کا سرچشمہ اس کے اندر ہوتا ہے۔ لہذا وہ لوگ کہ جو اپنا دامن بچانے کے لیے ہر وقت "بیرونی عوامل" کے پیچھے پھرتے ہیں اور ہمیشہ اقتدار پرست اور استعماری طاقتوں کو اپنی بد بختی کا عامل شمار کرتے ہیں بہت بڑی غلط فہمی میں مبتلا ہیں کیونکہ اگر کسی معاشرے کے اندر ان جہنی طاقتوں کو کوئی مرکز حاصل نہ ہو تو یہ کچھ بھی نہیں کر سکتیں۔

اہم بات یہ ہے کہ ان توسیع پسندوں، استعماری قوتوں اور سپر طاقتوں کی چھاؤنیاں اور مراکز اپنے معاشرے سے درہم برہم کر دیں اور ان کی سرکوبی کریں تاکہ ان کے لیے نفوذ کی کوئی راہ ہی باقی نہ رہے۔

یہ طاقتیں شیطان کی مانند ہیں اور ہم جانتے ہیں کہ قرآن کے بقول شیطان ان لوگوں پر دسترس حاصل نہیں کر سکتا جو "عباد اللہ مخلصین" ہیں۔ وہ صرف ان لوگوں پر غلبہ حاصل کرتا ہے جنہوں نے اپنے وجود کے اندر شیطان کے لیے کوئی جگہ بنا رکھی ہے۔

قرآن کی اس بنیادی تعلیم کا تقاضا ہے کہ بد بختیوں اور ناکامیوں کو ختم کرنے کے لیے اندرونی انقلاب کی طرف بڑھیں۔ ایک فکری اور ثقافتی انقلاب کی طرف، ایک ایمانی اور اخلاقی انقلاب کی طرف۔ بد بختیوں کے جنگل میں گرفتاری کے وقت اپنے کمزور پہلوؤں کو فوراً تلاش کرنا کرنا چاہیے۔ ہمیں اپنی روح سے اپنی کمزوری کے داغ تو بے اور حق کی طرف بازگشت کے پانی سے دھونے چاہئیں۔ اس طرح ہم ایک نیا جنم لیں گے، نیا نور بصیرت ملے گا اور نئی قوت حرکت پیدا ہوگی اور اس کے ذریعے ہم اپنی ناکامیوں اور شکستوں کو کامیابی میں بدل سکتے ہیں۔ یہ کامیابی اس طرح سے ممکن نہیں کہ ہم اپنے کمزور پہلوؤں کو خود خواہی اور خود غرضی کے پردوں میں چھپادیں اور عوامل شکست کو اپنے معاشرے کے باہر سے تلاش کرتے پھریں۔

پہلے مسلمانوں کی فتح و کامرانی اور بعد والے مسلمانوں کی شکست کے عوامل پر اب تک بہت سی کتابیں لکھی گئی ہیں۔ ان میں سے بہت سی مباحث سنگلاخ زمین پر بل جلانے اور بے سمت چلنے کے مترادف ہیں۔ ہمیں چاہیے کہ کامیابی اور ناکامی کے عوامل خود مسلمانوں کے فکری، اقتصادی اور اخلاقی تغیرات میں تلاش کریں۔ خود مسلمانوں کی عملی زندگی کا مطالعہ کریں نہ کہ اس سے ہٹ کر۔

دورِ حاضر کے انقلابات کہ جن میں سے ایک ہماری ملت کا انقلاب ہے اسی طرح اگر ہم الجزائر، افغانستان اور دیگر مقامات کی انقلابی جدوجہد کا مطالعہ کریں تو ہم ان میں واضح طور پر اس قرآنی اصل کی مالکیت کا مشاہدہ کریں گے۔

یعنی — سامراجی حکومتوں اور توسیع پسند سپر طاقتوں نے تو اپنی روش نہیں بدلی لیکن جب ہم اندر سے تبدیل ہو گئے تو ہر چیز بدل گئی۔ ہم دیکھتے ہیں کہ صرف وہی رہبر اور قائد کامیاب ہوئے ہیں کہ جنہوں نے اس بنیادی قانون کے مطابق اپنی ملت کی رہبری کی ہے اور اس میں ایک انقلاب پیدا کیا ہے۔

تاریخ اسلام اور دورِ حاضر کی تاریخ اس اساسی و بنیادی اور جاودانی و دائمی قانون کی صداقت کے ثوابد سے بھری پڑی ہے کہ جن کے تفصیلی ذکر سے ہماری بحث ہمیں اس تفسیر کی روش سے دور لے جائے گی۔



۱۲- هُوَ الَّذِي يُرِيكُمْ الْبَرْقَ خَوْفًا وَطَمَعًا وَيُنشِئُ السَّحَابَ
الثَّقَالَ ۝

۱۳- وَيُسَبِّحُ الرَّعْدُ بِحَمْدِهِ وَالْمَلَائِكَةُ مِنْ خِيفَتِهِ وَيُرْسِلُ الصَّوَاعِقَ
فَيُصِيبُ بِهَا مَنْ يَشَاءُ وَهُمْ يُجَادِلُونَ فِي اللَّهِ وَهُوَ شَدِيدُ
الْمِحَالِ ۝

۱۴- لَهُ دَعْوَةُ الْحَقِّ وَالَّذِينَ يَدْعُونَ مِنْ دُونِهِ لَا يَسْتَجِيبُونَ
لَهُمْ شَيْءًا إِلَّا كِبَاسٌ كَقِيَّهِ إِلَى الْمَاءِ لِيَبْلُغَ فَاهُ وَمَا هُوَ بِبَالِغٍ
وَمَا دُعَاءُ الْكٰفِرِينَ إِلَّا فِي ضَلٰلٍ ۝

۱۵- وَلِلَّهِ يَسْجُدُ مَنْ فِي السَّمٰوٰتِ وَالْاَرْضِ طَوْعًا وَكَرْهًا وَظَلَمَهُمُ
بِالْغُدُوِّ وَالْاَصٰلِ ۝

ترجمہ

۱۲- وہ وہی ہے جو تمہیں بجلی دکھاتا ہے کہ جو خوف کا بھی باعث ہے اور امید کا بھی نیز وہ بوجھل بادل پیدا کرتا ہے۔

۱۳- اور گرج اس کی تسبیح اور حمد کرتی ہے اور فرشتے (بھی) اس کے خوف سے (مشغول تسبیح ہیں) اور وہ صاعقہ بھیجتا

ہے اور جسے چاہتا ہے اس میں گرفتار کرتا ہے حالانکہ وہ (خدا کی ان آیات کا مشاہدہ کرنے کے باوجود) خدا کے

باسے میں مجادلہ میں مشغول ہیں اور اس کی قدرت لامتناہی (اور عذاب دردناک) ہے۔

۱۴- حق کی دعوت اس کی طرف سے ہے اور جو (مشرک) لوگ غیر خدا کو پکارتے ہیں ان کی پکار کا وہ کوئی جواب

نہیں دیتے یہ لوگ اس شخص کی طرح ہیں جو پانی کی طرف اپنی ہتھیلیاں کھوتا ہے تاکہ پانی اس کے منہ تک

پہنچ جائے لیکن وہ کبھی نہیں پہنچے گا اور کافروں کی پکار و ضلالت اور گمراہی کے سوا کچھ نہیں۔

۱۵۔ جو کچھ آسمانوں اور زمین میں ہے طوعاً یا کرہاً خدا کے لیے سجدہ ریز ہے۔ اسی طرح دن رات اُن کے سامنے بھی سجدہ گزار ہیں۔

تفسیر

عظمتِ الہی کی کچھ اور نشانیاں

قرآن یہاں ایک مرتبہ پھر آیات توحید، عظمت پروردگار کی نشانیاں اور اسرار آفرینش بیان کر رہا ہے۔ عالم طبیعت میں نمودار ہونے والی مختلف قدرتوں کی نشاندہی کی گئی ہے نیز ان کے اسرار کی طرف مختصر اور پُر معنی اشارے کرتے ہوئے خدا سے بندوں کو زیادہ قریب رکھنے کی نیت سے ان دونوں پر ایمان و معرفت کی نور پاشی کی گئی ہے۔

پہلے ابادوں میں پیدا ہونے والی آبِ حیات کی طرف اشارہ کرتے ہوئے فرمایا گیا ہے اور وہی ہے جو تمہیں وہ بجلی دکھاتا ہے جو خوف اور امید کا باعث ہے اهو الذی یریکم البرق خوفاً وطمعاً۔

ایک طرف تو اس کی شعاع درخشاں آنکھوں کو خیرہ کرتی ہے اور دوسری طرف رعب دار آواز جو اس سے اُٹھتی ہے بعض اوقات تمہیں وحشت کر دیتی ہے۔ اس سے جو آتش سوزی کے خطرات پیدا ہوتے ہیں وہ خوف و اضطراب پیدا کر دیتا ہے خصوصاً جو لوگ بیابانوں میں زندگی بسر کرتے ہیں بیابانوں سے گزر رہے ہوتے ہیں انہیں اس سے بہت وحشت آتی ہے۔

دوسری طرف مونا چونکا اس کے ساتھ ساتھ موٹے قطروں والی بارش بھی ہوتی ہے جو بیابانوں کے تشنگانوں اور پیاسوں کو خوشگوار پانی بخشتی ہے اور اس سے درخت اور زراعت سیراب ہوتے ہیں لہذا اس سے ان کے دل میں ایک اُمید بھی پیدا ہوتی ہے اور یوں وہ خوف و اُمید کے حواس لمحے گزارتے ہیں۔

اس کے بعد قرآن مزید کہتا ہے: وہ وہی ہے جو بوجھل اور پُر بار بار ابل پیدا کرتا ہے کہ جو پیاسی زمینوں کی آبیاری کر سکتے ہیں اور
یُنشئ السحاب الثقال۔

رعد و برق کی برکتیں

ہم جانتے ہیں کہ سائنسی لحاظ سے برق اس طرح سے پیدا ہوتی ہے کہ بادل کے دو ٹکڑے مختلف بجلی کے لحاظ سے مثبت اور منفی پول کی صورت میں ایک دوسرے کے قریب ہوتے ہیں اور ان سے بالکل اس طرح سے کرنٹ پیدا ہوتا ہے جیسے بجلی کے دو تاروں میں مختلف مثبت اور منفی فیز PHASE کی بجلی آ رہی ہو جب ایک دوسرے کے قریب ہوتے ہیں تو بہت زیادہ کرنٹ پیدا ہوتا ہے اور اصطلاح کے مطابق

ہوجاتے ہیں۔

تاروں کے دوسرے جب آپس میں ملتے ہیں تو ہمارے سامنے معمولی سا کرنٹ اور شعلہ پیدا ہوتا ہے اور ایک ہلکی سی آواز بھی پیدا ہوتی ہے جب کہ آسمانی بجلی کے ساتھ بادلوں کی وسعت کے اعتبار سے الیکٹرک چارج اس قدر شدید ہوتا ہے کہ اس سے "رعد" اور گرج پیدا ہوجاتی ہے۔ بادل کا ٹکڑا جو مثبت رو ہوتی ہے جب زمین کے نزدیک ہوجائے کہ جس میں ہمیشہ منفی رو ہوتی ہے تو زمین اور بادل کے درمیان کرنٹ پیدا ہوجاتا ہے جسے "صاعقہ" کہتے ہیں۔ یہ برقی ردا اس لیے خطرناک ہوتی ہے کہ اس کا ایک سر زمین کے بلند مقامات ہوتے ہیں۔ اصطلاح کے مطابق یہ بلند جگہیں منفی رو کی حامل تار کے سرے یا نوک میں بدل جاتی ہیں یہاں تک کہ ہوسکتا ہے کہ کسی بیابان میں ایک انسان علی طور پر اس منفی تار کی نوک میں بدل جائے اور بہت وحشت ناک کرنٹ اس کے سر پر آگے اور مختصر سے لمحے میں وہ خاکستر ہوجائے۔ لہذا بیابانوں میں رعد اور برق کے موقع پر فوراً درخت، دیوار یا پہاڑ کے دامن میں یا کسی اونچی جگہ کی اوٹ میں پناہ لینا چاہیے یا کسی گڑھے میں لیٹ جانا چاہیے۔ بہر حال برق کو جو شاید بعض کی نگاہ میں عالم طبیعت کی شوخی ہے موجودہ سائنسی انکشافات سے ثابت ہوا ہے کہ اس کے بہت سے فوائد برکات ہیں۔ ذیل میں ہم ان فوائد کے تین پہلوؤں کی طرف اشارہ کرتے ہیں:

- ۱۔ آبیاری: بہلیاں عموماً بہت زیادہ حرارت پیدا کرتی ہیں جو بعض اوقات تقریباً ۱۵ ہزار سنٹی گریڈ تک ہوتی ہے۔ یہ حرارت اس مقصد کے لیے کافی ہے کہ اطراف کی زیادہ تر ہوا کو جلا سے اور اس کے نتیجے میں فوراً ہوا کا دباؤ کم ہوجاتا ہے اور ہم جانتے ہیں کہ کم دباؤ کی صورت میں ہی بادل برستے ہیں۔ یہی وجہ ہے کہ عام طور پر بجلی چمکنے اور گرنے کے بعد ہی اولے پڑنے شروع ہوجاتے ہیں اور بارش کے موٹے موٹے قطرے گرنے لگتے ہیں۔ اس بنا پر بجلی کی درحقیقت ایک ذمہ داری آبیاری ہے۔
- ۲۔ جراثیم پر سپاشی: جس وقت بجلی اپنی اس حرارت کے ساتھ چمکتی ہے تو بارش کے قطرات اضافی آکسیجن کی مقدار میں ترکیب ہوتے ہیں اور یہ بھاری پانی یعنی مائٹروجن پر آکسائیڈ پیدا کرتے ہیں اور ہم جانتے ہیں کہ بھاری پانی کے آثار میں سے ایک یہ ہے کہ وہ جراثیم کش ہوتا ہے۔ اسی بنا پر طبی مصارف میں اسے زخموں کو دھونے کے لیے استعمال کیا جاتا ہے۔ بھاری پانی کے یہ قطرات جس وقت زمین پر برستے ہیں تو نباتاتی بیماریوں کو ختم کر دیتے ہیں۔ گویا پانی جراثیم پر خوب سم پاشی کرتا ہے۔ اسی بنا پر ماہرین نے کہا ہے کہ جس سال رعد و برق کم ہونباتی آفات اور بیماریاں زیادہ ہوتی ہیں۔
- ۳۔ تغذیر اور کھاد رسانی: بجلی، شدید حرارت اور کیمیائی ترکیب سے بارش کے قطرے کاربانک ایسڈ کی حالت اختیار کر لیتے ہیں۔ یہ جب زمینوں پر چھڑکے جاتے ہیں تو کیمیائی اثرات کی بدولت نباتات کے لیے ایک موثر کھاد کا کام دیتے ہیں۔ اس طرح سے نباتات کو غذا ملتی ہے۔

بعض ماہرین کے مطابق آسمانی بجلیوں کے ذریعے کہ زمین کو سال بھر میں ملنے والی کھاد سینکڑوں لاکھ ٹن ہے۔ لہذا ہم دیکھتے ہیں کہ پاؤں کے نیچے روندی جانے والی بظاہر ایک بے خاصیت چیز کس قدر چرب اور چربکت ہے آبیاری بھی کرتی ہے، جراثیم پر سم پاشی بھی کرتی ہے اور غذا بھی بنتی ہے۔ یہ عالم ہستی کے عجیب و غریب اور وسیع و عریض اسرار میں خدا شناسی کی طرف

لے (H_2CO_3) CARBONIC ACID
بے رنگ و بوجاب جو کچھ ترش مزہ ہوتی ہے طب میں ہاضمے کی تقویت کے لیے استعمال ہوتی ہے۔ (مترجم)

واضح رہنمائی کرنے والا ایک جہوٹا سا نمونہ ہے۔

یہ سب ایک طرف بجلی کی برکات ہیں اور دوسری طرف یہ آتش سوزاں کو بھی وجود دیتی ہے کہ جس کی ایک قسم "ساعت" ہے۔ یہ بجلی جو سکتے ہیں بجلی یا کئی انسانوں کو یا درختوں کو بلا ڈالے۔ یہ چیز اگر چہ کم اور نادر ہے اور اس سے بچا بھی جاسکتا ہے تاہم خوف و سراسر کا مال بن سکتی ہے۔

اس طرح سے یہ جو ہم نے آیت بالا میں پڑھا ہے کہ برق خوف کا سبب بھی ہے اور امید کا بھی۔ ہو سکتا ہے کہ یہ ان تمام امور کی طرف اشارہ ہو۔

نیز یہ بھی ممکن ہے کہ جملہ "وینشئ السحاب الثقال" جو مندرجہ بالا آیت کے آخر میں آیا ہے وہ بجلی کی اسی خاصیت کے ساتھ مربوط ہو کہ جو بادلوں کو بارش کے انہی بھری ہوئی پشت والے قطروں سے بوجھل کرتی ہے۔

بعد والی آیت میں "رعد" کی آواز کا ذکر ہے کہ جو برق سے جدا نہیں ہے۔ فرمایا گیا ہے "رعد خدا کی تسبیح اور حمد کرتی ہے" اور یسبح الرعد بحمده۔

جی ہاں! عالم طبیعت کی یہ سخت آواز کہ جو بہت بڑی آواز کے لیے ضرب الشل ہے چونکہ بجلی سے منسلک ہے اور دونوں ایک ہی مقصد کو پورا کرتی ہیں اور بہت اہم اور سوچی سمجھی خدمات انجام دیتی ہیں کہ جن کی طرف سطور بالا میں اشارہ کیا گیا ہے عملی طور پر خدا کی تسبیح کرتی ہیں دوسری طرف "رعد" "برق" کی زبان گویا ہے جو نظام آفرینش اور عظمت خالق کی ترجمانی کرتی ہے۔

یہ وہی چیز ہے جسے ہم "زبان مال" کہتے ہیں۔ ایک جامع کتاب، ایک قصیدہ نغز، ایک خوبصورت اور دل انگیز مصوری کا نمونہ اور ایک مستحکم و منظم عمارت سب اپنی زبان مل سے اپنے لکھنے والے، کہنے والے، نقاش اور معمار کے علم و دانش اور ذوق و مہارت کی بات کرتے ہیں اور نہیں خراج تحسین پیش کرتے ہیں۔

اس عالم بستی کا ہر ذرہ اسرار آمیز ہے اور بہت ہی دقیق اور حساب شدہ نظام رکھتا ہے۔ سب ذرات کائنات خدا کی پاکیزگی اور برہم کے نقس و عیب سے اس کے منزہ ہونے کی حکایت کرتے ہیں "کیا تسبیح" منزیر اور پاک جاننے کے علاوہ کچھ اور ہے؟ اور سب کے سب اس کی قدرت اور علم و حکمت کی خبر دیتے ہیں "کیا حمد" صفات کمال بیان کرنے کے علاوہ کچھ اور ہے؟

فلاسفہ کی ایک جماعت نے یہ احتمال بھی ذکر کیا ہے کہ اس جہان کے تمام ذرات میں سے ہر ایک ایک قسم کا عقل و شعور رکھتا ہے اور ہی عقل و شعور کی بنا پر خدا کی تسبیح و تقدیس کرتا ہے نہ صرف زبان مال سے اور اپنے وجود سے کہ جو وجود خدا کی ترجمانی کرتا ہے بلکہ زبان مال سے بھی اس کی تعریف کرتا ہے۔

نہ صرف یہ کہ مدائے رعد اور عالم مادہ کے دیگر اجزاء اس کی تسبیح کرتے ہیں بلکہ "تمام فرشتے بھی خدا کے خوف و خشیت سے اس کی تسبیح میں مشغول ہیں" (والملائکۃ من خیفۃ)۔

۱۴ "تسبیح و تقدیس" کہ جو موجودات کرتی ہیں۔ کے بارے میں مزید وضاحت انشاء اللہ "ان من شیء الا یسبح بحمده ولكن لا تفقهون تسبیحہم" (ذی اسرائیل۔ ۲۲) کے ذیل میں آئے گی۔

۱۵ شیخ طوسی تفسیر بیان میں فرماتے ہیں، "خفیۃ" اور "خوف" کے درمیان فرق یہ ہے کہ "خفیۃ" حالت کو بیان کرتا ہے اور "خوف" مصدقہ یعنی پہلا حالت خوف کے معنی میں ہے اور دوسرا ڈرنے کے معنی میں ہے۔



وہ اس بات سے ڈرتے ہیں کہ کہیں فرمانِ خدا پر عمل کرنے میں اور نظامِ ہستی کے باسے میں عائد شدہ اپنی ذمہ داریوں کی ادائیگی میں کوتاہی نہ ہو جائے اور اس طرح کہیں وہ عذابِ الہی میں گرفتار نہ ہو جائیں۔ ہم جانتے ہیں کہ جو احساسِ مسئولیت رکھتے ہیں ان کے لیے مڑا یا خوف کا باعث ہوتی ہیں۔ ایک اصلاحی خوف کو جو انسان کو سعی و کاوش اور تحرک پر آمادہ کرتا اور ابھارتا ہے۔

”وعد و برق“ کے باسے میں مزید وضاحت کے لیے ”صواعق“ کی طرف اشارہ کیا گیا ہے۔ ارشاد ہوتا ہے: خدا صواعق کو بھیجتا ہے اور جسے چاہتا ہے ان کے ذریعے تکلیف پہنچاتا ہے (ویرسل الصواعق فیصیب بہا من یشاء)۔

لیکن۔ ان سب چیزوں کے باوجود۔ عالمِ آفرینش، وسیع آسمان و زمین، نباتات، معد و برق اور اس طرح کی دیگر چیزوں میں عظمتِ الہی کی آیات دیکھنے کے باوجود۔ حوادثِ یہاں تک کہ ایک آسمانی شعلے کے سامنے انسانی طاقت کی بے بسی کا مشاہدہ کرنے کے باوجود۔ بے خبروں کا ایک گروہ خدا کے باسے میں مجادلے اور جنگ کے لیے کھڑا ہو جاتا ہے (وہم یجادلون فی اللہ)۔

مالانکہ خدا کی قدرت لامتناہی ہے، اس کا عذاب دردناک ہے اور اس کی سزا بڑی سخت ہے (وہو شدید المحال)۔ ”محال“ اصل میں ”حیلہ“ سے ہے اور ”حیلہ“ ہر قسم کی مخفی اور پنہاں چارہ اندیشی کے معنی میں ہے (غلط کوششوں اور چارہ جوئیوں کے معنی میں نہیں کہ جس میں یہ لفظ فارسی زبان میں شہور ہو چکا ہے)۔ یہ بات مسلم ہے کہ جو چارہ جوئی پر بہت زیادہ قدرت رکھتا ہے وہ وہی ہے جو قدرت کے لحاظ سے بھی غیر معمولی ہے اور علم و حکمت کے لحاظ سے بھی اور اس بنا پر وہ اپنے دشمنوں پر مسلط اور کامیاب ہوتا ہے اور کسی کو اس کے مرکزِ قدرت سے نکل بھاگنے کا یا را نہیں ہے اسی لیے مفسرین میں سے ہر ایک نے ”شدید المحال“ کی اس طرح تفسیر کی ہے کہ سب نے اس کے مفہوم کی بنیاد مذکورہ معنی کو قرار دیا ہے۔ بعض نے اسے ”شدید القوہ“، بعض نے ”شدید العذاب“، بعض نے ”شدید القدرۃ“ اور بعض نے ”شدید الاخذ“ کے معنی میں اور اس جیسے الفاظ میں اس کی تفسیر کی ہے یہ

زیر بحث آخری آیت دو مطالب کی طرف اشارہ کرتی ہے۔

پہلا یہ کہ ”دعوتِ حق (اور حقیقی دعا) خدا کے لیے ہے“ (اللہ دعوت الحق)۔ یعنی جس وقت ہم اسے پکاریں تو وہ سنتا ہے اور ہماری پکار کا جواب دیتا ہے اور وہ بندوں کی دعا سے آگاہی بھی رکھتا ہے اور ان کی آرزوؤں کو پورا کرنے کی قدرت بھی رکھتا ہے۔ اس لیے اسے پکارنا اور اس کی مقدس ذات سے تقاضا کرنا حق ہے نہ کہ باطل اور بے اساس و بے بنیاد۔

دوسرا یہ ہے کہ جنوں کو پکارنا اور ان سے درخواست اور دعا کرنا دعائے باطل ہے کیونکہ ”جن لوگوں کو مشرکین خدا کے علاوہ پکارتے ہیں اور اپنی تمناؤں کو پورا کرنے کے لیے جن کا سہارا لیتے ہیں وہ ہرگز انہیں جواب نہیں دیں گے اور ان کی دعا قبول نہیں کریں گے“ (وَالَّذین یدعون من دونہ لایستجیبون لہم شیء)۔

جی ہاں۔ باطل کو پکارنا ایسا ہی ہے کیونکہ وہ خیالی تصور سے زیادہ حیثیت نہیں رکھتا اور نتوں کے لیے وہ جیسے بھی علم و قدرت کے قائل ہوں سب موبہوم، بے پایا اور بے اساس ہے۔

بعض ”محال“ کو ”حیلہ“ کے مادہ سے نہیں سمجھتے بلکہ ”محل“ اور ”مائل“ کے مادہ سے قرار دیتے ہیں کہ جو مکروہ جہال اور عذاب دینے اور سزا دینے کے لیے معصوم کرنے کے معنی سے لیا گیا ہے لیکن جو کچھ ہم نے تم میں کہا ہے وہ زیادہ صحیح معلوم ہوتا ہے اگرچہ دونوں معانی قریب الاقرب ہیں۔

کیا عینیت، واقعت اور مایہ خیر و برکت کے سوا "حق" کچھ اور ہے اور خیال، توہم اور مایہ شرف و شاکہ "باطل" کچھ اور ہے۔
اس کے بعد بیجا قرآن کی روش ہے اس قتل بات کو ثابت کرنے کے لیے وہ ایک خوبصورت سی اور رسا مثال پیش کرتے ہوئے کہتا ہے
وہ کہ جو غیر خدا کو پکارتے ہیں، اس شخص کی طرح ہیں جو ایسے پانی کے کن سے بیٹھا ہو جس کی سطح اس کی دسترس میں نہ ہو اور وہ اس امید سے پانی کی طرف
اشارہ کرتا ہو کہ وہ اس کے دہن میں پہنچ جائے حالانکہ وہ ہرگز نہیں پہنچے گا۔ یہ کیسا بے ہودہ اور فضول خواب و خیال ہے الا کبما سط کفینہ الی
الماء لیبلغ فاد و ما هو ببالغہ (۱)

کیا کنویں کے کنارے بیٹھ کر پانی کی طرف ہاتھ پھیلا کر، اشارے سے پانی منزل تک پہنچایا جاسکتا ہے؟ ایسا کام کسی دیوانے اور سادہ لوح شخص کا
کوئی نہیں کر سکتا ہے۔

مذکورہ جملے کی تفسیر میں یہ احتمال بھی ہے کہ بت پرستوں کو ایک شخص سے تشبیہ دی گئی ہے کہ جو اپنے ہاتھوں کی پتیلیوں کو پوسی طرح کھول کر
انہی شکل میں پانی میں داخل کرتا ہے اور اس انتظار میں ہے کہ پانی اس کے ہاتھ میں ٹھہر جائے حالانکہ پانی سے نکلنے ہی پانی کے قطرے انگلیوں کی طرف
سے نکل جائیں گے اور کچھ باقی نہیں رہے گا۔

مفسرین نے اس جملے کے لیے ایک تیسری تفسیر بھی ذکر کی ہے اور وہ یہ کہ بت پرست جو اپنی مشکلات کے حل کے لیے بتوں کے پاس جاتے
ہیں اس شخص کی طرح ہیں جو پاتا ہے کہ پانی اپنی سٹھی میں بند رکھے۔ کیا کبھی پانی کو سٹھی میں بند رکھا جاسکتا ہے۔ یہ بات عربوں میں مشہور ضرب اشعار
لی گئی ہے کہ جب وہ اس شخص کے لیے کوئی مثال ذکر کرنا چاہتے ہیں کہ جو بے ہودہ اور فضول کوشش کرتا ہے تو کہتے ہیں:

هو کقابض الماء بالید

وہ اس شخص کی طرح ہے جو پانی کو ہاتھ سے پکڑنا چاہتا ہے۔

ایک عرب شاعر کہتا ہے:

فاصبحت فیما کان بینی و بینہا

من الود مثل قابض الماء بالید

میری حالت تو یہ ہو گئی کہ میں اپنے اور اس کے درمیان محبت برقرار رکھنے کے لیے اس شخص کی طرح ہو گیا کہ جو پانی کو ہاتھ میں
روک رکھنے لے

آیت کے آخر میں اس بات کی تاکید کے لیے قرآن کہتا ہے: کافزوں کا بتوں سے دعا اور درخواست کرنا گمراہی میں قدم اٹھانے کے
علاوہ کچھ نہیں (و ما دعاء الکافرین الا فی ضلال)۔

اس سے بڑھ کر کیا گمراہی ہو سکتی ہے کہ انسان اس راستے میں اپنی کاوشیں صرف کرے کہ جو کبھی منزل مقصود تک نہیں پہنچاتا اور اس راستے
میں وہ اپنے آپ کو خستہ و بے مال کر دے لیکن اسے کوئی تہیج اور فائدہ حاصل نہ ہو۔

زیر بحث آخری آیت میں یہ نشاندہی کرنے کے لیے کہ بت پرست عالم ہستی کے کارواں سے کس طرح الگ ہو گئے ہیں اور تہذیبی راہ روکی

میں سرگرداں میں فرمایا گیا ہے، آسمانوں اور زمین کے تمام رہنے والے اطاعت و تسلیم سے یا کراہت و ناپسندیدگی سے سز سجدہ ہیں اور اسی طرح ان کے سائے بھی صبح و شام سجدہ ریز ہیں (وَلِلّٰهِ يَسْجُدُ مِنَ فِي السَّمٰوٰتِ وَ الْاَرْضِ طَوْعًا وَّ كَرْهًا وَّ ظِلًا لِّهٖم بِالْعَدُوِّ وَّ الْاَصٰلِ)۔

چند اہم نکات

۱۔ موجودات کے سجدہ کرنے سے کیا مراد ہے: ایسے مواقع پر سجدہ خضوع و خشوع، انتہائی قسم کی تواضع و انکساری اور تسلیم خم کرنے کے معنی میں ہے یعنی تمام فرشتے، انسان اور سب مہاجان مقلد و فکر خدا کے سامنے تواضع میں اور اس کے حکم کے سامنے تسلیم خم کیے ہوئے ہیں البتہ کچھ مخلوقات کا سجدہ صرف تکوینی پہلو رکھتا ہے یعنی وہ عالم آفرینش کے قوانین کے سامنے ناضع ہیں لیکن کچھ مخلوقات سجود تکوینی کے علاوہ سجود تشریحی کی بھی حامل ہیں۔

سجود تشریحی — یعنی اپنے ارادے اور رضا و رغبت سے کیے جانے والے سجدے۔

جب کہ سجود تکوینی کی مثال یہ ہے کہ جب کوئی مخلوق موت و حیات، نشوونما، رشد و تکامل اور سلامتی و بیماری وغیرہ کے سامنے تسلیم خم کیے ہوئے ہے تو تسلیم و خضوع کی یہ حالت درحقیقت قوانین آفرینش کے لیے ان کی طرف سے ایک قسم کا سجدہ تکوینی ہے۔

۲۔ ”طوعاً و کرہاً“ سے مراد: ہو سکتا ہے یہ اس طرف اشارہ ہو کہ مومنین بارگاہ پروردگار میں رضا و رغبت سے سجدہ ریز ہوتے ہیں اور اس کے سامنے خضوع کرتے ہیں لیکن غیر مومنین اگرچہ ایسے سجدے کے لیے تیار نہیں ہیں تاہم ان کے وجود کے تمام ذرات قوانین آفرینش کے پیش نظر فرمان خدا کے سامنے تسلیم خم کیے ہوئے ہیں، وہ چاہیں یا نہ چاہیں۔

ضمناً توجہ رہے کہ ”کرہ“ (بروزن ”جرم“) اس کراہت کے معنی میں ہے جس کا سرچشمہ انسان کا اندر اور باطن ہے اور ”کرہ“ (بروزن شرح) اس کراہت کے معنی میں ہے جس کا عامل بیرونی اور خارجی ہو۔ زیر بحث مقام پر چونکہ غیر مومنین خارج از ذات عوامل کے زیر اثر قوانین آفرینش کے مقبور و مغلوب ہیں اس لیے ”کرہ“ (بروزن ”شرح“) استعمال ہوا ہے۔

”طوعاً و کرہاً“ کی تفسیر میں یہ احتمال بھی ذکر کیا گیا ہے کہ ”طوعاً“ سے مراد عالم خلقت کے وہ واقعات ہیں جو ایک موجود کی فطری اور طبعی رضا و رغبت کے موافق ہیں (مثلاً زندہ رہنے کے لیے موجود زندہ کی رغبت) اور ”کرہاً“ سے مراد وہ میلان ہے جو ایک موجود کو خارج سے لاحق ہو۔ مثلاً جرائم کے حملے سے ایک زندہ موجود کی موت۔

۳۔ ”ظلال“ کا مفہوم: ”ظلال“ جمع ہے ”ظل“ کی جو ”سایہ“ کے معنی میں ہے۔ مندرجہ بالا آیت میں اس لفظ کا ذکر نشاندہ ہی کرتا ہے کہ سجود سے مراد صرف تشریحی سجدہ نہیں کیونکہ موجودات کے سائے تو اپنا کوئی ارادہ و اختیار نہیں رکھتے بلکہ وہ تو روشنی کی چمک کے قوانین کے سامنے تسلیم خم کیے ہوئے ہیں۔ اس بنا پر ان کا سجدہ تکوینی ہے۔ یعنی وہ قوانین آفرینش کے سامنے تسلیم خم کیے ہوئے ہیں۔

البتہ لفظ ”ظلال“ کے ذکر کا یہ مطلب نہیں کہ زمین و آسمان کی تمام موجودات کا وجود مادی ہے اور ان سب کا سایہ ہوتا ہے بلکہ یہ صرف ان موجودات کی طرف اشارہ ہے کہ جن کا سایہ ہوتا ہے۔ مثلاً جب کہا جاتا ہے کہ شہر کے علماء اور ان کے فرزندوں نے فلاں مجلس میں شرکت کی تو اس کا مطلب یہ ہوتا ہے کہ ان کے فرزندوں نے شرکت کی کہ جن کے فرزند تھے۔ اس جملے سے ہرگز یہ نتیجہ نہیں نکلا کہ شہر کے تمام علماء صاحب اولاد ہیں انھیں کیجئے گا۔

ہر حال ساری اگرچہ ایک ندی چیز کے علاوہ کچھ نہیں کہ جو روشنی کا فقدان اور نہ ہونا ہی ہے لیکن چونکہ ہر طرف سے نور کا وجود اس کا نام لکھے ہوتا ہے لہذا اس کی بھی ایک موجودیت ہے اور وہ بھی آثار رکھتا ہے۔ مندرجہ بالا آیت میں اس لفظ کی تصریح شاید تاکید کے لیے ہے کہ موجودات کے سائے تک بارگاہ خداوندی میں سرغیدہ ہیں۔

۴۔ "أصاٰل" اور "عدو" کا مطلب "یہ" اصل "بروزن" (دھن) کی جمع ہے اور "اصل" بھی اصل کی جمع ہے کہ جو "اصل" کے مادہ سے لی گئی ہے اور یہ دن کے آخری حصے کو کہتے ہیں اس لیے کہ دن کا یہ حصرات کی اصل اور نیا د شمار ہوتا ہے۔

نیز "عدو" جمع ہے غداۃ کی کہ جو دن کے پہلے حصے کے معنی میں ہے اور بعض اوقات یہ مصدری معنی میں بھی استعمال ہوتا ہے۔ اگرچہ حکم خدا کے سامنے عالم ہستی کی موجودات کا سجدہ اور خضوع صبح اور عصر کے ساتھ مخصوص نہیں ہے بلکہ ہر وقت ہے پھر بھی ان دو مواقع کا ذکر یا تو اس امر کے دوام کے لیے کن یہ ہے مثلاً ہم کہتے ہیں کہ فلاں شخص صبح و شام تحصیل علم میں مشغول ہے یعنی ہمیشہ تحصیل علم میں محو ہے اور یا اس بنا پر ہے کہ گزشتہ جملے میں موجودات کے سایوں کے باسے میں گنگو ہوئی تھی اور سائے دن کے آغاز اور امنت م پر دیگر اوقات کی نسبت زیادہ ہوتے ہیں۔



۱۶۔ قُلْ مَنْ رَبُّ السَّمَوَاتِ وَالْأَرْضِ ط قُلِ اللَّهُ ط قُلْ أَفَاتَّخَذْتُمْ مِّنْ دُونِهِ أَوْلِيَاءَ لَا يَمْلِكُونَ لِأَنفُسِهِمْ نَفْعًا وَلَا ضَرًّا ط قُلْ هَلْ يَسْتَوِي الْأَعْمَىٰ وَالْبَصِيرُ ؕ أَمْ هَلْ تَسْتَوِي الظُّلُمَاتُ وَالنُّورُ ؕ أَمْ جَعَلُوا لِلَّهِ شُرَكَاءَ خَلَقُوا كَخَلْقِهِ فَتَشَابَهُ الْخَلْقُ عَلَيْهِمْ ط قُلِ اللَّهُ خَالِقُ كُلِّ شَيْءٍ وَهُوَ الْوَاحِدُ الْقَهَّارُ ○

ترجمہ

۱۶۔ کہو: آسمانوں اور زمین کا پروردگار کون ہے؟ کہہ دو: ”اللہ“ پھر کہو: تم نے اپنے لیے اس کے علاوہ اولیاء (اور خدا) بنا لیے ہیں، کہ جو اپنے سود و زیاں کے (بھی) مالک نہیں ہیں (چہ جائیکہ تمہارے)۔ کہو: کیا مینا اور نابینا برابر ہیں یا ظلمتیں اور نور برابر ہیں؟ کیا انہوں نے انہیں خدا کا اس لیے شریک قرار دیا ہے کہ وہ خدا کی طرح خلقت رکھتے ہیں اور یہ خلقتیں ان کے لیے مشتبہ ہو گئی ہیں؟ کہہ دو: خدا ہر چیز کا خالق ہے اور وہی ہے یکتا و کامیاب۔

تفسیر

بت پرستی آخر کیوں؟

گزشتہ آیات میں وجود خدا کی معرفت کے بارے میں بہت سی بحثیں تھیں۔ اس آیت میں مشرکین اور بت پرستوں کے اشتباہ کے بارے میں بحث کی گئی ہے اور اس کے بارے میں مختلف پہلوؤں سے گفتگو کی گئی ہے۔ پہلے پیغمبر کی طرف رُوئے سخن کرتے ہوئے فرمایا گیا ہے، ان سے پوچھو کہ آسمانوں اور زمین کا پروردگار اور مدبر کون ہے اقل من رب السموات والارض۔

اس کے بعد بغیر اس کے کہ پیغمبر ان کے جواب کے انتظار میں ہے حکم دیا گیا ہے کہ اس سوال کا جواب خود دو، کہو: ”اللہ“ (قل اللہ)۔ پھر انہیں یوں طامت کی گئی ہے، ان سے کہو: کیا تم نے غیر خدا کو اپنے لیے اولیاء، سہارا اور معبود قرار دے لیا ہے حالانکہ یہ بت تو اپنے

نفع و نقصان کے مالک نہیں ہیں اقل اقاتخذتم من دونہا ولیاء لا یملکون لانفسہم نفعاً ولا ضرراً۔

درحقیقت پہلے "خدا کی ربوبیت" کے حوالے سے بحث کی گئی ہے نیز یہ کہ وہی عالم کا مالک و مدبر ہے ہر چیز و شئی کی جانب سے ہے اور وہی ہر شے کو دور کرنے کی طاقت رکھتا ہے یعنی جب کہ تم یہ بات قبول کرتے ہو کہ خالق اور پروردگار وہ ہے تو اب جو مانگنا ہے اسی سے مانگو کہ بتوں سے کہ جو تمہاری کوئی مشکل حل نہیں کر سکتے۔ پھر اس سے بھی بڑھ کر فرمایا گیا ہے کہ وہ تو اپنے نفع و نقصان تک کے مالک نہیں ہیں جبہائیکہ تمہارے۔ ان حالات میں وہ تمہاری کوئی مشکل آسان کر سکتے ہیں جس کی بنا پر تم ان کی پرستش کرتے ہو جب وہ اپنے لیے بے بس ہیں تو تم ان سے کیا توقع رکھتے ہو۔

اس کے بعد دو واضح اور صریح مثالوں کے ذریعے "مومنا" اور "مشرک" کی کیفیت بیان کی گئی ہے۔

پہلے فرمایا گیا ہے: کہو: کیا نابینا اور بینا برابر ہیں (قل ہل یستوی الاعمی والبصیر)۔

جس طرح نابینا اور بینا برابر نہیں ہیں اسی طرح کافر اور مومن بھی برابر نہیں ہیں اور بتوں کو "اللہ" کا شریک قرار نہیں دیا جاسکتا۔

دوسرا یہ کہ: کیا ظلمت اور نور برابر ہیں (امرہل تستوی الظلمات والنور)۔

وہ ظلمت۔ کہ جو انحراف، گمراہی، اشتباہ اور خوف و خطر کا مرکز ہے اسے اُس نور کے برابر کیسے سمجھا جاسکتا ہے جو رہنما اور حیات بخش

ہے۔ کس طرح سے بتوں کو کہ جو محض ظلمت ہیں خدا کے ساتھ شریک کیا جاسکتا ہے کہ جو عالم ہستی کا نور مطلق ہے۔ ایمان اور توحید کہ جو روح نور ہے اسے شرک و بت پرستی سے کیا نسبت کہ جو ظلمت کی روح رواں ہے۔

اس کے بعد ایک طریقے سے مشرکین کے عقیدے کا بطلان ثابت کیا گیا ہے۔ ارشاد ہوتا ہے: وہ کہ جنہوں نے خدا کے لیے شریک قرار

دیئے ہیں کیا اس کی وجہ یہ ہے کہ انہوں نے بھی خدا کی طرح خلق کیا ہے اور یہ خلقت ان کے لیے مشتبہ ہو گئی ہے اور انہیں یہ گمان ہو گیا ہے کہ بت

بھی خدا کی طرح عبادت کے مستحق ہیں کیونکہ ان کی نظریں بت بھی وہی کام کرتے ہیں کہ جو خدا کرتا ہے (امر جعلوا للہ شركاء خلقوا کخلقہ

فتشابه الخلق علیہم) حالانکہ ایسا نہیں ہے۔ یہاں تک کہ بت پرست بھی بتوں کے بارے میں ایسا عقیدہ نہیں رکھتے۔ وہ بھی خدا کو تمام

چیزوں کا خالق سمجھتے ہیں اور عالم خلقت کو فقط اس سے مربوط شمار کرتے ہیں۔

اسی لیے فوراً فرمایا گیا ہے: کہہ دو خدا ہر چیز کا خالق ہے اور وہی ہے یکتا و کامیاب (قل اللہ خالق کل شیء و هو الواحد

القہار)۔

چند اہم نکات

۱۔ خالقیت و ربوبیت معبودیت سے مربوط ہے: زیر نظر آیت سے پہلے تو یہ نکتہ معلوم ہوتا ہے کہ جو خالق ہے وہ رب

اور مدبر بھی ہے کیونکہ خلقت ایک دائمی اور مسلسل امر ہے۔ ایسا نہیں ہے کہ خداوند عالم موجودات کو پیدا کر کے ایک طرف بیٹھ جائے بلکہ فی

ہستی خدا کی طرف سے دائمی طور پر ہوتا ہے اور ہر موجود اس کی پاک ذات سے ہستی اور وجود حاصل کرتا رہتا ہے۔ اس بنا پر آفرینش کا پردہ گرا

اور عالم ہستی کی تدبیر ابتدائے خلقت کی طرح خدا کے ہاتھ میں ہے۔ یہی وجہ ہے کہ سود و زیاں اور نفع و نقصان کا مالک وہی ہے اور اس کے علاوہ

جس کے پاس جو کچھ بھی ہے اسی کی طرف سے ہے۔ اس کے باوجود کیا خدا کے علاوہ کوئی معبودیت کے اصل ہے؟

۲۔ خود ہی سوال اور خود ہی جواب؛ محل بحث آیت سے یہ سوال سامنے آتا ہے کہ خدا اپنے پیغمبر کو کیوں حکم دیتا ہے کہ مشرکین سے سوال کریں کہ آسمان و زمین کا پروردگار اور مالک کون ہے اور اس کے بعد بغیر جواب کا انتظار کیے اپنے پیغمبر کو حکم دیتا ہے کہ وہ اس سوال کا جواب دیں اور اس کے بعد بلافاصلہ ان مشرکین کو سزائے کی گئی ہے کہ وہ بتوں کی پرستش کیوں کرتے ہیں۔

یہ سوال و جواب کا کیا طریقہ ہے؟

ایک نقطے کی طرف توجہ کرنے سے اس سوال کا جواب واضح ہو جاتا ہے اور وہ یہ کہ بعض اوقات ایک سوال کا جواب اس قدر واضح ہوتا ہے کہ وہ اس بات کا محتاج نہیں ہوتا کہ مد مقابل کے جواب کا انتظار کیا جائے۔ مثلاً یہ کہ ہم کسی سے سوال کرتے ہیں کہ اس وقت رات ہے یا دن اور پھر بلافاصلہ ہم خود جواب دیتے ہیں کہ یقیناً رات ہے۔ یہ دراصل اس امر کے لیے ایک لطیف کنایہ ہے کہ یہ بات اس قدر واضح ہے کہ جواب کے انتظار کرنے کی محتاج نہیں ہے۔

علاوہ ازیں مشرکین خالقیت کو خدا کے ساتھ مخصوص سمجھتے تھے اور وہ ہرگز یہ بات نہیں کہتے تھے کہ بت زمین و آسمان کے خالق ہیں بلکہ ان کا عقیدہ تھا کہ وہ شیعی ہیں اور انسان کو نفع و نقصان پہنچانے پر قادر ہیں اور اسی بنا پر ان کا یہ عقیدہ تھا کہ ان کی عبادت کرنا چاہیے۔ لیکن چونکہ "خالقیت" اور "ربوبیت" (عالم ہستی کی تدبیر اور اس کے نظام کو چلانا) ایک دوسرے سے جدا نہیں ہے لہذا مشرکین پر یہ اعتراض کیا جاسکتا ہے اور انہیں کہا جاسکتا ہے کہ تم جو خالقیت کو خدا کے ساتھ مخصوص سمجھتے ہو تو ربوبیت کو بھی اس کے ساتھ مخصوص سمجھو اور اس کے ساتھ عبادت بھی اسی سے مخصوص ہوگی۔

۳۔ چشم بینا اور روشنی لازم و ملزوم ہیں؛ آیت میں "نا بینا و بینا" اور "ظلمات و نور" دونوں کا ذکر کیا گیا ہے۔ گویا یہ اس حقیقت کی طرف اشارہ ہے کہ ایک حقیقت یعنی کے مشاہدہ کے لیے دو چیزوں کی ضرورت ہے۔ چشم بینا کی بھی اور نور کی شعاعوں کی بھی۔ ان میں سے کوئی ایک نہ ہو تو مشاہدہ ممکن نہیں۔ لہذا سوچنا چاہیے کہ ان لوگوں کی کیا حالت ہوگی کہ جو ان دونوں سے محروم ہوں، بینائی سے بھی اور نور سے بھی۔ اس کا حقیقی مصداق مشرکین ہیں کہ جن کی چشم بصیرت بھی اندھی ہے اور جن کی زندگی کو بھی کفر و بت پرستی کی تاریکی نے گھیر رکھا ہے اسی لیے وہ تاریک گھاٹیوں اور گڑھوں میں سرگرداں ہیں۔ جب کہ ان کے برعکس مومنین نگاہ بینا رکھتے ہیں، ان کا پروگرام واضح ہے اور انہوں نے نورِ وحی اور تعلیماتِ انبیاء کی مدد سے اپنی زندگی کو صحیح راستے پر ڈال لیا ہے۔

۴۔ کیا خدا کی خالقیت جبر و اکراہ کی دلیل ہے؟ نظریہ جبر کے بعض طرفداروں نے محل بحث آیت کے جملے "اللہ خالق کل شیء" سے اپنا مقصد ثابت کرنے کے لیے استدلال کیا ہے۔ وہ کہتے ہیں کہ کاموں کا خالق بھی خدا ہے یعنی ہمارا اپنا کوئی اختیار نہیں ہے۔ اس بات کا دو طریقوں سے جواب دیا جاسکتا ہے؛

پہلا یہ کہ اس آیت کے دوسرے جملے اس بات کی پورے طور پر نفی کرتے ہیں کیونکہ ان میں بت پرستوں کو بڑی ملامت کی گئی ہے۔ اگر واقعتاً ہم اپنے اعمال میں کوئی اختیار نہیں رکھتے تو پھر تنبیہ اور سزائے کس بنا پر؟ اگر خدا چاہتا ہے کہ ہم بت پرست رہیں تو پھر وہ کیوں سزائے کرتا ہے اور کیوں ہدایت کے لیے اور راہ بدلنے کے لیے استدلال کرتا ہے۔ یہ سب چیزیں اس بات کی دلیل ہیں کہ لوگ اپنی راہ انتخاب کرنے میں آزاد اور مختار ہیں۔

دوسرا یہ کہ ہر چیز میں خالقیت بالذات خدا کے ساتھ مخصوص ہے لیکن پھر بھی یہ چیز اپنے افعال میں ہمارے مختار ہونے کے منافی



نہیں ہے کیونکہ ہماری طاقت اور ہماری عقل بلکہ ہمارے ارادے کی آزادی سب کے سب اسی کی جانب سے ہیں۔ اس بنا پر ایک نیا نظریہ سے وہ بھی خالق ہے تمام چیزوں کا خالق حتیٰ کہ ہمارے افعال و اعمال کا خالق اور ہم بھی خالق مختار ہیں اور یہ دونوں ایک دوسرے کے طول میں ہیں نہ کہ عرض میں۔ وہ فعل کے تمام وسائل اور ذرائع پیدا کرنے والا ہے اور ہم غیر یا بشر کے راستے پر ان وسائل سے استفادہ کرنے والے ہیں۔

یہ بالکل اس طرح ہے جس طرح سے کوئی شخص بجلی گھریا پانی سپلائی کا مرکز تیار کر کے ہمارے اختیار میں دے دیتا ہے۔ مسلم ہے کہ ہم اس بجلی یا پانی سے جس طرح کا بھی استفادہ کریں اس کی مدد کے بغیر ممکن نہ تھا لیکن اس کے باوجود آخری فیصلہ خود ہمارے اختیار میں ہے کہ ہم اس بجلی سے کسی قریب الہرگ بیمار کے لیے آپریشن ٹھیٹر کو روشن کریں یا ایک برائی کے مرکز کو۔ اسی طرح پانی سے کسی تشناب کو سیراب کریں اور بچوں کے پودوں کی آبیاری کریں یا کسی بے گنہ کے گھر کی بنیادوں میں پانی ڈال کر اسے تباہ کر دیں۔



۱۴۔ اَنْزَلَ مِنَ السَّمَاءِ مَاءً فَسَالَتْ اَوْدِيَةً بِقَدَرِهَا فَاحْتَمَلَ السَّيْلُ
زَبَدًا رَابِيًا وَمِمَّا يُوقِدُونَ عَلَيْهِ فِي النَّارِ ابْتِغَاءَ حِلْيَةٍ اَوْ مَتَاعٍ
زَبَدٌ مِثْلُهٗ ط كَذٰلِكَ يَضْرِبُ اللّٰهُ الْحَقَّ وَالْبَاطِلَ ط فَاَمَّا الزَّبَدُ
فَيَذٰهَبُ جُفَاً ط وَاَمَّا مَا يَنْفَعُ النَّاسَ فَيَمْكُثُ فِي الْاَرْضِ ط كَذٰلِكَ
يَضْرِبُ اللّٰهُ الْاَمْثَالَ ط

ترجمہ

۱۴۔ خدانے آسمان سے پانی بھیجا اور ہر درہ اور دریا سے ان کی مقدار کے مطابق سیلاب اٹھ پڑا پھر پانی کے ریلوں پر جھاگ پیدا ہو گئی اور جن اُبھٹیوں میں زیورات یا اسباب زندگی تیار کرنے کے لیے آگ روشن کرتے ہیں ان سے بھی جھاگ نکلنے لگی۔ اس طرح خدا حق اور باطل کے لیے مثال بیان کرتا ہے۔ لیکن جھاگ ایک طرف ہو جاتی ہے اور لوگوں کے لیے فائدہ رساں چیز (پانی یا خالص دھات) زمین میں باقی رہ جاتی ہے۔ خدا اسی طرح سے مثال بیان کرتا ہے۔

تفسیر

حق و باطل کی منظر کشی

قرآن کہ جو تعلیم و تربیت کی کتاب ہے اس کی روش ہے کہ وہ مسائل عینی کی بنیاد پر گفتگو کرتا ہے لہذا اس میں پیچیدہ مسائل کو ذہن نشین کروانے کے لیے لوگوں کی روزمرہ زندگی سے عمدہ، خوبصورت اور جستی مثالیں پیش کی گئی ہیں نیز نظر آیت میں بھی توحید و شرک، ایمان و کفر اور حق و باطل کے بارے میں کوشش آیت میں ذکر کیے گئے حقائق کو مجسم کرنے کے لیے ایک بہت ہی رسا اور عمدہ مثال بیان کی گئی ہے۔

پہلے ارشاد ہوتا ہے: خدانے آسمان سے پانی نازل کیا ہے (انزل من السماء ماء)۔ زندگی بخش اور حیات آفریں پانی نشوونما اور حرکت کا سرچشمہ پانی۔

اس وقت یہ پانی زمین کے دروں، گڑھوں، دریاؤں اور نہروں میں ان کی وسعت کے مطابق سما جاتا ہے (فسالن اودیتہ بقدرہا)۔

چھوٹی چھوٹی ندیاں ایک دوسرے سے گے مٹی ہیں۔ تو دریا وجود میں آتے ہیں۔ دریا باہم مل جائیں تو دامن کبک سے سیلاب عظیم آئندہ پڑتا ہے۔ پانی کندھوں اور سروں سے بلند ہو جاتا ہے اور جو کچھ اس کی راہ میں آتا ہے اسے بہا لے جاتا ہے۔ ایسے میں پانی کی موجیں اور لہریں جب آپس میں ٹکراتی ہیں تو جھاگ پیدا ہوتی ہے۔ جیسا کہ قرآن کہتا ہے: سیلاب کے اوپر جھاگ اٹھتی ہے افاحتل السیل زبدًا مابینا۔ "سراج" کا مادہ "سربو" (بروزن غلو) ہے۔ یہ بلندی و برتری کے معنی میں ہے۔ "سربا" کہ جو سود یا اضافی رقم یا اضافی منس کے معنی میں ہے وہ بھی اسی مادہ سے اسی معنی میں ہے چونکہ یہ اضافے اور زیادتی کا معنی دیتا ہے۔

جھاگ صرف بارش برسنے سے پیدا نہیں ہوتی بلکہ جو دھاتیں آگ کے ذریعے پگھلتی ہیں تاکہ ان سے زیورات یا دیگر اسباب زندگی تیار کیے جائیں ان سے بھی پانی کی جھاگ کی طرح جھاگ نکلتی ہے (و مما یوقدون علیہ فی النار ابتغاء حلیة او متاع زبد مشلہ)۔ یہ ایک ایسی وسیع مثال بیان کی گئی ہے جو صرف پانی سے متعلق نہیں ہے بلکہ دھاتوں کے بارے میں بھی ہے چاہے وہ دھاتیں زیورات بنانے کے لیے استعمال ہوتی ہوں یا دیگر اسباب حیات تیار کرنے کے کام آتی ہوں۔ اس کے بعد نتیجہ اخذ کرتے ہوئے فرمایا گیا ہے: اس طرح خدا حق اور باطل کے لیے مثال بیان کرتا ہے (کذلک یضرب اللہ الحق والباطل)۔

پھر اس کی تفصیل بیان کرتے ہوئے فرمایا گیا ہے: لیکن جھاگ ایک طرف ہو جاتی ہے اور وہ پانی کہ جو لوگوں کے لیے مفید اور سود مند ہوتا ہے زمین میں باقی رہ جاتا ہے (فاما الزبد فیذہب جفاء واما ما یمنع الناس فیسکت فی الارض)۔ فضول شوریل اور اندر سے خالی جھاگ کہ جو ہمیشہ اوپر اوپر ہوتی ہے لیکن کوئی فائدہ بخش نہیں ہوتی اسے ایک طرف پھینک دینا چاہیے لیکن خاموش، بے صدا، متواضع، مفید اور سود مند پانی باقی رہ جاتا ہے اور اگر زمین کے اوپر نہ ہو تو زمین کی گہرائیوں میں اتر جاتا ہے اور زیادہ وقت نہیں گزرتا کہ رواں چشموں اور کنوؤں کی صورت میں زمین سے نکل آتا ہے اور تشنہ کاموں کو سیراب کرتا ہے۔ درختوں کو بار آور، گلوں کو شگفتہ اور پھلوں کو تیار کرتا ہے اور ہر چیز کو سرور و سامان حیات عطا کرتا ہے۔

آیت کے آخر میں مزید تاکید کے طور پر اور اس آیت میں زیادہ غور و فکر کی دعوت دیتے ہوئے فرمایا گیا ہے: اس طرح خدا مثالیں بیان کرتا ہے (کذلک یضرب اللہ الامثال)۔

چند اہم نکات

اس معنی خیز مثال میں نہایت موزوں الفاظ اور جملے استعمال ہوئے ہیں۔ حق و باطل کی منظر کشی نہایت مددگی سے کی گئی ہے۔ اس میں بہت سے حقائق پوشیدہ ہیں۔ ان میں سے بعض کی طرف ہم یہاں اشارہ کرتے ہیں۔

۱۔ اس جملے کا لفظی ترجمہ یہ ہے

جس پر زور اور متاع حاصل کرنے کے لیے آگ روشن کرتے ہیں اس سے پانی کی جھاگ کی طرح جھاگ حاصل ہوتی ہے۔

یہ تعبیر ان کٹھالیوں کی طرف اشارہ ہے جن میں دھاتیں پگھلانے کے لیے ان کے نیچے آگ ہوتی ہے اور اوپر بھی۔ اس طرح سے نیچے آگ ہوتی ہے پھر اس کے اوپر ایسے پتھر کہ جن میں بہت سا مواد ہوتا ہے ڈالے جاتے ہیں اور پھر اس کے اوپر بھی آگ ڈالتے ہیں۔ یہ بہترین قسم کی کٹھالی ہے کہ جن میں آگ نے پگھلنے کے قابل مواد کو ہر طرف سے گھیر رکھا ہوتا ہے۔

۱۔ حق و باطل کی شناخت کے لیے علامتیں، حق و باطل کی پہچان کہ جو درحقیقت واقعیت اور حقیقت کو خالی اور جعلی باتوں سے الگ کرنے کا نام ہے بعض اوقات انسان کے لیے اس قدر مشکل اور پیچیدہ ہو جاتی ہے کہ کسی حتمی اور یقینی علامت کو تلاش کرنا پڑتا ہے اور علامتوں کے ذریعے حقائق کو اوہام سے اور حق کو باطل سے جدا کر کے پہچانا پڑتا ہے۔ قرآن نے مذکورہ مثال میں ان علامتوں کو اس طرح سے بیان کیا ہے:

الف: حق ہمیشہ مفید اور سود مند ہوتا ہے۔ آبِ شیریں کی طرح کہ جو باعثِ حیات ہے لیکن باطل بے فائدہ اور فضول ہوتا ہے۔ پانی کے اوپر والی جھاگ کسی کو سیراب کرتی ہے نہ درخت اُگاتی ہے۔ کٹھالی میں پگھلنے والی دھاتوں سے نکلنے والی جھاگ بھی نہ زیور بنانے کے کام آتی ہے نہ زندگی کا کوئی اور ساز و سامان۔ اگر اس جھاگ کا کوئی مصرف ہے تو پست اور بے وقعت جو کسی حساب شمار میں نہیں آتا۔ جیسے خس و فاشاک کو بھلانے کے کام لایا جائے۔

ب: باطل ہمیشہ مستکبر، بالانشین اور قال و قیل اور شور و غوغا سے پر لیکن اندر سے خالی اور کھوکھلا ہوتا ہے لیکن حق متواضع، کم صدا، باعمل، با مقصد اور وزنی ہوتا ہے۔

ج: حق ہمیشہ اپنے اوپر تکیہ کرتا ہے لیکن باطل حق کی آبرو کا سہارا لیتا ہے اور کوشش کرتا ہے کہ اپنے آپ کو حق کے لباس میں پیش کرے اور اس کے مقام سے استفادہ کرے۔ جیسے کہا جاتا ہے:

”ہر دروغی از راست فروغ می گیرد“

یعنی۔ ہر دروغ اور جھوٹ سچ سے فروغ حاصل کرتا ہے۔

کیونکہ اگر سچ بات دنیا میں نہ ہوتی تو کوئی شخص کبھی جھوٹ کا اعتبار نہ کرتا اور اگر غافل جس دنیا میں نہ ہوتی تو کوئی ملاوٹی اور جعلی چیز سے فریب نہ کھاتا۔ اس بنا پر باطل کا کم عمر فروغ اور وقتی آبرو بھی حق کی وجہ سے ہے لیکن حق ہر جگہ اپنے اوپر بھروسہ کرتا ہے اور اپنی آبرو کا سہارا لیتا ہے۔

۲۔ ”نہید مکیا ہے؟“ ”فہد“ پانی کے اوپر والی یا ہر قسم کی جھاگ کو کہتے ہیں اور ہم جانتے ہیں کہ آبِ شیریں پر بہت کم جھاگ آتی ہے کیونکہ پانی کے خارجی اجسام سے آلودہ ہونے کی وجہ سے جھاگ پیدا ہوتی ہے۔ یہاں سے واضح ہو جاتا ہے کہ اگر حق اپنی اصل صفائی اور پاکیزگی پر رہے تو اس کے اطراف میں باطل کی جھاگ کبھی پیدا نہ ہوگی لیکن جب حق آلودہ اور گندے ماحول میں ہو اور حقیقت خرافات میں کھوجائے درستی نادرستی سے مل جائے اور پاکیزگی ناپاکی سے خلط ملط ہو جائے تو باطل کی جھاگ اس کے ساتھ ظاہر ہو جاتی ہے۔

اسی امر کی طرف حضرت علی علیہ السلام نے نبیؐ البلاغہ میں اشارہ کرتے ہوئے فرمایا ہے:

۱۰ حضرت علیؑ اپنے متعلق اور اپنے دشمنوں، جیسے اصحابِ جمل تھے، کے بارے میں فرماتے ہیں:

وقد اعدوا و ابرقوا و مع ہذین الامرین الفشل ولسنا نرعد حتی نوقع ولا نسیل حتی نمطر

وہ رعد و برق کی سی گرج چک دکھاتے ہیں لیکن انجام کار سستی اور ناتوانی کے علاوہ کچھ نہیں ہوتا لیکن اس کے برعکس ہم جب تک کوئی کام انجام نہ دے میں گرج چک نہیں دکھاتے۔ ہم نہ برسیں تو سیلابِ خروشاں نہیں اٹھلتے (ہمارا ہر دو گرام مل ہے نہ کہ باتیں کرنا)۔ (نبیؐ البلاغہ۔ خطبہ ۹)۔

لو ان الباطل خلع من مزاج الحق لم يخف على المرء ادين و لو ان الحق خلع من لبس الباطل انقطعت عنه السن المعاندين

اگر باطل حق سے نزل جائے تو حق کے متلاشیوں کے لیے مخفی نہ رہے اور اگر حق باطل سے جدا ہو جائے تو بدگوگوں کی زبان اس سے قطع ہو جائے گی۔

بعض مفسرین نے کہا ہے کہ مندرجہ بالا آیت میں دو حقیقت تین تشبیہیں ہیں۔

۱۔ آسمان وحی سے آیات قرآن کا نزول۔ جسے بارش کے حیات بخش قطرات کے بہنے سے تشبیہ دی گئی ہے۔

۲۔ انسانوں کے دلوں کو ایسی زمینوں، دروں اور گہرائیوں سے تشبیہ دی گئی ہے جو اپنی وسعت اور ظرف کے لحاظ سے استفادہ

کرتے ہیں۔

۳۔ "شیطانی دوسوں" کو پانی پر پیدا ہونے والی ایسی گندی جھاگ سے تشبیہ دی گئی ہے جو پانی سے پیدا نہیں ہوتی بلکہ پانی کے گرنے کی جگہ کی گندی سے پیدا ہوتی ہے۔ اسی بنا پر نفس اور شیطان کے دوسے خدائی تعلیمات میں سے نہیں ہیں بلکہ انسان کے دل کی آلودگی میں سے ہیں۔ بہر حال آخر کار یہ دوسے مومنین کے دلوں سے برطرف ہو جاتے ہیں اور وحی کا آبِ شیریں باقی رہ جاتا ہے جو انسانوں کی ہدایت اور حیات کا موجب ہے۔

۳۔ فائدہ ہمیشہ اہلیت کے اعتبار سے ہوتا ہے: اس آیت سے ضمنی طور پر معلوم ہوتا ہے کہ خدائی فیض کے مبداء میں کسی قسم کا کوئی نخل، محدودیت اور ممنوعیت نہیں ہے۔ جیسا کہ آسمانی بادل ہر جگہ بغیر کسی قید کے بہتے ہیں اور زمین کے مختلف حصے اور درے اپنے وجود کی وسعت کے اعتبار سے اس سے فائدہ اٹھاتے ہیں۔ جو زمین چھوٹی ہے اس کا حصہ کم ہے اور جو بڑی ہے اس کا حصہ زیادہ ہے۔ انسانوں کے دل اور رو میں بھی خدائی فیض سے اسی اعتبار سے مستفید ہوتی ہیں۔

۴۔ باطل سرگرداں ہے: جس وقت سیلِ آب کسی صاف صحرائ میں پہنچتا ہے اور پانی کا جوش و خروش مدہم پڑ جاتا ہے تو جو چیزیں پانی سے مخلوط ہوتی ہوتی ہیں آہستہ آہستہ تشریں ہو جاتی ہیں اور جھاگ ختم ہو جاتی ہے۔ صاف و شیریں پانی نمایاں ہو جاتا ہے۔ باطل بھی اسی طرح پریشاں حال ہے وہ مفاد اٹھانے کے چکر میں ہے لیکن جس وقت سکون آتا ہے اور ہر شخص اپنے مقام پر بیٹھ جاتا ہے حقیقی معیار اور ضابطے نماک میں ظاہر ہوتے ہیں تو پھر باطل کے لیے کوئی جگہ نہیں ہوتی اور وہ جلد ہی رُو چکر ہو جاتا ہے۔

۵۔ باطل صرف ایک لباس میں نہیں ہوتا: باطل کی خصوصیات میں سے ہے کہ لمحہ بہ لمحہ شکلیں اور لباس بدلتا رہتا ہے۔ تاکہ اگر اسے ایک بہرہ میں پہچان لیا جائے تو وہ دوسرے میں اپنے تئیں چھپا لے۔

مندرجہ بالا آیت میں بھی اس معاملے کی طرف ایک لطیف اشارہ کیا گیا ہے۔ ارشاد ہوتا ہے کہ جھاگ نہ صرف پانی پر ظاہر ہوتی ہے بلکہ سر بھٹی، برکٹھالی اور سانچے میں سے کہ جس میں دھاتوں کو پگھلایا جاتا ہے نئی جھاگ نئی شکل میں اور نئے لباس میں آشکار ہوتی ہے۔ دوسرے لفظوں میں حق و باطل ہر جگہ موجود ہوتا ہے۔ جیسا کہ ہر پہنے والی چیز میں جھاگ اپنی خاص شکل میں ظاہر ہوتی ہے۔ لہذا ضروری ہے کہ ہم شکلیں

بدلنے سے دھوکا نہ کھائیں اور ہر جگہ باطل کو اس کی مخصوص صفات سے پہچان لیں کیونکہ اس کی صفات ہر جگہ ایک ہی طرح کی ہیں اور جیسا کہ اوپر اشارہ کیا جا چکا ہے کہ ان صفات کے حوالے سے باطل کو پہچان کر اسے حق سے الگ کر دینا چاہیے۔

۶۔ ہر موجود کی بقا اُس کے فائدے سے وابستہ ہے؛ اس سلسلے میں زیر بحث آیت میں ہے کہ جو چیز لوگوں کو فائدہ پہنچاتی ہے باقی رہ جاتی ہے (واما ما ینتفع الناس فیما کث فی الارض)۔

یعنی صرف پانی کہ جو باعث حیات ہے باقی رہ جاتا ہے اور جھاگ ختم ہو جاتی ہے بلکہ دھات بھی چاہے وہ زیور کے لیے ہو چاہے لباس زندگی تیار کرنے کے لیے اُس میں سے بھی خالص دھات جو مفید، سود مند یا صاف و شفاف اور خوبصورت و زیبا ہوتی ہے باقی رہ جاتی ہے اور جھاگ کو دور پھینک دیتی ہے۔

اسی طرح سے انسان، گروہ، مکتب فکر اور پروگرام جس قدر سود مند ہیں اس قدر بقا و حیات کا حق رکھتے ہیں اور اگر ہم دیکھتے ہیں کہ کوئی انسان یا باطل مکتب و مذہب ایک مدت تک باقی رہ جاتا ہے تو اس کی وجہ بھی حق کی وہ مقدار ہے جو اس میں ملا ہوا ہے اور وہ اتنی مقدار کے لیے حق حیات پیدا کر چکا ہے۔

۷۔ حق باطل کو کس طرح باہر نکال پھینکتا ہے؛ لفظ ”جفاء“ جو گر جانے اور باہر کی طرف باہر پڑنے کے معنی میں ہے اپنے اندر ایک لطیف نکتہ لیے ہوئے ہے اور وہ یہ کہ باطل اس مقام پر پہنچ جاتا ہے کہ وہ اپنی حفاظت نہیں کر سکتا اور ہر وقت معاشرے سے باہر جا کر ناپا ہوتا ہے اور یہ اسی وقت ہوتا ہے جب حق جوش میں آتا ہے اور جس وقت حق میں حرکت اور جوش و خروش پیدا ہوتا ہے تو باطل کسی برتن کی جھاگ کی طرح اچھل کر باہر جا پڑتا ہے اور یہ بات خود اس امر کی دلیل ہے کہ حق کو ہمیشہ جوش اور جنبش و خروش میں رہنا چاہیے تاکہ باطل کو اپنے سے دور رکھے۔

۸۔ باطل اپنی بقا میں حق کا مقروض ہے؛ جیسا کہ ہم نے آیت کی تفسیر میں کہا ہے اگر پانی نہ ہو تو جھاگ کبھی بھی اپنا وجود برقرار نہیں رکھ سکتی۔ اسی طرح اگر حق نہ ہو تو باطل کے لیے فروغ و ظہور ممکن نہیں۔ اگر صالح اور اچھے لوگ نہ ہوتے تو کوئی شخص غاسن اور دھوکا باز افراد سے متاثر نہ ہوتا اور ان کے فریب میں نہ آتا لہذا باطل کا یہ جھوٹا جلال اور فروغ بھی فروغ حق سے بہرہ وری ہے؛

کان دروغ از راست می گیرد فروغ

جھوٹ سچ سے فروغ پاتا ہے۔

۹۔ حق اور باطل میں ہمیشہ مقابلہ رہتا ہے؛ قرآن نے یہاں حق و باطل کو ٹہم کرنے کے لیے ایک ایسی مثال دی ہے جو کسی مکان و زمان سے مخصوص نہیں ہے۔ یہ ایک ایسا منظر ہے جو دنیا کے مختلف علاقوں میں انسانوں کے سامنے آتا رہتا ہے۔ یہ امر نشانہ ہی کرتا ہے کہ حق و باطل کے مابین جنگ کوئی وقتی اور مقامی جنگ نہیں ہے۔ صاف اور آلودہ پانی کی یہ ندیاں مخلوق پر صور پھونکنے جانے تک اسی طرح جاری رہیں گی مگر یہ کہ ایک آئیڈیل معاشرہ وجود میں آجائے (مثلاً حضرت مہدی علیہ السلام کے دور قیام کا معاشرہ)۔ جو اس مبارزہ کے اختتام کا اعلان ہو گا۔ حق کا لشکر کامیاب ہو جائے گا۔ باطل کی بساط الٹ جائے گی۔ بشریت اپنی تاریخ کے نئے نئے مراحل میں داخل ہوگی اور جب تک یہ تاریخی مرحلہ نہ آجائے ہر جگہ حق و باطل کے تصادم کی انتظار میں رہنا چاہیے اور باطل کے مقابلے کے لیے ضروری اہتمام کرنا چاہیے۔

۱۰۔ زندگی جہاد و جستجو کے سائے میں؛ زیرِ بحث آیت میں دی گئی خوبصورت مثال انسانی زندگی کی اس بنیادی حقیقت کو بھی واضح کرتی ہے کہ زندگی بغیر جہاد کے اور بقا و سرزندگی بغیر سعی و کوشش کے ممکن نہیں ہے۔ ارشاد فرمایا گیا ہے کہ لوگ وسائل زندگی یا زور کی تیاری کے لیے جو کچھ جہنیوں اور کٹھالیوں میں ڈالتے ہیں اس میں سے ہمیشہ غیر ضروری مواد نکلتا ہے اور جھاگ پیدا ہوتی ہے اور یہ دو قسم کے وسائل یعنی ضروری اور رفائی وسائل (ابتغاء حلیۃ او متاع) حاصل کرنے کے لیے اصلی مواد کو جو عالم طبیعت میں اصلی شکل میں نہیں مل سکتا اور ہمیشہ دوسری چیزوں میں ملا ہوتا ہے اسے آگ کی کٹھالی میں ڈال پڑتا ہے اور اسے پاک صاف کرنا پڑتا ہے تاکہ خالص دھات میسر آسکے اور یہ کام سعی و جستجو کے بغیر ممکن نہیں۔

اصولی طور پر دنیاوی زندگی کا مزاج یہ ہے کہ لوگوں کے ساتھ غار، نوش کے ساتھ نمیش، اور کامیابیوں کے ساتھ مشکلات ہوتی ہیں۔ قدیم زمانے کی کہوت ہے کہ:

— نزانے ویرانوں میں ہوتے ہیں اور ہر خزانے کے اوپر ایک اثر و باسویا ہوا ہے۔

کیا یہ ویرانے اور اثر و باسوائے مشکلات کے کسی اور چیز کا نام ہے کہ جو کامیابی کے راستے میں موجود ہیں۔

ایرانی داستانوں میں بھی رستم کی داستان میں ہے کہ وہ کامیابی تک پہنچنے کے لیے مجبور تھا کہ سات خزانے سے گزرے کہ جن میں سے ہر ایک انبوء مشکلات کی طرف اشارہ ہے کہ جو ہر مثبت کام کے راستے میں درپیش ہوتی ہیں۔

بہر حال قرآن نے یہ حقیقت بار بار بیان فرمائی ہے کہ انسان کوئی کامیابی مشکلات اور تکالیف اٹھائے بغیر حاصل نہیں کر سکتا۔ اس کے لیے قرآن میں مختلف عبارتیں ہیں۔ سورہ بقرہ کی آیت ۲۱۴ میں ہے:

امرحبتن ان تدخلوا الجنة ولما یا تکرم مثل الذین خلوا من قبلکم مستہم البأساء و

الضراء و زلزلوا حتی یقول الرسول والذین امنوا معہ متی نصر اللہ الا ان نصر اللہ قریب

کیا تم نے سمجھ رکھا ہے کہ تم آسانی سے جنت میں جا پہنچو گے اور تمہیں وہ حوادث پیش نہیں آئیں گے جو گذشتہ لوگوں کو درپیش

ہوئے۔ وہی لوگ کہ جنہیں دشواریاں اور تکلیفیں درپیش ہوئیں اور وہ ایسے دکھ درد میں مبتلا ہوئے کہ بغیر اور ان کے ساتھ

اہل ایمان کہنے لگے خدا کی مدد کہاں ہے تو ان بہت ہی سخت اور دردناک لمحات میں خدائی نصرت ان کے پاس پہنچی

اور ان سے کہا گیا کہ خدائی مدد قریب ہے۔

قرآنی مثالیں

مباحث کی توضیح و تفسیر میں مثال کی تاثیر ناقابل انکار ہے۔ اسی بنا پر کسی بھی علم میں حقائق کے اثبات اور توضیح کے لیے اور انہیں

ذہن کے قریب لانے کے لیے ہم مثال پیش کرنے سے بے نیاز نہیں ہیں۔

بعض اوقات ایسا ہوتا ہے کہ ایک برمل مثال کو جو مقصود سے پوری طرح ہم آہنگ ہو اور اس پر منطبق ہو مطلب کو آسمان سے زمین

پرے آتی ہے اور اسے سب کے لیے قابل فہم بنا دیتی ہے۔

بہر حال کہا جا سکتا ہے کہ مختلف علمی، تربیتی، اجتماعی اور اخلاقی مباحث میں مثال مندرجہ ذیل موثر اثرات رکھتی ہے۔

۱۔ مثال مسائل کو حسی بنا دیتی ہے، انسان چونکہ زیادہ تر مسومات سے مانوس ہے اور پیچیدہ عقلی حقائق نسبتاً اذکار کے دسترس سے دور ہوتے ہیں لہذا حسی مثالیں ان دور دراز فاصلوں کو سمیٹ دیتی ہیں اور انہیں مسومات کے آستانے پر لاکھڑا کرتی ہیں اور ان کے ادراک کو دل چسپ، شیریں اور اطمینان بخش بنا دیتی ہیں۔

۲۔ مثال راستے کو مختصر کر دیتی ہے، بعض اوقات ایسا ہوتا ہے کہ ایک گہرا، منطقی اور عقلی مسئلہ ثابت کرنے کے لیے انسان کو مختلف استدلالات کا سہارا لینا پڑتا ہے مگر پھر بھی اس کے گرد ابہام موجود رہتا ہے لیکن ایک واضح اور مقصد سے ہم آہنگ مثال راستہ اس قدر مختصر کر دیتی ہے کہ استدلال کی تاثیر میں اضافہ ہو جاتا ہے اور متعدد استدلالات کی ضرورت بھی نہیں رہتی۔

۳۔ مثال مسائل کو سب کے لیے یکساں بنا دیتی ہے؛ بہت سے علمی مسائل کہ جو اپنی اصل صورت میں صرف خواص کے لیے قابل فہم ہیں اور عامۃً ان اس سے کوئی فائدہ نہیں اٹھا پاتے لیکن جب ساتھ مثال موجود ہو اور اس کے ذریعے وہ قابل فہم ہو جائیں تو ان سے سب لوگ مستفید ہوں گے چاہے وہ علم و دانش کے اعتبار سے جس درجے پر بھی ہوں۔ لہذا مثالیں علم و دانش کو عمومیٰ دینے کے اعتبار سے ناقابل انکار کارآمد چیز ہیں۔

۴۔ مثال مسائل کو زیادہ قابل اطمینان بنا دیتی ہے، کلیات عقلی جس قدر بھی مستدل اور منطقی ہوں جب تک ذہن تک رہتے ہیں ان کے بارے میں کافی اطمینان پیدا نہیں ہوتا کیونکہ انسان ہمیشہ اطمینان کو عینیت اور ظاہری وجود میں ڈھونڈتا ہے اور مثال ذہنی مسائل کو عینیت بخشتی ہے اور انہیں عالم خارج میں واضح کر دیتی ہے۔ اسی لیے باور کرنے، قبول کرنے اور اطمینان حاصل کرنے کے لیے مثال بہت موثر ہوتی ہے۔

۵۔ مثال ہٹ دھرموں کو خاموش کر دیتی ہے، اکثر ایسا ہوتا ہے کہ مسائل کلیات مستدل اور منطقی صورت میں پیش کیے جائیں تو ایک ہٹ دھرم شخص ان پر خاموش نہیں ہوتا اور اسی طرح ہاتھ پاؤں مارتا رہتا ہے لیکن جب مسئلہ مثال کے قالب میں ڈھالا جائے تو اس کے لیے راستہ بند ہو جاتا ہے اور اس میں بہانہ جوئی کی مجال نہیں رہتی۔

نامناسب نہیں ہوگا اگر ہم اس موضوع کے لیے چند مثالیں پیش کریں تاکہ واضح ہو جائے کہ مثال میں کس قدر اثر ہے۔ جو لوگ یہ اعتراض کرتے تھے کہ حضرت عیسیٰ صرف ماں سے کس طرح پیدا ہو گئے اور کیسے ممکن ہے کہ کوئی شخص بغیر باپ کے پیدا ہو جائے، قرآن ان کے جواب میں فرماتا ہے:

ان مثل عیسیٰ عند اللہ کمثل آدم خلقتہ من تراب

(آل عمران — ۵۹)

عیسیٰ کی مثال خدا کے نزدیک آدم کی سی ہے کہ جسے اس نے مٹی سے پیدا کیا۔

میں صیح طرح سے غور کریں کہ ہم جس قدر بھی ہٹ دھرم لوگوں کے سامنے کہیں کہ یہ کام خدا کی لامتناہی قدرت کے سامنے نہایت معمولی ہے پھر بھی ممکن ہے وہ بہانے ڈھونڈیں لیکن جب ان سے یہ کہیں کہ کیا تم یہ مانتے ہو کہ حضرت آدمؑ کو جو پہلے انسان تھے مٹی سے پیدا ہوئے تھے تو جو خدا ایسی قدرت رکھتا ہے وہ کسی بشر کو بغیر باپ کے پیدا کیوں نہیں کر سکتا۔

جن منافقوں نے اپنے نفاق کے زیر سایہ چند دن ظاہر سکون و آرام سے بسر کیے ہیں قرآن مجید ان کے بارے میں ایک خوبصورت مثال پیش کرتا ہے۔ قرآن انہیں ایسے مسافر سے تشبیہ دیتا ہے جو تاریک بیابان سے گزر رہا ہے۔ رات اندھیری ہے بجلی چمک رہی ہے۔ بادل گرج

ہے ہیں۔ مسافر آندھی، طوفان اور بارش میں گرفتار ہوجاتا ہے۔ وہ اس طرح سے سرگرداں ہے کہ اسے کسی طرف کوئی راستہ سمجھائی نہیں دیتا۔ ایسے میں جب آسمانی بجلی پمکتی ہے تو بیابان کی فضا چند لمحوں کے لیے روشن ہوجاتی ہے اور وہ ارادہ کرتا ہے کہ کسی طرف جائے تاکہ اسے راستہ مل جائے لیکن جلد ہی وہ بجلی خاموش ہوجاتی ہے اور وہ اسی طرح بیان میں سرگرداں رہ جاتا ہے۔ (بقرہ - ۲۰)

کیا سرگرداں منافق کی حالت کی تصویر کشی کے لیے کہ جو اپنی روح نفاق اور منافقانہ عمل سے اپنی زندگی کا سفر جاری رکھنا چاہتا ہو اس سے زیادہ جاذبِ نظر مثال ہو سکتی ہے؟

یاد رکھیں کہ جب ہم کچھ لوگوں سے کہتے ہیں کہ راہِ خدا میں خرچ کرو تو خدا تمہیں کئی گن زیادہ اجر دے گا تو ہو سکتا ہے کہ عام لوگ اس بات کا مفہوم پوری طرح نہ سمجھ سکیں لیکن جب یہ کہا جائے کہ راہِ خدا میں خرچ کرنا اس بیج کی مانند ہے جسے زمین میں ڈالا جائے کہ جس سے سات لگتے ہیں اور ہر خوشے میں ہو سکتا ہے ایک سو دانے ہوں تو پھر یہ مسئلہ پوری طرح سے قابلِ فہم ہوجاتا ہے۔ جیسا کہ ارشادِ الہی ہے:

مثل الذین ینفقون اموالہم فی سبیل اللہ کمثل حبة ائبنت سبع سنابل فی کل سنبلۃ

مائۃ حبة

(بقرہ - ۲۶۱)

عام طور پر ہم کہتے ہیں کہ ریاکاری والے اعمال فضول اور بے کار ہیں اور انسان کو ان سے کوئی فائدہ حاصل نہیں ہوتا ہو سکتا ہے یہ بات کچھ لوگوں کے لیے ناقابلِ فہم ہو کر کس طرح ہو سکتی ہے کہ ایک فائدہ مند عمل مثلاً ایک ہسپتال یا ایک مدرسہ اگرچہ دکھاوے اور ریاکاری کے لئے سے ہو بارگاہِ قدرت میں بے وقعت ہو لیکن قرآن ایک مثال کے ذریعے اس بات کو پوری طرح سے قابلِ فہم اور دلچسپ بنا دیتا ہے۔ ارشاد ہوتا ہے:

فمثلہ کمثل صفوان علیہ تراب فأصابہ وابل فترکہ صلداً

ایسے اشخاص کا عمل پتھر کے ایک ٹکڑے کی مانند ہے کہ جس پر کچھ مٹی ڈال دی گئی ہو اور اس پر کچھ بیج چھڑک دیا جائے۔ تو جس وقت بارش برستی ہے تو بجائے کہ بیج بار آور ہو بارش اسے پتھر پر پڑی ہوئی سطحی مٹی کے ساتھ دھو ڈالتی ہے اور اسے ایک طرف پھینک دیتی ہے۔

(بقرہ - ۲۶۴)

ریا کاری اور بے بنیاد اعمال کی بھی یہی حالت ہے۔ ہم دورِ زنگل ہائیں اسی زیرِ بحث مثال میں کہ جو حق و باطل کے مابین مقابلے کے باسے میں ہے اس میں معاملے کی کیسی عمدہ تصویر کشی کی گئی ہے اور اسے دقیق طور پر مجسم کیا گیا ہے۔ تمہید، نتائج اور حق و باطل کی مخصوص صفات اور آثار میں سے ہر ایک کو اس ایک مثال میں اس طرح سے منعکس کیا گیا ہے کہ سب لوگوں کے لیے قابلِ فہم اور اطمینان بخش ہو گیا ہے۔ اس کے پیش کیے گئے حقائق ہرٹ دھرم افراد کو غماز کر دینے والے ہیں نیز تمام چیزوں سے قطع نظر یہ مثال طولانی مباحث کی زحمت سے بچا دیتی ہے۔

ایک روایت میں ہے کہ مادہ پرست امام صادق علیہ السلام کی خدمت میں پہنچا اور عرض کیا:

قرآن میں ہے کہ جس وقت دوزخیوں کے جسم کا چمڑا آگ کی شدت سے جل جائے گا تو ہم اسے دوسرا چمڑا پہنا دیں گے تاکہ وہ عذاب کا ذائقہ اچھی طرح سے چکھیں۔ اس دوسرے چمڑے کا کیا گن وہ ہے کہ اسے سزا اور عذاب دیا جائے۔

اس کے جواب میں امام نے فرمایا:

وہ چمڑا بعینہ پہلے والا چمڑا بھی ہے اور اس کا غیر بھی ہے۔

سوال کرنے والے اس جواب سے مطمئن نہ ہوا اور اس جواب سے کچھ نہ سمجھ سکا لیکن ابام نے ایک ناطق مثال کے ذریعے معاملہ اس طرح سے واضح کر دیا کہ گفتگو کی گنجائش باقی نہ رہی۔ آپ نے فرمایا:

دیکھو! تم ایک پرانی اور خراب اینٹ کو ریزہ ریزہ کر دیتے ہو پھر اسی خاک کو بھگو کر سانچے میں ڈالتے ہو اور اس سے ایک نئی اینٹ بناتے ہو۔ یہ وہی پہلے والی اینٹ ہے اور ایک لحاظ سے اس کی غیر بھی ہے۔

یہاں ایک نکتے کا ذکر بہت ضروری ہے اور وہ یہ کہ مثال اپنے ان تمام مفید اور موثر اثرات کے باوجود اپنا بنیادی تقاضا تبھی پورا کر سکتی ہے جب وہ اس مطلب سے ہم آہنگ ہو جس کے لیے اسے پیش کیا جا رہا ہے ورنہ مثال خود گمراہ کنندہ ہوگی یعنی جیسے ایک صحیح اور ہم آہنگ مثال مفید اور موثر ہے اسی طرح ایک انحرافی اور غلط مثال گمراہی اور تباہی کا باعث بھی ہو سکتی ہے۔

اسی بنا پر منافقین اور بداندیش افراد ہمیشہ لوگوں کو گمراہ کرنے اور سادہ لوح افراد کو غافل کرنے کے لیے انحرافی اور غلط مثالوں کا سہارا لیتے ہیں اور اپنے جھوٹ کے لیے مثال سے مدد لیتے ہیں لہذا ضروری ہے کہ ہم انحرافی اور غلط مثالوں سے فائدہ اٹھانے والے ایسے افراد پر پوری توجہ سے نظر رکھیں۔



۱۵ اس حدیث کی تشریح تفسیر نمونہ جلد ۲ صفحہ ۱۱۳ (اردو ترجمہ) میں ملاحظہ فرمائیں۔ وہاں یہ حدیث بحال شیخ اور احتجاج طبری کے حوالے سے ذکر کی گئی ہے۔

۱۸۔ لِلَّذِينَ اسْتَجَابُوا لِرَبِّهِمُ الْحَسَنَىٰ وَالَّذِينَ لَمْ يَسْتَجِيبُوا لَهُ
لَوْ أَنَّ لَهُمْ مَتَّافِي الْأَرْضِ جَمِيعًا وَمِثْلَهُ مَعَهُ لَافْتَدَوْا بِهِ ۖ
أُولَٰئِكَ لَهُمْ سُوءُ الْحِسَابِ ۚ وَمَأْوَاهُمْ جَهَنَّمُ ۖ وَبِئْسَ الْمِهَادُ ۝

ترجمہ
۱۸۔ ان لوگوں کے لیے کہ جنہوں نے اپنے پروردگار کی دعوت کو قبول کیا ہے نیک (انجام، جزا اور نتیجہ ہے اور وہ کہ جنہوں نے اس کی دعوت کو قبول نہیں کیا (وہ عذاب الہی کی وحشت میں اس طرح غرق ہو گئے کہ اگر وہ سب کچھ جو زمین پر ہے اور اس کی مثل ان کی ملکیت ہو اور وہ یہ سب کچھ عذاب سے نجات کے لیے دے دیں (لیکن وہ ان سے قبول نہیں کیا جائے گا) ان کے لیے برا حساب ہے اور ان کا ٹھکانا جہنم ہے اور وہ کس قدر برا ٹھکانا ہے۔

تفسیر

جنہوں نے دعوتِ حق کو قبول کر لیا

گزشتہ آیت میں حق و باطل کا چہرہ نمایاں کرنے کے لیے ایک رسا اور فصیح و بلیغ مثال پیش کی گئی تھی۔ اس کے بعد اب اس مقام پر ان لوگوں کے انجام کی طرف اشارہ کیا گیا ہے جنہوں نے دعوتِ حق کو قبول کر لیا اور اس کے گرویدہ ہو گئے نیز ان افراد کا انجام بیان کیا گیا ہے جنہوں نے حق سے روگردانی کرتے ہوئے باطل کی طرف رخ کیا۔
پہلے ارشاد ہوتا ہے: ان لوگوں کے لیے، جنہوں نے اپنے پروردگار کی دعوت کو قبول کر لیا ہے نیک جزا، سو مند تہیجا اور عاقبت محمودہ ہے (للَّذِينَ اسْتَجَابُوا لِرَبِّهِمُ الْحَسَنَىٰ)۔

”حسنی“ (نیکی) کا ایک وسیع مفہوم ہے جس میں ہر خیر و سعادت شامل ہے۔ نیک خصائل اور اخلاقی فضائل سے لے کر پاک و پاکیزہ اجتماعی زندگی، دشمن پر کامیابی اور بہشت جاوداں تک سب اس کے مفہوم میں شامل ہیں۔
اس کے بعد مزید فرمایا گیا ہے، اور وہ کہ جنہوں نے پروردگار کی یہ دعوت قبول نہیں کی ان کا انجام اس قدر بُرا اور رقت باہے کہ اگر تمام روئے زمین اور حتیٰ کہ اس کی مثل بھی ان کی ملکیت میں ہو اور وہ یہ سب کچھ اسے بُرے انجام سے نجات کے لیے دینے پر آمادہ ہوں

تو بھی ”ان سے یہ سب کچھ قبول نہیں کیا جائے گا (والذین لم یسجدوا لہ لوان لہم ما فی الارض جمیعاً ومثلہ معہ لا فتدوا بہ)۔ ان کے لیے عذاب اور سزا کے عظیم ہونے کی تصویر کشی کے لیے اس سے بڑھ کر سزا اور عمدہ تبصیر نہیں ہو سکتی کہ ایک انسان تمام روئے زمین بلکہ اس کے دو گنا کا مالک ہو اور وہ یہ سب کچھ اپنے آپ کو بچانے کے لیے دے دے مگر وہ اس کے لیے فائدہ مند نہ ہو۔

یہ جملہ درحقیقت اس طرف اشارہ ہے کہ ایک انسان کی آخری آرزو کہ جس سے برتر کا تصور نہیں ہو سکتا یہ ہے کہ وہ تمام روئے زمین کا مالک ہو لیکن سنگروں اور دعوتِ حق کے مخالفوں کو دیے جانے والے عذاب کی شدت اس حد تک ہے کہ وہ اس بات پر تیار ہوں کہ یہ آخری دنیاوی ہدف بلکہ اس سے بھی برتر و بالاتر کو فدیہ کے طور پر دے کہ آزاد ہو جائیں اور بالفرض اگر ان سے یہ قبول کر بھی لیا جاتا تو یہ صرف عذاب سے نجات ہوتی۔ لیکن دعوتِ حق قبول کرنے والوں کے لیے جو انتہائی عظیم اجر ہیں ان کا اندازہ نہیں کیا جاسکتا۔ اس سے واضح ہو جاتا ہے کہ ”مثلہ معہ“ صرف اسی معنی میں نہیں کہ پورے کرۂ زمین کی مانند ان کے پاس مزید ہو بلکہ مراد یہ ہے کہ وہ اس سے بڑھ کر جتنی زیادہ دولت و سلطنت کے مالک ہو جائیں وہ اپنی نجات کے لیے سب کچھ دینے پر تیار ہوں گے۔ اس کی وجہ بھی واضح ہے۔ انسان چونکہ ہر چیز اپنے لیے چاہتا ہے اور جب وہ خود عذاب میں غرق ہو تو پھر تمام دنیا کی مالکیت کا اسے کیا فائدہ۔

اس بذنہتی (ساری دنیا سے کبھی نجات حاصل نہ ہونا) کے بعد ایک اور بذنہتی کی طرف اشارہ کرتے ہوئے فرمایا گیا ہے، ان کا حساب کتاب سخت اور بڑا ہوگا (اولئک لہم سوء الحساب)۔

”سوء الحساب“ سے کیا مراد ہے، اس سلسلے میں مفسرین کے مختلف نظریات ہیں۔

بعض کا نظریہ ہے اس سے مراد ایسا حساب ہے جو بہت دقیق اور باریک بین ہو اور جس میں کوئی درگزر نہ ہو کیونکہ ”سوء الحساب“ ظلم و ستم کے معنی میں خدائے عادل کے بارے میں کوئی مفہوم نہیں رکھتا۔ حضرت امام صادق علیہ السلام سے منقول ایک حدیث بھی اسی تفسیر کی تائید کرتی ہے۔ اس حدیث میں ہے کہ امام نے اپنے ایک صحابی سے فرمایا:

فلاں شخص کو تجھ سے کیوں شکایت ہے۔

اُس نے عرض کیا:

اسے یہ شکایت ہے کہ میں نے اپنا حق اُس سے آخر تک لیا ہے۔

جب امام نے یہ بات سنی تو غضب ناک ہو کر بیٹھ گئے، پھر فرمایا:

کانک اذا استقضیت حقک لم تسبیء ارایت ما حکى الله عزوجل: و یخافون سوء الحساب، اترامہم یخافون الله ان یجور علیہم لا والله ما خافوا الا الاستقصاء فسماء الله عزوجل سوء الحساب فمن استقصی فقد اساءتہ

گو یا تیرا گمان ہے کہ اگر تو آخری مرحلے تک اپنا حق لے لے تو تو نے کوئی برا نہیں کیا۔ ایسا نہیں ہے۔ کیا تو نے خدا کا یہ ارشاد نہیں دیکھا کہ جس میں اُس نے فرمایا ہے:

و یخافون سوء الحساب

(اور بدکار بڑے حساب سے ڈرتے ہیں)۔

کیا تیرا خیال ہے کہ وہ اس سے ڈرتے ہیں کہ خدا ان پر ظلم کرے گا؟ بخدا ایسا نہیں وہ تو اس سے ڈرتے ہیں کہ خدا ان کا حساب دقیق طور پر لے اور آخری مرتلے تک پہنچائے۔ خدا نے اس کا نام ”سوء الحساب“ رکھا ہے بلذا جس شخص نے حساب کرنے میں سخت گیری کی اُس نے بُرا حساب کیا ہے۔

بعض دوسرے مفسرین نے یہ بھی کہا ہے کہ ”سوء الحساب“ سے مراد یہ ہے کہ اُن کا عاصیہ سرزنش کے ساتھ ہوگا۔ اس سے ایک تو اصل حساب کی وحشت ہوگی اور اس کے علاوہ بھی وہ سرزنش کی تکلیف سے گزریں گے۔

بعض دیگر مفسرین نے یہ بھی کہا ہے کہ ”سوء الحساب“ سے مراد ”سوء الخلق“ (بُرا بدلہ) ہے یعنی ان کے لیے بُری سزا ہے۔ یہ بالکل ایسے ہے جیسے ہم کہیں کہ فلاں شخص کا حساب پاک ہے یا فلاں شخص کا حساب تاریک ہے یعنی ان کے حساب کا نتیجہ اچھا یا بُرا ہے یا یہ کہ ہم کہیں کہ فلاں شخص کا حساب اُس کے ہاتھ میں دے دو یعنی اُس کے کام کے مطابق اسے سزا یا بدلہ دو۔

یہ تینوں تفاسیر ایک دوسرے کے منافی نہیں ہیں اور ہو سکتا ہے کہ یہ سب کی سب آیت کی مراد ہوں یعنی ایسے افراد کو سخت حساب سے گزرنا ہوگا اور مہاد سے ساتھ ساتھ انہیں سرزنش بھی ہوگی اور حساب کے بعد انہیں بے کم و کاست سزا بھی دی جائے گی۔ آیت کے آخر میں ان کے لیے تیسرے عذاب یا سزا کے آخری نتیجے کی طرف اشارہ کیا گیا ہے۔ فرمایا گیا ہے: ان کا ٹھکانا جہنم ہے اور یہ کیسا بُرا ٹھکانا ہے (وماؤھم جہنم وبتئس المہاد)۔

”مہاد“ اصل میں ”مہد“ کے ماد سے تیار اور مہیا کرنے کے معنی میں ہے نیز یہ لفظ بستر کے معنی میں بھی آیا ہے کہ جس سے انسان آرام اور استراحت کے موقع پر استفادہ کرتا ہے کیونکہ وہ اسے استراحت کرنے کے لیے تیار اور آمادہ کرتا ہے۔ یہ لفظ اس طرف اشارہ ہے کہ ایسے سرکش افراد بجائے بستر استراحت پر آرام کرنے کے آگ کے جلانے والے شعلوں پر رہیں گے۔

ایک نکتہ

آیاتِ الہی سے واضح طور پر معلوم ہوتا ہے کہ قیامت میں لوگ دو گروہوں میں تقسیم ہو جائیں گے۔ ایک وہ گروہ ہے خدا کی بارگاہ میں جن کا حساب آسانی اور سہولت سے ہوگا اور اللہ تعالیٰ ان کے باسے میں کسی قسم کی سخت گیری نہیں کرے گا۔ ارشادِ الہی ہے:

فاما من اوتی کتابہ بيمينہ فسوف يحاسب حسابا يسيرا

(انشقاق - ۸)

اس دن جسے نامہ اعمال داہنے ہاتھ میں دیا جائے گا اُس سے آسان حساب لیا جائے گا۔

اس کے برعکس کچھ ایسے لوگ ہیں جن سے ”شدت“ کے ساتھ حساب لیا جائے گا۔ ان سے ذرہ ذرہ اور شقال بھر کا حساب نہایت

باریک بینی سے لیا جائے گا۔ جیسا کہ بعض شہر جن کے لوگ سرکش اور گنہگار تھے، ان کے باسے میں فرمایا گیا ہے:

فما سناھا حسابا شديدا وعذبناھا عذابا نكرا

(طلاق - ۸)

پس ہم نے ان کا بڑی سختی سے حساب لیا اور انہیں بڑے عذاب کی سزا دی۔

لے تفسیر برہان جلد ۲ ص ۲۱۵ (یہ حدیث اگرچہ اس سورہ کی آیہ ۲۱ کی تفسیر کے ضمن میں آئی ہے لیکن واضح ہے کہ یہ لفظ ”سوء الحساب“ کا عمومی مفہوم بیان کرتا ہے)

اسی طرح زیر بحث آیت ہے جس میں ”سوء الحساب“ کی تعبیر استعمال ہوئی ہے۔

یہ اس بناء پر ہے کہ کچھ لوگ دنیاوی زندگی میں دوسروں سے حساب لینے میں بہت زیادہ سختی کرتے ہیں یعنی بال کی کھال اتارنے کی کوشش کرتے ہیں تاکہ اپنے حق کا آخری پیسہ تک وصول کر لیں اور جب دوسرے سے کوئی خطا سرزد ہو جاتی ہے تو آخری حد امکان تک اُسے سزا دیتے ہیں۔ یہ ایسے لوگ ہیں جو اپنی بیوی، اولاد، بھائیوں اور دوستوں تک سے ذرہ بھر درگزر نہیں کرتے اور چونکہ دوسرے جہان کی زندگی اس جہان کا رد عمل ہے لہذا خدا بھی ان کے حساب کتاب میں ایسی سخت گیری کرے گا تاکہ انہوں نے جو کام بھی کیے ہیں اس کے جواب دہ ہوں اور ان کے بارے میں کچھ بھی درگزر اور چشم پوشی نہیں کی جائے گی۔ اس کے برعکس کچھ ایسے لوگ بھی ہیں جو آسان گیر بہت زیادہ درگزر کرنے والے ہیں اور نہایت شفیق و مہربان ہیں۔ خصوصاً دوستوں اور جان پہچان والے افراد یا جن پر ان کا کوئی حق ہے یا جو افراد ضعیف اور کمزور ہیں ان کے لیے ایسے مہربان اور بزرگوار ہیں کہ کوشش کرتے ہیں کہ ایسے بہت سے مواقع پر اپنے آپ کو غافل ظاہر کریں اور بعض کی غلطیوں اور گناہوں سے چشم پوشی کر لیتے ہیں البتہ یہاں گناہوں سے مراد ایسے گناہ ہیں جو شخصی اور انفرادی پہلو رکھتے ہیں۔ خدا ایسے افراد کے لیے آسانی فراہم کرتا ہے۔ انہیں اپنی عنوبتے پایاں اور رحمت وسیع سے نوازتا ہے اور انہیں آسانی سے حساب کی منزل سے گزار دیتا ہے۔

یہ بات تمام انسانوں کے لیے، خصوصاً ان لوگوں کے لیے جو کسی امر کے سربراہ یا نگران ہوتے ہیں اور لوگوں سے ان کا رابطہ اور تعلق ہوتا ہے ان کے لیے ایک عظیم درس ہے۔



۱۹۔ اَفَمَنْ يَعْلَمُ اَنْتَمَا اُنزِلَ اِلَيْكَ مِنْ رَبِّكَ الْحَقُّ كَمَنْ هُوَ اَعْمٰی

اِنَّمَا يَتَذَكَّرُ اُولُو الْاَلْبَابِ ۝

۲۰۔ الَّذِيْنَ يُوْفُوْنَ بِعَهْدِ اللّٰهِ وَلَا يَنْقُضُوْنَ الْمِيْثَاقَ ۝

۲۱۔ وَالَّذِيْنَ يَصِلُوْنَ مَا اَمَرَ اللّٰهُ بِهِ اَنْ يُّوْصَلَ وَيَخْشَوْنَ رَبَّهُمْ

وَيَخَافُوْنَ سُوْءَ الْحِسَابِ ۝

۲۲۔ وَالَّذِيْنَ صَبَرُوا ابْتِغَاءَ وَجْهِ رَبِّهِمْ وَاَقَامُوا الصَّلٰوةَ وَاَنْفَقُوا

مِمَّا رَزَقْنَاهُمْ سِرًّا وَعَلٰنِيَةً وَيَدْرءُونَ بِالْحَسَنَةِ السَّيِّئَةِ

اُولٰٓئِكَ لَهُمْ عُقُبٰى الْاٰدَارِ ۝

۲۳۔ جَنَّتْ عَدْنٍ يَّدْخُلُوْنَهَا وَمَنْ صَلَحَ مِنْ اٰبَائِهِمْ وَاَزْوَاجِهِمْ

وَذُرِّيَّتِهِمْ وَالْمَلَائِكَةُ يَدْخُلُوْنَ عَلَيْهِمْ مِنْ كُلِّ

بَابٍ ۝

۲۴۔ سَلَّمَ عَلَيْكُمْ بِمَا صَبَرْتُمْ فَنِعْمَ عُقْبٰى الْاٰدَارِ ۝

ترجمہ ۱۹۔ کیا وہ شخص جو جانتا ہے کہ تیرے پروردگار کی طرف سے جو کچھ تم پر نازل ہوا ہے حق ہے، اُس شخص کی طرح

ہے جو نابینا ہے بس سمجھ دار لوگ ہی نصیحت حاصل کرتے ہیں۔

۲۰۔ وہی کہ جو عہدِ الہی کو وفا کرتے ہیں اور پیمان شکنی نہیں کرتے۔

۲۱۔ وہی کہ جو وہ پیوند برقرار رکھتے ہیں کہ جن کے بارے میں خدا نے حکم دیا ہے اور جو اپنے پروردگار سے ڈرتے ہیں

اور (روزِ قیامت کے) حساب کی برائی سے ڈرتے ہیں۔

۲۲۔ اور وہ کہ جو اپنے پروردگار کی (پاک) ذات کے لیے صبر کرتے ہیں، نماز قائم کرتے ہیں اور ہم نے انہیں جو روزی دی ہے اس میں سے پنہاں اور آشکار خرچ کرتے ہیں اور حسنت کے ذریعے سیئات کو ختم کرتے ہیں۔ ان کے لیے آخرت میں اچھا گھر ہے۔

۲۳۔ وہ جنت کے سدا بہار باغوں میں داخل ہوں گے اسی طرح ان کے آباء، ازواج اور اولاد میں سے صالح افراد بھی (داخل بہشت ہوں گے) اور ہر دروازے سے ان کے لیے فرشتے داخل ہوں گے۔

۲۴۔ (اور ان سے کہیں گے) سلام ہو تم پر، صبر و استقامت کی بناء پر۔ یہ آخری گھر کیسا اچھا نصیب ہوا ہے۔

تفسیر

اہل شعور کا طرز عمل۔ جنت کے آٹھ دروازے

ذریعہ نظر آیات میں حق کے طرفداروں کے اصلاحی طرز عمل کے جزئیات کی تصویر کشی کی گئی ہے۔ یہ آیات گزشتہ آیات کی بحث کو مکمل کرتی ہیں۔ ذریعہ نظر پہلی آیت میں استفہام انکاری کی صورت میں فرمایا گیا ہے؛ کیا وہ شخص جو جانتا ہے کہ تیرے پروردگار کی طرف سے جو کچھ تجھ پر نازل ہوا ہے حق ہے، اس شخص جیسا ہے جو نابینا ہے، اذمن یعلم انما انزل الیک من ربک الحق کمن ہوا عمی)۔ یہ کیسی عمدہ تعبیر ہے۔ یہ نہیں فرمایا کہ جو شخص جانتا ہے کہ یہ قرآن برحق ہے کیونکہ وہ اسکی مانند ہے کہ جو نہیں جانتا بلکہ فرمایا گیا جو جانتا ہے وہ اندھے کی طرح ہے؛ یہ تعبیر ایک اس امر کی طرف ایک لطیف اشارہ ہے کہ اس حقیقت کو نہ جاننا کسی طرح بھی ممکن نہیں سوائے اس کے کہ انسان کے دل کی آنکھ بالکل بے کار ہو چکی ہو ورنہ کیسے ممکن ہے کہ چشم بینا رکھنے والا رخِ آفتاب نہ دیکھ سکے اور اس قرآن کی عظمت بالکل نورِ آفتاب کی مانند ہے۔

اسی لیے آیت کے آخر میں مزید فرمایا گیا ہے، صرف وہ لوگ نصیحت پاتے ہیں جو اولوالالباب ہیں اور صاحبانِ فکر و نظر ہیں (اذنما یتذکروا اولوالالباب)۔

”الباب“ جمع ہے ”لب“ کی جو ہر چیز کے ”منز“ کے معنی میں ہے۔ اسی بنا پر ”اولوالالباب“ کا مفاد بے منہ، کھوکھلے اور وہ افراد ہیں جن کے اندر کچھ نہ ہو۔

بعض عظیم مفسرین کے بقول یہ آیت لوگوں کو حصولِ علم اور جہالت کا زیادہ سے زیادہ مقابل کرنے کی تاکید کرتی ہے کیونکہ اس میں بے علم اور دانش سے محروم افراد کو نابینا قرار دیا گیا ہے۔

اس کے بعد ”اولوالالباب“ کی تفسیر کے طور پر صاحبانِ حق کے طرز عمل کی تفصیلات بیان کی گئی ہیں سب سے پہلے ایٹائے ہدایت کی اور پھر ان کی

نہیں کرتے (الذین یوفون بعہد اللہ ولا ینقضون العیثاق)۔

اس میں شک نہیں کہ ”عہد اللہ“ (عہد الہی) کا ایک وسیع مفہوم ہے۔ اس میں فطری عہد و پیمانہ کہ جو خدا نے تقاضائے فطرت کے مطابق انسان سے لیے ہیں وہ بھی شامل ہیں۔ مثلاً توحید اور حق و عدالت سے انسان کی فطری محبت کا عہد۔ اسی طرح عقلی عہد و پیمانہ یعنی وہ عہد کہ جو خوردگانِ سوچ پیدا اور قوتِ عقل کے نتیجے میں ناگزیر ہو جاتے ہیں جیسے عالم ہستی اور مہدم و معاد کے حقائق کا ادراک انہیں خورد فکر کے نتیجے میں کر لیتا ہے۔ اسی طرح اس میں شرعی پیمانہ میں شامل ہیں یعنی وہ پیمانہ جو پیغمبر نے مومنین سے لیا ہے کہ وہ احکامِ خداوندی کی اطاعت کریں گے اور اس کی نافرمانی اور گنہ ترک کر دیں گے۔

یونہی وہ پیمانہ کہ جو انسان دوسرے انسانوں سے باندھتا ہے عہد الہی کے مفہوم میں شامل ہیں کیونکہ خدا ہی کا حکم ہے کہ یہ پیمانہ بھی پسے کیے جائیں بلکہ ایسے پیمانہ تشریحی بھی ہیں اور عقلی بھی۔

اہلِ شعور کے لائحہ عمل کا دوسرا حصہ رشتے ناتوں کی حفاظت اور پاسداری ہے، جیسا کہ فرمایا گیا ہے، ”یہ وہی لوگ ہیں جو ان رشتوں اور رابطوں کو قائم رکھتے ہیں جن کی حفاظت کا خدا نے حکم دیا ہے (والذین یصلون ما امر اللہ بہ ان یوصل)۔“

اس سلسلے میں اس سے زیادہ وسیع تعبیر نہیں مل سکتی کیونکہ انسان کا تعلق خدا سے بھی ہے، انبیاء سے بھی ہے اور رہبروں سے بھی ہے۔ انسان کا رابطہ باقی تمام انسانوں کے ساتھ بھی ہے چاہے وہ دوست ہوں، ہمسائے ہیں، رشتہ دار ہوں، دینی بھائی ہوں یا ہم نوح ہوں۔ اس کا تعلق خود اپنے ساتھ ہے۔ مندرجہ بالا حکم میں تمام رشتے ناتوں کو محترم شمار کیا گیا ہے۔ سب کا حق ادا کرنا چاہیے اور ایسا کام انجام نہیں دینا چاہیے جس سے ان میں سے کسی ایک سے تعلق منقطع ہونے تک جا پہنچے۔

درحقیقت انسان ایک ایسا موجود نہیں جو دوسرے سے کٹ کر اور جدا ہو کر رہ سکے بلکہ اس کا وجود سرتاپا رشتے ناتوں، تعلق اور رابطوں سے تشکیل پاتا ہے۔

ایک طرف سے اس کا تعلق پیدا کرنے والے کی بارگاہ سے ایسا ہے کہ اگر یہ اسے منقطع کر لے تو نابود ہو جائے۔ جیسے ایک بلب کا رابطہ اگر بجلی پیدا کرنے والے مہدم سے کٹ جائے۔ لہذا جیسے تکوینی لحاظ سے انسان اس عظیم مہدم سے تعلق رکھتا ہے چاہیے کہ تشریحی اعتبار سے بھی اُس کے ساتھ اطاعت کا رشتہ برقرار رکھے۔

دوسری طرف اس کا رشتہ پیغمبر اور امام سے رہبر، راہنما اور پیشوا کے حوالے سے ہے اور اگر یہ رشتہ ٹوٹ گیا تو انسان بے راہ رو اور سرگرداں ہو جائے گا۔

تیسری طرف انسان کا ایک رشتہ پورے انسانی معاشرے سے بھی ہے خصوصاً ان افراد سے جو اس پر زیادہ حق رکھتے ہیں جیسے ماں باپ، رشتہ دار، دوست اور مربی۔

چوتھی طرف اپنی ذات سے بھی اس کا ایک تعلق ہے اس لحاظ سے وہ اپنے مصالح کی حفاظت اور اپنی ترقی اور کمال تک پہنچنے کا ذمہ دار ہے۔

درحقیقت ان تمام رشتوں اور رابطوں کو برقرار رکھنا ”یصلون ما امر اللہ بہ ان یوصل“ کا مصداق ہے اور ان میں سے کسی کو منقطع کرنا ”ما امر اللہ بہ ان یوصل“ کو منقطع کرنا ہے کیونکہ خدا نے ان تمام کے ”وصل“ کا حکم دیا ہے۔



جو کچھ ہم نے کہا ہے اس سے ان احادیث کا مفہوم واضح ہو جاتا ہے جو آیت کی تفسیر میں کبھی خاندان اور رشتہ داروں سے تعلق کو قائم رکھنے کا کہتی ہیں، کبھی امام اور پیشوائے دین سے مربوط رہنے کا کہتی ہیں، کبھی آل محمد سے رابطے کا حکم دیتی ہیں اور کبھی تمام اہل ایمان سے تعلق کا کہتی ہیں۔

مثلاً ایک حدیث میں امام صادق علیہ السلام سے مروی ہے کہ آپ سے ”الذین یصلون ما امر اللہ بہ ان یوصل“ کی تفسیر کے بارے میں سوال کیا گیا تو۔

فقال قربا بک

فرمایا: تیرے اپنے قریبی مراد ہیں۔

ایک اور حدیث میں امام صادق علیہ السلام ہی سے مروی ہے کہ آپ نے فرمایا:

نزلت فی رحمة آل محمد وقد یكون فی قرابتک

یہ جملہ آل محمد کے رشتے کے بارے میں ہے نیز تیرے اپنے قریبیوں کے بارے میں بھی ہے۔

یہ بات باذنب نظر ہے کہ اس حدیث کے آخر میں ہے کہ امام نے فرمایا:

فلا تکون ممن یقول للشیء انہ فی شیء واحد

تو ایسا شخص نہ ہو جا کہ جو آیت کے معنی کو ایک ہی مصداق میں منحصر کر دے۔

یہ جملہ آیات قرآنی کے معانی کی وسعت کی طرف ایک واضح اشارہ ہے جس کی ہم نے بارہا نشاندہی کی ہے۔

نیز ایک تیسری حدیث بھی اسی عظیم ماہنامہ سے مروی ہے جس میں آپ نے اس آیت کی تفسیر میں فرمایا:

هو صلة الامام فی کل سنة بما قتل او کثر ثم قال وما ارید بذلك الا تزکیتکم

اس سے مراد مسلمانوں کے امام اور پیشوائے ہر سال مالی امداد کے ذریعے رشتہ برقرار رکھنا ہے چاہے وہ کم ہو یا زیادہ۔

اس کے بعد آپ نے فرمایا:

اس کام سے میری مراد صرف یہ ہے کہ تمہیں پاک و پاکیزہ کروں۔

حایان حق کا تیسرا اور چوتھا طرز عمل یہ ہے کہ وہ اپنے پروردگار سے ڈرتے ہیں اور قیامت کی عدالت کے حساب کی بُرائی سے

خوف کھاتے ہیں (وینخشون ربهم وینخسون سوء الحساب)۔

اس سلسلے میں ”خشیت“ اور ”خوف“ میں کیا فرق ہے جب کہ دونوں ایک دوسرے کے قریب ہیں، بعض نے کہا ہے کہ ”خشیت“

وہ خوف ہے جو دوسرے کے احترام اور علم و یقین کی بنیاد پر ہو۔ لہذا قرآن میں یہ حالت علماء سے مخصوص شمار کی گئی ہے۔ ارشاد الہی ہے:

انما یخشى الله من عباده العلماء

۱۰ نور الثقلین جلد ۲ ص ۴۹۴۔

۱۱ نور الثقلین جلد ۲ ص ۴۹۴۔

۱۲ نور الثقلین جلد ۲ ص ۴۹۵۔

بندگانِ خدا میں سے صرف علماء اُس سے خشیت رکھتے ہیں۔ (فاطر - ۲۸)

لیکن قرآن میں یہ لفظ جہاں جہاں استعمال ہوا ہے ان بہت سے مواقع کی طرف توجہ کرتے ہوئے یہ واضح ہو جاتا ہے کہ یہ لفظ بالکل "خوف" کے مترادف کے طور پر آیا ہے اور اس کا ہم معنی ہے۔

یہاں ایک سوال سامنے آتا ہے اور وہ یہ ہے کہ کیا پروردگار سے ڈرنا اس کے حساب کتاب اور عذاب و سزا سے ڈرنے کے علاوہ کوئی اور خوف ہے، اور اگر ایسا ہے تو پھر "بخشون ربہم" اور "بخافون سوء الحساب" کے درمیان کیا فرق ہے؟ اس کا جواب یہ ہے کہ خدا سے ڈرنا ہمیشہ اور لازماً اس کے عذاب اور حساب کتاب سے ڈرنے کے معنی میں نہیں ہے بلکہ یہ خوف اس کے مقام کی عظمت کا احساس ہے اور بندگی کی ذمہ داری کے سنگین ہونے کے خیال سے ہے (یہاں تک کہ سزا اور عذاب کی طرف توجہ کے بغیر بھی یہ احساس پیدا ہو سکتا ہے)۔ اہل ایمان کے دلوں میں یہ احساس خود بخود ایک خوف اور وحشت کی حالت پیدا کرتا ہے۔ وہ خوف جو ایمان کی پیداوار ہے، عظمتِ الہی سے آگہی کا نتیجہ ہے اور اس کی بارگاہ میں احساسِ مسئولیت کی بدولت ہے (سورہ فاطر کی آیت ۲۸ ممکن ہے اسی معنی کی طرف اشارہ ہوا)۔

ایک اور سوال یہاں "سوء الحساب" کے حوالے سے سامنے آتا ہے اور وہ یہ کہ کیا قیامت میں واقعاتِ محاسبہ اعمال کے موقع پر بعض افراد کو "بد حسابی" کا سامنا کرنا پڑے گا۔

گزشتہ چند آیات کے ذیل میں ہم اس سوال کا جواب ذکر کر چکے ہیں۔ وہاں بھی بالکل یہی لفظ استعمال ہوا ہے۔ وہاں ہم بیان کر چکے ہیں کہ اس سے مراد کسی درگزر کے بغیر تمام جزئیات کا باریک بینی سے حساب لیا جانا ہے۔ اصطلاحاً جسے بال کی کھال اتارنا کہتے ہیں۔ اس سلسلے میں ایک جاذبِ نظر حدیث بھی وارد ہوئی ہے جو وہاں بیان کی جا چکی ہے۔

نیز جیسا کہ ہم نے وہاں کہا ہے یہ احتمال بھی ہے کہ "سوء الحساب" سے مراد ایسا محاسبہ ہو کہ جس میں سزائیں بھی شامل ہو۔ بعض نے "سوء الحساب" کی تفسیر "سوء الجزا" یعنی بری سزا کے طور پر کی ہے۔ جیسے ہم کہتے ہیں کہ فلاں کا حساب چکا دو یعنی اسے سزا دو۔

ہم نے یہ احتمال بھی ذکر کیا ہے کہ "سوء الحساب" کا ایک جامع مفہوم ہے اور اس میں یہ تمام معانی شامل ہیں۔ ان کا پانچواں طرز عمل تمام مشکلات کے مقابلے میں صبر و استقامت ہے، وہ مشکلات کہ جو اطاعت، ترکِ گناہ، دشمن کے خلاف جہاد اور ظلم و ستم کشی کے مقابلے کے راستے میں پیش آتی ہیں۔ وہ صبر و استقامت بھی پروردگار کی رضا اور خوشنودی کی خاطر ہو۔ اسی لیے فرمایا گیا ہے: وہ ایسے لوگ ہیں جو اپنے پروردگار کی رضا اور خوشنودی حاصل کرنے کے لیے صبر و استقامت سے کام لیتے ہیں (والذین صبروا ابتغاء وجه ربہم)۔

ہم بارہا صبر کے معنی کو جو استقامت کے وسیع مفہوم کا حامل ہے، کے بارے میں وضاحت کر چکے ہیں۔ رباً و وجہ ربہم "تواکف کے دو میں سے ایک معنی ہیں۔

پہلا یہ کہ "وجہ" ایسا موقع پر "عظمت" کے معنی میں ہے جیسے کسی اہم نظریے اور رائے کے بارے میں کہا جاتا ہے:

لے مہر عرف اطاعت، مصیبت سے بچنے اور مصیبت کے موقع پر صبر کرنا ہے یعنی وہ انسان کو مغرور اور بے لگام نہ بنائے۔

هذا وجه الرأي

یعنی۔ یہ اہم رائے ہے۔

اور یہ شاید اس بناء پر ہے کہ اصل میں ”وجه“ کا معنی ہے ”پہرہ“ اور انسان کا پہرہ ظاہری بدن کا اہم ترین حصہ ہے کیونکہ بینائی، شنوائی اور گویائی جیسے اہم اعضاء اس میں موجود ہیں۔

دوسرا یہ کہ ”وجه رب“ یہاں ”پروردگار کی رضا“ کے معنی میں ہے۔ یعنی وہ لوگ حق تعالیٰ کی رضا اور خوشنودی حاصل کرنے کے لیے تمام مشکلات کے مقابلے میں صبر و استقامت سے کام لیتے ہیں۔ اس معنی میں ”وجه“ کا استعمال اس بناء پر ہے کہ جب انسان کسی کی رضا حاصل کرنا چاہتا ہے تو اس کے چہرے کو اپنی طرف متوجہ کرتا ہے (اس بناء پر ”وجه“ یہاں کنایاً آیا ہے)۔

بہر صورت یہ جملہ اس امر کے لیے ایک واضح دلیل ہے کہ صبر و شکیبائی بلکہ کلید ہر عمل خیر اسی صورت میں قدر و قیمت رکھتا ہے جب ”ابتغاء وجه اللہ“ اور خدا کے لیے ہو اور اگر اس کے کوئی اور اسباب ہوں مثلاً ریا کاری اور لوگوں کی توجہ حاصل کرنا کہ وہ سمجھیں کہ یہ بڑا صابر اور نیکو کار شخص ہے یا حتیٰ اپنے غرور کے پیش نظر کوئی کام انجام دے تو پھر اس کی کوئی وقعت اور قدر و قیمت نہیں ہے۔

بعض مفسرین کے بقول کبھی انسان ناگوار حوادث پر صبر کرتا ہے تاکہ لوگ کہیں کہ یہ کس قدر صابر اور صاحب استقامت ہے، کبھی اس خوف سے کہ لوگ یہ نہ کہیں کہ یہ کیسا کم ظرف آدمی ہے، کبھی اس لیے کہ دشمن اسے طعنہ زدیں، کبھی اس لیے کہ وہ جانتا ہے کہ بے تابی اور داد و فریاد یہاں فضول ہے اور کبھی اس لیے کہ لوگوں کے سامنے اپنی مظلومیت پیش کرے تاکہ لوگ اس کی مدد کے لیے اٹھ کھڑے ہوں، ان امور میں سے کوئی بھی نفس انسانی کے کمال کی دلیل نہیں ہے۔ لیکن جس وقت حکم خدا کی اطاعت کی بناء پر اور اس لیے کہ زندگی میں رونما ہونے والے ہر حادثے کی کوئی وجہ، حکمت اور مصلحت ہوتی ہے کوئی شخص صبر و استقامت سے کام لیتا ہے اور اس طرح وہ اس حادثے کی عظمت کو ختم کر دیتا ہے، کفران میں زبان نہیں کھوت اور ایسا کوئی کام نہیں کرتا جو جبر و فزع کی دلیل بنے تو یہی وہ صبر ہے کہ جس کی طرف آیت بالا میں اشارہ کیا گیا ہے اور یہی صبر ”ابتغاء وجه اللہ“ شمار ہوتا ہے۔

ان کا چھٹا طرز عمل یہ ہے کہ ”وہ نماز قائم کرتے ہیں“ (واقاموا الصلوٰۃ)۔

نماز قائم کرنا اگرچہ عہد الہی کو وفا کرنے کے مصداق میں سے ہے بلکہ خدائی رشتوں کی حفاظت کا ایک زندہ مصداق ہے اور ایک لحاظ سے صبر و استقامت کے مصداق میں سے ہے لیکن ان گنی مفاہیم کے بعض مصداق بہت اہم ہیں جو انسانی سرنوشخت میں بہت زیادہ مؤثر ہیں لہذا ان کی خصوصی طور پر نشاندہی کی گئی ہے۔

اس سے بڑھ کر اہم کیا بات ہوگی کہ انسان ہر صبح و شام خدا سے اپنے رابطے اور تعلق کی تجدید کرے، اس کے ساتھ راز و نیاز کے لیے کھڑا ہو، اس کی عظمت اور اپنی ذمہ داریوں کو یاد رکھے اور اس عمل کے ذریعے اپنے قلب و روح سے گناہ کا گرد و غبار اور زنگ دھو ڈالے اور اپنے قطرہ وجود کے ہستی حق کے بیکراں سمندر سے ملحق ہونے کا شرف حاصل کرے۔ جی ہاں! نماز میں یہ تمام برکات و اثرات موجود ہیں۔ اس کے بعد حق جو افراد کا ساتھ ملتا ہے اس طرح سے بیان کیا گیا ہے، وہ ایسے لوگ ہیں کہ ہمارے عطا کردہ رزق سے پنہاں و آشکار خرچ کرتے ہیں (وانفقوا مِمَّا رزقناہم سراً و علانیۃ)۔

انفاق اور زکوٰۃ کا مسئلہ فقط اسی آیت میں نماز کے بعد بیان نہیں ہوا بلکہ بہت سی آیات قرآن میں زکوٰۃ کو نماز کے پہلو میں رکھا گیا ہے

کیونکہ ان میں سے ایک چیز انسان کے رشتے کو "خدا" سے مستحکم کرتی ہے اور دوسری "مخلوق" سے تعلق کو۔

یہاں اگر ہم "معارف زقناہم" کی طرف توجہ دیں تو وہ برہم کی مناسبت و بخشش کے بارے میں ہے چاہے مال ہو یا علم، طاقت و حیثیت ہو یا اجتماعی اثر و رسوخ ایسا ہونا ضروری بھی ہے کیونکہ انفاق اور خرچ کرنے کا ایک پہلو نہیں ہونا چاہیے۔ بلکہ یہ خرچ تمام پہلوؤں سے اور تمام نعمت سے ہونا چاہیے۔

"سرا وعلانیۃ" (پہناں اور آشکار)۔ یہ تعبیر اس حقیقت کی طرف ایک اور اشارہ ہے کہ وہ اپنے معارف میں اس حقیقت کی طرف بھی نظر رکھتے ہیں کیونکہ کبھی ایسا ہوتا ہے کہ اگر انفاق منفی طور پر ہو تو وہ زیادہ موثر ہوتا ہے۔ مثلاً اگر دوسرے کی حیثیت کا تقاضا ہو کہ اسے منفی رکھا جائے یا انفاق کرنے والا ریا اور دکھاوے سے بچنا چاہتا ہو اور کبھی انفاق آشکار طور پر کیا جائے تو اس کا اثر زیادہ وسیع ہوتا ہے مثلاً ایسے مواقع پر جب کہ ایسا کرنا دوسروں کی تشویق کا باعث بنے اور انہیں اس عمل کی اقتداد کی ترغیب دے اور انفاق کرنے والے کا ایک عمل ایسے سینکڑوں اور ہزاروں کاموں کا سبب بنے۔

یہاں سے واضح ہوتا ہے کہ ایک مثبت عمل کی انجام دہی کے لیے قرآن کس قدر باریک بینی سے کام لیتا ہے وہ صرف اصل کام کی طرف توجہ نہیں کرتا بلکہ تاکید کرتا ہے کہ اصل عمل بھی خیر ہو اور اس کے انجام پانے کی کیفیت بھی اچھی ہو (ایسے مواقع پر جہاں ایک کام کی انجام دہی مختلف کیفیات سے ممکن ہو)۔

آخر میں اُس کا اٹھواں اور آخری طرز عمل بیان کیا گیا ہے اور وہ یہ کہ وہ "حسنات" (نیکیوں) کے ذریعے اپنی "سنت" (برائیوں) کو ختم کر دیتے ہیں (ویدرعون بالحسنۃ السیئۃ)۔

اس معنی میں کہ وہ ایک گناہ اور لغزش کے ارتکاب پر صرف پشیمان ہونے اور ندامت و استغفار پر قناعت نہیں کرتے بلکہ عملی طور پر تلافی کے لیے قدم اٹھاتے ہیں اور جس قدر ان کا گناہ اور لغزش زیادہ ہو اسی قدر حسنات اور نیکیاں بھی زیادہ سے زیادہ انجام دیتے ہیں تاکہ اپنے اور معاشرے کے وجود سے گناہ کی آلودگی کو حسنات کے پانی سے دھو ڈالیں۔

"یدرعون" "درع" (بروزن "درع") کے مادہ سے دفع کرنے کے معنی میں ہے۔

آیت کی تفسیر میں یہ احتمال بھی ہے کہ وہ برائی کی تلافی برائی کے ذریعے نہیں کرتے بلکہ ان کی کوشش ہوتی ہے کہ اگر کسی شخص کی طرف سے نہیں برائی پہنچے تو اس کے حق میں نیکی انجام دے کر اسے شرمندہ ہونے اور تہدید نظر پر آمادہ کریں۔ جیسا کہ سورہ فصلت کی آیت ۳۵ میں ہے:

ادفع بالستی ہی احسن فاذا الذی بینک و بینہ عداوۃ کانہ ولی حمید

بدی کو اس طریقے سے اپنے سے دور کر جو زیادہ اچھا ہے کیونکہ اس موقع پر وہ شخص جس کے اور تیرے درمیان عداوت ہے

اپنا چہرہ یوں بدل لیتا ہے گویا وہ تیرا غلط اور پکا دوست ہے۔

بہر حال اس میں کوئی مانع نہیں کہ زیر بحث آیت دونوں مفاہیم لیے ہوئے ہو۔ اما دیرث اسلامی میں بھی کچھ اما دیرث دونوں تفاسیر

بیان کرتی ہیں۔

ایک حدیث پیغمبر اکرم سے منقول ہے، آپ معاذ بن جبل سے فرماتے ہیں:

اذا عملت سیئۃ فاعمل بجنبہا حسبۃ تمحہا۔

جب کوئی بڑا کام کر بیٹھو تو اس کے ساتھ ہی کوئی ایسا نیک کام انجام دو جو اسے محو کر دے لے
 نبی البلاغہ میں حضرت امیر المؤمنین علی علیہ السلام فرماتے ہیں:
 عاتب اخاک بالاحسان الیہ وارد و شرہ بالانعام علیہ۔

اپنے بھائی کو غلط کام انجام دینے پر نیکی کے ذریعے سرزنش کرو اور اس کے شر کو انعام و احسان کے ذریعے اس کی طرف سے
 پٹا دو لے

البتہ اس طرف توجہ رہے کہ یہ ایک اخلاقی حکم ہے جو بعض مواقع سے مخصوص ہے کہ جہاں اس قسم کا طرز عمل موثر ہوتا ہے ورنہ حدود جاری کرنا
 اور بدکاروں کو سزا دینا اسلام کے قوانین میں سے ہے اور ان تمام افراد کے لیے یکساں طور پر ہے کہ جو اس کے دائرے میں آتے ہیں۔
 مختلف طرز عمل کے ذکر کے بعد ”اولوالالباب“، صاحبانِ فکر و نظر، طرفدارانِ حق اور ایسے طریقوں پر عمل کرنے والوں کے انجام کار کی طرف
 اشارہ کرتے ہوئے فرمایا گیا ہے، دوسرا گھر جو نیک اور اچھی عاقبت کا حامل ہے، ان کے لیے ہے (اولئک لہم عقبی السدار)۔
 بعد والی آیت میں اس نیک انجام اور عاقبت خیر کی توضیح کی گئی ہے۔ ارشاد ہوتا ہے: ان کا انجام کار جنت کے دائمی باغات ہیں
 کہ جن میں وہ خود بھی داخل ہوں گے اور ان کے صالح اور نیک آباؤ اجداد، ازواج اور اولاد بھی (جنات عدن یدخلونہا ومن
 صلح من ابائہم و ازواجہم و ذریاتہم)۔ اور جو چیز ان عظیم اور بے پایاں نعمتوں کی تکمیل کرتی ہے یہ ہے کہ ”ہر دروازے سے ان کے
 لیے فرشتے داخل ہوں گے“ (والعلائکہ یدخلون علیہم من کل باب) اور انہیں کہیں گے ”تم پر سلام ہو تمہارے مبراہتقا
 کی بناء پر“ (سلام علیکم بما صبرتم)۔ ذمہ داریوں کی انجام دہی میں اور شکرانہ و مصائب برداشت کرنے میں تمہارا صبر و
 استقامت ہے جو اس سلامتی کا باعث ہوا ہے۔ یہاں انتہائی امن، آرام اور چین سے رہو گے۔ یہاں نہ جنگ و جدل ہے، نہ
 نزاع ہے، نہ سختی ہے، نہ مخالفت ہے اور نہ جھگڑا، ہر جگہ امن ہی امن ہے اور تمام چیزیں تمہارے سامنے تبسم کناں ہیں اور ایسا
 آرام و سکون جس میں اضطرابِ قلب کا شائبہ تک نہیں وہ یہیں پر ہے۔
 آخر میں ارشاد ہوتا ہے، یہ کیا اچھا انجام اور کیسی اچھی عاقبت ہے (فنعمر عقبی السدار)۔

چند اہم نکات

۱۔ صرف ”صبر“ کا ذکر کیوں ہوا ہے؟ ”سلام علیکم بما صبرتم“ کے جملے سے ظاہر ہوتا ہے کہ فرشتے اپنی جنت
 سے یوں کہیں گے: ”تم پر تمہارے مبراہتقا کی وجہ سے سلام ہو“ حالانکہ مندرجہ بالا آیت میں ان کے آٹھ قسم کے اچھے کاموں اور
 اہم طرز ہائے عمل کی طرف اشارہ کیا گیا ہے لیکن اس جملے میں آٹھ امور میں سے صرف ”صبر“ کی نشاندہی کی گئی ہے۔

۱۔ مجمع البیان، زیر بحث آیت کے ذیل میں۔

۲۔ نبی البلاغہ، کلمات قصار جلد ۵۸۔

۳۔ ”عقبی“ عاقبت اور انجام کا کہنے معنی میں ہے چاہے اچھا ہو یا بُرا لیکن قرینہ عالیہ و متعالیہ کی طرف توجہ کی جائے تو مذکورہ آیت میں اس سے مراد عاقبت خیر ہے۔

اس امر کی وجہ حضرت علیؑ کے ایک زندہ اور پُر مغز بیان سے سمجھی جاسکتی ہے۔ آپؑ فرماتے ہیں ا
ان الصبر من الایمان كالرأس من الجسد ولا خیر فی جسد لا رأس معه ولا فی ایمان
لا صبر معه۔

ممبر کی ایمان سے وہی نسبت ہے جو سر کی جسم سے ہے۔ بدن سر کے بغیر باقی نہیں رہ سکتا اور ایمان بھی ممبر کے بغیر کوئی وقعت
نہیں رکھتا۔

درحقیقت تمام انفرادی اور اجتماعی اصلاحی پروگراموں کا سہارا صبر و شکیبائی اور استقامت ہے۔ اگر یہ نہ ہو تو ان میں سے کچھ بھی انجام
نہیں پاسکتا کیونکہ ہر مثبت کام کی راہ میں مشکلات اور رکاوٹیں ہوتی ہیں کہ جن پر صبر و استقامت کی قوت کے بغیر کامیابی حاصل نہیں کی جاسکتی
نہ ایفائے عہد و استقامت کے بغیر ممکن ہے، نہ فدائی رشتوں کی حفاظت اس کے بغیر ہو سکتی ہے، نہ اس کے بغیر خدا اور عدالت کی قیامت
کا خوف ہوتا ہے، نہ اس کے بنا قیام نماز ممکن ہے، نہ فدائی نعمتوں میں سے اس کے بغیر خرچ ہوتا ہے اور نہ ہی اس کے بغیر حسنت کے ذریعہ
نطاؤں کی تلاقی ہو سکتی ہے۔

۲۔ جنت کے دروازے: آیات قرآن سے بھی اور روایات سے بھی یہ بات واضح طور پر معلوم ہوتی ہے کہ جنت کے دروازے
ہیں لیکن یہ متعدد دروازے اس بنا پر نہیں ہیں کہ جنت میں داخل ہونے والوں کی تعداد اس قدر ہے کہ اگر وہ ایک ہی دروازے سے داخل ہونا
چاہیں تو زحمت ہوگی، نہ ہی اس کی وجہ یہ ہے کہ طبقات میں اختلاف ہے اور جس کی بنا پر ہر گروہ کے لیے مزوری ہے کہ وہ ایک دروازے سے
آئے، نہ ہی اس کی وجہ راستے کی نزدیکی یا دوری ہے اور نہ ہی دروازوں کی کثرت خوبصورتی زیبائی اور تنوع کا باعث ہے۔ اصولی طور پر
جنت کے دروازے دنیا کے دروازوں کی طرح نہیں ہیں کہ جو باغات، محلات اور مکانات میں داخل ہونے کے لیے ہوتے ہیں بلکہ دروازے
اعمال و کردار کی طرف اشارہ ہیں کہ جو جنت میں داخل ہونے کا سبب ہوں گے۔ اسی لیے چند ایک احادیث میں ہے کہ جنت کے دروازوں
کے مختلف نام ہیں۔ ان میں سے ایک کا نام ”باب المجاہدین“ (مجاہدین کا دروازہ) ہے اور مجاہدین اسی اسلم سے مسلح ہو کر اس دروازے
سے جنت میں داخل ہوں گے کہ جس کے ساتھ وہ جہاد کرتے تھے اور فرشتے انہیں ”خوش آمدید“ کہیں گے۔

ایک حدیث میں امام باقر علیہ السلام فرماتے ہیں (واعلموا ان للجنة ثمانیۃ ابواب عرض کل باب منها میسرة

اربعین سنتہ)۔

جان لو کہ جنت کے آٹھ دروازے ہیں کہ جن میں سے ہر دروازے کا عرض چالیس سال کی مسافت کے برابر ہے۔
یہ حدیث نشاندہی کرتی ہے کہ ایسے مواقع پر دروازے کا مفہوم ہماری روزمرہ کی گفتگو سے وسیع تر ہے۔
یہ بات جاذب نظر ہے کہ قرآن حکیم میں ہے کہ جہنم کے سات دروازے ہیں؛

۱۔ بیچ البلاغ، کلمات قصار جلد ۸۲۔

۲۔ منہاج البراہین فی شرح بیچ البلاغ جلد ۳ ص ۹۹۔

۳۔ فضائل صدوق ابواب الثمانیۃ۔

(لہا سبعتہ ابواب) (حجر - ۲۴)

اور روایات کے مطابق جنت کے آٹھ دروازے ہیں۔ یہ اس طرف اشارہ ہے کہ جہنم میں پہنچنے کے راستوں کی نسبت سعادت اور بہشت جاوداں تک پہنچنے کے راستے زیادہ ہیں اور خدا کی رحمت اس کے غضب پر سبقت رکھتی ہے۔ جیسا کہ دعائے جو شن کبیر کے الفاظ میں:

یا من سبقت رحمتہ غضبہ

اس سے بھی زیادہ جاذب نظر امر یہ ہے کہ مندرجہ بالا آیات میں بھی ”اولوالالباب“ کے طرز ہائے عمل کے بارے میں آٹھ کی طرف اشارہ کیا گیا ہے کہ جن میں سے ہر ایک دراصل جنت کے دروازوں میں سے ایک دروازہ ہے اور سعادت جاوداں تک پہنچنے کا راستہ ہے۔

۳۔ اہل جنت سے وابستگی رکھنے والے ان سے جا ملیں گے اور صرف مندرجہ بالا آیت بلکہ قرآن کی دوسری آیات بھی یہ بات صراحت سے بیان کرتی ہیں کہ جنت میں اہل بہشت اور ان کے ماں باپ، بیویوں اور اولاد میں سے جو نیک اور صالح ہوں گے داخل ہوں گے۔ یہ درحقیقت ان پر خدائی نعمات کی تکمیل ہے تاکہ وہ وہاں کسی قسم کی کمی محسوس نہ کریں یہاں تک کہ جن افراد سے ان کا گٹھن ان کی جدائی بھی نہ ہو۔ نیز چونکہ اس دائرہ نعت میں کہ جو نیا اور کامل گھر ہے ہر چیز تازہ اور نئی ہو جاتی ہے لہذا وہ لوگ بھی تازہ اور نئے چہروں کے ساتھ اور زیادہ غلوص و محبت کے ساتھ وہاں داخل ہوں گے، ایسی مہر و محبت کہ جو نعمات بہشت کی قدر و قیمت کئی گنا کر دے گی۔

مندرجہ بالا آیت میں اگرچہ صرف ماں باپ، اولاد اور ازواج کا ذکر ہے لیکن درحقیقت وہاں تمام وابستگان اکٹھے ہوں گے کیونکہ اولاد اور ماں باپ (یا باپ دادا) کی موجودگی بہن بھائیوں کے بغیر بلکہ دیگر وابستگان کے بغیر ممکن نہیں ہے۔ تھوڑا سا غور و غوض کیا جائے تو یہ مطلب واضح ہو جاتا ہے کیونکہ جب کوئی شخص جنتی ہو گا تو اس کا نیک اور صالح باپ بھی اس سے جا ملے گا اور چونکہ نیک باپ جنتی ہے لہذا اس کے تمام بیٹے اس سے آئیں گے۔ اس طرح بھائی آپس میں مل جائیں گے اور اسی طرح دیگر وابستگان اور عزیز و اقارب اکٹھے ہو جائیں گے (غور کیجئے گا)۔

۴۔ جنات عدن کیا ہے؟ ”جنات“ کا معنی ہے ”باغات“ اور ”عدن“ کا معنی ہے ”طولانی توقف“ اور یہاں ابدیت اور ہمیشگی کے معنی میں ہے اور یہ جو ”معدن“ (کان) کو ”معدن“ کہتے ہیں وہ بھی اس جگہ کسی مواد کے طولانی توقف کی بنا پر ہے۔

قرآن کی مختلف آیات سے معلوم ہوتا ہے کہ جنت اہل بہشت کے لیے ابدی اور جاودانی گھر ہے لیکن جیسا کہ ہم نے سورہ توبہ کی آیت ۲ کے ذیل میں کہا ہے، قرآن کی چند ایک آیات سے معلوم ہوتا ہے کہ جنات عدن جنت میں ایک مخصوص مقام ہے جو جنت کے دیگر باغات سے امتیاز رکھتا ہے اور اس میں صرف تین طرح کے لوگ رہیں گے انبیاء و مرسلین صدیقین (یعنی انبیاء کے خاص دوست احباب) اور شہداء

۵۔ گناہ کے آثار و دھننا، اجمالی طور پر ”جنات“ اور ”بیانات“ ایک دوسرے پر متقابل اثر رکھتے ہیں اور اس میں کوئی شک و شبہ نہیں ہے۔ حتیٰ کہ ہم اس چیز کے نمونے اپنی روزمرہ زندگی میں بھی مشاہدہ کرتے ہیں کبھی ایسا ہوتا ہے کہ انسان ساہا سال زحمت اٹھاتا ہے اور بہت زیادہ محنت و مشقت کر کے سرمایہ جمع کرتا ہے لیکن ایک نا سچی، ہوا و ہوس کی پیروی یا بے پرواہی سے اسے گنوا بیٹھتا ہے یہ

۱۶ مزید وضاحت کے لیے جلد ۱۶ (اردو ترجمہ) کی طرف رجوع فرمائیں۔

بالکل مادی حسناات کو گنوا مینھے کے اور کچھ نہیں ہے جسے قرآن میں "جبطہ" سے تعبیر کیا گیا ہے۔ اس کے برعکس کبھی انسان بہت سی غلطیوں کا مرتکب ہوتا ہے اور ان کے باعث سنگین خسارے کے بوجھ تلے دب جاتا ہے لیکن ایک عقلمند از عمل سے یا عاشقانہ جہاد کے ذریعے ان سب نقصانات کی تلافی کر دیتا ہے۔ مثلاً ہمارے زمانے کے اسی اسلامی انقلاب میں ہم نے بہت سے افراد دیکھے ہیں کہ وہ سابق ظالم و جاہل نظام میں بہت سے گنہگاروں کے مرتکب ہوئے تھے اور اسی وجہ سے وہ جیل میں تھے لیکن جب ملک کے دشمنوں کے خلاف جہاد شروع ہوا تو اس وقت ان کی فوجی مہارت کی بناء پر انہیں میدان جنگ میں آنے کی دعوت دی گئی۔ انہوں نے بھی بے نظیر شجاعت و فداکاری سے پیکر دشمن پر مہلک فزیمیں لگائیں۔ اس دوران ان میں سے بعض شہید ہو گئے اور بعض زندہ ہیں۔ دونوں صورتوں میں انہوں نے اپنی گزشتہ غلطیوں کی تلافی کر لی۔

زیر بحث آیات کہ جن میں فرمایا گیا ہے:

ویدرءون بالحسنة السيئة

اہل ایمان عقلاء اور ارباب فکر و نظر اپنی برائیوں کو نیکیوں کے ذریعے دُور کرتے ہیں۔

یہ سی مطلب کی طرف اشارہ ہے کیونکہ غیر معصوم انسان کبھی کبھی غلطیوں اور لغزشوں میں گرفتار ہو جاتا ہے لیکن اہم بات یہ ہے کہ اس کے بعد وہ ان کی تلافی کی فکر میں رہے نہ صرف گنہگار کے اجتماعی آثار کو اپنے اعمال خیر کے ساتھ دھو ڈالے بلکہ وہ ظلمت گنہگار انسان کے قلب و دماغ پر جا پڑتی ہے اسے بھی "حسناات" کے ذریعے دُور کرے اور اسے فطری نورانیت اور شفافیت کی طرف پلٹانے۔ قرآن کی زبان میں اس کام کو "تکفیر" (ڈھانپنا) اور پاک کرنا کہتے ہیں (اس سلسلے میں مزید وضاحت کے لیے تفسیر نمونہ جلد دوم ص ۱۱۱ (اردو ترجمہ) کی طرف رجوع کریں)۔

البتہ جیسا کہ ہم مندرجہ بالا آیات کی تفسیر میں کہہ چکے ہیں ہو سکتا ہے "ویدرءون بالحسنة" ایک اور اہم اخلاقی نصیحت کی طرف اشارہ ہو اور وہ یہ کہ "اونواللاباب" دوسروں کی بُرائی کا برائی سے جواب نہیں دیتے اور انتقام لینے کی بجائے نیکی اور اچھائی کرتے ہیں تاکہ دوسرا خود شرمندہ ہو جائے، پاکیزگی کی طرف پلٹ آئے اور اپنی اصلاح کرے۔



۲۵۔ وَالَّذِينَ يَنْقُضُونَ عَهْدَ اللَّهِ مِنْ بَعْدِ مِيثَاقِهِ وَيَقْطَعُونَ
مَا أَمَرَ اللَّهُ بِهِ أَنْ يُوصَلَ وَيُفْسِدُونَ فِي الْأَرْضِ لَا أُولِيكَ
لَهُمُ اللَّعْنَةُ وَلَهُمْ سُوءُ الدَّارِ ۝

۲۶۔ اللَّهُ يَبْسُطُ الرِّزْقَ لِمَنْ يَشَاءُ وَيَقْدِرُ ۖ وَفَرِحُوا بِالْحَيَاةِ الدُّنْيَا
وَمَا الْحَيَاةُ الدُّنْيَا فِي الْآخِرَةِ إِلَّا مَتَاعٌ ۝

ترجمہ

۲۵۔ اور وہ کہ جو عہد الہی کو مستحکم ہونے کے بعد توڑ دیتے ہیں اور ان رشتوں کو قطع کر دیتے ہیں جنہیں قائم رکھنے کا حکم خدا نے دیا ہے اور روئے زمین میں فساد کرتے ہیں ان کے لیے لعنت اور آخرت کے گھر کی بدی (اور سزا) ہے۔
۲۶۔ خدا جسے چاہتا ہے (اور اہل سمجھتا ہے) وسیع رزق دیتا ہے اور جس کے لیے چاہتا ہے (اور حق سمجھتا ہے) تنگ کر دیتا ہے لیکن وہ دنیا کی زندگی پر خوش ہو گئے ہیں جب کہ آخرت کے مقابلے میں دنیاوی زندگی متاعِ ناچیز ہے۔

تفسیر

دنیا پرست تباہ کار

چونکہ نیک و بد ہمیشہ ایک دوسرے سے موازنہ کرنے سے اچھی طرح واضح ہو جاتے ہیں لہذا "اولوالالباب" اور حق پرست افراد کو جن کا تفصیلی ذکر گذشتہ آیات میں آیا ہے کمفات بیان کرنے کے بعد عمل بحث آیات کے کچھ حصے میں مفسرین اور وہ کہ جو واقعی اپنی عقل و فکر گنوا بیٹھے ہیں کچھ بنیادی صفات بیان کی گئی ہیں۔ ارشاد ہوتا ہے، اور وہ کہ جو عہد خداوندی کو محکم کرنے کے بعد توڑ دیتے ہیں اور ان رشتوں کو منقطع کر دیتے ہیں جنہیں قائم رکھنے کا خدا نے حکم دیا ہے اور روئے زمین میں فساد برپا کرتے ہیں ان پر لعنت ہے اور دار آخرت کا عذاب ان کے لیے مخصوص ہے (والذین ینقضون عہد اللہ من بعد میثاقہ ویقطعون ما امر اللہ بہ ان یوصل ویفسدو

فی الارض او لثک لہم العنۃ و لہم سوء الدار)۔

حقیقت ان کے تمام اعتقادی و عملی مفاسد کا خلاصہ مذکورہ تین جملوں میں بیان کر دیا گیا ہے۔

۱۱) خدائی عہد و پیمانہ کو توڑنا جس میں فطری، عقلی اور شرعی عہد و پیمانہ شامل ہیں۔

۱۲) روابط اور رشتوں کو منقطع کرنا۔ خدا سے رابطہ، خدائی رہبروں سے رابطہ، مخلوق سے رابطہ اور اپنے آپ سے رابطہ۔

۱۳) آخری حصہ کو پہلے دو حصوں کا نتیجہ ہے۔ روئے زمین میں فساد کرنا۔

بوشخص پیمانہ الہی توڑتا ہے اور ہر طرف کے رشتوں کو منقطع کر دیتا ہے کیا وہ فتنہ فساد کے علاوہ کوئی کام انجام دے سکتا ہے، یہ کاوشیں ان لوگوں کی جانب سے مادی مقاصد کے لیے حتیٰ کہ خیالی مقاصد کے لیے کی جاتی ہیں اور ان کے نتیجے میں وہ کسی بلند مقصد کے قریب ہونے کی بجائے دور ہو جاتے ہیں کیونکہ "لعنت" رحمتِ خدا سے دوری کے معنی میں ہے۔

یہ بات باذنب نظر ہے کہ اس آیت میں اور گزشتہ آیت میں "دار" (گھر اور سرائے) بصورتِ مطلق آیا ہے جو اس طرف اشارہ ہے کہ حقیقی گھر آخرت والا گھر ہی ہے کیونکہ دوسرا گھر آخر کار ضل پذیر ہو گا اور ٹوٹ پھوٹ جائے گا۔

بعد والی آیت میں اس طرف اشارہ ہے کہ روزی اور اس کی کمی بیشی خدا کے ہاتھ میں ہے، خدا جسے چاہتا ہے وسیع رزق دیتا ہے اور جس کے لیے چاہتا ہے اس کی روزی تنگ کر دیتا ہے (اللہ یبسط الرزق لمن یشاء ویقدر)۔

یہ اس طرف اشارہ ہے کہ جو لوگ زیادہ سے زیادہ دنیا سمیٹنے کے لیے روئے زمین پر فساد کرتے ہیں وہ خدائی رشتوں کو توڑتے ہیں اور خدا کے ساتھ عہد شکنی کرتے ہیں تاکہ مادی زندگی کے لیے زیادہ سے زیادہ مفادات حاصل کر سکیں لیکن وہ اس حقیقت کی طرف توجہ نہیں دیتے کہ رزق اور اس میں کمی بیشی خدا کے ہاتھ میں ہے۔

علاوہ ازیں یہ جگہ ایک سوال کا جواب بھی ہو سکتا ہے جو آیت میں صراحت سے نہیں آیا اور وہ یہ کہ گزشتہ آیات میں حق و باطل کے طرفدار دو گروہوں کے ذکر کے بعد یہ سوال سامنے آتا ہے کہ خدا اپنے رزق اور نعمات سے کس طرح نوازتا ہے تو آیت اس سوال کے جواب میں کہتی ہے کہ روزی اور اس کی کمی بیشی خدا کے ہاتھ میں ہے۔ بہر صورت یہ روزی جلد گزر جانے والی متاع ہے جب کہ وہ چیز جسے اہمیت دی جانا چاہیے وہ آخرت کا گھر اور ابدی سعادت ہے۔

تاہم اس کے باوجود میں اہم نکتہ یہ ہے کہ رزق کے لیے "مشیتِ الہی" یہ خدا نہیں کہ بنیہ حساب کے اور اسباب سے فائدہ اٹھانے بغیر کسی کو رزق فراوان دے دے یا اس کی روزی کم کر دے بلکہ اس کی مشیت کی بنیاد یہ ہے کہ انسان اسے اس عالم کے اسباب کے اندر تلاش کرے کیونکہ: "الی اللہ ان یجوری الامور الا باسبابہا" یعنی خدا چاہتا ہے کہ تمام امور اسباب کے ساتھ ہی رو پذیر ہوں۔ اس کے بعد مزید فرمایا گیا ہے، عہد شکن اور فساد فی الارض کرنے والے دنیاوی زندگی پر ہی خوش ہیں حالانکہ آخرت کے مقابلے میں دنیاوی زندگی متاعِ ناچیز سے زیادہ حیثیت نہیں رکھتی (وفرحوا بالحیوة الدنیا وما الحیوة الدنیا فی الاخرة الامتاع)۔

۱۔ راغب نے کتاب مفردات میں کہا ہے: "لعن" اس طرح سے دُور کرنے کے معنی میں ہے جس میں غصہ ملا ہوا ہو۔ جب آنت میں خدا کی طرف اس لفظ کی اضافت ہو تو سزا کے معنی میں ہے اور دنیا میں رحمت منقطع ہونے کے معنی میں ہے اور اگر لوگوں کی طرف سے ہو تو پھر نفیر کے معنی میں ہے۔



نکرہ کی صورت میں "متاع" کا ذکر اس کا حقیر ہونا ظاہر کرنے کے لیے ہے۔ جیسا کہ ہم فارسی میں کہتے ہیں:

فلاں موضوع "معامی" بیش نیت

فلاں چیز "ایک متاع" سے زیادہ حیثیت نہیں رکھتی۔

یعنی ایک بے وقعت متاع ہے۔

چند اہم نکات

۱۔ "مفسد فی الارض" کون ہے؟ "فساد" کہ جو "صلاح" (درستی) کا متضاد ہے ہر قسم کی تخریب کاری اور تباہ کاری

کے مفہوم میں استعمال ہوتا ہے۔ راغب نے مفردات میں کہا ہے:

الفساد خروج الشيء عن الاعتدال قليلا كان او كثيرا وبضاده الصلاح، ويستعمل ذلك

فی النفس والبدن والاشياء الخارجة عن الاستقامة

چیزیں حالت اعتدال سے کسی طرح بھی خارج ہو جائیں، کم یا زیادہ، اسے فساد کہتے ہیں۔ اس کا متضاد "صلاح" ہے۔ یہ

جان و بدن اور ان تمام اشیاء میں کہ جو حد اعتدال سے نکل جاتی ہیں تصور ہوتا ہے۔

اس بناء پر تمام خرابیاں جو مختلف کاموں میں پیدا ہوتی ہیں اور تمام انفرادی یا اجتماعی مسائل میں ہر قسم کا انفرط و تغریط "فساد" کا مصداق ہیں۔

قرآن مجید میں بھی بہت سے مواقع پر "فساد" اور "صلاح" ایک دوسرے کے مقابلے میں آئے ہیں۔ سورہ شعراء کی آیت ۱۵۲ میں ہے:

الذین یفسدون فی الارض ولا یصلحون

وہ لوگ کہ جو زمین میں فساد کرتے ہیں اور اصلاح نہیں کرتے۔

سورہ بقرہ کی آیت ۲۰ میں ہے:

واللہ یعلم المفسد من المصلح

خدا مفسدین کو مصلحین میں سے پہچانتا ہے۔

سورہ اعراف کی آیت ۱۴۲ میں ہے:

واصلح ولا تتبع سبیل المفسدین

اصلاح کرو اور مفسدین کی راہ کی پیروی نہ کرو۔

بعض مواقع پر ایمان اور عمل صالح کو فساد کے مقابلے میں قرار دیا گیا ہے:

امر نجعل الذین آمنوا وعملوا الصالحات کالمفسدین فی الارض

(ص - ۲۸)

کیا ہم ایمان لانے والوں اور عمل صالح بجالانے والوں کو مفسدین فی الارض کی طرح قرار دیں۔

دوسری طرف بہت سی آیات قرآن میں لفظ "فساد" کو "فی الارض" کے ساتھ ذکر کیا گیا ہے کہ جو شانہ ہی کرتا ہے کہ مسئلے کے

اجتماعی پہلوؤں پر نگاہ ہے۔ یہ تفسیر قرآن میں بیس سے زیادہ مواقع پر دکھائی دیتی ہے۔

تیسری طرف قرآن مجید کی مختلف آیات میں "فساد" اور "فساد" ایسے گن ہوں کے ساتھ آیا ہے جو شاید زیادہ تر مصداق کی حیثیت

کہتے ہیں۔ ان میں سے بعض گن و بہت بڑے ہیں اور بعض چھوٹے ہیں۔ کبھی تو خدا اور رسول سے جنگ کے ہم پل ہو کر آیا ہے، مثلاً:

انما جزاؤ الذین یحاربون اللہ ورسولہ ویسمون فی الارض فساداً

ان لوگوں کی جزا کے جواز اور اس کے رسول سے جنگ کرتے ہیں اور زمین میں فساد کے درپے ہیں..... (مائدہ ۳۳)

کبھی نسل اور زراعت کو تباہ کرنے کے ہم پل قرار پایا ہے، مثلاً:

واذا تولی سغی فی الارض لیفسد فیہا ویہک الحرث و النسل

اور جہاں منہ پھیرا تو ادھر ادھر دوڑ دھوپ کرنے لگا تاکہ زمین میں فساد پھیلانے اور زراعت اور نسل کا ستیاناس کر دے

(بقرہ - ۲۰۵)

کبھی اس کا ذکر ان رشتوں کو منقطع کرنے کے ساتھ آیا ہے جنہیں قائم رکھنے کا خدا نے حکم دیا ہے، مثلاً:

الذین ینقضون عہد اللہ من بعد میثاقہ ویقطعون ما امر اللہ بہ ان یوصل ویفسدو

فی الارض

وہ لوگ جو اس سے میثاق باندھنے کے بعد عہد الہی کو توڑ دیتے ہیں اور جن رشتوں کو خدا نے جوڑنے کا حکم دیا ہے انہیں

قطع کر دیتے ہیں اور زمین میں فساد کرتے ہیں۔ (بقرہ - ۲۴)

کبھی اسے بڑا بننے کی خواہش اور سرکشی کے ساتھ بیان کیا گیا ہے، مثلاً:

تلك الدار الاخرة نجعلها للذین لا یریدون علوٰ فی الارض ولا فساداً

یہ آخرت کا گھر ہے جو ہم نے ان لوگوں کے لیے قرار دیا ہے جو زمین پر بڑا ہونے کی خواہش اور فساد برپا کرنے کا ارادہ نہیں

رکھتے۔ (قصص - ۸۳)

کبھی قرآن ”فرعون“ کو مفسد گردانتا ہے اور دریائے نیل میں غرق ہوتے وقت اس کے توبہ کرنے کے متعلق کہتا ہے:

الآن وقد عصیت قبل و کنت من المفسدین

اب ایمان لاتا ہے حالانکہ پہلے تو نے نافرمانی کی اور تو مفسدین میں سے تھا۔ (یونس - ۹۱)

کبھی یہی لفظ ”فساد فی الارض“ چوری کے لیے استعمال ہوا ہے۔ جیسا کہ حضرت یوسف علیہ السلام کے بھائیوں کے متعلق ہے

کہ انہوں نے چوری کی تہمت لگنے کے بعد کہا:

تالله لقد علمتم ما جئنا لنفسد فی الارض و ما کنا سارقین

خدا تم جانتے ہو کہ ہم سرزمین مصر میں فساد کرنے نہیں آئے اور ہم کبھی بھی چور نہ تھے۔ (یوسف - ۷۳)

کبھی یہ لفظ کم فروشی کے ہم پل ہو کر آیا ہے، جیسا کہ حضرت شعیب علیہ السلام کے واقعے میں ہے کہ وہ اپنی قوم سے کہتے ہیں:

ولا تبخسوا الناس اشیاء ہم ولا تعشوا فی الارض مفسدین

کم فروشی نہ کرو اور لوگوں کے حق میں کمی نہ کرو اور زمین پر فساد نہ پھیلاتے پھرو۔ (ہود - ۸۵)

اور کبھی نظام عالم ہستی اور جہان خلقت کو خراب اور تباہ کرنے کے معنی میں آیا ہے:

لو كان فيهما الهة الا الله لفسدنا

اگر زمین و آسمان میں اللہ کے جو خدائے یگانہ کے علاوہ اور خدا ہوتے تو یہ فاسد، خراب اور برباد ہو جاتے۔ (انبیاء - ۲۲)

ان تمام آیات سے کہ جو قرآن کی مختلف سورتوں میں آئی ہیں، اچھی طرح سے معلوم ہوتا ہے کہ "فساد" بطور کلی یا فساد فی الارض ایک بہت ہی وسیع معنی رکھتا ہے۔ اس کے مفہوم میں بڑے بڑے جرائم مثلاً فرعون اور دوسرے آدموں کے جرائم اور ان سے کم تر کام یہاں تک کہ کم فزونی اور لین دین میں دھوکا بازی جیسے گناہ بھی شامل ہیں۔ فساد کے وسیع مفہوم یعنی مداعتدال سے ہر قسم کا اخراج کی طرف توجہ رکھی جائے تو یہ وسعت پوری طرح قابل فہم ہے۔

نیز اس طرف توجہ کرتے ہوئے کہ عذاب اور سزاؤں کو میزانِ جرم کے مطابق ہونا چاہیے، واضح ہوتا ہے کہ ان "مفسدین" میں سے ہر گروہ کو ایک الگ سزا ملنا چاہیے اور سب کے لیے ایک جیسی سزا نہیں ہے۔ یہاں تک کہ سورہ مائدہ کی آیت ۴۳ کہ جس میں "مفسد فی الارض" کا ذکر خدا اور رسول کے محارب کے ساتھ آیا ہے، ان کے لیے ہر قسم کی سزائیں ہیں۔ یقیناً حاکم شرع کے ذمہ ہے کہ وہ ان چار سزاؤں (قتل کرنا، سولی پر لٹکانا، ہاتھ پاؤں کاٹنا اور جلا وطن کرنا) میں سے جرم کی مقدار کے مطابق ایک سزا منتخب کرے، ہمارے فقہاء نے فقہی کتب میں عذاب اور مفسد فی الارض کی بحث میں ان سزاؤں کی شرائط اور حدود تفصیل سے بیان کی ہیں۔

ایسے مفسد کی بیخ کنی کے لیے ہر موقع پر کسی ذریعے سے متمسک ہونا پڑے گا۔ کبھی امر بالمعروف اور نہی عن المنکر کا پہلا مرحلہ یعنی پسند و نصیحت اور تذکرہ ہی کافی ہوتا ہے لیکن کبھی ایسا وقت آجاتا ہے کہ شدت عمل کے آخری درجہ یعنی جنگ کا راستہ اختیار کرنا پڑتا ہے۔

ضمناً فساد فی الارض کی تعبیر میں انسانوں کی اجتماعی زندگی کی ایک حقیقت کی طرف راہنمائی کرتی ہے اور وہ یہ کہ اجتماعی مفسد عام طور پر کسی خاص مقام سے تعلق نہیں رکھتے اور انہیں کسی ایک علاقے میں محصور نہیں کیا جاسکتا بلکہ ان کی وسعت پورے معاشرے اور پوری زمین تک ہوتی ہے اور ایک گروہ سے دوسرے گروہ کی طرف سرایت کرتے ہیں۔

آیات قرآنی سے یہ نکتہ بھی اچھی طرح معلوم ہوتا ہے کہ بعثتِ انبیاء کے عظیم مقاصد میں سے ایک (وسیع مفہوم میں) زمین سے فساد ختم کرنا ہے۔ جیسا کہ خدا کے عظیم پیغمبر حضرت شعیب علیہ السلام کے پاسے میں قرآن حکیم میں ہے کہ وہ اپنی سرکش قوم کے فساد کے مقابلے میں کہتے ہیں:

ان ارید الا اصلاح ما استطعت

میرا ہدف صرف یہ ہے کہ جتنا میری استطاعت میں ہے فساد کے خلاف جنگ کروں اور اصلاح کروں۔ (ہود - ۸۸)

۲۔ روزی خدا کے ہاتھ میں ہے لیکن..... مندرجہ بالا آیات ہی نہیں جو کہتی ہیں کہ روزی کی کمی بیشی خدا کے ہاتھ میں ہے بلکہ قرآن کی مختلف آیات سے واضح طور پر یہی مفہوم حاصل ہوتا ہے کہ خدا جس شخص کی چاہتا ہے روزی وسیع کر دیتا ہے اور جس کی چاہتا ہے کم کر دیتا ہے لیکن اس کا وہ مطلب نہیں جو بعض جاہل لوگ خیال کرتے ہیں کہ کوشش و کارکردگی سے ہاتھ کھینچ لینا چاہیے اور گوشہ نشین ہوجانا چاہیے تاکہ جو کچھ مقدر میں ہے خدا سے دے۔ ان لوگوں کی منفی سوچ مذہب کوافیون قرار دینے والوں کے لیے بڑی اہم سند ہے۔

۱۔ ہم نے بھی سورہ مائدہ کی آیت ۴۳ کے ذیل میں (جلد ۱۰ ص ۱۴۵ پر) اس سلسلے میں ضروری وضاحت کی ہے (اردو ترجمہ دیکھیے)۔

یہ لوگ دو بنیادی نکتوں سے غافل ہیں:

پہلا یہ کہ خدا کا چاہنا اور اس کی مشیت و ارادہ جس کی طرف ان آیات میں اشارہ ہوا ہے وہ کوئی من پسند اور بغیر کسی کلیہ قاعدہ و طالع معاملہ نہیں بلکہ اسی طرح ہے جس طرح ہم پہلے بھی کہہ چکے ہیں کہ خدا کی مشیت و ارادہ اس کی حکمت سے جدا نہیں ہے بلکہ ہمیشہ لیاقت اور اہلیت پر موقوف ہے۔

دوسرا یہ کہ یہ مسکون عالم اسباب کی نفی کے معنی میں نہیں ہے کیونکہ عالم اسباب یعنی جہانِ تکوین بھی اس کی مشیتِ مخمونی ہے اور وہ کبھی بھی اس کی مشیتِ تشریحی سے جدا نہیں ہوتی۔

زیادہ واضح الفاظ میں یہ کہا جاسکتا ہے کہ رزق کی وسعت و تنگی کے باسے میں خدا کا ارادہ کچھ شرائط کے ساتھ مشروط ہے کہ جو انسان کی زندگی پر حکم فرما ہیں۔ کوشش، ہمت اور اخلاص اور اس کے برعکس سستی، تن آسانی، بخل اور نیتوں کی آلودگی اس میں نتیجہ خیز اثر رکھتی ہے۔ اسی بنا پر قرآن مجید نے بارہا انسان کو اس کی سعی و کوشش اور جہد و فعالیت کا مہربانِ منت شمار کیا ہے اور زندگی میں اس کے حصہ کو سعی و کوشش کی میزان پر توکا ہے۔ اسی لیے وسائل الشیعہ کی کتاب تجارت میں ایک باب حصول رزق کے لیے کوشش سے متعلق ہے نیز کچھ ابواب بیکاری، زیادہ سونے اور ضروریاتِ زندگی کے حصول میں سستی کی مذمت کے باسے میں بھی ہیں۔

ان ابواب میں منقول احادیث میں سے ایک حدیث جو امیر المؤمنین علیہ السلام سے مروی ہے، میں ہے کہ آپ نے فرمایا:

ان الاشیاء لما ازدوجت ازدوج الكسل والعجز فنتجا بینہما الفقر
جب شروع شروع میں موجودات نے ایک دوسرے سے ازدواج کیا تو سستی اور عجز و ناتوانی نے آپس میں شادی بچائی اور ان سے جو بچہ پیدا ہوا وہ "فقر" تھا۔

ایک اور حدیث میں امام صادق علیہ السلام فرماتے ہیں:

لا تكدسوا فی طلب معایشکم فان ابائنا کانتوا یركضون فیہا یرطلبونہا
حصول رزق میں ضرورتِ زندگی مہیا کرنے میں سستی سے کام نہ لو کیونکہ ہمارے آباؤ اجداد ان کے حصول میں دوڑا کرتے تھے اور ان کے لیے تلاش و جستجو کرتے تھے۔

ایک اور حدیث میں امام محمد باقر علیہ السلام سے مروی ہے:

انی لا بغض الرجل ان یکون کسلاناً عن امر دنیاہ، ومن کسل عن امر دنیاہ فهو
عن امر آخرتہ کسل۔

میں ایسے شخص سے ناراض ہوں جو اپنے کارِ دنیا میں سست ہو کیونکہ جو کارِ دنیا میں سست ہے (اگرچہ وہ اس کا نتیجہ جلد بھگتے گا تاہم) وہ آخرت کے معاملے میں زیادہ سست ہو گا۔

۱۔ وسائل الشیعہ جلد ۱۲ ص ۲۵

۲۔ وسائل الشیعہ جلد ۱۲ ص ۲۵

۳۔ وسائل الشیعہ جلد ۱۲ ص ۳۵



نیز امام موسیٰ بن جعفر علیہ السلام سے منقول ہے، آپ نے فرمایا:
ان الله تعالى لیبغض العبد النّوّام، ان الله لیبغض العبد
الفسارغ
یقیناً خدا تعالیٰ زیادہ سونے والے اور بیکار شخص سے ناراض ہے۔



۲۷. وَيَقُولُ الَّذِينَ كَفَرُوا وَالْوَلَا اَنْزَلَ عَلَيْهِ آيَةً مِّنْ رَبِّهِ قُلْ اِنَّ اللّٰهَ
يُضِلُّ مَن يَشَاءُ وَيَهْدِي اِلَيْهِ مَن اَنَابَ ۝
۲۸. الَّذِينَ اٰمَنُوا وَتَطْمَئِنُّ قُلُوْبُهُمْ بِذِكْرِ اللّٰهِ اَلَا بِذِكْرِ اللّٰهِ
تَطْمَئِنُّ الْقُلُوْبُ ۝
۲۹. الَّذِينَ اٰمَنُوا وَعَمِلُوا الصّٰلِحٰتِ طُوْبٰى لَّهُمْ وَحَسَنُ مَا يٰ ۝

ترجمہ

- ۲۷۔ جو لوگ کافر ہو گئے ہیں وہ کہتے ہیں کہ اس پر اس کے پروردگار کی طرف سے آیت (اور معجزہ) کیوں نازل نہیں ہوتا۔ کہہ دو: خدا جسے چاہتا ہے گمراہ کرتا ہے اور جو شخص اس کی طرف پلٹ آتا ہے اُسے ہدایت کرتا ہے (معجزے کی کمی نہیں ان کی ہٹ دھرمی رکاوٹ کا باعث ہے)۔
- ۲۸۔ یہ وہی لوگ ہیں جو ایمان لائے ہیں اور ان کے دل یادِ خدا سے مطمئن (اور پرسکون) ہیں یاد رکھو کہ یادِ خدا سے دل مطمئن ہوتے ہیں۔
- ۲۹۔ جو لوگ ایمان لائے اور انہوں نے نیک اعمال انجام دیے پاکیزہ ترین (زندگی) اور بہترین انجام ان کا نصیب ہے۔

تفسیر

یادِ الہی باعثِ تسکینِ دل ہے

اس سورت میں چونکہ توحید، معاد اور رسالتِ پیغمبر کے بارے میں بہت سی مباحث ہیں لہذا زیر بحث پہلی آیت دو بارہ پیغمبرِ اسلام کی دعوت کے مسئلے کی طرف لے جاتی ہے۔ اس میں ہٹ دھرم منکرین کا ایک اعتراض بیان کیا گیا ہے۔ ارشاد ہوتا ہے، کافرین کہتے ہیں کہ اس کے پروردگار کی طرف سے اس پر معجزہ نازل کیوں نہیں ہوتا (ویقول الذین کفروا لولا انزل علیہ آیتہ من ربہ)۔

لفظاً يقول " فعل مضارع ہے اور اس بات کی دلیل ہے کہ وہ بار بار اعتراض کرتے تھے اور باوجودیکہ انہوں نے رسول اللہ سے بارہا معجزات دیکھے تھے (اور ہر پیغمبر کی ذمہ داری ہے کہ وہ اپنی حقانیت کے ثبوت میں کچھ معجزات پیش کرے) پھر بھی وہ بہانے تراشتے تھے اور گزشتہ معجزات کو نظر انداز کر دیتے تھے اور اپنی من پسند کے نئے معجزے کا تقاضا کرتے تھے۔ دوسرے لفظوں میں یہ لوگ اور تمام ہٹ دھرم منکرین ہمیشہ اپنی مرضی کے معجزات ڈھونڈتے رہتے تھے اور توقع رکھتے تھے کہ پیغمبر ایک جادوگر کی طرح کہیں بیٹھ جائیں اور ان میں سے ہر کوئی جائے اور جو معجزہ طلب کرے وہ فوراً پیش کر دیں اور اگر پھر بھی یہ نہ پائیں تو ایمان نہ لائیں۔ حالانکہ ہم جانتے ہیں کہ پہلے درجے میں انبیاء کی ذمہ داری ہے کہ تبلیغ، تعلیم اور تنبیہ کا ذریعہ اختیار کریں۔ معجزات تو استثنائی امور ہیں کہ جو حسب ضرورت وہ بھی حکم خدا سے (نہ کہ پیغمبر کی خواہش کے مطابق) انجام پاتے ہیں لیکن ہم بارہا آیات قرآنی میں پڑھتے ہیں کہ دشمنوں کے کئی گروہ اس حقیقت کی پرواہ کیے بغیر ہمیشہ انبیاء کے خلاف مزاحمت کرتے رہے ہیں اور اس قسم کی فرمائشیں کرتے رہے ہیں۔

قرآن ان کے جواب میں کہتا ہے: اے پیغمبر! ان سے کہہ دو خدا جسے چاہتا ہے گمراہ کرتا ہے اور جو شخص اس کی طرف لوٹے اسے ہدایت کرتا ہے (قل ان الله يضل من يشاء ويهدي اليه من انا)۔

یہ اس طرف اشارہ ہے کہ تمہارے لیے معجزے کے لحاظ سے کوئی کمی نہیں کیونکہ پیغمبر نے کافی مقدار میں معجزات دکھائے ہیں کمی خود تمہارے وجود کے اندر ہے۔ ہٹ دھرمیاں، تعصبات، جہالتیں اور وہ گنہگار جو توفیق کی راہ میں رکاوٹ بنتے ہیں تمہارے ایمان لانے میں حائل ہیں۔ لہذا خدا کی طرف لوٹ آؤ، توبہ کرو، جہالت و غرور اور خود خواہی کے پردے اپنی نگاہوں سے ہٹاؤ تاکہ واضح طور پر جہاں حق کا مشاہدہ کر سکو کیونکہ

جمال پارندار و نقاب و پردہ ولی

غبارہ نشان تا نظر توانی کرد

جمال دوست پر تو کوئی نقاب نہیں ہے لیکن راستے کا گرد و غبار بٹھا دوتا کہ میں اسے دیکھ سکوں۔

بعد والی آیت میں "من انا" (جو خدا کی طرف پلٹ آئے ہیں) کی بہت عمدہ تفسیر بیان ہوئی ہے۔ ارشاد ہوتا ہے: یہ وہی لوگ ہیں جو ایمان لائے ہیں اور ان کے دل ذکر الہی سے مطمئن اور پرسکون ہیں (الذین امنوا و تطمئن قلوبہم بذكر الله)۔ اس کے بعد ایک دائمی اور وسیع اصول کے طور پر بیان فرمایا گیا ہے: آگاہ رہو کہ یاد الہی سے دل مطمئن ہوتے ہیں اور قرار پاتے ہیں (الا بذكر الله تطمئن القلوب)۔

نزیر بحث آخری آیت میں اہل ایمان کا انجام کار بیان کے گزشتہ آیت کا مضمون یوں مکمل کیا گیا ہے: وہ لوگ کہ جو ایمان لائے اور انہوں نے صالح اعمال انجام دیے ان کے لیے بہترین زندگی ہے اور ان کا انجام کار بہترین ہوگا (الذین امنوا و عملوا الصالحات طوبیٰ لہم و حسن ما ب)۔

بہت سے بزرگ مفسرین نے لفظ "طوبیٰ" کو "اطیب" کا مؤنث سمجھا ہے جس کا مفہوم ہے بہتر، پاکیزہ ترین اور پاکیزہ ترین۔ اس طرف توجہ کرتے ہوئے کہ اس کا متعلق محذوف ہے اس لفظ کا مفہوم ہر لحاظ سے وسیع اور غیر محدود ہوگا۔ اس کا نتیجہ یہ ہوا کہ طوبیٰ لہم کے ذریعے ان کے لیے تمام سعادتوں اور پاکیزگیوں کی پیش بینی کی گئی ہے۔ ان کے لیے تمام چیزوں میں سے بہترین ہیا ہوں گی۔ بہترین زندگی، بہترین نعمتیں، بہترین آرام و سکون، بہترین دوست احباب اور پروردگار کی بہترین اور خاص مہربانیاں۔ یہ سب کی سب

ایمان اور عمل صالح کی سرچون منت ہیں۔ اور یران کے لیے اجر ہے جو عقیدے کے لحاظ سے حکم اور عمل کے لحاظ سے پاک، فعال، درست کار اور درست گزار ہیں۔

ہذا اس لفظ کی مختلف مفسرین کی طرف سے جو مختلف تفسیریں ہوئی ہیں وہ سب اس کی مصداق ہیں۔ یہاں تک کہ مجمع البیان میں اس کے دس معانی ذکر ہوئے ہیں جو حقیقت میں اس کے وسیع معنی کے مختلف معادلیق ہیں۔

نئی ایک روایات میں بھی ہے کہ "طوبی" ایک درخت ہے جس کی جڑیں جنت میں رسول اللہ یا حضرت علیؑ کے گھروں میں اور اس کی شاخیں سبزنگہ تمام مومنین اور ان کے گھروں پر سایہ لگن ہیں۔ جو سکتا یہ روایات ان عظیم پیشواؤں اور ان کے پیروکاروں کے درمیان ان کے مقام رہبری اور نہ نونے والے رشتوں کی تصویر کشی کرتی ہوں جن کا نتیجہ ایسی طرح طرح کی نعمت ہیں۔

یہ جو ہم دیکھتے ہیں لفظ "طوبی" ٹونٹ کے طور پر آیا ہے اور "طیب" نہیں آیا کہ جو نہ کرے تو اس کی وجہ یہ ہے کہ یہ حیات یا نعمت کی صفت ہے اور یہ دونوں الفاظ ٹونٹ ہیں۔

چند اہم نکات

۱۔ یادِ الہی سے دل کو کیسے سکون ملتا ہے؟ انسانوں کی زندگی میں اضطراب اور پریشانی ہمیشہ سے ایک بڑی مصیبت کے طور پر موجود ہے۔ انفرادی اور اجتماعی زندگی پر اس کے اثرات پوری طرح محسوس ہوتے ہیں۔ سکون و قرار ہمیشہ سے انسان کی زندگی کی ایک قیمتی کشیدہ چیز رہی ہے۔ اس کی تلاش میں انسان ہر روزہ کھٹکھٹاتا ہے۔ اگر ہم پوری تاریخ بشر میں صحیح یا غلط طریقے سے کی گئی ان کوششوں کا ذکر کریں کہ جو سکون و قرار حاصل کرنے کے لیے کی گئیں تو بہت ہی ضخیم کتاب بن جائے۔

بعض ماہرین اور علماء کہتے ہیں کہ بعض ہمہ گیر بیماریاں جب پھیلتی ہیں اور وباء کی صورت اختیار کرتی ہیں تو جو افراد ظاہر آس و بآئی بیماری کی وجہ سے مرتے ہیں ان میں سے اکثر خوف اور پریشانی کی وجہ سے دم توڑ دیتے ہیں تھوڑے ہی افراد ایسے ہوتے ہیں جو حقیقتاً آس و بآئی بیماری میں مبتلا ہو کر ختم ہوتے ہیں۔

اصولی طور پر سکون و پریشانی فرد اور معاشرے کی سلامتی و بیماری اور سعادت و بدبختی میں بہت اہم کردار ادا کرتی ہے اور یہ ایسی چیز نہیں ہے جس سے آسانی سے گزر جایا جائے۔ یہی وجہ ہے کہ اب تک بہت سی کتابیں پریشانی اور اضطرابِ قلب پر قابو پانے اور آرام و سکون حاصل کرنے کے طریقوں پر لکھی گئی ہیں۔

تاریخ بشر ایسے غم انگیز مناظر سے بھری پڑی ہے کہ انسان نے تلاش سکون میں ہر چیز کی طرف ہاتھ بڑھایا، وادی وادی پھرا اور طرح طرح کی عادتیں اپنائیں۔

لیکن قرآن نے ایک مختصر اور پُر مغز جملے میں انتہائی اطمینان کے لیے نزدیک ترین راستے کی نشاندہی کی ہے۔ ارشاد ہوتا ہے: جان لو کہ کیا نیا دلوں کے لیے آرام بخش اور باعث سکون ہے۔

اس قرآنی حقیقت کی وضاحت کے لیے۔ مندرجہ ذیل توضیح کی طرف توجہ کیجئے۔

پریشانی اور اضطراب کے عوامل (۱) اضطراب و پریشانی کبھی تاریک اور مبہم مستقبل کی فکر کی بنا پر ہوتی ہے۔ نعمتوں کا زوال، دشمن



کے جنگل میں گرفتاری، ضعف و کمزوری، بیماری، ناتوانی، درماندگی اور عاجز بندی کا احتمال۔ یہ سب چیزیں انسان کو پریشان کر دیتی ہیں لیکن قادرِ متعال اور رحیم و مہربان خدا پر ایمان۔ وہ خدا کو جو ہمیشہ سے اپنے بندوں کی کفالت اپنے ذمے لیے ہوئے ہے، ایسی پریشانیوں کو دور کر سکتا ہے اور اسے سکون دے سکتا ہے۔ اس کی یاد یہ جو صلوٰۃ سکتی ہے کہ آنے والے حوادث کے مقابلے میں تو در ماندہ اور بے یار و مددگار نہیں ہے تو توانا، قادر اور مہربان خدا رکھتا ہے۔

۲۔ کبھی ماضی کی تاریک زندگی نگرانی کو اپنی طرف مشغول رکھتی ہے اور ہمیشہ سے پریشان کیے رہتی ہے۔ ان گن ہوں پر پریشانی کہ جو اس نے انجام دیے ہیں اور وہ کوتاہیاں اور نغز شیں جو اس سے سرزد ہوئی ہیں اسے ستاتی رہتی ہیں لیکن اس طرف توجہ کر خدا غفار و توبہ قبول کرنے والا، رحیم اور غفور ہے، اسے سکون دیتی ہے اور اسے کہتی ہے کہ اس کی بارگاہ میں تقصیر و کوتاہی پر مغفرت چاہو، گزشتہ گن ہوں پر مغفرت خواہی کرو اور ان کی تلافی کی کوشش کرو کیونکہ وہ بخشنے والا ہے اور تلافی ممکن ہے۔

۳۔ کبھی طبعی اور مادی عوامل کے مقابلے میں انسان کی کمزوری و ناتوانی اور کبھی داخلی و خارجی دشمنوں کی کثرت اسے پریشان کر دیتی ہے کہ میں ان طاقتور دشمنوں کے مقابلے میں میدانِ جہاد میں کیا کروں یا ان سے دیگر مقابلوں میں میں کیا کر سکتا ہوں۔ لیکن جب وہ خدا کو یاد کرتا ہے اور اس کی قدرت و رحمت پر بھروسہ کرتا ہے۔ وہ قدرت کہ جو تمام طاقتوں سے برتر ہے اور کوئی اس کے مقابلے کی ہمت نہیں رکھتا۔ تو اس کے دل کو سکون آجاتا ہے اور وہ اپنے آپ سے کہتا ہے۔ ابا! میں اکیلا نہیں ہوں، خدا کے سائے میں میری طاقت لاتما ہی ہے۔

جنگوں میں مجاہدین راہِ خدا کا جذبہ۔ گزشتہ زمانہ ہو یا موجودہ۔ اور ان کی تعجب انگیز اور خیر کن جنگیں۔ یہاں تک کہ ان مواقع پر بھی جب کہ وہ یک و تنہا ہوتے ہیں۔ ان سے وہ سکون و اطمینان واضح ہوتا ہے کہ جو صرف سایہٴ ایمان میں پیدا ہوتا ہے۔ جب ہم اپنی آنکھ سے دیکھتے ہیں یا کان سے سنتے ہیں کہ ایک افسر رشید خیرہ کن معرکے میں اپنی بینائی بالکل کھو بیٹھتا ہے اور وہ مجروح بدن کے ساتھ ہسپتال میں چارپائی پر پڑا ہوتا ہے لیکن ایسے سکونِ دل اور اطمینانِ قلب سے گفتگو کر رہا ہوتا ہے گویا اس کے بدن پر کوئی خراش تک نہیں آئی۔ اس سے ہم ذکرِ خدا کے زیر سایہ پڑا مجاز سکون کا مشاہدہ کر سکتے ہیں۔

۴۔ کبھی انسان کی تکلیف دہ پریشانیوں کی بنیاد زندگی کے بے مقصد ہونے کا احساس ہوتا ہے لیکن جو شخص خدا پر ایمان رکھتا ہے اور زندگی میں تکامل و کمال حاصل کرنے کو ایک عظیم مقصد کے طور پر اپناتے ہوئے ہے اور زندگی کے تمام امور و حوادث کو اسی مقصد کی روشنی میں دیکھتا ہے اسے زندگی کے بے کار ہونے کا احساس ہوتا ہے اور نہ ہی وہ بے ہدف اور ٹھکرائے ہوئے افراد کی طرح مضطرب و سرگرداں ہوتا ہے۔

۵۔ پریشانی کا ایک اور عامل یہ ہے کہ انسان بعض اوقات ایک ہدف تک پہنچنے کے لیے بہت زیادہ زحمت اٹھاتا ہے لیکن اسے کوئی ایسا فرد نظر نہیں آتا جو اس کی زحمت و مشقت کا قدر دان ہو۔ یہ ناقدری اسے شدید دکھ دیتی ہے اور اسے ایک عالمِ اضطراب و پریشانی میں غرق کر دیتی ہے لیکن جب وہ احساس کرتا ہے کہ کوئی ہے جو اس کی تمام مساعی اور کوششوں سے آگاہ ہے، وہ ان سب کو قدر کی نگاہ سے دیکھتا

۶۔ ایسے واقعات ہم پر دشمنوں کی مسلط کردہ ایران عراق جنگ میں ایک نہیں بلکہ سینکڑوں اور ہزاروں ہیں۔ یہ واقعات مجاہدین بدر اور دیگر اسلامی جنگوں کے مجاہدین کی یاد تازہ کرتے ہیں۔

ہے اور وہ ان سب پر اجر و ثواب دے گا تو پھر وہ کیوں پریشان اور بے چین ہوگا۔

(۶) بدگمانیاں، توہمات اور بے ہودہ خیالات بھی پریشانی کے عوامل میں سے ہیں۔ بہت سے لوگ ان کی وجہ سے اپنی زندگی میں رنج اٹھاتے ہیں لیکن کیونکر ان کا کیا جاسکتا ہے کہ خدا کے لطف و کرم کی یاد نیز اس حکم کی طرف توجہ کر ہر صاحب ایمان کی ذمہ داری ہے کہ وہ جن ظن سے کام لے لے سے پریشانی جاتی رہتی ہے اور اس کی جگہ سکون و اطمینان لے لیتا ہے۔

(۷) دنیا پرستی اور مادی زندگی کی رنگینیوں پر دبا خگی انسانوں کے اضطراب و پریشانی کا ایک بہت بڑا عامل رہا ہے یہاں تک کہ بعض اوقات لباس جوتے، ٹوپی یا ہزاروں چیزوں میں سے کسی ایک کا خاص رنگ زل کے تو دنیا پرست کئی گھنٹے، کئی دن یا کئی ہفتے پریشان اور بے آرام رہتے ہیں لیکن خدا پر ایمان اور ایسی چیزوں سے مومن کی آزادی ایسی تمام پریشانیوں کو ختم کر دیتی ہے کیونکہ ایک مومن ہمیشہ اصلاحی زندگی کا حامل ہوتا ہے اور وہ مادی زندگی کی رنگینیوں کا قیدی نہیں ہوتا۔

جس وقت انسانی روح اتنی وسعت حاصل کئے کہ وہ ملی علیہ السلام کی طرح کہے:

دنیا کم هذه اھون عندی من ورقۃ فی فم جرادۃ تقضمھا

تمہاری دنیا میری نظر میں درخت کے اس پتے سے بھی حقیر ہے جو ایک مڈی ڈل کے سبز میں جو جسے وہ چبا رہی ہو لے۔
تو پھر کسی مادی چیز تک اس کا نہ پہنچنا یا اسے کھو بیٹھنا انسانی روح کا سکون کیسے درہم برہم کر سکتا ہے اور اس کے دل و دماغ میں کیونکر پریشانی پیدا کر سکتا ہے۔

(۸) پریشانی کا ایک اور اہم عامل موت کا خوف بھی ہے یہ خوف ہمیشہ انسانوں کی روح کو ستائے رکھتا ہے۔ موت کا امکان چونکہ صرف زیادہ بڑی عمر میں نہیں بلکہ دوسرے سالوں میں بھی ہے، خصوصاً بیماریوں، جنگوں اور بدامنیوں کی حالت میں لہذا یہ وحشت اور خوف عمومی ہو سکتا ہے۔

البتہ اگر ہم عالم شناسی کے حوالے سے موت کو فنا اور ہر چیز کے خاتمے کے معنی میں سمجھیں (جیسا کہ مادی نظریہ رکھنے والوں کا خیال ہے) تو پھر یہ اضطراب بالکل بجا ہے۔ ایسی موت سے واقف ہونا چاہیے جو انسان کی تمام آرزوئیں اور کامیابیوں کا آخری نقطہ ہو لیکن اگر خدا پر ایمان کی وجہ سے موت کو ایک وسیع تر اور اعلیٰ تر زندگی کا درجہ سمجھا جائے اور موت سے گزرنے کو زندان کے دالان سے گزر کر ایک آزاد فضا تک پہنچنا شمار کیا جائے تو پھر یہ پریشانی بے معنی ہے بلکہ ایسی موت اگر ذمہ داروں کو ادا کرتے ہوئے آئے تو اسے پسند کیا جانا چاہیے اور وہ چاہے جانے کے قابل ہے۔

پریشانی کے عوامل انہی میں منحصر نہیں ہیں بلکہ اس کے اور بھی بہت سے عوامل شمار کیے جاسکتے ہیں لیکن یہ بات قابل قبول ہے کہ زیادہ تر پریشانیوں کی بازگشت مذکورہ عوامل ہی کی طرف ہے لیکن جب ہم دیکھتے ہیں کہ یہ عوامل خدا پر ایمان کے مقابلے میں پگھل جاتے ہیں بے رنگ ہو جاتے ہیں اور نابود ہو جاتے ہیں تو پھر ہمیں اس بات کی تصدیق کرنا پڑے گی کہ خدا کی یاد دلوں کے سکون و قرار کا باعث ہے۔

ہے۔ (الابد ذکر اللہ تطمئن القلوب)

۱۔ بیچ البلاغ خطبہ ۲۲۴۔

۲۔ مزید وضاحت کے لیے کتاب "راہ غلبہ برنگانہما و نا امید بیاہ" کی طرف رجوع فرمائیں۔

۲۔ کیا خوفِ خدا اور اطمینانِ باہم مطابقت رکھتے ہیں؟ بعض مفسرین نے یہاں ایک اعتراض اٹھایا ہے جس کا خلاصہ یہ ہے کہ ایک طرف تو ہم مذکورہ آیت میں پڑھتے ہیں کہ یا خدا دلوں کے سکون و اطمینان کا باعث ہے جب کہ دوسری طرف سورہ انفال کی آیت ۲ میں ہے:

انما المؤمنون الذین اذا ذکر اللہ وجلت قلوبہم
مومن وہ ہیں کہ جس وقت خدا کا ذکر کیا جائے تو ان کا دل دھڑکنے لگتا ہے۔
کیا یہ دونوں باتیں ایک دوسرے کے منافی نہیں ہیں؟

اس سوال کا جواب یہ ہے کہ آرام و سکون سے مراد مادی عوامل کے مقابلے میں سکون ہے کہ جو عام لوگوں کو پریشان کیے رکھتے ہیں جن کے واضح نمونے ہم نے سطور بالا میں پیش کیے ہیں لیکن ظاہر ہے کہ ایسا نہیں ہو سکتا کہ اہل ایمان اپنی ذمہ داریوں کے بارے میں پریشان نہ ہوں دوسرے نفلوں میں جو چیز ان میں نہیں ہوتی وہ ویران گز پریشانیوں ہیں جو دنیا میں عام طور پر ہوتی ہیں باقی رہی اصلاحی پریشانی کہ جو انسان کو خدا اور مخلوق کے بارے میں احساسِ ذمہ داری پر ہوتی ہے اور جو زندگی میں مثبت کردار ادا کرنے پر آمادہ کرتی ہے وہ ان میں موجود ہوتی ہے اور اسے ہونا بھی چاہیے اور خوفِ خدا سے مراد بھی یہی ہے۔

۳۔ "ذکرِ خدا" کیا ہے اور کس طرح ہے؟ جیسا کہ راغب نے مفردات میں کہا ہے "ذکر" کبھی مطالب و معارف کے حفظ کے معنی میں آتا ہے، اس فرق کے ساتھ کہ لفظ "حفظ" اس کی ابتداء میں بولا جاتا ہے اور لفظ "ذکر" اسے جاری رکھتے ہوئے اور کبھی کسی چیز کو زبان سے یاد دل میں یاد کرنے کے معنی میں استعمال ہوتا ہے۔ اسی لیے علماء نے کہا ہے کہ "ذکر" دو قسم کا ہے "ذکرِ قلبی" "ذکرِ زبانی"۔ ان میں سے ہر ایک پھر دو طرح کا ہے یا تو فراموشی کے بعد ذکر یا بغیر فراموشی کے ذکر۔

بہر حال زیر بحث آیت میں ذکرِ خدا کہ جو دلوں کے لیے باعثِ سکون ہے، اسے مراد یہ نہیں کہ اس کا نام زبان پر لایا جائے اور بار بار تہنید و تہلیل اور تکبیر کہی جائے بلکہ مراد یہ ہے پورے دل کے ساتھ خدا کی طرف اور اس کی عظمت، اس کے علم اور اس کے حاضر و ناظر ہونے کی طرف متوجہ رہا جائے اور یہ تو جو انسان میں جہاد و کوشش اور نیکیوں کی طرف حرکت کی بنیاد بنے اور اس کے اور گناہ کے درمیان ایک مضبوط بند کا کردار ادا کرے۔ یہ ہے وہ ذکر جس کے لیے روایاتِ اسلامی میں اس قدر آثار و برکات بیان ہوئی ہیں۔

ایک حدیث میں ہم پڑھتے ہیں کہ پیغمبر اکرمؐ نے حضرت علیؑ سے جو وصیتیں کیں ان میں سے ایک یہ تھی،

یا علی ثلاث لا تطیقہا ہذہ الامۃ المواسات للآخ فی مالہ وانصاف
الناس من نفسہ و ذکر اللہ علی کل حال، ولیس ہو سبحان اللہ والحمد
للہ ولا الہ الا اللہ واللہ اکبر ولکن اذا ورد علی ما یحرم علیہ خاف اللہ
عز وجل عندہ و ترکہ۔

یا علی! تین کام ایسے ہیں جن کی اس امت میں طاقت نہیں ہے (اور ہر شخص یہ کام نہیں کر سکتا)، مال میں دینی بھائیوں کے

۱۔ تفسیر نمونہ جلد ۱۰ ص ۱۸۳ (اردو ترجمہ) پر بھی ہم نے اس سلسلے میں وضاحت کی ہے۔

ساتھ مواسات کرنا، اپنی طرف سے لوگوں کا حق ادا کرنا اور سب حالت میں خدا کو یاد رکھنا لیکن خدا کی یاد (صرف) سبحانہ
اللہ والحمد للہ ولا الہ الا اللہ واللہ اکبر نہیں ہے بلکہ یادِ خدا یہ ہے کہ بس وقت انسان کسی فعل حرام کا سامنا
کے تو خدا سے ڈرے اور اسے ترک کر دے۔

ایک اور حدیث میں ہے کہ حضرت علی علیہ السلام نے فرمایا:

الذکر ذکران ذکر اللہ عزوجل عند المصیبة و افضل من ذلك ذکر اللہ عند
ما حرم اللہ علیک فیکون جاجزاً۔

ذکر دو قسم کا ہے۔ ایک تو خدا کو مصیبت کے وقت یاد رکھنا (اور صبر و استقامت سے کام لینا) اور اس سے افضل دوسری ہے

کہ حرمت کے مقابلے میں خدا کو یاد رکھا جائے اور اس کے اور حرام کام کے درمیان دیوار کھڑی کر دی جائے۔

یہی وجہ ہے کہ بعض روایات میں ذکرِ خدا کا تعارف ایک سپر اور دفاعی ہتھیار کے طور پر کروایا گیا ہے۔ ایک حدیث میں امام صادق
علیہ السلام سے مروی ہے کہ ایک روز پیغمبر اکرم نے اپنے اصحاب کی طرف رخ کر کے ارشاد فرمایا:

اتخذوا جثنا

فقالوا: یا رسول اللہ امن عدو قد اظلمنا؛

قال: لا، ولكن من النار قولوا سبحان اللہ والحمد للہ ولا الہ الا اللہ واللہ

اکبر۔

اپنے لیے سپر بن لیا کرو۔

اصحاب نے عرض کیا: یا رسول اللہ! کیا دشمنوں کے مقابلے میں کہ جنہوں نے ہمیں گھیر رکھا ہے اور ہم پر سایہ کیسے ہوتے ہیں؟

فرمایا: نہیں بلکہ جہنم (کی آگ) سے کہہو سبحان اللہ والحمد للہ ولا الہ الا اللہ واللہ اکبر (خدا کی پاکیزگی بیان کرو، اس کی

نعمتوں پر شکر ادا کرو، اس کے علاوہ کسی کو معبود نہ بناؤ اور اسے ہر چیز سے برتر سمجھو)۔

جو ہم دیکھتے ہیں کہ چند ایک احادیث میں پیغمبر اکرم صلی اللہ علیہ وآلہ وسلم کا تعارف ”ذکر اللہ“ کے طور پر ہوا ہے تو وہ بھی اس بنا پر

پر ہے کہ وہ لوگوں کو خدا یاد دلاتے ہیں اور ان کی تربیت کرتے ہیں۔ امام صادق علیہ السلام سے ”الابد ذکر اللہ تطمئن القلوب“

کی تفسیر کے ضمن میں نقل ہوا ہے کہ آپ نے فرمایا:

بمحمّد تطمئن القلوب وهو ذکر اللہ وحجابہ

محمد کے ذریعے دلوں کو سکون ہوتا ہے، وہ ہیں خدا کا ذکر اور اس کا حجاب۔



۳۰۔ كَذٰلِكَ اَرْسَلْنَاكَ فِيْ اُمَّةٍ قَدْ خَلَتْ مِنْ قَبْلِهَا اُمَمٌ لَّتَتْلُوْا عَلَيْهِمُ
الَّذِيْٓ اَوْحَيْنَا اِلَيْكَ وَهُمْ يَكْفُرُوْنَ بِالرَّحْمٰنِ قُلْ هُوَ رَبِّيْ لَا اِلٰهَ
اِلَّا هُوَ عَلَيْهِ تَوَكَّلْتُ وَاِلَيْهِ مَتَابٌ ۝

۳۱۔ فَلَوْ اَنَّ قُرٰنًا سِيَّرْتَبِهٖ الْجِبَالَ اَوْ قَطَعْتَ بِهٖ الْاَرْضَ اَوْ كَلَّمْتَبِهٖ
الْمَوْتٰى بَلْ تَلٰهٖ الْاَمْرُ جَمِيْعًا اَفَلَمْ يَأْتِئْسَ الَّذِيْنَ اٰمَنُوْا اَنْ لَّوِشَاءُ
اللّٰهُ لَهَدٰى النَّاسَ جَمِيْعًا وَلَا يَزَالُ الَّذِيْنَ كَفَرُوْا نَصِيْبُهُمْ بِمَا
صَنَعُوْا قَارِعَةً اَوْ تَحُلُّ قَرِيْبًا مِّنْ دَارِهِمْ حَتّٰى يَأْتِيَ وَعْدُ اللّٰهِ
اِنَّ اللّٰهَ لَا يُخَلِّفُ الْمِيْعَادَ ۝

۳۲۔ وَاَلْقَدِ اسْتَهْزِئْ بِرُسُلٍ مِّنْ قَبْلِكَ فَاَمَلَيْتُ لِلَّذِيْنَ كَفَرُوْا شُرَّ
اَخَذْتُهُمْ فَكَيْفَ كَانَ عِقَابٌ ۝

ترجمہ

۳۰۔ جیسا کہ (ہم نے گزشتہ انبیاء کو بھیجا) تجھے بھی ایک امت کے درمیان بھیجا کہ جس سے پہلے دوسری امتیں
آئیں اور چلی گئیں، تاکہ ہم نے جو کچھ تجھ پر وحی کی ہے ان کے سامنے پڑھو حالانکہ وہ رحمان (وہ خدا کہ جس
کی رحمت سب پر محیط ہے) سے کفر کرتے ہیں۔ کہہ دو وہ میرا پروردگار ہے، اس کے علاوہ کوئی معبود نہیں
میں نے اس پر توکل کیا ہے اور میری بازگشت اس کی طرف ہے۔

۳۱۔ اگر قرآن کی وجہ سے پہاڑ چلنے لگ جائیں اور زمین ٹکڑے ٹکڑے ہو جائے اور اس کے ذریعے مردوں کے
ساتھ گفتگو کی جائے (وہ پھر بھی ایمان نہیں لائیں گے) لیکن یہ سب کچھ خدا کے اختیار میں ہے۔ کیا وہ

لوگ جو ایمان لائے ہیں نہیں جانتے کہ اگر خدا چاہے تو تمام لوگوں کو (جبراً) ہدایت کر دے (لیکن جبری ہدایت کا کوئی فائدہ نہیں) اور کافروں پر ان کے اعمال کی وجہ سے مسلسل سرکوبی کرنے والی مصیبتیں ٹوٹتی رہیں گی یا ان کے گھروں کے ارد گرد نازل ہوں گی یہاں تک کہ خدا کا آخری وعدہ پورا ہو، خدا اپنے وعدے کی خلاف ورزی نہیں کرتا۔

۳۲۔ انہوں نے صرف تیرا مذاق نہیں اڑایا بلکہ تجھ سے پہلے انبیاء سے بھی انہوں نے استہزاء کیا۔ میں نے کافروں کو مہلت دی اور پھر ان کی گرفت کی، تو نے دیکھا (میری) سزا کیسی تھی؟

شان نزول

مفسرین کا کہنا ہے کہ پہلی آیت صلح حدیبیہ کے بارے میں ہجرت کے چھٹے سال نازل ہوئی۔ جب صلح نامہ لکھا جانے لگا تو پیغمبر اکرم صلی اللہ علیہ وآلہ وسلم نے حضرت علی علیہ السلام سے کہا:

لکھو: بسم اللہ الرحمن الرحیم

اس پر سہیل بن عمرو اور دیگر مشرکین کہنے لگے: ہم رحمان کو نہیں پہچانتے، رحمن تو صرف ایک ہی ہے اور وہ یہاں میں ہے (ان کی بڑ سیلہ کذاب سے تھی کہ جو نبوت کا دعویٰ کرتا تھا)۔ بلکہ لکھو: باسمک اللہ زمانہ جاہلیت میں اسی طرح لکھا جاتا تھا۔ اس کے بعد آنحضرت نے حضرت علی سے کہا:

لکھو: یہ صلح نامہ ہے جو محمد رسول اللہ.....

ابھی اتنا ہی کہا تھا کہ مشرکین قریش کہنے لگے: اگر تم خدا کے رسول ہوتے اور ہم تم سے جنگ کرتے اور خدا کا راستہ تم پر بند کرتے تو ہم بڑے ظالم ہوتے (جھگڑا تو تہاری اس رسالت کا ہی ہے) بلکہ لکھو: یہ صلح نامہ محمد بن عبد اللہ کا ہے۔ اس وقت اصحاب پیغمبر بھڑک اُٹھے۔ کہنے لگے: ہمیں اجازت دیجئے کہ ہم ان سے جنگ کریں۔

پیغمبر اکرم نے فرمایا: نہیں، جس طرح یہ کہتے ہیں ویسے لکھو۔

اس موقع پر مندرجہ بالا آیت نازل ہوئی اور خدا کے نام "رحمن" کے سلسلے میں ان کی بہانہ جوئی، ہٹ دھرمی اور مخالفت پر ان کی شدید سزائش کی گئی کیونکہ یہ تو خدا کی قطعی صفات میں سے ہے۔

یہ شان نزول اس صورت میں صحیح ہے جب ہم اس سورہ کو مدنی سمجھیں تاکہ یہ صلح حدیبیہ کے واقعے سے مطابقت اختیار کر سکے لیکن اگر نبی اکرم صلی اللہ علیہ وآلہ وسلم کی نوبت نہیں آئے گی مگر یہ کہ اس آیت کی شان نزول کو مشرکین کی اس گفتگو کا جواب سمجھا جائے جو سورہ فرقان میں آئی ہے۔ انہوں نے "رحمن" کو سجدہ کرنے کی دعوت پیغمبر کے جواب میں کہا ہے کہ ہم رحمن کو نہیں پہچانتے،

اسجد والرحمن قالوا وما الرحمن

(افرقان - ۶۰)

جب ان سے کہا گیا کہ (رحمن کو سجدہ کرو تو کہنے لگے رحمن کون؟

بہر حال مندرجہ بالا آیت شانِ رسول سے قطع نظر بھی ایک واضح مفہوم رکھتی ہے کہ جو اس کی تفسیر میں بیان کیا جائے گا۔ دوسری آیت کی شانِ نزول کے بارے میں بھی بعض عظیم مفسرین نے کہا ہے کہ یہ مشرکین مکہ کی ایک جماعت کے جواب میں نازل ہوئی ہے۔ یہ لوگ غنا زکیر کی پشت کی طرف بیٹھے تھے۔ انہوں نے پیغمبر اکرمؐ کی طرف کسی کو یہ پیغام دے کر بھیجا:

اگر تو چاہتا ہے کہ ہم تیری پیروی کریں تو مکہ کے ان پہاڑوں کو اپنے قرآن کے ذریعے پیچھے ہٹا دے تاکہ ہماری یہ تنگ زمین کسی حد تک وسیع ہو جائے۔ نیز زمین میں شکاف کر کے اس میں چشمے اور نہریں جاری کر دے تاکہ ہم درخت لگائیں اور زراعت کریں تو اپنے گمان میں داؤد سے کم نہیں ہے کہ جس کے لیے خدا نے پہاڑوں کو مسخر کر رکھا تھا جو اس سے ہم آواز ہو کر خدا کی تسبیح کرتے تھے یا یہ کہ ہمارے لیے ہوا کو مسخر کر دے تاکہ ہم اس کے دوش پر سوار ہو کر شام کی طرف جائیں اور اپنی مشکلات حل کریں اپنی ضروریات پوری کریں اور اسی دن واپس لوٹ آئیں جیسا کہ سلیمان کے لیے مسخر تھی اور تو اپنے گمان میں سلیمان سے کم نہیں ہے نیز اپنے دادا "قصی" (قبیلہ قریش کے جدِ اعلیٰ) یا ہمارے سردوں میں سے کسی اور شخص کو جسے چاہے زندہ کر دے تاکہ ہم اس سے سوال کریں کہ کیا جو کچھ تو کہتا ہے حق ہے یا باطل۔ کیونکہ عیسیٰ مردوں کو زندہ کرتا تھا اور تو عیسیٰ سے کم تر نہیں ہے۔

اس پر دوسری زبردست آیت نازل ہوئی اور ان سے کہا گیا کہ جو کچھ تم کہتے ہو وہ ہٹ دھرمی کی وجہ سے ہے نہ کہ ایمان لانے کے لیے کیونکہ ایمان لانے کے لیے درکار کافی معجزات پیش کیے جا چکے ہیں۔

تفسیر

ہٹ دھرم ہرگز ایمان نہیں لائیں گے

ان آیات میں ہم پھر نبوت کی بحث کی طرف لوٹتے ہیں۔ ان میں مشرکین کی گفتگو کا ایک اور حصہ پیش کیا گیا ہے نیز نبوت کے بارے میں ان کی گفتگو کا واضح جواب دیا گیا ہے۔

پہلے فرمایا گیا ہے: جیسے ہم نے گزشتہ انبیاء کو گزشتہ قوموں کی ہدایت کے لیے بھیجا تھا تبھی بھی ایک امت کے درمیان بھیجا ہے کہ جس سے پہلے امتیں آئیں اور پہلی گئیں (كذلك ارسلناك في امة قد خلت من قبلها امة)۔ مقصد یہ ہے کہ جو کچھ ہم نے تجھ پر وحی کیا ہے وہ تو ان کے سامنے پڑے (لنتلو عليه الذي اوحينا اليك)۔ حالانکہ وہ "رحمن" (وہ خدا کہ جس کی رحمت اور وسیع و عام فیض مومن و کافر اور یہود و نصاریٰ سب پر محیط ہے) کا انکار کرتے ہیں (وهم يكفرون بالرحمن)۔ مکہ دو: اگر تم انکار کرتے ہو تو رحمن کہ جس کا فیض و رحمت عام ہے، میل پروردگار ہے (قل هو سميع اعلم) اس کے سوا کوئی معبود نہیں ہے، میں اس پر توکل کرتا ہوں اور میری بازگشت اسی کی طرف ہے (لا اله الا هو عليه توكلت و اليه متاب)۔

اس کے بعد ان بہاؤ تراش افراد کے جواب میں کہ جو ہر چیز پر اعتراض کرتے ہیں، فرماتا ہے: یہاں تک کہ اگر قرآن کے ذریعے پہاڑ پلے مکہ جائیں اور زمین ٹکڑے ٹکڑے ہو جائے اور اس کے ذریعے مردوں سے گفتگو بھی ہو پھر بھی یہ ایمان نہیں لائیں گے (ولوان قرآنًا سیرت بہ الجبال او قطعتم بہ الارض او کلمہ بہ الموتی)۔

لیکن یہ تمام کام خدا کے اختیار میں ہے اور وہ بقنا ضروری سمجھتا ہے انجام دیتا ہے (بل اللہ الامر جمیعًا)۔ مگر تم لوگ حق کے طالب نہیں ہو، اگر جوتے تو جس قدر اعجاز کی نشانیاں اس پیغمبر سے صادر ہوئی ہیں ایمان لانے کے لیے کام لانا ہی ہیں، یہ تو سب بہانے ہیں۔

اس کے بعد مزید فرمایا گیا ہے: کیا وہ لوگ جو ایمان لائے ہیں نہیں جانتے کہ اگر خدا چاہے تو تمام لوگوں کو جبراً بدایت کر دے (افلہ یأمنون الذین آمنوا ان لو یشاء اللہ لہدی الناس جمیعًا)۔

یہ اس طرف اشارہ ہے کہ خدا تعالیٰ داخلی یا خارجی طور پر جبری طریقے سے منکرین اور مبطل دھرم افراد تک کو بھی ایمان لانے پر آمادہ کر سکتا ہے کیونکہ وہ ہر چیز پر قادر ہے اور اس کی قدرت کے سامنے کوئی کام مشکل نہیں ہے لیکن وہ ہرگز ایسا نہیں کرے گا کیونکہ ایسا جبری ایمان بے وقعت ہے۔ ایسا ایمان اس معنویت اور کمال سے محروم ہے جس کی انسان کو ضرورت ہے۔

اس کے بعد مزید فرمایا گیا ہے: اس کے باوجود کفار ہمیشہ اپنے اعمال کے سبب تباہ کن مصائب کے حملے سے دوچار ہیں یہ مصائب مختلف بلاؤں کے صورت میں نازل ہوتے ہیں اور کبھی ان پر مجاہدین اسلام کے تباہ کن حملوں کی صورت میں آتے ہیں (اولا یزال لذین کفروا نصیبہم بما صنعوا قارعة)۔

یہ مصائب اگر ان کے گھروں پر نازل نہ ہوں تو ان کے گھروں کے آس پاس نازل ہوں گے (او تحل قریبًا من دارہم) تاکہ وہ عبرت حاصل کریں، حرکت میں آئیں اور خدا کی طرف لوٹ آئیں۔

تیسریں اسی طرح جاری رہیں گی یہاں تک کہ خدا کا آخری حکم آپہنچے (حتیٰ یأتی وعد اللہ)۔ یہ آخری حکم ہو سکتا ہے موت کی طرف یا روز قیامت کی طرف اشارہ ہو یا بقول بعض کے فتح مکہ کی طرف اشارہ ہو کہ جس نے دشمن کی ساری طاقت کو درہم برہم کر کے رکھ دیا۔

بہر حال خدا کا وعدہ حتمی ہے "اور خدا کبھی بھی اپنے وعدے کی خلاف ورزی نہیں کرے گا" (ان اللہ لایخلف العیقاد)۔ زیر نظر آخری آیت پیغمبر اکرم کی طرف روئے سخن کیے ہوئے کہتی ہے اصراف تمہی نہیں ہو کہ جسے اس کا فر گروہ کے طرح طرح کے تقاضوں

لہ "افلہ یأمنون" یا اس کے مادہ سے ناامیدی کے معنی میں ہے مگر بہت سے مفسرین نے کہا ہے کہ یہاں علم کے معنی میں ہے لیکن (فخر رازی کے مطابق) "کچھ لوگوں" کے بقول کہیں نہیں دیکھا گیا کہ "یشت" "علمت" کے معنی میں ہو۔ مفردات میں راعب کی گفتگو سے یہ نتیجہ نکلتا ہے کہ "یأس" یہاں اپنے اسی مشہور معنی میں ہے لیکن ہر یاوسی کے لیے ضروری ہے کہ اس کام کے نہ ہو سکنے کا علم ہو۔ اس بنا پر ان کے یا اس کے ہونے کا لازم ان کا علم ہے لیکن راعب کی اس گفتگو کا حاصل یہ ہے کہ یہاں یا اس وجود کے علم کے معنی میں نہیں ہے بلکہ عدم کے علم کے معنی میں ہے اور یہ مفہوم آیت کے مفہوم سے مطابقت نہیں رکھتا اس بنا پر حق وہی ہے جو مشہور مفسرین نے کہا ہے اور اس کے لیے اقوال عرب سے بھی شواہد پیش کیے گئے ہیں اور ان کے نمونے فخر رازی نے اپنی تفسیر میں پیش کیے (فخر کیجئے گا)۔

اور من پسند معجزوں کی فرمائش کے ذریعے تمسخر اور استہزاء کا سامنا کرنا پڑا ہے بلکہ یہ تو پوری تاریخ انبیاء میں ہوتا رہا ہے اور تجھ سے پہلے بھی بہت سے رسولوں کا تمسخر اڑایا گیا ہے" (ولقد استهزئ برسل من قبلك)۔

لیکن ہم نے ان کافروں کو فوراً عذاب نہیں کیا بلکہ "ہم نے انہیں مہلت دی" (فامليت للذين كفروا) اس لیے کہ شاید بیدار ہو جائیں اور شاید راہِ حق کی طرف پلٹ آئیں یا کم از کم ان پر کافی اتمامِ حجت ہو جائے کیونکہ اگر وہ بدکار اور گنہگار ہیں تو خدا کی مہربانی اور اس کا لطف و کرم اور حکمت بھی تو موجود ہے۔

بہر حال یہ مہلت و تاخیر اس معنی میں نہیں کہ ان کی سزا اور کیفرِ کردار کو فراموش کر دیا جائے لہذا "اس مہلت کے بعد ہم نے انہیں گرفت کی اور تو نے دیکھا کہ ہم نے انہیں کس طرح سزا دی" یہ انجام تیری ہٹ دھرم قوم کے بھی انتظار میں ہے (ثم اخذتهم فكيف كان عقاب)۔

چند اہم نکات

۱۔ لفظ "رحمن" کیوں استعمال کیا گیا ہے؟ مندرجہ بالا آیات اور ان کے بائے میں مذکور شانِ نزول نشاندہی کرتی ہیں کہ قریش کو لفظ "رحمن" سے خدا کی توصیف و تعریف پسند نہیں تھی کیونکہ ایسی کوئی چیز ان کے درمیان رائج نہ تھی لہذا وہ اس کا مذاق اڑاتے تھے حالانکہ مندرجہ بالا آیات میں اس کی تاکید کی گئی ہے کیونکہ اس لفظ میں ایک خاص لطف پوشیدہ ہے کیونکہ ہم جانتے ہیں کہ خدا کی صفتِ رحمانیت اس کے لطفِ عام کی طرف اشارہ ہے کہ جو دوست اور دشمن سب پر محیط ہے اور مومن اور کافر سب کے شامل حال ہے جب کہ اس کے مقابلے میں صفتِ رحیمیت خدا کی صفتِ خاص ہے اور صالح اور مومن بندوں کے بائے میں ہے۔

یعنی۔ تم کس طرح اس خدا پر ایمان نہیں لاتے ہو کہ جو منبعِ لطف و کرم ہے یہاں تک کہ اپنے دشمنوں کو بھی اپنے لطف و رحمت سے نوازتا ہے۔ یہ تمہاری انتہائی نادانی ہے۔

۲۔ پیغمبر اکرمؐ نے معجزات کا تقاضا کیوں پورا نہ کیا یہاں ہمیں پھر ان لوگوں کی گفتگو کا سامنا کرنا پڑ رہا ہے کہ جو یہ خیال کرتے ہیں کہ پیغمبر اکرم صلی اللہ علیہ وآلہ وسلم سوائے قرآن کے اور کوئی معجزہ نہیں رکھتے تھے۔ یہ لوگ زیر نظر آیات اور اس قسم کی دیگر آیات سے مدد لیتے ہیں کیونکہ ان آیات کا ظہور یہ بتاتا ہے کہ نبی اکرمؐ نے مختلف معجزات کی فرمائش کو ٹھکرا دیا۔ وہ لوگ پہاڑوں کو ان کی جگہ سے پیچھے ہٹانے کا، وہاں کی زمین میں شگاف کر کے چشنے اور نہریں جاری کرنے کا اور مردوں کے زندہ ہو کر گفتگو کرنے کا تقاضا کر رہے تھے لیکن آپؐ نے ان کی درخواست رد کر دی۔

لیکن۔ ہم بار بار کہہ چکے ہیں کہ معجزہ ان لوگوں کو کہ جو حقیقت طلب ہیں صرف حقیقت کا چہرہ دکھانے کے لیے ہے نہ کہ پیغمبر ایک معجزہ گر بن جائے اور جو شخص جس عمل کی بھی فرمائش کرے وہ اسے انجام دیتا جائے چاہے وہ اسے قبول کرنے کے لیے بھی تیار نہ ہو۔

من پسند کے معجزات کی ایسی فرمائش صرف ایسے ہٹ دھرم اور کوتاہ فکر افراد کی طرف سے کی جاتی ہے کہ جو کسی حق کو قبول کرنے کے لیے تیار نہیں ہوتے اور اتفاق کی بات ہے کہ اس امر کی نشانیاں مندرجہ بالا آیات میں واضح طور پر دکھائی دیتی ہیں۔ آخری زیر بحث آیت میں ہم نے دیکھا ہے کہ گفتگو ان کی طرف سے پیغمبر کا مذاق اڑانے کے سلسلے میں آئی ہے یعنی وہ لوگ حق کا چہرہ نہیں دیکھنا چاہتے تھے

بلکہ ایسی فرمائشوں سے ان کا مقصود ہیغیرا کریم کا مسخرانا تھا۔

علاوہ ازیں ان آیات کے بارے میں جو شان ہائے نزول ہم نے پڑھی ہیں ان سے معلوم ہوتا ہے کہ انہوں نے پیغمبر اکرم سے تقاضا کیا تھا کہ وہ گذشتہ بزرگوں میں سے کسی ایک کو زندہ کر دیں تاکہ وہ ان سے پوچھیں کہ کیا آپ حق پر ہیں یا باطل پر حالانکہ اگر پیغمبر اس قسم کا مجبور (مردوں کو زندہ کرنا) پیش کر دیں تو پھر اس بات کے پوچھنے کی گنجائش ہی نہیں رہتی کہ پیغمبر حق پر ہیں یا باطل پر۔ یہ بات نشاندہی کرتی ہے کہ وہ متعصب، جسٹ دھرم اور معاند افراد تھے اور ان کا مقصد حق کی جستجو نہ تھا۔ وہ ہمیشہ عجیب و غریب فرمائشیں کرتے رہتے تھے اور آخر کار وہ ایمان بھی نہیں لاتے تھے۔

سورہ بنی اسرائیل کی آیہ ۹۰ کے ذیل میں ہم انشاء اللہ دوبارہ اس مسئلے کی وضاحت کریں گے۔

۳۔ "قارعة" کیا ہے؟ "قارعة" "سقرع" کے مادہ سے ہے جو کہ کھٹکھٹانے کے معنی میں ہے۔ اس بناء پر "قارعة" کا معنی ہے کھٹکھٹانے والی تڑیاں ایسے امور کی طرف اشارہ ہے جو انسان کا دروازہ کھٹکھٹاتے ہیں اور اسے تعبیر کرتے ہیں اور اگر بیدار ہونے کے لیے آمادہ ہو تو اسے بیدار کرتے ہیں۔

درحقیقت "قارعة" کا ایک وسیع معنی ہے کہ جس میں ہر قسم کی انفرادی یا اجتماعی مصیبتوں، مشکلات اور دردناک حوادث کا مجموعہ شامل ہے۔ اسی لیے بعض معترضین اسے جنگوں، خشک سالیوں، قتل ہونے اور قید ہونے کے معنی میں سمجھتے ہیں جب کہ بعض دوسرے اسے صرف ان جنگوں کی طرف اشارہ سمجھتے ہیں جو صدر اسلام میں "سویہ" کے عنوان سے ہوئیں۔ "سویہ" ان جنگوں کو کہا جاتا ہے جن میں پیغمبر اسلام خود شریک نہیں ہوئے بلکہ ان میں آپ نے اپنے اصحاب و انصار کو مامور فرمایا لیکن مسلم ہے کہ "قارعة" ان امور میں سے کسی ایک کے لیے مختص نہیں اور اس کے مفہوم میں یہ تمام امور شامل ہیں۔

یہ بات باذنب نظر ہے کہ زیر بحث آیات میں ہے کہ یہ تباہ کن حوادث خود انہیں پہنچتے تھے یا ان کے گھر کے آس پاس رونما ہوتے تھے یعنی اگر وہ خود ان بیدار کرنے والے اور تہذیب کرنے والے حوادث میں مبتلا نہ ہوں تو بھی یہ ان کے آس پاس یا ان کے نزدیک رونما ہوتے ہیں۔ تو کیا یہ ان کی بیداری کے لیے کافی نہیں۔



۳۳۔ اَفَمَنْ هُوَ قَائِمٌ عَلَىٰ كُلِّ نَفْسٍ بِمَا كَسَبَتْ وَجَعَلُوا لِلَّهِ شُرَكَاءَ
 قُلْ سَمُّوهُمْ اَمْ تُنَبِّئُونَهُ بِمَا لَا يَعْلَمُ فِي الْأَرْضِ اَمْ بظَاهِرٍ
 مِنَ الْقَوْلِ طَبَلُ زَيْنٍ لِلَّذِينَ كَفَرُوا اَمْ كَرِهْتُمُ وَاَعْنِ السَّبِيلُ
 وَمَنْ يُضِلِلِ اللَّهُ فَمَا لَهُ مِنْ هَادٍ ۝
 ۳۴۔ لَهُمْ عَذَابٌ فِي الْحَيَاةِ الدُّنْيَا وَعَذَابُ الْآخِرَةِ اَشَقُّ وَمَالَهُمْ
 مِنَ اللَّهِ مِنْ وَاقٍ ۝

ترجمہ

۳۳۔ کیا وہ کہ جو سب کے سبوں پر موجود ہے (اور سب کانگران اور نگہبان ہے) اور سب کے اعمال دیکھتا ہے (اس کی مانند ہے کہ جو ان میں سے کوئی صفت نہیں رکھتا)۔ انہوں نے خدا کے لیے شریک قرار دیے ہیں۔ کہہ دو: ان کے نام لو، کیا اسے ایسی چیز کی خبر دیتے ہو کہ روئے زمین میں جس کے وجود سے وہ بے خبر ہے یا ظاہری اور کھوکھلی باتیں کرتے ہو (نہیں خدا کا کوئی شریک نہیں ہے) بلکہ کافروں کے سامنے ان کے جھوٹ مزین کیے گئے ہیں (اور اندرونی ناپاکی کی بناء پر ان کا خیال ہے کہ یہ حقیقت پر مبنی ہیں) اور وہ (خدا کی) راہ سے روک دیئے گئے ہیں اور جسے خدا گمراہ کرے اس کے لیے کوئی راہنما نہیں ہوگا۔
 ۳۴۔ ان کے لیے دنیا میں (دردناک) عذاب ہے اور آخرت کا عذاب زیادہ سخت ہے اور خدا کے مقابلے میں کوئی ان کا دفاع نہیں کر سکتا۔

تفسیر

کس طرح خدا کو بتوں کا شریک بناتے ہو؟

ان آیات میں قرآن پھر توحید اور شرک کی بحث کی جانب لوٹتا ہے اور لوگوں کو اس واضح دلیل سے خطاب کرتا ہے، کیا وہ کہ جو

تمام عالم بستی میں ہر چیز کا محافظ ہے اور جس نے سب کو اپنی تدبیر کے زیر پرودہ قرار دیا ہے اور تمام لوگوں کے اعمال سے باخبر ہے اس کی طرح ہے کہ بس میں ان صفات میں سے کوئی بھی نہیں (افمن هو قائم علی کل نفس بما کسبت)۔

در حقیقت مندرجہ بالا جملہ وضاحت سے کہتا ہے کہ خدا نے تمام چیزوں کا اس طرح سے اعطاء کر رکھا ہے کہ گویا وہ سب کے سروں پر کھڑا ہے، جو کچھ انجام دیتا ہے وہ اسے دیکھتا ہے، جانتا ہے، اس کا حساب و کتاب رکھتا ہے، اس کی جزا و سزا دیتا ہے اور تصرف و تدبیر کرتا ہے۔ اس بناء پر لفظ "قائم" ایک وسیع معنی رکھتا ہے کہ جس میں یہ تمام امور شامل ہیں اگرچہ بعض مفسرین نے ان میں ایک پہلو لے لیا ہے۔

اس کے بعد گذشتہ بحث کی تکمیل اور آئندہ بحث کی تمہید کے طور پر فرمایا گیا ہے: انہوں نے خدا کے شریک تسلیم نہیں کیے (و جعلوا لله شرکاء)۔

فوراً ہی انہیں چند طریقوں سے جواب دیا گیا ہے:

پہلا یہ کہ۔ فرمایا: ان شریکوں کے نام لو (قل سموہم)۔

نام لینے سے یا تو یہ مراد ہے کہ ان کی وقعت اور قدر و قیمت اتنی بھی نہیں کہ ان کا نام و نشان بھی ہو یعنی تم چند بے نام و نشان اور بے وقعت موجودات کو قادر و متعال پروردگار کے کس طرح ہم پلہ قرار دیتے ہو؟

یا مراد یہ ہے کہ ان کی صفات بیان کرو تا کہ ہم دیکھیں کہ کیا وہ عبودیت کے لائق ہیں؟ اللہ کے بارے میں ہم کہتے ہیں وہ خالق، رازق، زندگی بخشنے والا، عالم، قادر اور بزرگ و برتر ہے تو کیا تم یہ صفات بتوں کے لیے استعمال کر سکتے ہو یا اس کے برعکس اگر ان کا ذکر کرنا چاہیں تو ہمیں کہنا پڑے گا کہ پتھر، لکڑی کے بے حس و حرکت بت کہ جو عقل و شعور سے عاری ہیں اور اپنے عبادت کرنے والوں کے محتاج ہیں۔ ختم یہ کہ ہر چیز سے عاری بت۔ تو پھر ان دونوں کو کس طرح ایک جیسا قرار دیا جاسکتا ہے۔ کیا یہ بات شرم انگیز نہیں ہے؟

یا یہ مراد ہے کہ ان کے کام شمار کرو۔ کیا اب تک انہوں نے کسی کو کوئی نقصان پہنچایا ہے یا کسی کو کوئی فائدہ پہنچایا ہے، کسی کی مشکل حل کی ہے یا کسی کام میں مدد کی ہے؟ تو ان حالات میں کوئی عقل اجازت دیتی ہے کہ انہیں خدا کا ہم پلہ قرار دیا جائے کہ جو تمام برکات و نعمات، سود و زیاں اور جزا و سزا کا مالک ہے۔

ابتہ کوئی مانع نہیں کہ یہ تمام معانی "سموہم" (ان کے نام لو) کے جملے میں جمع ہوں۔

دوسرا یہ کہ اس قسم کا کوئی شریک کیسے ہو سکتا ہے جب کہ وہ خدا جو تمہارے خیال میں ان کا شریک ہے ان کے وجود کے بارے میں کوئی اطلاع نہیں رکھتا جب کہ اس کا علم تمام جہان پر محیط ہے۔ کیا اسے اس چیز کی خبر دیتے ہو جس کے وجود کو وہ زمین میں نہیں جانتا؟ (اور تنبئونہ بما لا یعلم فی الارض)۔

۱۔ در حقیقت مندرجہ بالا جملہ بتدادم پر مشتمل ہے اور اس کی خبر مند و فہم ہے، تقدیر میں اس طرح تھا:

افمن هو قائم علی کل نفس بما کسبت کمین لیس كذلك

یعنی۔ کیا وہ کہ جو اس صفت کا مالک ہے اس جیسا ہے کہ جو اس سے عاری ہے۔

یہ تعبیر درحقیقت مد مقابل کی بے ہودہ اور فضول گفتگو کو ختم کرنے کے لیے بہترین راستہ ہے۔ یہ ایسے ہے جیسے کوئی شخص آپ سے کہتا ہے کہ کل رات فلاں شخص تمہارے گھر میں مہمان تھا اور آپ اس کے جواب میں کہتے ہیں کہ تم مجھے ایسے مہمان کی خبر دیتے ہو جس کی مجھے اطلاع نہیں ہے یعنی کیا یہ ممکن ہے کوئی شخص میرا مہمان ہو اور میں اس سے بے خبر ہوں اور تم اس سے آگاہ ہو۔

تیسرا یہ کہ دراصل خود تم بھی دل میں ایسی چیز کا ایمان نہیں رکھتے "صرف ایک کھوکھلی ظاہری بات کا سہارا لیے ہوئے ہو کہ جس میں کوئی حقیقی مفہوم موجود نہیں ہے" (امر بظاہر من القول)۔

اسی بنا پر یہ مشرکین جب زندگی کی کسی سخت گھائی میں جو ہر طرف سے بند ہو کر پھنس جاتے ہیں تو "اللہ" کی طرف رجوع کرتے ہیں کیونکہ وہ دلی طور پر جانتے ہیں کہ بتوں سے کچھ بھی نہیں ہو سکتا۔ جیسا کہ خدا ان کی حالت سورہ عنکبوت کی آیت ۶۵ میں بیان فرماتا ہے جب کہ وہ کسی کشتی میں سوار ہوتے ہیں اور سخت طوفان میں گھر جاتے ہیں تو صرف خدا کا رخ کرتے ہیں۔

چوتھا یہ کہ یہ مشرکین صحیح شعور نہیں رکھتے اور چونکہ ہوا و ہوس اور اندھی تقلید میں گرفتار ہیں لہذا عقل مندانہ اور صحیح فیصلہ نہیں کر پاتے۔ اسی بنا پر اس گمراہی میں آن پڑے ہیں۔ "پینمبر اور مومنین کے خلاف ان کی سازشوں کو اور ان کے جھوٹ، تہمتوں اور بہتانوں کو (ان کی اندرونی ناپاکی کی بنا پر) مزین کر دینا گیا ہے" یہاں تک کہ انہوں نے ان بے وقعت اور بے نام و نشان موجودات کو خدا کا شریک جان لیا ہے (بل زین للذین کفروا مکروہم و صدوا عن السبیل) اور جس شخص کو خدا گمراہ قرار دے اس کی ہدایت کسی کے بس میں نہیں ہے (ومن یضلل اللہ فمالہ من ہاد)۔

ہم نے بار بار کہا ہے کہ یہ گمراہی جبری معنی میں نہیں ہے اور زیر بغیر کسی شرط اور بنیاد کے من پسند کا مسئلہ ہے بلکہ خدا کی طرف سے گمراہی خود انسان کے غلط کاموں کے عکس العمل کے معنی میں ہے یہ اس کے اپنے اعمال کا رد عمل ہے کہ جو اسے گمراہیوں کی طرف کھینچ لے جاتا ہے۔ چونکہ ایسے اعمال میں خدا نے یہ فاقصیت پیدا کی ہے لہذا اس کی نسبت خدا کی طرف دی جاتی ہے۔

زیر بحث آخری آیت میں دنیا و آخرت میں ان کی دردناک سزاؤں کی طرف اشارہ کیا گیا ہے۔ ان میں فظراً شکست و ناکامی، سیاہ روزی اور ذلت و رسوائی شامل ہیں۔ فرمایا گیا ہے ان کے لیے دنیاوی زندگی میں بھی سزا ہے اور آخرت کی سزا زیادہ سخت اور شدید تر ہے (لہم عذاب فی الحیوة الدنیا و لعذاب الاخرة اشق)۔ کیونکہ وہ سزا دائمی بھی ہے، جسمانی و روحانی بھی اور اس میں طرح طرح کا عذاب شامل ہے اور اگر وہ یہ گمان کریں کہ اس سے بچ نکلنے کے لیے ان کے پاس کوئی راستہ یا وسیلہ ہے تو وہ سخت غلط فہمی میں مبتلا ہیں کیونکہ "خدا کے مقابلے میں انہیں کوئی چیز نہیں بچا سکتی" (وما لہم من اللہ من واق)۔



۳۵۔ مَثَلُ الْجَنَّةِ الَّتِي وَعَدَ الْمُتَّقُونَ تَجْرِي مِنْ تَحْتِهَا الْأَنْهَارُ
أَكْهَادًا يَمْزُجُهَا مِنْ تَحْتِهَا تِلْكَ عُقْبَى الَّذِينَ اتَّقَوْا وَعُقْبَى الْكَافِرِينَ
التَّارُ ○

ترجمہ

۳۵۔ وہ جنت کہ جس کا پرہیزگاروں سے وعدہ کیا گیا ہے اس کے درختوں کے نیچے نہریں جاری ہیں۔ اس کے پھل دائمی ہیں اور اس کے سائے ہمیشہ کے لیے ہیں۔ یہ انجام ان لوگوں کے لیے ہے جنہوں نے پرہیزگاری اختیار کی ہے اور کافروں کا انجام آگ ہے۔

تفسیر

اس سورہ کی آیات میں توحید، قیامت اور دیگر اسلامی معارف کا باری باری ذکر آیا ہے۔ اس آیت میں معاد کے بارے میں خصوصاً جنت کی نعمتوں اور دوزخ کے عذاب کے بارے میں گفتگو کی گئی ہے۔ پہلے ارشاد ہوتا ہے: جنت کے وہ باغ کہ جن کا پرہیزگاروں سے وعدہ کیا گیا ہے ایسے ہیں کہ جن کے درختوں کے نیچے پانی کی نہریں رواں دواں ہیں (مثل الجنة التي وعد المتقون تجري من تحتها الانهار)۔ اس کی تعبیر شاید اس نکتے کی طرف اشارہ ہے کہ آخرت کے گھر کے باغات اور دیگر نعمتوں کی اس محدود جہان میں رہنے والوں کے لیے کسی بیان سے تعریف نہیں کی جاسکتی کیونکہ یہ جہان بعد از موت کے جہان کے مقابلے میں نہایت چھوٹا ہے۔ اس جہان کے لوگوں کے لیے وہاں کی چیزوں کو صرف ”مثل“ اور ارشاداتی گفتگو میں بیان کیا جاسکتا ہے۔ جیسے ایک بچہ جو عالم جنین میں ہے اگر عقل و شعور رکھتا ہو تو اس کے سامنے اس دنیا کی نعمتوں کی وضاحت ہرگز نہیں ہو سکتی۔ صرف ناقص اور کم رنگ مثالیں پیش

لے اس جملے کی ترکیب کے سلسلے میں مفسرین کی مختلف آراء ہیں۔ بعض ”مثل“ کو بہت لو اورہ تجری ہ کو اس کی خبر سمجھتے ہیں۔ بعض ”مثل“ کو بہت نام اور اس کی خبر کو مذکور خیال کرتے ہیں اور اس کی تفسیروں میں ہے:

فيما نقص عليكم مثل الجنة

وہ چیزیں کہ جو ہم تم سے بیان کرتے ہیں ان میں سے جنت کی مثال ہے۔

کی جاسکتی ہے۔

باغات بہشت کی دوسری صفت یہ ہے کہ اس کے پھل دائمی ہیں (اكلھا دائما)۔ نہ کہ اس جہان کے پھلوں کی طرح کہ جو موسمی ہیں اور ان میں سے ہر ایک کسی خاص موسم میں پیدا ہوتا ہے بلکہ کسی آفت کی وجہ سے ممکن ہے کسی سال بالکل نہ ہو لیکن جنت کے پھلوں کو نہ کوئی آفت درمیش ہے اور نہ وہ کسی موسم کے محتاج ہیں بلکہ سچے مومنین کے ایمان کی طرح قائم و دائم ہیں۔ اسی طرح ان درختوں کا سایہ بھی دائمی ہے (وظلھا)۔ ان کے سائے دنیا کے درختوں کے سائے کی طرح نہیں ہیں کہ ہو سکتا دن کے وقت جب کہ وقت صبح سورج ایک طرف سے چمکتا ہے ان کے سائے سطح باغ میں گہرے ہوں لیکن جب آفتاب عمودی شکل میں چمکتا ہے تو وہ کم ہو جاتے ہیں۔ اسی طرح فصل بہار میں گرمیوں میں جب کہ درخت پتوں سے بھرے ہوتے ہیں ان کا سایہ ہوتا ہے مگر فصل خزاں میں اور سردیوں میں جب درخت برہنہ ہو جاتے ہیں ان کا سایہ بھی جاتا رہتا ہے۔ (البتہ دنیا میں کہیں کہیں سدا بہار درختوں کے نمونے بھی موجود ہیں کہ جو ہمیشہ پھل پھولتے رہتے ہیں۔ یہ درخت ایسے علاقوں میں ہوتے ہیں جہاں خزاں کی خشکی اور فصل سرما نہیں ہوتی)۔

خلاصہ یہ کہ جنت کے سائے اس کی تمام نعمتوں کی طرح جاودانی ہیں۔ اس سے واضح ہوتا ہے کہ باغات بہشت کے لیے خزاں نہیں ہے۔ اس سے یہ بھی معلوم ہوتا ہے کہ جنت میں نور آفتاب یا اس جیسی کوئی چیز ہے ورنہ جہاں شعاع نور نہ ہو وہاں سائے کا کوئی مفہوم نہیں ہے۔ یہ جو سورہ دہر کی آیت ۱۳ میں ہے:

لا یرون فیہا شمسًا ولا نورا

وہاں شدت کی دھوپ دیکھیں گے اور نہ زیادہ سردی۔

ہو سکتا ہے یہ موسم کے اعتدال کی طرف اشارہ ہو کیونکہ سوزش آفتاب اور اسی طرح سخت سردی جنت میں نہیں ہے نہ یہ کہ وہاں سورج بالکل نہیں چمکتا۔

کہ آفتاب کا خاموش ہو جانا بھی اس کے ہمیشہ کے لیے ختم ہو جانے کی دلیل نہیں ہے کیونکہ قرآن کہتا ہے:

قیامت میں زمین و آسمان دوسرے (نئے اور وسیع تر) زمین و آسمان میں تبدیل ہو جائیں گے۔

لہذا کہہ جائے کہ جہاں سورج کی تمازت اور تپش نہیں وہاں پھر سایہ کس لیے ہے؟ تو اس کے جواب میں ہم کہیں گے کہ سائے کا لطف صرف تمازت آفتاب سے بچنے میں نہیں ہے بلکہ ہتوں سے طبعی اور اوپر جانے والی رطوبت کہ جو نشاط بخش آکسیجن سے ملی ہوتی ہے سائے کو ایک خاص قسم کی لطافت اور تازگی بھی دیتی ہے۔ اسی لیے درخت کا سایہ کمرے کی چھت کے سائے کی طرح ہرگز خشک اور بے روح نہیں ہوتا۔

جنت کی یہ تین صفات بیان کرنے کے بعد، آیت کے آخر میں فرمایا گیا ہے: یہ ہے پرہیزگاروں کا انجام، لیکن کافروں کا انجام گ

ہے (تلك عقبی الذین اتقوا وعقبی الکافرین النار)۔

جنت کی نعمتوں کا ذکر اس خوبصورت اور زیبا تعبیر کے ذریعے لطافت اور تفصیل کے ساتھ ہوا ہے لیکن دوزخیوں کے بارے میں

ایک منقرض خشک اور سخت جملہ ہے کہ ان کا انجام کار جہنم ہے۔

❖

۳۶۔ وَالَّذِينَ اتَّيْنَهُمُ الْكِتَابَ يَفْرَحُونَ بِمَا أُنزِلَ إِلَيْكَ وَمِنَ الْأَحْزَابِ
مَنْ يُنْكِرُ بَعْضَهُ طُفْلًا إِنَّمَا أُمِرْتُ أَنْ أَعْبُدَ اللَّهَ وَلَا أُشْرِكَ بِهِ
إِلَيْهِ أَدْعُوا وَإِلَيْهِ مَابٍ ۝

ترجمہ

۳۶۔ اور وہ کہ جنہیں ہم نے آسمانی کتاب دی ہے وہ اس پر خوش ہیں کہ جو تجھ پر نازل ہوا ہے اور بعض احزاب (اور گروہ) اس کے ایک حصہ کا انکار کرتے ہیں۔ کہہ دو: میں مامور ہوں کہ اللہ کی عبادت کروں اور اس کے لیے شریک قرار نہ دوں۔ میں اس کی طرف دعوت دیتا ہوں اور (سب کی) بازگشت اسی کی طرف ہے۔

تفسیر

خدا پرست اور دیگر گروہ

اس آیت میں آیات قرآن کے نزول پر لوگوں کے مختلف رد عمل کی طرف اشارہ ہوا ہے۔ اس میں بتایا گیا ہے کہ حقیقت کے متلاشی اور حق جو افراد کس طرح جو کچھ پیغمبر پر نازل ہوتا تھا اس پر تسلیم خم کرتے تھے اور خوش ہوتے تھے جب کہ مخالف اور ہٹ دھرم افراد اس کی مخالفت کے لیے اٹھ کھڑے ہوتے تھے۔

پہلے ارشاد ہوتا ہے: جنہیں ہم نے آسمانی کتاب دے رکھی ہے وہ اس پر خوش ہوتے ہیں جو کچھ تجھ پر نازل ہوتا ہے (والذین اتیناہم الکتاب یفرحون بما انزل الیک)۔

اس طرف توجہ کرتے ہوئے کہ "اتیناہم الکتاب" اور اس قسم کی تعبیر پورے قرآن میں عام طور پر یہود و نصاریٰ اور ان جیسے آسمانی مذاہب کے پیروکاروں کے بارے میں نازل ہوئی ہے، تو اس میں کوئی شک باقی نہیں رہتا کہ یہاں بھی انہی کی طرف اشارہ ہے۔ یعنی یہود و نصاریٰ اور ان جیسے دوسرے جو بیان حق تجھ پر ان آیات کے نزول پر سرور ہوتے ہیں کیونکہ ایک طرف تو وہ انہیں ان نشانیوں سے ہم آہنگ پاتے ہیں جو ان کے پاس ہیں اور دوسری طرف یہ ان کے لیے ان خرافات سے نیز یہود و نصاریٰ

اور دیگر مذاہب کے ان عالم نما جاہلوں کے شر سے آزادی اور نجات کا سبب ہیں جنہوں نے انہیں قید و بند میں بکڑ رکھا ہے اور فکری آزادی اور تکامل دار تقاضے انسانی سے محروم کر رکھا ہے۔

یہ جو بعض بزرگ مفسرین نے کہا ہے کہ ”الذین اتینا ہم الكتاب“ سے مراد حضرت رسول اکرم صلی اللہ علیہ وآلہ وسلم کے اصحاب انصار ہیں بہت بعید معلوم ہوتا ہے کیونکہ مسلمانوں کے لیے ایسی تعبیر کا استعمال معمول نہیں ہے۔ علاوہ ازیں یہ بات ”بعثنا انزل الیک“ سے مطابقت نہیں رکھتی۔

نیز جو کچھ کہا گیا ہے سورہ رعد کا مسکی ہونا اس کے منافی نہیں کیونکہ یہودیوں کا اصلی مرکز اگرچہ مدینہ اور خیبر تھے اور عیسائیوں کا اصلی مرکز بخران وغیرہ تھا پھر بھی اس میں شک نہیں کہ وہ مکہ آتے جاتے تھے اور مکہ میں ان کے افکار و نظریات اور ثقافت کا تھوڑا بہت اثر تھا۔ اسی بناء پر مکہ کے لوگ ان نشانیوں کی بناء پر کہ جو یہودی خدا کے آخری پیغمبر کے بارے میں بیان کرتے تھے ان میں سے ایسے پیغمبر کے ظہور کے انتظار میں رہتے تھے۔ (اس سلسلے میں درقر بن نوفل اور اس قسم کے دیگر افراد کے واقعات مشہور ہیں)۔

قرآن مجید کی دیگر سورتوں میں بھی اس بات کے شواہد موجود ہیں کہ اہل کتاب میں سے سچے مومنین پیغمبر اسلام پر آیات قرآن کے نزول سے خوش تھے۔ سورہ قصص کی آیت ۵۲ میں ہے:

الذین اتینا ہم الكتاب من قبلہ ہم بہ یؤمنون

جنہیں ہم نے اس سے پہلے آسمانی کتاب دی تھی وہ اس قرآن پر ایمان رکھتے تھے۔

اس کے بعد مزید فرمایا گیا ہے، لیکن احزاب میں سے ایک جماعت تجھ پر نازل ہونے والی بعض آیات کا انکار کرتی ہے (ومن الاحزاب من ینکر بعتہ)۔

اس گروہ سے مراد یہود و نصاریٰ کی وہی جماعت ہے کہ جس پر قومی و مذہبی تعصب اور ایسے دوسرے تعصبات کا غلبہ تھا۔ اسی بناء پر قرآن انہیں ”اہل کتاب“ نہیں کہتا کیونکہ وہ اپنی آسمانی کتب کے سامنے بھی تسلیم خم نہیں کیے ہوئے۔ بلکہ حقیقت میں وہ ”احزاب“ اور مختلف گروہ تھے کہ جو صرف اپنے اپنے گروہ کے راستے پر چلتے تھے۔ یہ گروہ ہر اس چیز کا انکار کر دیتے تھے کہ جو ان کے اپنے میلان، طریقے اور پہلے سے کیے گئے فیصلوں سے ہم آہنگ نہ ہوتی۔

یہ احتمال بھی ذکر کیا گیا ہے کہ ”احزاب“ مشرکین کی طرف اشارہ ہو کیونکہ سورہ احزاب میں بھی ان کا اس لفظ کے ذریعے ذکر کیا گیا ہے۔ اصل میں ان کا کوئی دین و مذہب نہ تھا بلکہ وہ بکھرے ہوئے گروہ اور احزاب تھے کہ جو قرآن اور اسلام کی مخالفت میں متحد تھے۔

عظیم مفسر مرحوم طبری اور بعض دوسرے مفسرین نے ابن عباس سے نقل کیا ہے کہ مندرجہ بالا آیت صفت رحمن کے ساتھ خداوند عالم کی توصیف سے بت پرستوں کے انکار کی طرف اشارہ ہے جب کہ اہل کتاب خصوصاً یہودی اس توصیف سے آشنائی کی بناء پر قرآنی آیات میں لفظ ”رحمن“ کی موجودگی پر خوشی کا اظہار کرتے تھے اور مشرکین مکہ کہ جو اس صفت سے نا آشنا تھے اس کا مذاق

لہ کیونکہ اس بات کا لازم یہ ہے کہ ”ما انزل الیک“ ”الکتاب“ ہی ہو کیونکہ اس صورت میں دونوں قرآن کی طرف اشارہ ہیں حالانکہ قرآنہ مقابلہ سے معلوم ہوتا ہے کہ ”الکتاب“ سے مراد اور ہے اور ”ما انزل الیک“ سے مراد کچھ اور ہے۔

اڑاتے تھے۔

آیت کے آخر میں پیغمبر اکرم صلی اللہ علیہ وآلہ وسلم کو حکم دیا گیا ہے کہ اس کی اور اس کی مخالفت اور ہٹ دھرمی کی پرواہ نہ کرو بلکہ اپنے حقیقی خط اور صراطِ مستقیم پر قائم رہو اور کہو: میں مامور ہوں کہ صرف اللہ کی پرستش کروں جو یکتا و یگانہ خدا ہے اور اس کے لیے کسی شریک کا قائل نہ ہوں میں صرف اس کی طرف دعوت دیتا ہوں اور میری اور سب کی بازگشت اسی کی طرف ہے (قل انصا امرت ان اعبد الله ولا اشرك به اليه ادعوا و اليه مآب)۔

یہ اس طرف اشارہ ہے کہ سچے موصدا اور حقیقی خدا پرست کا خدا کے فرامین کے سامنے تسلیم خم کرنے کے علاوہ کوئی راستہ اور پروگرام نہیں ہے وہ ان تمام امور کے لیے فرماں بردار ہے جو خدا کی طرف سے نازل ہوتے ہیں اور ان کے بارے میں کچھ ماننے اور کچھ نہ ماننے کا قائل نہیں ہوتا۔ ایسا نہیں کہ جس چیز کے بارے میں اس کی رغبت ہو اسے قبول کر لے اور جس کے بارے میں میلان نہ ہو اس کی مخالفت کرے اور انکار کر دے۔

ایک اہم نکتہ

ایمان اور جماعتی وابستگیاں: زیر نظر آیت میں ہم نے دیکھا ہے کہ خدا کس طرح یہود و نصاریٰ میں سے سچے مومنین کو اہل کتاب سے تعبیر کر رہا ہے اور جو لوگ اپنے تعصبات اور ہوا ہوس کے تابع تھے انہیں "احزاب" قرار دے رہا ہے۔ یہ امر صدر اسلام اور پیغمبر اکرم صلی اللہ علیہ وآلہ وسلم کے ہم عصر یہود و نصاریٰ میں منحصر نہیں بلکہ حقیقی مومنین اور ایمان کے دعویداروں میں ہمیشہ یہی فرق رہا ہے کہ سچے مومنین فرامینِ حق کے سامنے تسلیمِ محض ہوتے ہیں اور ان میں تفریق و تبعیض کے قائل نہیں ہوتے یعنی اپنی خواہش و رغبت کو ان کے تحت رکھتے ہیں۔ ایسے ہی لوگوں کے لیے اہل کتاب اور اہل ایمان کا لقب بچتا ہے۔

لیکن وہ کہ جو "نؤمن ببعض و نکفر ببعض" کا مصداق ہیں یعنی جو کچھ ان کی ذاتی سوچ، رغبت اور ہوا ہوس سے ہم آہنگ ہے اسے قبول کر لیتے اور جو کچھ ایسا نہیں اُس کا انکار کر دیتے ہیں یا جو کچھ ان کے فائدے میں ہے اسے مان لیتے ہیں اور جو ان کے ذاتی مفادات کے خلاف ہے اُس کا انکار کر دیتے ہیں وہ نہ حقیقی مسلمان ہیں اور نہ سچے مومن بلکہ وہ تو جماعتی وابستگیاں رکھتے اور اپنے مقاصد دین میں تلاش کرتے ہیں اسی لیے تعلیماتِ اسلام اور احکام دین میں ہمیشہ تبعیض کے قائل ہوتے ہیں۔



۳۷۔ وَكَذَلِكَ أَنْزَلْنَاهُ حُكْمًا عَرَبِيًّا وَلَئِنِ اتَّبَعْتَ أَهْوَاءَهُمْ بَعْدَ
مَا جَاءَكَ مِنَ الْعِلْمِ لَمَا لَكَ مِنَ اللَّهِ مِنْ وَلِيٍّ وَلَا
وَاقٍ ۝

۳۸۔ وَلَقَدْ أَرْسَلْنَا رُسُلًا مِنْ قَبْلِكَ وَجَعَلْنَا لَهُمْ آزْوَاجًا وَ
ذُرِّيَّةً ۖ وَمَا كَانَ لِرَسُولٍ أَنْ يَأْتِيَ بِآيَةٍ إِلَّا بِإِذْنِ اللَّهِ ۖ
لِكُلِّ أَجَلٍ كِتَابٌ ۝

۳۹۔ يَمْحُوا اللَّهُ مَا يَشَاءُ وَيُثَبِّتُ ۖ وَعِنْدَهُ أُمُّ الْكِتَابِ ۝
۴۰۔ وَإِنْ مَا نُرِيَنَّكَ بَعْضَ الَّذِي نَعِدُهُمْ أَوْ نَتَوَفَّيَنَّكَ فَإِنَّمَا
عَلَيْكَ الْبَلَّغُ وَعَلَيْنَا الْحِسَابُ ۝

ترجمہ

۳۷۔ جس طرح (کہ ہم نے گزشتہ انبیاء کو آسمانی کتاب دی ہے) تجھ پر بھی واضح اور صریح فرمان نازل کیا ہے اور تیرے پاس آگاہی آجانے کے بعد اگر تو ان کی خواہشات کی پیروی کرے تو خدا کے سامنے کوئی تیری حمایت کرنے والا اور بچانے والا نہیں ہوگا۔

۳۸۔ اور ہم نے تجھ سے پہلے رسول بھیجے ہیں اور ان کی بیویاں اور اولاد بھی تھی اور کوئی رسول حکم خدا کے بغیر (اپنی طرف سے) کوئی معجزہ نہیں لاسکتا تھا، ہر زمانہ ایک کتاب رکھتا ہے (اور ہر کام کے لیے وقت مقرر ہے)۔

۳۹۔ خدا جسے چاہتا ہے محو کر دیتا ہے اور جسے چاہتا ہے ثبات عطا کرتا ہے اور اہم کتاب اس کے

پاک ہے۔

۴۔ اور وہ بعض سزائیں کہ جن کا ہم نے اُن سے وعدہ کیا ہے تجھے دکھائیں یا (ان سزاؤں کے آنے سے پہلے) ہم تجھے مار دیں تو ہر حالت میں تو فقط ابلاغ پر مامور ہے اور (ان کا) حساب ہمارے ذمے ہے۔

تفسیر

قطعی اور قابل تغیر حوادث

ان آیات میں بھی نبوت سے مربوط مسائل کا سلسلہ جاری ہے۔ پہلی آیت میں فرمایا گیا ہے: جیسے ہم نے اہل کتاب اور گزشتہ انبیاء پر آسمانی کتاب نازل کی ویسے ہی یہ قرآن بھی تم پر نازل کیا ہے اس حالت میں کہ یہ واضح و آشکار احکام پر مشتمل ہے (و کذلک انزلناہ حکماً عربیاً)۔ جیسا کہ راغب نے مفردات میں کہا ہے "عربی"۔ فصیح اور واضح گفتگو کے معنی میں ہے:

الفصیح البین من الکلام

لہذا جس وقت کہا جاتا ہے: "امراً عربیاً" تو اس کا مفہوم ہے: "وہ عورت جو اپنی عفت و پاکدامنی سے آگاہ ہو" اس کے بعد راغب مزید کہتا ہے:

قولہ حکماً عربیاً قیل معناه مفضلاً بحق الحق ویبطل الباطل

یہ جو خدا نے فرمایا ہے "حکماً عربیاً" اس کا مفہوم ہے ایسی واضح اور آشکار گفتگو جو حق کو ثابت کرتی ہے اور باطل کا بطلان کرتی ہے۔

یہ احتمال بھی ذکر کیا گیا ہے کہ "عربی" یہاں "شریف" کے معنی میں ہے کیونکہ لغت میں یہ لفظ اس معنی میں بھی آیا ہے۔ اس طرح اس صفت سے قرآن کی توصیف سے مراد یہ ہے کہ اس کے احکام واضح و آشکار ہیں اور اس سے غلط فائدہ اٹھانے اور مختلف تعبیروں کی گنجائش نہیں ہے۔ اسی لیے اس تعبیر کے بعد دیگر آیات میں استقامت، ٹیڑھا پن نہ ہونے اور یا علم و انہی کا ذکر کیا گیا ہے۔ سورہ زمر کی آیت ۲۸ میں ہے:

قرآنا عربیاً غیر ذی عوج

یہ آشکار قرآن ہے کہ جو ہر قسم کی کجی اور ٹیڑھ پن سے پاک ہے۔

سورہ حم السجدہ کی آیت ۲ میں ہے:

کتاب فصحت آیاتہ قرآنا عربیاً لغوم یعلمون
یہ وہ کتاب ہے کہ جس کی آیات تشریح شدہ ہیں اور یہ ان کے لیے واضح و آشکار قرآن ہے کہ جو جاننا چاہے۔
اس طرح اس آیت میں قبل اور بعد کا جملہ تائید کرتا ہے کہ ”عربیت“ سے مراد بیان کا واضح، روشن اور پیچ و خم سے خالی ہونا چاہے۔

یہ تعبیر قرآن کی سات سورتوں میں آئی ہے لیکن چند ایک مواقع پر ”لسان عربی مبین“ اور اس قسم کے دیگر الفاظ بھی آئے ہیں۔ ممکن ہے وہ بھی اسی معنی یعنی بیان کا روشن، واضح اور ابہام سے خالی ہونا، میں ہو۔
البتہ اس خاص موقع پر ہو سکتا ہے عربی زبان کی طرف اشارہ ہو کیونکہ خدا سہرنی کو اس کی اپنی قوم کی زبان میں مبعوث کرنا تھا تاکہ وہ سب سے پہلے اپنی قوم کو ہدایت کرے اس کے بعد اس انقلاب کا دامن دوسری جگہوں تک پھیلائے۔
اس کے بعد تہدید آمیز اور قاطع لہجے میں پیغمبر کو خطاب کرتے ہوئے فرمایا گیا ہے؛ جب کہ حقیقت تجھ پر آشکار ہو جائے تو اس کے بعد اگر تو ان کی خواہشات کی پیروی کرے تو تمہیں خدائی عذاب کے ذریعے سزا ہوگی (ولئن اتبعت اھوائکم بعد ما جاءک من العلم مالک من اللہ من ولی ولا واق)۔

پیغمبر اکرمؐ کے مقام عصمت، معرفت اور علم و آگہی کی وجہ سے اگر چہ ان کے لیے انحراف کا احتمال یقیناً نہیں ہے لیکن الفاظ اولاً تو واضح کرتے ہیں کہ خدا کسی شخص کے ساتھ خصوصی ارتباط نہیں رکھتا بالفاظ دیگر اس کی کسی سے کوئی رشتہ داری نہیں ہے یہاں تک کہ اگر پیغمبر کا مقام بلند و بالا ہے تو ان کی تسلیم و عبودیت اور ایمان و استقامت کی بناء پر ہے۔

ثانیاً یہ بات دوسروں کے لیے تاکید ہے کہ جہاں پیغمبر میسیٰ مستی راہِ حق سے انحراف اور باطل راستے کی طرف میلان کی صورت میں خدائی سزا سے بچ نہیں سکتی تو پھر دوسروں کی حیثیت واضح ہے۔

یہ بعینہ اس طرح ہے کہ کوئی شخص اپنے اچھے اور نیک بیٹے کو مخاطب کر کے کہے، اگر تو اپنا ہاتھ غلط کاریوں سے آلودہ کرے تو میں تجھے سزا دوں گا تاکہ دوسروں کو اپنا حساب کتاب معلوم ہو جائے۔

یہ نکتہ بھی یاد رکھنے کے قابل ہے کہ ”ولی“ (سرپرست و محافظ) اور ”واق“ (نگہدار) اگرچہ معنی کے لحاظ سے ایک دوسرے کے مشابہ ہیں تاہم ان میں فرق یہ ہے کہ ایک مثبت پہلو کو بیان کرتا ہے اور دوسرا منفی پہلو کو۔ ایک نصرت و مدد کرنے والے کے معنی میں ہے اور دوسرا دفاع اور حفاظت کرنے والے کے معنی میں۔

بعد والی آیت درحقیقت ان مختلف اعتراضات کا جواب ہے کہ جو دشمن آپ پر کرتے تھے۔ ان میں سے ایک گروہ کہتا تھا کہ کیا یہ ممکن ہے کہ پیغمبر نوح بشر میں سے ہو اور اس کی بیوی اور بچے ہوں تو مندرجہ بالا آیت انہیں جواب دیتے ہوئے کہتی ہے؛ یہ کوئی نئی بات نہیں ہے۔ ہم نے تجھ سے پہلے بہت سے رسول بھیجے ہیں۔ ان کی بیویاں بھی تھیں اور اولاد بھی (ولقد ارسلنا رسلاً من قبلك وجعلنا لھم ازواجاً و ذریۃ)۔

لہ بعض مفسرین نے اس آیت کے لیے ایک شان نزول ذکر کی ہے اور کہتے ہیں کہ یہ آیت ان لوگوں کا جواب ہے جنہوں نے پیغمبر اکرمؐ کی ایک سے زیادہ ازواج ہونے پر اعتراض کیا تھا حالانکہ سورہ رعد ص ۱۱ ہے اور مکہ میں تعداد ازواج کا معاصر درپیش نہیں تھا۔

ان کے اعتراض سے غائب ہوتا ہے کہ وہ یا تو تاریخ انبیاء سے ناواقف تھے یا اپنے آپ کو نادانی اور جہالت میں رکھے ہوئے تھے۔
دوسرے اعتراض ذکر کرتے۔

دوسرا یہ کہ انہیں تو قلع تھی کہ وہ جو معجزہ بھی تجویز کریں اور جو بھی ان کی خواہشات کا تقاضا ہو آپ اسے انجام دیں (چاہے وہ ایمان لائیں یا نہ لائیں، لیکن انہیں جاننا چاہیے کہ "کوئی رسول خدا کے بغیر کوئی معجزہ پیش نہیں کر سکتا" (وہا کان لوسول ان یأتی بأیۃ الاذات اللہ)۔

تیسرا اعتراض یہ کیا جاتا تھا کہ پیغمبر اسلام کیوں آئے ہیں اور انہوں نے تورات یا انجیل کے احکام کو کیوں تبدیل کر دیا ہے کیا یہ آسمانی کتب نہیں ہیں اور خدا کی طرف سے نازل نہیں ہوئیں؟ کیا یہ ممکن ہے کہ خدا اپنا حکم تبدیل کر دے؟ (یہ اعتراض خصوصاً اس امر سے پوری طرح ہم آہنگ ہے کہ یہودی نسخ احکام کے ناممکن ہونے کا عقیدہ رکھتے تھے)۔

زیر نظر آیت اپنے آخری جملے میں انہیں جواب دیتی ہے، ہر زمانے کے لیے ایک حکم اور قانون مقرر ہوا ہے (تاکہ بشریت اپنے آخری بلوغ تک پہنچ جائے اور آخری حکم صادر ہو) (لکل اجل کتاب)۔

لہذا مقام تعجب نہیں کہ ایک دن وہ تورات نازل کرے، دوسرے دن انجیل نازل کرے اور پھر قرآن۔ کیونکہ تکامل حیات کے لیے مختلف اور گونا گوں پروگراموں کی ضرورت ہے۔

یہ احتمال بھی ہے کہ "لکل اجل کتاب" ان لوگوں کا جواب ہو جو کہتے ہیں کہ اگر پیغمبر سچ کہتا ہے تو پھر کیوں خدائی عذاب اس کے مخالفین کا قلع قمع نہیں کرتا۔ قرآن انہیں جواب دیتا ہے کہ ہر چیز کا ایک وقت ہے اور کوئی چیز حساب کتاب کے بغیر نہیں ہے۔ سزا اور عذاب کا وقت بھی آپہنچے گا۔

جو کچھ گذشتہ آیت کے آخر میں کہا گیا ہے بعد والی آیت اس کے لیے تاکید و استدلال کی حیثیت رکھتی ہے اور وہ یہ کہ ہر حادثے اور حکم کے لیے ایک معین زمانہ ہے جیسا کہ کہا گیا ہے:

ان الامور مرھونۃ باوقاقتها

اور اگر دیکھتے ہو کہ بعض آسمانی کتب دیگر کتب کی جگہ لیتی ہیں تو اس کی وجہ یہ ہے کہ خدا جو چیز چاہتا ہے جو کر دیتا ہے جیسے وہ اپنے ارادے اور حکمت کے تقاضے سے کچھ امور کا اثبات کرتا ہے نیز کتاب اصلی اور ام الكتاب اُس کے پاس ہے (یعنی اللہ ما یشاء و یشیت و عندہ امر الكتاب)۔

آخر میں مزید تاکید کے طور پر ان مذاہبوں کا ذکر ہے کہ پیغمبر جن کا وعدہ کرتے تھے اور وہ ان کا انتظار کرتے تھے۔ یہاں تک کہ اعتراض کرتے تھے کہ تمہارے وعدے نے عملی شکل کیوں اختیار نہیں کی۔ ارشاد ہوتا ہے، اور بعض امور کہ جن کا ہم نے وعدہ کر رکھا ہے (یعنی تیری کامیابی، ان کی شکست، تیرے پیروکاروں کی رہائی اور ان کے پیروکاروں کی اسارت) ہم تجھے تیری زندگی میں دکھائیں یا ان وعدوں

لے البتہ اس معنی کے مطابق، جس کہ بعض مفسرین نے کہا ہے مندرجہ بالا جملے میں تقدیم و تاخیر کا قائل ہونا پڑے گا اور یہ کہتا پڑے گا کہ تقدیر میں "مکمل کتاب اجل" تھا (مخبر کیجئے گا)۔

پر عمل درآمد سے پہلے تجھے اس دنیا سے لے جائیں تیری ذمہ داری بہر صورت ابلاغ رسالت ہے اور ہماری ذمہ داری ان سے حساب لینا ہے
(وان ما نرینک بعض الذی نعدہم اونتوفینک فانما عیدک البلاغ وعلینا الحساب)۔

دواہم نکات

۱۔ لوحِ محو واثبات اور ام الکتاب: ”یعمحو اللہ ما یشاء ویثبت“ مندرجہ بالا آیات میں اگرچہ انبیاء پر نزولِ معجزات یا آسمانی کتب کے نازل ہونے کے بارے میں آیا ہے لیکن اس میں ایک عمومی قانون بیان کیا گیا ہے کہ جس کی طرف مختلف منابعِ کلامی میں بھی اشارہ ہوا ہے اور وہ یہ کہ تحققِ موجودات اور عالم کے مختلف حوادث کے دو مرحلے ہیں۔ ایک مرحلہ قطعیت ہے کہ جس میں کسی قسم کا کوئی تغیر و تبدل نہیں ہوتا (مذکورہ بالا آیت میں ”ام الکتاب“ اسی کی طرف اشارہ ہے)۔ دوسرا مرحلہ غیر قطعی ہے۔ دوسرے لفظوں میں یہ مشروط ہے کہ اس مرحلے میں تبدیلی ممکن ہے لہذا اسے مرحلہ محو واثبات کہتے ہیں۔

کبھی انہیں ”لوحِ محفوظ“ اور ”لوحِ محو واثبات“ بھی کہا جاتا ہے۔ گویا ان میں سے ایک لوح میں جو کچھ لکھا گیا ہے اس میں کوئی تبدیلی نہیں ہوتی اور وہ بالکل محفوظ ہے لیکن دوسری میں ممکن ہے کوئی چیز لکھی جائے اور پھر وہ محو ہو جائے اور اس کی جگہ دوسری چیز لکھی جائے۔ حقیقتِ امر یہ ہے کہ کبھی ایک مادہ پر ہم اس کے ناقص اسباب کے ساتھ نظر ڈالتے ہیں۔ مثلاً زہر قاتل کی طبیعت کا تقاضا ہے کہ انسان کو ختم کر دے، اسے نظر میں رکھتے ہوئے ہم کہتے ہیں کہ جو شخص اسے کھائے گا مر جائے گا مگر اس سے بے خبر ہوتے ہیں کہ اس زہر کے لیے ایک ”ضد زہر“ بھی ہے اگر اس کے بعد اسے کھایا تو اس کے اثرات ختم ہو جائیں گے (البتہ ممکن ہے ہم بے خبر تو نہ ہوں لیکن اس ”ضد زہر“ کے بارے میں بات کرنا مناسب نہ سمجھیں)۔

اب ہم دیکھ رہے ہیں کہ یہ مادہ یعنی زہر کھانے سے موت، قطعی پہلو نہیں رکھتا یعنی اس مقام پر ”لوحِ محو واثبات“ ہے کہ جس میں دوسرے حوادث پر نظر رکھتے ہوئے تغیر ممکن ہے لیکن اگر حادثے کو اس کی علتِ تامہ یعنی مقتضی کے وجود، تمام شرائط کی موجودگی اور تمام موانع کے خاتمے کے ساتھ نظر میں رکھیں (منہج بالمثال میں زہر کھانے اور ”ضد زہر“ نہ کھانے کے ساتھ نظر میں رکھیں) تو پھر وہاں مادہ قطعیت کے لفظ اصطلاح کے مطابق اس کی جگہ لوحِ محفوظ اور ام الکتاب میں ہے اور اس میں کوئی تغیر نہیں ہوتا۔

یہ بات ایک اور طرح بیان کی جاسکتی ہے اور وہ یہ کہ خدا کے علم کے دو مرحلے ہیں۔ ”مقتضیات اور عللِ ناقصہ کا علم“ اور ”عللِ تامہ کا علم“۔ جو دوسرے مرحلے سے مربوط ہے اسے علم الکتاب اور لوحِ محفوظ کہا جاتا ہے اور جو پہلے مرحلے سے مربوط ہے اسے لوحِ محو واثبات سے تعبیر کرتے ہیں ورنہ آسمان کے کسی گوشے میں کوئی لوح اور تختی نہیں رکھی ہوئی کہ جس پر کوئی چیز لکھی جاتی ہو یا اس پر دوسری چیز لکھی جاتی ہو۔

یہاں سے منابعِ اسلامی کے مطالعہ سے سامنے آنے والے بہت سے سوالات کا جواب دیا جاسکتا ہے کیونکہ کبھی کبھی روایات یا بعض قرآنی آیات میں ہم پڑھتے ہیں کہ فلاں کام فلاں نتیجے کا سبب بنتا ہے لیکن ہم بعض اوقات اس میں ایسا نتیجہ نہیں دیکھتے۔ ایسا اس لیے ہوتا ہے کہ اس نتیجے کا حصول بعض شرائط یا موانع کا حامل ہوتا ہے کہ جو شرط پوری نہ ہونے یا رکاوٹ دور نہ ہونے کی وجہ سے نہیں ہو پاتا۔



نیز آئی روایات کہ جو لوح محفوظ، لوح نحو و اثبات اور انبیاء و ائمہ علیہم السلام کے علم کے بارے میں ہیں ان کا مفہوم اس بحث سے واضح ہو جاتا ہے۔ ان میں سے چند روایات ہم بطور نمونہ پیش کرتے ہیں:

۱۱۔ امیر المؤمنین حضرت علی علیہ السلام سے منقول ہے کہ آپ نے مندرجہ بالا آیت کے بارے میں رسول اللہ سے سوال کیا تو حضور نے فرمایا:

دَقِرَ عَيْنِيكَ بِتَفْسِيرِهَا وَلَا قَرْنَ عَيْنِ امْتِي بَعْدِي بِتَفْسِيرِهَا، الصِّدْقَةُ عَلِيٌّ وَجَهْمُهَا
وَبِرْ لَوَالِدَيْنِ وَاصْطِنَاعِ الْمَعْرُوفِ يَحُولُ الشَّقَاءُ سَعَادَةً، وَيَزِيدُ فِي الْعَمْرِ، وَيَقِي مَصَارِعَ
السُّوءِ.

اس آیت کی تفسیر سے میں تیری آنکھوں کو روشن کروں گا اور اسی طرح اپنے بعد اپنی امت کی آنکھوں کو ضرورت مندوں کی صحیح طریقے سے مدد کرنا، ماں باپ سے نیکی کرنا اور سہراچھے کام کو انجام دینا شقاوت کو سعادت میں بدل دیتا ہے، زندگی کو طولانی کر دیتا ہے اور خطرات سے بچاتا ہے۔

یہ اس طرف اشارہ ہے کہ سعادت و شقاوت کوئی حتمی اور ناقابل تغیر امر نہیں۔ یہاں تک کہ اگر انسان نے ایسے اعمال انجام دیئے ہوں کہ جن کی وجہ سے بدبختوں کی صف میں شامل ہو تو وہ اپنی جگہ تبدیل کر کے اور نیکیوں کا رخ کر کے خصوصاً مخلوق خدا کی مدد اور خدمت کر کے اپنی سرنوشت کو بدل سکتا ہے کیونکہ ان امور کا مقام لوح نحو و اثبات ہے نہ کہ ام الكتاب۔

تو برہے کہ جو کچھ مندرجہ بالا حدیث میں آیا ہے وہ مفہوم آیت کا ایک حصہ ہے کہ جو ایک مثال کے طور پر بیان ہوا ہے۔
۲۱۔ امام باقر علیہ السلام سے منقول ہے کہ آپ نے فرمایا:

مِنَ الْأُمُورِ مَحْتَمِلَةٌ كَأَنَّهَا لَا مَحَالَةَ، وَمِنَ الْأُمُورِ مَوْقُوفَةٌ عِنْدَ اللَّهِ،
يَقْدَرُ فِيهَا مَا يَشَاءُ وَيَمْحُو مَا يَشَاءُ وَيَثْبُتُ مِنْهَا مَا يَشَاءُ۔۔۔۔۔

کچھ امور و حوادث حتمی ہیں کہ جو یقیناً رونما ہوتے ہیں اور بعض خدا کے ہاں کچھ شرائط کے ساتھ مشروط ہوتے ہیں وہ جس میں مصلحت دیکھتا ہے اسے مقدم کر دیتا ہے اور جسے چاہتا ہے محو کر دیتا ہے اور جسے چاہتا ہے ثابت کر دیتا ہے۔

نیز قوم ہے کہ امام علی بن الحسین زین العابدین علیہ السلام فرمایا کرتے تھے:

الْوَدَايَةُ فِي كِتَابِ اللَّهِ لِحَدِيثِكُمْ بِمَا كَانَ وَمَا يَكُونُ إِلَى يَوْمِ الْقِيَامَةِ، فَقُلْتُ
لَهَا آيَةٌ فَقَالَ قَالَ اللَّهُ: يَمْحُوا اللَّهُ مَا يَشَاءُ وَيَثْبُتُ وَعِنْدَهُ أُمْرُ
الْكِتَابِ

اگر قرآن میں ایک آیت نہ ہوتی تو میں گزشتہ اور آئندہ قیامت تک کے حوادث کی تمہیں خبر دیتا۔

راوی حدیث کہتا ہے: میں نے عرض کیا کہ کونسی آیت ہے تو فرمایا:

فدا فرماتا ہے: *يَمْحُو اللَّهُ مَا يَشَاءُ وَيُثَبِّتُ وَعِنْدَهُ أُمُّ الْكِتَابِ*

یہ حدیث اس بات کی دلیل ہے کہ مختلف حوادث کے متعلق دین کے عظیم راہبروں کے کم از کم کچھ علوم لوحِ محو و اثبات سے مربوط ہیں اور لوحِ محفوظ اپنی تمام خصوصیات کے ساتھ خدا سے مخصوص ہے اور وہ اس کے کچھ حصے کی کہ جس میں مصلحت سمجھتا ہے اپنے خاص بندوں کو تعلیم دے دیتا ہے۔

رمضان المبارک کی راتوں کی دعاؤں میں ہم پڑھتے ہیں:

وَأَنْ كُنْتَ مِنَ الْأَشْقِيَاءِ فَا مَحْنِي مِنَ الْأَشْقِيَاءِ وَ اَكْتُبْنِي مِنَ السَّعْدَاءِ

اگر میں شقاوت مندوں میں سے ہوں تو ان میں سے حذف کر کے مجھے سعادت مندوں میں لکھ دے (یعنی مجھے اس کام کی توفیق دے)۔

بہر حال جیسا کہ کہا جا چکا ہے محو و اثبات کا ایک جامع مفہوم ہے۔ شرائط کی تبدیلی اور موانع کی موجودگی کے زیر اثر اس میں ہر قسم کی تبدیلی شامل ہے اور یہ جو بعض مفسرین نے کسی خاص مصداق کی نشاندہی کی ہے مثلاً انہوں نے کہا ہے کہ یہ توبہ کے زیر اثر گنہوں کے محو ہونے یا عادات بدلنے سے روزی کم یا زیادہ ہونے یا اس قسم کے امور کی طرف اشارہ ہے۔ ان میں سے ہر بات اسی صورت میں صحیح ہو سکتی ہے جب مراد ایک مصداق بیان کرنا ہو۔

۲۔ بدایا ہے؛ شیعہ اور سنی میں جو ایک پیچیدہ سی بحث پیدا ہو گئی ہے وہ مسئلہ بدایا کے بارے میں ہے۔

فخر رازی اپنی تفسیر میں زیر بحث آیت کے ذیل میں کہتا ہے:

شیعوں کا عقیدہ ہے کہ خدا کے لیے بدایا جائز ہے اور ان کے نزدیک بدایا کی حقیقت یہ ہے کہ ایک شخص ایک چیز کا معتقد ہو پھر ظاہر ہو جائے کہ حقیقت اس کے اعتقاد کے برخلاف ہے اور یہ بات ثابت کرنے کے لیے انہوں نے ”*يَمْحُو اللَّهُ مَا يَشَاءُ وَيُثَبِّتُ*“ کی آیت کا سہارا لیا ہے۔

فخر رازی مزید کہتا ہے:

یہ عقیدہ باطل ہے کیونکہ علمِ خدا اس کی ذات کے لوازم میں سے ہے اور جو ایسا ہو اس میں تغیر و تبدل محال ہے۔

افسوس سے کہنا پڑتا ہے کہ مسئلہ بدایا کے بارے میں شیعہ عقیدہ سے عدم آگاہی اور لاعلمی کے سبب بہت سے اہل سنت بھائیوں نے شیعوں کی طرف ایسی ناروا نسبتیں دی ہیں۔ اس کی وضاحت یہ ہے:

لغت میں لفظ ”بدایا“ آشکار ہونے اور پوری طرح واضح ہونے کے معنی میں ہے نیز یہ لفظ پشیمانی کے معنی میں بھی آیا ہے کیونکہ جو شخص پشیمان ہوتا ہے یقیناً اسے کوئی نئی چیز پیش آتی ہے۔

اس میں شک نہیں کہ اس معنی کے لحاظ سے خدا کے بارے میں بدایا کا کوئی مفہوم نہیں اور ممکن نہیں۔ اور کسی عقل مند اور

وانا کے لیے ممکن نہیں کہ اسے یہ احتمال ہو کہ کوئی مطلب خدا سے پوشیدہ ہوتا ہے اور پھر وقت گزرنے سے اس پر آشکار ہو جاتا ہے۔ اصولی طور پر یہ بات صریح کفر ہے اور کھٹکنے والی ہے۔ اس بات کا لازمی مطلب یہ ہے کہ خدا کی ذات پاک کی طرف جہالت کی نسبت دی جائے اور اس کی ذات کو عمل تغیر اور عمل حوادث سمجھا جائے ماشاء اللہ۔ شیعوں کا میر ذات مقدس پروردگار اور خدا کے لایزال کے بارے میں یہ احتمال ہرگز نہیں رکھتے۔

جس معنی میں شیعوں کا عقیدہ رکھتے ہیں اور اس پر اصرار کرتے ہیں اور جس کے مطابق روایات اہل بیت میں آیا ہے کہ

ما عرف الله حق معرفته من لم يعرفه بالبداء

جس نے خدا کو بداء کے ساتھ نہیں پہچانا اُس نے ٹھیک طرح سے خدا کو نہیں پہچانا۔

وہ یہ ہے کہ اکثر ایسا ہوتا ہے کہ ہم علل و اسباب کے ظواہر کے مطابق سمجھتے ہیں کہ ایک واقعہ وقوع پذیر ہو گا یا کسی پیغمبر کو ایسا واقعہ پیش آنے کی خبر دی گئی حالانکہ ہم بعد میں دیکھتے ہیں ایسا واقعہ نہیں ہوا تو اس موقع پر ہم کہتے ہیں کہ ”بداء“ واقع ہوا ہے یعنی جس امر کو ہم واقع شدہ سمجھتے تھے اور اس کے رونما ہونے کو یقینی جانتے تھے اس کے خلاف ظاہر ہوا۔

اس بات کی بنیاد اور اصلی علت وہی ہے جو گزشتہ بحث میں بیان ہو چکی ہے اور وہ یہ کہ بعض اوقات ہماری آگاہی کا تعلق صرف علل ناقص سے ہوتا ہے اور ہم شرائط و موانع نہیں دیکھ پاتے اور ہم اس کے مطابق فیصلہ کرتے ہیں اور اس کے بعد جب شرط کے فقدان یا مانع کے وجود سے سامنا کرنا پڑتا ہے اور جس کی ہم توقع کر رہے ہوتے ہیں اس کے خلاف واقع ہو جاتا ہے تو پھر ہم ان مسائل کی طرف متوجہ ہوتے ہیں۔

اسی طرح کبھی پیغمبر یا امام لوح و اثبات سے آگاہی حاصل کر لیتے ہیں جب کہ یہ طبعاً قابل تغیر ہے اور پھر موانع پیش آنے اور شرائط منقود ہونے کی بناء پر اس طرح رونما نہیں ہوتا۔

اس حقیقت کو واضح کرنے کے لیے نسخ اور بداء کا آپس میں موازنہ کرنا چاہیے۔ ہم جانتے ہیں کہ تمام مسلمانوں کے نزدیک نسخ احکام جائز ہے۔ یعنی ممکن ہے ایک حکم شریعت میں نازل ہو اور لوگ سمجھیں کہ یہ ابدی حکم ہے لیکن پھر وہ ذات پیغمبر کے ذریعے نسخ قرار پا جائے اور اس کی جگہ دوسرا حکم آجائے (جیسے ہم نے تفسیر فقہ اور حدیث میں قبل کی تبدیلی کے بارے میں پڑھا ہے)۔ یہ درحقیقت بداء کی ایک قسم ہے لیکن عام طور پر امور تشریحی اور احکام و قوانین میں اسے نسخ کہتے ہیں اور امور تکوینی میں اس کی نظیر کو بداء کا نام دیتے ہیں۔ اسی بناء پر بعض اوقات کہا جاتا ہے کہ نسخ احکام ایک قسم کا بداء ہے اور امور تکوینی میں بداء ایک قسم کا نسخ ہے۔ کیا کوئی شخص ایسے منطقی امر کا انکار کر سکتا ہے سوائے ایسے شخص کے جو علت تامہ اور علت ناقصہ کے درمیان فرق نہ کر سکے یا یہ کہ وہ شیعیان اہل بیت کے خلاف ہونے والے محسوس پراپیگنڈا کا شکار ہو جائے اور اس کا تعصب اسے اجازت دے کہ شیعوں کے عقائد کا مطالعہ خود ان کی کتب سے کرے۔

تعب کی بات یہ ہے کہ فخر الدین رازی نے ”بمعوا اللہ ما یشاء و یشبت“ کے ذیل میں بداء کے بارے میں شیعوں کے عقیدے کی بات تو کی ہے لیکن اُس نے اس مسئلے کی طرف کوئی توجہ نہیں دی کہ بداء اسی ”محو اثبات“ کے علاوہ اور کچھ نہیں ہے۔ اُس نے تو اپنے مضمون تعصب کی بنا پر صرف شیعوں پر کڑی نکتہ چینی کی ہے کہ وہ بداء کے قائل کیوں ہیں۔



اجازت دیجئے کہ مسئلہ بداء کے بارے میں چند ایسے نمونے پیش کیے جائیں کہ جنہیں سب نے قبول کیا ہے۔

(۱) حضرت یونس علیہ السلام کے واقعہ میں ہم نے پڑھا ہے کہ ان کی قوم کی نافرمانی سبب بنی کہ عذاب الہی ان کی طرف آئے اور اس عظیم پیغمبر نے بھی چونکہ انہیں قابل ہدایت نہ سمجھا اور انہیں مستحق عذاب جانا تو انہیں چھوڑ کر چلے گئے لیکن اچانک "بداء واقع ہوا" اس قوم کے ایک عالم نے جب آثار عذاب دیکھے تو انہیں جمع کیا اور توبہ کی دعوت دی۔ سب نے اس کی بات مان لی اور وہ عذاب کہ جس کی نشانیاں ظاہر ہو چکی تھیں ٹل گیا۔

فلولا كانت قرية آمنت فنفعها إيمانها الا قوم يونس لما آمنوا كشفنا عنهم عذاب الخزي في الحيوة الدنيا ومتعناهم الى حين

(یونس - ۹۸)

(۲) اسلامی تواریخ میں ہے کہ حضرت عیسیٰ علیہ السلام نے ایک دلہن کے بارے میں خبر دی کہ وہ اسی شب زفاف مہزبانے گی لیکن وہ آپ کی پیش گوئی کے برخلاف زندہ رہی جب آپ سے ماجرا پوچھا گیا تو فرمایا: کیا تم نے اس سلسلے میں کوئی صدقہ دیا ہے۔

انہوں نے کہا:

جی ہاں

تو آپ نے فرمایا:

صدقہ حتمی بلاؤں کو دور کر دیتا ہے۔

حضرت عیسیٰ علیہ السلام نے درحقیقت لوحِ نحو و اثبات سے ارتباط کی وجہ سے ایسے واقعہ کے رونما ہونے کی خبر دی تھی حالانکہ یہ واقعہ مشروط تھا (شرط یہ تھی کہ اس میں صدقہ کی طرح کا کوئی مانع پیدا نہ ہو) لیکن جب مانع پیدا ہو گیا تو نتیجہ کوئی اور نکل آیا۔ (۳) بہادر بت شکن ابراہیم علیہ السلام کے بارے میں قرآن میں ہے کہ وہ اسماعیلؑ کو ذبح کرنے پر مامور ہوئے اور اس ماموریت کے بعد اپنے بیٹے کو قربان گاہ میں لے گئے لیکن جب انہوں نے ثابت کر دیا کہ میں پوری طرح آمادہ ہوں تو بداء واقع ہو گیا اور واضح ہو گیا کہ یہ ایک امتحان تھا اس عظیم پیغمبر اور ان کے فرزند ارجمند کی اطاعت و تسلیم کو آزمایا جائے۔

(۴) حضرت موسیٰ علیہ السلام کے واقعہ میں ہے کہ پہلے وہ مامور ہوئے کہ اپنی قوم سے تیس دن تک علیحدہ رہیں اور احکامِ تورات حاصل کرنے کے لیے خدائی وعدہ گاہ کی طرف جائیں لیکن پھر (بنی اسرائیل کی آزمائش کے لیے) اس مدت کو دس دن بڑھا دیا گیا۔

یہاں یہ سوال سامنے آتا ہے کہ بداء کے ایسے واقعات کا کیا فائدہ؟

اس سوال کا جواب ان امور میں توجہ کرنے سے ظاہر مشکل نہیں رہتا جن کا سطور بالا میں ذکر کیا گیا ہے کیونکہ بعض اوقات

اہم مسائل مثلاً کسی شخص کی آزمائش، کسی قوم کا امتحان، توبہ اور خدائی بازگشت (جیسے داستان یونس میں آیا ہے) صدقہ، ماحتمل کی مدد اور نیک کاموں کے زیر اثر دردناک حوادث برطرف ہوجاتے ہیں۔ ایسے امور تقاضا کرتے ہیں کہ آئندہ کے واقعات پہلے اس طرح سے منظم ہوں اور پھر شرائط و حالات بدلنے سے وہ بھی بدل جائیں تاکہ لوگوں کو معلوم ہو کہ ان کی سرنوشت خود انہی کے ہاتھ سے اور روش کی تبدیلی سے وہ اپنی تقدیر بدلنے پر قادر ہیں اور یہ بداء کا بہت بڑا فائدہ ہے (غور کیجئے گا) اور جو ہم نے پڑھا ہے کہ جس شخص نے خدا کو بداء کے ساتھ نہیں پہچانا وہ اس کی پوری معرفت نہیں رکھتا، یہ بھی انہی حقائق کی طرف اشارہ ہے اسی لیے ایک حدیث میں امام صادق علیہ السلام سے مروی ہے کہ آپ نے فرمایا:

ما بعث الله عزوجل نبياً حتى يأخذ عليه ثلاث خصال الاقرار بالعبودية، وخلق
لا نذ، وان الله يتقدم ما يشاء ويؤخر ما يشاء

خدا نے کسی پیغمبر کو نہیں بھیجا مگر یہ کہ اس سے یہ تین پیمان لیے۔ پروردگار کی بندگی کا اقرار، ہر قسم کے شرک کی نفی اور یہ کہ خدا جس چیز کو چاہتا ہے مقدم کرتا ہے اور جس چیز کو چاہتا ہے مؤخر کرتا ہے۔

حقیقت میں پہلا پیمان خدا کی اطاعت اور اس کے سامنے سر تسلیم خم کرنے سے مربوط ہے دوسرا عبد شرک کے خلاف قیام کرنے سے متعلق ہے اور تیسرا مسئلہ بداء سے مربوط ہے جس کا مفہوم یہ ہے کہ انسان کی تقدیر خود اس کے ہاتھ میں ہے اور وہ حالات تبدیل کر کے اپنے آپ کو لطف الہی یا عذاب خدا کا حقدار بنا لیتا ہے۔

آخری بات یہ ہے کہ مندرجہ بالا پہلوؤں کی بناء پر علماء شیعوں نے کہا ہے کہ جب ”بداء“ کی نسبت خدا کی طرف دی جاتی ہے تو ”بداء“ کے معنی میں ہوتی ہے یعنی کسی ایسی چیز کو ظاہر کر دینا جو پہلے ظاہر نہ ہو اور جس کی پیشین گوئی نہ کی جاسکتی ہو۔

لیکن شیعوں کی طرف یہ نسبت دینا کہ ان کا عقیدہ ہے کہ خدا کبھی کبھی اپنے کام پر پشیمان ہوجاتا ہے یا کسی ایسی چیز سے باخبر ہوجاتا ہے جس سے پہلے آگاہ نہ ہو۔ یہ بہت بڑی زیادتی ہے اور ایسی تہمت ہے جسے معاف نہیں کیا جاسکتا۔

اسی لیے ائمہ معصومین علیہم السلام سے منقول ہے کہ انہوں نے فرمایا:

من زعم ان الله عزوجل يبذل وله في شيء لم يعلمه امس فابوء وامنه
جو شخص یہ گمان کرے کہ خدا پر کوئی ایسی چیز آج آشکار ہوتی ہے جسے وہ کل نہیں جانتا تھا تو ایسے شخص سے بیزاری اختیار
کرو۔



۲۱- اَوْلَمُ يَرَوُا اَنَّا نَاتِي الْاَرْضَ نَنْقُصُهَا مِنْ اَطْرَافِهَا وَاللّٰهُ يَحْكُمُ
لَا مَعْزِبَ لِحُكْمِهِ وَهُوَ سَرِيْعُ الْحِسَابِ ۝
۲۲- وَقَدْ مَكَرَ الَّذِينَ مِنْ قَبْلِهِمْ فَلَئِنْ لَمْ يَكُنْ لَهُمُ الْعِلْمُ لَيَكْتُمُنَّ
مِمَّا كَفَرُوا وَسَيَعْلَمُ الْكُفْرُ لِمَنْ عُقِبِيَ الدَّارِ ۝
۲۳- وَيَقُولُ الَّذِينَ كَفَرُوا لَسْتَ مُرْسَلًا قُلْ كَفَى بِاللّٰهِ شَهِيدًا
بَيْنِي وَبَيْنَكُمْ وَمَنْ عِنْدَهُ عِلْمُ الْكِتَابِ ۝

ترجمہ

۲۱- کیا تم نے دیکھا نہیں کہ ہم ہمیشہ زمین کے اطراف (جو انب) کو کم کرتے رہتے ہیں (معاشرے، تمدن اور علماء تدریجاً ختم ہوتے رہتے ہیں) اور خدا حکومت کرتا ہے اور کسی شخص کو اسے روکنے یا اس کے احکام رد کرنے کا یارا نہیں اور وہ سریع الحساب ہے۔

۲۲- وہ لوگ جنہوں نے ان سے پہلے سازشیں کیں اور منصوبے بنائے لیکن منصوبہ بنانا تو خدا کا کام ہے کہ جو ہر شخص کے کام سے آگاہ ہے اور عنقریب کفار جان لیں گے کہ دوسرے گھر میں (نیک و بد) انجام کس کا ہے۔

۲۳- جو کافر ہو گئے ہیں وہ کہتے ہیں کہ تو رسول نہیں ہے۔ کہہ دے کہ خدا اور وہ لوگ کہ جن کے پاس علم کتاب (اور قرآن کی آگاہی) ہے (میر ہی) گواہی کے لیے کافی ہیں۔

تفسیر

انسان اور معاشرے ختم ہو جاتے ہیں، خدا باقی رہتا ہے

گزشتہ آیات میں رسول اللہ کی رسالت کے منکرین کی طرف تھا۔ ان آیات میں اس بحث کو جاری رکھا گیا ہے۔ مقصد یہ ہے

کہ انہیں تنبیہ کی جائے، انہیں بیدار کیا جائے۔ ان کے سامنے استدلال کیا جائے الغرض مختلف طریقوں سے انہیں عقلی راہ پر لگا کر غور و فکر کرنے اور پھر اپنی حالت کی اصلاح کرنے پر آمادہ کیا جائے۔

پہلے ارشاد ہوتا ہے، ان مغرور اور مبٹ و صرم افراد نے دیکھا نہیں کہ ہم مسلسل زمین کے اطراف و جوانب کو کھرتے رہتے ہیں (اولم یروا اننا ناتی الارض ننقصہا من اطرافہا)۔

واضح ہے کہ زمین سے یہاں مراد اہل زمین ہیں۔ یعنی کیا وہ اس واقعیت کی طرف نگاہ نہیں کرتے کہ ہمیشہ اقوام، تمدن اور حکومتیں زوال پزیر ہوتی ہیں۔ وہ قومیں کہ جوان سے زیادہ قوی تھیں، زیادہ طاقتور تھیں اور زیادہ سرکش تھیں، ان سب نے اپنے اپنے منہ مٹی میں چھپالیے۔ یہاں تک کہ ملکہ، بزرگ اور دانشور کہ جو زمین کا سہارا تھے انہوں نے بھی اس جہان سے آنکھیں بند کر لیں اور ابدیت کے ساتھ وابستہ ہو گئے۔ کیا یہ ہمہ گیر قانون حیات کہ جو تمام افراد، تمام انسانی معاشروں اور ہر چھوٹے بڑے پر جاری و ساری ہے ان کے بیدار ہونے کے لیے کافی نہیں ہے کہ وہ اس چند روزہ زندگی کو ابدی نہ سمجھیں اور اسے غفلت میں نہ گزار دیں۔

اس کے بعد مزید فرمایا گیا ہے، حکومت اور فرمان جاری کرنا خدا کے لیے ہے اور کسی شخص میں اس کے فرمان کو رد کرنے اور اسے روکنے کا یارا نہیں ہے (واللہ یحکمہ لامعقب لہ حکمہ) اور وہ سریع الحساب ہے (وہو سریع الحساب)۔

اس بناء پر ایک طرف تو اس نے تمام افراد اور سب قوموں کی پیشانی پر قانونِ فارق رقم کر دیا ہے اور دوسری طرف کسی کی مجال نہیں کہ اس فرمان کو یا خدا کے دوسرے فرامین کو بدل سکے اور تیسری طرف وہ بندوں سے بڑی تیزی سے حساب لیتا ہے اور اس طرح سے اس کی جزاء قطعی ہے

کئی ایک روایات کہ جو تفسیر برہان، نور الثقلین، دیگر تفسیر اور کتب حدیث میں آئی ہیں ان میں ذریعہ نظر آیت کی تفسیر علماء اور دانشمندان کی گئی ہے کیونکہ ان کا فقدان زمین اور اسلامی معاشرے کی اور نقصان کا سبب بنتا ہے۔

مفسر بزرگ طبری اس آیت کی تفسیر میں امام صادق علیہ السلام کا یہ فرمان نقل کرتے ہیں،

ننقصہا بذہاب علماءہا، و فقہانہا و خیارہا

ہم زمین میں اس کے علماء، فقہا اور نیک لوگوں کے چلے جانے سے کمی واقع کریں گے۔

ایک اور حدیث میں ہے کہ جس وقت حضرت امیر المؤمنین علی علیہ السلام شبید ہوئے تو عبداللہ بن عمر نے یہ آیت پڑھی،

اننا ناتی الارض ننقصہا من اطرافہا

اس کے بعد کہا:

یا امیر المؤمنین لقد کنت الطرف الاکبر فی العلم، الیوم نقص علم الاسلام و

مضی رکن الایمان

اے امیر المؤمنین آپ عالم انسانیت میں علم کی بہت بڑی ”طرف“ تھے۔ آپ کی شہادت سے آج اسلام کا علم و دانش

نقصان کی طرف جگ گیا اور ایمان کا ستون گر گیا۔

البتہ۔۔۔ جیسا کہ ہم نے کہا ہے آیت کا ایک وسیع مفہوم ہے۔ اس میں ہر قسم کا نقصان اور کمی شامل ہیں چاہے وہ افراد ہوں، یا معاشرے یا بطور کلی اہل زمین۔ یہ تمام لوگوں کے لیے جرمیں بیداری ہے چاہے وہ نیک ہوں یا برے حتیٰ کہ علماء اور دانشمندیوں کے لیے بھی کہ جو انسانی معاشروں کے ستون ہیں جب کہ ان میں سے کبھی ایک کے چلے جانے سے پوری دنیا کو نقصان پہنچتا ہے۔ یہ سب کے لیے بولتی ہوئی اور بلا دینے والی صدائے ہوشیار باش ہے۔

باقی رہا یہ کہ بعض مفسرین نے احتمال ظاہر کیا ہے کہ زمین کے نقصان سے مراد کفار کی زمینوں کا کم ہونا اور مسلمان علاقوں میں اضافہ ہونا ہے اس طرف توجہ کرتے ہوئے کہ یہ سورۃ مکہ میں نازل ہوئی صحیح معلوم نہیں ہوتا کیونکہ اس وقت تو ایسی فتوحات نہیں تھیں کہ کفار جنہیں اپنی آنکھوں سے دیکھتے اور قرآن ان کی طرف اشارہ کرتا۔

نیز یہ جو بعض مفسرین کہ جو علوم طبیبی میں مستغرق ہیں وہ زیر نظر آیت کو قطبین کی طرف سے زمین کے کم ہونے اور استوائی جانب سے زیادہ ابھرنے کی طرف اشارہ سمجھتے ہیں، بہت بعید معلوم ہوتا ہے کیونکہ قرآن کی زیر نظر آیت میں یہ چیز بیان کرنے کا موقع نہیں ہے۔ بعد والی آیت میں اسی بحث کو جاری رکھتے ہوئے فرمایا گیا ہے، صرف یہی گروہ نہیں کہ جو سازشوں اور مکر و فریب کے ساتھ تمہارے خلاف اٹھ کھڑا ہوا ہے بلکہ "ان سے پہلے والے بھی سازشیں اور مکاریاں کیا کرتے تھے" (وقدمکرالذین من قبلہم)۔

لیکن ان کے منصوبے نقش بر آب ہو گئے اور ان کی سازشیں حکم خدا سے بے اثر ہو کر رہ گئیں کیونکہ وہ ہر شخص کے معاملات خود اس سے بہتر جانتا ہے بلکہ "تمام منصوبے خدا کے لیے ہیں" (فللہ المکر جمیعاً) وہ ہے کہ جو ہر شخص کے کسب و کار سے آگاہ ہے اور "وہ جانتا ہے کہ ہر شخص کی انجام دیتا ہے" (بعلم ما تکسب کل نفس)۔

اور پھر تبدیہ کے لیے میں انہیں ان کے انجام کار سے ڈراتے ہوئے فرمایا گیا ہے، کفار بیت ہی جلد جان لیں گے کہ انجام کار اور نیک و بد ما قبلت دوسرے جہان میں کس کس کے لیے ہے (وسیعلم الکفار لمن عقبی الدار)۔

جس طرح سے یہ سورۃ قرآن اور کتاب اللہ کے ذکر سے شروع ہوئی تھی اسی طرح زیر بحث آخری آیت میں قرآن کے معجزہ ہونے پر بہت زیادہ تاکید کی گئی ہے اور اسی پر سورہ رد منہم جوتی ہے۔ ارشاد ہوتا ہے، یہ کافر کہتے ہیں کہ تو رسول نہیں ہے (ویقول الذین کفروا لست مرسلنا) یہ لوگ ہر روز نایک نیا بہانہ تراشتے ہیں، ہر وقت معجزے کا تقاضا کرتے ہیں اور پھر بھی انکار کہتے ہیں کہ تو پیغمبر نہیں ہے۔ ان کے جواب میں کہو، یہی کافی ہے کہ وہ ہستیاں میرے اور تمہارے درمیان گواہ ہیں ایک اللہ اور دوسرا وہ کہ جس کے پاس کتاب کا علم اور قرآن کی آگہی موجود ہے (قل کفی باللہ شہیداً بینی و بینکم و من عندہ علم الكتاب)۔

ایک تو خود خدا جانتا ہے کہ میں اس کا بھیجا ہوا ہوں اور دوسرے وہ لوگ کہ جو میری اس آسمانی کتاب یعنی قرآن کے بارے میں کافی آگاہی رکھتے ہیں وہ بھی اچھی طرح جانتے ہیں کہ یہ کتاب انسانی دماغ کی ساختہ نہیں ہے اور ممکن نہیں ہے کہ خدا نے بزرگ کے سوا یہ کسی اور کی ہو۔ یہ بھی مختلف پہلوؤں سے قرآن کے اعجاز ہونے کے بارے میں ایک تاکید ہے۔ اس کی تفصیل ہم دیگر مقامات پر خصوصاً کتاب "قرآن و آخرا" میں

پیامبرؐ میں بیان رکچکے ہیں۔

جو کچھ ہم نے طور بالا میں کہا ہے اس کی بناء پر ”من عندہ علمہ الكتاب“ سے مراد ضامین قرآن مجید سے آگاہ افسر ادیب ہیں۔

لیکن بعض مفسرین نے یہ احتمال ظاہر کیا ہے کہ یہ اہل کتاب کے علماء کی طرف اشارہ ہے۔

بہت سی روایات میں آیا ہے کہ ”من عندہ علمہ الكتاب“ سے مراد حضرت علی بن ابی طالب علیہ السلام اور دیگر آئمہ بدی علیہم السلام ہیں۔ اس سلسلے کی روایات تفسیر نور الثقلین اور تفسیر برہان میں جمع کر دی گئی ہیں۔

لیکن یہ روایات اس بات کی دلیل نہیں کہ منہج آیت اسی پر منحصر ہے۔ جیسا کہ ہم نے بار بار کہا ہے کہ یہ ایک مصداق یا مصداق تارک کاٹ کی طرف اشارہ ہیں۔ بہر حال یہ روایات پہلی تفسیر کہ جسے ہم نے انتخاب کیا ہے کی تائید کرتی ہیں۔

مناسب معلوم ہوتا ہے کہ اس سلسلے میں ہم اپنی گفتگو پیغمبر اکرمؐ سے منقول ایک روایت پر ختم کریں۔

ابوسعید خدری کہتے ہیں کہ میں نے پیغمبر گرامیؐ سے ”قال الذی عندہ علمہ من الكتاب“ اس شخص نے کہا کہ جس کے پاس کتاب میں سے علم تھا، کے متعلق سوال کیا تو آپ نے فرمایا:

ذاك وصی اخي سليمان بن داود

وہ میرے بھائی سلیمان بن داؤد کا وصی اور جانشین تھا۔

ابوسعید کہتے ہیں کہ میں نے عرض کیا، ”قل كفى بالله شهيدا بيني وبينكم ومن عنده علم الكتاب“ کس کے بارے میں ہے

اور کس کی طرف اشارہ ہے۔ رسول اللہؐ نے فرمایا:

ذاك اخي علي بن ابي طالب

وہ میرے بھائی علی بن ابی طالب ہیں۔

پروردگارا! اپنی رحمت کے دروازے ہم پر کھول دے اور اپنی کتاب کا علم ہم پر ارزانی فرما۔

بارالہ! قرآن کی آگہی سے ہمارے دل اس طرح سے روشن اور ہماری فکر کو ایسا توانا بنا کہ ہم تجھے چھوڑ کر تیرے غیر کی طرف نہ جائیں کسی چیز کو تیری مشیت پر مقدم نہ کریں، خود غرضیوں، تنگ نظریوں اور خود بینیوں کے تنگ و تاریک گردھوں میں نہ گریں، تیرے بندوں کے درمیان تفرقہ نہ ڈالیں، اپنے اسلامی انقلاب کو خطرے کی طرف کھینچ نہ لے جائیں اور اسلام، قرآن اور ملت اسلامی کی کھلمتوں کو ہر چیز پر مقدم رکھیں۔

خداوند! عراق کے ظالم حکام کو خواب غفلت سے بیدار کر کہ جنہوں نے یہ فاناں سوز، ویران گراؤرتباہ کن جنگ دشمنان اسلام کی تحریک ہم پر مسلط کی ہے اور اگر وہ بیدار ہونے والے نہیں تو انہیں نابود فرما اور ہمیں اپنی کتاب کے زیر سایہ آگاہی عطا فرما کہ جس سے

۱۔ یہ آیت حضرت سلیمان علیہ السلام کے واقعے کے ضمن میں ہے۔

۲۔ المیزان جلد ۱۱ ص ۴۵۵۔



ہم حق و عدالت کے دشمنوں پر کامیابی کے لیے تمام جائز اور ممکنہ وسائل سے استفادہ کریں۔
آمین یا رب العالمین

سورہ عدل کی تفسیر انتقام پذیر ہوتی ہے





سُورَةُ اِبْرٰهٖمَ

اسکی

۵۲ آیات ہیں

یہ مکہ میں نازل ہوئی

(البتہ بہت سے مفسرین کے بقول آیات ۲۸ اور ۲۹
مدنی ہیں جو جنگ بدر میں مارے جانے والے مشرکین کے
بارے میں نازل ہوئی ہیں)



اس سورہ کے مضامین

جیسا کہ اس سورہ کے نام سے ظاہر ہے اس کا ایک حصہ توحید کے بت شکن ہیر و ابراہیم کے بارے میں نازل ہوا ہے۔ اس میں ان کی دعائیں شامل ہیں۔

اس کے دوسرے حصے میں گزشتہ انبیاء مثلاً حضرت نوح اور حضرت موسیٰ کا ذکر ہے۔ قوم عاد و ثمود کی تاریخ کی طرف اشارہ ہے۔ اس میں پوشیدہ عبرت آموز درسوں کی نشاندہی کی گئی ہے۔ مجموعی طور پر یہ درس اس سورہ میں وعظ و نصیحت اور بشارت و انداز کے مباحث کی تکمیل کرتے ہیں۔

زیادہ تر یہی سورتوں کی طرح اس کا ایک اہم حصہ مبداء و معاد کے بارے میں بحث کرتا ہے کیونکہ مبداء و معاد پر ایمان راسخ ہونے تو انسان کی روح میں ایک روشنی پیدا ہوتی ہے جس کا اثر اس کی گفتار اور کردار پر ہوتا ہے اور انسان راہِ حق اور صراطِ الہی پر گامزن ہوتا ہے۔ خلاصہ یہ کہ۔ یہ سورت اعتقادات، پسند و نفاق اور گزشتہ اقوام کی عبرت انگیز سرگزشتوں کا مجموعہ ہے اور اس میں انبیاء کی رست اور آسمانی کتب کے نزول کا مقصد بیان کیا گیا ہے۔

اس سورہ کی فضیلت

پیغمبر اکرم صلی اللہ علیہ وآلہ وسلم سے منقول ہے کہ آپ نے فرمایا:

من قرء سورۃ ابراہیم و الحجرا عطی من الاجر عشر حسنات بعدد من عبد
الاصنام و بعدد من لم یعبدھا

جو شخص سورہ ابراہیم اور سورہ حجر پڑھے گا خدا تعالیٰ اسے ان کی تعداد کے برابر جو بتوں کی پوجا کرتے تھے اور جو پوجا نہیں کرتے تھے، دس حسنات دے گا۔

جیسا کہ ہم نے بارہا کہا ہے کہ قرآن کی سورتیں پڑھنے کے سلسلے میں جس اجر و ثواب کا ذکر ہے وہ اس تلاوت کے لیے ہے جو نور و فکر سوچ بچار اور پھر عمل کے ساتھ ہو اور چونکہ اس سورہ میں نیز سورہ حجر میں توحید و شرک اور اس کی فروعات کے بارے میں بحث کی گئی ہے تو مسلمان کے مضامین کی طرف توجہ اور عمل سے ایسی فضیلت بھی حاصل ہوگی یعنی یہ توجہ اور عمل انسان کو اپنے رنگ میں رنگ لے گا اور اسے ایسے مقام کا اہل بنا دے گا۔

❖

۱۵ مجمع البیان و نور الثقلین، اس سورہ کی تفسیر کے آغاز میں۔

- بِسْمِ اللَّهِ الرَّحْمَنِ الرَّحِيمِ
- ۱۔ الرَّكْتُبُ أَنْزَلْنَاهُ إِلَيْكَ لِتُخْرِجَ النَّاسَ مِنَ الظُّلُمَاتِ إِلَى النُّورِ بِإِذْنِ رَبِّهِمْ إِلَى صِرَاطٍ الْعَزِيزِ الْحَمِيدِ ۝
- ۲۔ اللَّهُ الَّذِي لَهُ مَا فِي السَّمٰوٰتِ وَمَا فِي الْأَرْضِ ۗ وَيُؤْتِي الْكٰفِرِيْنَ مِنْ عَذَابٍ شَدِيْدٍ ۝
- ۳۔ الَّذِيْنَ يَسْتَحِبُّوْنَ الْحَيٰوةَ الدُّنْيَا عَلَى الْآخِرَةِ وَيَصُدُّوْنَ عَنِ سَبِيْلِ اللَّهِ وَيَبْغُوْنَهَا عِوَجًا ۗ أُولٰٓئِكَ فِي ضَلٰلٍ بَعِيْدٍ ۝

ترجمہ

رحمن ورحیم خدا کے نام سے

- ۱۔ اللہ۔ یہ وہ کتاب ہے جو ہم نے تجھ پر نازل کی تاکہ تو پروردگار کے فرمان لوگوں کو (شرک، ظلم اور ظنیاں کی تاریکیوں سے نکال کر) ایمان، عدل اور صلح کی روشنی کی طرف لے جائے، عزیز و حمید خدا کی راہ کی طرف۔
- ۲۔ وہی خدا کہ جو کچھ آسمانوں میں ہے اور جو کچھ زمین میں ہے، اسی کا ہے۔ کافروں کے لیے افسوس ناک ہے عذاب شدید۔
- ۳۔ وہی کہ جو دنیاوی زندگی کو آخرت پر ترجیح دیتے ہیں اور (لوگوں کو) اللہ کی راہ سے روکتے ہیں اور چاہتے ہیں کہ راہ حق کو ٹیڑھا کر دیں اور دور کی گمراہی میں ہیں۔

تفسیر ظلمتوں سے نور کی طرف

یہ سورہ بھی قرآن کی بعض دیگر سورتوں کی طرح حروف مقطعه (الذ) سے شروع ہوئی ہے۔ ان حروف کی تفسیر ہم سورہ بقرہ، آل عمران اور اعراف کی ابتداء میں بیان کر چکے ہیں۔ یہاں جس نکتے کا ذکر ہم منورہ سمجھتے ہیں یہ ہے کہ ۲۹ مقامات پر قرآن کی سورتوں کا آغاز حروف مقطعه سے ہوا ہے۔ ان میں سے ۲۴ مقامات ایسے ہیں جن میں بلافاصلہ قرآن مجید کے بارے میں گفتگو آئی ہے۔ یہ امر نشانہ ہی کرتا ہے کہ قرآن اور حروف مقطعه کے درمیان کوئی تعلق موجود ہے اور جو سکتا ہے یہ وہی تعلق ہو جس کا ذکر ہم سورہ بقرہ کی ابتداء میں کر چکے۔ وہ یہ کہ خدا چاہتا ہے کہ اس سے واضح کرے کہ یہ عظیم آسمانی کتاب اپنے با عظمت معانی و مفہم کلمات کی بناء پر وہ تمام انسانوں کی ہدایت اپنے ذمے لیے جوئے ہے کے باوجود اسی سادہ سے خام مال (الف، باء) سے تشکیل پائی ہے اور یہ اس اعجاز کی اہمیت کی نشانی ہے کہ وہ سادہ ترین چیز سے افضل ترین چیز کو وجود بخشا ہے۔

بہر حال الف، لام، را۔ کے ذکر کے بعد فرمایا گیا ہے: یہ وہ کتاب ہے کہ جو ہم نے تجھ پر اس لیے نازل کی کہ تو لوگوں کو گمراہیوں سے نکال کر نور کی طرف لے جائے (کتاب انزلناہ الیک لتخرج الناس من الظلمات الی النور)۔

درحقیقت نزول قرآن کے تمام تربیتی، انسانی، روحانی اور مادی مقاصد اسی ایک جملے میں جمع ہیں "ظلمتوں سے نکال کر نور کی طرف لے جانا"۔ ظلمت جہالت سے نور علم کی طرف، ظلمت کفر سے نور ایمان کی طرف، ظلمت ظلم سے نور عدالت کی، ظلمت فساد سے نور صلاح کی طرف، ظلمت گناہ سے نور تقویٰ کی طرف اور ظلمت افتراق سے نور وحدت کی طرف۔

یہ امر باذنب نظر ہے کہ یہاں "ظلمات" بعض دیگر قرآنی سورتوں کی طرح جمع کی شکل میں آیا ہے اور "نور" واحد کی صورت میں۔ یہ اس طرف اشارہ ہے کہ تمام نیکیاں، پاکیزگیاں، ایمان، تقویٰ اور فضیلت نور توحید کے سائے میں اپنے آپ میں وحدت دیکھائی کی حالت میں ہیں اور سب ایک دوسرے سے مربوط ہیں اور متحد ہیں اور ان سے ایک متحد و واحد معاشرہ جو سہر لحاظ سے پاک و پاکیزہ کہلے کی مانند ہوتا رہا جاسکتا ہے۔

لیکن ظلمت بہر مقام پر پراگندگی اور صفوں میں تفرقہ کا سبب ہے۔ تم گمراہ، بدکار، اکودہ گناہ اور منحرف لوگ عموماً اپنی انحرافی راہوں میں بھی وحدت نہیں رکھتے اور آپس میں حالت جنگ میں ہوتے ہیں۔

تمام نیکیوں کا سرچشمہ چونکہ خدا کی ذات پاک ہے اور ادراک توحید کی بنیادی شرط اسی حقیقت کی طرف توجہ ہے لہذا بلافاصلہ مزید فرمایا گیا ہے: یہ سب کچھ ان (لوگوں) کے پروردگار کے اذن و حکم سے ہے (باذن ربہم) اور اس نور کے بارے میں مزید توضیح کے لیے فرمایا گیا ہے: عزیز و حمید خدا کی راہ کن طرف (الی صراط العزیز الحمید)۔ وہ خدا کہ جس کی عزت اس کی قدرت کی دلیل ہے کیونکہ کسی

لے الی صراط۔۔۔ درحقیقت "الی النور" کا بدل ہے۔ اس کا ترجمہ یہ ہوگا کہ نور کی طرف ہدایت سے مراد "عزیز و حمید" کی راہ کی طرف ہدایت ہے۔ ہذا کتاب انزلناہ "تھا۔



کے بس میں نہیں کہ اس پر غلبہ حاصل کر سکے اور اس کا حمید جو اس کی بے پایاں نعمات کی نشانی ہے کیونکہ حمد و ستائش ہمیشہ نعمتوں، عنایتوں اور زیبائیوں پر ہوتی ہے۔

اگلی آیت میں معرفت خدا کے لیے ایک درس توحید دیتے ہوئے ارشاد ہوتا ہے: وہی خدا کہ جو کچھ آسمان و زمین میں ہے اسی کا ہے (اللہ الذی له ما فی السموات وما فی الارض)۔

تمام چیزیں اس کی ہیں کیونکہ وہی موجودات کا خالق ہے، اسی بناء پر وہ قادر و عزیز بھی ہے، تمام نعمتیں بخشنے والا اور حمید بھی۔ ذکر مبداء کے بعد آیت کے آخر میں مسئلہ معاد کی جانب توجہ دی گئی ہے۔ ارشاد ہوتا ہے: اوائے ہو کفار پر قیامت کے شدید عذاب سے (وویل للکافرین من عذاب شدید)۔

اگلی آیت میں بلافاصلہ کفار کا تعارف کر دیا گیا ہے۔ ان کی صفات کے تین حصوں کا ذکر کر کے ان کی کیفیت کو پوری طرح مشخص کر دیا گیا ہے اس طرح سے کہ ہر شخص ان کا سامنا کرتے ہی انہیں پہچان لے فرمایا گیا ہے: وہ ایسے لوگ ہیں جو اس جہان کی پست زندگی کو آخرت کی زندگی پر مقدم شمار کرتے ہیں (الذین یستحبون الحیوة الدنیا علی الاخرۃ)۔ اسی وجہ سے وہ ایمان، حق، عدالت، شرف، آزادی اور سربلندی کو جو آخرت سے لگاؤ رکھنے والوں کی خصوصیات میں سے ہیں اپنے گھٹیا مفادات، شہوات اور ہوا و ہوس پر قربان کر دیتے ہیں اس کے بعد فرمایا گیا ہے: ایسے لوگ اسی پر بس نہیں کرتے بلکہ خود گمراہی میں پڑنے کے بعد دوسروں کو بھی بھٹکانے کی کوشش کرتے ہیں اور وہ لوگوں کو راہ خدا سے روکتے ہیں۔ (و یصدون عن سبیل اللہ)۔

درحقیقت وہ اللہ کی راہ کو جو راہِ فطرت ہے اور انسان خود سے چل کر اسے عبور کر سکتا ہے اس میں طرح طرح کی دیواریں اٹھاتے ہیں اور رکاوٹیں کھڑی کرتے ہیں۔ اپنی ہوا و ہوس اور خواہشات کو بنا سنوار کر پیش کرتے ہیں، لوگوں کو گنہ گار شوق دلاتے ہیں اور راستی و پاکیزگی کے راستے سے خوفزدہ کرتے ہیں۔

ان کا کام فقط اللہ کے راستے میں رکاوٹیں اور دیواریں کھڑی کرنا نہیں بلکہ "کوشش کرتے ہیں کہ لوگوں کے سامنے اسے بگاڑ کر پیش کریں" (و یبغونہا عوجاً)۔

دراصل وہ پوری توانائیوں سے کوشش کرتے ہیں کہ دوسروں کو اپنے رنگ میں رنگ لیں اور اپنا ہم مسلک بنالیں۔ لہذا ان کی کوشش ہوتی ہے کہ اللہ کے سیدھے راستے کو ٹیڑھا کر کے دکھائیں۔ اس لیے وہ اس میں طرح طرح کی خرافات اور بے ہودگیاں پیدا کرتے ہیں، مختلف تعریفیات سے کام لیتے ہیں۔ قبیح بدعتوں کو رواج دیتے ہیں اور کثیف طور پر پتے اختیار کرتے ہیں۔ واضح ہے کہ ان صفات و اعمال کے حامل ہونے کی وجہ سے ایسے افراد بہت دور کی گمراہی میں ہیں (او لئلا فی ضلالٍ بعید)۔ یہ وہی لوگ ہیں کہ راہِ حق سے زیادہ دور ہونے کی بناء پر جن کا راہِ حق کی طرف لوٹ آنا آسانی سے ممکن نہیں لیکن یہ سب کچھ خود انہی کے اعمال کا نتیجہ ہے۔

۱۔ زیر کے ساتھ لفظ "اللہ" "عزیز حمید" کا بدل ہے کہ جو گذشتہ آیت میں آیا ہے۔

۲۔ راغب مفردات میں کہتا ہے کہ "استحب الکفر علی الایمان" کا معنی یہ ہے کہ کفر کو ایمان پر مقدم شمار کریں اور استحاب کی حقیقت یہ ہے کہ انسان کسی چیز کی محبت میں کوشش کرے اور جب یہ لفظ "علی" کے ساتھ متعدی ہو تو مقدم رکھنے کا معنی دیتا ہے مثلاً: اما ثمود فهدینا ہما عرفا مستحبوا المعصی علی الہدی۔

چند اہم نکات

۱۔ ایمان اور راہِ خدا کو نور سے تشبیہ دینا، اس طرف توجہ کرتے ہوئے کہ "نور" عالم مادہ کا لطیف ترین موجود ہے، اس کی رفتار نہایت تیز ہے اور جہاں مادہ میں اس کے آثار و برکات ہر چیز سے زیادہ ہیں، یہ کہا جاسکتا ہے کہ تمام مادی نعمات و برکات کا سرچشمہ نور ہے۔ اس سے واضح ہو جاتا ہے کہ ایمان اور راہِ خدا میں قدم رکھنے کو نور سے تشبیہ دینا کس قدر پُر معنی ہے۔
نور اتحاد کا سبب ہے اور ظلمت انتشار کا عامل ہے۔ نور زندگی کی علامت ہے اور ظلمت موت کی نشانی ہے۔ اسی بنا پر قرآن مجید میں بہت سے قیمتی امور کو نور سے تشبیہ دی گئی ہے۔
ان میں سے ایک عمل صالح ہے۔

یوم تری المؤمنین و المؤمنات یسعی نور ہم بین اید یہم و بایمانہم
وہ دن کہ جب تو صاحبِ ایمان مردوں اور عورتوں کو دیکھے گا کہ ان کا نور ان کے سامنے اور دائیں جانب رواں دواں
ہوگا۔ (حدید - ۱۲)

ایمان و توحید کے لیے بھی یہ لفظ آیا ہے۔ مثلاً:

اللہ ولی الذین آمنوا یخرجہم من الظلمات الی النور
اللہ ان لوگوں کا ولی و سرپرست ہے جو ایمان لائے ہیں کہ جنہیں وہ ظلمتوں سے نور کی طرف ہدایت کرتا ہے (بقرہ - ۲۵۷)
قرآن کو بھی نور سے تشبیہ دی گئی ہے۔ ارشاد ہوتا ہے:

فالذین آمنوا بہ و عزروہ و نصر وہ و اتبعوا النور الذی انزل معہ اولئک
ہم المفلحون

اور جو پیغمبر پر ایمان لائے ہیں، اس کی عزت و توقیر کرتے ہیں، اس کی مدد کرتے ہیں اور اس نور کی پیروی کرتے ہیں کہ جو اس
کے ساتھ نازل ہوا ہے، وہ فلاح پانے والے ہیں۔

نیز خدا کے آئین و دین کو اس پُر برکت وجود سے تشبیہ دی گئی ہے:

یریدون ان یطفثوا نور اللہ بافواہم

وہ چاہتے ہیں کہ چھونکوں سے نور خدا کو خاموش کر دیں۔ (توبہ - ۳۲)

اور سب سے بڑھ کر خدا کی ذات پاک کہ جو افضل ترین اور برتر ترین وجود ہے بلکہ سب کی ہستی جس کے وجود مقدس کا پر تو ہے کہ
نور سے تشبیہ دی گئی ہے۔ ارشاد ہوتا ہے:

اللہ نور السموات و الارض

اللہ آسمانوں اور زمین کا نور ہے۔ (نور - ۳۵)

یہ تمام امور ایک ہی حقیقت کی طرف پلٹتے ہیں کیونکہ سب اللہ، اس پر ایمان، اس کی گفتگو اور اس کی راہ کے پر تو ہیں۔ لہذا یہ

لفظان مواقع پر مفرد کی شکل میں آیا ہے۔ جب کہ اس کے برعکس ”ظلمات“ چونکہ ہر جگہ انتشار و تفرقہ کا عامل ہے لہذا جمع کی صورت میں تعدد و تکثر کی علامت کے طور پر ذکر ہوا ہے اور خدا پر ایمان لانا، اس کی راہ میں قدم رکھنا چونکہ حرکت اور بیداری کا سبب ہے، اجتماعیت و وحدت کا عامل ہے اور ارتقاء و پیش رفت کا ذریعہ ہے لہذا یہ تشبیہ ہر لحاظ سے رسا، بامعنی اور باعث تزیینت ہے۔

۲۔ ”لتخرج“ کا مفہوم: پہلی آیت میں ”لتخرج“ کی تعبیر درحقیقت دونکات کی طرف اشارہ کرتی ہے:

پہلا یہ کہ قرآن مجید اگرچہ انسان کے لیے ہدایت و نجات کی کتاب ہے تاہم اسے اجراء و نفاذ کرنے والے اور عملی صورت بخشنے والے کی احتیاج ہے لہذا پیغمبر جیے راہبر کی ضرورت ہے جو اس کے ذریعے راہ حقیقت سے بھٹکے ہوؤں کو ہدایت کی ظلمات سے نور سعادت کی طرف ہدایت کرے۔ لہذا قرآن بھی اپنی اس قدر عظمت کے باوجود رہبر، راہنما، مجری اور نفاذ کرنے والے کے بغیر تمام مشکلات حل نہیں کر سکتا۔ دوسرا یہ کہ نارج کرنے کی تعبیر درحقیقت تغیر و تبدل کے ساتھ حرکت دینے اور چلانے کی دلیل ہے۔ گویا بے ایمان لوگ ایک تنگ و تاریک فضا میں جوتے ہیں اور پیغمبر و رہبران کا ہاتھ پکڑ کر انہیں وسیع اور روشن فضا میں لے جاتے ہیں۔

۳۔ سورۃ کے آغاز و اختتام پر ایک نظر: یہ امر باذبحہ ہے کہ اس سورۃ کا آغاز لوگوں کو ظلمات سے نور کی طرف ہدایت سے ہوا ہے اور اس کا اختتام بھی لوگوں کو ابلاغ و انداز پر ہوا ہے۔ یہ امر نشانہ ہی کرتا ہے کہ بہر حال اصلی ہدف خود لوگ، ان کی سرنوشت اور ان کی ہدایت ہے اور درحقیقت انبیاء و مرسلین کا بھیجا جانا اور آسمانی کتب کا نزول سب اسی مقصد کو پانے کے لیے ہے۔



۴۔ وَمَا أَرْسَلْنَا مِنْ رَّسُولٍ إِلَّا بِلِسَانٍ قَوْمِهِ لِيُبَيِّنَ لَهُمْ فَيُضِلُّ
اللَّهُ مَنْ يَشَاءُ وَيَهْدِي مَنْ يَشَاءُ وَهُوَ الْعَزِيزُ
الْحَكِيمُ ۝

۵۔ وَلَقَدْ أَرْسَلْنَا مُوسَىٰ بِآيَاتِنَا أَنْ أَخْرِجْ قَوْمَكَ مِنَ الظُّلُمَاتِ
إِلَى النُّورِ وَذَكَرَهُمْ بِآيَاتِ اللَّهِ إِنَّ فِي ذَلِكَ لَآيَاتٍ لِكُلِّ
صَبَّارٍ شَكُورٍ ۝

۶۔ وَإِذْ قَالَ مُوسَىٰ لِقَوْمِهِ اذْكُرُوا نِعْمَةَ اللَّهِ عَلَيْكُمْ إِذْ أَنْجَاكُمْ
مِنْ آلِ فِرْعَوْنَ يَسُومُونَكُمْ سُوءَ الْعَذَابِ وَيَدَّبُّحُونَ
أَبْنَاءَكُمْ وَيَسْتَحْيُونَ نِسَاءَكُمْ وَفِي ذَلِكُمْ بَلَاءٌ مِمَّنْ
رَبِّكُمْ عَظِيمٌ ۝

۷۔ وَإِذْ تَأَذَّنَ رَبُّكُمْ لَئِنْ شَكَرْتُمْ لَأَزِيدَنَّكُمْ وَلَئِنْ كَفَرْتُمْ
إِنَّ عَذَابِي لَشَدِيدٌ ۝

ترجمہ

۴۔ ہم نے کوئی رسول نہیں بھیجا مگر اس کی قوم کی زبان میں تاکہ ان کے سامنے (حقائق) آشکار کرے پھر خدا
جسے چاہے (اور مستحق سمجھے) گمراہ کرتا ہے اور جسے چاہے (اور مستحق سمجھے) ہدایت کرتا ہے اور وہ توانا و
حکیم ہے۔

۵۔ اور ہم نے موسیٰ کو اپنی آیات کے ساتھ بھیجا (اور حکم دیا) کہ اپنی قوم کو ظلمات سے نور کی طرف نکال

اور انہیں ایام اللہ یاد دلا اس میں ہر صبر کرنے والے اور شکر گزار کے لیے نشانیاں ہیں۔
 ۶۔ وہ وقت یاد کرو کہ جب موسیٰ نے اپنی قوم سے کہا: اپنے اوپر خدا کی نعمت کو یاد رکھو جب کہ اس نے تمہیں آل فرعون (کے جنگل) سے نجات بخشی۔ وہ کہ جو تمہیں بدترین طریقے سے عذاب دیتے تھے۔ تمہارے لڑکوں کو ذبح کرتے تھے اور تمہاری عورتوں کو (خدمت گاری کے لیے) زندہ رکھتے تھے اور اس میں تمہارے پروردگار کی طرف سے بہت بڑی آزمائش تھی۔
 ۷۔ (اسی طرح) اس وقت کو یاد کرو کہ جب تمہارے پروردگار نے اعلان کیا کہ اگر شکر گزاری کرو گے تو تم پر اپنی نعمت کا (اضافہ کروں گا اور اگر کفران کرو گے تو میرا عذاب سخت ہے۔

تفسیر

زندگی کے حساس دن

گزشتہ آیات میں قرآن مجید اور اس کے حیات بخش اثرات کے متعلق گفتگو تھی۔ زیر بحث پہلی آیت میں بھی ایک خاص پہلو سے اس موضوع کے بارے میں بات کی گئی ہے اور وہ ہے انبیاء اور آسمانی کتب کی زبان کا اس پہلی قوم کی زبان سے ہم آہنگ ہونا جس کی طرف وہ مبعوث ہوئے۔

فرمایا گیا ہے: ہم نے کوئی رسول نہیں بھیجا مگر اپنی قوم کی زبان میں (وما ارسلنا من رسول الا بلسان قومہ)۔ کیونکہ پہلے پہل تو کسی پیغمبر کا تعلق اسی قوم سے پیدا ہوتا ہے جس میں سے وہ قیام کرتے ہیں، انبیاء کے ذریعے پہلی وحی کی نشاۃ اسی پر پڑتی ہے اور ان کے اولین اصحاب و انصار اسی میں سے ہوتے ہیں لہذا پیغمبر کو انہی کی زبان میں گفتگو کرنا چاہیے تاکہ وہ ان کے لیے حقائق کو واضح طور پر پیش کر سکے (لیسین لہم)۔

اس جملے میں درحقیقت اس نکتے کی طرف بھی اشارہ ہے کہ عام طور پر انبیاء کی دعوت ان کے پیروکاروں پر کسی انجانے اور غیر مانوس طریقے سے منعکس نہیں ہوتی تھی بلکہ واضح و روشن طور پر اور عام مروجہ زبان میں وہ تعلیم و تربیت کرتے تھے۔ اس کے بعد مزید فرمایا گیا ہے: ان کے سامنے دعوت الہی کی وضاحت کے بعد خدا جس شخص کو چاہتا ہے گمراہ کرتا ہے اور جسے چاہتا ہے ہدایت کرتا ہے (فیصل اللہ من یشاء ویہدی من یشاء)۔

یہ اس طرف اشارہ ہے کہ آخر کار کسی کا ہدایت یافتہ ہونا یا گمراہ ہونا انبیاء کا کام نہیں ان کا کام تو تبلیغ اور تمہین ہے۔ بندوں کی حقیقی ہدایت و رہنمائی تو خدا ہی کے ہاتھ ہے۔

اس بنا پر کہ کہیں یہ تصور نہ ہو کہ اس کا مطلب جبر، لازمی طور پر ہونا اور انسان کی آزادی کا سلب ہونا ہے، بلکہ ناسلہ منہ بیدار شاد فرمایا گیا ہے، وہ عزیز حکیم ہے (وہو العزیز الحکیم)۔

اپنی عزت و قدرت کی وجہ سے وہ سب چیز پر قادر و توانا ہے اور کوئی شخص اس کے ارادے کے سامنے کھڑا نہیں ہو سکتا۔ لیکن اپنی نکت کے تقاضے کے مطابق وہ کسی شخص کو بلا سبب ہدایت نہیں کرتا اور نہ کسی کو بلا وجہ گمراہ کرتا ہے بلکہ بندے اپنے ارادے کی انتہائی آزادی کے ساتھ "سیر الی اللہ" کے لیے قدم اٹھاتے ہیں اور اس کے بعد ان کے دل پر نور ہدایت اور فیض حق کی کرنیں پڑتی ہیں۔ جیسا کہ سورہ عنکبوت کی آیت ۶۹ میں ہے:

والذین جاہدوا فینا لمنہدینہم سبیلنا

جو لوگ ہماری راہ میں جہاد اور جدوجہد کرتے ہیں ہم یقینی طور پر انہیں اپنے راستوں کی طرف ہدایت کرتے ہیں۔ اسی طرح جن لوگوں نے تعصب، ہٹ دھرمی، حق دشمنی، شہوات میں غوطہ زنی اور ظلم میں آلودگی کے باعث ہدایت کے لیے اپنی قابلیت گنوا دی ہے وہ فیض ہدایت سے محروم ہو جاتے ہیں اور ضلالت و گمراہی کی وادی میں بھٹکے رہتے ہیں۔ جیسا کہ قرآن میں ہے:

کذلک یضل اللہ من ہو مسرف مرتاب

(سورن - ۳۴)

اسی طرح خدا ہر اسراف کرنے والے اور آلودہ شک شخص کو گمراہ کرتا ہے۔

یہ بھی فرمایا گیا ہے:

وما یضل بہ الا الفاسقین

(بقرہ - ۲۶)

اس کے ذریعے خدا صرف فاسقوں کو گمراہ کرتا ہے

نیز یہ بھی ارشاد ہوتا ہے:

وبیضل اللہ الظالمین

(ابراہیم - ۲۶)

خدا ستگروں کو گمراہ کرتا ہے۔

گویا ہدایت و گمراہی کا سرچشمہ خود ہمارے ہاتھ میں ہے۔

اگلی آیت میں اپنے ہم عصر منافقوں کے مقابلے میں انبیاء کے قیام کا ایک نمونہ ذکر کیا گیا ہے اور بتایا گیا ہے کہ وہ ظلمتوں سے نکال کر وادی نور میں لے جانے کے لیے بھیجے گئے تھے۔ ارشاد ہوتا ہے: ہم نے موسیٰ کو اپنی آیات (مختلف معجزات) کے ساتھ بھیجا اور ہم نے اسے حکم دیا کہ اپنی قوم کو ظلمات سے نور کی طرف ہدایت کرو (ولقد ارسلنا موسیٰ بآیاتنا ان اخرج قومک من الظلمات الی النور) جیسا کہ ہم نے اس سورہ کی پہلی آیت میں پڑھا ہے: پیغمبر اسلام صلی اللہ علیہ وآلہ وسلم کے پروردگار کا غلام۔ سبھی لوگوں کو ظلمات سے نور کی طرف نکال لے جانا تھا۔ یہ امر نشاندہی کرتا ہے کہ یہ سب خدا کے انبیاء و رسل ہیں بلکہ سب کے سب انسانوں کے منوی و روحانی راہنما

۱۰ حضرت موسیٰ بن عمران علیہ السلام سے ظاہر ہونے والے معجزات کی طرف زبردست نظر آیت میں لفظ "آیات" کے ذریعے اشارہ کیا گیا ہے۔ سورہ بنی اسرائیل کی آیت ۱۰ کے مطابق وہ نواہم معجزات تھے جن کی تفصیل اس آیت کے ضمن میں آئے گی (انشاء اللہ)۔

ہیں۔ کیا برائیاں، گمراہیاں، کج رویاں، ظلم و ستم، استعمار، ذاتیں، ازبوں مالیاں، فتنہ و فساد اور گناہ ظلمت و تاریکی کے علاوہ کچھ اور ہیں اور کیا ایمان و توحید، تقویٰ و پاکیزگی، آزادی و استقلال اور سر بلندی و عزت نور و ضیا کے سوا کچھ اور ہے۔ اس بناء پر تمام رہبروں کی دعوت کے درمیان بائبل بھی قدر مشترک اور قدر جامع ہے۔

اس کے بعد حضرت موسیٰ علیہ السلام کی ایک عظیم ذمہ داری کی طرف اشارہ کرتے ہوئے فرمایا گیا ہے، تیری ذمہ داری ہے کہ تو اپنی قوم کو ”ایام اللہ“ یاد دلائے (و ذکرہم بایام اللہ)۔

مسلم ہے کہ تمام دن ایام الہی ہیں جیسے تمام جگہیں اور مقامات خدا سے تعلق رکھتے ہیں اب اگر کسی خاص مقام کو ”بیت اللہ“ سے موسوم کیا جائے تو یہ اس کی خصوصیت کی دلیل ہے، اسی طرح مسلم ہے کہ ”ایام اللہ“ کا عنوان مخصوص دنوں کی طرف اشارہ ہے کہ جو بہت زیادہ امتیاز و درخشندگی رکھتے ہیں۔

اسی بناء پر مفسرین نے اس کی تفسیر میں مختلف احتمالات پیش کیے ہیں۔

بعض نے کہا ہے کہ یہ گمشدہ انبیاء اور ان کی سچی اور اچھی امتوں کی کامیابی کے دنوں کی طرف اشارہ ہے اور اسی طرح وہ ایام بھی اس کے مفہوم میں شامل ہیں کہ جن میں انہیں ان کی اہمیت کی بزرگ پر انواع و اقسام کی نعمتوں سے نوازا گیا۔

بعض نے کہا ہے کہ یہ ان دنوں کی طرف اشارہ ہے جن میں اللہ تعالیٰ نے سرش قوموں کو عذاب کی زنجیر میں جکڑا اور طغوت و سرکش افراد کو ایک ہی فرمان سے تباہ و برباد کر دیا۔

بعض نے ان دونوں حصوں کی طرف اشارہ سمجھا ہے۔

لیکن اصولی طور پر اس گویا، عمدہ اور رسا تعبیر کو مدد نہیں کی جاسکتا۔ وہ تمام دن ”ایام اللہ“ ہیں کہ جو نوع بشر کی زندگی کی تاریخ میں قابل عظمت ہیں۔ ہر وہ دن کہ جس میں کوئی فرمان الہی اس طرح سے درخشندہ ہوا کہ باقی امور کو اپنے تحت الشعاع لے آیا وہ ایام اللہ میں سے ہے۔

جس روز انسانوں کی زندگی کا کوئی نیا باب کھلا، انہیں درس عبرت دیا گیا، ان میں کسی پیغمبر نے ظہور یا قیام فرمایا یا جس دن کوئی منکر طغوت اور فرعون ظلمت کے گڑھے میں پھینکا گیا۔ خلاصہ یہ کہ وہ دن کہ جس میں حق و عدالت برپا ہوئی اور ظلم و بدعت خاموش ہوئی وہ ایام اللہ میں سے ہے۔ جیسا کہ ہم دیکھیں گے کہ آئمہ معصومین علیہم السلام کی اس تفسیر کے ذیل میں منقول روایات میں بھی حساس دنوں کی نشاندہی کی گئی ہے۔

آیت کے آخر میں ارشاد ہوتا ہے، اس گفتگو میں اور تمام ایام اللہ میں ہر ماہ و با استقامت اور شکر گزار انسان کے یہ نشانیاں ہیں

(ان فی ذلک لآیات لکل صبار شکور)۔

”صبار“ اور ”شکور“ دونوں مبالغہ کے صیغے ہیں ان میں سے ایک صبر و استقامت زیادہ ہونے اور دوسرا نعمت و احسان پر شکر گزار کی

زیادہ ہونے کو ظاہر کرتا ہے۔ یہ اس طرف اشارہ ہے کہ صاحب ایمان افراد نہ تو سختیوں اور مشکوں کے دنوں میں حوصلہ ہار بیٹھتے ہیں اور اپنے آپ کو حوالہ حوادث کر دیتے ہیں اور نہ ہی کامیابی اور نعمت کے دنوں میں غرور و غفلت میں گرفتار ہوتے ہیں اور ”ایام اللہ“ کی طرف اشارہ کرنے کے بعد ان دونوں کا تذکرہ گویا اسی مقصد کی نشاندہی کر رہا ہے۔

بعد والی آیت میں تاریخ بنی اسرائیل میں ایام اللہ اور درزشاں و پُر بار دنوں میں سے ایک کی طرف اشارہ کیا گیا ہے اور اس کا ذکر مسلمانوں کے لیے بھی تذکر تھا۔ ارشاد ہوتا ہے: اس وقت کو یاد کرو کہ جب موسیٰ نے اپنی قوم سے کہا کہ اس نعمتِ خدا کا تذکر کرو کہ جب اس نے تمہیں آل فرعون سے نجات بخشی (واذ قال موسیٰ لقومہ اذکرو انعمۃ اللہ علیکم اذا انجاکم من آل فرعون ایوی فرعون) کہ جنہوں نے تم پر بدترین عذاب مسلط کر رکھا تھا، تمہارے بیٹوں کو ذبح کر دیتے تھے اور تمہاری عورتوں کو خدمت اور کنیزی کے لیے زندہ رکھتے تھے (یسومونکم سوء العذاب و یذبحون ابناءکم ویستحبون نساءکم) اور یہ تمہارے پروردگار کی طرف سے تمہاری بہت بڑی آزمائش تھی (وفی ذلکم بلاء من ربکم عظیم)۔

اس دن سے زیادہ بابرکت کو نہ دن ہو گا کہ جس دن تمہارے سروں سے غمد غرض، سنگدل اور استعمار گروگوں کو دور کیا گیا وہی روز کہ جو تمہارے ساتھ ایک بہت بڑا ستم روا رکھے ہوئے تھے۔ اس ظلم سے بڑھ کر کیا ہو سکتا تھا کہ وہ تمہارے بیٹوں کے سر جانوروں کی طرح کاٹ دیتے تھے (تو صبر ہے کہ قرآن نے ذبح کہا ہے قتل نہیں) اور اس سے بڑھ کر یہ کہ تمہاری عزت و ناموس بے شرم دشمن کے چنگل میں کنیزیوں کی طرح گرفتار تھی۔

صرف بنی اسرائیل کے لیے بلکہ تمام اقوامِ مہل کے لیے آزادی و استقلال کے حصول اور طاعت کی دست برد سے نجات کا دن ایام اللہ میں سے ہے کہ جسے انہیں ہمیشہ یاد رکھنا چاہیے۔ ایسی یاد کہ جس کے سبب وہ گزشتہ حالت کی طرف لوٹنے سے محفوظ رہیں۔ "یسومونکم" "سوم" (بروزن "صوم") کے مادہ سے ہے۔ دراصل یہ کسی چیز کے پیچھے جانے اور اس کی جستجو کے معنی میں ہے، نیز یہ لفظ کسی پر کسی کام کو زبردستی ٹھونسنے کے معنی میں بھی آیا ہے۔

لہذا "یسومونکم سوء العذاب" کا مفہوم یہ ہے کہ وہ تم پر بدترین سختیاں اور عذاب مسلط کرتے تھے۔ کیا یہ کم مصیبت ہے کہ ایک گروہ کی فعال قوت کو فنا کے گھاٹ اتار دیا جائے اور اس کی عورتوں کو کسی سرپرست کے بغیر چند ظالموں کے چنگل میں کنیزیوں کی طرح باقی رہنے دیا جائے۔

منما یسومون "کا فعل مضارع کی صورت میں ہونا اس طرف اشارہ ہے کہ یہ کام مدتوں جاری رہا ہے۔ یہ نکتہ بھی قابل توجہ ہے کہ بیٹوں کے سر کاٹنے اور عورتوں کی کنیزی کے ذکر کے بعد ان کا واؤ کے ذریعے "سوء العذاب" پر مطف کیا گیا ہے حالانکہ یہ خود "سوء العذاب" کا مصداق ہیں۔ ایسا ان دونوں عذابوں کی اہمیت کی بنا پر ہوا ہے۔ نیز یہ نشانہ دہی کرتا ہے کہ فرعون کی جاہ اور ستم گروہ بنی اسرائیل پر اور مظالم بھی روا رکھتی تھی لیکن ان میں سے یہ دو ظلم بہت شدید اور نہایت سخت تھے اس کے بعد مزید فرمایا گیا ہے: یہ بات بھی یاد رکھو کہ تمہارے پروردگار نے اعلان کیا کہ اگر میری نعمتوں کا شکر بجا لاؤ تو یقیناً میں تمہاری نعمتوں میں اضافہ کروں گا اور اگر کفران کرو تو میرا عذاب اور سزا شدید ہے (واذ تأذن ربکم لئن شکرتن لآزیدنکم و لئن کفرتن لآعذبنکم عذاباً لشدیداً)۔

۱۰ مفرداتِ راغب، تفسیر المنار (جلد ۱ ص ۱۳۰) اور تفسیر ابوالفتح رازی جلد ۱ ص ۱۰۰ کی طرف رجوع کریں۔

۱۱ توجہ ہے کہ تھوڑے سے فرق کے ساتھ اس آیت کی نظیر سورہ بقرہ کی آیت ۹۰ میں بھی ہے۔

۱۲ تأذنت باب تفعیل سے ہے اور تا کیسے اعلان کرنے کے معنی میں ہے کہ چونکہ اس سے افعال کا مادہ "یذنت" اعلان کے معنی میں ہے اور جب تفعیل کے معنی میں آئے تو اس سے اضافہ اور تاکید کا استفادہ ہوتا ہے۔

ہو سکتا ہے یہ آیت بنی اسرائیل سے حضرت موسیٰ علیہ السلام کی گفتگو کا تسلسل ہو۔ آپ نے انہیں اس نجات، کامیابی اور نعمت فراوان پر شکرگزاری کی دعوت دی اور ان سے نعمت میں اضافے کا وعدہ کیا اور کفران کی صورت میں عذاب کی تبدیلی کی اور یہ بھی ممکن ہے کہ یہ ایک مستقل جملہ ہو اور مسلمانوں سے خطاب ہو لیکن بہر حال نتیجے کے لحاظ سے کوئی فرق نہیں پڑتا کیونکہ اگر بنی اسرائیل کو خطاب ہو پھر بھی قرآن مجید میں ہمارے لیے ایک اصلاحی درس کے طور پر آیا ہے۔

یہ امر باذبح نظر ہے کہ شکر کے بارے میں صراحت کے ساتھ فرمایا گیا ہے: ”لأنیبدنکم“ (یقیناً میں اپنی نعمت تم پر زیادہ کر دوں گا)۔ جب کفرانِ نعمت کے بارے میں یہ نہیں فرمایا گیا کہ تمہیں عذاب کروں گا بلکہ ارشاد ہوتا ہے: ”میرا عذاب شدید ہے“۔ تعبیر کا یہ فرق پروردگار کا انتہائی لطف و کرم ہے۔

چند اہم نکات

۱۔ ایام اللہ کی یاد آوری: جیسا کہ ہم نے مندرجہ بالا آیت کی تفسیر میں کہا ہے کہ ”اللہ“ کی طرف ”ایام“ کی اضافت انسانوں کی زندگی کے اہم اور تقدیر ساز دنوں کی طرف اشارہ ہے اور ان دنوں کی عظمت کی بناء پر انہیں خدا کی طرف نسبت دی گئی ہے۔ نیز اس بناء پر کہ اگر ایک عظیم نعمت الہی کسی لائق قوم کے شامل حال ہو۔ یا عظیم عذاب الہی کسی سرکش و طغیان گر قوم کو دامن گیر ہو تو دونوں صورتوں میں تذکرہ یاد آوری کے لائق ہے۔

آئمہ معصومین علیہم السلام سے منقول روایات میں ”ایام اللہ“ کی تفسیر مختلف دنوں سے کی گئی ہے۔

ایک حدیث میں امام محمد باقر علیہ السلام سے مروی ہے کہ آپ نے فرمایا:

ایام اللہ، یوم یقوم القاسم (ع) و یوم النکرة و یوم القیامة

ایام اللہ مہدی موعود کے قیام کا دن، روزِ رجعت اور قیامت میں ہے۔

تفسیر علی بن ابراہیم میں ہے،

”ایام اللہ تین دن ہیں قیام مہدی کا دن، موت کا دن اور قیامت کا دن ہے“

ایک اور حدیث میں پیغمبر اکرم صلی اللہ علیہ وآلہ وسلم سے منقول ہے:

ایام اللہ نعمائہ و بلائہ و بلاءہ سبحانہ

ایام اللہ اس کی نعمتوں اور اس کی طرف سے معائب کے ذریعے آزمائشوں کے دن ہیں ہے

جیسا کہ ہم نے بار بار کہا ہے اس قسم کی احادیث کبھی بھی اس بات کی دلیل نہیں ہیں کہ مفہوم انہی میں منحصر ہے بلکہ ان میں بعض مصادرِ حق کے

بعض حصوں کا بیان ہے۔

بہر حال عظیم دنوں کی یاد آوری (چاہے وہ کامیابی کے دن ہوں یا سختی کے) ملتوں کی بیداری اور ہوشیاری میں بہت مؤثر ہوتی ہے۔

اسی آسمانی پیام سے ہدایت لیتے ہوئے ہم تاریخ اسلام کے عظیم دنوں کی یاد کو زندہ و جاودا رکھتے ہیں اور ان یادوں کو تازہ کرنے کے لیے ہر سال ہم نے کچھ دنوں کو مخصوص کیا ہوا ہے۔ ان دنوں میں ہم اپنے مامی کی طرف لوٹ جاتے ہیں اور اس سے ہم درس لیتے ہیں، ایسے دن کہ جو ہمارے آج کے لیے بہت زیادہ مؤثر ہیں۔

نیز ہماری موجودہ تاریخ میں خصوصاً انقلاب اسلامی ایران کی پرشکوہ تاریخ میں بہت سے دن ایسے ہیں جو "ایام اللہ" کے معلق ہیں۔ ہر سال ہمیں ان کی یاد زندہ رکھنا چاہیے ایسی یاد کہ جس میں شہیدوں، غازیوں، مجاہدوں اور عظیم دلاوروں کی یاد چمکی ہو اور پھر ان سے ہدایت لینا چاہیے اور ان کی عظیم میراث کی پاسداری کرنا چاہیے۔

لہذا ان عظیم دنوں کا ذکر ہمارے مدارس کی درسی کتب میں ہونا چاہیے اور ان کی یاد ہماری اولاد کی تعلیم و تربیت کا حصہ ہونا چاہیے اور ہمیں آئندہ نسلوں کے بارے میں "ذکر ہم" (انہیں یاد دلاؤ) کی ذمہ داری پوری کرنا چاہیے۔

قرآن مجید میں بھی بار بار "ایام اللہ" کی یاد دہانی کروائی گئی ہے۔ بنی اسرائیل کے بارے میں بھی اور مسلمانوں کے بارے میں بھی نعمتوں اور سختیوں کے دنوں کو یاد رکھا گیا ہے۔

۲۔ جابروں کے طور طریقے، ہم نے بار بار قرآنی آیات میں پڑھا ہے کہ فرعون بنی اسرائیل کے لڑکوں کو ذبح کر دیتے تھے اور لڑکیوں کو زندہ رکھتے تھے۔ یہ کام صرف فرعون اور فرعون بنی نہیں کرتے تھے بلکہ تاریخ شاید ہے کہ ہر استعمارگر کا یہی شیوہ اور طریقہ تھا کہ وہ فعال، جنگجو اور پرہیزگارانہ قوتوں کا ایک حصہ نابود کر دیتے اور دوسرے کو کمزور کر کے اپنے مفادات کے لیے استعمال کرتے کیونکہ اس کے بغیر وہ اپنے استعماری اور استعماری کام جاری نہیں رکھ سکتے تھے۔

لیکن اہم بات یہ کہ ہم سمجھیں کہ ایسی قومیں کبھی تو فرعونوں کی طرح لڑکوں کو نابود ہی کر دیتی ہیں اور کبھی نشیات، شراب و بدکاری جیسی بری مادوں میں غرق کر کے فعال قوتوں کو ناکارہ بنا دیتی ہیں اور انہیں زندہ نامرد بنا دیتی ہیں۔ یہی وہ چیز ہے کہ جس پر مسلمانوں کو گہری نظر رکھنے کی ضرورت ہے کہ اگر ان کی نسل تو ایسے کاموں میں پڑ گئی اور اپنی ایمانی و جسمانی قوت گنوا بیٹھی تو پھر انہیں جان لینا چاہیے کہ ان کے لیے غلامی یقینی ہے۔

۳۔ سب سے بڑی نعمت آزادی ہے، یہ اسرماذب نظر ہے کہ مندرجہ بالا آیات میں "ایام اللہ" کے ذکر کے بعد صرف ایک دن کا ذکر کیا گیا ہے۔ وہ دن کہ جو فرعونوں کے جنگل سے بنی اسرائیل کی نجات کا دن ہے (اذ انجسکم من آل فرعون) حالانکہ بنی اسرائیل کی تاریخ میں اور بھی بہت سے عظیم دن تھے کہ جن میں حضرت موسیٰ کی ہدایت کے زیر سایہ اللہ تعالیٰ نے انہیں عظیم نعمتیں بخشی تھیں لیکن زیر بحث آیات میں "یوم نجات" کا ذکر قوموں کی سرفروخت میں آزادی اور استقلال کی انتہائی اہمیت کی دلیل ہے۔

جی ہاں! جب تک کوئی قوم وابستگی سے نجات حاصل نہ کرے، غلامی اور استعمار کے جنگل سے آزاد نہ ہو اس کی صلاحیتیں استعداد اور کمال ظاہر نہیں ہو سکتا اور وہ اللہ کی راہ میں قدم نہیں رکھ سکتی وہ راہ کہ شرک، ظلم اور بیداد کے خلاف قیام کا راستہ ہے۔

اسی بنا پر عظیم الہی رہبروں کا پہلا کام یہی تھا کہ وہ قوموں کو فکری، ثقافتی، سیاسی اور اقتصادی غلامی سے آزاد کروائیں اور اس کے بعد کوئی اور کام کریں اور توحید و انسانیت کے پروگراموں کو عملی شکل دیں۔

۴۔ شکر نعمت اور کفران نعمت کا نتیجہ: اس میں کوئی شک نہیں کہ اللہ تعالیٰ اپنی عطا کردہ نعمتوں پر ہمارے شکر کا محتاج نہیں

اور اگر وہ شکرگزاری کا حکم دیتا ہے تو وہ بھی ہم پر ایک اور نعمت کا موجب ہے اور ایک اعلیٰ درجے کا تربیتی انداز ہے۔
 ہم یہ بات ہے کہ ہم دیکھیں کہ شکر کی حقیقت کیا ہے تاکہ یہ واضح ہو جائے کہ اس کا نعمت کی زیادتی سے کیا تعلق ہے اور کس طرح وہ خود
 ایک مال تربیت ہو سکتا ہے۔

شکر کا مطلب یہ نہیں کہ صرف زبانی شکر کیا جائے یا "الحمد لله" وغیرہ کہا جائے بلکہ شکر کے تین مراحل ہیں:
 پہلا مرحلہ یہ ہے کہ نجدگی سے غور کیا جائے کہ نعمت عطا کرنے والا کون ہے۔ یہ توبہ، ایمان اور آگاہی شکر کا پہلا ستون ہے۔
 دوسرا مرحلہ اس سے آگے زبان کا مرحلہ ہے۔ لیکن

تیسرا مرحلہ اس سے بھی بالاتر ہے اور وہ عمل کا مرحلہ ہے یعنی عملی شکر یہ ہے یعنی ہم پوری طرح سے غور کریں کہ ہر نعمت ہمیں کس مقصد
 کے لیے دی گئی ہے اور اسے ہم اس کے اپنے مقام پر صرف کریں اور اگر ایسا نہ کیا تو پھر ہم نیکفران نعمت کیا۔ جیسا کہ بزرگوں نے فرمایا ہے:

الشكر صرف العبد جميع ما انعم الله تعالى في ما خلق لاجله

شکر یہ ہے کہ بندہ ہر نعمت کو اس کے مصرف ہی میں صرف کرے۔

واقعاً خدا نے ہمیں آنکھیں کیوں دی ہیں، اس نے ہمیں دیکھنے اور سننے کی نعمت کیوں بخشی ہے۔ کیا اس کے علاوہ کوئی مقصد تھا کہ ہم جہاں
 ہیں اس کی عظمت کو دیکھیں، راہ حیات کو پہچانیں اور ان وسائل کے ذریعے تکامل و ارتقاء کی طرف قدم بڑھائیں، ارہاک حق کریں، حمایت
 حق کریں۔ اس کا دفاع کریں اور باطل کے خلاف جنگ کریں۔ اگر خدا کی ان عظیم نعمتوں کو ہم نے ان کے راستے میں صرف کیا تو ان کا عملی شکر ہے
 اور اگر یہ نعمتیں طغیان، خود پرستی، غرور، غفلت اور خدا سے دوری کا ذریعہ بن گئیں تو یہ عین کفران ہے۔

امام صادق علیہ السلام فرماتے ہیں:

ادنى الشكر، رؤية النعمة من الله من غير علة يتعلق القلب بهادون الله، والرضا بما اعطاه، وان لا

تعصيه بنعمة وتخالفة بشيء من امره ونهيه بسبب من نعمته

کترین شکر یہ ہے کہ تو نعمت کو خدا کی طرف سے سبب بنیر اس کے کہ تیرا دل اس نعمت میں مشغول رہے اور تو خدا کو بھول جائے اور
 (شکر) اس کی عطا پر راضی ہونا ہے اور یہ کہ تو اس کی نعمت کو اس کی نافرمانی کا ذریعہ نہ بنائے اور اس کی نعمتوں سے استفادہ
 کرنے کے باوجود تو اس کے اوامر و نواہی کو روند نہ ڈالے

اس سے واضح ہو جاتا ہے کہ طاقت، علم، قوت، فکر و نظر، معاشرتی حیثیت، مال و ثروت اور تندرستی و سلامتی میں سے ہر ایک کے شکر کا راستہ
 کیا ہے اور کفران کی راہ کونسی ہے۔

تفسیر نور الثقلین میں امام صادق علیہ السلام سے مروی ایک حدیث بھی اس تفسیر کے لیے ایک واضح دلیل ہے۔ آپ نے فرمایا:

شكر النعمة اجتناب المحارم

شکر ان نعمت گنہوں سے بچنے کا نام ہے

۱۔ سفینۃ البحار جلد ۱ ص ۴۱۔

۲۔ نور الثقلین جلد ۲ ص ۵۲۹۔



یہیں سے شکر اور نعمت میں اضافے کے درمیان تعلق واضح ہو جاتا ہے کیونکہ جب بھی انسانوں نے نعمتِ الہی کو بالکل متقاہم نعمت کے تحت صرف کیا تو انہوں نے عملی طور پر ثابت کر دیا کہ وہ اہل ہیں اور یہ اہلیت زیادہ سے زیادہ فیض اور فزوں تر نعمت کا سبب بنی۔
اصولی طور پر شکر دو طرح کا ہے:

۱۔ شکرِ تکوینی اور

۲۔ شکرِ تشریحی

شکرِ تکوینی یہ ہے کہ ایک موجود خود کو حاصلِ نعمت کو اپنے رشد و نمو کے لیے استعمال کرے۔ مثلاً باغبان دیکھتا ہے کہ باغ کے نمایاں سے میں درخت خوب پھل پھول رہے ہیں اور ان کی جتنی زیادہ خدمت کی جائے اتنے ہی زیادہ شگوفے پھوٹتے ہیں۔ یہی امر سبب بنتا ہے کہ باغبان باغ کے درختوں کے اس حصے کی خدمت پر زیادہ توجہ دیتا ہے اور اپنے کارکنوں کو ان کی نگہبانی کی نصیحت کرتا ہے کیونکہ درخت زبانِ حال سے پکار رہے ہوتے ہیں کہ اسے باغبان! ہم اس بات کے اہل ہیں کہ تو اپنی نعمت و احسان ہم پر زیادہ کرے۔
وہ بھی اس پکار کا مثبت جواب دیتا ہے۔

سے بسوزند چوب درختان بی بر

سزا خود ہمیں است مہر بی بری را

بے شکر درختوں کی لکڑیاں جلیں کیونکہ بے شکر کی یہی سزا ہے۔

جہاں بشر کی بھی یہی حالت ہے۔ فرق یہ ہے کہ درخت میں خود اختیاری نہیں ہے اور وہ فقط تکوینی قوانین کے سامنے سر جھکائے ہوئے ہیں لیکن انسان اپنے ارادہ و اختیار کی طاقت سے اور تشریحی تعلیم و تربیت سے استفادہ کرتے ہوئے اس راہ پر آگاہی سے قدم رکھ سکتے ہیں۔ لہذا وہ شخص کہ جو طاقت کی نعمت کو ظلم و سرکشی کا وسیلہ بناتا ہے گویا زبانِ حال سے پکار رہا ہوتا ہے کہ خداوند! میں اس نعمت کے لائق نہیں اور جو شخص اپنی صلاحیت کو حق و عدالت کی راہ میں کام میں لاتا ہے وہ گویا زبانِ حال سے کہہ رہا ہوتا ہے کہ پروردگارا! میں اس لائق ہوں، لہذا اضافہ فرما۔

یہ حقیقت بھی ناقابل تردید ہے کہ جس وقت ہم شکر الہی بجالاتے ہیں، چاہے وہ فکر و نظر سے ہو، چاہے زبان سے اور چاہے عمل سے انگر کی یہ توانائی خود بہر مرحلے میں ایک نئی نعمت ہے اور اس طرح سے شکر کرنا ہمیں اس کی نئی نعمتوں کا مہربون منت قرار دیتا ہے اور یوں یہ بزرگوار کے بس میں نہیں کہ اس کے شکر کا حق ادا کر سکیں۔ جیسا کہ امام سجاد علیہ السلام کی پندرہ مناجاتوں میں سے مناجاتِ شاکرین میں ہے:

کیف لی بتحصیل الشکر و شکرى ایاک یفتقر الی شکر، فکلما قلت لک الحمد و جب

علی لذلک ان اقول لک الحمد

میں تیرے شکر کا حق کیسے ادا کر سکتا ہوں جب کہ میرا شکر ایک اور شکر کا محتاج ہے اور جب میں ”لک الحمد“ کہتا ہوں تو

مجھ پر لازم ہے کہ اس شکر گزاری کی توفیق پر کہوں: ”لک الحمد“

لہذا انسان کے لیے مرحلہ شکر کا افضل ترین مقام یہ ہو سکتا ہے کہ اس کی نعمتوں پر شکر سے عاجزی کا اظہار کرے جیسا کہ ایک حدیث

میں امام صادق علیہ السلام سے مروی ہے کہ آپ نے فرمایا:



فیما وحی اللہ عزوجل الی موسیٰ اشکر فی حق شکرى فقتال یارب وکیف
اشکرک حق شکرک و لیس من شکر اشکرک بہ الا وانت انعمت بہ علی قال یا
موسیٰ الان شکرتنی حین علمت ان ذلک منی

خدا نے موسیٰ کی طرف وحی کی کہ میرا حق شکر ادا کرو تو انہوں نے عرض کیا، پروردگار! میں تیرا حق شکر کس طرح ادا کروں جب کہ میں
جب بھی تیرا شکر بجا لاؤں تو یہ توفیق بھی خود میرے لیے ایک نعمت ہوگی۔

اللہ نے فرمایا، اب تو نے میرا حق شکر ادا کیا جب کہ تو نے جانا کہ حتیٰ یہ توفیق بھی میری طرف سے ہے لے

بندہ ہمان بہ کہ ز تقصیر خویش

عذر بہ درگاہ خدا آورد

ورنہ سزاوار خداوندیش

کس نتواند کہ بجا آورد

اچھا بندہ وہی ہے کہ بجا اپنی کوتاہیوں کا عذر بارگاہِ الہی میں پیش کر دے ورنہ اس کی خداوندی کا حق کوئی بجا نہیں لاسکتا۔

شکرِ نعمت کے بارے میں چند اہم نکات

۱۔ حضرت علیؓ بیچ البلاغہ میں اپنے حکمت آمیز کلمات میں فرماتے ہیں:

اذا وصلت الیکم اطراف النعم فلا تغفروا اقصاها بقلۃ الشکر

جس وقت نعمتِ الہی کا پہلا حصہ تم تک پہنچ جائے تو کوشش کرو کہ شکر کے ذریعے باقی حصے کو بھی اپنی طرف جذب کرو نیز کہ

شکر گزاری میں کمی کر کے اسے اپنے آپ سے دور بھگا دو لے

۲۔ یہ بات بھی قابلِ توجہ ہے نعمتوں پر صرف خدا کی سپاس گزاری اور شکر کافی نہیں بلکہ ان لوگوں کا بھی شکر یہ ادا کرنا چاہیے کہ

جو اس نعمت کا ذریعہ بنے ہیں اور ان کی زحمات و مشقتات کا حق بھی اس طریقے سے ادا کرنا چاہیے اور اس طرح انہیں اس راہ میں مزید نعمت

کی تشریح دلانا چاہیے۔ ایک حدیث میں امام علی بن الحسین علیہ السلام سے مروی ہے کہ آپؑ نے فرمایا،

جب روزِ قیامت ہوگا تو خدا اپنے بعض بندوں سے فرمائے گا: کیا تم نے فلاں شخص کا شکر یہ ادا کیا ہے۔

تو وہ عرض کرے گا: پروردگار! میں نے تیرا شکر ادا کیا ہے۔

اللہ فرمائے گا: چونکہ تو اس کا شکر بجا نہیں لایا تو گویا تو نے میرا شکر بھی ادا نہیں کیا۔

پھر امامؑ نے فرمایا:

لے اصول کافی جلد ۴ ص ۵۵ (باب الشکر)۔

لے بیچ البلاغہ کلمات قصار شمارہ ۱۳۔

اشکرکم اللہ اشکرکم للناس

تم میں سے خدا کا زیادہ شکر کرنے والے وہ ہیں جو لوگوں کا زیادہ شکر یہ ادا کرتے ہیں۔

۳۔ خدا کی نعمتوں کی افزائش کہ جس کا شکر گزاروں سے وعدہ کیا گیا ہے صرف اس لیے نہیں ہے کہ انہیں نئی نئی مادی نعمتیں بخش جائیں بلکہ خود شکر گزاری کہ جو خدا کی طرف خاص توجہ اور اس کی ماحبت مقدس سے نئے عشق کے ساتھ ہو ایک عظیم روحانی نعمت ہے کہ جو انسانی نفوس کی تربیت اور انہیں فرامین الہی کی اطاعت کی طرف رغبت دلانے کے لیے بہت موثر ہے۔ بلکہ شکر ذاتی طور پر زیادہ سے زیادہ معرفت الہی کا ذریعہ ہے۔ اسی بناء پر علماء و عقائد علم کلام میں ”وَجوب معرفت الہی“ کو ثابت کرنے کے لیے ”وَجوب شکر منعم“ کی دلیل پیش کرتے ہیں۔

۴۔ معاشرے میں تحریک پیدا کرنے اور پیش رفت کے لیے روح شکر گزاری کا احیاء بہت اہم کردار ادا کرتا ہے۔ وہ لوگ کہ جنہوں نے اپنے علم و دانش سے یا فداکاری اور شہادت سے یا کسی دوسرے طریقے سے اجتماعی اہداف کی پیش رفت کے لیے خدمت کی، ان کی قدردانی اور ان کا تشکر معاشرے کو آگے بڑھانے کا بہت اہم عامل ہے۔ جس معاشرے میں تشکر اور قدردانی کی روح مردہ ہو اس میں زندگی کے لیے لگاؤ اور گرم جوشی بہت کم ہوتی ہے۔ اس کے برعکس جس معاشرے میں لوگوں کی زحماتوں اور خدمتوں کی زیادہ قدردانی کی جاتی ہو وہاں نشا و نسبت زیادہ سوس کی جاسکتی ہے اور ایسی قومیں زیادہ ترقی کرتی ہیں۔

اسی حقیقت کی طرف توجہ کے سبب ہمارے ہاں گزشتہ بزرگوں کی زحماتوں کی قدردانی کے اظہار کے لیے ان کے سو سال، ہزار سال روز ولادت وغیرہ کے موقع پر اور دیگر مناسب مواقع پر پروگرام منعقد کیے جاتے ہیں اور ان کی خدمات کے تشکر اور سپاس گزاری سے لوگوں میں زیادہ سے زیادہ حرکت پیدا کرنے کی کوشش کی جاتی ہے۔

مثلاً ہمارے ملک میں برپا ہونے والے اسلامی انقلاب کہ جو اڑھائی ہزار سالہ تاریک دور کا اختتام ہے اور ایک دورِ نو کا آغاز ہے میں ہم دیکھتے ہیں کہ ہر سال اور ہر ماہ بلکہ ہر روز شہدائے انقلاب کی یاد تازہ کی جاتی ہے، انہیں بدیہ عقیدت و سلام پیش کیا جاتا ہے ان تمام لوگوں کا احترام کیا جاتا ہے جو ان کی طرف منسوب ہے اور ان کی خدمات کو سراہا جاتا ہے تو یہ امر سبب بنتا ہے کہ دوسروں میں فداکاری اور قربانی کا عشق پیدا ہو اور لوگوں میں فداکاری کی سطح بلند تر ہو اور قرآن کی تعبیر کے مطابق اس نعمت کا تشکر اس میں اضافہ کا باعث ہو اور ایک شہید کے خون سے ہزاروں شہداء پیدا ہوں اور ”لازید نکم“ کا زندہ مصداق بن جائیں۔



۸۔ وَقَالَ مُوسَىٰ إِنَّ تَكْفُرًا وَأَنْتُمْ وَمَنْ فِي الْأَرْضِ جَمِيعًا فَأَتَى اللَّهَ
لَعْنَتِي حَمِيدٌ ○

۹۔ أَلَمْ يَأْتِكُمْ نَبُؤُا الَّذِينَ مِنْ قَبْلِكُمْ قَوْمِ نُوحٍ وَعَادٍ وَثَمُودَ
وَالَّذِينَ مِنْ بَعْدِهِمْ لَا يَعْلَمُهُمْ إِلَّا اللَّهُ جَاءَتْهُمْ رُسُلُهُمْ
بِالْبَيِّنَاتِ فَرَدُّوا أَيْدِيَهُمْ فِي آفْوَاهِهِمْ وَقَالُوا إِنَّا
كَفَرْنَا بِمَا أُرْسِلْتُمْ بِهِ وَإِنَّا لَفِي شَكِّ مِمَّا تَدْعُونَنَا
إِلَيْهِ مُرِيبٌ ○

۱۰۔ قَالَتْ رُسُلُهُمْ أَفِي اللَّهِ شَكٌّ فَاطِرِ السَّمَوَاتِ وَالْأَرْضِ
يَدْعُوكُمْ لِيَغْفِرَ لَكُمْ مَن ذُنُوبِكُمْ وَيُخَرِّكُم إِلَىٰ آجَلٍ
مُّسَمًّى قَالُوا إِنْ أَنْتُمْ إِلَّا بَشَرٌ مِّثْلُنَا تُرِيدُونَ أَنْ
تَصُدُّونَنَا عَمَّا كَانَ يَعْبُدُ آبَاؤُنَا فَأْتُونَا بِسُلْطَنٍ مُّبِينٍ ○

ترجمہ

۸۔ موسیٰ نے (بنی اسرائیل سے) کہا: اگر تم اور روئے زمین کے تمام لوگ کافر ہو جائیں تو (خدا کو کوئی نقصان نہیں پہنچے گا کیونکہ) خدا بے نیاز اور لائق تاشش ہے۔

۹۔ کیا تمہیں ان لوگوں کی خبر نہیں پہنچی کہ جو تم سے پہلے تھے۔ قوم نوح، عاد، ثمود اور وہ جو ان کے بعد تھے وہی کہ جن سے خدا کے علاوہ کوئی آگاہ نہیں ہے۔ ان کے پیغمبران کے پاس واضح دلائل لے کر آئے لیکن انہوں نے (تعجب اور استہزاء سے) اپنے منہ پر ہاتھ رکھا کہ ہم اس چیز کے کافر ہیں جس کے لیے تم مامور ہو اور جس

کی طرف تم بلاتے ہو اس کے بارے میں ہمیں شک ہے۔

۱۔ ان کے رسولوں نے کہا: کیا اللہ کے بارے میں شک ہے؟ وہ اللہ کہ جس نے آسمانوں اور زمین کو پیدا کیا ہے، وہ کہ جو تمہیں دعوت دیتا ہے تاکہ تمہارے گناہ بخش دے اور تمہیں مقرر وعدہ گاہ تک باقی رکھے۔ انہوں نے کہا: (ہم یہ باتیں نہیں سمجھتے ہم تو اتنی بات جانتے ہیں کہ تم تو ہمارے جیسے انسان ہو اور تم چاہتے ہو کہ ہمارے آباؤ اجداد جن کی پوجا کرتے تھے اس سے باز رکھو تم ہمارے لیے کوئی واضح دلیل لاؤ۔

تفسیر

کیا خدا کے بارے میں شک ہے؟

زیر نظر پہلی آیت شکر گزاری اور کفرانِ نعمت کی بحث کی تائید و تکمیل ہے اور یہ آیت حضرت موسیٰ بن عمران کی زبانی گفتگو کے ضمن میں نقل ہوئی۔ فرمایا گیا ہے، موسیٰ نے بنی اسرائیل کو یاد دہانی کروائی کہ اگر تم اور روئے زمین کے تمام لوگ کافر ہو جائیں اور خدا کی نعمت کا کفر کریں، تو اسے کوئی نقصان نہیں پہنچا سکتے کیونکہ وہ بے نیاز اور لائق ستائش ہے (وقال موسیٰ ان تکفروا انتم ومن فی الارض جمیعاً فان اللہ لغنی حمیداً)۔

درحقیقت شکرِ نعمت اور خدا پر ایمان تمہارے لیے نعمت میں اضافے، تمہارے تکامل و ارتقاء اور تمہاری عزت و افتخار کا سبب ہے۔ ورنہ خدا تو ایسا بے نیاز ہے کہ اگر پوری کائنات کافر ہو جائے تو اس کے دامنِ کبریائی پر کوئی گرد نہیں پڑ سکتی کیونکہ وہ سب سے بے نیاز ہے۔ یہاں تک کہ وہ تشکر و ستائش کا محتاج بھی نہیں کیونکہ وہ ذاتی طور پر لائق حمد ہے (حمید)۔ اگر اس کی ذاتِ پاک میں نیاز و احتیاج ہوتی تو وہ واجب و واجب نہ ہوتا۔ لہذا اس کے غنی ہونے کا مفہوم یہ ہے کہ تمام کمالات اُس میں جمع ہیں اور جو ایسا ہے وہ ذاتی طور پر تعریف کے لائق ہے کیونکہ "حمید" کا معنی اس کے سوا کچھ نہیں کہ وہ لائق حمد ہے۔ اس کے بعد چند آیات میں بعض گزشتہ اقوام کا انجام بیان کیا گیا ہے۔ وہی اقوام کہ جنہوں نے نعماتِ الہی پر کفرانِ نعمت کا راستہ اختیار کیا اور بادیانِ الہی کی دعوت پر ان کی مخالفت کی اور کفر کی راہ اپنائی۔ ان آیات میں ان کی منطوق اور ان کے انجام کی تشریح کی گئی ہے تاکہ گزشتہ آیت کے مضمون پر تاکید ہو جائے ارشاد ہوتا ہے: کیا تم تک ان لوگوں کی خبر پہنچی ہے کہ جو تم سے پہلے تھے (الذین من قبلكم)۔

ہو سکتا ہے یہ جملہ حضرت موسیٰ علیہ السلام کی گفتگو کا آخری حصہ ہو اور یہ بھی ممکن ہے کہ قرآن کی طرف سے مسلمانوں کو خطاب کی صورت

لہ واضح ہے کہ "ان تکفروا" جو شرط ہے اور اس کی جزاء مذکور ہے اور "ان اللہ لغنی حمیداً" اس پر دلالت کرتا ہے اور تقدیر میں اس طرح تھا: ان تکفروا۔۔۔۔۔ لا تضرنا واللہ شیخا۔۔۔۔۔

میں ایک مستقل بیان ہو۔ بہر حال نتیجے کے لحاظ سے دونوں صورتوں میں کوئی فرق نہیں۔

اس کے بعد مزید فرمایا گیا ہے اقوم نوح، عاد و ثمود بیسی قوم اور وہ کہ جو ان کے بعد تھیں (قوم نوح و عاد و ثمود والذین من بعدہم)۔

وہی کہ جنہیں خدا کے علاوہ کوئی نہیں پہچانتا اور اس کے علاوہ کوئی ان کے حالات سے آگاہ نہیں ہے (لا یعلمہم الا اللہ)۔ اس میں شک نہیں کہ قوم نوح، عاد، ثمود اور ان کے بعد آنے والی قوموں کے کچھ حالات ہم تک پہنچے ہیں لیکن مسلم ہے کہ بیشتر حصہ ہم تک نہیں پہنچا کہ جس سے صرف خدا ہی آگاہ ہے۔ گزشتہ اقوام کی تاریخ میں اس قدر اسرار، خصوصیات اور جزئیات تھیں کہ شاید وہ کچھ کہ جو ہم تک پہنچا ہے اس کے مقابلے میں کہ جو نہیں پہنچا بہت ہی کم اور ناچیز ہے۔

اس کے بعد ان کی سرگزشت کی وضاحت کرتے ہوئے فرمایا گیا ہے: ان کے پیغمبر واضح دلائل کے ساتھ ان کی طرف آئے لیکن انہوں نے تعجب و انکار کی بنا پر اپنے منہ پر ہاتھ رکھ کر کہا کہ جن چیزوں کے لیے تم بھیجے گئے ہو ہم ان سے کفر کرتے ہیں اجاء تھم رسولہم بالبینات فردوا ایدیہم فی افواہہم وقالوا اننا کفرنا بعا رسولتہم) کیونکہ ہم ہر اس چیز کے بارے میں شک رکھتے ہیں کہ جس کی طرف تم ہمیں دعوت دیتے ہو اور اس شک کے ہوتے ہوئے کس طرح ممکن ہے کہ ہم تمہاری دعوت قبول کر لیں (وانالغی شک مما تدعوننا الیہ مریب)۔ یہاں یہ سوال سامنے آتا ہے کہ انہوں نے پہلے انبیاء کے بارے میں کفر اور بے ایمانی کا اظہار کیا لیکن اس کے بعد انہوں نے کہا کہ ہمیں شک ہے اور لفظ "مریب" کے ساتھ اپنی بات مکمل کی، تو یہ دونوں چیزیں آپس میں کیا مناسبت رکھتی ہیں؟

اس کا جواب یہ ہے کہ تردد و شک کا اظہار درحقیقت عدم ایمان کی علت ہے کیونکہ ایمان کے لیے یقین کی ضرورت ہے اور شک اس میں رکاوٹ ہے۔

گزشتہ آیت میں چونکہ مشرکین اور کفار نے شک کو بنیاد قرار دیتے ہوئے عدم ایمان کا اظہار کیا لہذا بعد والی آیت میں بلافاصلہ مختصر سی عبادت میں واضح دلیل پیش کر کے ان کے شک کی نفی کی گئی ہے۔ ارشاد ہوتا ہے ان کے پیغمبروں نے ان سے کہا کہ کیا اُس خدا کے وجود میں شک کرتے ہو کہ جو آسمانوں اور زمین کا پیدا کرنے والا ہے اقات رسولہم فی اللہ شک فاطر السموات والارض)۔

"فاطر" دراصل شگاف کرنے والے کے معنی میں ہے لیکن یہاں پیدا کرنے والے کے لیے کنایہ کے طور پر استعمال ہوا ہے کہ جو ایک حساب شدہ پروگرام کے تحت کسی چیز کو پیدا کرتا ہے اور پھر اس کی حفاظت کرتا ہے کیونکہ اس کے وجود کی برکت اور نور ہستی سے ظلمت عدم چھٹ جاتی ہے اور شگافتہ ہو جاتی ہے جیسے سپیدہ سحر ظلمت شب کا پردہ چاک کر دیتا ہے اور جیسے کھجور کا خوشہ اپنے غلاف کو شگافتہ کر دیتا ہے اسی لیے عرب اسے "فطرہ" (پروازن) "شتر" کہتے ہیں۔

یہ احتمال بھی ہے کہ فاطر، جہان کے ابتدائی مادہ کے ٹکڑے میں شگاف کرنے کی طرف اشارہ ہو جیسا کہ جدید سائنس کہتی ہے کہ مادہ عالم مجموعی طور پر باہم پیوستہ چیز تھی کہ جو بعد میں شگافتہ ہو کر مختلف کڑوں کی شکل میں ظاہر ہوئی۔

بہر حال قسراں دیگر اکثر مواقع کی طرح خدا کے وجود اور صفات کو ثابت کرنے کے لیے یہاں نظام عالم ہستی اور آسمانوں اور زمین کی

۱۰۔ مسل لا یعلمہم الا اللہ ممکن ہے پہلے جلی پر مطوف ہوا اور واؤ صدف ہو گئی ہو اور یہ بھی ممکن ہے کہ پہلے جلی کے لیے جلا صغیر کی شبیہ ہو۔

خلقت کا ذکر کرتا ہے اور ہم جانتے ہیں کہ خدا شناسی کے سلسلے میں اس سے زیادہ زندہ اور زیادہ روشن کوئی دلیل نہیں۔ کیونکہ اس عجیب و غریب نظام کا ہر گوشہ اسرار سے معمور ہے کہ جو زبانِ حال سے پکار پکار کر کہتا ہے کہ سوائے ایک قادرِ حکیم اور عالمِ مطلق کے کوئی بھی ایسی قدرت پیش نہیں کر سکتا۔ اسی بناء پر جس قدر انسانی علم ترقی کر رہا ہے اتنے ہی اس نظام کے دلائل آشکار ہو رہے ہیں اور یہ امر ہمیں ہر لمحہ خدا سے نزدیک کرتا ہے۔

واقعاً قرآن کس قدر عجایب و غرائب کا حامل ہے کہ جس نے خدا شناسی اور توحید کی بحث کو اسی ایک جملے میں استفہام انکاری کی صورت میں ذکر کیا ہے۔ ”انی لکن فاطر السموات والارض“ وہ جملہ کہ جس کے تجزیہ و تحلیل اور وسیع بحث کے لیے ہزاروں کتابیں بھی کافی نہیں ہیں۔

یہ بات قابلِ توجہ ہے کہ اسرارِ ہستی اور نظامِ آفرینش ہمیں صرف وجود خدا کی طرف ہدایت نہیں کرتا بلکہ اس کی صفات مثلاً علم و قدرت، حکمت و دانائی اور ازلیت و ابدیت بھی اس مطالعہ سے واضح ہوتی ہیں۔

اس کے بعد منکرین کے دوسرے اعتراض کا جواب دیا گیا ہے۔ یہ اعتراض پیغمبرانِ ابلی کی رسالت کے بارے میں ہے کہ کیونکہ انہیں توحید کے بارے میں بھی شک تھا اور دعوتِ پیغمبر کے بارے میں بھی۔

یہ مسلم ہے کہ دانا و حکیم پروردگار اپنے بندوں کو ہرگز راہبر کے بغیر نہیں رہنے دیتا بلکہ ”وہ انبیاء بھیج کر تمہیں دعوت دیتا ہے تاکہ تمہیں گنہوں اور آلودگیوں سے پاک کرے اور تمہارے گنہ بخش دے“ (یدعوکم لیغفر لکم من ذنوبکم) اور اس کے علاوہ ”تمہیں معین زمانے تک باقی رکھے“ تاکہ تم اپنے کمال و ارتقاء کی راہ طے کر سکو اور اس زندگی سے زیادہ سے زیادہ فائدہ اٹھا سکو (ویؤخرکم الی اجل مستقی)۔

درحقیقت دعوتِ انبیاء کے دو اہداف تھے۔ ایک گنہوں کی بخشش یعنی انسان کے جسم و روح اور زندگی کی پاکیزگی اور دوسرا متروکہ مدت تک زندگی کی بقا۔ اور یہ دونوں دراصل ایک دوسرے کی علت و معلول ہیں کیونکہ وہی معاشرہ باقی رہ سکتا ہے جو گنہ و ظلم سے پاک ہو۔

تاریخ میں بہت سے ایسے معاشرے تھے جو ظلم و ستم، جوس بازی اور طرح طرح کے گنہوں کی بناء پر ”جواں مرگ“ کا شکار ہو گئے اور قرآنی اصطلاح میں وہ ”اجل مسمی“ تک نہ پہنچ سکے۔

امام صادق علیہ السلام سے اس سلسلے میں ایک جامع اور جاذبِ نظر حدیث منقول ہے۔ آپ نے فرمایا:

من یموت بالذنوب اکثر مما یموت بالاجال، ومن یعیش بالاحسان اکثر ممن

لہ اس بارے میں کہ ”لیغفر لکم من ذنوبکم“ میں ”من“ کا کیا منہوم ہے، مفسرین میں اختلاف ہے۔ بعض اسے تعین کے معنی میں لیتے ہیں یعنی ”تمہارے بعض گنہوں کو بخش دے گا“ لیکن اگر اس امر کی طرف توجہ کی جائے کہ ایمان لانا تمام گنہوں کی بخشش کا باعث ہے، تو یہ احتمال بہت بعید معلوم ہوتا ہے۔ (المدام) یجب عما قبلہ۔ اسلام ما قبل کے گنہ ماقول کر دیتا ہے۔ بعض نے یہ احتمال ظاہر کیا ہے کہ ”من“ ہدایت کے معنی میں ہے۔ اس کے مطابق اس جملے کا معنی یہ ہوگا، خدا تمہیں دعوت دیتا ہے کہ ایمان لانے کے بدلے تمہارے گنہ بخش دے۔ بعض نے یہ بھی کہا ہے کہ یہاں ”من“ مراد وہ ہے اور تاکید کے لیے آیا ہے یعنی ”خدا تمہیں ایمان کی طرف دعوت دیتا ہے تاکہ تمہارے تمام گنہ بخش دے۔“ یا آخری تفسیر گزشتہ تمام تفسیر سے زیادہ صحیح معلوم ہوتی ہے۔

یعیث بالاعمال

جو لوگ گناہوں کی وجہ سے مرتے ہیں ان کی تعداد طبی موت مرنے والوں سے زیادہ ہوتی ہے اور جو نیکی کے باعث زندہ رہتے ہیں (اور طویل عمر پاتے ہیں) ان کی تعداد عام عمر کے ساتھ زندہ رہنے والوں سے زیادہ ہوتی ہے۔
امام صادق علیہ السلام ہی سے منقول ہے:

ان الرجل یذنب الذنب فیحرم صلوة اللیل وان العمل السیء اسرع فی صاحبہ من السکین فی اللحم۔

بعض اوقات انسان گناہ کرتا ہے اور نیک اعمال سے مثلاً نماز تہجد سے محروم ہو جاتا ہے۔ (جان لو کہ) بڑا کام انسان کی تباہی بربادی میں گوشت کے لیے چھری سے زیادہ تیز ہوتا ہے۔

منہا اس آیت سے اچھی طرح معلوم ہوتا ہے کہ دعوتِ انبیاء پر ایمان لانا اور ان کے پروردگاروں پر عمل کرنا "اجل معلق" کو روکتا ہے اور حیاتِ انسانی کو "اجل مسمتی" تک باری و ساری رکھتا ہے کیونکہ ہم جانتے ہیں کہ انسان کی اجل دو طرح کی ہوتی ہے۔ ایک تو یہ ہے کہ انسان اپنے بدن کی توانائی کے مطابق اختتامِ عمر تک پہنچے اور دوسری "اجل معلق" ہے مختلف عوامل یا رکاوٹوں کی وجہ سے انسانی عمر کا راستہ ہی میں ختم ہو جانا اور ایسا عام طور پر خود اس کے بغیر سوچے سمجھے کیے گئے اعمال کی وجہ سے اور طرح طرح کے گناہوں کے باعث ہوتا ہے۔ اس کے بارے میں ہم سورہ انفام کی آیہ ۲ کے ذیل میں بحث کر چکے ہیں۔

لیکن اس کے باوجود بہت دھرم اُفارنے اس حیاتِ بخش دعوت کو قبول نہ کیا کہ جس میں واضح طور پر منطقی توحید موجود تھی۔ اور اپنے انبیاء کو ایسا جواب دیا کہ جس سے ان کی سٹ دھرمی اور حق کے سامنے سر تسلیم خم نہ کرنے کے آثار جھلکتے تھے۔ کہنے لگے ہم تو ہم جیسے بشر ہو، اس کے علاوہ کچھ نہیں (قالوا ان ادم الابرار مثلنا)۔ علاوہ ازیں "تم چاہتے ہو کہ ہمیں اس سے روکو کہ جس کی ہمارے آباؤ اجداد پوجا کرتے تھے (تریدون ان تصدونا عما کان یعبد اباؤنا)۔ بہر حال ان سب امور سے قطع نظر "تم ہمارے لیے کوئی واضح دلیل لاؤ" (فأتونا بسلطن مبین)۔

لیکن ہم نے بارہا کہا ہے اور قرآن نے بھی صراحت کے ساتھ بیان کیا ہے کہ انبیاء و رسل کا بشر ہونا نہ صرف ان کی نبوت میں مانع نہیں بلکہ ان کے نبوت کی تکمیل کرنے والا امر ہے اور جو لوگ اس امر کو انبیاء کی نبوت کے انکار کی دلیل سمجھتے تھے ان کا مقصد زیادہ تر بہانہ سازی تھا۔

اسی طرح اس حقیقت کو جاننے کے باوجود کہ عام طور پر آنے والی نسل کا علم گزشتگان سے زیادہ ہوتا ہے ان کا آباؤ اجداد کی راہ و رسم کا سہارا لینا ایک اندھے تعصب بے وقعت بے ہودگی اور خرافات کے سوا کچھ نہیں ہو سکتا۔ اس سے واضح ہو جاتا ہے کہ ان کا یہ تقاضا کوئی واضح دلیل پیش کریں، اس بناء پر نہ تھا کہ انبیاء کے پاس کوئی واضح دلیل نہ تھی بلکہ ہم بارہا آیاتِ قرآنی میں پڑھتے ہیں کہ بہانہ جو لوگ واضح دلائل اور "سلطان مبین" کا انکار کرتے تھے اور ہر وقت نئی دلیل اور کسی نئے معجزے کی فرمائش کرتے رہتے تھے تاکہ اپنے لیے فرار کی راہ پیدا کر سکیں۔ بہر حال آئندہ آیات میں ہم پڑھیں گے کہ انبیاء ان کا جواب کس طرح دیتے تھے۔



۱۱۔ قَالَتْ لَهُمْ رُسُلُهُمْ إِنْ نَحْنُ إِلَّا بَشَرٌ مِّثْلُكُمْ وَلَكِنَّ اللَّهَ يَمُنُّ
عَلَىٰ مَنْ يَشَاءُ مِنْ عِبَادِهِ وَمَا كَانَ لَنَا أَنْ نَأْتِيَكُمْ بِسُلْطٰنٍ إِلَّا
بِإِذْنِ اللَّهِ وَعَلَىٰ اللَّهِ فَلْيَتَوَكَّلِ الْمُؤْمِنُونَ ○
۱۲۔ وَمَا لَنَا أَلَّا نَتَوَكَّلَ عَلَىٰ اللَّهِ وَقَدْ هَدٰنَا سُبُلَنَا وَلَنَصِيرَنَّ عَلَىٰ
مَا أَدٰبْتُمُونَا وَعَلَىٰ اللَّهِ فَلْيَتَوَكَّلِ الْمُتَوَكِّلُونَ ○

ترجمہ

۱۱۔ ان کے رسولوں نے ان سے کہا: یہ ٹھیک ہے کہ ہم تم جیسے بشر ہیں لیکن خدا اپنے بندوں میں سے جسے چاہتا ہے (اور اسے اہل پاتا ہے) نعمت عطا کرتا ہے (اور اسے مقام رسالت پر فائز فرماتا ہے) اور ہم حکم خدا کے بغیر ہرگز معجزہ نہیں لاسکتے (اور ہم تمہاری دھمکیوں سے نہیں ڈرتے) اور باایمان افراد کی طرح صرف اللہ پر توکل کرنا چاہتے ہیں۔

۱۲۔ ہم اللہ پر کیوں توکل نہ کریں جب کہ اس نے ہمیں ہماری (سعادت کی) راہوں کی طرف رہبری کی ہے اور ہم تمہاری ایذا رسانیوں پر یقیناً صبر کریں گے (اور اپنی رسالت کی انجام دہی سے دستبردار نہیں ہوں گے) اور توکل کرنے والوں کو صرف اللہ پر توکل کرنا چاہیے۔

تفسیر

صرف اللہ پر توکل کرو

ان دو آیات میں انبیاء کے بہت دھرم دشمنوں کی بہانہ سازیوں کا جواب دیا گیا ہے کہ جن کا ذکر گذشتہ آیات میں کیا گیا تھا۔ دو کہ جو کہتے تھے کہ تم نوع بشر میں سے کیوں ہو، ان کے جواب میں پیغمبران گرامی نے کہا یقیناً ہم بھی جیسے بشر ہیں لیکن خدا اپنے بندوں میں



سے جسے چاہتا ہے اس پر اسان کرتا ہے اور اسے نعمت عطا کرتا ہے (قالت لہم رسولہم ان نحن الا بشر مثلکم ولنکن اللہ یمن علی من یشاء من عبادہ)۔

یعنی یہ امر فراموش نہ کرو کہ اگر بشر کی بجائے فرشتے کا انتخاب ہوتا تو اس کے پاس بھی اپنی طرف سے کچھ نہ ہوتا۔ تمام نعمات کہ جن میں سے ایک رسالت و رہبری ہے، خدا کی طرف سے ہیں۔ تو جو ایسا مقام فرشتے کو دے سکتا ہے وہ انسان کو بھی دے سکتا ہے۔ واضح ہے کہ اللہ کی طرف سے ایسی نعمت کی عطا بلا وجہ نہیں ہے اور ہم نے بار بار کہا ہے کہ خدا کی مشیت اس کی حکمت سے ہم آہنگ ہے یعنی ہم جہاں بھی پڑھیں کہ خدا جسے چاہتا ہے..... تو اس کا مضمون یہ ہے کہ خدا جسے چاہتا ہے اور اہل پاتا ہے..... یہ ٹھیک ہے کہ مقام رسالت بالآخر فدائی نعمت ہے لیکن اہلیت بھی ذاتِ پیغمبر میں حتماً موجود ہوتی ہے۔

اس کے بعد دوسرے سوال کا جواب دیئے بغیر تیسرے سوال کا جواب دیا گیا ہے۔ گویا آباؤ اجداد کی سنت کو بطور دلیل پیش کرنا اس قدر کمزور اور بے بنیاد تھا کہ ہر عاقل انسان تھوڑے سے غور و فکر سے اس کی کمزوری کو جان لیتا ہے۔ علاوہ انہی قرآن کی دیگر آیات میں اس کا جواب دیا جا چکا ہے۔

بہر حال تیسرے سوال کے جواب میں فرمایا گیا ہے: معجزات لانا ہمارا کام نہیں۔ ہم کوئی جادوگر نہیں کہ ایک طرف بیٹھ جائیں اور جو شخص بھی من پسند کے معجزے کی فرمائش کرے اسے پیش کرتے رہیں اور معجزہ بے ارزش کھیل کود ہو کر رہ جائے بلکہ ”ہم کوئی معجزہ حکم الہی کے بغیر نہیں لاسکتے“ (وماکان لنا ان نأتیکم بسلطن الا باذن اللہ)۔

علاوہ انہی ہر پیغمبر لوگوں کے تقاضا کے بغیر بھی اس قدر معجزہ پیش کر دیتا ہے جو کافی ہوتا کہ وہ اس کی حقانیت کے اثبات کی سند ہو۔ اگرچہ ان کے دعوت کے مفاہیم اور ان کا مکتب خود نہایت عظیم ترین معجزہ ہے لیکن بہادرتراش عام طور پر ان باتوں پر کان نہیں دھرتے اور ہر روز ایک نئی فرمائش کرتے ہیں اور پیغمبر سے قبول نہ کریں تو پھر شور و غوغا برپا کرتے ہیں۔

اس کے بعد اس بناء پر کہ ان کی دھمکیوں کا بھی قاطع جواب دیا جائے انبیاء اپنا موقف بیان کرتے ہوئے کہتے: ”تمام باایمان افراد کو صرف خدا پر بھروسہ کرنا چاہیے“ وہی خدا جس کی قدرت کے مقابلے میں تمام قدریں ناچیز اور خیر ہیں (وعلی اللہ فلیتوکل المؤمنون)۔ پھر اسی مسئلہ توکل کو ایک واضح استدلال کے ساتھ بیان کرتے: ہم اللہ پر توکل کیوں نہ کریں اور تمام مشکلات میں اس کی پناہ کیوں نہ لیں، ہم ناچیز طاقتوں اور دھمکیوں سے کیوں ڈریں جب کہ اس نے ہماری ہدایت سعادت کی راہوں کی طرف کی ہے (وما لنا الا نتوکل علی اللہ وقد ہدانا سبیلنا)۔

اس نے جب کہ ہمیں سعادت کی راہوں کی طرف ہدایت کی افضل ترین نعمت عطا کی ہے تو یقیناً وہ ہر قسم کی جارحیت، کار شکنی اور مشکل میں ہمیں اپنی حمایت کے زیر سایہ رکھے گا۔

پھر وہ اپنی گفتگو جاری رکھتے ہوئے کہتے: اب جب کہ ہمارا سہارا خدا ہے۔ ایسا سہارا جو ناقابل شکست ہے اور سب سے بلند ہے تو ہم یقینی طور پر تمہاری سب اذیتوں کے مقابلے میں پامردی اور صبر و شکیبائی رکھیں گے“ (ولنصبرن علی ما اذیتموننا)۔

اور وہ اپنی بات یوں ختم کرتے: تمام توکل کرنے والوں کو صرف اللہ پر توکل کرنا چاہیے (وعلی اللہ فلیتوکل

المتوکلون)۔

چند اہم نکات

۱۔ مومنین اور متوکلین: زیر بحث پہلی آیت میں ہے کہ مومنین کو اللہ پر توکل کرنا چاہیے اور دوسری آیت میں ہے کہ متوکلین کو اللہ پر توکل کرنا چاہیے۔ گویا دوسرا جملہ پہلے کی نسبت زیادہ وسعت کا حامل ہے یعنی مومنین کے لیے تو آسان ہے کیونکہ خدا پر ایمان ہو تو یہ ایمان اُس کی قدرت، حمایت اور اس پر توکل کے ایمان سے جدا نہیں ہو سکتا حتیٰ کہ غیر مومنین اور سب لوگوں کے پاس خدا کے علاوہ کوئی سہارا نہیں ہے۔ کیونکہ جس کی طرف بھی نگاہ کریں اُس کے پاس خود اپنی طرف سے تو کچھ بھی نہیں تمام نعمتیں، طاقتیں اور عنایتیں اس کی پاک ذات کی طرف لوتی ہیں پس انہیں بھی اس کے آستان پر سر جھکانا چاہیے اور اس سے طلب کرنا چاہیے۔ کیونکہ یہ توکل انہیں اللہ پر ایمان کی دعوت بھی دے گا۔

۲۔ انبیاء اور معجزات: زیر بحث آیات ایسے لوگوں کے لیے واضح جواب ہیں کہ جو انبیاء سے معجزہ کی نفی کرتے ہیں یا قرآن حکیم کے علاوہ پیغمبر اسلام صلی اللہ علیہ وآلہ وسلم کے دوسرے معجزات کا انکار کرتے ہیں۔ یہ آیات ہمیں سمجھاتی ہیں کہ انبیاء و پرہیزگار نہیں کہتے تھے کہ ہم معجزہ نہیں لائیں گے بلکہ وہ کہتے تھے کہ ہم حکم خدا اور اذن الہی کے بغیر یہ کام نہیں کریں گے کیونکہ معجزہ اُس کا کام ہے، اُس کے اختیار میں ہے اور جب وہ قرین مصلحت سمجھتا ہے ہمیں معجزہ دیتا ہے۔

۳۔ توکل کی حقیقت اور فلسفہ: "توکل" دراصل "وکالت" کے مادہ سے وکیل انتخاب کرنے کے معنی میں ہے اور ہم جانتے ہیں کہ ایک اچھا وکیل وہی ہے جو کم از کم چار صفات کا حامل ہو:

(۱) کافی علم و آگاہی

(۲) امانت داری

(۳) طاقت و قدرت

(۴) ہمدردی

شاید یہ اسر بھی یاد دلانے کی ضرورت نہ ہو کہ مختلف کاموں کے لیے ایک مدافع وکیل کا انتخاب اس موقع پر ہوتا ہے جہاں انسان ذاتی طور پر مدافع پر قادر نہ ہو۔ یہی وجہ ہے کہ وہ اس موقع پر دوسری قوت سے استفادہ کرتا ہے اور اس کی طاقت و صلاحیت سے اپنی مشکل حل کرتا ہے۔

لہذا خدا پر توکل کرنے کا اس کے علاوہ کوئی مفہوم نہیں کہ انسان زندگی کی مشکلات و حوادث، غمناکیوں کی دشمنیوں اور سختیوں، پیچیدگیوں اور کبھی اہداف کے راستے میں حائل رکاوٹوں میں جب خود انہیں دور کرنے کی طاقت نہ رکھتا ہو تو اسے اپنا وکیل قرار دے اور اس پر بھروسہ کرے اور خود بھی ہمت اور کوشش سے باز نہ رہے بلکہ جہاں کسی کام کو خود انجام دینے کی طاقت رکھتا ہو وہاں بھی مؤثر حقیقی خدا ہی کو جانے کیونکہ ایک موصد کی چشم بصیرت کے درپے سے دیکھا جائے تو تمام قدرتوں اور قوتوں کا سرچشمہ وہی ہے۔

"توکل علی اللہ" کا لفظ مقابل یہ ہے کہ اُس کے بغیر بھروسہ کیا جائے۔ یعنی کسی غیر پر تکیہ کر کے جینا، دوسرے سے وابستہ ہونا اور اپنی ذات میں استقلال و اعتماد سے عاری ہونا۔



ملا و اخلاق کہتے ہیں کہ خدا کی توحیدِ افعالی کا ثمرہ مستقیم توکل ہے کیونکہ جیسے ہم نے کہا ہے کہ ایک مومند کی نظر میں ہر حرکت، ہر کوشش، ہر جنبش اور عالم میں صورت پذیر ہونے والی ہر چیز آخر کار اس جہان کی پہلی علت یعنی ذاتِ خدا سے ارتباط رکھتی ہے۔ لہذا ایک مومند کی نگاہ میں تمام طاقتیں اور کامیابیاں اسی کی طرف سے ہیں۔

توکل کا فلسفہ

جو کچھ ہم نے ذکر کیا ہے اس کی طرف توجہ کرتے ہوئے معلوم ہوتا ہے کہ:

اولاً توکل علی اللہ۔ زندگی کے سخت حوادث و مشکلات میں اس ناقابلِ فنا منبعِ قدرت پر توکل انسان کی استقامت و مقاومت کا سبب بنتا ہے۔ یہی وجہ ہے کہ جب مسلمانوں نے میدانِ احد میں سخت ضرب کھائی اور دشمن میدان چھوڑنے کے بعد راستے میں سے پلٹ آئے تاکہ مسلمانوں پر آخری ضرب لگائیں اور یہ خبر مسلمانوں کو پہنچی تو

قرآن کہتا ہے کہ صاحبِ ایمان افراد اس خطرناک لمحے میں وحشت زدہ نہ ہوئے جب کہ وہ اپنی فعال قوت کا ایک اہم حصہ کھو چکے تھے بلکہ "توکل" اور قوتِ ایمانی نے ان کی استقامت میں اضافہ کر دیا اور فاتحِ دشمن اس آمادگی کی خبر سنتے ہی تیزی سے پیچھے ہٹ گیا (آل عمران ۱۶۰)۔ توکل کے سائے میں اس استقامت کے نونے متعدد آیات میں نظر آتے ہیں۔ ان میں سے آل عمران کی آیت ۲۲ میں قرآن کہتا ہے: توکل علی اللہ نے جاہدین کے دو گروہوں کو میدانِ جہاد میں سستی سے بچایا۔

سورہ ابراہیم کی آیت ۱۲ میں دشمن کے حملوں اور نقصانات کے مقابلے میں توکل اور صبر کا باہم ذکر ہوا ہے۔ آل عمران کی آیت ۱۵۹ میں اہم کاموں کی انجام دہی کے لیے پہلے مشورے کا، پھر سخت ارادے کا اور پھر توکل علی اللہ کا حکم دیا گیا ہے۔ یہاں تک کہ قرآن کہتا ہے:

انہ لیس لہ سلطان علی الذین اٰمنوا و علی ربہم یتوکلون

شیطان و موسوسوں کا صرف وہ لوگ مقابلہ کر سکتے ہیں اور اُس کے نغز سے بچ سکتے ہیں کہ جو ایمان اور توکل کے حامل ہوں۔

(نمل - ۹۹)

ان آیات سے مجموعی طور پر معلوم ہوتا ہے کہ شدید مشکلات میں انسان ضعف اور کمزوری موسوسوں کے بلکہ اللہ کی بے پایاں قدرت پر بھروسہ کرتے ہوئے اپنے آپ کو کامیاب اور فاتح سمجھے۔ گویا توکل امید آفریں، قوت بخش، تقویت پہنچانے والا اور استقامت میں اضافے کا سبب ہے۔ توکل کا مفہوم اگر گوشہ نشینی اختیار کرنا اور ہاتھ پر ہاتھ رکھ کر بیٹھ جانا ہوتا تو جاہدین اور اس قسم کے لوگوں میں تحریک پیدا کرنے کا باعث نہ بنتا۔

اگر کچھ لوگ یہ خیال کرتے ہیں کہ عالم اسباب اور طبیعی عوامل کی طرف توجہ و روحِ توکل سے مناسبت نہیں رکھتی تو وہ انتہائی غلط فہمی میں مبتلا ہیں کیونکہ طبیعی عوامل کے اثرات کو ارادہ الہی سے جدا کرنا ایک طرح کا شرک ہے۔ کیا ایسا نہیں کہ عواملِ طبیعی کے پاس جو کچھ ہے وہ اسی کا ہے اور سب کچھ اسی کے ارادے اور فرمان کے تحت ہے۔ البتہ اگر عوامل کو ایک مستقل طاقت سمجھا جائے اور انہیں اس کے ارادے کے مد مقابل قرار دیا جائے تو یہ وہ مقام ہے جو روحِ توکل سے مطابقت نہیں رکھتا۔

کیے ممکن ہے کہ توکل کی ایسی تفسیر کی جائے جہاں خود ہی غیر اسلام صلی اللہ علیہ وآلہ وسلم کو جو متوکلین کے سید و سردار ہیں اپنے ابدان کی پیش رفت کے لیے کسی موقع، صیح منصوبہ، مثبت تکنیک اور مختلف ظاہری وسائل سے غفلت نہیں بستے تھے۔

یہ سب چیزیں ثابت کرتی ہیں کہ توکل کا وہ منفی مفہوم نہیں ہے۔
ثانیاً: توکل علی اللہ انسان کو ان وابستگیوں سے نجات دیتا ہے کہ ہر ذلت و فلامی کا سرچشمہ ہیں اور اسے آزادی اور خود اعتمادی بخشتا ہے۔

”توکل“ اور ”تواضع“ ہم ریشہ میں اور فطرتاً ان دونوں کا فلسفہ بھی کئی پہلوؤں سے ایک دوسرے سے مشابہت رکھتا ہے۔ اس کے باوجود ان میں فرق بھی ہے۔ یہاں ہم چند ایک اسلامی روایات پیش کرتے ہیں جن سے توکل کا حقیقی مفہوم اور اصلی بنیاد واضح ہو سکے۔

امام صادق علیہ السلام فرماتے ہیں:

ان الغنى والعز يجولان فاذا ظفرا بموضع التوكل او طتا
بے نیازی اور عزت مجبور بتی ہیں جہاں توکل کو پالیسی ہیں وہیں ڈیرے ڈال دیتی ہیں اور اسی مقام کو اپنا وطن بنا لیتی ہیں۔
اس حدیث میں بے نیازی اور عزت کا اصلی وطن ”توکل“ بیان کیا گیا ہے۔

پیغمبر اسلام صلی اللہ علیہ وآلہ وسلم سے منقول ہے، آپ نے فرمایا:

میں نے وحی الہی کے قاصد جبریل سے پوچھا کہ توکل کیا ہے تو اس نے کہا:

العلم بان المخلوق لا يضر ولا ينفع ، ولا يعطى ولا يمنع ، واستعمال اليأس من المخلوق
فاذا كان العبد كذلك لم يعمل لاحد سوى الله ولم يطمع في احد سوى الله
فهدا هو التوكل .

جب بندہ اس حقیقت سے آگاہ ہو جائے کہ مخلوق نقصان پہنچا سکتی ہے نہ فائدہ اور عطا کر سکتی ہے نہ روک سکتی ہے اور وہ مخلوق کے ہاتھ سے آنکھ اٹھا لیتا ہے تو پھر وہ خدا کے علاوہ کسی کے لیے کام نہیں کرتا اور اس کے سوا کسی سے امید نہیں باندھتا تو یہ ہے حقیقتِ توکل۔

کسی نے حضرت امام علی ابن موسیٰ رضا علیہ السلام سے پوچھا:

ما حد التوكل؟

توکل کی حد کیا ہے؟

تو آپ نے فرمایا:



ان لا تخاف مع اللہ احدًا
یہ کہ تو خدا پر بھروسہ کرتے ہوئے کسی سے نہ ڈرے۔



۱۔ سفینۃ البحار، جلد ۲ ص ۶۸۲ -

۲۔ توکل کے بارے میں مزید وضاحت کے لیے کتاب "انگیزہ پیدائش مذہب" کی طرف رجوع کریں۔

۱۳- وَقَالَ الَّذِينَ كَفَرُوا لِرُسُلِهِمْ لَنُخْرِجَنَّكُمْ مِّنْ أَرْضِنَا أَوْ
لَتَعُوذَنَّ فِي مِلَّتِنَا فَأَوْحَىٰ إِلَيْهِمْ رَبُّهُمْ لَنُهْلِكَنَّ
الظَّالِمِينَ ۝

۱۴- وَلَنُسَكِّنَنَّكُمْ الْأَرْضَ مِنْ بَعْدِهِمْ ذَٰلِكَ لِمَنْ خَافَ مَقَامِي وَ
خَافَ وَعِيدِ ۝

۱۵- وَاسْتَفْتَحُوا وَخَابَ كُلُّ جَبَّارٍ عَنِيدٍ ۝

۱۶- مِّنْ وَرَائِهِ جَهَنَّمُ وَيُسْقَىٰ مِنْ مَّاءٍ صَدِيدٍ ۝

۱۷- يَتَجَرَّعُهُ وَلَا يَكَادُ يُسِيغُهُ وَيَأْتِيهِ الْمَوْتُ مِنْ كُلِّ مَكَانٍ
وَمَا هُوَ بِمَيِّتٍ ۖ وَمِنْ وَرَائِهِ عَذَابٌ غَلِيظٌ ۝

ترجمہ

۱۳- جنہوں نے اپنے رسولوں سے کفر کیا انہوں نے کہا یقیناً ہم تمہیں اپنی سرزمین سے نکال باہر کریں گے مگر
یہ کہہ کر دین کی طرف لوٹ آؤ۔ تو ایسے موقع پر ان کے پروردگار نے ان کی طرف وحی کی کہ میں
ظالموں کو ہلاک کر دوں گا۔

۱۴- اور تمہیں ان کے بعد زمین میں سکونت بخشوں گا یہ (کامیابی) اس کے لیے ہے جو میرے مقام (عدالت)
سے ڈرتا ہو اور میرے عذاب کا خوف رکھتا ہو۔

۱۵- انہوں نے (خدا سے) فتح و کامرانی کا تقاضا کیا اور ہر جبار منحرف نا اُمید اور نابود ہوا۔

۱۶- اس کے پیچھے جہنم ہوگی اور اسے متعفن پانی پلایا جائے گا۔



۱۶۔ وہ اسے بڑی مشکل سے گھونٹ گھونٹ کر کے پیئے گا اور وہ اسے خوشی سے مینے کو تیار نہیں اور ہر جگہ سے موت اس کی طرف آئے گی لیکن اس کے باوجود وہ مرے گا نہیں اور اس کے پیچھے عذاب شدید ہے

تفسیر

منخرف جابروں کا طرز عمل اور ان کا انجام

بے نطق افراد کا طریقہ ہے کہ جب وہ اپنی بات اور عقیدے میں کمزوری پراگاہ ہوتے ہیں تو پھر دلیل کا راستہ چھوڑ کر طاقت اور ظلم کا سہارا لیتے ہیں۔ اس جگہ پر بھی ہم دیکھتے ہیں کہ ہٹ دھرم اور بہانہ ساز کافر قوموں نے جب انبیاء کی متین و رسا نطق کو جو گشتہ آیات میں گزر چکی ہے، سنی تو انہوں نے اپنے انبیاء سے کہا: ہم تم کھا کر کہتے ہیں کہ تمہیں اپنی سرزمین سے نکال دیں گے مگر یہ کہ ہمارے دین بت پرستی کی طرف پلٹ آؤ (وقال الذین کفروا لرسولہم لنخرجکم من ارضنا اولتعودن فی ملتنا)۔

یہ باطل مفرد گویا ساری زمین کو اپنی ملکیت سمجھتے تھے اور اپنے انبیاء کو ایک شہری کے حقوق ملنے کے بھی قائل نہیں تھے۔ اسی لیے کہتے تھے "ارضنا" (ہماری زمین) حالانکہ خدا نے زمین اور اس کی تمام نعمتیں صالح اور نیک لوگوں کے لیے پیدا کی ہیں اور یہ خود سر، جابر اور منکبر درحقیقت اس میں کوئی حق نہیں رکھتے چہ بائیکہ سب کچھ اپنا بھییں۔

ہو سکتا ہے "لتعودن فی ملتنا" (ہمارے دین کی طرف لوٹ آؤ) سے یہ غلط فہمی پیدا ہو کہ انبیاء قبل رسالت بت پرستی کے مذہب پر تھے حالانکہ ایسا نہیں ہے کیونکہ قطع نظر اس کے کہ وہ معصوم تھے اور قبل رسالت بھی تھے ان کی عقل و رایت اس سے کہیں زیادہ تھی کہ وہ ایسا احمقانہ کام کرتے پھر اور لکڑی کے سامنے سجدہ کرتے۔

ہو سکتا ہے یہ اس بناء پر ہو کہ اعلان نبوت سے قبل انبیاء پر تبلیغ کی ذمہ داری نہ تھی شاید ان کی خاموشی کے سبب یہ غلط فہمی پیدا ہوئی کہ وہ مشرکین کے ہم عقیدہ تھے۔

اس سے قطع نظر اگرچہ خطاب خود انبیاء کو ہے لیکن درحقیقت ان کے پیروکاروں پر بھی ٹیٹھ ہے اور ہم جانتے ہیں کہ ان کے پیروکار پہلے مشرکین کے مذہب پر تھے اور مشرکین کی نظر صرف انہی پر ہے۔ نیز اصطلاح کے مطابق "لتعودن" عمومی تعبیر ہے اور باب تغلیب میں سے ہے (یعنی حکم اکثریت کو عمومیت پر معمول کرنا)۔

۱۷۔ اس غلط فہمی کا ایک اور جواب بھی دیا گیا ہے اور وہ یہ کہ "عود" کا مادہ اگر "الی" کے ساتھ متعدی ہو تو بازگشت اور لوٹنے کے معنی میں ہے اور اگر "فی" کے ساتھ متعدی ہو تو حالت کی تبدیلی کے معنی میں ہے اور بازگشت کا معنی نہیں دیتا۔ لہذا "لتعودن فی ملتنا" کا مفہوم یہ ہے کہ تم اپنی اس حالت کو بدل دو اور اپنا دین چھوڑ کر ہمارے دین کو قبول کرو۔ لیکن دیگر آیات مثلاً

کَلَّمَا ارَادُوا ان یُخْرِجُوا مِنْهَا عِیْدًا وَفِیْهَا (سجده : ۲۰)

اور بعض دوسری قرآنی آیات کی طرف رجوع کیا جائے تو ظاہر ہوتا ہے کہ لفظ "عود" جب "فی" کے ساتھ متعدی ہو تو بھی بازگشت کا معنی دیتا ہے (فوری کیجئے)۔

قرآن مزید کہتا ہے کہ خداوند عالم ایسے مواقع پر پیغمبروں کی دلجوئی کرتا اور انہیں اطمینان دلاتا اور ان کی طرف وہی کرتا کہ میں یقیناً ظالموں کو ہلاک کروں گا۔ (فا وحی الیہم ربہم لعلکم الظالمین) لہذا ان دھمکیوں سے ہرگز نہ ڈرو اور تمہارے آہنی ادا سے کی راہ میں ذرہ بھر سستی بھی مائل نہیں ہونا چاہیے۔

ظالم منکرین چونکہ انبیاء کو اپنے علاقے سے جلا وطن کر دینے کی دھمکی دیتے تھے تو خدا تعالیٰ اس کے مقابلے میں ان سے وعدہ کرتا ہے کہ ہم تمہیں اس علاقے میں انکی نابودی اور تباہی کے بعد سکونت بخشیں گے۔ (اولنسکنکم الارض من بعدہم) لیکن یہ تو نیک و کامیابی سب کو نصیب نہیں ہوتی یہ ان کے لیے ہے جو میرے مقام سے ڈریں اور احساسِ ذمہ داری کریں اور اسکی طرح انحراف، ظلم اور گناہ پر پونے والی تہدیدِ عذاب سے ڈریں اور اسے سنجیدگی سے لیں۔ (اذلک لمن خاف مقامی و خاف و عبدا)۔

لہذا عنایت و نعمت اور لطف و کرم نہ حساب کتاب کے بغیر ہے اور نہ بلا وجہ بلکہ ایسے افراد کے ساتھ مخصوص ہے کہ جو احساسِ ذمہ داری کے ساتھ پروردگار کے مقامِ عدل کے مقابلے میں نہ ظلم و ستم کرتے ہیں اور نہ دعوتِ حق کے جواب میں دشمنی کرتے ہیں۔

اور ایسے موقع پر کہ جب انتہا ہو گئی تھی اور وہ اپنی قوم کے سامنے اپنی ذمہ داری انجام دے چکے تھے، جنہیں ایمان لانا تھا لالچے تھے اور باقی اپنے کفر پر ٹٹے ہوئے تھے اور مسلسل انبیاء و رسل کو دھمکیاں دے رہے تھے۔ تو انہوں نے خدا سے نجات و کامرانی کا تقاضا کیا۔ (واستفتحوا)۔ تو خدا نے بھی ان سچے جاہدین کی دعا کو شرفِ قبولیت بخشا اس طرح سے کہ "منحرف جابرنا امید، زیاں کار اور نابود ہو گئے" (وخاب کل جبار عنید)۔

خاب "خیبۃ" (بروزن "غیبۃ") کے مادہ سے مطلوب ہاتھ سے نکل جانے کے معنی میں ہے کہ جو تقریباً ناامیدی کا مفہوم دیتا ہے۔

"جبار" یہاں مشکبہ اور سرکش کے معنی میں ہے۔ ایک حدیث میں آیا ہے کہ ایک عورت آنحضرتؐ کی خدمت میں حاضر ہوئی تو آپؐ نے اسے کوئی حکم دیا۔ اُس نے نافرمانی کی اور فرمانِ پیغمبرؐ پر عمل نہ کیا تو آپؐ نے فرمایا،

دعوها فانها جبارۃ

اسے چھوڑ دو یہ سرکش عورت ہے۔

لیکن لفظ "جبار" کبھی کبھی خدا کے لیے بھی استعمال ہوتا ہے جس کا ایک اور معنی ہے اور وہ ہے "محتاج اصلاح موجود کی اصلاح کرنے والا" یا "وہ کہ جو ہر چیز پر مسلط ہے۔"

لفظ "عنید" "دراصل" "عند" (بروزن "رند") سے سمت کے معنی میں ہے۔ یہاں انحراف اور راہِ حق کے علاوہ کی طرف جھکاؤ کے معنی میں ہے۔

اسی لیے ایک حدیث میں پیغمبر اکرمؐ سے منقول ہے کہ آپؐ نے فرمایا،

۱۔ تفسیر فرازی، مذکورہ آیت کے ذیل میں۔

۲۔ مزید وضاحت کے لیے تفسیر نمونہ جلد ۱ ص ۱۱۱ (۱۱۱) اور جہاں کی طرف رجوع کریں۔

کل جبار عنید من اجی ان یقول لا الہ الا اللہ
جبار عنید وہ ہے کہ جولا الا اللہ کہنے سے انکار کرے۔
ایک اور حدیث میں امام باقر علیہ السلام سے منقول ہے:

العنید المعرض عن الحق

عنید وہ ہے جو حق سے روگردانی کرے۔

یہ امر قابلِ توجہ ہے کہ "جبار" صفتِ نفسانی یعنی روحِ سرکش کی طرف اشارہ ہے اور "عنید" افعالِ انسانی میں اس صفت کے اثر کی طرف اشارہ ہے کہ جو اسے حق سے منحرف کر دیتا ہے۔

اس کے بعد دوسرے جہان میں ان جبارانِ عنید کے نتیجہ عمل پر انہیں ملنے والی سزاؤں کے بارے میں دو آیات میں پانچ چیزوں کی طرف اشارہ کیا گیا ہے۔ وہ پانچ چیزیں یہ ہیں:

(۱) اس ناامیدی اور خسران کے پیچھے یا ایسے شخص کے پیچھے جہنم اور جلانے والی آگ ہوگی (من ورائہ جہنم)۔

لفظ "وراء" اگرچہ پس پشت کے معنی میں (لفظ "امام" کے مقابلے میں) ہے لیکن ایسے مواقع پر نتیجہ اور انجام کار کے معنی میں ہے جیسا کہ فارسی میں بھی اس معنی میں یہ لفظ بہت استعمال ہوا ہے۔ مثلاً ہم کہتے ہیں کہ اگر فلاں غذا کھاؤ تو اس کے پیچھے بیماری ہے یا اگر فلاں شخص سے دوستی کرو تو اس کے پیچھے بدبختی اور پشیمانی ہے یعنی اس کا نتیجہ اور معلول اس طرح ہے۔

(۲) اس جلانے والی آگ میں جب وہ پیسا ہوگا تو ہم اسے آب "صدید" پلائیں گے (و یسقی من ماء صدید)۔

جیسا کہ علماء لغت نے کہا ہے "صدید" ایک طرح کی میل کھیل کو کہتے ہیں کہ جو چمچے اور گوشت کے درمیان جمع ہو جاتی ہے۔ یہ اس طرف اشارہ ہے کہ میل اور خون کی طرح کا بدبودار متعفن اور بد رنگ پانی اسے پلایا جائے گا۔

(۳) یہ گنہگار مجرم اور جبار عنید جب دیکھے گا کہ اسے پینے کے لیے ایسا پانی ملا ہے تو بڑی تکلیف کے مشکل سے اسے گھونٹ گھونٹ پیے گا اگرچہ اسے ہرگز پینا نہیں چاہیے گا بلکہ ہم اس کے طلق میں یہ پانی ڈالیں گے "یتجرعہ ولا یقاد یسیغہ"۔

(۴) اسے اس قدر عذاب، تکلیف اور ناراحتی کا سامنا ہوگا کہ "ہر طرف سے موت اس کی طرف آئے گی لیکن اس کے باوجود وہ مرے گا نہیں" تاکہ اپنے اعمال کا انجام بھگتے (و یأتیہ الموت من کل مکان وما ہو بمیت)۔ اگرچہ ظاہر ایوں لگتا ہے کہ جو کچھ عذاب بیان کیا گیا ہے اس سے بڑھ کر نہیں ہوگا لیکن قرآن مزید کہتا ہے: اس کے پیچھے عذاب شدید ہے (ومن ورائہ عذاب غلیظ)۔

اس طرح جس قدر شدید عذاب اور بڑا انجام فکر انسانی میں آسکتا ہے حتیٰ کہ جو کچھ نہیں آسکتا وہ ان خود غرض ظالموں اور بے ایمان گنہگار مابروں کے انتظار میں ہے۔ ان کا بستر آگ ہے، ان کے پینے کے لیے متعفن اور نفرت آور پانی ہے اور ان کے لیے طرح طرح کا

۱۔ نور الثقلین جلد ۲ ص ۵۳۲۔

۲۔ نور الثقلین جلد ۲ ص ۵۳۲۔

۳۔ "یسیغہ" "اضافہ" کے ماد سے ہے۔ اس کا معنی ہے "پینے کی چیز طلق میں ڈالنا"۔

مذاب ہے اس کے باوجود وہ مہربان نہیں بلکہ زندہ رہیں گے اور اس کا مزہ چکھیں گے۔

یہ سہرگ تصور نہیں کرنا چاہیے کہ اس قسم کی سزائیں غیر عادلانہ ہیں کیونکہ جیسا کہ ہم نے بار بار کہا ہے کہ یہ سب کچھ انسانوں کے اعمال کا نتیجہ اور طبعی اثر ہے بلکہ ان کے کام اس طرح دوسرے گھر میں مجسم ہوتے ہیں کہ جہاں عمل اپنی مناسب شکل میں مجسم ہوگا۔

اگر ہم اپنے زمانے کے بعض ظالموں کے اعمال اور جرائم پر نظر کریں کہ جن کا ہم نے مشاہدہ کیا ہے یا ایسے گزشتہ لوگوں کی تاریخ کا صحیح طور پر مطالعہ کریں تو بعض اوقات ہم سوچتے ہیں کہ یہ سزائیں بھی ان کے لیے بہت کم ہیں۔

چند اہم نکات

۱۔ مقام پروردگار سے کیا مراد ہے؟ مندرجہ بالا آیات میں ہم نے پڑھا ہے کہ ظالموں پر کامیابی اور ان کی نابودی کے بعد زمین پر حکومت ان افراد کا حصہ ہے کہ جو ”مقام الہی“ سے ڈریں۔ یہاں لفظ ”مقام“ سے کیا مراد ہے، اس سلسلے میں مختلف احتمالات پیش کیے گئے ہیں۔ ہو سکتا ہے کہ یہ تمام احتمالات صحیح ہوں یا کچھ سے سب مراد ہوں،

(ا) اس سے مراد محاسبہ کرنے وقت پروردگار کی حیثیت ہے۔ جیسا کہ قرآن حکیم کی بعض دوسری آیات میں بھی آیا ہے مثلاً

و اما من خاف مقام ربہ ونہی النفس عن الہوی۔۔۔۔۔

مگر جو شخص اپنے پروردگار کے سامنے کھڑے ہونے سے ڈرتا رہا اور جی کو ناباخر خواہشوں سے روکتا رہا۔ (نازعات۔ ۴۰)

اور

ولمن خاف مقام ربہ جنتان

اور جو شخص اپنے پروردگار کے سامنے کھڑے ہونے سے ڈرتا رہا اس کے لیے دو باغات ہیں (رحمن۔ ۴۶)

(ب) ”مقام“ ”قیام“ کے معنی میں ہے اور ”قیام“ ”نظارت و نگرانی“ کے معنی میں ہے یعنی جو شخص اللہ کی طرف سے اپنے

اعمال کی شدید نظارت سے ڈرتا ہے اور احساسِ مسئولیت کرتا ہے۔

(ج) ”مقام“ اجرائی عدالت اور اتحاقِ حق کے لیے قیام کرنے کے معنی میں ہے۔ یعنی جو پروردگار کی اس حیثیت سے

ڈرتے ہیں۔

بہر حال جیسا کہ ہم نے کہا ہے کہ کوئی مانع نہیں کہ آیت کے مفہوم میں یہ سب معانی جمع ہوں۔ یعنی وہ لوگ کہ جو خدا کو اپنے اوپر

لے اسی تپاہ کن جنگ ہی کو لینے کہ جس کا سامنا ہمیں اس وقت یہ بحث کتنے ہوئے ہے۔ ہم جانتے ہیں کہ اس کا حاصل ایک ستم گر مکران کی خود غراہی یا زیادہ

الفاظ میں ایک پاگل جبار عنید کی خود سری کے علاوہ کچھ نہیں اور اس کے لیے کسی ماعتلانہ مقصد کا تصور نہیں ہو سکتا۔ اس میں کیسے کیسے مظالم کیے گئے ہیں کہ

جن کے ذکر سے زبان و قلم عاجز ہیں۔ ہم نے خود ملک کے مغربی ہسپتالوں میں مجروحین جنگ کو دیکھا ہے۔ مصوم بچوں سے لے کر بوڑھوں اور عورتوں

تک کو زخمی حالت میں دیکھا ہے ان میں سے بہت سے اپنی آنکھیں اور ہاتھ پاؤں کھو بیٹھے ہیں اور واقعات ان کی ایسی حالت ہے کہ ان پر ایک نظر کی حالتے تو ان

بل کر رہ جائے۔ تو خود کہنے کہ جس وقت ایک ظالم اور ستم گر لاکھوں انہوں کو معائب میں اس طرح تڑپائے تو اس کے لیے کیسی سزا اور عذاب ہونا چاہیے۔

ناظر و نگران سمجھتے ہیں اور اس کے حساب اور اجرائے عدالت سے ڈرتے ہیں اور ان کا یہ خوف اصلاحی ہے کہ جو انہیں سبر کام میں احساسِ ذمہ داری کی دعوت دیتا ہے اور انہیں ہر قسم کی نا انصافی، ظلم اور گناہ سے روکتا ہے، کامیابی اور روئے زمین پر حکومت آخرا کا راہی کا حصہ ہے۔

۲۔ "استفتحا" کا مفہوم: اس لفظ کی تفسیر کے بارے میں مفسرین میں اختلاف ہے۔ بعض اسے فتح و کامرانی کے تقاضا کے معنی میں سمجھتے ہیں۔ جیسا کہ ہم نے ذکر کیا ہے۔ اس کا شاید سورہ انفال کی آیت ۱۹ ہے:

ان تستفتحوا! فقد جاءناكم الفتح

اے مومنین! اگر تم فتح و کامرانی کا تقاضا کرتے ہو تو یہ فتح و کامرانی تمہارے پاس آگئی ہے۔

بعض قضاوت کا تقاضا کرنے کا معنی لیتے ہیں۔ یعنی انبیاء نے خدا سے تقاضا کیا کہ ان کے اور کافروں کے درمیان فیصلہ کرے۔ اس

کا شاید سورہ اعراف کی آیت ۸۹ ہے:

ربنا افتح بيننا وبين قومنا بالحق وانت خير الفاتحين

خداوند! ہمارے اور ہماری قوم کے درمیان حق کا فیصلہ کر اور تو بہترین فیصلہ کرنے والا ہے۔

۳۔ ایک جابر حکمران اور قرآن کی یہ آیت: تواریخ اور تفسیر میں آیا ہے کہ ایک دن جابر حکمران ولید بن یزید بن عبد الملک اموی

نے اپنے مستقبل کے لیے قرآن سے فال نکالی۔ اتفاقاً ابتدائے مضمون میں یہ آیت اس کے سامنے آگئی: "واستفتحوا وخاب كل جبار عنيد"۔

وہ بہت زیادہ پریشان ہوا۔ اسے سخت غصہ آیا۔ یہاں تک کہ اس یقین نے وہ قرآن جو اس کے ہاتھ میں تھا پارہ پارہ کر دیا پھر یہ اشعار پڑھے:

اتوعد كل جبار عنيد؟

فها انا ذاك جبار عنيد!

اذا ما جئت ربك يوم حشر

فقل يا رب من قتي الوليد

کیا تو ہے کہ جو ہر جبار عنید کو دھمکاتا ہے؟

تو میں وہی جبار عنید ہوں

جب روزِ حشر اپنے پروردگار سے ملنا

تو کہہ دینا خداوند! مجھے ولید نے ٹکڑے ٹکڑے کر دیا تھا

زیادہ وقت نہ گزرا کہ یہ یقین اپنے دشمنوں کے ہاتھوں بدترین طریقے سے مارا گیا۔ انہوں نے اس کا سر کاٹ کر اسی کے محل کی

چھت پر لٹکا دیا اور پھر وہاں سے ہٹا کر شہر کے دروازے پر لٹکا دیا گیا

❖

۱۸۔ مَثَلُ الَّذِينَ كَفَرُوا بِرَبِّهِمْ أَعْمَالُهُمْ كَرَمَادٍ اشْتَدَّتْ بِهِ
الرِّيحُ فِي يَوْمٍ عَاصِفٍ لَا يَقْدِرُونَ مِمَّا كَسَبُوا عَلَىٰ شَيْءٍ
ذَلِكَ هُوَ الضَّلَالُ الْبَعِيدُ ○

ترجمہ

۱۸۔ جنہوں نے اپنے پروردگار سے کفر کیا ان لوگوں کے اعمال خاکستر کی مانند ہیں کہ جنہیں ایک طوفانی دن میں تیز آندھی کا سامنا کرنا پڑے تو ان میں یہ طاقت نہیں کہ جو کچھ انہوں نے انجام دیا ہے اسے اپنے ہاتھ میں لیں اور یہ بہت دور کی گمراہی ہے۔

تفسیر

تیز آندھی اور خاکستر

اس آیت میں بے ایمان افراد کے اعمال کے لیے بہت رما اور نہایت عمدہ مثال بیان کی گئی ہے یہ آیت کفار کے انجام کے بارے میں گزشتہ آیات کی بحث کو مکمل کرتی ہے۔

ارشاد ہوتا ہے: جنہوں نے اپنے پروردگار سے کفر کیا ان کے اعمال اس خاکستر کی مانند ہیں جسے ایک طوفانی روز تیز آندھی کا سامنا کرنا پڑے (مثل الذین کفروا برہم اعمالہم کرماد اشتدت بہ الریح فی یوم عاصف)۔
جیسے ایک طوفانی روز تیز آندھی کے سامنے راکھا اس طرح بکھر جاتی ہے کہ کوئی شخص اسے جمع نہیں کر سکتا اسی طرح منکرین حق کے بس میں نہیں کہ جو اعمال وہ انجام دے چکے ہیں انہیں اپنے ہاتھ میں لے سکیں۔ وہ سب تباہ و برباد ہو جائیں گے اور ان کے ہاتھ خالی رہ جائیں گے (لا یقدرون مما کسبوا علیٰ شیء) اور یہ بہت دور کی گمراہی ہے (ذک ہوا الضلال البعید)۔

چند اہم نکات

۱۔ بکھر جانے والی راکھا، اس طرف تو جرتے ہوئے کہ ان کے اعمال گرد و غبار کی مانند کوئی مفید چیز نہیں ہیں انہیں خاک سے تشبیہ دی گئی ہے۔ یعنی باقی ماندہ تھوڑی سی آگ ہے۔ یہ امر نشاندہی کرتا ہے کہ ہو سکتا ہے ان کے اعمال کا ظاہر ہوا اور اندر سے کچھ نہ ہو ایک چھوٹے سے برتن میں مٹی ہو تو ہو سکتا ہے اس میں ایک خوبصورت مچول آگے لیکن اگر بہت ساری خاکستر ہو تو وہ اس قدر فضول ہے

کہ اس میں سے فضول قسم کی گھاس تک نہیں اُگتی۔

۲۔ کافروں کے اعمال خاکستر کی مانند ہیں؛ کفار کے اعمال کو خاکستر سے تشبیہ دی گئی ہے۔ تو مہر ہے کہ خاکستر کے ذرات میں کوئی پوند یا جوڑ نہیں ہوتا یہاں تک کہ پانی کی مدد سے بھی انہیں ایک دوسرے سے نہیں جوڑا جاسکتا اور اس کا ہر ذرہ دوسرے سے تیزی سے الگ ہو جاتا ہے۔

گویا ایک حقیقت کی طرف اشارہ ہے اور وہ یہ کہ مومنین کے اعمال باہم متصل اور پیوستہ ہوتے ہیں، ان کا ہر عمل دوسرے کی تکمیل کرتا ہے اور توجید و وحدت کی روح نہ صرف مومنین کے درمیان موجود ہے بلکہ ایک صاحب ایمان فرد کے اعمال کے درمیان بھی موجود ہے لیکن بے ایمان افراد کے کاموں میں ایسا کوئی بہاؤ اور اتصال نہیں ہوتا۔

۳۔ ایک طوفانی دن اور آندھی؛ تیز آندھی پلے پلے تو راکھ بکھرتی ہے لیکن ”فی یوم عاصف“ (ایک طوفانی دن) کہہ کر مزید تاکید کی گئی ہے۔ کیونکہ ہو سکتا ہے کہ تھوڑی دیر کے لیے چلنے والی تیز ہوا راکھ کو ایک جگہ سے دوسری جگہ پر پھینک دے کہ جو زیادہ دُور نہ ہو۔ لیکن اگر دن طوفانی ہو صبح سے شام تک آندھیاں چلیں اور ہر طرف سے طوفان ہی طوفان ہو تو ظاہر ہے اس قسم کی راکھ اس طرح سے منتشر ہوگی کہ اس کا ہر ذرہ کہیں بہت دُور جا پڑے گا۔ اس طرح سے کسی کے بس میں نہ ہوگا کہ اسے جمع کر سکے۔

۴۔ پتوں اور راکھ کے بکھرنے میں فرق ہے؛ اگر آندھی گھاس پھوس کے ڈھیر یا پتوں پر چلے اور انہیں مختلف جگہوں اور دُور دراز کے مقامات پر بکھیر دے تو پھر بھی ایک اندازہ ہو سکتا ہے لیکن اگر راکھ کے چھوٹے چھوٹے ذرے بکھر جائیں تو وہ آنکھوں سے اس طرح محو ہوں گے کہ گویا بالکل نابود ہو گئے ہیں۔

۵۔ تیز آندھی کے اثرات؛ نظام آفرینش میں ہوا بلکہ تیز آندھی کے بہت سے اصلاحی آثار ہیں اس کے تخریبی آثار استثنائی پہلو رکھتے ہیں۔ بہر حال اس کے مندرجہ ذیل آثار قابل توجہ ہیں؛

۱۔ ہوا اور آندھی مختلف نباتات کے بیج مختلف جگہوں پر پھیلا دیتی ہے اور ایک باغبان اور کسان کی طرح سارے کڑے ارض پر بیج بکھیر دیتی ہے۔

ب۔ پودوں کو تعلق کرتی ہے اور زر کے بیج نباتات کے مادہ حصوں پر چھڑکتی ہے۔

ج۔ بادلوں کو سمندروں کی سطح سے ہانک کر خشک زمینوں کی طرف لے جاتی ہے۔

د۔ بلند پہاڑوں کو آہستہ آہستہ رگڑ کر نرم اور بار آور کر دیتی ہے۔

۴۔ قطبی منطقوں کا موسم منقطع استواء کی طرف اور خط استواء کا موسم سرد علاقوں کی طرف منتقل کرتی ہے اور کڑے زمین میں حرارت کو اعتدال پر رکھنے میں اہم کردار ادا کرتی ہے۔

۵۔ سمندر کے پانی میں موجیں پیدا کرتی ہے اور اسے زیر و زبر کرتی ہے اس طرح اس میں ہوا پہنچتی ہے جب کہ سمندر کا پانی کھڑا اور جامد رہے تو تنفس ہو جائے۔

اس طرح نباتات اور تمام زندہ موجودات ہوا کے چلنے سے فائدہ اٹھاتے ہیں اور ان میں سے ہر ایک اپنی استعداد کے مطابق اس سے فائدہ اٹھاتا ہے۔

لیکن۔ خاکستر کم وزن، کھوکھلی اور سیاہ رو ہوتی ہے۔ اس میں کوئی زندہ موجود نہیں رہ سکتا، یہ سرسبز اور باآورد نہیں ہوتی۔ اس کے ذرات ایک دوسرے سے بالکل جدا جدا ہوتے ہیں۔ جب یہ خاکستر ہوا کا سامن کرتی ہے تو فوراً ہی منتشر ہو جاتی ہے اور اس کا بے خاصیت ظاہر بھی نظروں سے محو ہو جاتا ہے

۶۔ ان کے اعمال کیوں کھوکھلے ہیں، یا اس قابلِ نور ہے کہ بے ایمان افراد کے اعمال بے وقعت کیوں ہیں وہ اپنے اعمال سے کچھ حاصل کیوں نہیں کر پاتے۔

اس کا جواب یہ ہے کہ اگر توحیدی نگاہ سے دیکھا جائے اور اس کے معیاروں کے مطابق تحقیق کی جائے تو یہ اسر بالکل واضح ہو جاتا ہے کہ وہ چیز جو عمل سے شکل پذیر ہوتی ہے وہ نیت، ہدف اور طرز عمل ہے۔ اگر پروگرام، ہدف اور مقصد صحیح ہو تو عمل بھی ایسا ہی ہوگا اور اگر کوئی اچھا عمل غلط مقصد اور بے وقت ہدف کے لیے انجام دیا جائے تو وہ لایینی اور بے مفہوم ہو کر رہ جائے گا اور اس کی حیثیت تیز آمدی کے سامنے خاکستر کی سی ہوگی۔

لفظ نہ ہوگا اگر اس بحث کو ہم ایک زندہ مثال کے ذریعے واضح کریں۔

اس وقت حقوقِ انسانی کے نام پر مغربی دنیا میں اور بڑی طاقتوں کی طرف سے بعض کام کیے جاتے ہیں۔ انبیاء بھی حقوقِ انسانی کے تحفظ کا پروگرام لے کر آئے تھے لیکن دونوں کے حاصل اور ثمرہ میں زمین اور آسمان کا فرق ہے۔

جہاں خوار طاقتیں جب حقوقِ انسانی کا دم بھرتی ہیں تو یقیناً ان کا مقصد انسانی اور اخلاقی نہیں ہوتا۔ ان کا مقصد اپنے جرائم اور استعمار کی طور طریقوں پر پردہ ڈالنا ہوتا ہے۔

یہی وجہ ہے کہ اگر ان کے کچھ جاسوس کہیں قابو آجائیں تو وہ حقوقِ انسانی کے نام پر آسمان سر پر اٹھا لیتے ہیں لیکن جب خود انہی کے ہاتھوں لاکھوں دیت نامی خاک و خون میں غلطاں ہوں یا ہمارے اسلامی ممالک میں وہ اپنے جرائم اور قباحتوں میں مصروف ہوں تو حقوقِ انسانی کو فراموش کر دیتے ہیں بلکہ انہوں نے تو حقوقِ انسانی جھوٹے اور ظالم حکمرانوں سے تعاون کی نذر کر رکھے ہیں۔

لیکن ایک سچے پیغمبر یا علیؑ جیسے وحی پیغمبر کے نزدیک حقوقِ انسانی ان انوں کی حقیقی آزادی کا نام ہے۔ وہ انسانوں کی غلامی کے طوق اور زنجیریں توڑنے کی جدوجہد کرتے ہیں۔ جب وہ کسی مظلوم انسان کو دیکھتے ہیں تو تڑپ اٹھتے ہیں اور اس کی نجات کے لیے کوشش کرتے ہیں۔ گویا جہاں خوار طاقتوں کا عمل خاکستر کی مانند ہے جسے تیز آمدی کا سامنا ہے اور انبیاء و اوصیاء کا عمل بابرکت زمین کی طرح ہے جس سے طرح طرح کی پاکیزہ نباتات پیدا ہوتی ہیں اور پھل پھول اُگتے ہیں۔

یہیں سے مفسرین کی ایک بحث واضح ہو جاتی ہے اور وہ یہ کہ زیرِ نظر آیت میں اعمال سے کون سے اعمال مراد ہیں۔ کہنا چاہیے کہ ان کے سارے اعمال ہیں حتیٰ کہ ان کے وہ اعمال بھی جو ظاہراً اچھے لیکن باطناً شرک بت ہستی کے رنگ میں رنگے ہوئے تھے۔

۷۔ مسئلہ احتیاط؛ جیسے ہم سورہ بقرہ کی آیت ۲۱ کے ذیل میں بیان کر چکے ہیں جب اعمال یعنی برے اعمال یا کفر بے ایمانی کی وجہ سے اچھے اعمال خستہ ہو جانے کا مسئلہ علماء اسلام کے درمیان اختلافی ہے لیکن حق یہ ہے کہ بے ایمانی اور کفر پر اصرار اور ہٹ دھرمی نیز بعض اعمال مثلاً حسد، غیبت اور قتل نفس کی ایسی بڑی تاثیر ہے جو نیک اعمال اور حسنات کو برباد کر دیتی ہے۔ زیرِ نظر آیت بھی جب اعمال کے امکان پر ایک اور ذیل ہے لے

۸۔ کیا ایجادات و انکشافات کرنے والوں کے لیے بھی جزا ہے؟ مندرجہ بالا مباحث کی طرف توجہ کرتے ہوئے یہ اہم سوال سامنے آتا ہے اور وہ یہ کہ علوم اور ایجادات و انکشافات کی تاریخ کے مطالعہ سے معلوم ہوتا ہے کہ بہت سے ماہدانوں نے طاقت فرما زحماتیں جھیلی ہیں اور بہت محرومیوں کو برداشت کیا ہے تاکہ ایجاد و انکشاف کر سکیں تاکہ اپنے ہم نوع لوگوں کے دشمنی سے بھاری بوجھ اتار سکیں مثلاً بجلی ایجاد کرنے والے اڈیسون نے اس قیمتی ایجاد کے لیے کسی جانکاہ زحماتیں جھیلی ہیں۔ شاید اس نے اس راہ میں اپنی جان بھی گنوا دی ہے لیکن اس نے ساری دنیا کو روشن کر دیا ہے اور کارخانے چلا دیئے ہیں۔ اس ایجاد کی برکت سے سرسبز کھیتوں کو خوب دیوں سے پانی ملتا ہے، درخت سرسبز ہوئے ہیں اور کھیت آباد ہوئے ہیں خلاصہ یہ کہ دنیا کا چہرہ ہی بدل گیا ہے۔ اسی طرح پائوے جس نے جراثیم کو دریافت کر کے لاکھوں انسانوں کو موت کے خطرے سے نجات دلادی ہے۔ کیسے یقین کیا جاسکتا ہے کہ ایسے سب افراد اس فرض کی بناء پر تعزیر جہنم میں گرائے جائیں کہ وہ ایمان نہیں رکھتے تھے لیکن وہ افراد جنہوں نے عمر بھر انسانوں کی خدمت کا کوئی کام نہیں کیا ان کا مقام بہشت ہو۔

اس کا جواب یہ ہے کہ:

اسلام کے معاشرتی اصولوں کے لحاظ سے فقط عمل کو دیکھنا کافی نہیں بلکہ عمل کی قدر و قیمت اس کے محرک، سبب اور مقصد کے ساتھ بنتی ہے۔ اکثر دیکھا گیا ہے کہ کچھ لوگ ہسپتال، سکول یا کوئی اور مفید عمارت تعمیر کرتے ہیں اور اظہار بھی یہ کرتے ہیں کہ ان کا مقصد اس معاشرے کی انسانی خدمت ہے جس کے وہ سرہون منت ہیں حالانکہ اس پردے کے پیچھے کوئی اور مطلب چھپا ہوتا ہے۔ ان کا مقصد مقام و منصب یا مال و ثروت کا حصول ہوتا ہے یا وہ اپنے بچاؤ کے لیے ایسا کرتے ہیں یا وہ عوام کی توجہ حاصل کرنا چاہتے ہیں اور اپنے مادی مفادات کو مستحکم کرنا چاہتے ہیں یا پھر وہ دوسروں کی نظروں سے بچ کر خیانت کرنا چاہتے ہیں۔ لیکن اس کے برعکس ممکن ہے کوئی شخص پورے علوم سے یا سونی مدد انسانی اور روحانی جذبے سے کوئی چھوٹا سا کام انجام دے۔ لہذا ضروری ہے کہ ان "عظیم لوگوں" کے عمل اور کردار کے محرک کی بھی تحقیق کی جائے۔ اگر تحقیق کی جائے تو ان کا عمل یقیناً چند اشکال سے خارج نہیں ہے۔

۱۔ کبھی کسی ایجاد کا حقیقی مقصد تنہا ہوتا ہے (جیسے اٹانک ازجی کی دریافت پہلے پہل ایٹم بم بنانے کے لیے ہوئی)۔ پھر اس کے ساتھ نفع انسان کو کچھ فائدے بھی حاصل ہو جاتے ہیں کہ جو دریافت یا ایجاد کرنے والوں کا حقیقی مقصد نہیں ہوتا یا پھر اسے ثانوی حیثیت حاصل ہوتی ہے۔ اس سے ایجادات کرنے والوں کی ذمہ داری پوری طرح واضح ہو جاتی ہے۔

ب۔ کبھی ایجاد و انکشاف کرنے والے کا مقصد مادی فوائد یا نام و نمود اور شہرت کا حصول ہوتا ہے۔ ایسا شخص درحقیقت ایک تاجر کی طرح ہے کہ جو زیادہ سے زیادہ آمدنی کے لیے زیادہ نفع بخش چیزیں بناتا ہے۔ اس کی بنائی ہوئی چیزیں کچھ لوگوں کے لیے مفید ہوتی ہیں اور ملک کی آمدنی میں بھی اضافہ ہوتا ہے جب کہ اس کا مقصد سوائے آمدنی کے کچھ بھی نہیں ہوتا اور اگر کسی اور کام میں زیادہ آمدنی ہو تو وہ اسے شروع کر دیتا ہے۔ البتہ ایسی تجارت یا پیداوار اگر شرعی قوانین کے مطابق ہو تو غلط اور حرام کام نہیں ہوگا لیکن کوئی مقدس عمل بھی شمار نہیں ہوگا۔

ایسی ایجادیں اور دریافتیں تاریخ میں کم نہیں ہیں کہ جو اس قسم کے طرز فکر کی نشاندہی کرتی ہیں۔ اگر یہ لوگ دیکھیں کہ ایسے

کسی کام کی نسبت دوسرے راستے میں آمدنی زیادہ ہے اگرچہ وہ معاشرے کے لیے مفید ہو (مثلاً دو سازی کی صنعت میں ۲۰٪ منافع ہے اور ہیروئن سازی میں ۵۰٪) تو یہ دوسرے کو ترجیح دیں گے۔

ایسے لوگ نہ خدا سے کوئی مطالبہ رکھتے ہیں نہ اپنے ہم نوع انسانوں سے۔ ان کا اجر وہی نامدہ اور شہرت ہے جو وہ چاہتے ہیں اور جو انہوں نے پایا ہے۔

ج ایک تیسرا گروہ بھی ہے جس کے محرکات اور اسباب یقیناً انسانی ہیں یا اگر وہ اللہ کے معتقد ہیں تو ان کے اہداف اور محرکات الہی ہیں۔ یہ لوگ کبھی کبھی سالہا سال تجربہ گاہوں کے گوشے میں عزت و معرومی سے گزار دیتے ہیں، اس امید پر کہ اپنی نوع کی کچھ خدمت کر سکیں اور جہانِ انسانیت کو کوئی ہدیہ اور سوغات پیش کر سکیں، کسی تکلیف زدہ کے پاؤں کی زنجیر کھول سکیں اور کسی رنجیدہ خاطر کے چہرے سے پریشانی کی پرچھائیاں دور کر سکیں۔

ایسے افراد اگر ایمان اور الہی محرک رکھتے ہوں تو پھر ان کے بارے میں کوئی بحث نہیں اور اگر وہ ایمان اور الہی محرک نہ رکھتے ہوں لیکن ان کا محرک انسانی اور لوگوں کی خدمت ہو تو اس میں شک نہیں کہ انہیں خداوندِ عالم کی طرف سے مناسب اجر اور جزا ملے گی۔ ہر کتا ہے انہیں یہ جزا دنیا میں ملے اور یہ بھی ہو سکتا ہے کہ دوسرے جہان میں ملے۔ یقیناً خداوندِ عالم و عادل انہیں محروم نہیں کرے گا۔ لیکن کس طرح اور کس طرز پر، اس کی تفصیلات ہم پر واضح نہیں۔ بس یہی کہا جاسکتا ہے کہ ”خدا اس قسم کے نیک لوگوں کا اجر ضائع نہیں کرتا“ (البقرہ اگر وہ ایمان قبول نہ کرنے میں باہل قاصر ہو تو پھر مسئلہ بہت واضح ہے)۔

اس مسئلہ کی دلیل حکم عقلی کے علاوہ وہ اشارات ہیں جو آیات یا روایات میں آئے ہیں۔ ہمارے پاس کوئی دلیل نہیں کہ ان اللہ لا یضیع اجر المحسنین^۱ کے مفہوم میں ایسے افراد شامل نہ ہوں۔ کیونکہ قرآن میں لفظ ”محسنین“ کا اطلاق صرف ”مؤمنین“ پر نہیں ہوا۔ اسی لیے ہم دیکھتے ہیں کہ حضرت یوسف علیہ السلام کے بھائی جب ان کے پاس آئے تو انہیں پہچانے بغیر عزیز مصر سمجھتے ہوئے کہنے لگے:

انا نراك من المحسنین

ہم تجھے نیکو کاروں میں سے سمجھتے ہیں۔

اس سے قطع نظر یہ بھی فرمانِ الہی ہے:

فمن یعمل مثقال ذرۃ خیراً یقرہ ومن یعمل مثقال ذرۃ شراً یبصر

جو شخص ذرہ بھرا چھپا کام کرے گا اسے دیکھے گا اور جو کوئی ذرہ بھرا بڑا کام کرے گا اسے دیکھا گا۔

ایک حدیث میں علی بن یقین کی وساطت سے امام کاظم علیہ السلام سے مروی ہے:

بنی اسرائیل میں ایک صاحبِ ایمان تھا۔ اس کا ہمسایہ کافر تھا۔ کافر اپنے صاحبِ ایمان ہمسائے سے اچھا سلوک کرتا تھا۔ جب وہ دنیا سے گیا تو خدا نے اس کے لیے ایک گھر بنایا تاکہ جہنم کی آگ کی تپش سے رکاوٹ ہو۔ اور

اس سے کہا گیا کہ یہ اپنے مومن ہمسائے سے تیرے نیک سلوک کے سبب سے ہے لے
عبداللہ بن جدمان زمانہ جاہلیت کے مشہور مشرکین اور قریش کے سرداروں میں سے تھا۔ اس کے بارے میں پیغمبر اکرم صلی اللہ
علیہ وآلہ وسلم سے منقول ہے:

اہل جہنم میں سے کترین عذاب ابن جدمان کو ہوگا۔
لوگوں نے پوچھا: یا رسول اللہ! کیوں
آپ نے فرمایا:

انه كان يطعم الطعام

کیونکہ وہ بھوکوں کو کھانا کھلاتا تھا لے

ایک اور روایت میں ہے کہ پیغمبر اکرم صلی اللہ علیہ وآلہ وسلم نے ماتم طائی کے بیٹے عدی سے فرمایا:

دفع عن ابیک العذاب الشدید بسخاء نفسه

خدا نے تیرے باپ سے شدید عذاب اس کے جو دوسخا کی بنا پر اٹھایا ہے لے

ایک اور حدیث میں امام صادق علیہ السلام سے مروی ہے:

میں سے کچھ لوگ رسول اللہ ص سے بحث و تمیص کے لیے آپ کی خدمت میں آئے۔ ان میں سے ایک شخص تھا جو زیادہ
باتیں کرتا تھا اور آپ سے بڑی سختی اور ہٹ دھرمی کا مظاہر کرتا تھا۔ آنحضرت کو اتنا برا لگا کہ ناپسندیدگی کے آثار
آپ کے چہرہ مبارک پر پوری طرح ظاہر ہوئے۔ اس وقت جبرئیل آئے اور یہ پیام الہی آپ تک پہنچایا کہ خدا فرماتا
ہے: یہ شخص سختی ہے۔ یہ بات سنتے ہی رسول اللہ کا غصہ ختم ہو گیا۔ اس کی طرف رخ کر کے آپ نے فرمایا کہ پروردگار
نے مجھے اس قسم کا پیغام دیا ہے اور اگر یہ بات زہوتی تو میں تجھ پر اس قسم کی سختی کرتا کہ تو دوسروں کے لیے عبرت بن
جاتا۔ اس شخص نے پوچھا: کیا آپ کے پروردگار کو سخاوت پسند ہے؟ فرمایا: ہاں۔ تو اس نے عرض کیا، میں
گو ابی دیتا ہوں کہ اللہ کے سوا کوئی معبود نہیں اور آپ اس کے رسول اور فرستادہ ہیں اور اسی خدا کی قسم جس
نے آپ کو مبعوث کیا ہے آج تک میں نے کسی شخص کو اپنے ہاں سے محروم نہیں پلٹایا لے

یہاں یہ سوال سامنے آتا ہے کہ بعض آیات اور نہایت سی روایات سے معلوم ہوتا ہے کہ ایمان یا یہاں تک کہ ولایت قبول
اعمال یا جنت میں داخلے کی شرط ہے لہذا اگر بے ایمان افراد سے بہترین اعمال سرزد ہوں تو وہ بارگاہ الہی میں مقبول نہیں ہوں گے۔

۱۰۔ بحار، جلد ۳ صفحہ ۳۷۷ چاپ کہانی۔

۱۱۔ بحار، جلد ۳ صفحہ ۳۸۷ چاپ کہانی۔

۱۲۔ سفینۃ البحار جلد ۲ صفحہ ۶۷۷۔

۱۳۔ سفینۃ البحار جلد ۲ صفحہ ۶۷۷۔

لیکن اس سوال کا یہ جواب دیا جاسکتا ہے کہ "قبولیت اعمال" کا ایک اور مفہوم ہے اور مناسب اجر ملنا دوسرا مسئلہ ہے لہذا علماء اسلام کے درمیان مشہور ہے کہ مثلاً حضور قلب کے بغیر یا بعض گنہوں مثلاً فیبت سے نماز مقبول بارگاہِ خدا نہیں ہے مالا نکہ ہم بتتے ہیں کہ ایسی نماز شرعاً صحیح ہے، فرمانِ الہی کی اطاعت ہے اور اس سے ذمہ داری ادا ہو جاتی ہے اور مسلم ہے کہ فرمانِ الہی کی اطاعت اجر و جزا کے بغیر نہیں ہوگی۔

لہذا عمل کی قبولیت دراصل عمل کا عالی مرتبہ ہوتا ہے۔ زیر بحث مسئلے میں بھی ہم یہی بات کہتے ہیں ہم کہتے ہیں کہ اگر انسانوں اور عوام کی خدمات ایمان کے ساتھ ہوں تو ان کا مفہوم عالی ہوگا لیکن ایسا نہ ہو تو بھی بالکل بے معنی اور بغیر اجر کے نہیں ہوں گی۔ جنت میں داخلے کے بارے میں بھی ہم یہی جواب دیں گے کہ عمل کا اجر ضروری نہیں کہ جنت میں داخلے پر منحصر ہو۔ (بحث کا نچوڑ اور تفصیلی بحث مناسب ہے کہ اس مسئلے کی فقہی مباحث میں ہو)۔



۱۹۔ الْمُرْتَرَانَ اللَّهُ خَلَقَ السَّمَوَاتِ وَالْأَرْضَ بِالْحَقِّ إِنَّ يَشَاءُ ذَهَبَكُمْ
وَيَأْتِ بِخَلْقٍ جَدِيدٍ ۝
۲۰۔ وَمَا ذَلِكَ عَلَى اللَّهِ بِعَزِيزٍ ۝

ترجمہ

۱۹۔ کیا تو نے دیکھا نہیں کہ خدا نے آسمانوں اور زمین کو حق کے ساتھ پیدا کیا ہے، اگر وہ چاہے تو تمہیں لے جائے اور نئی مخلوق لے آئے۔
۲۰۔ اور یہ کام خدا کے لیے کوئی مشکل نہیں ہے۔

تفسیر

فلقت حق کی اساس پر ہے

گزشتہ آیت میں باطل کا ذکر ہے۔ وہ باطل کہ جو فاکسٹر کی طرح ہے۔ وہ فاکسٹر کہ جو پراگندہ ہے اور آندھی طپنے سے ادھر ادھر بکھر جاتی ہے۔ زیر نظر پہلی آیت میں حق کے بارے میں گفتگو ہے۔ یہ حق کے استقرار سے متعلق ہے۔
روئے سخن پیغمبر کی طرف کرتے دنیا کے تمام طالبان حق کے لیے نمونے کے طور پر فرمایا گیا ہے: کیا تو نے نہیں دیکھا کہ خدا نے آسمانوں اور زمین کو حق کے ساتھ پیدا کیا ہے (المتر ان الله خلق السموات والارض بالحق)۔
"حق" جیسا کہ مفردات میں راغب نے کہا ہے دراصل "مطابقت" اور "ہم آہنگی" کے معنی میں ہے لیکن اس کے استعمال کے مواقع مختلف ہیں۔

بعض اوقات حق ایسے کام کو کہا جاتا ہے جو حکمت کے موافق اور نظم و نسق کے مطابق کیا گیا ہو جیسا کہ قرآن میں ہے:

هو الذي جعل الشمس ضياءً والقمر نورا..... ما خلق الله ذلك الا بالحق
وہ وہی ہے کہ جس نے خورشید کو روشنی اور چاند کو نور افشانی کا ذریعہ قرار دیا ہے..... اس نے یہ کام حکمت اور حساب
کتاب کے بغیر انجام نہیں دیا۔ (یونس - ۵)

کبھی اس ذات کو حق کہا جاتا ہے جو اس قسم کا کام انجام دے جسے اللہ کے لیے اسی لفظ کا اطلاق ہوا ہے:

فذلکم اللہ ربکم الحق

تمہارا یہ خدا تمہارا پروردگار حق ہے۔ (یونس - ۳۲)

کبھی ایسے اعتقاد کو حق کہا جاتا ہے جو حقیقت کے مطابق ہو۔ مثلاً

فہدی اللہ الذین آمنوا لما اختلفوا فیہ من الحق

جن اعتقادات میں اختلاف کرتے ہیں، خدا نے ایمان والوں کو ان میں حق کی ہدایت کی ہے۔ (بقرہ - ۲۱۳)

کبھی ایسی گفتگو اور عمل کو حق کہا جاتا ہے کہ جو ضروری مقدار کے مطابق ہو اور اس وقت انجام پائے جب ضروری ہو۔ مثلاً

حق القول منی لا ملثن جہنم

مجھ سے یہ قول حق صادر ہوا ہے کہ میں جہنم کو (گنہگاروں سے) بھردوں گا۔ (سجدہ - ۱۳)

بہر حال "حق" کے مقابل "باطل"، "ضلال"، "عیب"، "بیہودہ" اور اس قسم کے دیگر کام ہیں لیکن زیر بحث آیت میں بلاشبہ اس پہلے معنی کی طرف اشارہ ہے۔ یعنی عالم آفرینش کی عمارت اور آسمان و زمین سب نشاندہی کرتے ہیں کہ ان کی خلقت میں نظم و نسق، حساب و کتاب اور حکمت و ہدف ہے۔ خدا کو انہیں خلق کرنے کی احتیاج تھی نہ اسے تنہائی سے وحشت ہوتی تھی اور نہ ان سے وہ اپنی ذات کی کسی کمی کو دور کرنا چاہتا تھا کیونکہ وہ ہر چیز سے بے نیاز ہے بلکہ یہ وسیع و عریض جہان مخلوقات کی پرورش اور انہیں زیادہ سے زیادہ تکامل ارتقا بخشنے کی منزل ہے۔

اس کے بعد مزید فرمایا گیا ہے: اس بات کی دلیل کہ اسے تمہاری اور تمہارے ایمان لانے کی ضرورت نہیں ہے، یہ ہے کہ "اگر وہ ارادہ کرے تو تمہیں لے جائے اور تمہاری جگہ کوئی نئی مخلوق لے آئے" ایسی مخلوق کہ جو ساری کی ساری ایمان رکھتی ہو اور تمہارا غلط کاموں میں سے کسی کو انجام نہ دے (ان یشاء یدھبکم ویأت بخلق جدید)۔

اور یہ کام خدا کے لیے کچھ بھی مشکل نہیں ہے (وما ذلک علی اللہ بعزیز)۔

اس گفتگو کی شاہد سورہ نساء کی یہ آیت ہے:

وان تکفروا فان اللہ ما فی السموات وما فی الارض وکان اللہ غنیاً حمیداً..... ان یشاء یدھبکم

ایہا الناس ویأت بأخیرین وکان اللہ علی ذلک قدیراً

اگر تم کافر ہو جاؤ تو اس سے خدا کو کچھ بھی نقصان نہیں پہنچے گا کیونکہ جو کچھ آسمانوں اور زمین میں ہے وہ سب اللہ کے ہے اور

خدا بے نیاز اور لائق حمد ہے..... اسے لوگوں اور وہ جب چاہے تمہیں لے جائے اور دوسرا گروہ لے آئے اور یہ کام خدا کے لیے

(نساء ۱۳۱ تا ۱۳۲)

آسان ہے۔

مذکورہ بالا آیت کے متعلق یہ تفسیر ابن عباس سے بھی نقل ہوئی ہے۔

ایک اور احتمال بھی ہے اور وہ یہ کہ مندرجہ بالا جملہ مسئلہ معاد کی طرف اشارہ ہے یعنی خدا کے لیے کوئی رکاوٹ نہیں کہ سب انسانوں

کے لئے جائے اور دوسری مخلوق پیدا کرے تو کیا اس قدرت کے باوجود مسئلہ معاد دوسرے جہان کی طرف تمہاری بازگشت میں تمہیں رک

ہو سکتا ہے؟

۲۱- وَبَرَزُوا لِلَّهِ جَمِيعًا فَقَالَ الضُّعِفَاءُ الَّذِينَ اسْتَكْبَرُوا إِنَّا كُنَّا لَكُمْ تَبَعًا فَهَلْ أَنْتُمْ مُغْنُونَ عَنَّا مِنْ عَذَابِ اللَّهِ مِنْ شَيْءٍ ۗ قَالُوا لَوْ هَدَّيْنَا اللَّهُ لَهَدَيْنَاكُمْ سَوَاءٌ عَلَيْنَا أَجْرَعْنَا

أَمْ صَبَرْنَا مَا لَنَا مِنَ مَحِيصٍ ۝

۲۲- وَقَالَ الشَّيْطَانُ لَمَّا قُضِيَ الْأَمْرُ إِنَّ اللَّهَ وَعَدَكُمْ وَعْدَ الْحَقِّ وَعَدْتُكُمْ فَأَخْلَفْتُكُمْ وَمَا كَانَ لِي عَلَيْكُمْ مِنْ سُلْطَانٍ إِلَّا أَنْ دَعَوْتُكُمْ فَاسْتَجَبْتُمْ لِي فَلَا تَلُمُونِي وَلُومُوا أَنْفُسَكُمْ مَا أَنَا بِمُصْرِخِكُمْ وَمَا أَنْتُمْ بِمُصْرِخِي ۗ إِنِّي كَفَرْتُ بِمَا أَشْرَكْتُمُونِ مِنْ قَبْلُ ۗ إِنَّ الظَّالِمِينَ لَهُمْ عَذَابٌ أَلِيمٌ ۝

۲۳- وَأُدْخِلَ الَّذِينَ آمَنُوا وَعَمِلُوا الصَّالِحَاتِ جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا بِإِذْنِ رَبِّهِمْ تَحِيَّتُهُمْ فِيهَا سَلَامٌ ۝

ترجمہ

۲۱- اور (قیامت کے روز) وہ سب خدا کے سامنے ظاہر ہوں گے تو اس وقت ضعیفاء (نادان پیروکار) مستکبرین سے کہیں گے: ہم تمہارے پیروکار تھے۔ تو کیا (اب جب کہ تمہاری پیروی کی وجہ سے ہم عذابِ خدا میں گرفتار ہوئے ہیں) تم تیار ہو کہ عذابِ الہی کا کچھ حصہ قبول کرو اور ہم سے اس کا بوجھ اٹھا لو۔ تو وہ کہیں گے کہ اگر خدا نے (عذاب سے رہائی کی طرف) ہماری ہدایت کی ہوتی تو ہم بھی تمہیں ہدایت

کرتے (معاذ اس سے آگے نکل گیا ہے) چاہے ہم بے قرار ہوں یا صبر کریں، ہمارے لیے کوئی فرق نہیں نجات کی راہ موجود نہیں ہے۔

۲۲۔ اور جس وقت کام تمام ہو گیا تو شیطان کہے گا کہ خدا نے تم سے حق وعدہ کیا اور میں نے تم سے (باطل) وعدہ کیا اور خلافت و رزقی کی۔ میں تم پر کوئی تسلط نہیں رکھتا تھا سوائے اس کے کہ میں نے تمہیں دعوت دی اور تم نے قبول کر لی۔ لہذا مجھے ملامت نہ کرو، اپنے آپ کو سزائش کرو، نہ میں تمہارا فریاد رکھوں نہ تم میرے فریاد رکھو۔ تم نے جو مجھے شریک بنایا (اور میری اطاعت کو اطاعت خدا کے ہم پلہ قرار دیا) اور یہ تم پہلے ہی سے کرتے تھے، میں اس سے بیزار ہوں اور میں اس کا انکار کرتا ہوں۔ یقیناً ظالموں کے لیے دردناک عذاب ہے۔

۲۳۔ اور جو لوگ ایمان لائے اور انہوں نے نیک کام کیے وہ باغات بہشت میں داخل ہوں گے۔ ایسے باغات کہ جن کے درختوں کے نیچے نہریں جاری ہوں گی۔ وہ اپنے پروردگار کے اذن سے ہمیشہ ان میں رہیں گے اور وہاں ان کا تخیہ سلام ہوگا۔

تفسیر

شیطان اور اس کے پیروکاروں کی صریح گفتگو

گزشتہ چند آیات میں جہنم اور بے ایمان مخرقین کے لیے دردناک عذاب کی طرف اشارہ کیا گیا ہے۔ زیر بحث آیات اسی مفہوم کا تسلسل ہیں۔

پہلے ارشاد ہوتا ہے، روز قیامت تمام جابر، ظالم اور کافر بارگاہ خداوندی میں پیش ہوں گے چاہے وہ تابع ہوں یا متبوع اور پیرو ہوں یا پیشوا (و برنوا للہ جمیعاً)۔

لے تو برہے کہ "برنوا" فعل ماضی ہے لیکن یہاں آئندہ کے مفہوم میں آیا ہے کیونکہ قیامت سے مربوط مسائل قطعی اور ناقابل تفسیر ہیں لہذا بہت سی قرآنی آیات میں ان کا ذکر ماضی کے صیغہ کے ساتھ ہوا ہے۔ جیسے ایک ایسے بیمار شخص کے لیے کہ جس کے بارے میں ہمیں یقین ہے کہ وہ مر جائے گا ہم کہتے ہیں وہ تو دنیا سے ہل بسا۔

اس وقت ضعف یعنی نادان پیر و کار کو جو اندھی تقلید کی وجہ سے اپنے آپ کو وادی ضلالت میں سرگرداں کر چکے تھے مشکبہ بن سے کہ جو ان کی گڑھی کے مال تھے، کہیں گے: ہم تمہارے پیر و کار تھے۔ اب جب کہ ہم تمہاری رہبری کے باعث ان سب مذاہبوں اور بلاؤں میں گرفتار ہوئے ہیں، کیا ممکن ہے کہ تم بھی ان مذاہبوں کا کچھ حصہ قبول کر لو تا کہ ہمیں تخفیف مل جائے (فقال الضعفاء للذین استکبروا انا کنا لکم تبعاً فھل انتھم مغنون عنا من عذاب اللھ من شئ)۔

لیکن وہ کہیں گے: اس کیفر کردار اور عذاب سے اگر خدا ہماری ہدایت نجات کی طرف کرتا تو ہم بھی تمہاری راہنمائی کرتے (قالوا لو ہدانا اللھ لھدینا کم)۔

لیکن افسوس کہ معاذ اللہ اس سے آگے نکل چکا ہے، چاہے ہم بے قرار ہوں اور جزع فزع کریں چاہے صبر کریں ہمارے لیے کوئی راہ نجات نہیں ہے۔ (سواء علینا اجزعنا ام صبرنا مالنا من محیص)۔

چند اہم نکات

۱۔ ایک اشکال کی وضاحت: اس آیت کے سلسلے میں جو پہلا سوال سامنے آتا ہے یہ ہے کہ کیا لوگ اس جہان میں علم خدا کے سامنے ظاہر نہیں ہیں کہ جو مذکورہ بالا آیت میں فرمایا گیا ہے کہ قیامت میں سب کے سب بارگاہِ خدا میں ظاہر ہوں گے؟ اس سوال کے جواب میں بہت سے مفسرین نے کہا ہے کہ مراد یہ ہے کہ اس دنیا میں لوگوں کو احساس نہیں ہے کہ وہ خود اور ان کے سب اعمال بارگاہِ خدا میں ظاہر ہیں لیکن قیامت میں یہ ظہور سب محسوس کریں گے۔

بعض نے یہ بھی کہا ہے کہ یہاں مراد قبروں سے نکلنا اور حساب و کتاب کے لیے عدلِ الہی کی عدالت کے سامنے پیش ہونا ہے۔ یہ دونوں تفسیریں خوب ہیں اور کوئی مانع نہیں کہ دونوں ہی آیت کے مفہوم میں داخل ہوں۔

۲۔ ”لو ہدانا اللھ لھدینا کم“ کا مفہوم، بہت سے مفسرین کا نظریہ ہے کہ اس سے مراد اس جہان میں عذابِ الہی سے نجات کے طریقے کی ہدایت ہے کیونکہ یہ بات مشکبہ بن اپنے پیر و کاروں کے جواب میں کہیں گے جب کہ پیر و کار ان سے عذاب کا کچھ حصہ قبول کرنے کا تقاضا کریں گے۔ سوال و جواب کا تقاضا ہے کہ مراد عذاب سے رہائی کے طریقے کی ہدایت ہو۔

اتفاق سے یہی تعبیر (ہدایت) نعماتِ بہشت تک پہنچنے کے بارے میں بھی نظر آتی ہے۔ اہل جنت کی زبانی ہے:

وقالوا الحمد لله الذی ہدانا لهذا وما کنا لنھتدی لولا ان ہدانا اللھ

وہ کہیں گے: شکر ہے اس خدا کا جس نے ہمیں ان نعمتوں کی طرف ہدایت کی ہے اور اگر اس کی توفیق و ہدایت نہ ہوتی تو ہمیں ان کی راہ نہ ملتی۔ (اعراف - ۴۳)

یہ احتمال بھی ہے کہ رہبرانِ ضلالت سے جب ان کے پیر و کار تقاضا کریں گے تو اپنے تئیں گناہ سے بری کرنے کے لیے گمراہی کے تمام علمبرداروں کی طرح کہ جو اپنی خراب کاری و دوسروں کے تھوڑے پتے میں، وہ بڑی ڈھٹائی سے کہیں گے، ہم کیا کریں اگر خدا ہمیں سیدھے راستے کی ہدایت کرتا تو ہم بھی تمہیں ہدایت کرتے یعنی ہم تو مجبور تھے اور ہمارا اپنا تو کوئی ارادہ ہی نہ تھا۔

یہی شیطان کی منطق ہے کہ جس نے اپنے آپ کو بری قرار دینے کے لیے خدا سے مدد کی طرف جبر کی نسبت دیتے ہوئے کہا:

فبما اغويتني لا تعدن لهم صراطك المستقيم

اب جب کہ تم نے مجھے گمراہ کیا ہے تو میں بھی تیرے سیدھے راستے میں بیٹھا ان کی تاک میں رہوں گا (اور انہیں منحرف کروں گا)

(اعراف - ۱۶)

لیکن توجہ رہے کہ شکرین چاہیں نہ چاہیں صریح آیات قرآن اور واضح روایات کی رو سے اپنے پیروکاروں کے گنہ کی ذمہ داری کا بوجھ بہر حال انہیں اپنے کندھوں پر اٹھانا ہو گا کیونکہ وہ انحراف کے بانی اور گمراہی کے عامل تھے البتہ پیروکاروں کی ذمہ داری اور عذاب و سزا میں بھی کچھ کمی نہ ہوگی۔

۳۔ اندھی تقلید کی مذمت: مندرجہ بالا آیت سے اچھی طرح واضح ہو جاتا ہے کہ:

اولاً۔ وہ لوگ جو آنکھ کان بند کر کے اس کے اور اس کے پیچھے لگ جاتے ہیں گویا ہر شخص کے ہاتھ اپنی باگ ڈور تھما دیتے ہیں وہ بے وقعت اور بے حیثیت لوگ ہیں۔ قرآن ان کے لیے "ضعفاد" کا لفظ استعمال کرتا ہے

ثانیاً۔ ان کا اور ان کے پیشواؤں کا انجام ایک ہی ہے اور وہ بے پارسے سخت ترین حالات میں بھی اپنے گمراہ رہبروں کا تعاون حاصل نہیں کر سکیں گے۔ یہاں تک کہ ان کے رہبر ان کی سزا اور عذاب میں ذرہ بھر تخفیف نہیں کروا سکیں گے بلکہ شاید تمغرے انہیں جواب دیں گے کہ بے کار و اویلا نہ کرو کیونکہ بیچ نکلنے کا کوئی راستہ نہیں ہے۔

۴۔ "میرزو" اور "محیص" کا مفہوم: "میرزا" و "راسل" "بروز" کے مادہ سے ظاہر ہونے اور پرور سے باہر آنے کے معنی میں ہے۔ نیز اس کا معنی میدان جنگ میں صف سے باہر نکل کر حریف کے مقابلے میں اکھڑے ہونا بھی ہے۔ اصطلاح میں یہ لفظ مبارزہ کرنے کے معنی میں بھی آیا ہے۔

"محیص" "محص" کے مادہ سے ہے۔ اس کا معنی ہے عیب یا تکلیف سے نجات پانا۔

اس کے بعد جباروں، گنہگاروں اور شیطان کے پیروکاروں کی روز قیامت روحانی اور نفسیاتی عذاب اور سزا کا منظر پیش کیا گیا ہے۔ ایشلا ہوتا ہے: اور جب صالح اور غیر صالح بندوں کا حساب کتاب ختم ہو جائے گا اور ہر ایک اپنے قطعی انجام کو پہنچ جائے گا تو شیطان اپنے پیروکاروں سے کہے گا کہ فدائے تم سے حق وعدہ کیا تھا اور میں نے بھی تم سے وعدہ کیا تھا (جیسا کہ تم خود جانتے ہو وہ فضول اور بے قیمت وعدہ تھا) پھر میں نے اپنے وعدے کے خلاف کیا (وقال الشیطن لعاقدی الامر ان الله وعدکم وعد الحق ووعدتکم فاحلفتکم)۔ گویا اس طرح شیطان بھی دیگر راہ ضلالت کے رہبر شکرین کا ہم آواز ہوتا ہے اور اپنے ان بد بخت پیروکاروں پر اپنی ملامت و سزائش کے تیر چلاتا ہے۔ پھر مزید کہتا ہے، میں تم پر کوئی جبری طور پر مسلط نہ تھا۔ بات صرف یہ تھی کہ میں نے تمہیں دعوت دی اور تم نے اپنی مرضی سے اسے قبول کیا (وما کان لی علیکم من سلطان الا ان دعوتکم فاستجبتم لی)۔ لہذا مجھے سزائش نہ کرو بلکہ اپنے آپ کو ملامت کرو کہ تم نے میری شیطنت آمیز اور ظاہر العناد دعوت کو قبول کیا (فلا تلموننی ولعوموا انفسکم)۔ تم نے خود پرکام کیا ہے لہذا لعنت تم پر ہو۔

بہر حال "ہدوگار" کے قطعی حکم اور عذاب کے سامنے نہ میں تمہاری فریاد رسی کر سکتا ہوں نہ تم میری فریاد رسی کر سکتے ہو" (ما انا بمصر حکم و ما انا بمصرخی)۔ میں اعلان کرتا ہوں کہ تمہاری طرف سے مجھے شریک قرار دینے اور میری اطاعت کو اطاعت الہی کے ہم پار قرار دینے

سے میں بیزار ہوں اور میں اس کا انکار کرتا ہوں (افی کفرتم بما امشركتمون من قبل)۔
اب میں سمجھا ہوں کہ "اسی اطاعت میں شرک کرنے نے" مجھے بھی بدبخت کیا ہے اور تمہیں بھی، وہی بدبختی اور بے پارگی کہ جس کی تلافی کے لیے کوئی راستہ نہیں ہے، جان لو کہ "ظالموں کے لیے یقیناً دردناک عذاب ہے" (ان الظالمین لهم عذاب الیم)۔

چند اہم نکات

۱۔ شیطان کا اپنے پیروکاروں کو سخت جواب؛ لفظ "شیطان" کا مفہوم اگرچہ وسیع ہے اور اس میں جنوں اور انسانوں میں سے تمام طاغوتی اور دوسرے شامل ہیں لیکن اس آیت اور گزشتہ آیت میں جو قرآن موجود ہیں ان سے معلوم ہوتا ہے کہ یہاں یقیناً مراد شخصی طور پر ابلیس ہے کہ جو تمام شیطانوں کا گرو شمار ہوتا ہے۔ اسی لیے تمام مفسرین نے اسی تفسیر کا انتخاب کیا ہے۔
اس آیت سے اچھی طرح معلوم ہوتا ہے کہ شیطانی وسوسے انسان کے اختیار و ارادہ کو ہرگز سلب نہیں کرتے۔ بلکہ ان کی حیثیت ایک دعوت دینے والے سے زیادہ نہیں اور یہ انسان ہے جو اپنے ارادے سے شیطان کی دعوت قبول کرتا ہے۔ البتہ ممکن ہے شیطانی کاموں کے لیے طبیعت ہموار ہو جائے اور انسانی مقاصد کے خلاف مسلسل کام کرنے سے انسان ایسے مقام تک جا پہنچے جس سے دوسروں کے مقابل ایک طرح کی سلب اختیار کی حالت پیدا ہو جائے جیسے ہم بعض منشیات کے عادی لوگوں کو دیکھتے ہیں لیکن ہم جانتے ہیں کہ اس کا اصل سبب اختیاری ہے لہذا نتیجہ کچھ بھی ہو اختیاری ہی شمار ہوگا۔

سورہ نمل کی آیت... میں ہے:

انما سلطانہ علی الذین یتولونہ والذین ہم بہ مشرکون

شیطان کا تسلط صرف ان لوگوں پر ہے جنہوں نے اپنے لیے اس کی سرپرستی قبول کر لی ہے اور جنہوں نے اطاعت میں اسے خدا کا شریک قرار دیا ہے۔

ضمناً شیطان ان لوگوں کو دندان شکن جواب دیتا ہے جو اپنے گنہگاروں کی گردن پر ڈال دیتے ہیں، اپنے انحرافات کا عامل اسے شمار کرتے ہیں اور اس پر لعنت بھیجتے ہیں۔ شیطان بعض گنہگاروں کی اس مایہ ناز منطلق سے برائت کا اظہار کرتا ہے۔ دراصل انسان پر حقیقی تسلط اس کے ارادے اور عمل کا ہے نہ کہ کسی اور چیز کا۔

۲۔ روزِ حشر شیطان کا اپنے پیروکاروں سے رابطہ؛ اس عظیم مضر میں شیطان کس طرح اپنے تمام پیروکاروں سے رابطہ قائم کرے گا اور کس طرح انہیں ملامت کرے گا۔

اس سوال کا جواب یہ ہے کہ یقیناً خدا سے یہ طاقت دے گا۔ دراصل شیطان کے پیروکاروں کے لیے یہ ایک طرح کا روحانی اور نفسیاتی مذاہب ہے۔ یہ اس جہان میں اس راستے پر چلنے والوں کے لیے خطرے کی گھنٹی ہے کہ وہ ابھی سے اپنا اور اپنے رہبر کا انجام دیکھ لیں۔ بہر حال خدا کسی طرح سے شیطان اور اس کے پیرووں کے درمیان یہ ارتباط فراہم کرے گا۔

۱۔ شیطان کے معنی کے سلسلے میں مزید وضاحت کے لیے تفسیر نمونہ جلد اول ص ۱۳۳ (اردو ترجمہ) کی طرف رجوع کریں۔

۳۔ گمراہی کے دیگر پیشواؤں کا طرز عمل؛ یہ امر باذنب نظر ہے کہ روز قیامت ایسی ملاقات صرف شیطان اور اس کے پیروکاروں کے درمیان نہ ہوگی بلکہ ضلالت و گمراہی کے تمام پیشوا اس جہاں میں ایسا ہی کریں گے۔ وہ اپنے پیروکاروں کا ہاتھ (خود ان کی مرضی سے) پکڑیں گے۔ انہیں بلاؤں اور بدبختیوں کی موجوں کی طرف کیسے لے جائیں گے اور جب دیکھیں گے کہ عالت بڑے ہیں تو انہیں چھوڑ کر چلے نہیں گئے یہاں تک کہ ان سے بیزاری کا اعلان کریں گے اور انہیں ملامت کریں گے۔ بزبان اصطلاح انہیں دنیا و آخرت کے خسارے میں گرفتار کریں گے۔

۴۔ ”مصرخ“ کا مطلب: ”مصرخ“۔ ”اصراخ“ کے مادہ سے اصل میں ”صرخ“ مدد کے لیے پکارنے اور فریاد کرنے کے معنی میں آیا ہے۔ اس بنا پر ”مصرخ“ فریاد رس کے معنی میں ہے اور ”مستصرخ“ اس شخص کے معنی میں ہے جو فریاد رسی چاہے۔
۵۔ شیطان کو شریک قرار دینے سے مراد: شیطان کو شریک قرار دینے سے مراد شرکِ اطاعت ہے نہ کہ شرکِ عبادت۔
۶۔ ”ان الظالمین لہم عذاب الیم“ کس کا جملہ ہے؛ یہ جملہ شیطان کی باتوں کا آخری حصہ ہے یا پروردگار کی طرف سے مستقل جملہ ہے، اس سلسلے میں مفسرین میں اختلاف ہے۔ لیکن زیادہ تر یہی معلوم ہوتا ہے کہ یہ خدا کی طرف سے مستقل جملہ ہے کہ جو شیطان کی اپنے پیروکاروں سے گفتگو کے بعد ایک اصلاحی و ترمیمی درس کے طور پر آیا ہے۔

زیر بحث آخری آیت میں سرکش و بے ایمان جابر افراد کی حالت اور ان کا دردناک انجام بیان کرنے کے بعد مومنین کی حالت اور ان کا انجام بیان کرتے ہوئے فرمایا گیا ہے، اور جو ایمان لائے اور اعمال صالح انجام دیئے وہ باغاتِ بہشت میں داخل ہوں گے، وہ باغاتِ کرجن کے درختوں کے نیچے پانی کی نہریں جاری ہیں (و ادخل الذین امنوا و عملوا الصالحات جنات تجری من تحتھا الانہار) اپنے پروردگار کے اذن سے ہمیشہ ان باغات میں رہیں گے (خالذین فیہا باذن ربہم) اور وہاں ان کا حشرِ سلام ہے (تحیتہم فیہا سلام)۔

”تحیت“ دراصل ”حیات“ کے مادہ سے لیا گیا ہے۔ بعد ازاں یہ لفظ افراد کی سلامتی اور حیات کی دعا کے لیے استعمال ہونے لگا۔ ہر قسم کی سلام و دعا کو جو ابتدائے ملاقات میں کہی جاتی ہے، اس پر اس کا اطلاق ہوتا ہے۔
بعض مفسرین نے کہا ہے کہ زیر بحث آیت میں ”تحیت“ وہ خوش آمدید اور درود و سلام ہے جو اللہ تعالیٰ صاحبانِ ایمان پر بھیجتا ہے اور انہیں اپنی نعمتِ سلامتی کا ہم آغوش قرار دیتا ہے۔

سلامتی۔ ہر قسم کی ناراحتی اور درد و غم سے سلامتی

سلامتی۔ ہر قسم کی جنگ و نزاع سے سلامتی

اس مفہوم کی بنا پر ”تحیتہم“ کی اضافت منقول کی طرف ہے اور اس کا فاعل خدا تعالیٰ ہے۔

بعض نے کہا ہے کہ یہاں مراد وہ تحید و سلام ہے جو مومنین ایک دوسرے سے کہیں گے یا فرشتے ان سے کہیں گے۔

بہر حال لفظ ”سلام“ جو بطور مطلق آیا ہے، اس کا مفہوم اس قدر وسیع ہے کہ جو ہر قسم کی سلامتی پر محیط ہے اور ہر قسم کی ناراحتی اور تکلیف سے سلامتی پر مشتمل ہے چاہے روحانی ہو یا جسمانی۔

۱۔ سلام و تحیت کے بارے میں ہم تفسیر نمونہ جلد چہارم، سورہ نساء آیت ۸۶ کے ذیل میں تفصیل سے بحث کی ہے (ص ۱۵۵) اور ترجمہ کی طرف رجوع کیجئے۔

- ۲۴۔ الْمُرْتَكِفُ ضَرَبَ اللَّهُ مَثَلًا كَلِمَةً طَيِّبَةً كَشَجَرَةٍ طَيِّبَةٍ
أَصْلُهَا ثَابِتٌ وَفَرْعُهَا فِي السَّمَاءِ ۝
- ۲۵۔ تُوْتِي أَكْلَهَا كُلَّ حِينٍ بِإِذْنِ رَبِّهَا وَيَضْرِبُ اللَّهُ الْأَمْثَالَ لِلنَّاسِ
لَعَلَّهُمْ يَتَذَكَّرُونَ ۝
- ۲۶۔ وَمَثَلُ كَلِمَةٍ خَبِيثَةٍ كَشَجَرَةٍ خَبِيثَةٍ اجْتُثَّتْ مِنْ فَوْقِ
الْأَرْضِ مَا لَهَا مِنْ قَرَارٍ ۝
- ۲۷۔ يُثَبِّتُ اللَّهُ الَّذِينَ آمَنُوا بِالْقَوْلِ الثَّابِتِ فِي الْحَيَاةِ الدُّنْيَا وَفِي
الْآخِرَةِ وَيُضِلُّ اللَّهُ الظَّالِمِينَ وَيَفْعَلُ اللَّهُ مَا يَشَاءُ ۝

ترجمہ

- ۲۴۔ کیا تو نے دیکھا نہیں کہ کس طرح اللہ نے کلمہ طیبہ (اور گفتار پاکیزہ) کو پاکیزہ درخت سے تشبیہ دی ہے کہ جس کی جڑ (زمین میں) ثابت ہے اور جس کی شاخ آسمان میں ہے۔
- ۲۵۔ وہ اپنے پروردگار کے اذن سے بروقت اپنے پھل دیتا ہے اور اللہ لوگوں کے لیے مثالیں بیان کرتا ہے کہ شاید وہ نصیحت حاصل کریں۔
- ۲۶۔ اور (اسی طرح) کلمہ خبیثہ کو ناپاک درخت سے تشبیہ دی ہے کہ جو زمین سے اکھڑ چکا ہے اور اس کے لیے قرار و ثبات نہیں ہے۔
- ۲۷۔ جو لوگ ایمان لائے ہیں اللہ ان کی گفتار اور اعتقاد کے ثبات کی وجہ سے ثابت قدم رکھے گا، اس جہان میں بھی اور آخرت میں بھی۔ نیز اللہ ظالموں کو گمراہ کرتا ہے (اور ان سے اپنا لطف و کرم چھین لیتا ہے) اور خدا جو کام چاہے (اور قرین مصلحت سمجھے) انجام دیتا ہے۔

تفسیر

”شجرہ طیبہ“ اور ”شجرہ خبیثہ“

یہاں حق و باطل، ایمان و کفر اور طیب و خبیث کو ایک نہایت عمیق اور پر معنی مثال کے ذریعے مجسم کر کے بیان کیا گیا ہے۔ یہ آیت اس سلسلے کی گزشتہ آیات کی بحث کو مکمل کرتی ہیں۔

پہلے فرمایا گیا ہے، کیا تو نے دیکھا نہیں کہ خدا نے کس طرح پاکیزہ کلام کے لیے مثال دی ہے اور اسے طیب و پاکیزہ درخت سے تشبیہ دی ہے (الذاتر کیف ضرب الله مثلا کلمة طيبة کثجرة طيبة)۔

پھر اس شجرہ طیبہ یعنی پاکیزہ و بابرکت درخت کی خصوصیات بیان کی گئی ہیں اور مختصر عبارت میں اس کے تمام پہلوؤں کی طرف اشارہ کیا گیا ہے۔

اس سے پہلے کہ ہم قرآن میں موجود اس شجرہ طیبہ کی خصوصیات کا مطالعہ کریں، ہمیں دیکھنا چاہیے کہ ”کلمہ طیبہ“ سے کیا مراد ہے۔ بعض مفسرین نے اس کو کلمہ توحید اور جملہ ”لا الہ الا اللہ“ سے تفسیر کی ہے جب کہ بعض دوسرے اسے اوامر و فرامین الہی کی طرف اشارہ سمجھتے ہیں۔ بعض اسے ایمان سمجھتے ہیں کہ جو لا الہ الا اللہ کا معنی و مفہوم ہے۔ بعض دوسروں نے اس کی ”مؤمن“ سے تفسیر کی ہے اور بعض نے اس کا مفہوم اصلاحی و تربیتی روش اور لائحہ عمل بیان کیا ہے۔

لیکن ”کلمہ طیبہ“ کے مفہوم و معنی کی وسعت کی طرف توجہ کرتے ہوئے کہا جاسکتا ہے کہ اس میں یہ تمام تفاسیر شامل ہیں کیونکہ لفظ ”کلمہ“ کے وسیع معنی میں تمام موجودات شامل ہیں۔ اسی بنا پر مخلوقات کو ”کلمۃ اللہ“ کہا جاتا ہے۔

نیز ”طیب“ ہر قسم کی پاک و پاکیزہ چیز کو کہتے ہیں۔ نتیجہ کلام یہ ہے کہ اس مثال کے مفہوم میں ہر پاک سنت، حکم، پروگرام، روش، عمل، انسان شامل ہے۔ مختصر یہ کہ ہر پاک و بابرکت موجود کلمہ طیبہ ہے اور یہ سب ایک پاکیزہ درخت کی طرح ہیں کہ جس کی یہ خصوصیات ہیں:

۱۔ وہ موجود کہ جو نشوونما کا حامل ہے نہ کہ بے روح، جامد اور بے حرکت ہے۔ بڑھنے اور پھلنے پھولنے والا ہے۔ دوسروں کی اور اپنی پرورش و اصلاح کرنے والا ہے۔ لفظ ”شجرہ“ اس حقیقت کو بیان کرتا ہے۔

۲۔ یہ درخت پاک اور طیب ہے لیکن کس لحاظ سے، اس سلسلے میں کسی خاص پہلو کی نشاندہی نہیں کی گئی۔ لہذا اس کا مفہوم یہ ہے کہ یہ پہلو سے پاکیزہ ہے۔ اس کا پھل پاکیزہ ہے، اس کے شگوفے اور پھول پاکیزہ ہیں، اس کا سایہ پاکیزہ ہے اور اس سے خارج ہونے والی گیس پاکیزہ ہے۔

۱۔ مجمع البیان، قرطبی، فی ظلال اور تفسیر کبیر از فخر رازی کی طرف رجوع کریں۔

۲۔ لفظ ”کلمہ“ اور اس کے مفہوم کے بارے میں تفسیر نمونہ جلد ۵ میں سورہ انعام کی آیت ۱۵ کے ذیل میں ہم بحث کی چکی ہیں (دیکھئے ص ۳۳۱ اردو ترجمہ)۔

۳۔ یہ درخت ایک منظم نظام کا حامل ہے۔ اس کی جڑ اور اس کی شاخوں میں سے ہر ایک کی اپنی ذمہ داری ہے۔ اصولی طور پر اس میں جڑ اور شاخ کا وجود اس میں موجود منظم نظام کی دلیل ہے۔

۴۔ اس کی جڑ اور ریشہ ثابت و مستحکم ہے۔ اس طرح سے کہ طوفان اور تند و تیز آندھیاں اسے اس کی جگہ سے اکھاڑ نہیں سکتیں۔ اس میں ایسی توانائی ہے کہ اس کی آسمان سے ہاتھیں کرتی ہوئی شاخیں سورج کی کرنوں کے نیچے اور آزاد ہوا میں محفوظ ہیں کیونکہ جو شاخ متنی اونچی ہو اسے اتنی ہی قوی تر جڑ کی ضرورت ہے (اصلہا ثابت)۔

۵۔ اس شجرہ طیبہ کی شاخیں کسی پست اور محدود ماحول میں نہیں ہیں بلکہ وہ آسمان کی بلندیوں میں ہیں۔ یہ شاخیں ہوا کا سیدھا چیر کر بلندی پر جا پہنچی ہیں۔ جی ہاں! اس کی شاخیں آسمان میں ہیں (و فرعہا فی السماء)۔

واضح ہے کہ شاخیں جس قدر بلند ہوں گی زمین کے گرد و غبار سے اتنی ہی دور ہوں گی اور ان کے پھل اتنے ہی زیادہ پاکیزہ ہوں گے اور ایسی شاخیں سورج کی کرنوں اور پاکیزہ ہوا سے زیادہ سے زیادہ فائدہ اٹھائیں گی اور ان کا اثر طیب پھلوں پر بہتر ہوگا۔

۶۔ یہ شجرہ طیبہ — پھلوں سے لہا ہوا ہے۔ یہ ان درختوں کی مانند نہیں کہ جو بے ثمر ہوتے ہیں "یہ درخت اپنا پھل دیتا ہے" (توتی اکلھا)۔

۷۔ اور یہ ایسا درخت ہے جو ایک یاد و فصول میں پھل نہیں دیتا بلکہ ہر موسم میں اس پر پھل لہے ہوتے ہیں تو جب بھی اس کی شاخ ہاتھ بڑھائے محروم نہیں ہونے کا (کل حسین)۔

۸۔ اس کا یہ پھل کسی پروگرام کے بغیر نہیں بلکہ قوانین فطرت کے مطابق سنتِ الہی کے تحت اور "اپنے پروردگار کے اذن سے" ہے اور سب کے لیے عام ہے (باذن ربہا)۔

اس شجرہ طیبہ کی یہ خصوصیات آپ کے سامنے ہیں اب غور کیجئے کہ یہ برکات کس درخت کو حاصل ہیں۔ یقیناً یہ خوبیاں اور برکتیں کلہ توجیہ اور اس کے معنی میں موجود ہیں، ایک موجد اور صاحبِ معرفت انسان کو حاصل ہیں اور ایک اصلاحی اور پاکیزہ لائحہ عمل میں موجود ہیں اور یہ سب مفہیم مکمل و ثابت جڑوں کے حامل ہیں، سب میں ایسی فراواں شاخیں ہیں جو آسمان سے ہاتھیں کرنے والی ہیں اور مادی آلودگیوں اور کائناتوں سے دور ہیں۔ سب ثمر آور، نور افشاں اور فیض بخش ہیں۔

جو شخص جس وقت بھی ان کے پاس آئے اور ہاتھ ان کے شاخوں پر چڑھ کر ان کی طرف پھیلائے ان کے لذیذ و معطر اور قوت بخش پھلوں سے اپنا دامن مراد بھر لے گا۔ حوادث کی تیز آندھیاں اور سخت طوفان انہیں ان کی جگہ سے ہٹا نہیں سکتے اور ان کا افق فکر چھوٹی سی دنیا میں محدود نہیں ہے وہ زمان و مکان کے حجاب پاک کے ابدیت کی طرف آگے بڑھتے ہیں۔

ان کا پروگرام ہوا و ہوس کے تابع نہیں بلکہ سب کے سب اذن پروردگار سے اس کے فرمان کے مطابق آگے بڑھتے اور حرکت کرتے ہیں اور یہی ان کے شکر بخش ہونے کا سرچشمہ ہے۔

۱۰۔ ایسی تاثر خصوصاً ایک درخت کے پھلوں پر خوب واضح ہے۔ وہ کہ جو درخت کی اوپر کی شاخوں پر لگتے ہیں نیچے کی شاخوں پر لگنے والوں پھلوں کی نسبت تر اور خوب کچے ہوتے ہوتے ہیں اور زیادہ عمدہ ہوتے ہیں۔

پروردگار کے ان کلماتِ طیبہ — عظیم و با ایمان جو ان مردوں — کی زندگی برکت کا باعث ہے اور ان کی موت حرکت کا سبب ہے، ان کے آثار، ان کے کلمات، ان کی باتیں، ان کے شاگرد، ان کی کتابیں، ان کی پرافتخار تاریخِ صحیحہ کی فاموشی قبریں سب کی سب الہامِ بخشش سرچشمہ ہدایت، انسان ساز اور تربیت کنندہ ہیں۔

جی ہاں! ” خدا اس طرح سے لوگوں کے لیے مثالیں بیان کرتا ہے کہ شاید وہ سمجھ جائیں“ (و یضرب اللہ الامثال للناس لعلہم یتذکرون)۔

یہاں مفسرین کے درمیان ایک سوال پیدا ہوا اور وہ یہ کہ کیا کوئی درخت مذکورہ بالا صفات کا وجودِ خارجی رکھتا ہے کہ جس سے کلمہ طیبہ کو تشبیہ دی گئی ہے (ایسا درخت کہ جو سال بھر سبز رہے اور پھلوں سے لدا رہے)۔ بعض کا خیال ہے کہ ایسا درخت موجود ہے اور وہ کھجور کا درخت ہے۔ یہی وجہ ہے کہ انہوں نے مجبوراً ” کل حین“ کی تفسیر صحیحہ بیان کی ہے۔

لیکن کسی وجہ سے بھی ضروری نہیں کہ ہم اس قسم کے درخت کے وجود پر اصرار کریں بلکہ مختلف زبانوں میں ایسی بہت سی تشبیہیں موجود ہیں جو بالکل وجودِ خارجی نہیں رکھتیں مثلاً ہم کہتے ہیں کہ قرآن ایسے آفتاب کی مانند ہے جو کبھی غروب نہیں ہوتا (حالانکہ ہم جانتے ہیں کہ آفتاب ہمیشہ غروب کرتا ہے) یا کہا جاتا ہے کہ میرا ہجر ایسی رات کی طرح ہے جو ختم ہونے کو نہیں آتی (حالانکہ ہم جانتے ہیں کہ ہر شب ختم ہو جاتی ہے) بہر حال تشبیہ کا مقصد چونکہ حقائق کو مبہم کرنا ہے اور عقلی مسائل کو محسوس کے قالب میں ڈھالنا ہے لہذا ایسی تشبیہات میں کوئی مضائقہ نہیں بلکہ یہ پوری طرح دلنشین، مؤثر اور جاذب ہیں۔

اس کے باوجود دنیا میں ایسے درخت موجود ہیں جن کی شاخوں پر سے سارا سال پھل ختم نہیں ہوتے یہاں تک کہ ہم نے خود گرم علاقوں میں بعض ایسے درخت دیکھے ہیں کہ ان پر پھل بھی موجود تھا اور تازہ پھول بھی اُگے ہوئے تھے اور نئے پھل کے آثار بھی موجود تھے جب کہ موسم سردیوں کا تھا۔

مسائل سمجھنے اور افہام و تفہیم کا بہترین طریقہ چونکہ موازنہ کرنا ہے لہذا شجرہ طیبہ کے ذکر کے بعد بلا فاصلہ اگلی آیت میں فرمایا گیا ہے: ”رہی مثال کلمہ خبیثہ کی، تو وہ خبیثہ، ناپاک اور بے ریشہ درخت کی مانند ہے کہ جو زمین سے اکھڑ چکا ہے اور طوفان آتے ہیں تو روزانہ کی اور کونے میں جاگرتا ہے اور اسے قرار و ثبات میسر نہیں (و مثل کلمۃ خبیثۃ کشجرۃ خبیثۃ تن اجتثت من فوق الارض ما لہا من قرار)۔

” کلمہ خبیثہ وہی کلمہ شرک کا کلمہ ہے، گھٹیا، قبیح اور بڑی گفتار ہے، گمراہ کن اور غلط پروگرام ہے اور ناپاک و آلودہ انسان ہیں غلامیہ کہ ہر خبیثہ اور ناپاک چیز کلمہ خبیثہ ہے۔

واضح ہے کہ ہر ناکارہ اور قبیح و منحوس درخت کہ جس کی جڑیں اکھڑ گئی ہوں اس میں زلزلہ نہا ہوگی، زلزلہ ترقی و تکامل، نہ پھل پھول، نہ سایہ و منظر اور نہ ثبات و قرار۔ وہ تو ایک لٹکای ہے جو سوائے جلانے اور آگ لگانے کے کسی کام کی نہیں بلکہ راستے کی رکاوٹ ہے ایسا درخت کبھی گزند پہنچاتا اور مجروح کرتا ہے یا لوگوں کے لیے تکلیف و آزار کا باعث بنتا ہے۔ یہ بات قابلِ توجہ ہے کہ شجرہ طیبہ کی تعریف میں قرآن تفصیل سے بات کرتا ہے لیکن جب شجرہ خبیثہ کے ذکر کا موقع آتا ہے تو ایک

مقررنا جلا کہ کر گزار جاتا ہے۔ صرف اتنا کہتا ہے۔

اجتثت من فوق الارض مالها من قرار

یہ زمین سے اکھڑا ہوا ہے اور اسے ثبات و قرار نہیں ہے۔

کیونکہ جس وقت یہ ثابت ہو گیا کہ یہ درخت جڑ کے بغیر ہے تو پھر شاخ و برگ اور پھل پھول کے ذکر کی ضرورت نہیں رہتی۔ علاوہ ازیں یہ ایک طرح کی لطافتِ بیاں ہے کہ انسان محبوب کا ذکر کرتا ہے تو اس کی تمام خصوصیات بیان کرتا ہے لیکن جب ”مبغوض“ کے ذکر کا موقع آتا ہے تو بس ایک نفرت انگیز جلا کہ کر آگے بڑھ جاتا ہے۔

یہاں پھر ہم دیکھتے ہیں کہ مفسرین اس درخت کے متعلق کہ جو مشبہ بہ کے طور پر آیا ہے کے بارے میں سوال اٹھاتے ہیں کہ یہ کونسا درخت ہے بعض نے اسے ”مظنن سبھا ہے کہ جس کا پھل بہت تلخ اور بڑا ہوتا ہے

بعض نے اسے ”کشوت“ (بروزن مقوط) کہا ہے۔ یہ ایک پیچیدہ سا پودا ہے، جو بیا بانوں میں خاردار بوٹوں سے لپٹ کر اوپر چلا جاتا ہے۔ نہ اس کی جڑ ہوتی ہے نہ پتے (تو جڑ ہے کہ ”شجر“ لغت میں درخت کو بھی کہا جاتا ہے اور پودے کو بھی)۔

لیکن جیسا کہ ہم نے ”شجرہ طیبہ“ کی تفسیر میں بیان کیا ہے کہ مفسر کی نہیں کہ ہر تشبیہ میں ”مشبہ بہ“ ان تمام صفات کے ساتھ وجود خارجی رکھتا ہو بلکہ یہاں مقصد کلمہ ”شکر“، انحرافی طرز عمل اور خبیث لوگوں کے حقیقی چہرہ کو مبہم طور پر پیش کرنا ہے اور بتانا ہے کہ وہ ان درختوں کی طرح ہیں جن کی ہر چیز خبیث اور ناپاک ہے اور ان کا ٹھوس سوائے اس کے کچھ نہیں کہ وہ راستے میں مزاحم ہوتے ہیں اور دوسرے کا باعث بنتے ہیں۔ علاوہ ازیں ایسے ناپاک درخت کم نہیں کہ جو جڑ سے اکھڑا پھینکے گئے ہوں اور بیا بان میں طوفان اور تیز آندھی کی زد پر ہوں۔

مذکورہ بالا آیات میں دو ناطق مشاوں کے ذریعے ایمان و کفر، مومن و کافر اور کئی طور پر ہر پاک و ناپاک وجود کو مبہم شکل میں ذکر کیا گیا ہے لہذا آخری زیر نظر آیت میں نتیجہ کار اور ان کا انجام آخر ذکر کیا گیا ہے۔

پہلے ارشاد ہوتا ہے: ایمان لانے والوں کو خدا ان کی ثابت و پائدار گرفتار و اعتماد کے سبب ثابت قدم رکھتا ہے، اس جہاں میں بھی اور اس جہاں میں بھی (یثبت اللہ الذین امنوا بالقول الثابت فی الحیوة الدنیاء فی الآخرۃ)۔ کیونکہ ان کا ایمان سلی اور متزلزل نہیں ہوتا نہ ان کی شخصیت کم کھلی اور ستون ہوتی ہے بلکہ وہ ایک شجرہ طیبہ ہیں کہ جس کی جڑیں ثابت و پائدار ہیں اور جس کی شاخیں آسمان کی طرح بلند ہیں اور چونکہ کوئی شخص لطفِ خدا سے بے نیاز نہیں، دوسروں لفظوں میں ہر نعمتِ بالا خرا اس کی ذاتِ پاک کی طرف لوٹتی ہے لہذا ایسے ثابت قدم مومنین لطفِ خدا کے بھروسہ پر ہر مادے کے مقابلے میں پہاڑ کی طرح استقامت دکھاتے ہیں۔ لغزش کہ جس سے زندگی میں بچا نہیں جاسکتا ان کے راستے میں آتی ہے تو خدا ان کی حفاظت کرتا ہے۔ شیاطین ہر طرف سے انہیں دوسرے ڈالنے کی کوشش کرتے ہیں اور اس دنیا کی زرق برق چیزوں کے ذریعے انہیں پھسلانے کی سعی کرتے ہیں مگر ان کا خدا انہیں محفوظ رکھتا ہے۔ جنہی طاقتیں اور سنگدل ظالم انہیں طرح طرح کی دھمکیوں کے ذریعے بھگانے کی کوشش کرتے ہیں لیکن اللہ تعالیٰ انہیں ثابت قدم عطا کرتا ہے کیونکہ ان کی جڑ اور بنیاد ثابت و مستحکم ہوتی ہے۔

یہ بات جاذبِ نظر ہے کہ یہ خدائی حفاظت و ثبات ان کی ساری زندگی پر محیط ہے۔ اس جہاں کی زندگی پر بھی اور اس جہاں کی زندگی پر بھی۔ یہاں وہ ایمان و پاکیزگی پر باقی رہتے ہیں اور ان کا دامن آلودگیوں کے مارونگ سے پاک ہوتا ہے اور وہاں وہ خدا تعالیٰ کی بے پایاں نعمتوں

میں ہمیشہ رہیں گے۔

پھر ان کے مقابل افراد کے بارے میں فرمایا گیا ہے: اور خدا ظالموں کو گمراہ کرتا ہے اور اللہ جو کچھ چاہتا ہے انجام دیتا ہے (ویضل اللہ الظالمین ویفعل اللہ ما یشاء)۔

ہم نے بار بار کہا ہے کہ جہاں جہاں بھی ہدایت و ضلالت کی نسبت خدا کی طرف دی جاتی ہے اس کے لیے پہلے انسان خود قدم اٹھاتا ہے خدا کا کام تو تاثیر پیدا کرنا ہے جو اس نے ہر عمل میں کی ہے نیز خدا کا کام نعمتیں عطا کرنا اور انہیں سلب کرنا ہے اور ایسا وہ اہمیت اور عدم اہمیت کی بنا پر کرتا ہے (غور کیجئے گا)۔

”یضل اللہ“ کے بعد ”ظالمین“ کی تعبیر اس امر کے لیے بہترین قرینہ ہے یعنی جب تک کوئی شخص ظلم و ستم سے آلودہ نہ ہو اس سے نعمت ہدایت سلب نہیں ہوگی لیکن جب کوئی ظلم و ستم سے آلودہ ہو جاتا تو گناہ کی تاریکی اس کے وجود پر چھا جاتی ہے اور ہدایت الہی کا نور اس کے دل سے نکل جاتا ہے اور یہ بالکل ارادہ و اختیار کی آزادی ہے۔ ایسا شخص اگر فوری طور پر اپنی سمت درست کر لے تو نجات کا راستا اس کے سامنے کھلا ہوا ہے لیکن گناہ میں مستحکم ہو جانے کے بعد پلٹنا بہت ہی مشکل ہے

چند اہم نکات

۱۔ کیا آخرت سے مراد قبر ہے؟ بہت سی روایات میں ہے کہ جب انسان قبر میں پہنچتا ہے اور فرشتے اُس سے اُس کی حقیقت کے متعلق سوال کرتے ہیں تو اللہ تعالیٰ اُسے ایمان کے راستے پر ثابت قدم رکھتا ہے اور اس کا یہی معنی ہے:

یثبت اللہ الذین امنوا بالقول الثابت فی الحیوة الدنیا و فی الآخرة

ان میں سے بعض روایات میں مرحمت کے ساتھ لفظ ”قبر“ آیا ہے۔ جب کہ بعض دوسری روایات میں ہے کہ شیطان موت کے وقت صاحب ایمان کے پاس آتا ہے اور کبھی داہنی طرف سے اور کبھی بائیں طرف سے اسے گمراہ کرنے کے لیے دوسرے ڈالنے کی کوشش کرتا ہے لیکن خدا اُسے اجازت نہیں دیتا کہ وہ مومن کو گمراہ کرے ”یثبت اللہ الذین امنوا..... کا یہی مفہوم ہے۔

امام صادق علیہ السلام کی اس روایت کا بھی یہی مفہوم ہے:

ان الشیطان لیاقی الرجل من اولیاء عاقا عند موقه عن یمینہ وعن شمالہ لیضلہ
عما هو علیہ فیأبی اللہ عز وجل لہ ذلک قول اللہ عز وجل یثبت اللہ الذین امنوا بالقول
الثابت فی الحیوة الدنیا و فی الآخرة

مفسر عظیم طبری نے مجمع البیان میں نقل کیا ہے کہ اکثر مفسرین نے اس تفسیر کو قبول کیا ہے۔ شاید اس کی وجہ یہ ہے کہ ویرا آخرت دوزخ کی جگہ ہے اور زمزم کی جگہ صرف نتائج اعمال کا سامنا کرنے کا مقام ہے۔ لیکن وہ لمحہ کہ جب موت آپہنچے اور حتیٰ کہ عالم برزخ (وہ جہان کہ جو اس عالم اور عالم آخرت کے درمیان ہے) میں تھوڑا بہت لغزش کا امکان ہے۔ یہی وہ جگہ ہے جہاں لطف الہی انسان کی مدد کو آہنچتا ہے، اس کی

۱۔ و ۲۔ تفسیر نور الثقلین جلد ۲ صفحہ ۵۴۰ و ۵۴۱۔

مناظرت کرتا ہے اور اسے ثابت قدم رکھتا ہے۔

۲۔ ثبات واستقامت کا اثر؛ شجرہ طیبہ اور شجرہ خبیثہ کی تمام صفات میں سے کہ جو مندرجہ بالا آیات میں ذکر ہوئی ہیں سب سے زیادہ ثبات و عدم ثبات کا سلسلہ سنا آتا ہے۔ یہاں تک کہ شجرہ طیبہ کے ثمر کے طور پر آخری زیر بحث آیت میں فرمایا گیا ہے کہ خدا صاحب ایمان افراد کو اپنے ثابت و مستحکم عقیدے کی بناء پر دنیا و آخرت میں ثابت قدم رکھتا ہے۔ اس سے ثبات اور اس کی تاثیر کے مسئلے کی انتہائی اہمیت ظاہر ہوتی ہے۔

عظیم لوگوں کی کامیابی کے عوامل کے بارے میں بہت گفتگو ہوتی ہے لیکن ان تمام میں سے استقامت و پامردی کا درجہ پہلا ہے۔ بہت سے لوگ ایسے ہیں جو سمجھ بوجھ اور استعداد کے لحاظ سے درمیانے درجے کے ہوتے ہیں یا عمل میں پیش قدمی کے لحاظ سے اوسط درجے کے ہوتے ہیں لیکن انہیں زندگی میں بڑی بڑی کامیابیاں حاصل ہوتی ہیں۔ ان کے بارے میں تحقیق و مطالعہ کے بعد ہم اس نتیجہ پر پہنچتے ہیں کہ ان کی کامیابیوں کی وجہ ثبات و استقامت کے سوا اور کچھ نہیں۔

اجتماعی لحاظ سے ہر موثر پروگرام کی پیش رفت صرف ثبات و استقامت کے سائے میں ممکن ہے۔ یہی وجہ ہے کہ تخریب کاروں کی تمام تر کوشش ثبات و استقامت کو ختم کرنے پر مرف ہوتی ہے۔ اصولی طور پر حقیقی مومنین کو زندگی کے سخت حوادث اور طوفانوں کے مقابلے میں ان کے ثبات و استقامت کے حوالے سے پہچانا چاہیے۔

۳۔ روایات اسلامی میں شجرہ طیبہ اور شجرہ خبیثہ؛ بیا کر ہم نے کہا ہے کہ ”طیبہ“ اور ”خبیثہ“ جنہیں دو درختوں سے تشبیہ دی گئی ہے ایک وسیع مفہوم رکھتے ہیں اور یہ ہر طرح کے شخص، پروگرام، مکتب، فکر و نظر، سوچ، بچار اور گفتار و عمل پر محیط ہے لیکن بعض اسلامی روایات میں ان کی خاص حوالوں سے تفسیر کی گئی ہے۔ واضح ہے کہ مفہوم آیت ان میں منحصر نہیں ہے۔ ان میں سے ایک روایت امام صادق علیہ السلام سے مروی ہے آپ ”اصلہا ثابت و فرعہا فی السماء“ کی تفسیر بیان کرتے ہوئے فرماتے ہیں:

رسول الله اصلها و امیر المؤمنین فرعها،

والاثمة من ذریتہما اغصانہا، و علم الاثمة شمرہا، و شیعۃتہم

المؤمنون و رقہا، هل فیہا فضل؛

قال: قلت لا و الله،

قال و الله ان المؤمن لیولد فتورق و رقۃ فیہا و ان المؤمن لیموت فتسقط

ورقۃ منہا.

رسول اللہ اس درخت کی جڑ ہیں۔ امیر المؤمنین علی اس کا تاج ہیں اور وہ امام جوان دونوں کی ذریت میں سے ہیں اس کی

ٹہنیاں ہیں اٹھائے کا علم اس درخت کا پھل ہے اور ان کے صاحب ایمان شیعوں کے پتے ہیں۔

پھر امام نے فرمایا کیا کوئی اور چیز باقی رہ جاتی ہے؟

راوی کہتا ہے: میں نے کہا نہیں، خدا کی قسم۔

فرمایا، واللہ جس وقت ایک صاحب ایمان پیدا ہوتا ہے تو اس درخت پر ایک پتے کا اضافہ ہوتا ہے اور جس وقت کوئی

عمیق مومن مرتبتا ہے تو اس درخت کا ایک پتہ گر جاتا ہے یہ

ایک اور روایت میں یہی مضمون امام صادق علیہ السلام سے منقول ہے۔ اس میں ہے:

راوی نے سوال کیا: تو قیامت کی اکلھا کل حین باذن ربہا، کیا منہوم ہے۔

امام نے فرمایا: آئمہ کے علم کی طرف اشارہ ہے کہ جو ہر سال اور ہر علاقے میں تم تک پہنچتا ہے۔

ایک اور روایت میں ہے:

”شجرہ طیبہ رسول اللہ صلی علیہ وسلم، حسن اور حسین اور ان کے فرزند ان گرامی ہیں اور ”شجرہ خبیثہ“ بنی امیہ ہیں۔

نیز بعض روایات میں یہ بھی ہے کہ ”شجرہ طیبہ“ کھجور کا درخت ہے اور ”شجرہ خبیثہ“ خنظل (تمر) کا درخت ہے۔

بہر حال ان تفاسیر میں کوئی باہمی تضاد نہیں ہے۔ جو کچھ اوپر بیان ہوا ہے اور جو کچھ ہم نے آیہ کے عمومی معنی میں ذکر کیا ہے اس میں ہم اسکی موجودگی

کیونکہ یہ تو اس عمومی منہوم کے مصداق میں سے ہے



۱۔ نور الثقلین، جلد ۲ ص ۵۲۵۔

۲۔ نور الثقلین، جلد ۲ ص ۵۳۵ و ۵۳۸۔

۳۔ المیزان، زیر بحث آیت کے ذیل میں، بحوالہ تفسیر درمنثور۔

۲۸۔ اَلَمْ تَرَ اِلَى الَّذِيْنَ بَدَّلُوْا نِعْمَتَ اللّٰهِ كُفْرًا وَّ اَحْلَوْا قَوْمَهُمْ
دَارَ الْبَوَارِ ۙ

۲۹۔ جَهَنَّمَ يَصْلُوْنَهَا وِبِئْسَ الْقَرَارُ ۙ
۳۰۔ وَجَعَلُوْا لِلّٰهِ اَنْدَادًا لِّيُضِلُّوْا عَن سَبِيْلِهِ ط قُلْ تَمَتَّعُوْا فَاِنَّ
مَصِيْرَكُمْ اِلَى النَّارِ ۙ

ترجمہ

۲۸۔ کیا تو نے (انہیں) نہیں دیکھا جنہوں نے خدا کی نعمت کو ناشکری میں بدل دیا اور اپنی قوم کو ہلاکت کے
گڑھے کی طرف کھینچ لے گئے۔

۲۹۔ (دار البوار وہی) جہنم ہے کہ جس کی آگ میں وہ داخل ہوں گے اور وہ بڑا ٹھکانا ہے۔

۳۰۔ انہوں نے خدا کے ہمسر قرار دیئے تاکہ لوگوں کو (اس کی راہ سے) منحرف اور گمراہ کریں۔ ان سے
کہہ دو (کہ چند دن) دنیا کی زندگی (اور اس کی لذتوں سے) فائدہ اٹھا لو مگر بالآخر تمہیں (جہنم کی) آگ
کی طرف لوٹ کر جانا ہے۔

تفسیر

کفرانِ نعمت کا انجام

ان آیات میں رُستے سخن پیغمبر اکرم کی طرف سے۔ دراصل ان میں شجرہٴ خبیثہ کے ایک موقع کی تصویر کشی کی گئی ہے۔
پہلے فرمایا گیا ہے: کیا تو نے ان لوگوں کو نہیں دیکھا جنہوں نے نعمتِ خدا کو کفران میں تبدیل کر دیا ہے (الَمْ تَرَ اِلَى الَّذِيْنَ بَدَّلُوْا نِعْمَةَ
اللّٰهِ كُفْرًا) اور بالآخر انہوں نے اپنی قوم کو دار البوار اور ہلاکت کے گڑھے کی طرف دھکیل دیا (وَ اَحْلَوْا قَوْمَهُمْ دَارَ الْبَوَارِ)۔
یہ وہی شجرہٴ خبیثہ کی جڑیں اور کفر و انحراف کے رہبر ہیں جن کے دامن میں نعمتیں تھیں مثلاً وجودِ پیغمبر کی سی نعمت کہ جس سے بڑھ کر کوئی نعمت

نہ تھی۔ چاہیے تو یہ تھا کہ وہ ان سے استفادہ کرتے اور شرب بھر میں سو سال کی مسافت طے کیتے لیکن اندھے تعصب، بہت دھرمی، خود غرضی اور خود پسندی کے سبب وہ اس عظیم ترین نعمت سے استفادہ نہ کر سکے۔ وہ نہ فقط خود کفرانِ نعمت کے مرتکب ہوئے بلکہ اپنی قوم کو بھی دوسرے میں مبتلا کیا اور ہلاکت و بدبختی کی انہیں سوغات دی۔

بزرگ معشرین نے منابعِ اسلامی میں آنے والی روایات کے پیش نظر کبھی اس نعمت کو وجودِ غیر کہا ہے، کبھی ائمہ اہل بیت اور کفرانِ نعمت کرنے والے کبھی بنو امیہ قرار دینے میں کبھی بنی مغیرہ اور کبھی زمانہ پیغمبر کے سب کفار لیکن آیت کا مفہوم یقیناً وسیع ہے اور یہ کسی معینِ گروہ کے لیے مختص نہیں ہے اور اس میں وہ تمام لوگ شامل ہیں جو خدا کی کسی نعمت کا کفران کریں۔

ضمناً مندرجہ بالا آیت سے یہ حقیقت بھی ثابت ہوتی ہے کہ خدائی نعمتوں خصوصاً عظیم ہادیوں کی رہبری کی نعمت کہ جو اہم ترین نعمتوں میں سے ہے اسے استفادہ کرنا خود انسان کے فائدے میں ہے۔ اب ان نعمتوں کا کفران اور آخری رہبری سے منہ پھیرنا سوائے ہلاکت اور دارالبوار میں گرنے کے اور کچھ نہیں ہے۔

اس کے بعد قرآن "دارالبوار" کی تفسیر کرتا ہے: یہ جہنم ہے کہ وہ جس کے جلاڈالنے والے شعلوں میں جاگریں گے اور یہ بدترین ٹھکانا ہے (جہنم یصلونہا و بنس القرار)۔

اگلی آیت میں کفرانِ نعمت کی ایک بدترین قسم کی طرف اشارہ کیا گیا ہے، کہ جس کے وہ مرتکب ہوتے تھے۔ ارشاد ہوتا ہے: انہوں نے خدا کے لیے شریک قرار دینے تاکہ اس طریقے سے لوگوں کو اس کی راہ سے گمراہ کریں (وجعلوا للہ انداداً لیضلوا عن سبیلہ)۔ شرک و کفر اختیار کر کے اور لوگوں کو دین و طریقِ حق سے منحرف کر کے وہ لوگوں پر چند روزہ مادی اقتدار حاصل کرتے ہیں۔ اسے رسول ان سے کہو: اس ناپائیدار اور بے وقعت مادی زندگی سے فائدہ اٹھا لو لیکن یہ جان لو کہ تمہارا انجام کار آگ ہے (قل تمتعوا فان مصیرکم الی النار)۔

تمہاری یہ زندگی کوئی زندگی ہے بلکہ بدبختی ہے اور نہ تمہارا یہ اقتدار کوئی حیثیت رکھتا ہے بلکہ تباہ کاری اور مصیبت ہے لیکن اس کے باوجود اپنے انجام کے بدلے تم اس سے فائدہ اٹھا لو۔

ایک اور آیت میں فرمایا گیا ہے:

قل تمتع بکفرک قليلاً انک من اصحاب النار

کہہ دو اپنے کفر سے تھوڑا سا فائدہ اٹھا لے آخر کار تو اصحابِ نار میں سے ہے۔ (زمر - ۸)

چند اہم نکات

۱۔ نعمت کو کفر میں بدل دیا، امام طور پر کہا جاتا ہے کہ فلاں شخص نے نعمتِ الہی کا کفران کیا لیکن زیر بحث آیت میں ہے: انہوں نے نعمتِ خدا کو کفر میں تبدیل کیا اور کفران کیا۔ ہو سکتا ہے یہ خاص تعبیر دو میں ایک وجہ کی بنا پر ہو:

لہ "یصلون" صلی کے مادہ سے آگ جلانے، آگ میں جلنے، آگ میں مبتلا ہونے اور آگ میں جل کر کباب ہونے کے معنی میں ہے۔

الف مراد ہے "شکر نعمت" کو کفران، میں تبدیل کرنا یعنی ان کے لیے ضروری تھا کہ وہ پرویزگار کی نعمتوں پر شکر گزار ہوں لیکن انہوں نے اس شکر کو کفران میں تبدیل کر دیا۔ حقیقت میں لفظ شکر مقدر ہے اور تقدیر میں اس طرح تھا،

لذین بدلوا شکر نعمۃ اللہ کفرًا

ب مراد یہ ہے کہ انہوں نے خود نعمت کو کفر میں تبدیل کر دیا۔ درحقیقت خدا کی نعمتیں وسیلہ ہیں۔ ان سے استفادہ کا طریقہ خود انسان کے ارادہ سے وابستہ ہے۔ جیسا کہ ممکن ہے نعمتوں سے ایمان، خوش بختی اور نیکی کی راہ میں فائدہ اٹھایا جائے اسی طرح انہیں کفر، ظلم اور برائی میں بھی استعمال کیا جاسکتا ہے یہ نعمتیں خام مال کی طرح ہیں جن سے مختلف قسم کی چیزیں تیار کی جاسکتی ہیں اگرچہ اصل میں یہ خیر و سعادت کے لیے پیدا کی گئی ہیں۔

۲۔ نعمت سے سوئے استفادہ کفرانِ نعمت ہے، کفرانِ نعمت صرف یہ نہیں کہ انسان خدا کی ناشکری کرے بلکہ نعمت سے بہ طرح کا انحرافی فائدہ حاصل کرنا اور سوئے استفادہ کفرانِ نعمت ہے۔ اصولی طور پر کفرانِ نعمت کی حقیقت یہی ہے۔ ناشکری اور شکر ادا نہ کرنا تو دوسرے مرحلے کی بات ہے۔ جیسا کہ ہم کہہ چکے ہیں کہ نعمت کو اس مقصد کے مطابق صرف نہ کرنا جس کے لیے وہ پیدا کی گئی ہے کفرانِ نعمت ہے اور زبانی شکر گزار کی ثانوی حیثیت رکھتی ہے۔ اگر آپ ہزار مرتبہ زبان سے "الحمد للہ" کہیں لیکن عملی طور پر نعمت سے سوئے استفادہ کریں تو کفرانِ نعمت اور کیا ہے۔

دورِ مانع میں نعمت کو کفران میں تبدیل کرنے کے انتہائی واضح نمونے دکھائی دیتے ہیں۔

فطرت کی بہت سی قومیں انسان کی خداداد بصیرت اور پیش قدمی کی وجہ سے انسان کے ہاتھ لگی ہیں اور ان سے فائدہ حاصل کرنا انسانی دسترس میں ہے۔

سائنسی انکشافات اور صنعتی ایجادات نے پوری دنیا کا رخ ہی بدل کر رکھ دیا ہے۔ ان انکشافات و ایجادات نے انسان کے کندھوں سے بہت بھاری بوجھ اتار کر کارخانوں کے کمپیوٹوں پر ڈال دیا ہے۔ آج نعمتِ الہی ہر دور سے زیادہ ہیں۔ آج انسان اپنے افکار اور علم کو پوری دنیا میں پھیل سکتا ہے۔ ساری دنیا کی خبروں سے آگاہی حاصل کر سکتا ہے۔ اب چاہیے تو یہ تھا کہ اس دور میں لوگ ہر زمانے سے زیادہ خوشحال ہوتے، مادی لحاظ سے بھی اور روحانی لحاظ سے بھی۔

آج خدا کی ان عظیم نعمتوں کو کفر میں تبدیل کرنے کا راستہ اپنایا گیا ہے۔ مادے کی عجیب و غریب توانائیوں کو ظلم و طغیان کی راہ میں استعمال کیا جا رہا ہے۔ انکشافات و ایجادات کو بُرائی اور تخریبی مقاصد کے لیے استعمال کیا جا رہا ہے۔ ہر نیا صنعتی شاہکار پہلے تخریبی مقاصد کے لیے استعمال ہوتا ہے اور اس کے تعمیراتی پہلو کی نوبت بعد کی بات ہو جاتی ہے۔

خلاصہ یہ کہ عظیم ناشکری ہے جو بنیاد الہی کی اصلاحی اور تربیتی تعلیمات سے دور رہنے کا نتیجہ ہے اور ایسا کرنے والے اپنی قوم کو نعمتِ الہی کافران کر کے اسے دارالبوار کی طرف کھینچ لے جا رہے ہیں۔

۳۔ "اندادہ" کا مفہوم "اندادہ جمع ہے" "ندہ" کی۔ اس کا معنی ہے "مثل" لیکن جیسا کہ راغب نے مفردات میں اور زبیدی نے تاج العروس میں (بعض اہل لغت سے) نقل کیا ہے "ندہ" اس چیز کو کہا جاتا ہے جو دوسری چیز سے شباہت جوہری رکھتی ہو لیکن "مثل" کا اطلاق ہر قسم کی شباہت پر ہوتا ہے۔ لہذا "ندہ" کا استعمال "مثل" کی نسبت زیادہ عمیق، راسخ اور عمدہ ہے۔

اس معنی کے مطابق زیر نظر آیت سے معلوم ہوتا ہے کہ اگر کفر کی کوشش تھی کہ خدا کے کچھ ایسے شریک بنا دیں جو سب پر فطرت میں خدا کا شریک قرار دیں تاکہ مخلوق کو خدا کی پرستش سے روک سکیں اور اس طرح اپنے منحوس مقاصد پورے کر سکیں۔ بعض اوقات وہ قربانیوں کا کچھ حصہ ان کے لیے قرار دیتے اور کبھی نعمات الہی کا کچھ حصہ (جیسے بعض جانور) بتوں کے لیے مخصوص کر دیتے اور کبھی پرستش و عبادت کے ذریعے انہیں خدا کا ہم پلہ خیال کرتے۔ سب سے بڑھ کر و قبح و قبح یہ بات تھی کہ زمانہ جاہلیت میں مراسم حج میں کج جو دین ابراہیمی کے مطابق تھا اس میں انہوں نے بہت سی خرافات شامل کر دی تھیں یہاں تک کہ "بیک" کہتے ہوئے یوں کہتے تھے،

بیک لا شریک للہ ،

لا شریک ہو للہ .

تمنکہ و ما ملک -

میں تیری دعوت کو قبول کرتا ہوں، اے خدا جس کا کوئی شریک نہیں۔

سو اے اس شریک کے کہ جو تیرا شریک ہے۔

اس کا بھی تو مالک ہے اور جس کا وہ مالک ہے اس کا بھی لے



۱۔ تفسیر فخر الدین رازی، زیر بحث آیت کے ذیل میں۔

۳۱۔ قُلْ لِعِبَادِيَ الَّذِينَ آمَنُوا يُقِيمُوا الصَّلَاةَ وَيُنْفِقُوا
مِمَّا رَزَقْنَاهُمْ سِرًّا وَعَلَانِيَةً مِّن قَبْلِ أَنْ يَأْتِيَ يَوْمٌ
لَّا بَيْعُ فِيهِ وَلَا خِلَالٌ ۝

۳۲۔ اللَّهُ الَّذِي خَلَقَ السَّمَوَاتِ وَالْأَرْضَ وَأَنْزَلَ مِنَ السَّمَاءِ
مَاءً فَأَخْرَجَ بِهِ مِنَ الثَّمَرَاتِ رِزْقًا لَّكُمْ وَسَخَّرَ لَكُمُ
الْفُلْكَ لِتَجْرِيَ فِي الْبَحْرِ بِأَمْرِهِ وَسَخَّرَ لَكُمُ الْأَنْهَارَ ۝

۳۳۔ وَسَخَّرَ لَكُمُ الشَّمْسَ وَالْقَمَرَ دَائِبَيْنِ وَسَخَّرَ لَكُمُ
الَّيْلَ وَالنَّهَارَ ۝

۳۴۔ وَآتَكُمْ مِّنْ كُلِّ مَّا سَأَلْتُمُوهُ وَإِن تَعُدُّوا نِعْمَتَ اللَّهِ لَا تَحْصُوهَا
إِنَّا لِلْإِنْسَانِ لَظَلُومٌ كَفَّارٌ ۝

ترجمہ

۳۱۔ میرے ان بندوں سے کہہ دو کہ جو ایمان لائے ہیں کہ نماز قائم کریں اور ہم نے جو انہیں روزی دی ہے اس میں سے پنہاں و آشکارا نفاق کریں، اس سے پہلے کہ وہ دن آجائے کہ جس میں خرید و فروخت ہے نہ دوستی (نہ مال کے ذریعے مذابِ خدا سے نجات مل سکے گی اور نہ کسی اور مادی رشتے سے)۔

۳۲۔ اللہ وہی ہے جس نے آسمانوں اور زمین کو پیدا کیا ہے اور آسمان سے پانی نازل کیا ہے اس کے ذریعے تمہارے رزق کے طور پر پھیل اگائے ہیں اور کشتی کو تمہارے لیے مسخر کیا ہے تاکہ وہ اس کے حکم سے صفحہ دریا پر چلے اور نہریں بھی تمہارے لیے مسخر کی ہیں۔

۳۳۔ منظم پروگرام کے ماتحت کام کرنے والے سورج اور چاند کو تمہارے لیے مسخر کیا ہے اور رات اور دن کو بھی تمہارے لیے مسخر کیا ہے۔

۳۴۔ اور تم نے جس چیز کا اس سے تقاضا کیا تھا وہ اُس نے تمہیں دے دی اور نعماتِ الہی کا شمار کرنے لگو تو ہرگز ناکام نہیں کر سکو گے انسان ستمگرا اور کفران کرنے والا ہے۔

تفسیر

قرآن کی نگاہ میں انسان کی عظمت

گذشتہ آیات میں مشرکین اور ان لوگوں کے طرز عمل کے بارے میں گفتگو تھی کہ جنہوں نے نعماتِ الہی کا کفران کیا اور آخر کار دارالبوار کی طرف کھینچے گئے۔ زیر نظر آیات میں خدا کے سچے بندوں کا ذکر ہے اور اللہ کی بندوں پر نازل ہونے والی غیر متناہی نعمات کے بارے میں بات کی گئی ہے۔

پہلے فرمایا گیا ہے میرے ان بندوں کو جو ایمان لائے ہیں کہہ دو کہ نماز قائم کریں اور ہم نے انہیں جو رزق دیا ہے اس میں سے نہ ہاں و آشکار خرچ کریں (قل لعبادی الذین امنوا یقیموا الصلوٰۃ وینفقوا مما رزقناہم سراً وعلانیۃ) اس سے پہلے کہ وہ دن آجائے کہ جس میں خرید و فروخت ہے کہ اس طرح عذاب سے نجات کے لیے راہ سعادت خرید سکیں اور زوہاں کسی کی دوستی کام آئے گی (من قبل ان یأتی یوم لا یشیع فیہ ولا یشخل)۔

اس کے بعد معرفتِ خدا کے لیے اس کی نعمتوں کا ذکر کیا گیا ہے ایسی معرفت کہ جس سے دلوں میں اُس کا عشق زندہ ہو جائے نیز انسان کو اس کی عظمت اور اس کے لطف کے حوالے سے اس کی تعظیم پر ابھارا گیا ہے۔ کیونکہ یہ ایک فطری امر ہے کہ مدد اور لطف و رحمت کرنے والے سے انسان کے دل میں لگاؤ اور محبت پیدا ہوتی ہے۔ یہی بات چند ایک آیات میں یہاں اس طرح بیان کی گئی ہے۔

خدا وہی ہے جس نے آسمانوں اور زمین کو پیدا کیا ہے (اللہ الذی خلق السموات و الارض) اور اُس نے آسمان سے پانی نازل کیا جس کے ذریعے تمہاری روزی کے لیے مختلف ثمرات پیدا ہوتے ہیں (وانزل من السماء ماءً فاخرج بہ من الثمرات دزقاً لکم)۔ اور اُس نے تمہارے لیے کشتی کو مسخر کیا اس کی ساخت کے مواد کے لحاظ سے بھی کہ جسے طبیعتِ مادہ سے پیدا کیا اور سمندروں پر منظم ہواؤں کی صورت میں اس کی قوت محرکہ کے لحاظ سے بھی (و مسخر لکم الفلک)۔ تاکہ یہ کشتیاں اس کے حکم سے سطح سمندر پر چلیں اور پانی کا سینہ چیر کر ساحل مقصود کی طرف بڑھیں اور انسانوں اور اُن کے وسائل ایک سے دوسری جگہ کی طرف آسانی سے اٹھائے جائیں (لتجری فی البحر بامرہ)۔

اسی طرح ”نہریں بھی تمہارے لیے مسخر کر دی گئیں“ (و مسخر لکم الانہار)۔ تاکہ ان کے حیات بخش پانی سے تم اپنی فصلوں کی

آبیاری کرو اور تم خود اور تمہارے مویشی اس سے سیراب ہوں۔ نیز کثرتِ اوقات کے لیے سطحِ آب کو ہموار رکھا گیا ہے تاکہ چھوٹی بڑی کشتیاں اس میں آمد و رفت کر سکیں۔ نیز یہ نہریں مسخر کی گئی ہیں تاکہ تم ان کی مچھلیوں بلکہ یہاں تک کہ ان کی گہرائیوں میں موجود اصداغ سے استفادہ کر سکو۔ نہ صرف زمینی موجودات کو تمہارے لیے مسخر کیا ہے بلکہ سورج اور چاند کو جو ہمیشہ مصروفِ کار ہیں انہیں تمہارے فرمان کے زیرِ گردش قرار دے دیا ہے (وَسَخَّرَ لَكُمُ الشَّمْسَ وَالْقَمَرَ دَاثِبِينَ)۔

نہ صرف اس جہان کے موجودات کو تمہارے زیرِ فرمان کر دیا گیا ہے بلکہ ان کے عارضی حالات کو بھی تمہارے لیے مسخر کر دیا گیا ہے جیسا کہ ”رات اور دن کو تمہارے لیے مسخر کیا گیا ہے“ (وَسَخَّرَ لَكُمُ اللَّيْلَ وَالنَّهَارَ)۔

اور تم نے جس چیز کا اس سے تقاضا کیا اور فرد اور معاشرے کی روح اور بدن کے لیے تمہیں جس چیز کی احتیاج ہوئی یا اپنی سعادت کے لیے تمہیں جس چیز کی ضرورت پڑی وہ سب کچھ اس نے تمہارے اختیار میں دے دیا (وَأَتَاكُمْ مِنْ كُلِّ مَا سَأَلْتُمُوهُ)۔

اور اس طرح سے ”اگر تم خدائی نعمتوں کو شمار کرنے لگو تو شمار نہ کر سکو گے“ (وَإِنْ تَعَدُّوا نِعْمَتَ اللَّهِ لَا تَحْصُوهَا) کیونکہ پروردگار کی مادی و روحانی نعمتوں نے تمہارے وجود اور محیطِ زندگی کو اس طرح سے گھیر رکھا ہے کہ ان کا شمار ممکن نہیں اور جن خدائی نعمتوں کو تم جانتے ہو وہ ان کے مقابلے میں تمہیں جتنے دریا کے مقابلے میں قطرے کی مانند ہیں لیکن خدا کے اس تمام لطف و رحمت کے باوجود یہ انسان ظالم ہے اور کفرانِ نعمت کرنے والا ہے (إِنَّ الْإِنْسَانَ لظَلُومٌ كَفَّارٌ)۔

انسان کو ایسی نعمتیں عطا کی گئی ہیں کہ اگر وہ ان سے صحیح طریقے سے استفادہ کرتا تو سارے جہاں کو گلستان بنا دیتا اور ”مدینہ فاضلہ“ کی تشکیلیں کا خواب پورا ہو جاتا لیکن سوائے استفادہ، ظلم و ستم اور کفرانِ نعمت کے سبب وہ اس مقام پر پہنچ گیا ہے کہ اس کی زندگی کا اقیق تاریک ہو گیا، شہدِ حیات اس کے دامن میں جاں گداز زہر بن چکا ہے اور طاقت فرسا مشکلات نے طوق و زنجیریں کے اُسے جکڑ رکھا ہے۔

چند اہم نکات

۱۔ خالق اور مخلوق سے رشتہ، ان آیات میں ایک مرتبہ پھر سچے مومنین کے لاشعور عمل میں سے نماز اور انفاق کا ذکر کیا گیا ہے جو سکتا ہے ابتدائی نظر سے سوال پیدا ہوتا ہے کہ اسلام کے تمام عملی پروگراموں میں سے یہاں صرف دو کا تذکرہ کیوں کیا گیا ہے۔ اس کی علت یہ ہے کہ اسلام کی مختلف جہتیں ہیں۔ ان کا خلاصہ تین میں پیش کیا جا سکتا ہے:

(۱) انسان کا خدا سے رابطہ۔

(۲) انسان کا مخلوقِ خدا سے رابطہ۔

(۳) انسان کا اپنی ذات سے رابطہ۔

۱۔ ”دائبن“ ”دثوب“ کے مادہ سے ایک مادہ کے مطابق یا حکمِ سنت کے مطابق کام جاری رکھنے کے معنی میں ہے۔ سورج اور چاند چونکہ لاکھوں سال سے ایک مہینہ و مستحکم طریقے سے نور افشانی کرنے، زندہ موجودات کی پرورش کرنے، سمندروں میں مدوجز پیدا کرنے اور کئی دوسری خدمات میں مصروف ہیں لہذا ان کے لیے ”دائبن“ سے بہتر تعبیر کا تصور نہیں ہو سکتا۔

درحقیقت تیسرا حصہ پہلے اور دوسرے حصے کا نتیجہ ہے۔ مذکورہ دو پروگرام (نماز اور انفاق) دراصل انہی دو حصوں میں سے ایک ایک کی طرف اشارہ ہیں۔

نماز اللہ سے ہر قسم کے رابطے کا مظہر ہے کیونکہ نماز کے دوران یہ رابطہ ہر دوسرے عمل کی نسبت زیادہ واضح ہوتا ہے۔ جب کہ انفاق غرقِ خدا سے رشتے کی طرف اشارہ ہے اور اس کے لیے ضروری ہے کہ ہر نعمتِ رزق میں سے انفاق کا وسیع مفہوم پیش نظر رکھا جائے جس میں ہر طرح کی مادی و روحانی نعمت شامل ہے۔

البتہ اس طرف توجہ کرتے ہوئے کہ جس سورہ کی بحث جاری ہے وہ مکی ہے اور اس کے نزول کے وقت ابھی زکوٰۃ کا حکم نازل نہیں ہوا تھا، اس انفاق کو زکوٰۃ سے مربوط نہیں سمجھا جاسکتا بلکہ یہ ایک وسیع معنی رکھتا ہے کہ جس میں نزولِ حکم کے بعد زکوٰۃ بھی شامل ہے۔ بہر حال ایمان اسی صورت میں حقیقی قرار پاسکتا ہے کہ جب وہ عمل میں ظاہر ہو اور ایک طرف انسان کو اللہ کے قریب کسے اور دوسری طرف اس کے بندوں کے نزدیک کسے۔

۲۔ انفاق پنہاں اور آشکار کیوں؟ ہم بارہا قرآنی آیات میں پڑھ چکے ہیں کہ سچے مومنین پنہاں بھی انفاق اور صدقہ کرتے ہیں اور آشکار بھی۔ اس طرح سے انفاق کا وسیع معنی بیان کرنے کے ساتھ ساتھ اس کی کیفیت کی طرف بھی توجہ دلائی گئی ہے کیونکہ بعض اوقات معنی انفاق زیادہ مؤثر اور زیادہ آبرو مند ہوتا ہے اور بعض اوقات آشکار ہوتا ہے تو دوسروں کی تشویق کا باعث بنتا ہے، اسلامی طرزِ عمل کے لیے نمونہ بنیاد بناتا ہے اور شعائرِ دین کی تعظیم و تکریم شمار ہوتا ہے۔ علاوہ ازیں کبھی ایسے مواقع بھی آتے ہیں کہ جسے کچھ دیا جا رہا ہو وہ لینے سے ناراحت ہوتا ہے۔

اس وقت جب کہ ہم خونخوار دشمن سے جنگ میں مصروف ہیں دیکھی مسلمان قوم کو ایسی حالت کا سامنا ہوا تو اہل ایمان ہر روز جنگ زدگان یا مجروحین یا خود جنگجو یا ان کی امداد کے لیے مختلف قسم کا بہت زیادہ سامان لے کر سرحدوں اور جنگی علاقوں کی طرف روانہ ہوتے ہیں اور ان کی خبریں ذرائعِ ابلاغ سے نشر ہوتی ہیں ایک تو اس سے ظاہر ہوتا ہے کہ پوری ملت جنگ کرنے والوں کی پشت پر ہے اور دوسرا ان لوگوں کے لیے باعثِ تشویق ہوتا ہے جو اس قافلے سے پیچھے رہ گئے ہیں تاکہ جتنا جلدی ہو سکے وہ قافلے سے آئیں۔ واضح ہے کہ ایسے مواقع پر اعلانِ انفاق زیادہ مؤثر ہے۔

ان دونوں میں فرق کے سلسلے میں بعض مفسرین نے کہا ہے کہ اعلا زین انفاق واجب است کے ساتھ مربوط ہے کہ جس میں عام طور پر نظر ہر کار پہلو نہیں ہوتا کیونکہ ذمہ داری کی ادائیگی سب پر لازم ہے اور اس میں کوئی پنہاں معاملہ نہیں لیکن مستحب انفاق چونکہ واجب سے ناممکن چیز ہے لہذا ہو سکتا ہے اس میں ظاہر پاریا کا معاملہ ہو لہذا بہتر ہے کہ اسے معنی طور پر انجام دیا جائے۔

۳۔ اُس دن بیع اور خلال نہیں ہے؛ ہم جانتے ہیں کہ روزِ قیامت کی ماہیت و حقیقت یہ ہے کہ ہم اعمال کے نتائج اور ردِ عمل کا سامنا کریں گے۔ لہذا کوئی شخص وہاں غدا ب سے نجات کے لیے کوئی فدیہ نہیں دے گا۔ یہاں تک کہ اگر بالفرض روئے زمین کی ساری دولت اس کے قبضے میں ہو اور وہ اسے خرچ کر کے ذرہ بھر اپنے اعمال کی سزا کم کر دانا چاہے تو ممکن نہیں کیونکہ دارالعمل تو یہی دنیا ہے اور یہاں سے اس کا روزِ ناچھ مکمل ہو کر لپٹا جا چکا ہے اور وہاں دارالحساب ہے، وہ محاسب کا گھر ہے۔ اسی طرح مادی دوستی کا شتر جس



شخص سے جس صورت میں بھی ہو وہاں نجات بخش نہیں ہو سکتا۔ (تو جبر ہے کہ "خلال" اور "غلا" دوستی کے معنی میں ہے)۔
آسمان مغنوں میں۔ لوگ اس دنیاوی زندگی میں سزا سے بچنے کے لیے مام طہر پر پیسے کا سہارا لیتے ہیں یا پارٹی اور دوستی کا ذریعہ استعمال کرتے ہیں یعنی رشوتوں اور رشتوں کے ذریعے سزا سے بچنے کی کوشش کرتے ہیں۔ اگر یہ سمجھیں کہ وہاں بھی اسی طرح کوئی صورت نکل آئے تو یہ ممکن نہیں۔ یہ ان کی بے خبری اور انتہائی نادانی کی دلیل ہے۔

یہاں سے واضح ہو جاتا ہے کہ اس آیت میں جس طرح کی دوستی کی نفی کی گئی ہے وہ عالم قیامت میں مومنین کی باہمی دوستی کے منافی نہیں ہے کہ جس کے بارے میں بعض آیات میں تصریح کی گئی ہے کیونکہ یہ تو ایمان کے زیر سایہ ایک معنوی دوستی اور موثرت ہے۔

باقی رہا مسئلہ شفاقت تو جیسا کہ ہم نے بارہا کہا ہے کہ اس کا مادی مفہوم نہیں ہے بلکہ اس سلسلے میں وارد ہونے والی صریح آیات کے پیش نظر یہ صرف معنوی اور روحانی شمول کے زیر سایہ اور بعض اہل خیر کی وجہ سے حاصل ہونے والی اہلیت کے باعث میسر آتی ہے۔ اس کی تفصیل ہم سورہ بقرہ کی آیت ۲۵۴ کے ذیل میں بیان کر چکے ہیں۔

۴۔ اے انسان! تمام موجودات تیرے فرمان پر تسلیم خم ہیں: ان آیات میں دوبارہ زمین و آسمان کی مختلف موجودات کے انسان کے لیے تغیر ہونے کے بارے میں بات کی گئی ہے۔ اس گفتگو کے چھ حصے ہیں۔

(۱) کشتیوں کی تغیر

(۲) نہروں اور دریاؤں کی تغیر

(۳) سورج کی تغیر

(۴) چاند کی تغیر

(۵) رات کی تغیر

(۶) دن کی تغیر

ان میں سے بعض کا تعلق آسمان سے ہے اور بعض (رات اور دن) کا دونوں سے۔

ہم پہلے بھی کہہ چکے ہیں اور پھر یاد دہانی ضروری ہے کہ انسان قرآن کی نگاہ میں اس قدر با عظمت ہے کہ اللہ کے حکم سے تمام موجودات اس کے لیے مسخر ہیں یعنی یا اس کے اختیار میں ہیں اور ان کی بہارا اس کے ہاتھ میں ہے یا ان کی حرکت انسان کی خدمت کے لیے ہے اور اس انسان کو برعکاس میں اس قدر عظمت حاصل ہے کہ تمام آفرینش کا یہ ایک ہدف عالی بن گیا ہے۔

سورج اس کے لیے نور افشانی کرتا ہے، اس کا بستر حیات گرم کرتا ہے، اس کے لیے طرح طرح کی نباتات اور پودے اُگاتا ہے، اس کی زندگی کے ماحول کو ضرر رساں جراثیم سے پاک کرتا ہے، اسے مسرت و شادمانی کا پیغام دیتا ہے اور اسے راہ حیات کی نشاندہی کرتا ہے۔ چاند انسان کی تاریک راتوں کا چراغ ہے، یہ طبعی، فطری اور جاوداں تقویم ہے اور اس کی وجہ سے پیدا ہونے والے اجوار باٹا انسان کی بہت سی مشکلات حل کرتا ہے۔

۱۵ تفسیر نمونہ جلد اول ص ۱۸۴ اور تفسیر نمونہ جلد دوم ص ۱۵۵ (اردو ترجمہ) کی طرف رجوع کریں۔



سندروں اور دریاؤں سے باری نہروں کا پانی اُپر آجاتا ہے۔ یہ بہت سے درختوں کی آبیاری کرتا ہے۔ خاموش ساکن اور کے ہوئے
سندروں کو حرکت میں لے آتا ہے اور اسے گندا اور متعفن ہونے سے بچاتا ہے۔ اور موجوں کے اٹھنے سے دریاؤں اور سندروں کے زندہ موجودات
کے لیے ضروری آکسیجن میسر آجاتی ہے۔

ہوائیں بحری جہاز اور کشتیاں سندر کے سینے پر چلاتی ہیں۔ وسیع ترین شاہراہ انہی سندروں میں میسر ہے اور عظیم ترین سواری بھی یہی جہاز
ہیں۔ یہاں تک کہ بعض بحری جہاز ایک چھوٹے شہر کی مانند ہیں اور چھوٹے شہر ہی کی آبادی کو لیے سندروں میں رواں دواں ہوتے ہیں۔
دریا اور نہریں۔ انسان کی خدمت گزار ہیں۔ یزراعت کی آبیاری، جانوروں کی سیلابی اور ماحول زندگی کو تازہ رکھنے کے لیے
ہیں یہاں تک کہ خود ان میں انسان کے لیے پھلیوں کی صورت میں غذائی مواد پل رہا ہوتا ہے۔
تاریکی شب۔ انسان کو لباس کی طرح ڈھانپ دیتی ہے، اسے سکون و راحت پہنچاتی ہے اور سورج کی جلانے والی حرارت سے
اس طرح بچاتی ہے جیسے سائے میں پنکھے کی ہولمات انسان کو حیات تازہ بخشتی ہے۔
اسی طرح دن کی روشنی۔ انسان کو اٹھ کھڑا ہونے اور سعی و کوشش کی دعوت دیتی ہے اور اس کے اندر گرمی اور حرارت پیدا کرتی
ہے اور ہر مقام پر جنبش و حرکت پیدا کرتی ہے۔

خلاصہ یہ کہ تمام چیزیں انسان کی فرمانبردار ہیں۔ ان تمام نعمتوں کا بیان اور ان کی وضاحت انسان میں ایک نئی روح پھونکنے کے علاوہ
اسے اس کی عظمت سے آگاہ کرتی ہے اور اس میں اس کا شکر ادا کرتی ہے۔
اس گفتگو سے ضمنی طور پر یہ نتیجہ نکلتا ہے کہ قرآنی لغت میں تخیر دو معانی کے لیے آتا ہے۔
ایک انسان کے مفادات اور مصالح کے لیے مصروف خدمت ہونے (جیسے سورج اور چاند کی تخیر) اور دوسرا انسانی اختیار میں ہونے (مثلاً کشتیوں اور دریاؤں کی تخیر) کے معنی میں آیا ہے
اور یہ جو بعض کا خیال ہے کہ یہ آیات موجودہ زمانے میں تخیر کے اصطلاحی معنی کی طرف اشارہ کرتی ہیں (جیسے خلائی سفر کے ذریعے تخیر یا کتاب)،
یہ خیال درست معلوم نہیں ہوتا۔ کیونکہ بعض قرآنی آیات میں ہے،

وَسَخَّر لَّكُمْ مَا فِي السَّمٰوٰتِ وَمَا فِي الْاَرْضِ جَمِیْعًا مِّنْهُ

(باشیہ - ۱۳)

جو کچھ بھی آسمانوں اور زمین میں ہے وہ سب تمہارے لیے مسخر کر دیا گیا ہے۔

یہ آیت نشاندہی کرتی ہے کہ وہ تمام چیزیں جو آسمانوں میں ہیں اور وہ تمام چیزیں جو زمین میں ہیں انسان کے لیے مسخر ہیں حالانکہ ہم
جانتے ہیں کہ فضا نوردوں کا تمام آسمانی کلات میں پہنچنا قطعاً محال ہے۔
قرآن میں بعض دوسری آیات ہیں کہ جو ممکن ہے اس قسم کی تخیر کی طرف اشارہ ہوں۔ اس کے بارے میں ہم انشاء اللہ سورہ رحمن کی
تفسیر میں بحث کریں گے۔

(موجودات کے انسان کے سامنے مسخر ہونے کے بارے میں سورہ رعد کی آیت ۲ کے ذیل میں بھی بحث کی جائے گی)۔

۵۔ دانتبیین ۱ ہم کہہ چکے ہیں کہ ”دانب“ مادہ ”دوئب“ سے ہے اس کا معنی ہے ایک عادت یا حکم سنت کے مطابق
کام جاری رکھنا۔ البتہ سورج زمین کے گرد حرکت نہیں کرتا بلکہ زمین سورج کے گرد گھومتی ہے اور ہم یہ خیال کرتے ہیں کہ سورج ہمارے گرد گھومتا
ہے لیکن ”دانب“ کے معنی میں کسی جگہ میں حرکت کرنے کا مفہوم نہیں ہے بلکہ کسی کام کو مسلسل جاری رکھنے کا مفہوم اس میں مضمر ہے اور ہم جانتے

میں کہ سوچ اور پاندورا فنانی کرتے ہیں اور نشوونما کا ذریعہ ہیں۔ کہ زمین اور انسانوں کے لیے ان کا یہ پروگرام مسلسل اور پوری طرح منظم ہے (اور اس بات کو فراموش نہ کیجئے گا کہ "د آب" کا ایک معنی عادت بھی ہے)۔

۶۔ جو کچھ ہم خدا سے چاہتے ہیں کیا وہ دیتا ہے؟ زیر بحث آیات میں ہم نے پوچھا ہے کہ: خدا نے تم پر لطف کیا اور جو کچھ تم نے اس سے طلب کیا اس کا کچھ حصہ تمہیں دیا۔ (تو جہر ہے کہ "من کل ما سألتموه" میں "من" بمعنی ہے)۔

یہ اس بنا پر ہے کہ اکثر ایسا ہوتا ہے کہ انسان خدا سے کوئی چیز چاہتا ہے کہ جس میں یقینی طور پر اس کا نقصان بلکہ بعض اوقات ہلاکت پہنچا ہوتی ہے لیکن وہ اس سے بے خبر ہوتا ہے لیکن عالم، حکیم اور رحیم خدا ہرگز اس قسم کا تقاضا پورا نہیں کرتا اور اس کی بجائے شاید بہت سے مواقع پر انسان اپنی زبان سے خدا سے کوئی چیز طلب نہیں کرتا لیکن زبان حال سے اور اپنی فطرت سے اس کی تمنا کرتا ہے اور خدا سے دے دیتا ہے اور کوئی مانع نہیں کہ "ما سألتموه" میں زبان حال کا تقاضا بھی شامل ہو اور زبان حال کی آرزو بھی۔

۷۔ اس کی نعمتیں کیوں قابل شمار نہیں: یہ ایک حقیقت ہے کہ ہمارا وجود سر تا پا اس کی نعمتوں میں مستغرق ہے۔ اگر مختلف طبعی علوم، علم عمرانیات، علم نفسیات اور علم نباتات وغیرہ کی کتب کا مطالعہ کریں تو ہم دیکھیں گے کہ ان نعمتوں کا دامن کس قدر وسیع ہے۔ اصولی طور پر ایک عظیم ادیب کے بقول ہر سانس میں دو نعمتیں موجود ہیں اور ہر نعمت پر شکر واجب ہے۔

اس سے قطع نظر ہم جانتے ہیں کہ ایک انسان کے بدن میں اوسطاً دس ملین ارب زندہ خلیے موجود ہیں ان میں سے ہر ایک ہمارے فعال بدن کا حصہ ہے۔ یہ عدد اس قدر بڑا ہے کہ اگر ہم ان خلیوں کو گننا چاہیں تو سینکڑوں سال درکار ہیں اور پھر یہ تو ہم پر خدا کی نعمتوں کا صرف ایک حصہ ہے۔ لہذا اگر ہم واقف اس کی نعمتوں کو گننا چاہیں تو یہ ہمارے بس کی بات نہیں (وان تعدوا نعمت اللہ لا تحصوها)۔

انسان کے خون میں دو قسم کے گلوبول (GLOBULES) ملتے ہیں۔ سرخ گلوبول کئی ملین ہیں اور اسی طرح سفید گلوبول بھی۔ سرخ گلوبول بدن کے خلیوں کی سوخت و ساز کے لیے آکسیجن پہنچاتے ہیں اور سفید گلوبول انسان کی صحت و سلامتی کی حفاظت کرتے ہیں اور جب جراثیم جسم پر حملہ آور ہوتے ہیں تو یہ اپنا کردار ادا کرتے ہیں۔ تعجب کی بات یہ ہے کہ یہ بغیر کسی استراحت اور آرام کے ہمیشہ فدمست انسان کے لیے کمر بستہ رہتے ہیں۔

۸۔ افسوس کہ انسان "ظلم" اور "کفار" ہے، گزشتہ بحث سے ہم اس حقیقت تک پہنچے ہیں کہ خدا نے تمام موجودات کو حکم انسان کے سامنے سن کر دیا ہے اور اس قدر نعمتیں اسے عطا کر دی ہیں کہ اب کسی پہلو سے اس کے لیے کوئی کمی نہیں۔ لیکن یہ انسان نور ایمان سے اور تربیت سے دور رہنے کی بنا پر ظلم و ستم کے راستے پر قدم رکھتا ہے اور کفران نعمت میں مشغول ہو جاتا ہے۔ خود غرضی افراد کی کوشش ہوتی ہے کہ خدا کی وسیع و عریض نعمتوں کو اپنے لیے منحصر کر لیں اور زمین کے وسائل حیات پر اپنا قبضہ جمالیں۔

۹۔ البتہ موجودہ زمانے کے ماہرین مریض کی دوسری قسم کی گردشوں کے قائل ہیں۔ مثلاً وہ اپنے مدار کے گرد گھومتا ہے اور جس نظام شمسی سے اس کا تعلق ہے اس کے ساتھ اس کہکشاں کے اندر حرکت کرتا ہے جس میں وہ موجود ہے۔

۱۰۔ چھوٹے سے زندہ موجودات جو خون میں تیرتے ہیں اور زندگی کے باسے میں ہماری ذمہ داری ان پر ماند ہوتی ہے۔



خود تو تھوڑی سی مقدار کے ملاوہ صرف نہیں کر سکتے لیکن اس کے باوجود دوسروں کو ان تک پہنچنے سے محروم رکھتے ہیں۔
یہ مظالم جو خود غرضی، استعمار اور دوسروں کے حقوق پر تجاوز کی شکل میں ظاہر ہوتے ہیں اس کی زندگی کے پرسکون ماحول کو طوفانوں کے پیر
کردیتے ہیں۔ ان کے باعث جنگیں برپا ہوتی ہیں، خون بہتا ہے اور اموال نفوس کی ہلاکت کا سامنا کرنا پڑتا ہے۔
درحقیقت قرآن کہتا ہے: اے انسان! تیرے دست اختیار میں تمام چیزیں اس قدر ہیں جو کافی ہیں لیکن شرط یہ ہے کہ تو ظلم اور
"کفار" نہ بنے، اپنے حق پر قناعت کرے، دوسروں کے حقوق پر تجاوز نہ کرے اور کسی کے حق پر ڈاک نہ ڈالے۔





۳۵۔ وَاذْ قَالِ اِبْرٰهِيْمُ رَبِّ اجْعَلْ هَذَا الْبَلَدَ اٰمِنًا وَاَجْنِبْنِي وِبَيْتِي
اَنْ تَعْبُدَ الْاَصْنَامَ ۝

۳۶۔ رَبِّ اِنَّهٗنَّ اضَلَّلْنٰ كَثِيْرًا مِّنَ النَّاسِ ۚ فَمَنْ تَبِعَنِىْ فَاِنَّهٗ مِنِّىْ
وَمَنْ عَصَانِيْ فَاِنَّكَ غَفُوْرٌ رَّحِيْمٌ ۝

۳۷۔ رَبَّنَا اِنِّيْٓ اَسْكَنْتُ مِنْ ذُرِّيَّتِيْ بُوَادِغٍ ذِيْ زُرْعٍ عِنْدَ بَيْتِكَ
الْمُحَرَّمِ رَبَّنَا لِيُقِيْمُوا الصَّلٰوةَ فَاَجْعَلْ اَفِيْدَةً مِّنَ النَّاسِ تَهْوِيْ
اِلَيْهِمْ وَاَرْزُقْهُمْ مِّنَ الثَّمَرٰتِ لَعَلَّهُمْ يَشْكُرُوْنَ ۝

۳۸۔ رَبَّنَا اِنَّكَ تَعْلَمُ مَا نَخْفِيْ وَمَا نَعْلِنُ ۗ وَمَا يَخْفٰى عَلٰى اللّٰهِ مِنْ شَيْءٍ
فِي الْاَرْضِ وَلَا فِى السَّمٰوٰتِ ۝

۳۹۔ الْحَمْدُ لِلّٰهِ الَّذِيْ وَهَبَ لِيْ عَلٰى الْكِبَرِ اِسْمٰعِيْلَ وَاِسْحٰقَ ۗ اِنَّ
رَبِّيْ لَسَمِيْعُ الدُّعَاۗءِ ۝

۴۰۔ رَبِّ اجْعَلْنِيْ مُقِيْمَ الصَّلٰوةِ وَمِنْ ذُرِّيَّتِيْ ۗ رَبَّنَا وَتَقَبَّلْ
دُعَاۗءِ ۝

۴۱۔ رَبَّنَا اغْفِرْ لِيْ وَلِوَالِدِيْ وَلِلْمُؤْمِنِيْنَ يَوْمَ يَقُوْمُ الْحِسَابُ ۝

ترجمہ

۳۵۔ وہ وقت (یا دیکرو) جب ابراہیم نے کہا، پروردگارا، اس شہر (مکہ) کو شہر امن قرار دے اور مجھے اور میری اولاد
کو بتوں کی پرستش سے دور رکھ۔

۳۶۔ پروردگارا! انہوں (توں) نے بہت سے لوگوں کو گمراہ کر رکھا ہے۔ پس جو شخص میری پیروی کرے وہ مجھ سے ہے اور جو میری نافرمانی کرے تو تو بخشنے والا مہربان ہے۔

۳۷۔ پروردگارا! میں نے اپنی کچھ اولاد کو تیرے گھر کے پاس کہ جو تیرا حرم ہے بے آب و گیاہ سرزمین میں ٹھہرایا ہے تاکہ نماز قائم کریں تو کچھ لوگوں کے دل ان کی طرف موڑ دے اور انہیں ثمرات میں سے رزق دے، شاید وہ تیرا شکر بجالائیں۔

۳۸۔ پروردگارا! جو کچھ ہم چھپاتے ہیں یا ظاہر کرتے ہیں تو اسے جانتا ہے اور زمین و آسمان میں کوئی چیز اللہ پر مخفی نہیں ہے۔

۳۹۔ حمد ہے اس اللہ کی جس نے مجھے بڑھاپے میں اسماعیل اور اسحاق عطا کیے یقیناً میرا خدا و عباد سنتا ہے (اور قبول کرتا ہے)۔

۴۰۔ خدایا! مجھے نماز قائم کرنے والا بنا اور میری اولاد میں سے بھی ایسا کر۔ پروردگارا! (ہماری) دعا قبول فرما۔
۴۱۔ پروردگارا! مجھے، میرے ماں باپ کو اور تمام مومنین کو اس روز بخش دینا جب حساب قائم ہوگا۔

تفسیر ابراہیمؑ بت شکن کی اصلاحی دعائیں

گزشتہ آیات میں سچے مومنین اور نعماتِ الہی کا شکر ادا کرنے والوں کے بارے میں گفتگو تھی۔ زیر بحث آیات میں راہِ خدا میں استقامت دکھانے والے اور اس کے عبدِ شاکر ابراہیم علیہ السلام کی کچھ دعائیں بیان کی گئی ہیں تاکہ گزشتہ تمام بحثوں کی تکمیل ہو جائے اور یہ اسرہ فدا کی نعمتوں سے بہترین فائدہ اٹھانے کی خواہش رکھنے والوں کے لیے نمونہ بن جائے۔

پہلے فرمایا گیا ہے: وہ وقت یاد کرو جب ابراہیم نے بارگاہِ ایزدی میں عرض کیا، پروردگارا! اس شہر (مکہ) کو سرزمینِ امن و امان قرار دے اور مجھ پر اور میرے بیٹے پر اپنا لطف و عنایت فرما۔
او اذ قال ابراہیم رب اجعل هذا البلد آمناً۔
اور بتوں کی پرستش سے دور رکھ (واجبہنی و بنق ان نعبد الا صنائے)۔ کیونکہ میں جانتا ہوں کہ بت پرستی کتنی بڑی مصیبت اور گھروں کو ویران کرنے والی ہے اور میں نے اپنی آنکھوں سے اس راستے میں برباد ہونے والوں کو دیکھا ہے۔

پروردگارا! ان بتوں نے بہت سے لوگوں کو گمراہ کیا ہے (رب انھن اضللن کثیراً من الناس)۔ گمراہی ہی کیسی خطرناک کہ جس میں وہ اپنی قتل و خرد تک گنوا بیٹھے ہیں۔

میرے اللہ میں تیری توحید کی دعوت دیتا ہوں اور سب کو تیری طرف پکارتا اور بلاتا ہوں۔ جو شخص میری پیروی کرے وہ مجھ سے ہے اور جو میری نافرمانی کرے اگر وہ قابلِ بدایت و بخشش ہے تو اس کے پاس میں محبت و احسان فرماؤں گا کیونکہ تو بخشنے والا مہربان ہے (۱) فمن تبعنی فانه منی ومن عصانی فانه غفور رحیم)

در اصل ان الفاظ میں حضرت ابراہیمؑ ہر گاہ خداوندی میں مرض کرنا چاہتے ہیں کہ اگر میری اولاد بھی راہِ توحید سے منحرف ہو جائے اور بت پرستی کی طرف متوجہ ہو جائے تو وہ مجھ سے نہیں ہے اور اگر غیر اس راستے پر گامزن ہو جائیں تو وہ میرے بیٹوں اور بھائیوں کی مانند ہیں۔ حضرت ابراہیمؑ کی یہ مؤذبانہ اور انتہائی محبت آمیز تعبیر اس لحاظ سے بھی قابلِ توجہ ہے کہ یہ نہیں کہتے کہ جو شخص میری نافرمانی کرے گا وہ مجھ سے نہیں ہے اور اسے اس طرح یا اس طرح سزا دے بلکہ کہتے ہیں: جو شخص میری نافرمانی کرے تو بخشنے والا اور مہربان ہے۔

پھر اپنی دعا اور درخواست جاری رکھتے ہیں: پروردگارا! میں نے اپنی کچھ اولاد کو تیرے گھر کے پاس کہ جو تیرا حرم ہے بے آب و گیاہ سرزمین میں ٹھہرایا ہے تاکہ وہ نماز قائم کریں (ربنا انی اسکنت من ذریعتی بواد غیر ذی زرع عند بیتک المححوم ربنا لیتقیموا الصلوٰۃ)۔

یہ اس وقت کی بات ہے جب خدا نے انہیں ان کی کینز باجرہ سے فرزند عطا کیا۔ جس کا نام انہوں نے اسماعیل رکھا۔ اس پر ان کی پہلی بیوی سارہ کے دل میں حسد پیدا ہو گیا۔ وہ باجرہ اور ان کے بیٹے کی موجودگی برداشت نہ کر سکی۔ اُس نے ابراہیمؑ سے تقاضا کیا کہ اس ماں بیٹے کو کہیں اور لے جائیں۔ حضرت ابراہیمؑ نے فرمانِ خدا پر یہ بات مان لی اور اسماعیلؑ اور ان کی والدہ کو لے کر سرزمینِ مکہ میں چلے آئے۔ ان دنوں یہ علاقہ بالکل خشک، بخر اور ویران تھا۔ آپ نے انہیں وہاں ٹھہرایا اور خدا حافظ کہہ کر چلے آئے۔

تھوڑی ہی دیر گزری تھی کہ اس گرم اور تپتی ہوئی زمین پر ماں اور بیٹے کو پیاس لگی۔ باجرہ نے اپنے ننھے سے بچے کی جان بچانے کی بہت کوشش کی۔

دوسری طرف خدا کا ارادہ تھا کہ یہ سرزمین ایک عظیم مرکزِ عبادت بنے۔ اس موقع پر زمزم کا چشمہ جاری ہو گیا۔ تھوڑی ہی دیر گزری تھی کہ صحرا نور و قبیلہ جرم۔ وہاں سے گزرا۔ اُسے سارے ماہرے کا پتہ چلا۔ اس نے وہیں پڑاؤ ڈال لیا اور مکہ آہستہ آہستہ ایک آبادی کی شکل اختیار کرنے لگا۔

اس کے بعد حضرت ابراہیمؑ علیہ السلام نے اپنی اولاد اس طرح سے جاری رکھا: اب جبکہ وہ تیرے عظیم گھر کے احترام میں اس بلا ڈالنے والے بیابان میں سکونت پذیر ہو گئے ہیں تو تو گھر لوگوں کا دل ان کی طرف موڑ دے اور ان کی محبت ان کے دلوں میں ڈال دے (فاجعل افئدۃ من الناس تھوی الیسیر)۔ اور انہیں طرح طرح کے (مادی و معنوی) ثمرات سے بہرہ مند کر دے، شاید وہ تیری نعمتوں کا شکر ادا کریں (وارزقہم من الثمرات لعلہم یشکروا)۔

ایک مؤذبانہ اور آگاہ انسان جانتا ہے کہ علمِ الہی کے مقابلے میں اس کا علم محدود ہے اور اس کے مصالح کو صرف خدا جانتا ہے، اکثر وہ خدا سے ایسی چیزوں کا تقاضا کرتا ہے جو اس کے لیے قرینِ مصلحت نہیں ہوتیں اور بہت سی ایسی چیزیں ہیں کہ جن میں اُس کی مصلحت ہے لیکن وہ

ان کے لیے درخواست نہیں کرتا اور کبھی اس کے دل کی آرزوئیں ہوتی ہیں کہ جن سب کو وہ زبان پر نہیں لاسکتا لہذا مذکورہ دعاؤں اور تقاضوں کے بعد حضرت ابراہیم یوں عرض کرتے ہیں: پروردگارا! تو ان سب چیزوں سے ابھی طرح آگاہ ہے جنہیں ہم پھپھاتے ہیں یا آشکار کرتے ہیں ادبنا انک تعلم ما نخفی و ما نعلن (اور زمین و آسمان میں کوئی چیز خدا سے مخفی نہیں ہے) و ما یخفی علی اللہ من شیء فی الارض و لافی السماء)۔

اگر میں اپنے بیٹے اور بیوی کے فراق میں نمگین ہوں تو تو جانتا ہے اور اگر آشکار بھی میری آنکھ سے آنسو پھکتے ہیں تو تو انہیں دیکھتا ہے۔ اور اگر غم فراق میرے دل پر چھایا ہوا ہے تو بھی تو جانتا ہے اور تیرے حکم کی اطاعت سے میرا دل ساتھ ساتھ مطمئن بھی ہے تو بھی تجھے خبر ہے۔

اور اگر وقت جدائی میری بیوی مجھ سے کہتی ہے:

الی من تکلفتی؟

مجھے کس کے سہارے چھوڑے جاتے ہو؟

تو اس سے بھی تو آگاہ ہے۔

تو ان سب چیزوں سے آگاہ ہے۔ اس سرزمین اور ان کا مستقبل ایک دوسرے سے مضبوطی سے بندھا ہوا ہے، یہ سب تیری بارگاہِ علم میں روشن ہے۔

اس کے بعد نعمات پروردگار کے شکر کی طرف اشارہ ہے۔ ان میں سے اہم ترین یہ تھی کہ پروردگار نے عالم پیری میں حضرت ابراہیم کو دو آبرو مند بیٹے اسماعیل اور اسحاق عطا فرمائے تھے۔ بارگاہِ ایزدی میں عرض کرتے ہیں: الحمد للہ الذی وہب علی الکبر استمعیل و اسحاق)۔

جی ہاں! یقیناً میرا خدا دعاؤں کو سنتا ہے (ان ربی لسمیع الدعاء)۔

پھر بھی درخواست اور دعا جاری رکھتے ہیں اور عرض کرتے ہیں: پروردگارا! مجھے نماز قائم کرنے والا قرار دے اور اے میرے خدا! میری اولاد میں سے بھی اسی طرح قرار دے (رب اجعلنی متقیہ الصلوٰۃ و من ذریعتی)۔ پروردگارا! میری دعا قبول کرے (ربنا و تقبل دعاء)۔

اور آخری تقاضا ابراہیم نے یہ کیا: پروردگارا! مجھے میرے ماں باپ کو سب مومنین کو اس روز بخش دینا جس دن حساب قائم ہو (ربنا اغفر لی ولوالدی و للمؤمنین یوم یقوم الحساب)۔

جب حضرت اسماعیل علیہ السلام اور حضرت اسحاق علیہ السلام پیدا ہوئے اس وقت حضرت ابراہیم علیہ السلام کی عمر تھی۔ اس سلسلے میں مفسرین میں اختلاف ہے بعض نے کہا ہے کہ ابراہیم علیہ السلام ۹۹ سال کے تھے کہ پہلے فرزند اسماعیل علیہ السلام پیدا ہوئے اور ۱۱۲ سال کے تھے جب اسحاق نے آنکھ کھولی۔ بعض نے اس سے کم اور بعض نے زیادہ عمر لکھی ہے تاہم یہ مسلم ہے کہ اس وقت آپ کی عمر تھی تھی کہ معمولاً اس عمر میں بچے کی پیدائش بہت بید معلوم ہوتی تھی۔

چند اہم نکات

۱۔ کیا مکہ اس وقت شہر تھا؟ زیر نظر آیات میں ہم نے دیکھا ہے کہ ابراہیم علیہ السلام اچانک عرض کرتے ہیں کہ خداوند! میں اپنے بیٹے کو ایک ایسی سرزمین میں چھوڑ رہا ہوں جہاں پانی ہے نہ آبادی اور نہ زراعت۔

یقیناً یہ سرزمین مکہ میں ورود کا آغاز ہے کہ جب پانی تھا نہ آبادی، نہ مکان نہ گھرانہ نہ مکین۔ صرف غار خدا کے باقی ماندہ آثار تھے جو وہاں دکھائی دیتے تھے اور کچھ خشک اوبے آب و گیاہ پہاڑ تھے۔

لیکن ہم جانتے ہیں کہ ابراہیم نے اس علاقے کا یہی ایک سفر کیا تھا۔ اس کے بعد بھی آپ نے اس سرزمین مقدس پر بار بار با قدم رکھا جب کہ تدریجاً مکہ شہر کی شکل اختیار کرتا جا رہا تھا۔ قبیلہ ”جرہم“ وہاں سکونت اختیار کر چکا تھا۔ چشمہ زمزم پیدا ہونے پر علاقہ ربا شس کے قابل ہو چکا تھا۔

ایسا معلوم ہوتا ہے کہ حضرت ابراہیم علیہ السلام کی یہ دعائیں ان کے کسی بعد کے سفر سے تعلق رکھتی ہیں یہی وجہ ہے کہ آپ کہتے ہیں: خداوند! اس شہر کو مقام امن و امان قرار دے۔

اور یہ جو وا دئی ”غیر ذی ذراع“ کہہ ہے تو یا یہ گزشتہ زمانے کی بات کر رہے ہیں اور اپنے پہلے سفر کی یاد تازہ کر رہے ہیں اور یا اس طرف اشارہ ہے کہ سرزمین مکہ ایک شہر بن جانے کے بعد بھی ناقابل زراعت ہے لہذا اس کی ضروریات باہر سے آنا چاہئیں کیونکہ جغرافیائی لحاظ سے یہ علاقہ خشک پہاڑوں پر مشتمل ہے جہاں پانی بہت کم ہے۔

۲۔ مکہ سرزمین امن؛ یہ بات جاذب نظر ہے کہ حضرت ابراہیم علیہ السلام نے اس سرزمین میں اللہ تعالیٰ سے جو سب سے پہلی دعا کی وہ ”امن“ کے لیے تھی۔ یہ امر شاندار ہی کرتا ہے کہ امن کی نعمت انسانی زندگی کے لیے، کسی جگہ قیام کرنے کے لیے اور ہر قسم کی تعمیر، آبادی اور ترقی کے لیے پہلی شرط ہے اور سب سے بھی ایسا ہی۔ اگر کسی جگہ امن و امان نہ ہو تو وہ رہنے کے قابل نہیں اگر پھر دنیا کی تمام نعمتیں وہاں موجود ہوں۔ اصولی طور پر وہ شہر، آبادی اور ملک کہ جو امن کی نعمت سے محروم ہو گیا وہ تمام نعمتیں کھو بیٹھا ہے۔

یہاں اس نکتے کی طرف بھی توجہ کرنا چاہیے کہ اللہ تعالیٰ نے مکہ کے امن کے بارے میں حضرت ابراہیم کی دعا کو دو طرح سے قبول کیا ہے۔ اسے امنیت تکوینی بھی دی کیونکہ یہ ایسا شہر ہو گیا کہ جس نے پوری تاریخ میں امن کے لیے تباہ کن حوادث بہت کم دیکھے ہیں اور اسے امنیت تشریحی بھی دی۔ یعنی خدا نے حکم دیا ہے کہ تمام انسان بلکہ جانور تک اس سرزمین میں امن و امان میں رہیں۔ یہاں کے جانوروں کا شکار کرنا ممنوع ہے۔ یہاں تک کہ جو مجرم اس حرم اور خانہ خدا میں پناہ لیں ان کا تعاقب بھی جائز نہیں۔ ایسے مجرمین کا صرف کھانا پانی بند کیا

۳۔ اس وقت جب کہ ہم تفسیر کے اس حصے کو مرتب کر رہے ہیں امت اسلامی پر ایک نہایت اندوہناک سانحہ گزرا ہے۔ سرزمین حرم پر اطراف خانہ خدا میں سوچی پوسنی نے وحشت و درندگی کی انتہا کر دی۔ اس نے ایرانی ماجیوں پر گولی چلائی۔ سینکڑوں مرد عورتیں بچے بوڑھے شہید ہو گئے۔ ایک انتہائی منظم پراس اور ہاد قرار جلوس پر یہ ظلم صرف اس ”جرم“ پر ہوا کہ وہ مالی طاقتوں اور اسلحہ روس اور اسلحہ کے خلاف اظہار نفرت کر رہے تھے۔ یہ واقعانہ دونوں میں ہوا جب علیج فارس میں امریکہ نے کھلم کھلا فوجی مداخلت شروع کر دی ہے تاکہ ایران کے اسلامی انقلاب سے اپنی رسوائی کا بدلہ لے سکے۔ ایسے میں

بقیہ ما فیہ بر صفحہ آئندہ

جاسکتا ہے تاکہ وہ باہرکل آئیں اور تسلیم ختم کر دیں۔

۳۔ ابراہیمؑ بت پرستی سے دُوری کی دعا کیوں کرتے ہیں؟ اس میں شک نہیں کہ ابراہیمؑ معصوم نبی تھے اور ان کے بلا واسطہ بیٹے جو آیت کے لفظ "بتی" کے یقینی مصداق ہیں یعنی اسماعیل اور اسحاق وہ بھی معصوم پیغمبر تھے اس کے باوجود وہ تقاضا کرتے ہیں: خدا یا! مجھے اور انہیں بتوں کی پوجا سے دُور رکھ!۔

یہ بات بت پرستی کے خلاف جہاد کرنے کے لیے زیادہ سے زیادہ تاکید کے لیے دلیل ہے۔ یہاں تک کہ معصوم نبی اور بت شکن بھی اس سلسلے میں خدا سے دعا کرتے ہیں۔ یہ بعینہ پیغمبر اسلام کی طرف سے اپنی وصیتوں میں حضرت علیؑ یا دوسرے آئمہؑ کہ جو ان کے جانشین تھے انہیں نماز کی تاکید کرنے کے مشابہ ہے جبکہ ان کے بارے میں ترک نماز کے احتمال کا ہرگز کوئی مفہوم نہیں بلکہ اصولی طور پر نماز ان کی سعی و کوشش سے برپا ہوئی ہے۔

تو اب یہ سوال سامنے آتا ہے کہ ابراہیمؑ نے کس طرح سے کہا کہ پروردگار! ان بتوں نے بہت سے لوگوں کو گمراہ کیا ہے حالانکہ وہ پتھر اور لکڑی کے سوا کچھ نہیں اور لوگوں کو گمراہ کرنے کی قدرت نہیں رکھتے۔

اس سوال کا جواب یہ ہے کہ:

اولاً۔ بت ہمیشہ پتھر اور لکڑی کے نہیں ہوتے تھے بلکہ کبھی کبھی فرعون اور نمرود جیسے افراد لوگوں کو اپنی پرستش کی دعوت دیتے تھے اور اپنے آپ کو "ربِ علی" "زندہ کرنے والا" اور "مارنے والا" کی حیثیت سے متعارف کرواتے تھے۔

ثانیاً۔ بعض اوقات پتھر اور لکڑی کے بتوں کو ان کے متولی اور کارندے اس طرح سے آراستہ و پیراستہ کرتے اور ان کے لیے ایسے احترامات، مجالتے کروہ واقعا سادہ لوح عوام کے لیے گمراہ کن ہو جاتے۔

۴۔ ابراہیمؑ کے تابع کون ہیں؟ زیر بحث آیات میں ہے کہ ابراہیمؑ کہتے ہیں: خداوند! وہ لوگ جو میری پیروی اور اتباع کرتے ہیں۔

یہاں سے سوال پیدا ہوتا ہے کہ کیا حضرت ابراہیمؑ علیہ السلام کے پیروکار صرف وہ لوگ تھے جو ان کے زلمنے میں تھے یا ان کے بعد ان کے دین پرستے یا ساری دنیا کے توحید پرست اور خدا پرست اس میں شامل ہیں کیونکہ ابراہیمؑ توحید اور بت شکنی کی علامت اور نمونہ ہیں۔ قرآنی آیات میں ملتِ اسلامیہ اور دینِ اسلام کو ملت و دینِ ابراہیمی کی حیثیت سے متعارف کروایا گیا ہے۔ اس سے اچھی طرح معلوم ہوتا ہے کہ ابراہیمؑ کی دعوت تمام توحید پرستوں اور راہِ توحید میں جدوجہد کرنے والوں کے لیے ہیں۔

بقیہ ماشیہ صفر سابقہ جب کہ مسلمانوں کی گردنوں پر سلاطین استعماری ریجنٹوں، فوجی آمران اور بادشاہوں نے ایران کی اسلامی حکومت کے خلاف ایک کریا کیا اور سب امریکہ سے تعاون پر مجبور ہوئے۔ سعودیوں نے فقط سرزمینِ کعبہ کو اسلام کے مرتب احکام کے خلاف ذمہ دارینِ حرم کے خون لالہ زار بنایا بلکہ اٹا پوری دنیا میں ان مظلوموں کے خلاف پراپیگنڈا کیا۔ صیونیت اور استعماری قوتوں کے تمام نشریاتی ادارے ان مظلوموں کے خلاف استعمال ہوئے۔ قانون کو امن کا محافظ اور دشمن اور دشمنانِ اسلام کے خلاف زیادہ کرنے والوں کو امن کا دشمن قرار دیا گیا۔

سعودی ایسا کیوں نہ کرتے کیونکہ یہ اسی پر پیدا اور حجاج کے افکار کے وارث ہیں جنہوں نے خانہ خدا کی حرمت پامال کی تھی (مخبر) (اگست ۱۹۸۷ء)۔

آئمہ اہل بیت علیہم السلام سے مروی روایات میں بھی اس تفسیر کی تائید کی گئی ہے۔ ان میں سے ایک روایت امام باقر علیہ السلام سے مروی ہے۔ آپ فرماتے ہیں:

من احبنا فهو منا اهل البيت قلت اجعلت فداك منكم قال منا والله اما سمعت قول ابراهيم: "من تبعني فانه مني"

جو شخص ہم سے محبت رکھے (اور اہل بیت کی سیرت پہلے) وہ ہم میں سے ہے۔

راوی نے پوچھا: میں آپ پر قربان، واقعاً آپ میں سے ہے؟

فرمایا: واللہ ہم میں سے ہے۔ کیا تم نے ابراہیم کی گفتگو نہیں سنی جو کہتے ہیں من تبعني فانه مني (جو شخص میری اتباع کرے وہ مجھ سے ہے)۔

یہ حدیث نشاندہی کرتی ہے کہ کسی مکتب کی پیروی اور اس کے پروگرام میں سے تعلق کسی خاندان سے روحانی طور پر تعلق ہونے کے مترادف ہے۔ ایک اور حدیث میں امام امیر المومنین علی علیہ السلام فرماتے ہیں:

نحن آل ابراهيم اختر غيبون عن ملة ابراهيم وقد قال الله تعالى فمن تبعني فانه مني

ہم آل ابراہیم ہیں۔ تو کیا ابراہیم کی ملت اور دین سے منزه ہوئے ہو؟ حالانکہ خداوند عالم (ابراہیم کا قول نقل کرتے ہوئے) فرماتا: جو شخص میری پیروی کرے وہ مجھ سے ہے۔

۵۔ وادی "غیر ذی زرع" اور خدا کا پُر امن حرم، جو لوگ مکہ گئے ہیں وہ اچھی طرح جانتے ہیں کہ خانہ خدا، مسجد حرام اور پورا مکہ مکرمہ چند خشک اور بے آب و گیاہ پہاڑوں کے درمیان واقع ہے۔ گویا پتھروں کو پہلے ایک جلتے ہوئے تنور میں بھوننا گیا ہے اور پھر انہیں ان کی جگہ پر نصب کیا گیا ہے۔ حالانکہ یہ خشک اور بجلا دینے والی زمین عبادت کا عظیم ترین مرکز اور روئے زمین پر توحید کا اولین مرکز ہے علاوہ انہیں خدا کا حرم امن ہے اور جیسا کہ ہم نے کہا ہے انیتِ تکوینی کا بھی حامل ہے اور انیتِ تشربی کا بھی۔

بہت سے لوگوں کے ذہنوں میں اس مقام پر یہ سوال پیدا ہوتا ہے کہ خدا تعالیٰ نے ایسا مرکز ایسی سرزمین پر کیوں بنایا۔ اس سلسلے میں حضرت علی علیہ السلام نے خطبہ قاصد میں نہایت خوبصورت اور عمدہ الفاظ میں اس کا فلسفہ بیان فرمایا ہے:

وضعه باوعر بقاع الارض حجراً و اقل نتاشق الدنيا مدراً.....
..... بين جبال خشنة ورمال دھشة..... ولو اراد سبحانه ان يضع بيته الحرام ومشاعره العظام بين جنات وانهار وسهل وقرار جم الاشجار، داني الثمار، ملتف البني، متصل القرى، بين برة سمراء و سروضة خضراء، وارياف

محدقة ، و عراض مفدقة و رياض ناظرة و طرق
عامرة لكان قد صغر قدر الجزاء على حسب ضعف البلاء،
ولو كان الاساس المعمول عليها و الاحجار المرفوع
بها ، بين زمردة خضراء ، و ياقوتة حمراء ، و نور و
ضياء ، لخنفت ذلك مصارعة الشك في الصدور، و لوضع
مجاهدة ابليس عن القلوب ، و لنفى معتلج الريب من
الناس . و لكن الله يختبر عباده بانواع الشدائد ، و يتعبد لهم
بانواع المجاهد و يستليهم بضروب المحاربه ، اخراجاً
للتكبر من قلوبهم ، و اسكاناً للتذلل في نفوسهم،
و ليجعل ذلك ابواباً مفتحة الى فضله ، و اسباباً ذللاً
لعفوه

فدانے اپنا گھر سنگلاخ ترین علاقے، نہایت بے آب و گیاہ زمین، سخت پہاڑوں اور ریگستانی علاقے میں قرار دیا ہے۔
اللہ تعالیٰ چاہتا تو اپنا گھر اور حرم اور حج بیسی عظیم عبادت کا مقام کسی ایسے علاقے میں بنا سکتا تھا جہاں باغات ہوتے، نہریں بہ رہی
ہوتیں، زمین ہموار ہوتی، ہر طرف درخت ہوتے، جہاں پھولوں پھولوں کی فراوانی ہوتی، ارد گرد مہلات اور آبادیاں ہوتیں، گندم کے
کھیت ہوتے سبز ہی سبز ہوتا، خوبصورت کھیریاں ہوتیں، پانی سے سیراب زمین ہوتے، شاداب گلستاں ہوتے اور آباد
شہر ہوتیں۔

لیکن عظیم حج اور عبادت کی آزمائش جس قدر سہل اور آرام دہ ہوتی اجر و جزا بھی اسی قدر کم ہوتی۔
نیز اگر خدا چاہتا تو کعبہ کے ستون اور اس کی عمارت کے پتھر سبز زمرد اور سرخ یاقوت کے ہوتے جن سے روشنی بھونٹی لیکن یہ چیز
سینوں میں شک و شبہات کا ٹکڑاؤ کم کر دیتی اور دلوں سے شیطان کی دُورِ دُورِ صوب کا اثر ختم کر دیتی اور لوگوں سے شکوک کے غلبان
دور کر دیتی مگر اللہ اپنے بندوں کو گونا گوں سختیوں سے آزماتا ہے اور ان سے ایسی عبادت کا خواہاں ہے جو طرح طرح کی مشقتوں
سے بجالائی گئی ہو اور انہیں قسم قسم کی ناگوار یوں سے جانچتا ہے تاکہ ان کے دلوں سے غرور و تکبر کو نکال باہر کرے اور ان کے
نفوس میں غرور و فروتنی کو جگڑے اور یہ کہ اس آزمائش کی راہ سے اپنے فضل و امتنان کے کھلے ہوئے دروازوں تک انہیں پہنچائے
اور اسے اپنی معافی و بخشش کا آسان وسیلہ قرار دے لے

۶۔ حضرت ابراہیم کی سات دعائیں، زیر نظر آیات میں توحید و دعاء کے ہیرو اور دعوتوں، بت پرستی اور ظالموں کے خلاف
قیام کرنے والے حضرت ابراہیم کی بارگاہِ خدا میں سات دعائیں مذکور ہیں۔

پہلی دعا توحیدی معاشرے کے عظیم مرکز شہر مکہ کی اہمیت کے بارے میں ہے اور یہ دعا نہایت معنی خیز ہے۔
دوسری دعا، بتوں کی پرستش سے دور رہنے کے بارے میں ہے کہ جو تمام دینی عقائد اور پروگراموں کی اساس ہے۔
تیسری دعا، ان کی اولاد اور ان کے مکتب کے پیروکاروں کی طرف تمام لوگوں اور خدا پرستوں کے قلبی میلان اور فکری رجحان کے بارے میں ہے کہ جو معاشرے میں کسی انسان کا عظیم ترین سرمایہ ہو سکتا ہے۔
چوتھی دعا، شکرگزاری کے مقدمے کے طور پر اور فائق نعمات کی طرف مزید توجہ کے جذبے سے انواع و اقسام کے ثمرات سے بہرہ مند ہونے کے بارے میں ہے۔

پانچویں دعا، قیام نماز کی توفیق کے متعلق ہے اور یہ انسان کے خدا کے ساتھ عظیم ترین رشتے کی علامت ہے اور یہ دعا حضرت ابراہیم صرف اپنے لیے نہیں بلکہ اپنی اولاد کے لیے بھی کرتے ہیں۔

چھٹی دعا، قبولیت دعا کے بارے میں ہے اور ہم جانتے ہیں کہ خدا وہ دعا قبول کرتا ہے کہ جو پاک دل اور بے آلائش روح سے نکلے۔
یہ دعا درحقیقت ضمانت قلب و روح کی پاکیزگی کی توفیق کے لیے ہے۔

ساتویں دعا، اور حضرت ابراہیم کا آخری تقاضا اس بارے میں ہے کہ اگر ان سے کوئی لغزش سرزد ہوئی ہے تو بخشنے والا اور مہربان خدا انہیں اپنے لطف و بخشش سے نوازے اور اسی طرح روز قیامت ان کے ماں باپ اور تمام مومنین کو اپنے لطف و رحمت سے بہرہ ور کرے۔

اس طرح حضرت ابراہیم کی سات دعائیں اہمیت سے شروع ہوتی ہیں اور مغفرت و بخشش پر تمام ہوتی ہیں۔ یہ امر بآداب نظر ہے کہ ان دعاؤں میں حضرت ابراہیم صرف اپنے لیے تقاضا نہیں کرتے بلکہ دوسروں کے لیے بھی طلب کرتے ہیں کیونکہ مردان خدا کبھی بھی صرف اپنے لیے نہیں سوچتے۔

۷۔ کیا ابراہیم اپنے والد کے لیے دعا کر رہے ہیں؟ اس میں شک نہیں کہ آزر بت پرست تھا اور صیحا قرآن کہتا ہے کہ اس کی بت کے لیے حضرت ابراہیم کی کوششیں موثر ثابت نہ ہو سکیں اور اگر ہم یہ مان لیں کہ آزر حضرت ابراہیم کا باپ تھا تو یہ سوال سامنے آئے گا کہ ان آیات میں حضرت ابراہیم اس کی بخشش کی دعا کیوں کر رہے ہیں حالانکہ قرآن صراحت سے مومنین کو مشرکین کے لیے استغفار کرنے سے روکتا ہے

(توبہ - ۱۱۳)

یہاں سے واضح ہو جاتا ہے کہ آزر کو حضرت ابراہیم کا باپ نہیں سمجھا جاسکتا اور یہ جو علم منہ کہا ہے کہ لفظ "اب" عربی زبان میں کبھی چچا کے لیے بھی بولا جاتا ہے، زیر بحث آیات کو ملحوظ نظر رکھا جائے تو یہ بات پوری طرح قابل قبول معلوم ہوتی ہے۔

خلاصہ یہ کہ عربی لغت کے اعتبار سے لفظ "اب" اور "والد" میں فرق ہے۔ لفظ "والد" کہ جو زیر بحث آیات میں بھی استعمال ہوا ہے صرف باپ کے معنی میں ہے لیکن لفظ "اب" کہ جو آزر کے متعلق آیا ہے چچا کے معنی میں استعمال ہو سکتا ہے۔

مندرجہ بالا آیات اور سورہ توبہ کی آیات کہ جن میں مشرکین کے استغفار کی ممانعت کی گئی ہے کہ باہم ملا کر دیکھا جائے تو ہم یہ نتیجہ نکالتے ہیں کہ آزر یقیناً حضرت ابراہیم کا باپ نہیں تھا بلکہ

۸۔ مزید وضاحت کے لیے تفسیر نمونہ جلد ۵ ص ۱۳۸ اُردو ترجمہ کی طرف رجوع فرمائیں۔

۲۲۔ وَلَا تَحْسَبَنَّ اللَّهَ غَافِلًا عَمَّا يَعْمَلُ الظَّالِمُونَ هُ انَّمَا يُؤَخِّرُهُمْ
لِيَوْمٍ تَشْخَصُ فِيهِ الْأَبْصَارُ ۝

۲۳۔ مُهْطِعِينَ مُقْنِعِي رُءُوسِهِمْ لَا يَرْتَدُّ إِلَيْهِمْ طَرْفُهُمْ وَأَنْ
أَفِيدَتْهُمْ مَهْوَاءَهُمْ ۝

۲۴۔ وَأَنْذِرِ النَّاسَ يَوْمَ يَا تِيهِمُ الْعَذَابُ فَيَقُولُ الَّذِينَ ظَلَمُوا
رَبَّنَا أَخْرِبْنَا إِلَىٰ أَجَلٍ قَرِيبٍ نَّجِبْ دَعْوَتِكَ وَنَتَّبِعِ الرَّسُولَ
أَوْلَمْ تَكُونُوا أَقْسَمْتُمْ مِنْ قَبْلِ مَا لَكُم مِّنْ زَوَالٍ ۝

۲۵۔ وَسَكَنتُمْ فِي مَسْكِنِ الَّذِينَ ظَلَمُوا أَنْفُسَهُمْ وَتَبَيَّنَ لَكُمْ
كَيْفَ فَعَلْنَا بِهِمْ وَضَرَبْنَا لَكُمْ الْأَمْثَالَ ۝

ترجمہ

۲۲۔ اور یہ گمان نہ کر کہ خدا ظالموں کے اعمال سے غافل ہے (ایسا نہیں ہے بلکہ اس نے) ان کے لیے (سزا کو) اس دن کے لیے مؤخر کیا ہے کہ جس دن (خوف و وحشت کے مارے) انھیں پتھر جا میں گی۔

۲۳۔ وہ گردنیں اُپر کیے اور سر اٹھائے ہوں گے اور ان کی آنکھیں بے حرکت ہو کر رہ جائیں گی (کیونکہ وہ بدھڑکھیں گے عذاب کی نشانیاں نظر آئیں گی) اور ان کے (ڈوبتے ہوئے) دل بالکل ویران ہوں گے۔

۲۴۔ اور لوگوں کو اس دن سے ڈراؤ جس روز عذاب الہی ان کی طرف آئے گا وہ دن کہ جب ظالم کہیں گے: پروردگارا ہمیں تھوڑی سی مدت کے لیے مہلت دے دے تاکہ ہم تیری دعوت قبول کر لیں اور رسولوں کی اتباع کر لیں (لیکن انہیں فوراً جواب دیا جائے گا کہ) کیا پہلے تم قسم کھا کر نہ کہتے تھے کہ تمہارے لیے زوال و فنا نہیں ہے۔

۲۵۔ (کیا وہ تمہی نہ تھے کہ) جنہوں نے ان لوگوں کے گھروں (اور محلات) میں سکونت اختیار کی کہ جنہوں نے اپنے اوپر

ظلم کیا تھا جب کہ تم پر یہ امر آشکار ہو چکا تھا کہ ہم نے ان کے ساتھ کیا سلوک کیا اور ہم نے تم سے (گزشتہ لوگوں کے انجام کی) مثالیں بیان کر دی تھیں (پھر بھی تم بیدار نہ ہوئے)۔

تفسیر

جس روز آنکھیں پتھر جائیں گی

گزشتہ آیات میں یوم حساب کے بارے میں گفتگو تھی۔ اسی مناسبت سے زیر نظر آیات میں ظالموں اور ستمگروں کی کیفیت مجسم کی گئی ہے اور ان کے انجام کی ایسی تصویر کشی کی گئی ہے کہ جو بلا دینے والی اور بیدار کرنے والی ہے۔ ضمناً مسائل معاد کے اس حصے کے ذکر سے گزشتہ مباحث توحید کی تکمیل بھی ہوتی ہے۔

پہلے ظالموں اور ستمگروں کو تہدید کی گئی ہے۔ ارشاد ہوتا ہے: اے پیغمبر! کہیں یہ گمان نہ کرنا کہ خدا ظالموں اور ستمگروں کے کام سے غافل ہے ولا تحسبن الله غافلاً عما يعمل الظالمون)۔

یہ بات درحقیقت ان لوگوں کا جواب ہے کہ جو کہتے ہیں کہ اگر اس عالم کا کوئی عادل خدا ہے تو پھر اس نے ظالموں کو کیوں ان کی حالت پر چھوڑ رکھا ہے۔ کیا وہ ان کی حالت سے غافل ہے یا پھر کیا وہ جانتا تو ہے لیکن انہیں روکنے کی قدرت نہیں رکھتا؟ اس سوال کے جواب میں قرآن کہتا ہے کہ خدا ہرگز غافل نہیں ہے۔ اگر وہ انہیں فوراً سزا نہیں دیتا تو اس کی وجہ یہ ہے کہ یہ جہان میدان عمل اور انسان کی آزمائش و پرورش کا مقام ہے اور یہ مقصد آزادی عمل کے بغیر پورا نہیں ہو سکتا۔ لیکن آخر کار ان کا یوم حساب آکے رہے گا۔ اس کے بعد قرآن مزید کہتا ہے: خدا نے ان کی سزا اور عذاب ایسے دن پر اٹھا رکھا ہے جس میں خوف و وحشت کے مارے آنکھیں پتھر جائیں گی اور ایک نقطہ پر لگی ہے جس و حرکت ہو کر رہ جائیں گی (انما یؤخر ہم لیوم تشخیص فیہ الابصار) اس روز کی سزا اور عذاب اس قدر وحشت ناک ہو گا کہ شدت خوف کے باعث یہ ستمگراہی گردنم اور پراٹھائے ہوئے ہوں گے یہاں تک کہ ان کی پلکیں بھی حرکت نہ کریں گی اور شدت اضطراب سے ان کے دل ویران ہو جائیں گے (مہطعین مقنعی رءوسہم لایرتد الیہم طرفہم و افیدتہم ہواء)۔

”تشخیص“ ”شخص“ کے مادہ سے ہے اور اس کا معنی ہے آنکھوں کا بے حرکت ہو کر ایک ہی نقطہ پر جم کر رہ جانا۔

”مہطعین“ ”اھطاء“ کے مادہ سے گردن اونچی کرنے کے معنی میں ہے۔ بعض نے اسے تیز ہونے کے معنی میں لیا ہے اور بعض نے کہا ہے کہ یہ ذلت و عجز کے ساتھ دیکھنے کے معنی میں ہے لیکن آیت کے دیگر حصوں کی طرف توجہ کرنے سے پہلا معنی ہی زیادہ مناسب معلوم ہوتا ہے۔

”مقنعی“ ”اقناع“ کے مادہ سے آسمان کی طرف سر بلند کرنے کے معنی میں ہے۔

”لایرتد الیہم طرفہم“ کا مفہوم یہ ہے کہ وحشت کے مارے ان کی پلکیں ایک دوسرے سے نہیں ٹکرائیں گویا سروں کی

آنکھوں کی طرف بے کار ہو چکی ہیں۔

”افد تلمہ ہوا“۔ ان کے دلوں کے ویران ہو جانے کی طرف اشارہ ہے۔ بالکل اسی طرح جیسے ہم کہتے ہیں کہ فلاں شخص نے مجھے وحشت ناک خبر سنائی تو اچانک میرا دل بیٹھ گیا اور ویران ہو گیا۔ گویا وہ یوں ہوا اس کھودیں گے کہ انہیں کسی چیز کی ہوش نہ رہے گی یہاں تک کہ اپنے آپ سے بھی بے خبر ہو جائیں گے گویا ان میں نہ دل ہے نہ جان، کوئی چیز انہیں یاد نہیں۔

یہاں ان کی پانچ صفات بیان کی گئی ہیں :-

آنکھوں کا خیر ہونا،

گردنوں کا اونچا ہونا،

سروں کا بلند ہونا،

پنیں نہ جھپک سکا اور

سب کچھ بھول جانا۔

یہ اضطراب و وحشت کے عالم کی انتہائی عمدہ اور بولتی ہوئی تصویر کھینچی گئی ہے۔ اس روز ظالموں کی یہ حالت ہوگی۔ وہ ظالم کہ جو غرور و تکبر میں بہ چیز کا مذاق اڑاتے اور مسخر کرتے تھے۔ اس دن ان کی بے چارگی کا یہ عالم ہوگا کہ بلیں بھی نہ جھپک سکیں گے۔ ان ہوناک مناظر سے آنکھیں پڑانے کے لیے آسمان کی طرف ٹھکنی باندھیں ہوں گے کیونکہ وہ بدصبر بھی دیکھیں گے وحشت ناک مناظر ان کے سامنے ہوں گے۔ یہی وہ لوگ ہیں جو اپنے آپ کو عقل کل خیال کرتے تھے اور دوسروں کو بے عقل تصور کرتے تھے۔ اس روز عقل و ہوش گنوا بیٹھیں گے اور دلانے معلوم ہوں گے بدلہ ان کی آنکھیں سردوں کی آنکھوں کی طرح ویران اور بے حرکت ہوں گی۔

واقعاً جب قرآن کسی منظر کی تصویر کشی کرتا ہے تو نہایت مختصر عبارت میں کامل ترین تصویر پیش کر دیتا ہے۔ زیر نظر آیت بھی اس کا ایک نمونہ ہے۔ اس کے بعد اس لیے کہ یہ نہ سمجھا جائے کہ خدائی عذاب کسی خاص گروہ سے مربوط ہے خدا تعالیٰ اپنے پیغمبر کو ایک عمومی حکم دیتا ہے، تمام لوگوں کو اس دن سے ڈرا جس دن پروردگار کا دردناک عذاب بدکاروں کا رخ کرے گا، جس وقت ظالم اپنے اعمال کے وحشت ناک نتائج دیکھیں گے تو پریشان ہوں گے اور ان کی تلافی کے لیے سوچیں گے اور عرض کریں گے: پروردگار! ہمیں کچھ دیر کی بہت دے دے (وانذر الناس یوم یأتیہم العذاب فیقول الذین ظلموا ربنا اخرنا الی اجل قریب)۔ تاکہ اس سے فائدہ اٹھاتے ہوئے ہم تیری دعوت قبول کریں اور تیرے رسولوں کی پیروی کریں (انجیب دعوتک و متبع الرسل)۔

لیکن فوراً ان کی بات مسترد کر دی جائے گی اور انہیں ہوناک پیغام دیا جائے گا کہ ایسا ہونا اب محال ہے، عمل کا دور ختم ہو چکا ہے ”کیا تمہیں نہ تھے جو قسم کھیا کرتے تھے کہ تمہاری طاقت زوال پذیر نہیں ہے“ (اولم تکونوا اقسمتم من قبل مالکم من زوال)۔ تم وہی نہیں جو ان کے گھروں اور معاملات میں رہتے تھے جنہوں نے ظلم کیا تھا (وسکنتم فی مساکن الذین ظلموا انفسہم)۔ جب کہ تم پر حقیقت آشکار ہو چکی تھی کہ ہم نے ان کے ساتھ کیا سلوک کیا (وتبین لکم کیف فعلنا بہم) اور ہم نے تم سے گڑبگڑ اتوں کی بلا دینے والی مثالیں بیان کیں (وضربنا لکم الامثال)۔ لیکن ان عبرت انگیز درسوں میں سے کوئی بھی تم پر اثر انداز نہ ہوا اور تم نے اسی طرح اپنے شرمناک اعمال اور ظلم و ستم کا سلسلہ جاری رکھا اور اب جبکہ تم الہی کیفر کردار کو پہنچے ہو تو مہلت دینے ہانے کا تقاضا کہہ رہے ہو۔

کیسی مہلت؟ اب موقع ہاتھ سے نکل چکا ہے۔

چند اہم نکات

۱۔ پیغمبر اکرمؐ سے خطاب کیوں ہے؟ اس میں شک نہیں کہ پیغمبرؐ کبھی تصور بھی نہیں کرتے کہ فدا ظالموں کے کام سے غافل ہے لیکن اس کے باوجود زیر نظر آیات میں رسول اللہؐ سے خطاب کرتے ہوئے فرمایا گیا ہے؛ کہیں یہ گمان نہ کرنا کہ فدا ظالموں کے اعمال سے غافل ہے۔

یہ درحقیقت بالواسطہ طور پر دوسروں کو پیغام دیا گیا ہے اور یہ بھی فصاحت کا ایک فن ہے کہ کبھی کسی ایک شخص کو مخاطب کیا جاتا ہے لیکن دوسرا شخص یا دیگر اشخاص ہوتے ہیں۔

ملاوہ انہی یہ تعبیر دراصل تہدید کے لیے کنیہ ہے۔ مثلاً کبھی ہم کسی تصور وار سے کہتے ہیں؛ "فکر نہ کرو ہم تیری تقصیریں بھول چکے ہیں" یعنی موقع پر ہم تیرا حساب چکائیں گے۔

بہر حال اس دنیا کی اساس اس پس ہے کہ تمام افراد کو کافی مدت تک مہلت دی جائے تاکہ جو کچھ ان کے اندر ہے ظاہر ہو جائے اور آزمائش اور تکالیف کا میدان وسیع ہو۔ یہ اس لیے ہے کہ کسی کے لیے غمزدہ بہانہ باقی نہ رہے اور سب کو بازگشت، اصلاح اور تلافی کا موقع دیا جائے۔ اسی لیے گنہگاروں کو مہلت دی جاتی ہے۔

۲۔ "یوم یأتیہم العذاب" سے کونسا دن مراد ہے؟ زیر نظر آیات میں ہم نے پڑھا ہے کہ رسول اللہؐ کو اس بات پر مامور کیا گیا ہے کہ وہ لوگوں کو اس دن سے ڈرائیں جس دن عذاب ان کی طرف آئے گا۔ اس دن سے کونسا دن مراد ہے، اس سلسلے میں مفسرین نے تین احتمالات ذکر کئے ہیں؛

۱۔ پہلا یہ کہ یہ قیامت کا دن ہے۔

۲۔ دوسرا یہ کہ یہ موت آنے کا دن ہے کہ جس دن عذاب الہی کا مقدمہ ظالموں کا رخ کرے گا۔

۳۔ تیسرا یہ کہ کچھ دنیاوی سزاؤں کے نزول کا دن ہے۔ مثلاً جس روز قوم لوط، قوم عاد و ثمود، قوم نوح اور فرعونوں پر عذاب ہوا۔ یہ لوگ دریا کی دھارتی ہوائی موجوں کا شکار ہوئے، یا غرقِ طوفان ہوئے، یا زلزلوں سے تباہ ہوئے، یا شدید ویران گراؤندھیوں سے برباد ہوئے۔

اگر ہم بہت سے مفسرین نے پہلا احتمال کو ترجیح دی ہے لیکن بعد میں آنے والے جملے واضح طور پر تیسرے احتمال کو تقویت دیتے ہیں اور نشاندہی کرتے ہیں کہ مراد دنیاوی نالہ و درنگ کرنے والے عذاب ہیں۔ اور ان کا شکار ہونے والے کہتے ہیں کہ پروردگار! ہمیں تلافی کے لیے تھوڑی سی مہلت دے۔

"اخسرناہ" (ہمیں تاخیر میں ڈال دے)۔ یہ تعبیر دنیاوی زندگی جاری رکھنے کی درخواست کے لیے واضح قرینہ ہے۔ اگر وہ یہ بات روز قیامت آثار عذاب دیکھ کر کہتے تو انہیں کہنا چاہیے تھا؛ خداوند! ہمیں دنیا کی طرف لوٹا دے، جیسا کہ سورہ انعام کی آیت ۲۷ میں ہے؛

ولو تری اذ وقفوا علی النار فتالوا یالیتنا نرد ولا نکذب بایات ربنا ونکون

من المؤمنین

اگر تو انہیں اس عام میں دیکھے کہ جب وہ آگ کے سامنے کھڑے ہوں گے تو تو دیکھے گا کہ وہ کہتے ہیں: کاش! ہم دنیا کی طرف لوٹ جاتے اور اپنے پروردگار کی آیات کی تکذیب نہ کرتے اور ہم مومنین میں سے ہو جاتے (تو تجھے ان کی حالت پر افسوس ہوگا)۔
کیونکہ فوراً بعد والی آیت میں ان کا جواب اس طرح دیا گیا ہے:

وَلَوْ رَدُّوا عَادُوا لَمَانَهُوْا عِنْدَهُ وَانْتَهُمْ لَكَذٰبُوْنَ

یہ جھوٹ کہتے ہیں اگر لوٹ بھی جائیں تو انہی اعمال میں مشغول ہو جائیں گے جن سے انہیں روکا گیا ہے۔

یہاں ایک سوال سامنے آتا ہے، وہ یہ کہ اگر یہ آیت عذاب دنیا سے ڈرانے کے لیے ہے جب کہ اس سے پہلی آیت "لا تحسبن اللہ غافلاً" میں تو عذاب آخرت سے ڈرایا گیا ہے تو یہ امر ایک دوسرے سے کس طرح سے مناسبت رکھتا ہے؟ نیز لفظ "انما" اس باب کی دلیل ہے کہ انہیں صرف قیامت میں سزا دی جائے گی اور وہ ان پر عذاب ہو گا نہ کہ اس دنیا میں۔

لیکن اس نکتے کی طرف توجہ سے جواب واضح ہو جاتا ہے کہ وہ سزا اور عذاب کہ جس میں کسی قسم کا تغیر نہیں ہے عذاب قیامت ہے جو سب عالموں کو لاحق ہو گا لیکن دنیاوی سزائیں ایک تو عمومیت نہیں رکھتیں اور دوسرا بازگشت کے بھی قابل ہیں۔

اس نکتے کا ذکر بھی ضروری ہے کہ تباہ کن دنیاوی عذاب — مثلاً وہ المناک عذاب جو قوم نوح یا آل فرعون اور ان جیسے لوگوں کو دامن گیر ہوا۔ ایسا عذاب شروع ہو جائے تو توبہ کے دروازے بند ہو جاتے ہیں اور لوٹ آنے کے تمام راستے بند ہو جاتے ہیں۔ اس کی وجہ یہ ہے کہ جب گنہگار لوگ ایسی سزائوں کا سامنا کرتے ہیں تو اظہارِ پشیمانی کرتے ہیں لیکن یہ درحقیقت ایک اضطرابی ندامت ہوتی ہے جس کا کوئی وزن نہیں۔ لہذا ایسا عذاب شروع ہونے سے پہلے تلافی کے درپے ہونا چاہیے۔

۳۔ مہلت کا تقاضا کیوں قبول نہیں کیا جاتا؟ قرآن مجید کی مختلف آیات میں ہے کہ برے عمل کرنے والے اور ظالم مختلف مواقع پر تقاضا کریں گے کہ انہیں اپنے گزشتہ کی تلافی کے لیے پھر سے دنیاوی زندگی مل جائے۔ ان میں سے بعض آیات روزِ قیامت سے مربوط ہیں مثلاً سورہ النعام کی آیت ۲۸ جس کی طرف ہم نے سطور بالا میں اشارہ کیا ہے۔ بعض دیگر آیات وقتِ موت پہنچنے سے مربوط ہیں مثلاً سورہ مومنون کی آیت ۹۹۔ اس میں فرمایا گیا ہے:

حَتّٰی اِذَا جَآءَ اَحَدَهُمُ الْمَوْتُ قَالَ رَبِّ ارْجِعْنِیْ عَلٰی اَعْمَلْ صَالِحًا فِیْمَا تَرَكْتُ

یہی حالت رہتی ہے یہاں تک کہ جب کسی کی موت کا وقت پہنچتا ہے تو وہ عرض کرتا ہے: خداوند! مجھے پٹاکے۔ شاید میں اپنے

کئے کی تلافی کر سکوں اور عمل صالح انجام دوں۔

کچھ آیات تباہ کن عذاب کے نزول کے موقع سے مربوط ہیں۔ مثلاً زیر بحث آیات میں ہے کہ نزولِ عذاب کے وقت ظالم مہلت کا تقاضا کریں گے۔

یہ امر توجہ طلب ہے کہ ان تمام مواقع پر جواب نفی میں ہے۔ اس کی دلیل واضح ہے کیونکہ ان میں سے کوئی تقاضا بھی حتمی نہیں ہے یہ سب اس اضطرابی حالت اور انتہائی پریشانی کا ردِ عمل ہیں جو ان بدترین افراد کو لاحق ہوگی۔ ان کے یہ تقاضے کسی داخلی انقلاب اور زندگی میں تغیر کے لیے

لے مزید ندامت کے لیے تفسیر نمونہ جلد سوم سورہ نساء آیت ۱ کی تفسیر کی طرف رجوع فرمائیں۔



عزمِ حقیقی کی دلیل نہیں ہیں۔

یہ تو بالکل ان مشرکین کی سی حالت ہے جو دریاؤں کے ہونک گردابوں میں پھنس جائیں تو بڑے غلوص سے خدا کو پکارتے ہیں لیکن طوفان رکتے ہی اور اسل نجات تک پہنچتے ہی سب کچھ بھول جاتے ہیں۔

اسی لیے قرآن مذکورہ آیات میں صراحت سے کہتا ہے:

وَلَوْ رَدُّوا الْعَادَ وَالْمَعَانِهُوَ اعْتَنَهُ

اگر یہ معمول کی زندگی کی طرف لوٹ جائیں تو پھر وہی طرزِ عمل جاری رکھیں گے ان کی روش میں کوئی تبدیلی پیدا نہ ہوگی۔

یعنی۔ وہی ہے پال بے ڈھنگی جو پہلے تھی سواب بھی ہے۔





۴۶۔ وَقَدْ مَكَرُوا مَكْرَهُمْ وَعِنْدَ اللَّهِ مَكْرُهُمْ وَإِنْ كَانَ مَكْرُهُمْ
لِيَتْرُوكَ مِنْهُ الْجِبَالَ ۝

۴۷۔ فَلَا تَحْسَبَنَّ اللَّهَ مُخْلِفَ وَعْدِهِ رُسُلَهُ إِنَّ اللَّهَ عَزِيزٌ ذُو انتِقَامٍ ۝
۴۸۔ يَوْمَ تَبَدَّلَ الْأَرْضُ غَيْرَ الْأَرْضِ وَالسَّمَوَاتُ وَبَرَزُوا لِلَّهِ الْوَاحِدِ

الْقَهَّارِ ۝

۴۹۔ وَتَرَى الْمُجْرِمِينَ يَوْمَئِذٍ مُقَرَّنِينَ فِي الْأَصْفَادِ ۝

۵۰۔ سَرَابِيلُهُمْ مِنْ قَطَرَانٍ وَتَعْشَىٰ جُجُوهُهُم نَارٌ ۝

۵۱۔ لِيَجْزِيَ اللَّهُ كُلَّ نَفْسٍ مَا كَسَبَتْ إِنَّ اللَّهَ سَرِيعُ الْحِسَابِ ۝

۵۲۔ هَذَا بَلَاغٌ لِلنَّاسِ وَلِيُنذِرُوا بِهِ وَيَعْلَمُوا أَنَّمَا هُوَ إِلَهُ الْوَاحِدُ

وَلِيَذَّكَّرُوا لِلْأَلْبَابِ ۝

ترجمہ

۴۶۔ انہوں نے اپنا پورا مکر کیا اور ان کے سارے مکر (اور سازشیں) خدا کے سامنے آشکار ہیں اگرچہ ان کے مکر سے

پہاڑ اپنی جگہ سے ہٹ جائیں۔

۴۷۔ اور یہ گمان نہ کرنا کہ خدا ان وعدوں کی خلاف ورزی کرے گا کہ جو اس نے اپنے رسولوں سے کیے ہیں کیونکہ

خدا قادر و منتقم ہے۔

۴۸۔ وہ دن کہ جب یہ زمین دوسری زمین میں بدل جائے گی اور آسمان (دوسرے آسمانوں میں) تبدیل ہو جائیں گے

اور خدائے واحد و قہار کی بارگاہ میں ظاہر ہوں گے۔

۴۹۔ اور تو اس دن مجرموں کو اکٹھا طوق و زنجیر میں دیکھے گا (ایسے طوق و زنجیر جن سے ان کے ہاتھ اور گردنیں اکٹھے بندھی ہوں گی)۔

۵۰۔ اور ان کا لباس قطران (جلانے والا چمکا ہوا بلبودار مادہ) کا ہوگا اور ان کے چہروں کو آگ ڈھانپ لے گی۔

۵۱۔ تاکہ خدا ہر شخص کو جو کچھ اس نے انجام دیا ہے اس کی جزائے کیونکہ خدا سریع الحساب ہے۔

۵۲۔ یہ (قرآن) (سب) لوگوں کے لیے اعلان ہے تاکہ سب کو تہدید ہو جائے اور (سب) جان لیں کہ وہ اکیلا معبود ہے نیز اس لیے کہ صاحبان عقل اور غور و فکر کرنے والے نصیحت حاصل کریں۔

تفسیر

ظالموں کی کمزور سازشیں

گزشتہ آیات میں ظالموں کی کچھ سزاؤں کی طرف اشارہ ہو چکا ہے۔ ان آیات میں بھی پہلے ان کے بعض کاموں کی طرف اشارہ کیا گیا ہے اور پھر ان کے لیے بعض سخت اور دردناک سزاؤں کا ذکر ہے۔

پہلی آیت میں سے انہوں نے مکہ کی اور جس قدر ان سے بن پڑتا تھا سازش اور شیطنت کی (وقدمکروا مکروہم)۔ علامہ یہ کہتے ہیں کہ دشمنوں نے اسلام کو مٹانے اور نابود کرنے کے لیے کوئی دقیقہ فرو گذاشت نہ کیا ڈرانے دھمکانے سے لے کر اذیت و آزار اور قتل تک کی سازش کی۔ نیز وہ پراپیگنڈا کرتے رہے اور طرح طرح کی تہمتیں لگاتے رہے۔

لیکن ان سب کے باوجود اللہ ان کی تمام سازشوں سے آگاہ ہے اور ان کے تمام کام اس کے ریکارڈ میں ہیں (وعند اللہ مکروہم)۔ بہر حال پریشان نہ ہو۔ یہ نیکیاں، منصوبے اور سازشیں تجھ پر اثر نہیں ڈالیں گی۔ اگرچہ وہ اپنے مکر سے پہاڑوں کو اپنی جگہ سے ہٹادیں (وان کان مکروہم لتزول منه الجبال)۔

جیسا کہ ہم پہلے بھی کہ چکے ہیں "مکر" ہر قسم کی چارہ جوئی اور چارہ اندیشی کے معنی میں ہے۔ یہ کام کبھی برائی کے ساتھ ہوتا ہے اور کبھی اس کے بغیر۔ اگرچہ موجودہ فارسی زبان میں یہ لفظ پہلے معنی میں استعمال ہوتا ہے لیکن عربی ادب کے لحاظ سے اس کا معنی عام ہے۔ یہی وجہ ہے کہ کبھی یہ لفظ خدا کے لیے بھی استعمال ہوتا ہے۔

"عند اللہ مکروہم" کی تفسیر کے بارے میں دو احتمالات ذکر کیے گئے ہیں۔

بعض مفسرین مثلاً علامہ طباطبائی نے المیزان میں کہا ہے کہ اس جملے کا مفہوم یہ ہے کہ خدا ان کے تمام منصوبوں، پابازیوں اور سازشوں پر پورا غلط رکھتا ہے۔

بعض دیگر مشاعر جو طرہی نے جمع البیان میں کہا ہے کہ مراد یہ ہے کہ ان کے مکر کی سزا خدا کے ہاں ثابت ہے لہذا یہ جملہ "عند اللہ جزاء مکرہم" کی تفسیر میں ہے اور لفظ "جزاء" جو مضاف ہے مذکور ہے۔

البتہ پہلا معنی بلاشبہ زیادہ صحیح ہے کیونکہ یہ آیت کے ظاہری مفہوم سے بھی مطابقت رکھتا ہے اور کسی قسم کے حذف و تقدیر کا بھی منہ نہی ہے۔

پہلا جملہ کہ جس میں ہے "اگرچہ ان کا مکر پہاڑوں کو اپنی جگہ سے ہلاک کرے" یہ بھی اسی تفسیر کو تقویت دیتا ہے یعنی اگرچہ وہ منصوبہ بندی اور سازشوں میں بڑے طاق ہوں، خدا ان سے زیادہ آگاہ اور زیادہ قدرت والا ہے اور ان کی سازشوں کو درہم برہم کر دیتا ہے۔

دوبارہ روئے سخن پیغمبر اکرم کی طرف ہے اور ظالموں اور بدکاروں کو دھمکی دی گئی ہے۔ ارشاد ہوتا ہے "تم یہ گمان نہ کرنا کہ خدا نے انبیاء سے جو وعدہ کیا ہے اس کی خلاف ورزی کرے گا (فلا تحسبن اللہ مخلف وعدہ رسالہ)۔ کیونکہ وعدہ خلافی تو وہ کرتا ہے جو

تادرو تو انما نہ ہو یا سزا و انتقام اس کی لغت میں نہ ہو لیکن "خدا تو انما بھی ہے اور صاحب انتقام بھی" (ان اللہ عزیز ذو انتقام)۔ یہ آیت درحقیقت ایک گزشتہ آیت "ولا تحسبن اللہ عافلاً عما یعمل الظالمون" کی تکمیل کرتی ہے۔ یعنی اگر تم

دیکھتے ہو کہ ظالموں کو جہلت ملی ہوئی ہے تو وہ اس لیے نہیں کہ پروردگار ان کے اعمال سے غافل ہے اور نہ اس لیے کہ وہ اپنے وعدے کی خلاف ورزی کرے گا بلکہ ان کا تمام حساب ایک ہی دن چمکائے گا اور انہیں عادلانہ طور پر سزا دے گا۔

لفظ "انتقام" موجودہ فارسی میں تلافی کرنا، کیڑا لگانا اور معاف نہ کرنا کا مفہوم بھی لیے ہوئے ہے۔ دراصل اس کا یہ معنی نہیں۔ بلکہ "انتقام" کا مفہوم سزا دینا اور عذاب کرنا ہی ہے۔ ایسی سزا کہ جو خدا استحقاق اور عدالت کی بنا پر دے گا بلکہ انسان کے اعمال کا نتیجہ ہے۔

کہنے کی ضرورت نہیں کہ اگر خدا کی طرف سے ایسا انتقام نہ ہو تو یہ اس کی حکمت و عدالت کے خلاف ہوگا۔ مزید فرمایا گیا ہے: یہ سزا ایسے دن دی جائے گی جب زمین دوسری زمین میں تبدیل ہو جائے گی اور یہ آسمان دوسرے آسمانوں

میں تبدیل ہو جائے گا (یوم تبدل الارض غیر الارض والسموات)۔ اس روز ہر چیز تباہی کے بعد پھر سے صورت پذیر ہوگی اور انسان نئے حالات کے ساتھ نئے عالم میں قدم رکھے گا۔ ایسا عالم کہ جس کی تمام چیزیں اس عالم سے مختلف ہوں گی "اس کی وسعت، اس کی نعمتیں اور اس کی سزائیں سب مختلف ہوں گی" اور اس روز جو کچھ بھی کسی کے پاس ہے وہ سب پوری طرح واحد و قہار خدا کے سامنے ظاہر ہو جائے گا (و برزوا اللہ الواحد القہار)۔

"بروز" اصل میں "براز" (بروزن "فراز") کے مادہ سے نفا اور وسیع جگہ کے معنی میں لیا گیا ہے۔ "بروز" کا معنی ایسی فضا اور وسیع علاقہ میں ہونا ہے کہ جس کا لازمی نتیجہ ظاہر اور آشکار ہونا ہے۔ اسی وجہ سے "بروز" عام طور پر "ظہور" کے معنی میں آتا ہے (خبر کیے گا)۔

روزِ قیامت انسان کے خدا کے سامنے ظاہر ہونے کا کیا معنی ہے، اس سلسلے میں مفسرین نے مختلف باتیں کی ہیں۔ بہت سوں نے اسے قبروں سے نکلنے کے معنی میں لیا ہے۔

یہ احتمال بھی ہے کہ بروز کا مطلب انسان کے اندر اور باہر کا سب کچھ ظاہر ہو جانا ہو جیسا کہ سورہ مؤمن کی آیت ۱۶ میں فرمایا گیا ہے: یوم ہر بارزون لا ینحقی علی اللہ منہم شیء وہ دن کہ جب ان کا سب کچھ آشکار ہو جائے گا اور ان کی کوئی چیز مخفی نہیں رہے گی۔

نیز سورہ طارق کی آیہ ۹ میں ہے:

یوم تبلی السراشر

وہ دن کہ جب ہر شخص کے اندرونی اسرار آشکار ہو جائیں گے۔

بہر حال اس حالت میں خدا کی قہاریت کا ذکر ہر چیز پر اس کے تسلط اور سب کے اندر اور باہر پر اس کے غلبے کی دلیل ہے۔

یہاں ایک سوال سلسلے سے آتا ہے کہ کیا دنیا میں کوئی چیز خدا پر غنی ہے کہ جو وہاں آشکار ہو جائے گی؟ کیا خدا قبروں میں مردوں کے وجود

سے بے خبر ہے؛ یا کیا وہ یہاں انسان کے اندرونی اسرار کو نہیں جانتا؟

ایک نکتے کی طرف توجہ سے اس سوال کا جواب واضح ہو جاتا ہے۔ وہ یہ کہ اس جہاں میں ایک ہمارا ظاہر ہے اور ایک باطن۔ بعض

اوقات ہمارے علم کے محدود ہونے کی بنا پر یہ اشتباہ ہوتا ہے کہ خدا ہمارے باطن کو نہیں جانتا لیکن دوسرے جہان میں ہر چیز اس طرح آشکار

ہو جائے گی کہ ظاہر و باطن کا فرق نہیں ہوگا۔ سب کچھ آشکار ہوگا۔ یہاں تک کہ کسی کے دل میں یہ احتمال بھی پیدا نہیں ہوگا کہ ہو سکتا ہے کوئی

چیز خدا سے مخفی رہ گئی ہے۔

دوسرے لفظوں میں بروز و ظہور ہماری فکر و نظر کے اعتبار سے ہے نہ کہ علم خدا کے اعتبار سے۔

اگلی آیت میں مجرمین کی حالت کی ایک اور پہلو سے تصویر کشی کی گئی ہے؛ اس روز تو مجرموں کو دیکھے گا کہ وہ طوق و زنجیر میں جکڑے ہوں

گے۔ ان کے ہاتھ گردنوں سے بندھے ہوں گے اور وہ ایک دوسرے سے بھی بندھے ہوں گے (ونتری المعجرمین یومئذ

مقرنین فی الاصفاد)۔

”اصفاد“ بمعنی ہے ”صفد“ (بروزن ”نمد“) کی اور ”صفاد“ (بروزن ”معاد“) طوق کے معنی میں ہے۔ بعض نے کہا ہے کہ

”صفاد“ خاص طور پر اس طوق و زنجیر کو کہتے ہیں جو ہاتھ اور گردن کو ایک دوسرے سے باندھ دے۔

”مقرنین“ ”قرن“ اور ”اقتران“ کے مادہ سے اسی معنی میں ہے۔ البتہ جب اسے باب تفعیل میں منتقل کیا جائے تو اس سے ”تکثیر“ کا

مفہوم حاصل ہوتا ہے۔ لہذا ”مقرنین“ کا معنی ہے؛ ”وہ لوگ جو ایک دوسرے کے بہت قریب ہوں۔“

اس لفظ سے زیر نظر آیت میں کون لوگ مراد ہیں۔ اس سلسلے میں مفسرین نے تین تفسیریں ذکر کی ہیں۔

پہلی؛ یہ کہ اس روز مجرمین کو طوق و زنجیر کے ایک لمبے سلسلے میں ایک دوسرے سے باندھا جائے گا وہ لوگ اسی حالت میں میدانِ حشر

میں پیش ہوں گے۔ طوق و زنجیر کا یہ سلسلہ ان گنہگاروں کے عملی و فکری رشتے اور تعلق کا منظر ہے۔ اس تعلق کی بنا پر وہ اس جہان میں باہم ایک

دوسرے کے ہاتھ میں ہاتھ ڈالے ہوئے تھے، ایک دوسرے کی مدد کرتے تھے اور ظلم و فساد کی راہ میں ایک دوسرے کے ساتھی تھے۔ ان

کا یہ باہمی ربط وہاں طوق و زنجیر کے اس سلسلے میں مجتم ہوگا۔

دوسری؛ تفسیر یہ ہے کہ اس روز مجرم زنجیروں کے ذریعے شیطانوں کے ساتھی ہو جائیں گے اور اس دنیا میں ان کا باطنی تعلق اس جہان

میں ایک زنجیر کے ذریعے آشکار ہو جائے گا۔

تیسری؛ تفسیر یہ ہے کہ زنجیروں کے ذریعے ان کے ہاتھوں کو ان کی گردن کا قیوں بنا دیا جائے گا۔

کوئی مضائقہ نہیں کہ مجرموں کے بارے میں یہ سب معانی صحیح ہوں اگرچہ آیت کا ظاہری مفہوم زیادہ تر پہلے معنی کی تائید کرتا ہے۔

اس کے بعد ان کے لباس کے بارے میں بتایا گیا ہے اور یہ بھی ان کے لیے ایک عذابِ عظیم ہے۔ ارشاد ہوتا ہے: ان کے لباسِ نظر کے مادہ سے بنے ہوئے ہوں گے اور ان کے چہروں کو آگ کے شعلے ڈھانپ لیں گے (سرا بیلہم من قطران و تفتشی وجوہہم النار)۔
 "سرا بیل" "سربال" (بروزن "مثقال") کی جمع ہے۔ اس کا معنی ہے "قیص" چاہے وہ کسی بھی چیز سے بنی ہو۔ نیز بعض نے کہا ہے کہ یہ ہر قسم کے لباس کے معنی میں ہے لیکن پہلا معنی زیادہ مشہور ہے۔

"قطران" لغت میں کبھی قاف پر زبر اور طاء پر سکون اور کبھی قاف کے نیچے زیر اور طاء پر سکون کے ساتھ پڑھا گیا ہے۔ اس کا معنی ہے ہے ایسا مادہ جو اہل نامی درخت سے لیا جاتا ہے۔ پھر اسے سخت کرنے کے لیے جوش دیا جاتا ہے اور پھر اسے "جرب" نامی بیماری کے موقع پر اونٹ کے بدن پر لایا جاتا ہے تاکہ اس بیماری کے باعث ہونے والی سوزش کو ختم کیا جاسکے اور اس کے مادہ کو جڑ سے ختم کیا جاسکے۔ بہر حال یہ ایک ایسا بدبودار سیاہ رنگ مادہ ہے جو شعلہ و ر ہو سکتا ہے۔

بہر کیف "سرا بیلہم من قطران" کا مفہوم یہ ہے کہ ان کے بدن لباس کی بجائے ایک طرح کے سیاہ رنگ بدبودار جل اٹھنے والے مادے سے ڈھانپے جائیں گے۔ پر ایسا لباس ہو گا جو ویسے بھی بڑا ہو گا اور دیکھنے میں بھی بہت قبیح ہو گا، بدبو بھی دے گا اور خود بخود جل اٹھنے والا بھی ہو گا۔ جب لباس میں یہ چار عیب ہوں گے تو گویا وہ بدترین لباس ہو گا۔ کیونکہ لباس زینت کے لیے بھی ہوتا ہے اور گرمی سردی سے بچنے کے لیے بھی جب کہ یہ لباس بڑا اور قبیح صورت بھی ہو گا اور جلانے والا بھی۔

یہ نکتہ بھی قابل توجہ ہے کہ لباس گناہ بن کر مجرم اس جہان میں بارگاہِ الہی میں بھی اپنے تئیں روسیاء کہتے ہیں اور ان کے گناہ کا تعفن اس معاشرے کو بھی آلودہ کرتا ہے۔ نیز ان کے اعمال اس معاشرے میں فساد و گناہ کی آگ بھڑکانے کا باعث بنتے ہیں۔ یہ "قطران" کہ جس کا لباس انہیں اس جہان میں پہنایا جائے گا گویا ان کے اس جہان کے اعمال کی تجسیم ہے۔

یہ جو آیت میں ہے کہ آگ کے شعلے ان کے چہروں کو ڈھانپ دیں گے، اس کی وجہ یہ ہے کہ جس حصے پر "قطران" نہیں ہو گا وہ اس کے شعلوں میں جلے گا۔

یہ اس لیے ہے کہ خدا چاہتا ہے کہ ہر شخص کو اس کے کیے کے مطابق جزا دے (لیجزی اللہ کل نفس ما کسبت)۔ یہ بات قابل توجہ ہے کہ قرآن یہ نہیں کہتا کہ "انہیں ان کے اعمال کی جزا دے گا" بلکہ کہتا ہے کہ جو کچھ انہوں نے انجام دیا ہے، انہیں جزا کے طور پر دے گا۔ دوسرے لفظوں میں ان کی جزا ان کے اعمال مجسم ہونا ہے۔ اس خاص تعبیر کے باعث یہ آیت تجسیم اعمال کی ایک اور دلیل ہے۔

آخر میں فرمایا گیا ہے، اللہ سریع الحساب ہے (ان اللہ سریع الحساب)۔ بالکل واضح ہے کہ جب انسان کے اعمال ختم نہ ہوں اور چہرہ بدل کر انسان کے پاس آجائیں تو اس سے زیادہ جلدی حساب اور کیا ہو گا اور دراصل انسان کا حساب اس کے ساتھ ساتھ ہی ہے۔

۱۔ تفسیر کبیر، فخر الدین رازی جلد ۱۹ ص ۱۵۱۔

۲۔ فریادہدی دائرۃ المعارف میں قطران کے مادہ میں کہتا ہے،

یہ ایسا مادہ ہے جو پتھر کے کوڑکی کی تقطیر کے وقت ہاتھ آتا ہے جب کہ ایک خاص گیس حاصل کرنے کے لیے عمل تقطیر کیا جاتا ہے اور نباتی قطران بعض درختوں سے لیا جاتا ہے۔



بعض روایات میں ہے۔

ان الله تعالى يحاسب الخلائق كلهم في مقدار لمح البصر
انہ تعالیٰ ہشتم زون میں تمام مخلوقات کا حساب کرنے گا۔

اصولی طور پر پروردگار کی طرف سے محاسبہ مدت کا محتاج نہیں۔ مذکورہ بالا روایت نے دراصل مختصر ترین زمانے کی طرف اشارہ کیا ہے۔
مزید وضاحت کے لیے تفسیر نمونہ جلد ۲ صفحہ ۴ (اردو ترجمہ) کی طرف رجوع فرمائیں۔

یہ سورہ اور تمام قرآن چونکہ لوگوں کو دعوتِ توحید دیتا ہے، احکامِ الہی کی تبلیغ کرتا ہے اور احکامِ الہی کی خلاف ورزیوں سے ڈراتا ہے لہذا
اس سورہ کی آخری آیت میں فرمایا گیا ہے، قرآن کا ابلاغ سب لوگوں کے لیے عمومی ہے (هذا ابلاغ للناس)۔ اور انہیں ڈرانے
والا ہے اولینذروا بہ)۔ اور اس کا مقصد یہ ہے کہ لوگ ہان لیں کہ ان کا مہبود بس وہی ایک ہے (ولیعلموا انما هو الٰہ واحد)۔
نیز ہدف یہ ہے کہ صاحبانِ عقل و فکر متوجہ ہوں (ولینذکروا لوالالباب)۔

چند اہم نکات

۱۔ زمین اور آسمان بدل جائیں گے؛ زیر نظر آیات میں ہم نے پڑھا ہے کہ قیامت میں یہ زمین کسی دوسری زمین میں
اور اسی طرح آسمان دوسرے آسمانوں میں تبدیل ہو جائیں گے۔

کیا اس تبدیلی سے مراد ذاتی وجود کی تبدیلی ہے یعنی یہ زمین بالکل نابود ہو جائے گی اور کوئی دوسری زمین خلق کر دی جائے گی اور قیامت
اس زمین میں برپا ہوگی یا مراد صفات کی تبدیلی ہے یعنی یہ کہہ خاکی اور یہ آسمان ویران ہو جائیں گے اور ان کے ویرانوں پر نئے زمین و آسمان
پیدا ہوں گے جو اس زمین و آسمان کی نسبت تکامل و ارتقاء میں زیادہ ہوں گے۔؟

قرآن مجید کی بہت سی آیات کا ظاہری مفہوم دوسرے معنی کی تائید کرتا ہے۔
سورہ فجر کی آیت ۲۱ میں ہے؛

كَلَّا اِذَا دَكَّتْ الْاَرْضُ دَكًّا دَكًّا

ایک ایسا وقت آئے گا کہ زمین درہم برہم ہو جائے گی۔

سورہ زلزال میں اس جہان کے اختتام اور قیامت کے آغاز کے بارے میں گفتگو کرتے ہوئے فرمایا گیا ہے؛

اِذَا زُلْزِلَتِ الْاَرْضُ زِلْزَالِهَا وَاخْرَجَتِ الْاَرْضُ اَنْثَالَهَا

جب زمین میں زلزلہ آئے گا اور وہ اپنے مخفی بوجھ اگل دے گی۔

سورہ مائدہ کی آیت ۱۴ اور ۱۵ میں ہے؛

وَجَلَّتِ الْاَرْضُ وَالْجِبَالُ فَدَكَّتْ دَكَّةً وَاَحَدَةً فَيَوْمَئِذٍ وَقَعَتِ الْوَاقِعَةُ

زمین اور پہاڑ اپنی جگہ سے اٹھ لیں گے اور وہ درہم برہم ہو جائیں گے اور اس روز وہ عظیم و اتحد رونما ہوگا۔

سورہ طہ کی آیات ۱۰۵ تا ۱۰۸ میں ہے؛

و یسئلونک عن الجبال فقل ینسفہا رب نسفًا ۝ فیذرها قاعًا صنفًا ۝ لا تری فیہا
عوجًا ولا امتًا ۝ یومئذ یتبعون الداعی لا عوج لہ و خشعت الاصوات للرحمن
فلا تسمع الا همسًا

تجھ سے پہاڑوں کے بارے میں پوچھتے ہیں۔ کہہ دو: میرا پروردگار انہیں سرگرداں اور ریزہ ریزہ کر دے گا اور پھر انہیں ہموار
زمین کی صورت دے گا اس طرح کہ تجھے اس میں ٹیڑھ پن اور پستی و بلندی نظر نہیں آئے گی۔ اس روز لوگ اس پکارنے والے
کی پیروی کریں گے کہ جس سے انحراف نہیں ہو سکے گا اور مہربان خدا کے سامنے آوازیں جھکی ہوں گی اور تجھے دھیمی دھیمی آواز
کے سوا کچھ سنائی نہ دے گا۔

سورہ تکویر کی ابتداء میں بھی چراغ آفتاب گل جو جانے، ستاروں کے تاریک ہو جانے اور پہاڑوں کے چلنے کا تذکرہ ہے۔
نیز سورہ انفطار کے آغاز میں بھی آسمانوں کے پھٹ جانے، ستاروں کے بکھر جانے اور سردوں کے قبروں سے اٹھنے (خروج کیجئے گا)
کے بارے میں گفتگو کی گئی ہے۔

یہ آیات اور ایسی بہت سی آیات کو مجموعی طور پر دیکھا جائے اور اسی طرح انسان کے قبروں سے اٹھنے کے متعلق آیات کو ملحوظ نظر رکھا
جائے تو واضح طور پر معلوم ہوتا ہے کہ اس جہان کا موجودہ نظام اس صورت میں باقی نہیں رہے گا لیکن یہ بالکل نابود بھی نہیں ہوگا بلکہ: میں درج
برجم ہو کر ہموار اور صاف ہو جائے گی اور لوگ گویا ایک نئی زمین پر قدم رکھیں گے۔ البتہ واضح ہے کہ وہ زمین کامل تر اور عالی تر ہوگی کیونکہ اس
عالم کی تمام چیزیں اس جہان کی نسبت زیادہ وسیع اور زیادہ کامل ہوں گی۔

فطری امر ہے کہ ہمارا آج کا جہان قیامت کے مناظر قبول کرنے کی استعداد نہیں رکھتا اور قیامت اور دوسرے جہان میں ہماری زندگی
کے لیے تنگ اور محدود ہے اور جیسا کہ ہم نے بارہا کہا ہے شاید اس جہان کی نسبت اس جہان سے اسی طرح ہے جیسے رحم مادر کی زندگی کی
نسبت ہماری اس زندگی سے۔

بعض آیات میں بتایا گیا ہے کہ قیامت کے دن اس دنیا کے دنوں کی نسبت بہت طویل ہوں گے۔ یہ امر بھی اس حقیقت پر ایک
اچھا شاہد ہے۔

البتہ ہم اس جہان کی تفصیلات کی تصویر کشی اس جہان میں نہیں کر سکتے جیسے حکم مادر میں بچہ سوچو بوجھ بھی رکھتا ہو تو بھی ماہر کی دنیا کی خصوصیات
نہیں سمجھ سکتا۔ ہم تو صرف اتنا جانتے ہیں اس جہان میں ایک عظیم تغیر ہوگا۔ یہ جہان بالکل دیران ہو کر بالکل ایک نئے جہان میں بدل جائے گا۔
یہ بات قابل توجہ ہے کہ مصادر اسلامی میں موجود متعدد روایات میں ہے کہ اس وقت زمین اور عرشہ مشرق طیب و پاک اور سفید روٹی
میں بدل جائے گا کہ انسان جسے کہا سکیں گے تاکہ ان کا حساب واضح ہو جائے اور ہر کوئی اپنے انجام کی طرف ہل پڑے۔
تفسیر نور الثقلین میں یہ روایات مختلف حوالوں سے درج کی گئی ہیں۔

۱۔ یس۔ ۵۱، قمر۔ ۱۷، معارج۔ ۲۳، حج۔ ۷، وغیرہ۔

۲۔ معارج۔ ۲۔

۳۔ تفسیر نور الثقلین جلد ۲ ص ۵۵ تا ۵۵۔

اہل سنت کے بعض مفسرین مثلاً قرطبی نے بھی اسی آیت کے ذیل میں ایسی روایات کی نشاندہی کی ہے لے
بعید نہیں کہ ان روایات سے مراد یہ ہو کہ اُس جہان میں زمین بھائے اس کے کھٹی نے اسے ڈھانپ رکھا جو ایک ایسا غذائی مادہ اس
پر محیط ہو کہ جو بدن انسانی کا حصہ بن سکتا ہو۔ کیونکہ مٹی ایسی چیز نہیں جو بدن انسانی کا حصہ بن سکے بلکہ اس میں موجود غذائی مواد نباتات کے ذریعے
باہر نکلتا ہے تاکہ بدن انسانی کا حصہ بننے کے قابل ہو سکے لیکن اُس روز سطح زمین پر مٹی کی بجائے ایسا مادہ محیط ہو گا جو آسانی سے جو بدن بن سکے
اسے روٹی سے اس لیے تعبیر کیا گیا ہے کہ انسان کی غذا کا زیادہ تر حصہ روٹی پر ہی مشتمل ہوتا ہے (غور کیجئے گا)۔

۲۔ سورہ ابراہیم کا آغاز اور اختتام، میا کہ ہم نے دیکھا ہے سورہ ابراہیم قرآن کے ایک خاص موضوع سے شروع ہوتی ہے اور
یہ موضوع ہے انسان کو جہالت و شرک کے اندھیروں سے علم و توحید کے اجالوں کی طرف نکال لے جانا۔ اس سورت کا اختتام تمام لوگوں کو جہالت
شرک کے نتائج سے ڈرانے، تعلیم توحید اور اولوالالباب کو متوجہ کرنے پر ہوتا ہے۔

اس ابتداء اور انتہاء سے یہ حقیقت واضح ہوتی ہے کہ جو کچھ بھی ہم چاہتے ہیں وہ اسی قرآن میں موجود ہے۔ حضرت امیر المومنین علی علیہ السلام
ارشاد فرماتے ہیں:

فیہ ربيع القلب و ینا بیع العلم

دوں کی بہار اور علوم و دانش کے سوتے اسی قرآن سے پھوٹتے ہیں لے

اسی طرح تمام فکری، اخلاقی، اجتماعی اور سیاسی بیماریوں کا علاج اسی قرآن میں تلاش کرنا چاہیے۔ بقول امیر المومنین،

فاستشفوه من ادواثکم

اسی قرآن سے اپنی بیماریوں کی دوا حاصل کرو لے

یہ بیان اس امر کی دلیل ہے کہ مسلمان جو سمجھتے ہیں کہ قرآن صرف ایک ایسی مقدس کتاب ہے جو پڑھنے اور ثواب حاصل کرنے کے
لیے نازل ہوئی ہے اس کے برعکس یہ ایک ایسی کتاب ہے جو انسانوں کی ساری زندگی کے دستور العمل کے طور پر نازل ہوئی ہے۔ یہ آگہی عطا کرنے
والی اور بیدار کرنے والی کتاب ہے۔

خلاصہ یہ کہ یہ ایسی کتاب ہے جو عالم اور دانشور کو متوجہ کرتی ہے اور عامتہ ان س اس سے ہدایت حاصل کرتے ہیں۔ چاہیے کہ یہ کتاب
مسلمانوں کی زندگی میں جگہ پائے اور ان کی زندگی کا آئین بن جائے۔ نیز ضروری ہے کہ یہ کتاب ہمیشہ زیادہ سے زیادہ اور بہتر سے بہتر عمل کرنے
کے لیے حقیقی، مطالعہ اور غور و خوض کا موضوع بنی رہے۔ مسلمانوں کے زوال اور پس ماندگی کا موثر عامل اور سبب یہ ہے کہ انہوں نے اس عظیم
آسمانی کتاب کو فراموش کر دیا ہے اور مشرق و مغرب کے انحرافی مکاتب فکر کی طرف رخ کر لیا ہے۔

حضرت علی علیہ السلام نے کیا عمدہ ارشاد فرمایا ہے!

۱۔ تفسیر قرطبی جلد ۵ ص ۲۶۳

۲۔ نبی البلاغ خطبہ ۱۰۶۔

۳۔ نبی البلاغ خطبہ ۱۰۶۔

واعلموا انه ليس على احد بعد القران من فاقة ولا لاحد قبل القران
من غنى

یقین بنائے کہ آپ میں سے کوئی شخص بھی حامل قرآن ہو جائے تو اسے ذرہ بھر فقر و احتیاج نہیں رہے گی اور حامل قرآن ہونے سے پہلے بے نیازی اور تونگری ممکن نہیں ہے۔

کس قدر دردناک ہے۔ قرآن سے ہماری بے گانگی اور یگانوں کی قرآن سے آشنائی۔
کس قدر تکلیف دہ ہے۔ کہ بہترین وسیلہ سعادت ہمارے گھر میں موجود ہے اور ہم اُس سعادت کے لیے دنیا کے پیچھے لگے ہوئے ہیں۔

کس قدر اندوہناک ہے۔ کہ اب حیات کا چشمہ ہمارے پاس ہو اور ہم تشنگانِ مہمانِ مہمانوں کے ہیں یا پتے ہوئے بے آب بیابانوں میں سراب کے پیچھے بھاگتے رہیں۔

خداوند! ہمیں وہ عقل و ایمان عطا فرما کہ جس کے ذریعے ہم سعادت کا یہ عظیم وسیلہ کھونڈ بیٹھیں جو تیری راہ کے شہدائے ہم تک پہنچایا ہے اور ہمیں وہ شعور مرحمت فرما کہ ہم جان لیں کہ ہماری گمشدہ متاعیں اسی عظیم کتاب میں ہیں۔ تاکہ ہم کبھی اس کے سامنے اور کبھی اُس کے سامنے ہاتھ نہ پھیلاتے پھریں۔

۳۔ اول و آخر۔ توحید: زیر نظر آیات کا ایک اور پہلو توحید پر تاکید ہے۔ یہاں آخری ذکر بھی توحید کا ہے اور اسی کی طرف اول و الاہاب کو متوجہ کیا گیا ہے۔

جی ہاں۔ توحید اسلام کی اساس بنی ہے۔ عقیدہ توحید اسلام کا وہ شجر ہے جس کی جڑیں ہر طرف پھیلی ہوئی ہیں۔ اسلامی تعلیم و تربیت کے سب رستے اسی پر اختتام پذیر ہوتے ہیں۔ اسلام کی ابتدا بھی توحید ہے اور انتہا بھی توحید۔ اسلام کا تانا بانا توحید ہی سے بنا گیا ہے۔ توحید کا تعلق فقط معبود اور اللہ کے عقیدے ہی سے نہیں بلکہ اس کے ہر نظریے، عقیدے اور پروگرام کا ہدف بھی توحید ہے۔ ہر ایک کی بنیاد توحید پر ہے۔

آج مسلمانوں کی عظیم ابتلا کی وجہ یہی ہے کہ ہم نے توحید کو عملی طور پر اسلام سے حذف کر دیا ہے۔ افسوس سے کہنا پڑتا ہے کہ عرب ممالک۔ کہ جہاں اسلام پروان چڑھا۔ آج شرک آلود نعروں کے پیچھے لگے ہوئے ہیں۔ آج وہ نہایتی عرب تغافل، اجیاء عربیت اور عظمتِ عرب کے بھنور میں گرفتار ہیں۔ اسی طرح دوسرے ممالک میں سے بھی ہر کسی نے اپنے لیے اسی قسم کا کوئی بت تراش لیا ہے۔ انہوں نے اسلامی توحید کو اپنے سے بالکل الگ کر دیا ہے کہ جس نے کسی وقت مشرق و مغرب کو ایک دوسرے سے جوڑ دیا تھا۔ اس طرح یہ سب ممالک اپنے آپ میں ڈوب کر خود اپنے آپ سے بے گانہ ہو گئے ہیں۔ مالت یہاں تک پہنچ چکی ہے کہ ان کی آپس میں جنگ خون کے پیا سے دشمنوں سے کہیں زیادہ ہے۔

یہ بات کتنی شرمناک ہے کہ ہم نہیں کہ عرب ممالک کی باہمی جنگوں میں مرنے والوں کی تعداد اسرائیلی یہودیوں کے مقابلے میں مرنے والوں

سے کہیں زیادہ ہے۔ اس وقت جب کہ ان کا ایک مشترک خطرناک دشمن ہے تو ان کے انتشار کا یہ عالم ہے اگر ایسا دشمن نہ ہوتا تو ان کے یہ حالت ہوتی۔

اس وقت جب کہ ہم تفسیر کا یہ حصہ لکھ رہے ہیں حکومت عراق نے بڑی بے رحمی سے اسلامی جمہوریہ ایران پر حملہ کر دیا ہے اور بہانہ بھی اس کے پاس سرمد کا معمولی سا تنازعہ ہے جو یقیناً مذاکرات سے حل ہو سکتا تھا۔ یہ وہی حکومت عراق ہے جس نے اسرائیلی سپاہیوں پر آج تک ایک گولی بھی نہیں چلائی۔ آج اس نے اس سفاکی سے حملہ کیا ہے کہ جیسے ان دو قوموں کا آپس میں کوئی رشتہ ہی نہ ہو۔ جیسے یہ نہ آپس میں ہمسایہ ہیں، نہ ان میں تہذیب و ثقافت کا کوئی رشتہ ہے اور نہ گہرا دینی تعلق ہے۔

اُدھر ہم دیکھتے ہیں کہ مشترک دشمن — یہودی — خوش ہو کر کہتا ہے:

اس سے بہتر منصوبے کا ہم تصور بھی نہیں کر سکتے تھے کہ عراق ایران پر حملہ کرے اور دونوں میں شدید تباہ کن طولانی جنگ شروع ہو جائے۔ اوہیں ایک مدت کے لیے آسودگی مل جائے۔

یہ وہ مقام ہے کہ ایک موعظ، متعبد اور صاحب ایمان مسلمان پر لازم ہے کہ ان طاغوتوں کا شتر ختم کرنے کے لیے اٹھ کھڑا ہو۔ ایسے شرک آلود، نفاق ڈالنے والوں، تباہیاں پھیلانے والوں اور دشمن کو خوش کرنے والوں کو قعر جہنم میں پہنچائے۔

سورہ ابراہیم کی تفسیر اختتام کو پہنچی





بت شکن پیغمبر

ابراہیم علیہ السلام

کی زندگی پر ایک نظر

حضرت ابراہیمؑ

یہی وہ سورت ہے جو قرآن حکیم میں حضرت ابراہیم علیہ السلام کے نام سے موسوم ہے اگرچہ ان کے حالات زندگی صرف اسی سورت میں نہیں ہیں بلکہ مختلف مباحثوں سے دیگر سورتوں میں بھی خدا کے اس عظیم پیغمبر کا ذکر موجود ہے۔ ہم نے مناسب سمجھا کہ مکتب توحید کے اس بیڑ کی پُر افتخار زندگی کے مختصر حالات زندگی اس سورہ کے آخر میں بیان کر دیں تاکہ اس سلسلے میں بعد میں آنے والی مختلف آیات کی تفسیر میں قارئین قہرَم کے لیے مددگار ثابت ہو سکیں کیونکہ ان میں حضرت ابراہیمؑ کی زندگی کے مختلف پہلوؤں پر تفصیل کی ضرورت پیش آئے گی۔

زندگی کے تین دور

حضرت ابراہیمؑ کی زندگی کو واضح طور پر تین ادوار میں تقسیم کیا جاسکتا ہے:

- ۱۔ قبل بعثت کا دور۔
- ۲۔ دور نبوت اور بابل کے بت پرستوں سے مقابلہ۔
- ۳۔ بابل سے ہجرت اور مصر، فلسطین اور مکہ میں مساعی کا دور۔

بچپن

حضرت ابراہیمؑ بابل میں پیدا ہوئے۔ یہ دنیا کاعیرت انگیز اور عمدہ خطہ تھا۔ اس پر ایک ظالم و جاہل اور طاقتور حکومت مسلط تھی۔ حضرت ابراہیمؑ نے آنکھ کھولی تو بابل پر نمرود جیسا جاہل و ظالم بادشاہ حکمران تھا۔ وہ اپنے آپ کو بابل کا بڑا خدا سمجھتا تھا۔ البتہ بابل کے لوگوں کے لیے یہی ایک بت نہ تھا بلکہ اس کے ساتھ ساتھ ان کے ہاں مختلف مواد کے بنے ہوئے مختلف شکلوں کے کئی ایک بت تھے۔ وہ ان کے سامنے جھکتے اور ان کی عبادت کرتے تھے۔

حکومت وقت سادہ لوح افراد کو بیوقوف بنانے اور انہیں ایون زدہ رکھنے کے لیے بت پرستی کو ایک موثر ذریعہ سمجھتی تھی لہذا وہ بت پرستی کی سخت مامی تھی۔ وہ کسی بھی بت کی اہانت کو بہت بڑا ناقابل معافی جرم قرار دیتی تھی۔

حضرت ابراہیمؑ کی ولادت کے سلسلے میں مؤرخین نے عجیب و غریب داستان نقل کی ہے جس کا خلاصہ یہاں پیش کیا جاتا ہے: بابل کے نجومیوں نے پیش گوئی کی تھی کہ ایک ایسا بچہ پیدا ہوگا جو نمرود کی غیر متنازعہ طاقت سے مقابلہ کرے گا۔ لہذا اُس نے اپنی تمام قوتیں اس بات پر صرف کر دیں کہ ایسا بچہ پیدا نہ ہو۔ اُس کی کوشش تھی کہ ایسا بچہ پیدا ہو بھی جائے تو اسے قتل کر دیا جائے۔ لیکن اس کی کوئی تدبیر کارگر نہ ہوئی اور یہ بچہ آخر کار پیدا ہو گیا۔

اس بچے کی جائے ولادت کے قریب ہی ایک غار تھی۔ اس کی ماں اس کی حفاظت کے لیے اسے اس میں لے گئی اور اس کی پرورش

۱۔ بعض مؤرخین نے لکھا ہے کہ آپ ملک بابل کے شہر آدر میں پیدا ہوئے۔

بھرنے لگی۔ یہاں تک کہ اس کی عمر کے تیرہ برس وہیں گزر گئے۔

اب بچہ نرود کے ہا سوسوں سے بچ بچا کر نوجوانی میں قدم رکھ چکا تھا۔ اُس نے ارادہ کیا کہ اس عالم تنہائی کو چھوڑ دیا جائے اور لوگوں تک وہ درسِ توحید و پہنچائے جو اُس نے باطنی الہام اور فکری مطالعے سے حاصل کیا تھا۔

بت پرستوں سے مقابلہ

بال کے لوگ اپنے ہاتھ سے بنائے ہوئے بتوں کے علاوہ سورج، چاند اور ستاروں جیسے آسمانی موجودات کی پرستش کرتے تھے۔ حضرت ابراہیمؑ نے عزمِ صمیم کر لیا کہ واضح منطق اور استدلال کے ذریعے ان کے خوابیدہ وجدان کو بیدار کیا جائے اور ان کی پاک فطرت کے چہرے سے غلط تعلیمات کے تاریک پردے ہٹا دیئے جائیں تاکہ نورِ فطرت چمک اٹھے اور وہ توحید پرستی کے راستے پر گامزن ہو سکیں۔ انہوں نے مدتوں آسمان و زمین کی خلقت پر غور کیا تھا، ان پر حکمران قدرت کا مطالعہ کیا تھا اور آسمان و زمین کے شگفتہ انجیز اور تعجب نیز نظام کے بارے میں فکر کی تھی۔ نورِ یقین ان کے دل میں چمک رہا تھا (انعام - ۷۵)۔

منطق و استدلال کے سہارے

پہلے انہیں ستارہ پرستوں کا سامنا کرنا پڑا۔ ”زہرہ“ ستارہ کو جو غروبِ آفتاب کے ساتھ ہی افقِ مغرب پر چمک اٹھتا ہے، یہ لوگ اس کی پرستش و تعظیم میں مشغول تھے۔ حضرت ابراہیمؑ نے استفہامِ انکاری کے طور پر یا ان کے نظریے کو غلط ثابت کرنے کے لیے ہم آہنگی کے اظہار کے طور پر پہلے کہا: یہ میرا خدا ہے۔

لیکن جس وقت وہ غروب ہو گیا تو کہا: مجھے غروب ہو جانے والے اچھے نہیں لگتے۔ جس وقت چاند افق کا سینہ چاک کر کے اُبھرا اور چاند کی پرستش کرنے والوں نے مراسمِ عبادت شروع کیے تو ان کے ساتھ ہم صدا ہو کر کہنے لگے: یہ میرا خدا ہے۔

اور جب وہ بھی ڈوب گیا تو کہا: اگر میرا پروردگار میری راہنمائی نہ کرے تو میں تو گمراہوں میں سے ہو جاؤں۔ آفتاب نے شبِ تیرہ کا پردہ ہٹایا اور کوہِ صحرا پر اپنی طلائی شعائیں چھڑکیں تو سورج پرست عبادت کے لیے اٹھ کھڑے ہوئے۔ اس پر ابراہیمؑ نے کہا: یہ میرا خدا ہے، یہ تو ان سب سے بڑا ہے۔

مگر جب وہ بھی ڈوب گیا تو گویا ہونے لگا: اے قوم! میں ان شریکوں سے بیزار ہوں کہ جو تم نے خدا کے لیے بنا رکھے ہیں۔ یہ تو سب غروب ہو جاتے ہیں۔ یہ تو سب خوبصورت تغیر و تبدل کا شکار اور قوانینِ آفرینش کے اسیر ہیں۔ ان کے تو اپنے بس میں کوئی ارادہ و اختیار نہیں چہ جائیکہ یہ خود اس جہان کے خالق اور اسے گردشِ سینے والے ہوں۔ میں تو اپنا رخ اس کی طرف کرتا ہوں جس نے آسمانوں اور زمین کو پیدا کیا ہے اس کے لیے میں اپنے ایمان میں خالص اور ثابت قدم ہوں اور میں ہرگز مشرکین میں شامل نہ ہوں گا (انعام - ۷۵ تا ۷۹)۔

ابراہیمؑ نے بت پرستوں سے مقابلہ نہایت خوبصورتی سے جیت لیا۔ کچھ لوگ بیدار ہو گئے اور باقی کم از کم اپنے عقائد کے بارے میں

شک و شبہ میں پڑ گئے۔

تھوڑی ہی دیر گزری تھی کہ علاتے میں یہ بات دھوم مچی۔ سب کوئی سوچتا کہ یہ جوان کون ہے، اس کی باتیں کتنی منطقی ہیں، اس کا پیغام کتنا دلنشین ہے، اس کی آواز تو عوام کے دلوں میں اترتی جاتی ہے۔

آزر سے گفتگو

ایک اور مرملہ آیا۔ ابراہیم کی اپنے چچا آزر سے بحث ہونے لگی۔ کبھی بہت مضبوط انداز سے، محبت کے سلیقے سے اور کبھی تنبیہ و سرزنش کے لہجے میں، آپ نے اسے بت پرستی کے بارے میں خبردار کیا اور اس سے کہا: تو ایسی چیز کی پرستش کیوں کرتا ہے جو نہ سن سکتی ہے، نہ دیکھ سکتی ہے اور نہ ہی تیری کوئی مشکل حل کر سکتی ہے؟

آپ نے چپا سے کہا: اگر تو میری پیروی کرسے تو میں تجھے سیدھی راہ کی طرف ہدایت کروں۔ مجھے ڈر ہے کہ اگر تو شیطان کی پیروی کرتا ہے تو کہیں تجھے عذابِ الہی دامن گیر نہ ہو جائے۔

یہاں تک کہ ان کا چچا ان نصیحتوں کے جواب میں انہیں سنگسار کرنے کی دھمکی دیتا۔ آپ "سلام علیک" کہتے ہوئے اُسے جواب دیتے، میں تمہارے لیے استغفار کروں گا۔

اس طرح آپ کو شش کرتے کہ اُس سنگدل کے دل میں کوئی گنجائش نکل آئے۔ (مریم - ۴۷)

دورِ نبوت

حضرت ابراہیمؑ جب مبعوثِ نبوت ہوئے، اس سلسلے میں جماعے پاس کوئی واضح دلیل موجود نہیں ہے۔ البتہ سورہ مریم سے بس اتنا معلوم ہوتا ہے کہ جب آپ نے اپنے چچا آزر سے بحث چھیڑی تو آپ مقامِ نبوت پر فائز ہو چکے تھے کیونکہ سورہ کہتی ہے:

واذکر فی الكتاب ابراہیم انہ کان صدیقاً نبیاً اذ قال لابیہ یا ابت لم تعبد مالا یسمع و لا یبصر و لا یغنی عنک شیئاً (مریم - ۴۱، ۴۲)

ہم جانتے ہیں کہ یہ واقعہ بت پرستوں کے ساتھ شدید معرکہ آرائی اور آپ کو آگ میں ڈالے جانے سے پہلے کا ہے۔ بعض مؤرخین نے لکھا ہے کہ آگ میں ڈالے جانے کے وقت حضرت ابراہیمؑ کی عمر ۶۰ سال تھی۔ ہم اس کے ساتھ یہ امانت کرتے ہیں کہ یہ عظیم کارِ رسالت آغازِ زوجانی ہی میں آپ کے دوش پر آن پڑا تھا۔

علی مقابلے کا آغاز

بہر حال بت پرستوں کے ساتھ حضرت ابراہیمؑ کی معرکہ آرائی روز بروز شدید سے شدید تر ہوتی چلی گئی۔ یہاں تک کہ ایک روز موقعِ پارک آپ نے بال کے بت خانے کے بڑے بت کے علاوہ تمام بت توڑ دیئے۔ یہاں سے زہانی ماڈ آرائی علی مقابلے کی شکل اختیار کر گئی۔



سلطان جابر کے سامنے

حضرت ابراہیم علیہ السلام کی مخالفت اور مذاذ آرائی کا ماجرا آخر کار نمرود کے کان تک پہنچ گیا۔ آپ کو دربار میں حاضر کیا گیا تاکہ وہ بزمِ خموش پسند و نصیحت کے ذریعے، یا ڈانٹ ڈپٹ کے ذریعے یا پھر دھمکی سے کام لے کر انہیں خاموش کرے۔

نمرود بہت چالاک تھا۔ اُس نے حضرت ابراہیم سے پوچھا: اگر تو ان بتوں کی پوجا نہیں کرتا تو پھر تیرا پروردگار کون ہے؟ آپ نے کہا: وہی۔ جس کے قبضے میں موت و حیات ہے۔

وہ چلا کر کہنے لگا: اے بے خبر! یہ تو میرے ہاتھ میں ہے۔ کیا تو دیکھتا نہیں کہ جس مجرم کو قتل کی سزا ملی ہو میں اسے آزاد کر دیتا ہوں اور ایسے قیدی کو جسے قتل کرنے کا حکم نہیں دیا گیا، میں چاہوں تو اسے قتل کر دیتا ہوں۔

حضرت ابراہیمؑ دندان شکن جواب میں بہت ماہر تھے۔ نبوت کی طاقت سے مدد لیتے ہوئے آپ نے اُس سے کہا: خدا کے ہاتھ میں صرف موت و حیات ہی نہیں بلکہ تمام عالمِ ہستی اُس کے تابع فرمان ہے۔ کیا تو دیکھتا نہیں کہ صبح سورج اُس کے حکم سے افقِ مشرق سے طلوع ہوتا ہے اور وقتِ شام اُس کے حکم سے مغرب میں ڈوب جاتا ہے۔ اگر تو عالمِ ہستی کی اس وسعت کا فرماں روا ہے تو کل معاملہ اس کے برعکس کر دے تاکہ سورج مغرب سے نکلے اور مشرق میں ڈوب جائے۔

نمرود بہت ہو گیا۔ ایسا چکرایا کہ اس کی زبان میں جواب کی سکت نہ رہی (بقرہ - ۲۵۸)

اس میں شک نہیں کہ ابراہیمؑ خوب جانتے تھے کہ موت و حیات پر قدرت کے بارے میں نمرود کا دعویٰ بس پکر بازی اور تیز طراری ہے لیکن استدلال پر آپ کی مہارت اجازت نہ دیتی تھی کہ اسی موضوع پر بات کرتے رہیں کہ جسے مکار دشمن نے دستاویز بنا لیا ہے لہذا اسے چھوڑ کر فوراً ایسے موضوع پر بات شروع کی کہ جس پر وہ ہاتھ پاؤں مارنے کی طاقت بھی نہ رکھتا تھا۔

ہجرت

آخر کار نمرود کی ظالم حکومت کی نشیمنی کو اس بات کا احساس ہوا کہ یہ جوان آہستہ آہستہ حکومت کے لیے خطرے کا مرکز بنتا جا رہا ہے۔ انہوں نے سوچا کہ اس کی زبان گویا، فکر تو انا اور منطق رسا کہیں ہے ہوئے عوام عوام کی بیداری اور آگاہی کا باعث نہ بن جائے کہیں لوگ استعمار کی زنجیر توڑ کر ان کے خلاف نہ اٹھ کھڑے ہوں لہذا حکومت نے فیصلہ کر لیا کہ بت پرستوں کے جاہلانہ تعصب کا سارا لے کر ابراہیمؑ کو راستے سے ہٹا دیا جائے۔ انہیں ایک خاص انداز اور حالات پیدا کر کے لوگوں کے سامنے آگ کے دریا میں پھینکنے کا فیصلہ کر لیا گیا۔ سورہ انبیاء میں اس واقعے کی تفصیلات آئیں گی۔ یہ آگ درحقیقت لوگوں کی جہالت اور حکمران نظام کے ظلم کے ایندھن سے جلائی گئی تھی۔ حکومت اس طرح اپنے آپ کو ہمیشہ کے لیے آسودہ فکر کرنا چاہتی تھی۔

لیکن جب آگ حکمِ خدا سے خاموش ہو گئی اور ابراہیمؑ اس سے صبح و سارا نکل آئے تو نمرود کے نظامِ حکومت میں لرزہ پیدا ہو گیا۔ اب ابراہیمؑ ایک اور حیثیت سے سامنے آئے۔ وہ ایک عام تفرقہ پر واز انسان نہ تھے کہ جسے وہ قتل کرنا چاہتے تھے۔ وہ تو ایک فدائی رہ چکے تھے وہ ایک ایسے بہادر ہیرو تھے جو تنہا خالی ہاتھ طاقتور ظالم حکمرانوں پر حملہ کر سکتے تھے۔

لہذا عوام کا خون چوسنے والے فرد اور اس کے درباریوں نے فیصلہ کیا کہ وہ پوری قوت سے ابراہیمؑ کا مقابلہ کریں گے اور جب تک انہیں ختم نہ کر لیں آرام سے نہیں بیٹھیں گے۔

دوسری طرف ابراہیمؑ یہاں اپنا کردار ادا کر چکے تھے۔ آمادہ دل لوگ ان پر ایمان لائے تھے۔ انہوں نے مناسب سمجھا کہ مومنین اور اپنے مایوں کو ساتھ لے کر بابل سے نکل جائیں اور اپنی دعوت حق کو دور دور تک پھیلانے کے لیے شام، فلسطین اور فرعون کی سرزمین مصر کی طرف روانہ ہوں۔ آپ نے ان علاقوں میں حقیقتِ توحید کی تبلیغ کی اور بہت سے لوگ خدائے واحد پر ایمان لائے۔

رسالت کا آخری مرحلہ

حضرت ابراہیمؑ نے تمام عمر ہر طرح کی بت پرستی خصوصاً ان پرستی کے خلاف جہاد کرتے گزاری۔ آپ نے آمادہ دلوں کو نورِ توحید سے روشن کیا۔ آپ نے انسانی جسموں میں نئی روح پھونک دی اور بہت سے لوگوں کو خود غرضوں اور خود سروں کی قید سے رہائی دلائی۔ اب ضروری تھا کہ آپ بندگی و خدا کے آخری مرحلے میں قدم رکھیں اور اپنی متاعِ حیات کو طبعِ اخلاص میں رکھ کر بارگاہِ الہی میں پیش کر دیں تاکہ خدا کی عظیم آزمائشوں سے گزر کر ایک عظیم روحانی انقلاب کے ذریعے انسانوں کی امامت کے مرحلے میں داخل ہوں۔

اس کے ساتھ ساتھ اب انہیں خانہ توحید یعنی خانہ کعبہ کی بنیادوں کو بھی بلند کرنا تھا اور اسے خدا پرستی کے ایک بے نظیر مرکز میں تبدیل کرنا تھا اور تمام آمادہ دل مومنین کو اس عظیم مرکزِ توحید کے پاس ایک عظیم کانفرنس کی دعوت دینا تھا۔

آپ نے اپنی کنیز ہاجرہ کو اپنی بیوی بنایا تھا۔ اس سے انہیں اسماعیلؑ پیدا ہوا۔ آپ کی پہلی بیوی سارہ نے ان سے حسد کیا۔ یہی حسد سبب بنا کہ آپ ہاجرہ اور اپنے شیر خوار بچے کو حکمِ خدا سے فلسطین سے لے کر مکہ کی چلتی ہوئی سنگلاخ پہاڑوں کی سرزمین میں لے گئے۔ یہ وہ علاقہ تھا جہاں پانی کی ایک بوند بھی دستیاب نہ تھی۔ آپ حکمِ خدا سے ایک عظیم امتحان سے گزرتے ہوئے انہیں وہاں چھوڑ کر واپس فلسطین آگئے۔

وہاں چھڑے زرمزم پیدا ہوا۔ اس اثنا میں جرہم قبیلہ ادھر سے گزرا۔ اس نے جناب ہاجرہ سے وہاں قیام کی اجازت پا ہی گویا واقعات کا ایک طولانی سلسلہ ہے کہ جو اس علاقے کی آبادی کا باعث بنا۔

حضرت ابراہیمؑ نے خدا سے دعا کی تھی کہ اس جگہ کو آباد اور پر کبرت شہر بنا دے اور لوگوں کے دل میری اولاد کی طرف مائل کر دے۔ ان کی اولاد وہاں پہنچنے پھولنے لگی تھی۔

یہ بات جاذبِ نظر ہے کہ بعض مؤرخین نے نقل کیا ہے کہ جب حضرت ابراہیمؑ ہاجرہ اور شیر خوار اسماعیلؑ کو مکہ میں چھوڑ کر واپس جانا چاہتے تھے تو جناب ہاجرہ نے فریاد کی، اسے ابراہیمؑ آپ کو کس نے حکم دیا ہے کہ ہمیں ایسی جگہ پر چھوڑ جائیں کہ جہاں نہ کوئی سبزہ ہے، نہ دودھ دینے والا کوئی جانور، یہاں تک کہ جہاں پانی کا ایک گھونٹ بھی نہیں ہے۔ آپ پھر بھی ہمیں بغیر زاد و تو شہ اور تونس و مددگار کے چھوڑے جا رہے ہیں۔ حضرت ابراہیمؑ نے مختصر سا جواب دیا: میرے پدھر گانے مجھے یہی حکم دیا ہے۔



بازو نے یہ سنا تو کہنے لگیں، اگر ایسا ہے تو پھر خدا بزرگزمیں یونہی نہیں چھوڑے گا۔
 حضرت ابراہیمؑ بار با فلسطین سے اسماعیلؑ کو ملنے کے لیے مکہ آئے۔ ایک سفر کے موقع پر آپ مراسم حج بحالائے اور حکم خدا سے اپنے آبرو مند
 اور نہایت پاکیزہ صاحب ایمان نوجوان بیٹے اسماعیلؑ کے لئے قربان گاہ میں آئے۔ اسماعیلؑ آپ کی زندگی کا بہترین ثمر تھے۔ آپ بالکل تیار تھے
 کہ انہیں راہِ خدا میں قربان کر دیں۔
 اس اہم ترین آزمائش سے جب آپ نہایت عالی طریقے سے عہدہ برآ ہو چکے اور آخری مرحلے تک اپنی آمدگی کا مظاہرہ کر چکے تو اللہ تعالیٰ
 نے ان کی قربانی کو قبول کر لیا اور اسماعیلؑ کو بچا لیا اور قربانی کے لیے ایک دُنبے کو بھیج دیا۔
 حضرت ابراہیمؑ ان سب امتحانات سے کامیابی سے گزر چکے اور آزمائشوں کی اس کٹھالی سے کامیاب نکل آئے تو آپ کو ایک ایسا
 مقام حاصل ہوا جو وہ بلند ترین مقام ہے جو ایک انسان ترقی کر کے حاصل کر سکتا ہے۔ جیسا کہ قرآن کہتا ہے،
 اللہ نے کچھ کلمات کے ذریعے ابراہیمؑ کا امتحان لیا۔ وہ ان سب سے کامیاب گزرے تو اس پر اللہ نے اُن سے کہا، میں تجھے لوگوں
 کا امام اور پیشوا قرار دیتا ہوں۔ (ابراہیمؑ اس خوشخبری پر دُنبے میں آگئے) کہنے لگے: یہ مقام میری کچھ اولاد کو بھی عطا کر دے۔ (ان کی نما
 قبول ہو گئی لیکن ایک شرط کے ساتھ) اللہ نے کہا، یہ مقام ہرگز کسی ایسے شخص کو نصیب نہ ہوگا جس سے ظلم و ستم اور انحراف سرزد
 ہوا ہو۔

قرآن اور ابراہیمؑ کا مقام بلند

آیات قرآن کے مطالعہ سے معلوم ہوتا ہے کہ اللہ تعالیٰ نے حضرت ابراہیمؑ کو بہت بلند مقام عطا فرمایا تھا۔ ایسا بلند مقام اللہ تعالیٰ
 نے کسی اور گزشتہ نبی کو عطا نہیں فرمایا۔

- اس پیغمبر خدا کی عظمت ان تعبیرات سے واضح طور پر معلوم کی جاسکتی ہے:
- ۱۔ خدا نے ابراہیمؑ کی ایک "امت" قرار دی ہے اور ان کی شخصیت کو ایک امت کی مانند گردانا ہے (نمل - ۱۲۰)۔
 - ۲۔ اللہ نے آپ کو خلیل اللہ کا مرتبہ عطا فرمایا ہے:

(نمل - ۱۲۵)

واتخذ اللہ ابراہیم خلیلاً

یہ امر قابلِ توجہ ہے کہ بعض روایات میں ہے:

یہ مقام انہیں اس بنا پر حاصل ہوا کہ ابراہیمؑ نے خود کبھی کسی چیز کے لیے کسی کے سامنے دستِ سوال دراز نہ کیا اور کبھی کسی سائل
 کو محروم نہیں ٹوٹایا۔

۱۔ کامل ابن اثیر جلد ۱ ص ۱۳۱۔

۲۔ صفت ۳، ۱۰، ۱۱۔

۳۔ بقرہ - ۱۲۳۔

۴۔ سفینۃ البحار جلد ۱ ص ۱۰۴۔

۳۔ قرآن کے مطابق وہ نیک ہے، صالح ہے، قانتین میں سے ہے، مدینین میں سے ہے، مابین میں سے ہے، اور ایفائے عہد کرنے والوں میں

سے ہے۔

۴۔ ابراہیمؑ بہت زیادہ مہمان نواز تھے۔ یہاں تک کہ بعض روایات میں انہیں ابواضیاف (مہمانوں کا باپ یا مہمانوں کا ساتھی) کا

لقب دیا گیا ہے۔

۵۔ ان کا توکل بے مثال تھا۔ یہاں تک کہ کسی کام اور کسی مشکل میں خدا کے علاوہ کسی پر نظر نہیں رکھتے تھے۔ جو کچھ بھی مانگتے خدا ہی کے

مانگتے اور اُس کے علاوہ کسی کا دروازہ نہیں کھٹکتاتے تھے۔

جب ہٹ دم قوم آپ کو آگ کے سمندر میں پھینک رہی تھی۔ فرشتوں نے خواہش کی کہ ہم آپ کو بچالیں۔ ابراہیمؑ نے اُن کے اس تقاضے کو قبول نہ کیا۔ تاریخ میں اس بات کا تذکرہ موجود ہے۔ آپ نے کہا: میں سر تاپا نیاز و احتیاج ہوں لیکن مخلوق سے نہیں صرف

خالق سے۔

۶۔ شہامت و بہادری میں بے مثال تھے۔ بت پرستوں کے دھاڑتے ہوئے سیلاب کے سامنے تنہا کھڑے ہو گئے۔ ان کا دل لمحہ

کے لیے بھی ان سے وحشت زدہ نہ ہوا۔ آپ نے ان کے بتوں کا مذاق اڑایا اور ان کے بت کدے کو ڈھا کر پتھروں کا ڈھیر بنا دیا نیز نمرود اور اس کے

بلاؤوں کے سامنے بڑی جرأت سے بات کی جو قرآنی آیات میں موجود ہے۔

۷۔ ابراہیمؑ بڑی قوی منطق سے بات کرتے تھے۔ آپ نے گمراہوں کو بہت مختصر حکم، دندان شکن استدلال سے جواب دینے اور

اپنے منطقی استدلال سے مخالفین کو رسوا کر دیا۔

آپ کبھی سختی و خشونت سے پیش نہیں آتے تھے بلکہ بڑے اطمینان سے بات کرتے۔ آپ کا یہ انداز آپ کی عظیم روحانی قوت کا ترجمان

تھا۔ آپ نے گفتار و کردار سے مخالفین کو شکست دی۔ نمرود کے سامنے آپ کی بات چیت اور اپنے چچا آزر سے آپ کی گفتگو بابل کے تانزیل

۱۔ ص - ۴۵

۲۔ نمل - ۱۲۲

۳۔ نمل - ۱۲۰

۴۔ مریم - ۴۱

۵۔ قہر - ۱۱۳

۶۔ نجم - ۳۷

۷۔ ذاریات ۲۱ تا ۲۷

۸۔ سفینۃ البحار جلد ۱ ص ۷۷

۹۔ شعراء - ۱۲ تا ۷۹

۱۰۔ کمال ابن اثیر جلد ۱ ص ۷۹

سے آپ کا منظرہ بڑی وضاحت سے مرقوم ہے۔ بائبل کے قاضی آپ کو خدا پرستی اور بت شکنی کے جرم میں سزا دینا چاہتے تھے آپ نے بڑے اعتماد اور اطمینان سے مدلل جوابات دیئے۔ اس سلسلے میں سورہ انبیاء کی مندرجہ ذیل آیات کو غور سے پڑھنا چاہیے:

قاضیوں نے آپ سے پوچھا: کیا وہ تمہی ہو جس نے ہمارے خداؤں کے سر پر یہ مصیبت ڈھائی ہے اور ان سب چھوٹے بڑے بتوں کو توڑ پھوڑ دیا ہے۔

قالوا انت فعلت هذا بالهتنا يا ابراهيم

(کہنے لگے: اے ابراہیم کیا وہ تمہی ہو جس نے ہمارے خداؤں کے ساتھ یہ سلوک کیا ہے؟)

آپ نے انہیں ایسا جواب دیا کہ ان کے لیے بچ نکلنے کی کوئی راہ نہ رہی۔ قرآن کے الفاظ میں:

قال بل فعله كبيرهم هذا فاستلوهم ان كانوا ينطقون

بولے: ہو سکتا ان کے بڑے نے یہ کام کیا ہو اگر یہ بات کہہ سکتے ہیں تو انہی سے پوچھو۔

اس ایک ہی جملے سے آپ نے اپنے دشمنوں کے لیے تمام راستے بند کر دیئے۔ اب اگر وہ کہیں کہ بت گونگے ہیں، لب بستہ ہیں اور بات کرنے کی سکت نہیں رکھتے، تو ان گونگے اور بے عزت خداؤں کی کتنی رسوائی ہے اور اگر کہیں کہ یہ بات کہہ سکتے ہیں تو پھر ان سے پوچھنا پڑتا اور انہیں جواب دینا پڑتا۔

اس پر ان کا خوابیدہ وجدان جاگ اٹھا۔ ان کے اندر سے آواز آئی: تم ظالم اور خود پرست ہو، نہ اپنے اوپر رحم کرتے ہو اور نہ اپنے معاشرے پر۔

قرآن کے الفاظ میں:

فرجعوا الى انفسهم فقالوا انكم انتم الظالمون

بہر حال جواب تو انہیں دینا ہی تھا۔

ثم نكسوا على رؤوسهم لقد علمت ما هؤلاء ينطقون

بڑی بے دلی سے سر شکتہ ہو کر کہنے لگے: تم تو جانتے ہی ہو کہ یہ بات نہیں کہہ سکتے۔

یہاں حضرت ابراہیم کی بات ان کے سر پر بجلی بن کر گری۔ آپ نے پکار کر کہا:

اف لكم ولما تعبدون من دون الله اخلا تعقلون

جیف ہے تم پر اور ان پر کہ خدا کو چھوڑ کر جن کی عبادت کرتے ہو۔ کیا ہو گیا ہے تمہاری عقلوں کو؟

آخر کار جب انہوں نے دیکھا کہ وہ ہلکا ہلکا ہی تو ہی منطق کے مقابلے کی سکت نہیں رکھتے تو انہوں نے پھر تمام چھوٹے سرکشوں کی طرح طاقت کا سہارا لیا اور کہنے لگے: تمہیں چاہیے کہ اسے بلا دو۔

اس کام کے لیے انہوں نے بت پرستوں کے باہلانہ تعصبات سے مدد لی اور پکار کر کہا: اگر تم میں طاقت ہے تو اسے بلا دو اور اپنے

خدا کی مدد کے لیے تیار ہو جاؤ۔ (قالوا احرقوه وانصرنا والمعتكمن ان كتمتم فاعلمين)

یہ ابراہیم کی رسا، استدلالی اور قاطع منطق کا ایک نمونہ تھا۔

۸۔ یہ بات قابلِ توجہ ہے کہ قرآن مسلمانوں کا ایک اعزاز یہ شمار کرتا ہے کہ وہ دینِ ابراہیم پر ہیں اور قرآن کہتا ہے کہ انہی نے تمہارا نام مسلمان رکھا ہے۔ یہاں تک کہ مسلمانوں کو شوق دلانے کے لیے ان کے چند احکام پر عمل درآمد کی دعوت دیتا ہے اور کہتا ہے کہ تمہیں ابراہیم اور ان کے انصار کی اقتدا کرنا چاہیے۔

۹۔ اس عظمت و شکوہ سے مراسمِ حج کی بنیاد حکیمِ الہی سے حضرت ابراہیمؑ نے رکھی۔ یہی وجہ ہے کہ تمام مراسمِ حج میں ابراہیمؑ کا نام اُن کی یاد اور ان کا ذکر موجود ہے۔

۱۰۔ ابراہیمؑ کی شخصیت اس قدر بلند ہے کہ ہر گروہ کی کوشش تھی کہ انہیں اپنے میں سے قرار دے۔ یہودی اور عیسائی ابراہیمؑ کے ساتھ اپنے تعلق پر بہت زور دیتے تھے یہاں تک کہ قرآن ان کے جواب میں یہ حقیقت بیان کرتا ہے کہ وہ ایک مسلمان اور سچے موجد تھے یعنی وہ ہر امر میں حکمِ خدا کے سامنے سر تسلیم خم تھے، اس کے علاوہ انہیں کوئی سوچ نہ تھی اور بس اسی کے راہ میں قدم اٹھاتے تھے۔

تفسیر نمونہ دسویں جلد اختتام کو پہنچی



لہذا ملے ابرہیم ابراہیم (۵ - ۷)۔

۵ - ۲ - ۳ - ۴ - ۵ - ۶ - ۷ - ۸ - ۹ - ۱۰ - ۱۱ - ۱۲ - ۱۳ - ۱۴ - ۱۵ - ۱۶ - ۱۷ - ۱۸ - ۱۹ - ۲۰ - ۲۱ - ۲۲ - ۲۳ - ۲۴ - ۲۵ - ۲۶ - ۲۷ - ۲۸ - ۲۹ - ۳۰ - ۳۱ - ۳۲ - ۳۳ - ۳۴ - ۳۵ - ۳۶ - ۳۷ - ۳۸ - ۳۹ - ۴۰ - ۴۱ - ۴۲ - ۴۳ - ۴۴ - ۴۵ - ۴۶ - ۴۷ - ۴۸ - ۴۹ - ۵۰ - ۵۱ - ۵۲ - ۵۳ - ۵۴ - ۵۵ - ۵۶ - ۵۷ - ۵۸ - ۵۹ - ۶۰ - ۶۱ - ۶۲ - ۶۳ - ۶۴ - ۶۵ - ۶۶ - ۶۷ - ۶۸ - ۶۹ - ۷۰ - ۷۱ - ۷۲ - ۷۳ - ۷۴ - ۷۵ - ۷۶ - ۷۷ - ۷۸ - ۷۹ - ۸۰ - ۸۱ - ۸۲ - ۸۳ - ۸۴ - ۸۵ - ۸۶ - ۸۷ - ۸۸ - ۸۹ - ۹۰ - ۹۱ - ۹۲ - ۹۳ - ۹۴ - ۹۵ - ۹۶ - ۹۷ - ۹۸ - ۹۹ - ۱۰۰

تفسیر نمونہ

جلد ۱۰

کا — ترجمہ

اس تفسیر پر تفسیر — سید صفدر حسین نجفی ولد سید غلام سرور نقوی (مرحوم)
 کے تلمیح —
 ۱۵ صفر المنظر ۱۴۰۶ھ — ۳۰ اکتوبر ۱۹۸۵ء بروز بدھ
 ساڑھے نو بجے صبح — حوزہ علمیہ جامعۃ المنتظرین لندن کا شاعر — برطانیہ
 کے دفتر میں اختتام پذیر ہوا۔

الحمد لله اولاً و آخر و صلوة الله على نبيه
 و آله ابداً سرمداً

سید صفدر حسین نجفی

سرفیضیات

تفسیر نمونہ جلد دوم طبع اول کو میں نے بغور پڑھا ہے اس میں کوئی نغلی یا امر بالی نغلی نہیں ہے

والله اعلم بالصواب

ما فظ محمد طفیل

مدد کے امامیہ قرأت کالج موچی دروازہ
 لاہور

